

काशिका ॥

पाणिनीयव्याकरणसूत्रवृत्तिः

पण्डितवरवामनजया-

दित्यविरचिता

काशीस्थराजकीयप्रधानपाठशालायां व्याकरणशास्त्रे स्वकीय-

तमप्रतिष्ठेन त्रि० पं० भगवत्प्रसादशर्मणा कृतया

विरलाख्यया टिप्पण्या समुत्तसिता

तदुत्तरखण्डः

काश्यां पण्डित कृपारामशर्मणा स्वकीय "तिमिरनाशक"

यन्त्रालये परिशोध्य सुद्धितः ।

KASHIKA.

A Commentary on Paninis Grammatical
aphorisms.


BY

Pandit Vamana and Jayaditya with commentaries added
by Pandit Bhagwatprasad Tripathi First class
Certificate holder in Byakarna.

SECOND PART.
BENARES.

Printed at the Timir Nashak Press by Pandit
KRIPARAM SHARMA.
1890.

All right reserved.



॥ काशिका ॥

श्रीपरब्रह्मणे नमः ॥

॥ पञ्चमाध्यायस्य प्रथमः पादः ॥

प्राक् क्रीताच्छः ॥ १ ॥

तेन क्रीतमिति वक्ष्यति, प्रागेतस्मात्क्रीतसंशब्दनाद्यानित ऊर्ध्व-
मनुक्रमिष्यामश्च प्रत्ययस्तेष्वधिकृतो वेदितव्यः । वक्ष्यति । तस्मै हित-
मिति । वक्ष्येभ्यो हितो, वत्सीयो गाधुक् । करभीय उट्रः । अकरभीयः ।
अवत्सीयः । अर्थोवधित्वेन गृहीतः, न प्रत्ययः । तेन प्राक् उच्चः क इति
नाक्तम् ॥

उगवादिभ्यो यत् ॥ २ ॥

प्राक् क्रीतादित्येव । उवर्णान्ताद्यातिपदिकादुगवादिभ्यश्च । यद्य-
त्ययो भवति । प्राक्क्रीतोऽप्येवार्थेषु । कृष्यापवादः । शङ्ख्यं दाह । पिच-
व्याः कार्पासः । कमण्डलव्या सृजिका । गवादिभ्यः खल्वपि । गव्यम् ।
हविष्यम् । सनङ्गनाम चर्मविकारः । ततः परत्वाच्चर्मणोजित्वेष विधिः
प्राप्नोति । तथा चरुनाम हविः । सक्तुरन्नविकारः । अपूपदिष्वन्नविका-
रेभ्यश्चेति पठ्यते । ततो विभाषा हविरपूपदिभ्यश्चेत्येष विधिः प्राप्नो-
ति तत्र पूर्वविप्रतिषेधेन 'यत्प्रत्यय एवेत्यते । सनङ्गव्यं चर्म । चरव्या-
स्तण्डुलाः । सक्तव्या धाना इति । गवादिषु नाभि नभं चेति पठ्यते ।
तस्यायमर्थः । नाभिशब्दो यत्प्रत्ययमुत्पादयति नभं चादेशमापद्यतइति ।
नाभयेहितः, नभ्यो ऽन्नः नभ्यमज्जनम् । यस्तु शरीरावयवो नाभिशब्दः
ततः शरीरावयवादिति यति कृतं नाभये हितं नाभ्यं तैलमिति भवि-
तव्यम् । गवादिषु यता सन्नियुक्तो नभभावो ऽन्नं भवति । गो ।
हविस् । बर्हिष् । खट । अष्टका । युग । मेधा । सक् ॥ नाभि नभं च ॥
शुनः संप्रसारणं वा च दीर्घत्वं तत्सन्नियोगेन चान्तोदात्तत्वम् ॥ शुन्यम् ।

१ "इष्टवाचोपरशब्दः विप्रतिषेधपरं यदिष्टं तद्वतीति" इको-
गुणवृद्धिभाष्यात् । परन्तु नायं सार्वत्रिकस्तेन निर्जरा निर्जरस-
इत्यादि सिध्यतीति ॥ भ० श० ॥

शून्यम् । चकारस्यानुक्तसमुच्चयार्थत्वान्नस्तद्वितइति लीपो न स्यात् ॥
ऊधसो ऽनङ्च ॥ ऊधन्यः कूपः । उदर । खर । खद । अक्षर । विष ।
गवादिः ॥

कम्बलाच्च संज्ञायाम् ॥ ३ ॥

कम्बलात्प्राक्क्रीतीयेष्वर्थेषु यत्प्रत्ययो भवति कस्यापवादः संज्ञायां
विषये । कम्बल्यमूर्णापलशतम् । संज्ञायामिति किम् । कम्बलीया ऊर्णा ॥

विभाषा हविरपूपादिभ्यः ॥ ४ ॥

हविर्विशेषवाचिभ्यो ऽपूपादिभ्यश्च प्रातिपदिकेभ्यः प्राक्क्रीतीये-
ष्वर्थेषु विभाषा यत् प्रत्ययो भवति । आमिच्छं दधि । आमिच्छीयं दधि ।
पुरोडाश्यास्तण्डुलाः । पुरोडाशीयाः । हविश्शब्दात् गवादिपाठान्नित्य-
मेव भवति । अपूपादिभ्यः । अपूप्यम् । अपूपीयम् । तण्डु-
लीयम् । अपूप । तण्डुल । अभ्यूष । अभ्योष । पृथुक । अभ्येष । अर्गला
मुसल । सूप । कटक । कर्णवेष्टक । किण्व ॥ अन्नविकारेभ्यश्च ॥ पूप ।
स्थूणा । पीप । अश्ख । पत्त्र । अपूपादिः ॥

तस्मै हितम् † ॥ ५ ॥

तस्मादिति चतुर्थीसमर्थाद्वितमित्येतस्मिन्नर्थे यथाविहितं प्रत्ययो
भवति । वत्सेभ्योहितोगोधुक, वत्सीयः । अवत्सीयः । पटव्यम् । गव्यम् ।
हविष्यम् । अपूप्यम् । अपूपीयम् ॥

शरीरावयवाद्यत् ॥ ६ ॥

शरीरं प्राणिकायः । शरीरावयववाचिनः प्रातिपदिकाद्यत् प्रत्ययो
भवति तस्मै हितमित्येतस्मिन्विषये । कस्यापवादः । दन्त्यम् । कण्ठाम् ।
ओष्टाम् । नाभ्यम् । नस्यम् ॥

† अतएव ज्ञापकाद्वितयोगे चतुर्थी विधानं "हितयोगेचे"तिवार्तिकं
त्वस्यैवानुवादकं सख्यवर्तेति ॥ भ० श० ॥

खलायवमाषतिलवृषब्रह्मणश्च ॥ ७ ॥

खलादिभ्यो यत्प्रत्ययो भवति तस्मै हितमित्येतस्मिन्विषये । क-
स्यापवादः । खलाय हितं, खल्यम् । यव्यम् । माष्यम् । तिल्यम् । व-
ष्यम् । ब्रह्मण्यम् । वृषणे हितम्, ब्राह्मणेभ्यो हितमिति वाक्यमेव
भवति । कृप्रत्ययोपि न भवति । अनभिधानात् । चकारोनुक्तसमुच्चयार्थः ।
रथाय हिता, रथ्या ॥

अजाविभ्यां † ध्यन् ॥ ८ ॥

अज अवि इत्येताभ्यां ध्यन् प्रत्ययो भवति तस्मै हितमित्येत-
स्मिन्विषये । कस्यापवादः । अजय्या यूधिः । अविध्या ॥

आत्मन्विष्वजनभोगोत्तरपदात् खः ॥ ९ ॥

आत्मन् विश्वजन इत्येताभ्यां भोगोत्तरपदाच्च प्रातिपदिकात्खः
प्रत्ययो भवति तस्मै हितमित्येतस्मिन्विषये । कस्यापवादः । आत्मन्नि-
नलोपो न कृतः प्रकृतिपरिमाणज्ञापनार्थं मूर्तेनोत्तरपदग्रहणं भोगशब्दे
नैव संबध्यते न तु प्रत्येकम् । आत्मने हितम्, आत्मनीनम् । आत्मा-
ध्वानौ खइति प्रकृतिभावः । विश्वजनेभ्यो हितं, विश्वजनीनम् । कर्म-
धारयादिष्यते ॥ षष्ठीसमासादृशबहुव्रीहेऽह एव भवति । विश्वजनाय हितं,
विश्वजनीयम् ॥ पञ्चजनादुपसंख्यानम् ॥ * ॥ पञ्चजनाच्च खः । अत्रापि
कर्मधारयादिष्यते । पञ्चजनीनम् । अन्यत्र पञ्चजनीयम् ॥ सर्वजनादुज-
खश्च ॥ * ॥ सार्वजनिकम् । सर्वजनीनम् । अत्रापि कर्मधारयादेव ।
सर्वजनीयमन्यत् ॥ महाजनान्नित्यं ठञ्प्रत्ययः ॥ * ॥ महाजनाय हितं,
महाजनिकम् । तत्पुरुषादेव बहुव्रीहेस्तु क एव भवति । महाजनीयम् ।
भोगोत्तरपदात्खस्वपि । माहभोगीणः । पिहभोगीणः । भोगशब्दः शरीर-
वाची । केवलेभ्यो मात्रादिभ्यः क एव भवति । मात्रीयः । पित्रीयः ।
राजाचार्याभ्यां तु नित्यम् । भोगोत्तरपदाभ्यामेव खः प्रत्यय इष्यते, न के-

† अत्रास्मादेवनिर्देशाज् ज्ञाप्यते सवर्णदीर्घो हि मात्र एव अन्यथा
“अव्यजाभ्या” मित्येवब्रूयात् ॥ पूर्वनिपातप्रकरणादनित्यत्वं तु “घट-
घटो” ग्रहणेन साधितमेव ॥ भ० ग० ॥

वलाभ्याम् । राजभोगिनः । आचार्यभोगिनः ॥ आचार्यादणत्वं च ॥ * ॥
केवलाभ्यां वाक्यमेव भवति । राज्ञे हितम् । आचार्याय हितमिति ॥

सर्वपुरुषाभ्यां णट्जौ ॥ १० ॥

सर्वपुरुषाभ्यां यथासंख्यं णट्जौ प्रत्ययौ भवतः तस्मै हितमित्ये-
तस्मिन्विषये । कस्यापवादः । सर्वस्मै हितं, सार्वम् । पौरुषेयम् ॥ सर्वा-
स्तस्य वा वचनम् ॥ * ॥ सर्वेयम् ॥ पुरुषादधविकारसमूहतेन कृतेष्विति
वक्तव्यम् ॥ * ॥ पौरुषेयो वधः विकारः समूहो वा । तेन कृते । पौरुषेयो
ग्रन्थः ॥

माणवचरकाभ्यां खञ् ॥ ११ ॥

माणवचरकशब्दाभ्यां खञ् प्रत्ययो भवति तस्मै हितमित्येतस्मि-
न्विषये । कस्यापवादः । माणवाय हितं, माणवीनम् । चारकीणम् ॥

तदर्थं विवृणोतेः प्रकृतौ ॥ १२ ॥

प्रकृतिरूपादानकारणं, तस्यैव उत्तरमवस्थान्तरं विवृणोतेः । विवृ-
णोतिवाचिनः प्रातिपदिकात्प्रकृतावभिधेयायां यथाविहितं प्रत्ययो भवति ।
तदर्थमिति प्रत्ययार्थविशेषणम् । तदिति सर्वनाम्ना विवृणोतेः परानुष्ठेयतां
विवृणोत्यर्थायां प्रकृतौ प्रत्ययः । तदर्थग्रहणेन प्रकृतेरनन्त्यार्थताख्यायते । न
प्रकृतिविकारसंभवमात्रे प्रत्ययः । किं तर्हि प्रकृतेरनन्त्यार्थत्वे विवृणोते ।
प्रत्ययार्थस्य च तदर्थत्वे सति सामर्थ्याल्लभ्या चतुर्थी समर्थविभक्तिः । के-
चित्तु तस्मै हितमित्यनुवर्तयन्ति । अङ्गारेभ्यो हितानि एतानि काष्ठानि,
अङ्गारीयाणि काष्ठानि । प्राकारोया इष्टकाः । शङ्खव्यं दाह । पिचव्यः
कार्पासः । तदर्थमिति किम् । यवानां धानाः । धानानां सक्तवः । प्रकृत्य
न्तरनिवृत्तिरत्र विवृणोते न तादर्थ्यम् । धानानां सक्तवो न लाजा-
नामिति । विवृणोतेरिति किम् । उदकार्यः कूपः । विवृणोतिग्रहणे ऽक्रियमाणे
या काचित्प्रकृतिर्यच्छते नोपादानकारणमेव । भवति च कूप उदकस्य
प्रकृतिः । तत्रोत्पादनात् । न तु उदकं तस्य विवृणोते । अत्यन्तभेदात् ।
प्रकृताविति किम् । अस्यार्थाकोशी । असिरयसो विवृणोतिर्भवति । न तु

कोशो तस्य प्रकृतिर्भवति । द्वयोरपि प्रकृतिविज्ञात्योर्ग्रहणे विवक्षितः प्रकृतिविकारभावो लभ्यते ॥

छदिरुपधिवलेढञ् ॥ १३ ॥

छदिरादिभ्यः शब्देभ्यो ढञ् प्रत्ययो भवति तदर्थं विज्ञतेः प्रकृतावित्येतस्मिन्विषये । छस्यापवादः । छादिषेयाणि ढणानि । औपधेयं दारु । बालेयास्तुण्डुलाः । उपधिशब्दात्स्वार्थं प्रत्ययः । उपधीयत इत्युपधिः रथाङ्गम् । औपधेयमपि तदेव दारु ॥

ऋषभोपानहोऽयः ॥ १४ ॥

ऋषभ उपानह इत्येताभ्यां ज्यः प्रत्ययो भवति तदर्थं विज्ञतेः प्रकृतावित्येतस्मिन्विषये । छस्यापवादः । आर्षभ्यो वत्सः । औपानह्योः मुञ्जः ॥ चर्मण्यपि प्रकृतित्वेन विवक्षिते पूर्वविप्रतिषेधादयमेवेत्यते ॥ औपानह्यं चर्म ॥

चर्मणोऽयः ॥ १५ ॥

चर्मण इति प्रष्टो । चर्मणो या विज्ञतिः तद्वाचिनः प्रातिपदिकादञ् प्रत्ययो भवति तदर्थं विज्ञतेः प्रकृतावित्येतस्मिन्विषये । छस्यापवादः । वार्द्धं चर्म । वारचं चर्म ॥

तदस्य तदस्मिन्त्स्यादिति ॥ १६ ॥

तदिति प्रथमा समर्थविभक्तिः, अस्येति प्रत्ययार्थः, स्यादिति प्रकृतिविशेषणम् । इति करणो विवक्षार्थः । एवं द्वितोयेपि वाक्ये । सप्तम्यर्थं तु प्रत्यय इत्येतावान्विशेषः । प्रथमासमर्थान्त्वषष्ठ्यर्थं सप्तम्यर्थं च यथाविहितं प्रत्ययो भवति । यत्तत्प्रथमासमर्थं स्याच्चेत्तद्वति । इति करणस्तत्तद्विवक्षा । प्राकार आसामिष्टकानां स्यात्, प्राकारीया इष्टकाः । प्रासादीयं दारु । सप्तम्यर्थं खल्वपि । प्राकारोऽस्मिन्देशे स्यात्, प्राकारीयो देशः । प्रासादीया भूमिः । स्यादिति संभावनायां लिङ् संभावने ऽलमिति चेदित्यादिना, इष्टकानां बहुत्वेन तत्संभाव्यते । प्राकार आसामिष्टकानां स्यादिति । देशस्य च गुणेन संभाव्यते । प्रासादोऽस्मिन्देशे स्या-

दिति । प्रकृतिविकारभावस्तादर्थ्यं चेह न विवक्षितम् । किं तर्हि योग्य-
तामात्रं तेन पूर्वस्यायमविषयः । द्विस्तद्व्यवहणं न्यायप्रदर्शनार्थम् । अने-
कस्मिन्प्रत्ययार्थं प्रत्येकं समर्थं विभक्तिः संबन्धनीयेति । अथेह कस्मान्न
भवति । प्रासादो देवदत्तस्य स्यादिति । गुणवानयं संभाव्यते, प्रासाद-
लाभोऽस्येति । इतिकरणी विवक्षार्थं इत्युक्तम् ॥

परिखाया ठञ् ॥ १७ ॥

परिखाशब्दाद् ठञ् प्रत्ययो भवति तदस्य तदस्मिन्स्थादित्येत-
स्मिन्नर्थे । कस्यापवादः । पारिखेयी भूमिः ॥ कृतोः पूर्णवधिः ॥ इतः
परमन्यः प्रत्ययो विधीयते ॥

प्राग्वतेष्ठञ् ॥ १८ ॥

तेन तुल्यं क्रिया चेदितिरिति वक्ष्यति । प्रागेतस्माद्वतिसंशब्दना-
द्यानित उर्ध्वमनुक्रमिष्ठामः ठञ् प्रत्ययस्तेष्वधिकृतो वेदितव्यः । वक्ष्यति
पारायणतुरायणचान्द्रायणं वर्त्तयति । पारायणिकः । तौरायणिकः । चा-
न्द्रायणिकः ॥

आर्हादगोपुच्छसंख्यापरिमाणाठ्ठक् ॥ १९ ॥

तदर्हतीति वक्ष्यति । आ एतस्मादर्हसंशब्दनाद्यानित उर्ध्वमनुक्र-
मिष्ठामः ठक् प्रत्ययस्तेष्वधिकृतो वेदितव्यः गोपुच्छादीन्वर्जयित्वा ।
अभिविवावयमाकारः, तेनार्हत्वर्थेऽपि ठक् भवत्येव । ठजधिकारमध्ये त-
दपवादः ठग्विधीयते, वक्ष्यति । तेन क्रीतम् । नैषिककम् । पाणिकम् । अ-
गोपुच्छसंख्यापरिमाणादिति किम् । गोपुच्छेन क्रीतं, गोपुच्छिकम् ।
संख्या । षाष्टिकम् । परिमाण । प्रास्थिकम् । कौडविकम् । ठञ् प्रत्यु-
दाह्रियते । संख्यापरिमाणयोः को विशेषः भेदगणनं संख्या एकत्वादिति ।
गुरुत्वमानमुन्मानं पलादिः । आयाममानं प्रमाणं वितस्थादिः । आरो-
हपरिणाहमानं परिमाणं प्रस्थादि ॥

उर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात्संख्या बाह्या तु सर्वतः ॥

असमासे निष्कादिभ्यः ॥ २० ॥

आर्हादित्येव । निष्कादिभ्यः शब्देभ्योऽसमासे ठक् प्रत्ययो भवति आर्हादित्येवर्थेषु । ठजोपवादः । नैष्किकम् । पाणिकम् । पादिकम् । माषिकम् । असमासइति किम् । परमनैष्किकम् । उत्तमनैष्किकम् । ठजैव भवति, परिमाणान्तस्येत्युत्तरपदवृद्धिः । अथ किमर्थमसमासइत्युच्यते यावता ग्रहणवता प्रातिपदिकेन तदन्तविधिः प्रतिषिध्यते । निष्कादिष्वसमासग्रहणं ज्ञापकं पूर्वत्र तदन्ताप्रतिषेधस्य । उगवादिभ्यो यत् । गव्यम् । सुगव्यम् । अतिसुगव्यम् । विभाषा हविरपूपादिभ्यः । अपूप्यम् । अपूपीयम् । यवापूप्यम् । यवापूपीयम् । शरोरावयवाद्यत् । दन्त्यम् । राजदन्त्यमित्येवमादि सिद्धं भवति ॥ इत उत्तरं च संख्यापूर्वपदानां तदन्तविधिरिष्यते ॥ पारायणतुरायणचान्द्रायणं वर्तयति । द्वैपारायणिकः । द्वैपारायणिकः ॥ लुगन्तायास्तु प्रकृतेर्व्यत्यते ॥ द्वाभ्यां श्रूपाभ्यां क्रीतं द्विश्रूपम् । त्रिश्रूपम् द्विश्रूपेण क्रीतमिति तदन्तविधिप्रतिषेधात् श्रूपादजन्तारस्यामित्यञ् न भवति । सामान्यविहितष्ठजैवभवति । द्विश्रौर्पिकम् । ठजो द्विगुं प्रत्यनिमित्ताल्लुगभावः । तथा चोक्तम्, प्राग्वतेः संख्यापूर्वपदानां तदन्तग्रहणमनुकीति । निष्क । पण । पाद । माष । वाहद्रीण । षष्टि । निष्कादिः ॥

शताच्च ठन्यतावशते ॥ २१ ॥

आर्हाद् इत्येव । शतशब्दात् ठन्यतौ प्रत्ययौ भवतः अशते ऽभिधेये । आर्हादित्येवर्थेषु । कनोपवादः । शतेन क्रीतं, शत्यम् । शतिकम् । अशतइति किम् । शतं परिमाणमस्य, शतकं निदानम् । प्रत्ययार्थोच्च संघः शतमेव वस्तुतः प्रकृत्यर्थान्न भिद्यते । इह तु न भवति । शतेन क्रीतं, शत्यं शाटकशतम् । शतिकं शाटकशतमिति, वाक्येन ह्यत्र प्रत्ययार्थस्य तत्त्वं गम्यते न श्रुत्या तथा चोक्तम् । शतप्रतिषेधे ऽन्यशतत्वे ऽप्रतिषेध इति । चकारो ऽसमासइत्यनुकर्षणार्थः । द्वौ च शतं च द्विशतं द्विशतेन

† निष्कादिभ्येति स्वरूपेण साम्यं न गृह्यते किन्तु अर्थेन तथाहि यस्मिन् कृतेऽनेकस्य ग्रहणं सद्ग्रहं गृह्यतेऽतएव दन्त्यम् राजदन्त्यमित्यादि सिध्यति, अवयवस्याप्यनेकत्वात् ॥ भ० श० ॥

क्रीतं, द्विशतकम् । त्रिशतकम् । प्राग्वतेः संख्यापूर्वपदानां तदन्तग्रहण-
सलुकीत्यनया इष्ट्या समासादपि प्राप्नोति ॥

संख्याया अतिशदन्तायाः कन् ॥ २२ ॥

आर्हादित्येव । संख्याया अत्यन्ताया अशदन्तायाश्च कन् प्रत्ययो
भवति आर्हीयेष्वर्थेषु । ठजो ऽपवादः । पञ्चभिः क्रीतः, पञ्चकः ।
बहुकः । गणकः । अतिशदन्ताया इति किम् । साम्तिकः । चात्वारिंश-
त्कः । अर्थवतस्तिशब्दस्य ग्रहणाद्धतेः पर्युदासो न भवति । कतिकः ॥

वतोरिड् वा ॥ २३ ॥

वत्तन्तस्य संख्यात्वात् कन् सिद्ध एव तस्य त्वनेन वा इडागमो
विधीयते । वतोः परस्य कनो वा इडागमो भवति आर्हीयेष्वर्थेषु । ता-
वतिकः । तावत्कः । यावतिकः । यावत्कः ॥

विंशतिचिंशद्भ्यां ड्वुनसंज्ञायाम् ॥ २४ ॥

विंशतिचिंशद्भ्यां ड्वुन् प्रत्ययो भवति असंज्ञायां विषये आर्ही-
येष्वर्थेषु । विंशकः । चिंशकः । ति विंशतेर्ङितीति तिलोपः । असंज्ञाया-
मिति किम् । विंशतिकः । चिंशत्कः । कथं पुनरत्र कन् यावता अतिश-
दन्ताया इति पर्युदासेन भवितव्यम् । योगविभागः करिष्यते । विंशति-
चिंशद्भ्यां कन्प्रत्ययो भवति । ततो ड्वुनसंज्ञायामिति ॥

कंसाट्ठिठन् ॥ २५ ॥

कंसाट्ठिठन् प्रत्ययो भवति आर्हीयेष्वर्थेषु । ठजोपवादः । टकारो
डीवर्थः । इकार उच्चारणार्थः । नकारः स्वरार्थः । कंसिकः । कंसिकी ॥
अर्द्धाच्चेति वक्तव्यम् ॥ * ॥ अर्द्धिकः । अर्द्धिकी ॥ कार्षापणाट्ठिठन्वक्त-
व्यः ॥ * ॥ कार्षापणिकः । कार्षापणिकी ॥ प्रतिशब्दस्यास्यादेशो वा
वक्तव्यः ॥ * ॥ प्रतिकः । प्रतिकी ॥

शूर्पादजन्यतरस्याम् ॥ २६ ॥

शूर्पशब्दादन्यतरस्यामञ् प्रत्ययो भवति आर्हीयेष्वर्थेषु । ठञोप-
वादः पक्षे सोपि भवति । शूर्पेण क्रीतं, शौर्पम् । शौर्पिकम् ॥

शतमानविंशतिकसहस्रवसनादण् ॥ २७ ॥

शतमानादिभ्यः शब्देभ्यो ऽण् प्रत्ययो भवति आर्हीयेष्वर्थेषु ।
ठक्ठञ्कनामपवादः । शतमानेन क्रीतं, शातमानं शतम् । वैशतिकम् ।
साहस्रम् । वासनम् ॥

अध्यर्द्धपूर्वद्विगोलुगसंज्ञायाम् ॥ २८ ॥

आर्हादित्येव । अध्यर्द्धशब्दः पूर्वं यस्मिन्लक्षादध्यर्द्धपूर्वात्प्रातिप-
दिकाद् द्विगोश्च परस्य आर्हीयस्य लुग् भवति असंज्ञायां विषयोअध्यर्द्ध-
कंसम् । द्विकंसम् । चिकंसम् । अध्यर्द्धशूर्पम् । द्विशूर्पम् । त्रिशूर्पम् । असं-
ज्ञायामिति किम् । पञ्चलीहितिकम् । पाञ्चकलायिकम् । लोहिनीशब्द-
स्य भस्माटे तद्धित इति पुं वद्भावः * । प्रत्ययान्तस्य विशेषणमसंज्ञाग्रहणं
न चेत्प्रत्ययान्तं संज्ञेति अध्यर्द्धशब्दः संख्यैव । किमर्थं भेदेनोपादीयते ।
ज्ञापकार्यं क्व चिदस्य संख्याकार्यं न भवति । संख्यायाः क्रियाभ्यावृत्ति-
गणनेकत्वसुजिति ॥

विभाषा कार्षापणसहस्राभ्याम् ॥ २९ ॥

अध्यर्द्धपूर्वाद द्विगोश्च कार्षापणसहस्रान्तादुत्तरस्यार्हीयप्रत्ययस्य
विभाषा लुग्भवति । पूर्वेण लुकि नित्ये प्राप्ते विकल्प्यते । अध्यर्द्धकार्षाप-
णम् । अध्यर्द्धकार्षापणिकम् । द्विकार्षापणम् । द्विकार्षापणिकम् । औप-
संख्यानिकस्य टिठनो लुक् । अलुक्पक्षे च प्रतिरादेशो विकल्पितः । अ-
ध्यर्द्धप्रतिकम् । द्विप्रतिकम् । त्रिप्रतिकम् । सहस्रात् । अध्यर्द्धसहस्रम् ।
अध्यर्द्धसाहस्रम् । द्विसहस्रम् । द्विसाहस्रम् । अलुक्पक्षे संख्यायाः संवत्स-
रसंख्यस्य चेत्युत्तरपदद्वयः ॥ सुवर्णशतमानयोरुपसंख्यानम् ॥ * ॥ अध्य-
र्द्धसुवर्णम् । अध्यर्द्धसौवर्णिकम् । द्विसुवर्णम् । द्विसौवर्णिकम् । अध्यर्द्धश-
तमानम् । अध्यर्द्धशातमानम् । द्विशतमानम् । द्विशतमानम् । परिमा-

णान्तस्येत्युत्तरपदवृद्धिः ॥

द्वित्रिपूर्वान्निष्कात् ॥ ३० ॥

द्विगोरित्येव । द्वित्रिपूर्वाद्विगोर्निष्कान्तादार्ह्यप्रत्ययस्य विभाषा
लुग्भवति । द्विनैष्कम् । द्विनैष्किकम् । त्रिनिष्कम् । त्रिनैष्किकम् ॥
बहुपूर्वाच्चेति वक्तव्यम् ॥ * ॥ बहुनिष्कम् । बहुनैष्किकम् । परिमाणा-
न्तस्येत्युत्तरपदवृद्धिः ॥

विस्ताच्च ॥ ३१ ॥

द्वित्रिपूर्वादिति चकारेणानुवृत्त्यते, द्वित्रिपूर्वाद्विस्तान्ताद्विगोः
परस्यार्ह्यप्रत्ययस्य विभाषा लुग्भवति । द्विविस्तम् । द्विवैस्तिकम् ।
त्रिविस्तम् । त्रिवैस्तिकम् । बहुविस्तम् । बहुवैस्तिकम् । योगविभाग-
उत्तरार्थः ॥

विंशतिकात्खः ॥ ३२ ॥

अध्यर्धपूर्वात्प्रातिपदिकाद्विगोश्च विंशतिकशब्दान्तादार्ह्येष्वर्थेषु
खः प्रत्ययो भवति । अधर्धविंशतिकीनम् । द्विविंशतिकीनम् । त्रिविंश-
तिकीनम् । विधानसामर्थ्याल्लुङ् भवति ॥

खार्या ईकन् ॥ ३३ ॥

अध्यर्धपूर्वाद् द्विगोरित्येव । अध्यर्धपूर्वात्प्रातिपदिकाद्विगोश्च
खारीशब्दान्तादार्ह्येष्वर्थेषु ईकन् प्रत्ययो भवति । अध्यर्धखारीकम् ।
द्विखारीकम् ॥ केवलाच्चेति वक्तव्यम् ॥ * ॥ खारीकम् ॥ काकिण्याश्चो-
पसंख्यानम् ॥ * ॥ अध्यर्धकाकिणीकम् । द्विकाकिणीकम् । त्रिकाकिणी-
कम् ॥ केवलायाश्च ॥ * ॥ काकिणीकम् ॥

पणवादमाषशताद्यत् ॥ ३४ ॥

अध्यर्धपूर्वाद्विगोरित्येव । अध्यर्धपूर्वाद्विगोश्च पणपादमाषशतश-
ब्दान्तादार्ह्येष्वर्थेषु यत् प्रत्ययो भवति । अध्यर्धपण्यम् । द्विपण्यम् ।

त्रिपाण्यम् । अर्धर्षिपाण्यम् । द्विपाण्यम् । त्रिपाण्यम् । पञ्चावो न भवति
पद्यत्यतदर्थे इति । प्राण्यङ्गस्य स इष्यते । इदं तु परिमाणम् । माष ।
अर्धर्षिमाष्यम् । द्विमाष्यम् । त्रिमाष्यम् । शत । अर्धर्षिशत्यम् । द्विश-
त्यम् । त्रिशत्यम् ॥

शाणादा ॥ ३५ ॥

अर्धर्षिपूर्वाद्दिगोरित्येव । शाणशब्दादार्धर्षिपूर्वाद् दिगोराहर्षियेष्व-
र्थेषु वा यत् प्रत्ययो भवति । ठजोपवादः । पक्षे सोपि भवति । तस्य च
लुक् । अर्धर्षिशण्यम् । अर्धर्षिशणम् । द्विशण्यम् । द्विशणम् । त्रिश-
ण्यम् । त्रिशणम् ॥ शताच्चेति वक्तव्यम् ॥ * ॥ अर्धर्षिशत्यम् । अर्ध-
र्षिशतम् । द्विशत्यम् । द्विशतम् । त्रिशत्यम् । त्रिशतम् ॥

द्वित्रिपूर्वादयच ॥ ३६ ॥

शाणादित्येव, द्वित्रिपूर्वाच्छाणान्तात्प्रातिपदिकादाहर्षियेष्वर्थेषु अण्
प्रत्ययो भवति, चकाराद्यच्च वा । तेन चैक्यं भवति । द्विशण्यम् ।
द्विशणम् । द्विशणम् । त्रिशण्यम् । त्रिशणम् । त्रिशणम् । परिमाणा-
न्तस्यासंज्ञाशाणयोरिति पर्युदासादादिद्विरेव भवति ॥

तेन क्रीतम् ॥ ३७ ॥

उच्चादयस्त्रयोदश प्रत्ययाः प्रकृताः तेषामितः प्रभृति समर्थवि-
भक्तयः प्रत्ययार्थाश्च निर्दिश्यन्ते । तेनेति तृतीयासमर्थात् क्रीतमित्ये
तस्मिन्नर्थे यथाविहितं प्रत्ययो भवति । सप्तत्या क्रीतं, सामतिकम् । आ-
शीतिकम् । नैषिकम् । पाणिकम् । पादिकम् । माषिकम् । शत्यम् ।
शतिकम् । द्विकम् । त्रिकम् । तेनेति मूल्यात्करणे तृतीया समर्थवि-
भक्तिः । अन्यत्रानभिधानान्न भवति । देवदत्तेन क्रीतं, पाणिना क्रीतमिति ।
द्विवचनबहुवचनान्तात्प्रत्ययो न भवति । प्रस्थाभ्यां क्रीतं, प्रस्थैः क्रीत-
मिति, अनभिधानादेव । यत्र तु प्रकृत्यर्थस्य संख्याभेदावगमे प्रमाणमस्ति
तत्र द्विवचनबहुवचनान्तादपि प्रत्ययो भवति । द्वाभ्यां क्रीतं, द्विकम् ।

त्रिकम् । पञ्चकम् । तथा मुद्गैः क्रीतं मौढिकम् । माषिकम् । नल्लेकेन
मुद्गेन क्रयः संभवति ॥

तस्य निमित्तं संयोगोत्पातौ ॥ ३८ ॥

तस्येति षष्ठीसमर्थान्निमित्तमित्येतस्मिन्नर्थे यथाविहितं प्रत्ययो
भवति, यत्तन्निमित्तं संयोगश्चेत्स भवति उत्पातौ वा । संयोगः संबन्धः
प्राणिनां शुभाशुभसूचकः । महाभूतपरिणाम उत्पातः । शतस्य निमित्तं
धनपतिना संयोगः, शल्यः । शतिकः । साहस्रः । उत्पातः खल्वपि ।
शतस्य निमित्तमुत्पातौ दक्षिणाक्षिस्पन्दनम्, शल्यम् । शतिकम् ।
साहस्रम् ॥ तस्य निमित्तप्रकरणे वातपित्तश्लेष्मभ्यः शमनकोपनयो-
पसंस्थानम् ॥ * ॥ वातस्य शमनं कोपनं वा, वातिकम् । पैतिकम् । श्ले-
ष्मप्रकम् ॥ सन्निपाताच्चेति वक्तव्यम् ॥ * ॥ सान्निपातिकम् ॥

गोह्यचोसंख्यापरिमाणाश्चादेर्यत् ॥ ३९ ॥

गोशब्दाद् द्वाचक्ष प्रातिपदिकात्संख्यापरिमाणाश्चादिविवर्जिता-
द्यत् प्रत्ययो भवति तस्य निमित्तं संयोगोत्पातावित्येतस्मिन्नर्थे । ठजा-
दीनामपवादः । गोर्निमित्तं संयोग उत्पातौ वा, गव्यः । द्वाचः खल्वपि ।
धन्यम् । स्वर्ग्यम् । यशस्यम् । आयुष्यम् । असंख्यापरिमाणाश्चादेरिति
किम् । पञ्चानां निमित्तं पञ्चकम् । सप्तकम् । अष्टकम् । परिमाण ।
प्रास्थिकम् । खारिकम् । अश्वादिः । आश्विकः ॥ ब्रह्मवर्चसादुपसंख्या-
नम् ॥ * ॥ ब्रह्मवर्चसस्य निमित्तं गुरुणा संयोगः, ब्रह्मवर्चस्यम् । अश्व ।
अशमन् । गण । ऊर्णा । उमा । वसु । वर्ष । भङ्ग । अश्वादिः ॥

पुत्रत्राच्छ च ॥ ४० ॥

पुत्रशब्दाच्छः प्रत्ययो भवति चकाराद्यश्च तस्य निमित्तं संयो-
गोत्पातावित्येतस्मिन्विषये । द्वाच इति नित्ये र्याति प्राप्ते वचनम् ।
पुत्रस्य निमित्तं संयोग उत्पातौ वा, पुत्रीयम् । पुत्रायम् ॥

सर्वभूमिपृथिवीभ्यामणजौ ॥ ४१ ॥

सर्वभूमिपृथिवीशब्दाभ्यां यथासंख्यमणजौ प्रत्ययौ भवतः तस्य
निमित्तं संयोगोत्पातावित्येतस्मिन्विषये ठकोपवादौ । सर्वभूमेर्निमित्तं

संयोग उत्पातो वा, सार्वभौमः । पार्थिवः । सर्वभूमेरनुशतिकादिपाठादु
भयपदवृद्धिः ॥

तस्येश्वरः ॥ ४२ ॥

तस्येति षष्ठीसमर्थाभ्यां सर्वभूमिपृथिवीशब्दाभ्यामणजौ प्रत्ययौ
भवत ईश्वर इत्येतस्मिन्विषये । सर्वभूमेरीश्वरः, सार्वभौमः । पार्थिवः ।
षष्ठीप्रकरणे पुनः षष्ठीसमर्थ विभक्तिनिर्देशः प्रत्ययार्थस्य निवृत्तये अन्यथा
संयोगोत्पाताविव ईश्वरोपि प्रत्ययार्थस्य निमित्तस्य विशेषणं संभाव्यते ॥

तत्र विदित इति च ॥ ४३ ॥

तत्रेति सप्तमीसमर्थाभ्यां सर्वभूमिपृथिवीशब्दाभ्यां यथासंख्यमण-
जौ प्रत्ययौ भवतः विदित इत्येतस्मिन्नर्थे । विदितो ज्ञातः, प्रकाशित
इत्यर्थः । सर्वभूमौ विदितः, सार्वभौमः । पार्थिवः ॥

लोकसर्वलोकादृञ् ॥ ४४ ॥

लोकसर्वलोकशब्दाभ्यां तत्रेति सप्तमीसमर्थाभ्यां विदित इत्येत-
स्मिन्विषये ठञ् प्रत्ययो भवति । लोके विदितः, लौकिकः । सार्वलो-
किकः । अनुशतिकादित्वादुभयपदवृद्धिः ।

तस्य वापः ॥ ४५ ॥

तस्येति सप्तमीसमर्थाद्वाप इत्येतस्मिन्नर्थे यथाविहितं प्रत्ययो
भवति । उप्पते ऽस्मिन्वापः । क्षेत्रमुच्यते । प्रस्थस्य वापः क्षेत्रं, प्रास्थि-
कम् । द्वौणिकम् । खारिकम् ॥

पातत्राट्टञ् ॥ ४६ ॥

पातत्रशब्दात् षञ् प्रत्ययो भवति तस्य वाप इत्येतस्मिन्विषये ।
ठञोपवाद् । नकारः स्वरार्थः । षकारो ङीष्ार्थः । पातत्रशब्दः परिमाण
वाची । पातत्रस्य वापः, पातत्रिकं क्षेत्रम् । पातत्रिकी क्षेत्रभक्तिः ॥

तदस्मिन्वृद्धायालभशुल्कोपदा दीयते ॥ ४७ ॥

तदिति प्रथमासमर्थादस्मिन् इति सप्तम्यर्थे यथाविहितं प्रत्ययो

भवति यत्तत्प्रथमासमर्थं वृद्धादि चेत्तद्दीयते । दीयते इत्येकवचनान्तं वृद्धादिभिः प्रत्येकमभिसंबध्यते । तत्र यदधमर्णेन उत्तमर्णाय मूलधनातिरिक्तं देयं तद् वृद्धिः । ग्रामादिषु स्वामिग्राह्यो भाग आयः । पटादीनामुपादानमूलादतिरिक्तं द्रव्यं लाभः । रक्षानिर्वेशो राजभागः शुल्कः । उल्कोच उपदा । पञ्चास्मिन्वृद्धिर्वा आयो वा लाभो वा शुल्को वा उपदा वा दीयते, पञ्चकः । सप्तकः । शत्यः । शतिकः । साहस्रः ॥ चतुर्थ्यर्थउपसंख्यानम् ॥ * ॥ पञ्चास्मै वृद्धिर्वा आयो वा लाभो वा उपदा वा दीयते, पञ्चको देवदत्तः । सिद्धं त्वधिकरणत्वेन विवक्षितत्वात् । सममब्राह्मणे दानमिति यथा ॥

पूरणाद्वाङ्मन् ॥ ४८ ॥

पूरणवाचिनः शब्दादर्थशब्दाच्च ठन् प्रत्ययो भवति तदस्मिन्वृद्धायलाभशुल्कोपदादीयतइत्येतस्मिन्नर्थे । यथायथं ठक्ठिठनोरपवादः । द्वितीयो वृद्धादिरस्मिन्दीयते, द्वितीयिकः । तृतीयिकः । पञ्चमिकः । सप्तमिकः । अष्टमिकः । अर्धशब्दो रूपकादस्य रुटिः ॥

भागाद्यच्च ॥ ४९ ॥

भागशब्दाद्यत् प्रत्ययो भवति । चकाराङ्गश्च । तदस्मिन्वृद्धायलाभशुल्कोपदा दीयतइत्येतस्मिन्नर्थे । ठञोपवादः । भागो वृद्धादिरस्मिन्दीयते, भाग्यं, भागिकं शतम् । भाग्या भागिका विंशतिः । भागशब्दोऽपिरूपकादस्य वाचकः ॥

तद्धरति वहत्यावहति भाराङ्गशादिभ्यः ॥ ५० ॥

तदिति द्वितीयासमर्थाद्धरत्यादिष्वर्थेषु यथाविहितं प्रत्ययो भवति । प्रकृतिविशेषणं भाराङ्गशादिभ्य इति । वंशादिभ्यः परो यो भारशब्दस्तदन्तात्प्रातिपदिकादिति । वंशभारं हरति वहत्यावहति वा, वांशभारिकः । कौटजभारिकः । बालवजभारिकः । भारादिति किम् । वंशं हरति । वंशादिभ्य इति किम् । व्रीहिभारं हरति । अपरा वृत्तिः । भाराङ्गशादिभ्य इति, भारभूतेभ्यो वंशादिभ्य इत्यर्थः । भारशब्दोऽर्थद्वारेण

वंशादीनां विशेषणम् । भारभूतान्वंशान् हरति, वांशिकः । कौटजिकः ।
 वात्सवजिकः । भारादिति किम् । वंशं हरति । वंशादिभ्य इति किम् ।
 भारभूतान्ग्रीहीन्वहति । सूत्रार्थ इयमपि चैतदाचार्येण शिष्याः प्रतिपा-
 दिताः । तदुभयमपि ग्राह्यम् । हरति देशान्तरं प्रापयति चोरयति वा ।
 वहत्युत्क्षिप्य धारयतीत्यर्थः । आवहति उत्पादयतीत्यर्थः । वंश । कुटज ।
 वल्बज । मूल । अक्ष । स्थूणा । अश्वमन् । अश्व । इक्षु । खट्वा । वंशादि ॥

वस्नद्रव्याभ्यां ठक्कनौ ॥ ५१ ॥

वस्नद्रव्यशब्दाभ्यां द्वितीयासमर्थाभ्यां यथासंख्यं ठन् कन् इत्येते
 प्रत्ययौ भवतो हरत्यादिष्वर्थेषु । वस्नं हरति वहतिवा, वस्निकः ।
 द्रव्यकः ॥

संभवत्यवहरति पचति ॥ ५२ ॥

तदिति द्वितीया समर्थविभक्तिरनुवर्तते । तदिति द्वितीयासमर्था-
 त्संभवत्यादिष्वर्थेषु यथाविहितं प्रत्ययौ भवति । तत्राधेयस्य प्रमाणान-
 तिरेकः संभवः । उपसंहरणमवहारः । विक्लेदनं पाकः । प्रस्थं संभवति
 अवहरति पचति वा, प्रास्थिकः । कौडविकः । खारीकः । ननु च पाके च
 संभवोस्ति । नास्त्यत्र नियोगः । प्रस्थं पचति ब्राह्मणी, प्रास्थिकी ॥
 तत्पचतीति द्रोणादण्व ॥ * ॥ द्रोणं पचति द्रौणी । द्रौणिकी ॥

आढकाचितपाक्षाटखोन्यतरस्याम् ॥ ५३ ॥

आढकाचितपाक्षशब्देभ्यो द्वितीयासमर्थेभ्यो ऽन्यतरस्यां संभवा-
 दिष्वर्थेषु खः प्रत्ययौ भवति । ठजोपवादः । पक्षे सोऽपि भवति । आढकं
 संभवत्यवहरति पचति वा, आढकोना । आढकिकी । आचितोना ।
 आचितिकी । पाक्षीणा । पाक्षिकी ॥

द्विगोष्ठंश्च ॥ ५४ ॥

आढकाचितपाक्षादित्येव । आढकाचितपाक्षान्ताद् द्विगोः संभव-
 त्यादिष्वर्थेषु ठन् प्रत्ययौ भवति, चकारात्खः, अन्यतरस्याम् । विधान-

सामर्थ्यादेवानयोर्लुङ् भवति । ठजस्तु पक्षे ऽनुज्ञातस्याधार्द्धपूर्वद्विगोरिति
लुगभवत्येव । नकारः स्वरार्थः । पकारो डोषार्थः । द्वाढकिकी । द्वाढ-
कोना । द्वाढकी । द्वाचितिकी । द्वाचितीना । द्वाचिता । अपरिमा-
णविस्ताचितेति डोषः प्रतिषेधः । द्विपान्निकी । द्विपान्नीणा । द्विपान्नी ॥

कुलिजास्तुक्खौ च ॥ ५५ ॥

द्विगोरित्येव । कुलिजशब्दान्ताद् द्विगोः संभवत्यादिष्वर्थेषु लुक्खौ
भवतः । चकारात्छञ्च अन्यतरस्याग्रहणानुवृत्त्या लुगपि विकल्प्यते ।
ठजः पक्षे अवणं भवति । तेन चातूरूप्यं संपद्यते । द्वे कुलिजे संभवत्य-
वहरति पचति वा, द्विकुलिजिकी । द्विकुलिजिना । द्विकुलिजा । द्वैकु-
लिजिकी । परिमाणान्तस्यासंज्ञायाणयोरित्यत्र कुलिजग्रहणमपीष्यते ।
तेनोत्तरपदद्वयद्विरपि न भवति ॥

सोस्यांशवस्त्रभृतयः ॥ ५६ ॥

स इति प्रथमासमर्थादस्येति षष्ठ्यर्थे यथाविहितं प्रत्ययो भवति
यत्तत् प्रथमासमर्थं संश्वस्त्रभृतयश्चेत्ता भवन्ति । अंशो भागः । वस्त्रं मू-
ल्यम् । भृतिर्वेतनम् । पञ्च अंशो वस्त्रो वा भृतिर्वास्यः पञ्चकः सप्त-
कः । साहस्रः ॥

तदस्य परिमाणम् ॥ ५७ ॥

तदिति प्रथमासमर्थादस्येति षष्ठ्यर्थे यथाविहितं प्रत्ययो भवति
यत् प्रथमासमर्थं परिमाणं चेत्तद्वति । प्रस्थः परिमाणमस्य, प्रास्थिको
राशिः । खारीकः । शत्यः । शतिकः । साहस्रः । द्रौणिकः । कौडवि-
कः । वर्षशतं परिमाणमस्य, वार्षशतिकः । वार्षसहस्रिकः । षष्टिर्जीवि-
तपरिमाणमस्येति, षाष्टिकः । दिसाप्ततिकः । समर्थविभक्तिः प्रत्यया
र्थश्च पूर्वसूत्रादेवानुवर्तिष्यते किमर्थं पुनरनयोरुपादानम् । पुनर्विधाना
र्थम् । द्वे षष्ठी जीवितपरिमाणमस्य द्विषाष्टिकः । द्विसाप्ततिकः । पुनर्वि-
धानसामर्थ्यादध्यर्द्धपूर्वद्विगोर्लुङ् भवति ॥

संख्यायाः संज्ञासंघसूत्राध्ययनेषु ॥ ५८ ॥

तदस्य परिमाणमिति वर्त्तते । संख्यावाचिनः प्रातिपदिकात्परिमाणोपाधिकात्प्रथमासमर्थादस्येति षष्ठ्यर्थे यथाविहितं प्रत्ययो भवति । संज्ञासंघसूत्राध्ययनेष्विति प्रत्ययार्थविशेषणम् तत्र संज्ञायां स्वार्थे प्रत्ययो वाच्यः । पञ्चैव पञ्चकाः शकुनयः । त्रिकाः शालङ्कायनाः । संघाः पञ्च परिमाणमस्य, पञ्चकः संघः । अष्टकः । सत्र । अष्टावध्यायाः परिमाणमस्य सूत्रस्य, अष्टकं पाणिनीयम् । दशकं वैयाघ्रपदीयम् । त्रिकं काशकृतम् । ननु चाध्यायसमूहः सूत्रसंघ एव भवति । नैतदस्ति । प्राणिसमूहे संघशब्दो रूढः अध्ययने । पञ्चको ऽधीतः । सप्तको ऽधीतः । अष्टकः । नवकः । अधीतिरध्ययनम् । तस्य संख्यापरिमाणं पञ्चावृत्तयः पञ्चवाराः पञ्चरूपाख्यस्याध्ययनस्य, पञ्चकमध्ययनम् ॥ स्तोमे ऽविधिः पञ्चदशाव्यर्थः ॥ * ॥ पञ्चदश सन्ताः परिमाणमस्य, पञ्चदशः स्तोमः । सप्तदशः । एकविंशः ॥ शन्शतोर्दिनिष्कन्दसि ॥ * ॥ पञ्चदशिनोर्द्विमासाः । त्रिंशिनो मासाः ॥ विंशतेत्येति वक्तव्यम् ॥ * ॥ विंशिनो ऽङ्गिरसः ॥

पङ्क्तिविंशति ऽ त्रिंशच्चत्वारिंशत्पञ्चाशत्षष्टिसप्तत्य-

शीतिनवतिशतम् ॥ ५९ ॥

तदस्य परिमाणमिति वर्त्तते । पङ्क्त्यादयः शब्दानिपात्यन्ते । यद्विह लक्षणेनानुपपन्नं तत्सर्वं निपातनात्सिद्धम् । पञ्चानां टिलोपः, तिः प्रत्ययः पञ्च परिमाणमस्य, पङ्क्तिश्छन्दः । द्वयोर्दशतोर्विन्भावः शतित् प्रत्ययः । द्वौ दशतौ परिमाणमस्य संघस्य, विंशतिः । त्रयाणां दशतां त्रिन्भावः शच्च प्रत्ययः । त्रयो दशतः परिमाणमस्य, त्रिंशत् । चतुर्णां दशतां चत्वारिन्भावः शच्च प्रत्ययः । चत्वारो दशतः परिमाणमस्य, चत्वारिंशत् । पञ्चानां दशतां पञ्चाभावः शच्च प्रत्ययः । पञ्च दशतः परिमाणमस्य, पञ्चाशत् । षण्णां दशतां षड्भावस्तिः प्रत्ययो ऽपदत्वं च । षड् दशतः परिमाणमस्य, षष्टिः । सप्तानां दशतां सप्तभावः तिः

॥ विंशतिशब्दस्यौत्सूत्रस्थभाष्यात् सप्तम्येकवचनेऽनभिधानमितिना-
शेषाः । परन्तु कैयटाद्यभिमततदोयदिशाशयस्तु तत्रैव प्रकृतसूत्रे वक्ष्यते ॥ भ० श०

प्रत्ययः सप्त दशतः परिमाणमस्य सप्ततिः । अष्टानां दशतामशीभावः
स्तिः प्रत्ययश्च । अष्टौ दशतः परिमाणमस्य अशीतिः । नवानां दशतां
नवभावस्तिः प्रत्ययः । नव दशतः परिमाणमस्य नवतिः । दशानां दशतां
शभावः तच्च प्रत्ययः । दश दशतः परिमाणमस्य संस्रस्य, शतम् । विंश-
त्यादयो गुणशब्दास्ते यथाकथं चिदुत्पाद्याः । नात्रावयवार्थे भिनिवेष्ट-
व्यम् । तथाहि । पङ्क्तिरिति क्रमसन्निवेशेऽपि वर्तते । ब्राह्मणपङ्क्तिः ।
पिपीलिकापङ्क्तिरिति । न चात्रावयवार्थः कश्चिदस्ति । या चैषां विष-
यभेदेन गुणमात्रे गुणिनि च वृत्तिस्त्रलिङ्गसंख्यानुविधानं च । एतदपि
सर्वं स्वाभाविकमेव । सङ्ख्यादयोऽप्येवंजातीयकास्तद्देव द्रष्टव्याः । उदा-
हरणमात्रमेतदिति ॥

पञ्चदशतौ वर्गे वा ॥ ६० ॥

पञ्चत् दशत् इत्येतौ निपात्येते तदस्य परिमाणमित्यस्मिन्विषये
वर्गेभिधेये । संख्याया इति कनि प्राप्ते ङितिर्निपात्यते । वावचनात्पक्षे
सोऽपि भवति । पञ्च परिमाणमस्य पञ्चद् वर्गः, दशद्वर्गः । पञ्चको वर्गः,
दशको वर्गः ॥

सप्तनोञ् छन्दसि ॥ ६१ ॥

वर्गइत्येव । तदस्य परिमाणमिति च । सप्तन्शब्दाच्छन्दसि विषये
ऽञ् प्रत्ययो भवति वर्गेभिधेये । सप्त सामान्यसृजन् ॥

त्रिंशच्चत्वारिंशतो ब्राह्मणे संज्ञायां ङ ॥ ६२ ॥

तदस्य परिमाणमित्येव । वर्गइति निवृत्तम् । त्रिंशच्चत्वारिंशच्छ-
ब्दाभ्यां संज्ञायां विषये ङ प्रत्ययो भवति तदस्य परिमाणमित्येतस्मि-
न्विषये ब्राह्मणेभिधेये । अभिधेयसप्तम्येषा न विषयसप्तमी । तेन मन्त्र-
भाषयोरपि भवति । त्रिंशदध्यायाः परिमाणमेषां ब्राह्मणानां, त्रैशानि
ब्राह्मणानि । चात्वारिंशानि ब्राह्मणानि । कानि चिदेव ब्राह्मणान्युच्यन्ते ॥

तदर्हति ॥ ६३ ॥

तदिति द्वितीयासमर्थादर्हति इत्यस्मिन्नर्थे यथाविहितं प्रत्ययो भवति । श्वेतच्छत्रमर्हति, श्वेतच्छत्रिकः । वास्त्युग्मिकः । शत्यः । शतिकः । साहस्रः ॥

छेदादिभ्यो नित्यम् ॥ ६४ ॥

नित्यग्रहणं प्रत्ययार्थविशेषणम् । छेदादिभ्यो द्वितीयासमर्थेभ्यो नित्यमर्हतीत्यस्मिन्नर्थे यथाविहितं प्रत्ययो भवति । छेदं नित्यमर्हति, छेदिकः । भेदिकः । छेद । भेद । द्रोह । दोह । वत्त । कर्ष । संप्रयोग । विप्रयोग । प्रेषण । संप्रश्न । विप्रकर्ष ॥ विराग विरङ्गं च ॥ वैरङ्गिकः ॥

शीर्षच्छेदाद्यञ्च ॥ ६५ ॥

शीर्षच्छेदशब्दाद् द्वितीयासमर्थान्नित्यमर्हतीत्यस्मिन्नर्थे यत् प्रत्ययो भवति चकाराद्यथाविहितञ्च । शिरश्छेदं नित्यमर्हति, शीर्षच्छेदाः । शीर्षच्छेदिकः । प्रत्ययसन्नियोगेन शिरसः शीर्षभावो निपात्यते ॥

दण्डादिभ्यो यः * ॥ ६६ ॥

नित्यमिति निवृत्तम् दण्डादिभ्यो द्वितीयासमर्थेभ्यो ऽर्हतीत्यस्मिन्नर्थे यः प्रत्ययो भवति । ठकोपवादः दण्डमर्हति, दण्डाः । सुसखः । दण्ड । सुसल । मधुपर्क । कशा । अर्घ । मेघा । मेघ । युग । उदक । वध । शुहा । भाग । इन । दण्डादिः ॥

कृन्दसि च ॥ ६७ ॥

* वध्यशब्दव्युत्पादनाय क्वबिधौ “हनोवधच तद्वितोवे” त्युक्तम् तत्तु यद्यनेनापि यद्विधीयेत तदेव क्वप्यप्याद्युदात्तत्वे यत्पि ‘यतो ऽनाव’ इत्याद्युदात्तत्वे ‘तद्वितोवे’ त्युपपन्नं भवति । येतु स्वरविशेषात्तदसंहतिः स्पष्टवातो ‘दण्डादिभ्यो यदि’ ति पाठ्यम् । ‘दण्डादिभ्य’ इत्येव तु न कार्यं ‘कृन्दसि चे’ ति सूत्रे यतो चानुक्तत्वेन तदुत्तरमूत्रयोर्लाघवार्थं चकारद्वयाकरणेऽसम्बन्धात्, परिभाषाऽनित्यत्वकरणे परमाग्रहयस्तमिदमेवदीक्षितस्याभिसतम् यति तु तत्सामर्थ्यात् परिभाषावाध्यते । तच्चापि चकाराकरणे तु परमलाघवमित्येतत्सर्वं चिन्त्यप्रयोजनम् परन्तु तदप्युपपादनीयमिति दिक् ॥ भ०श० ॥

प्रातिपदिकमात्राच्छब्दविषये तदर्हतीत्यस्मिन्नर्थे यत् प्रत्ययो भवति। ठजादीनामपवादः। उदक्या हृत्तयः। यूयः पलाशः। गत्यो देशः॥

पात्राद् घञ् ॥ ६८ ॥

पात्रशब्दाद् घन् प्रत्ययो भवति चकाराद्यञ्च, तदर्हतीत्यस्मिन्नर्थे। ठक्ठजोरपवादः। पात्रं परिमाणमप्यस्ति। पात्रमर्हति, पात्राः। पात्रियः॥

कडङ्करदक्षिणाच्छ च ॥ ६९ ॥

कडङ्करदक्षिणाशब्दाभ्यां छः प्रत्ययो भवति, चकाराद्यञ्च तदर्हतीत्यस्मिन्विषये। ठकोपवादः। कडङ्करमर्हति, कडङ्करीयो गौः। कडङ्क्यः। दक्षिणमर्हति, दक्षिणीयो भिक्षुः। दक्षिण्यो ब्राह्मणः। दक्षिणशब्दस्याल्पाक्षरस्या पूर्वनिपातेन लक्षणव्यभिचारविज्ञेन यथासंख्याभावं सूचयति १॥

स्थालीबिलात् ॥ ७० ॥

क्षयतावनुवर्त्तते। स्थालीबिलशब्दाच्छयतौ प्रत्ययो भवतः तदर्हतीत्यस्मिन्नर्थे। ठकोपवादी। स्थालीबिलमर्हति स्थालीबिलीयास्तण्डुलाः। स्थालीबिल्याः। पाकयोद्या इत्यर्थः॥

यज्ञत्विग्भ्यां घञ्जौ ॥ ७१ ॥

यज्ञशब्दादृत्विकशब्दाच्च यथासंख्यं घञ्जौ प्रत्ययो भवतः तदर्हतीत्यस्मिन्विषये। ठकोपवादी। यज्ञियो ब्राह्मणः। आर्त्विजीनो ब्राह्मणः॥ यज्ञत्विग्भ्यां तत्कर्मार्हतीत्युपसंख्यानम् ॥ * ॥ यज्ञकर्मार्हति, यज्ञियो देशः। ऋत्विक्कर्मार्हति, आर्त्विजीनं ब्राह्मणकुलम्। आर्त्वीयानां ठगादीनां पूर्वोवधिः॥ अतः परं प्राग्बतीयष्टजेव भवति॥

पारायणतुरायणचान्द्रायणं वर्त्तयति ॥ ७२ ॥

समर्थविभक्तिरनुवर्त्तते। अर्हतीति निवृत्तम्। पारायणादिभ्यो द्वितीयासमर्थेभ्यो वर्त्तयतीत्यस्मिन्नर्थे ठञ् प्रत्ययो भवति। पारायणं

१ अत्र साक्षाद्विधेयस्यैक्याद्यथसं शब्दाभ्यां छप्रत्यये पश्चात् चकारको-
क्षितयत्यपिद्वाभ्यां कृते सिद्धं चतुर्विधं रूपम्। नहि लक्षणव्यभिचारेणादेशः
कर्तुं मशक्यः न च 'षष्ठाष्टमाभ्याञ्च' त्यत्र यथासंख्यदीपयति सर्वसुख्यम्।
पूर्वनिपातप्रकरणानित्यत्वं तु प्रतिसूत्रमुपलभामीति ॥ भ०श० ॥

वर्त्तयत्यधीते, पारायणिकस्मान्नः। तौरायणिको यजमानः। चान्द्रायणि-
कस्तपस्वी ॥

संशयमापन्नः ॥ ७३ ॥

संशयशब्दाद् द्वितीयासमर्थादापन्न इत्येतस्मिन्नर्थे ठञ् प्रत्ययो भव-
ति। संशयमापन्नः प्राप्तः सांशयिकः स्थाणुः ॥

योजनं गच्छति ॥ ७४ ॥

योजनशब्दाद् द्वितीयासमर्थाद्गच्छतीत्यस्मिन्नर्थे ठञ् प्रत्ययो भवति।
योजनं गच्छति, योजनिकः ॥ क्रोशशतयोजनशतयोरुपसंख्यानम् ॥* ॥
क्रोशशतं गच्छति, क्रोशशतिकः। योजनशतिकः ॥ ततो ऽभिगमनमर्ह-
तीति च क्रोशशतयोजनशतयोरुपसंख्यानम् ॥* ॥ क्रोशशतादभिगमन-
मिति, क्रोशशतिको भिक्षुः योजनशतिक आचार्यः ॥

पथः ष्वान् ॥ ७५ ॥

पथिन्शब्दाद् द्वितीयासमर्थाद्गच्छतीत्यस्मिन्नर्थे ष्कन्प्रत्ययो भ-
वति। नकारः स्वरार्थः। षकारो ङीष्ार्थः। पन्थानं गच्छति पथिकः।
पथिकी ॥

पन्थो ण नित्यम् ॥ ७६ ॥

नित्यग्रहणं प्रत्ययार्थविशेषणम्। पथः पन्थ इत्ययमादेशो भवति
एव प्रत्ययो नित्यं गच्छतीत्यस्मिन्विषये। पन्थानं नित्यं गच्छति,
पान्थो भिक्षां याचते। नित्यमिति किम्। पथिकः ॥

उत्तरपथेनाहृतं च ॥ ७७ ॥

निर्देशादेव समर्थविभक्तिः। उत्तरपथशब्दात्तृतीयासमर्थादाहृत-
मित्येतस्मिन्विषये ठञ् प्रत्ययो भवति। चकारः प्रत्ययार्थसमुच्चये, गच्छ-
तीति चाग्रापि द्वितीयैव समर्थविभक्तिः। उत्तरपथेनाहृतं, मौत्तरपथि-
कम्। उत्तरपथेन गच्छति, औत्तरपथिकः ॥ आहृतप्रकरणे वारिजङ्गलस्थ-
लकान्तारपूर्वपदादुपसंख्यानम् ॥* ॥ वारिपथेनाहृतं, वारिपथिकम्।
वारिपथेन गच्छति, वारिपथिकः। जङ्गलपथेनाहृतं, जाङ्गलपथिकम्।
जङ्गलपथेन गच्छति, जाङ्गलपथिकः। स्थलपथेनाहृतं, स्थलपथिकम्।

स्थलपथेन गच्छति, स्थालपथिकः। कान्तारपथेनाहृतं, कान्तारपथिकम्।
कान्तारपथेन गच्छति, कान्तारपथिकः ॥ अजपथशङ्खपथाभ्यां चोपसं-
स्थानम् ॥*॥ अजपथेनाहृतं, गच्छति वा, ऽऽजपथिकः। शङ्खपथेनाहृतं,
गच्छति वा, शङ्खपथिकः ॥ मधुकमरिचयोरण् स्थलात् ॥ * ॥ स्थलपथे-
नाहृतं स्थालपथं मधुकम्। स्थालपथं मरिचम् ॥

कालात् ॥ ७८ ॥

कालादित्यधिकारः। यदित ऊर्ध्वमनुक्रमिष्यामः कालादित्येवं
तद्देदितव्यम्। वक्ष्यति। तेन निर्वृत्तम्। मासेन निर्वृत्तं, मासिकम्।
आर्द्धमासिकम्। सांवत्सरिकम्। कालादित्यधिकारो व्युष्टादिभ्योऽपि ति
यावत् ॥

तेन निर्वृत्तम् ॥ ७९ ॥

तेनेति द्वितीयासमर्थात्कालवाचिनः प्रातिपदिकाभिर्वृत्तमित्य-
स्मिन्नर्थं ठञ् प्रत्ययो भवति। अङ्गा निर्वृत्त, मासिकम्। आर्द्धमासिकम्।
सांवत्सरिकम् ॥

तमधीष्टो भूतो भूतो भावी ॥ ८० ॥

तमिति द्वितीयासमर्थात्कालवाचिनः प्रातिपदिकादधीष्टो भूतो
भूतो वा भावोत्यस्मिन्नर्थं यथाविहितं प्रत्ययो भवति। अधीष्टः सत्कृत्य
व्यापारितः। भूतो, वेतनेन क्रीतः। भूतः स्वसत्तया व्याप्तकालः। भावी
तादृश एवानागतः। कालाध्व गेरिति द्वितीया। मासमधीष्टो, मासिको
ऽध्यापकः। मासं भूतो, मासिकः कर्मकरः। मासं भूतो, मासिको व्याधिः।
मासं भावी, मासिक उत्सवः। ननु चाध्येषणं भरणं च मुहूर्तं क्रियते
तेन कथं मासो व्याप्यते। अध्येषणभरणे क्रियार्थे, तत्र फलभूतया क्रि-
यया मासो व्याप्यमानस्ताभ्यामेव व्याप्त इत्युच्यते ॥

मासाद्वयसि यत्खजौ ॥ ८१ ॥

मासशब्दाद्वयस्यभिधेये यत्खजौ प्रत्ययो भवतः। ठञो ऽपवादौ।

अधीष्टादीनां चतुर्णामधिकारेपि सामर्थ्याद्भूत इत्येतदभिसंबध्यते । मासं भूतो, मास्यो, मासीनः । वयसीति किम् । मासिकम् ॥

द्विगोर्यप् ॥ ८२ ॥

मासाद्वयसीति वर्तते । मासान्ताद् द्विगोर्यप् प्रत्ययो भवति वयस्यभिधेये । द्वौ मासी भूतः, द्विमास्यः । त्रिमास्यः ॥

षण्मासाण् ण्यच्च ॥ ८३ ॥

वयसीत्येव । षण्मासशब्दाद्वयस्यभिधेये ण्यत् प्रत्ययो भवति, यप् च औत्सर्गिककृजपीष्यते, स चकारेण समुच्चेतव्यः । स्वरितत्वान्त्वानन्तरोऽनुवर्त्तिष्यते । तेन त्रैरूप्यं भवति । षाण्मास्यः । षण्मास्यः । षाण्मासिकः ॥

अवयसि ठञ्च ॥ ८४ ॥

षण्मासशब्दादवयस्यभिधेये ठन् प्रत्ययो भवति । चकारेणानन्तरण्यस्य समुच्चयः क्रियते * ॥ षण्मासिको रोगः षाण्मास्यः ॥

समायाः खः ॥ ८५ ॥

अधीष्टादयश्चत्वारोऽर्था अनुवर्त्तन्ते । समाशब्दाद् द्वितीयासमर्थ्याद् अधीष्टादिष्वर्थेषु खः प्रत्ययो भवति । ठञोपवादः । समामधीष्टो भूतो भूतो भावी वाः समीनः । केचित्तु तेन निर्वृत्तमिति सर्वत्रानुवर्त्तयन्ति । समया निर्वृत्तः, समीनः ॥

द्विगोर्वा ॥ ८६ ॥

समायाः ख इत्येव । समाशब्दान्ताद् द्विगोर्निर्वृत्तादिष्वर्थेषु पञ्चसु वा खः प्रत्ययो भवति । पूर्वेण नित्यः प्राप्तो विकल्प्यते । प्राग्बन्तेः संख्यापूर्वपदानां तदन्तग्रहणमलुकीति प्राप्तिरस्येव । खेन मुक्ते पक्षे ठैजपि भवति । द्विसमीनः । द्वैसमिकः । त्रिसमीनः । त्रैसमिकः ॥

रात्राहस्यं वत्सराच्च ॥ ८७ ॥

रात्रि अहः संवत्सर इत्येवमन्ताद् द्विगोर्निर्वृत्तादिष्वर्थेषु वा खः प्रत्ययो भवति । खेन मुक्ते पक्षे ठञपि भवति । हिरात्रिणः । द्वैरात्रिकः । त्रिरात्रीणः । त्रैरात्रिकः । द्वाहीनो, द्वैयज्ञिकः । चर्हीणः । त्रैयज्ञिकः । द्विसंवत्सरीणः । द्विसांवत्सरिकः । त्रिसंवत्सरीणः । त्रिसांवत्सरिकः । संख्यायाः संवत्सरसंख्यस्य चेत्युत्तरपदद्वयः ॥

वर्षाल्लुक् च ॥ ८८ ॥

द्विगोरित्येव । वर्षान्ताद् द्विगोर्निर्वृत्तादिष्वर्थेषु वा खः प्रत्ययो भवति । पक्षे ठञ् । तयोश्च वा लुगभवति । एवं त्रीणि रूपाणि भवन्ति । द्विवर्षीणो व्याधिः । द्विवर्षिकः । द्विवर्षः । त्रिवर्षीणः । त्रिवर्षिकः । त्रिवर्षः । वर्षस्याभविष्यतीत्युत्तरपदद्वयः । भाविनि तु त्रैवर्षिकः ॥

चित्तवति नित्यम् ॥ ८९ ॥

चित्तवति प्रत्ययार्थे ऽभिधेये वर्षशब्दान्ताद् द्विगोर्निर्वृत्तादिष्वर्थेषु लुप्पन्नस्य प्रत्ययस्य नित्यं लुगभवति । पूर्वण विकल्पे प्राप्ते वचनम् । द्विवर्षी दारकः । चित्तवतीति किम् । द्विवर्षीणो व्याधिः ॥

षष्टिकाः षष्टिरात्रेण पच्यन्ते ॥ ९० ॥

षष्टिकशब्दो निपात्यते बहुवचनमतन्त्रम् । षष्टिरात्रशब्दान्तृतो यासमर्थात्कन् प्रत्ययो निपात्यते पच्यन्तइत्येतस्मिन्नर्थे, रात्रिशब्दस्य च लोपः । षष्टिरात्रेण पच्यन्ते षष्टिकाः । संज्ञेया धान्यविशेषस्य । तेन मुह्यति प्रसङ्गे न भवति ॥

वत्सरान्ताच्छकन्दसि ॥ ९१ ॥

वत्सरान्तात्प्रातिपदिकान्निर्वृत्तादिष्वर्थेषु, कन्दसि विषये कः प्रत्ययो भवति । ठञोपवादः । इद्वत्सरीयः । इदावत्सरीयः ॥

संपरिपूर्वात्ख च ॥ ६२ ॥

संपरिपूर्वाद्दत्तरान्तात्प्रातिपदिकाच्छन्दसि विषये निर्वृत्तादिष्वर्थेषु खः प्रत्ययो भवति, चकाराच्छ्व । संवत्सरीयः । परिवत्सरीयः । संवत्सरीयः । परिवत्सरीयः ॥

तेन परिजय्यलभ्यकार्यसुकरम् ॥ ६३ ॥

तेनेति द्वितीयासमर्थात्कालवाचिनः प्रातिपदिकात्परिजय्य लभ्य कार्यं सुकर इत्येतेष्वर्थेषु ठञ् प्रत्ययो भवति । मासेन परिजय्यः, शक्यते जेतुं, मासिको व्याधिः । सांवत्सरिकः । मासेन लभ्यः, मासिकः पटः । मासेन कार्यं, मासिकं चान्द्रायणम् । मासेन सुकरो, मासिकः प्रासादः ।

तदस्य ब्रह्मचर्यम् ॥ ६४ ॥

तदिति द्वितीया समर्थविभक्तिः । सा चाल्यन्तसंयोगे अस्वेति प्रत्ययार्थः ब्रह्मचर्यमिति द्वाभ्यामपि संबध्यते । कालस्य व्यापकं, प्रत्ययार्थस्य च स्वमिति । तदिति द्वितीयासमर्थात्कालवाचिनः प्रातिपदिकादस्वेति षष्ठ्यर्थे ठञ् प्रत्ययो भवति ब्रह्मचर्यं चेद्भवति । मासं ब्रह्मचर्यमस्य, मासिको ब्रह्मचारी । आर्द्धमासिकः सांवत्सरिकः अपरा वृत्तिः । तदिति प्रथमासमर्थादस्वेति षष्ठ्यर्थे ठञ् प्रत्ययो भवति, यत्तदस्वेति निर्दिष्टं ब्रह्मचर्यं चेद्भवति । मासोस्य ब्रह्मचर्यस्य मासिकं ब्रह्मचर्यम् । आर्द्धमासिकम् । सांवत्सरिकम् । पूर्वं ब्रह्मचारी प्रत्ययार्थं, उत्तरं ब्रह्मचर्यमेव । उभयमपि प्रमाणमुभयथा सूत्रप्रणयनात् ॥ महानामन्यादिभ्यः षष्ठीसमर्थेभ्य उपसंख्यानम् ॥ * माह्वानामिकम् । गौदानिकम्, आदित्यव्रतिकम् ॥ तच्चरतीति च ॥ * ॥ महानामन्य ऋचः, तत्सहचरितं व्रतं तच्छब्देनोच्यते । महानामनीश्वरति माह्वानामिकः । आदित्यव्रतिको, गौदानिकः । मस्यादृष्टति पुं वद्भावेन छीपि निवृत्ते नस्तद्वितति टिलोपः ॥ अवान्तरदीक्षादिभ्यो डिनिर्वृत्तव्यः ॥ * ॥ अवान्तरदीक्षां चरति, अवा-

न्तरदीक्षी । तिलव्रती ॥ अष्टाचत्वारिंशती ड्वुंश्च डिनिश्च वक्तव्यः ॥ * ॥
 अष्टाचत्वारिंशद्वर्षाणि व्रतं चरति, अष्टाचत्वारिंशकः । अष्टाचत्वारिंशी ॥
 चातुर्मास्यानां यलोपश्च ड्वुंश्च डिनिश्च वक्तव्यः ॥ * ॥ चातुर्मास्यानि
 चरति, चातुर्मासकः । चातुर्मासी ॥ चतुर्मासाण् स्थो यज्ञे ॥ * ॥ तत्र
 भवे । चतुर्षु मासेषु भवानि, चातुर्मास्यानि ॥ संज्ञायामख्यक्तव्यः ॥ * ॥
 चतुर्षु मासेषु भवा, चातुर्मासी पौर्णमासी । आषाढी । कार्तिकी ।
 फाल्गुनी ॥

तस्य च दक्षिणा यज्ञाख्येभ्यः ॥ ६५ ॥

तस्येति षष्ठीसमर्थेभ्यो यज्ञाख्येभ्यो दक्षिणेत्येतस्मिन्नर्थे ठञ् प्रत्य-
 यो भवति । अग्निष्टोमस्य दक्षिणा, अग्निष्टोमिकी । वाजपेयिकी । राज-
 सूयिकी । आख्यायहणमकालादपि यज्ञवाचिनो यथा स्यादिति । इतरथा
 हि कालाधिकारदेकाहद्वादशाहप्रभृतय एव यज्ञा गृह्येरन् । प्राग्वतेः
 संख्यापूर्वपदानां तदन्तग्रहणमनुकीति कालाधिकारेपि द्वादशाहदि-
 प्यस्ति प्राप्तिः ॥

तत्र च दीयते कार्यं भववत् ॥ ६६ ॥

तत्रेति सप्तमीसमर्थात्कालवाचिनः प्रातिपदिकादीयते कार्यमि-
 त्येतयोरर्थयोर्भववत्प्रत्ययो भवति । यथा । मासे भवं, मासिकम् । सां-
 तसरिकम् । प्राहषेणम् । वासन्तिकम् । वासन्तम् । हैमनम् । हैमन्तम् ।
 हैमन्तिकम् । शारदम् । वतिः सर्वसाष्टश्वार्थः । योगविभागश्चात्र कर्त्त-
 व्यः । तत्र च दीयते, यज्ञाख्येभ्य इति । अग्निष्टोमिकं भक्तम् । राजसूयि-
 कम् । वाजपेयिकम् । कालाधिकारस्य पूर्णो ऽवधिः ॥ अतः परं सामा-
 न्येन प्रत्ययविधानम् ॥

व्युष्टादिभ्यो ऽण् ॥ ६७ ॥

तत्रेति सप्तमीसमर्थेभ्यो व्युष्टादिभ्यो दीयते कार्यमित्येतयोरण-
 प्रत्ययो भवति । व्युष्टे दीयते कार्यं वा, वैयुष्टम् । नैत्यम् । अण्प्रकारणे

ऽग्निपदादिभ्य उपसंख्यानम् । * ॥ आग्निपदम् । पैलुमूलम् । किंवक्तव्य-
मेतत् । नवक्तव्यम् । अत्रैव ते पठितव्याः । व्युष्ट । नित्य । निष्क्रमण ।
प्रवेशन । तीर्थ । संभ्रम । आस्तरण । संग्राम । संचात । अग्निपद ।
पीलुमूल । प्रवास । उपसंक्रमण । व्युष्टादिः ॥

तेन यथाकथाचहस्ताभ्यां णयतौ ॥ ६८ ॥

दीयते कार्यमिति वर्त्तते । तेनेति तृतीयासमर्थाभ्यां यथाकथाच-
हस्तशब्दाभ्यां यथासंख्यं णयतौ प्रत्ययौ भवतः । दीयते कार्यमित्येतयो
रर्थयोः प्रत्येकमभिसंबन्धो, यथासंख्यं नेष्यते । यथाकथाचशब्दो ऽव्यय-
समुदायो ऽनादरे वर्त्तते । तृतीयार्थमात्रं चात्र संभवति, नतु तृतीया स-
मर्थविभक्तिः । यथा कथा च दीयते कार्यं वा, यथाकथाचम् । हस्ते न
दीयते कार्यं वा, हस्त्यम् ॥

संपादिनि ॥ ६९ ॥

तेनेत्येव । तृतीयासमर्थात्संपादिन्यभिधेये ठञ् प्रत्ययौ भवति ।
गुणोत्कर्षः संपत्तिः । आवश्यके णिनिः । कर्णवेष्टकाभ्यां संपादि मुखं,
कार्णवेष्टकिकं मुखम् । वास्तयुगिकं शरीरम् । वास्तयुगेन विशेषतः शोभ-
नइत्यर्थः ॥

कर्मवेषाद्यत् ॥ १०० ॥

कर्मवेषशब्दाभ्यां तृतीयासमर्थाभ्यां यत्प्रत्ययौ भवति संपादिनो-
त्थितस्मिन्विषये । ठञोपवादः । कर्मणा संपद्यते, कर्मण्यं शरीरम् । वेषेण
संपद्यते, वेषो नटः ॥

तस्मै प्रभवति संतापादिभ्यः ॥ १०१ ॥

तस्मादिति चतुर्थोऽसमर्थेभ्यः संतापादिभ्यः प्रभवतीत्यस्मिन्विषये
ठञ् प्रत्ययौ भवति । समर्थः शक्तः प्रभवतीत्युच्यते । असमर्थे चतुर्थी ।
संतापाय प्रभवति, संतापिकः । सान्नाहिकः । संताप । संनाह । संग्रामः ॥

संयोग । संपराय । संपेष । निष्पेष । निसर्ग । असर्ग । विसर्ग । उपसर्ग ।
उपवास । प्रवास । संघात । संमोदन । सङ्गु ॥ मांसौदनाद्विगृहीता-
दपि ॥

योगाद्यच्च ॥ १०२ ॥

योगशब्दाद्यतप्रत्ययो भवति, चकाराट् ठञ्, तस्मै प्रभवतोत्य
स्मिन्विषये । योगाय प्रभवति, योग्यः । यौगिकः ॥

कर्मण उक्कञ् ॥ १०३ ॥

कर्मशब्दादुक्कञ् प्रत्ययोभवति तस्य प्रभवतीत्येतस्मिन्नर्थे । ठञो
ऽपवादः । कर्मणे प्रभवति, कार्मुकं धनुः । धनुषोन्यच्च न भवति, अनभि-
धानात् ॥

समयस्तदस्य † प्राप्तम् ॥ १०४ ॥

समयशब्दात् तदिति प्रथमासमर्थाद् अस्येति षष्ठ्यर्थे ठञ् प्रत्ययो
भूवति यत्तत्प्रथमासमर्थं प्राङ् चेज्जवति । समयः प्राप्नोऽस्य, सामयिकं
कार्यम् । उपन्यस्तकालमित्यर्थः । समर्थविभक्तिनिर्देश उत्तरार्थः ॥

ऋतोरण् ॥ १०५ ॥

तदस्य प्राप्तमित्यनुवर्त्तते । ऋतुशब्दात्तदिति प्रथमा समर्थाद्-
अस्येति षष्ठ्यर्थे ऽण् प्रत्ययो भवति तदस्य प्राप्तमित्येतस्मिन् विषये ।
ऋतुः प्राप्नोऽस्य, आर्त्तवं पुष्पम् ॥ तदस्य प्रकरणे उपवस्त्रादिभ्य उपसं-
ख्यानम् ॥ * ॥ उपवस्त्रा प्राप्नोऽस्य औपवस्त्रम् । प्राशिता प्राप्नोस्य
प्राशित्रम् ॥

† सूत्रेतदितिसामान्येन नपुंसकयङ्गणमुत्तरार्थम् ॥ भ० श०

कृन्दसि घस् ॥ १०६ ॥

ऋतुशब्दाच्चकृन्दसि विषये घस् प्रत्ययो भवति तदस्य प्राप्तमित्य-
स्मिन्विषये । अणोपवादः । अयं ते योनिर्ऋत्वियः ॥

कालाद्यत् ॥ १०७ ॥

कालशब्दाद्यत्प्रत्ययो भवति तदस्य प्राप्तमित्यस्मिन्विषये । कालः
प्राप्तोऽस्य काल्यस्तापः । काल्यं शीतम् ॥

प्रकृष्टे ठञ् ॥ १०८ ॥

कालादित्येव, तदस्येति च । प्राप्तमिति निवृत्तम् । प्रकर्षेण कालो
विशेष्यते । प्रकर्षे वर्तमानात्कालात्प्रथमासमर्थादस्येति षष्ठ्यर्थे ठञ् प्रत्य-
यो भवति । प्रकृष्टो दीर्घः कालोऽस्य, कालिकमृणम् । कालिकं वैरम् ।
ठञ्ग्रहणं विस्पष्टार्थम् ॥

प्रयोजनम् ॥ १०९ ॥

तदस्येत्येव तदिति प्रथमासमर्थादस्येति षष्ठ्यर्थे ठञ् प्रत्ययो भ-
वति यत्तत्प्रथमासमर्थं प्रयोजनं चेत्तद्वति । इन्द्रमहः प्रयोजनमस्य, ऐ-
न्द्रमहिकम् । आङ्गामहिकम् ॥

विशाखाषाढादशमन्यदण्डयोः ॥ ११० ॥

विशाखाषाढाशब्दाभ्यामण् प्रत्ययो भवति तदस्य प्रयोजनमित्ये-
तस्मिन्विषये यथासंख्यं मन्यदण्डयोरभिधेययोः विशाखा प्रयोजनमस्य,
वैशाखी मन्यः । आषाढो दण्डः ॥ चूडादिभ्य उपसंख्यानम् ॥ * ॥ चूडा
प्रयोजनमस्य चौडम् । अडो प्रयोजनमस्य, आडम् ॥

अनुप्रवचनादिभ्यश्चः ॥ १११ ॥

अनुप्रवचनादिभ्यः प्रातिपदिकेभ्यश्चः प्रत्ययो भवति तदस्य प्रयो-
जनमित्यस्मिन्विषये । ठञोपवादः । अनुप्रवचनं प्रयोजनमस्य, अनुप्रवच-

नीयम् । उल्यापनीयम् ॥ विशिपूरिपतिरुहिप्रकृतेरनात्सपूर्वपदादुपसं-
 ख्यानम् ॥ * ॥ गृहप्रवेशनं प्रयोजनमस्य, गृहप्रवेशनीयम् । प्रपापूरणीयम् ।
 अश्वप्रपतनीयम् । प्रासादारोहणीयम् ॥ स्वर्गादिभ्यो यद्वक्तव्यः ॥ * ॥
 स्वर्गः प्रयोजनमस्य स्वर्ग्यम् । यशस्यम् । आयुष्यम् । काम्यम् । धन्यम् ॥
 पुण्याहवाचनादिभ्यो लुग्वक्तव्यः ॥ * ॥ पुण्याहवाचनं प्रयोजनमस्य, पु-
 ण्याहवाचनम् । स्वस्तिवाचनम् । शान्तिवाचनम् । अनुप्रवचनम् । उल्या-
 पनम् । प्रवेशनम् । अनुप्रवेशनम् । उपस्थापनम् । संवेशनम् । अनुवेशनम् । अनुव-
 चनम् । अनुवादनम् । अनुवासनम् । आरम्भणम् । आरोहणम् । प्ररोहणम् । अ-
 न्वारोहणम् । अनुप्रवचनादिः ॥

समापनात्सपूर्वपदात् ॥ ११२ ॥

समापनशब्दात्सपूर्वपदाद्विद्यमानपूर्वपदाच्छः प्रत्ययो भवति तद-
 स्य प्रयोजनमित्येतस्मिन्विषये । ठञोपवादः । कृन्दस्समापनं प्रयोजनमस्य
 कृन्दः समापनीयम् । व्याकरणसमापनीयम् । पदग्रहणं बहुचूर्वनिरासा-
 र्थम् ॥

ऐकागारिकट् चौरे ॥ ११३ ॥

ऐकागारिकट् इति निपात्यते चौरेभिर्धेये । ऐकागारं प्रयोजनमस्य,
 ऐकागारिकः चौरः । ऐकागारिको । किमर्थमिदं निपात्यते । यावता प्र-
 योजनमित्येव सिद्धिश्च । चौरे नियमार्थं वचनम् । इह मा भूत् । एका-
 गारं प्रयोजनमस्य भिक्षोरिति । टकारः कार्यावधारणार्थः । ङीवेव भ-
 वति, न जित्सर इति । अपरे पुनरिकट् प्रत्ययं द्विं च निपातयन्ति ॥

आकालिकः ऋडाद्यन्तवचने ॥ ११४ ॥

आकालिकः ऋडाद्यन्तवचने । समानकालशब्दस्याका-
 लशब्द आदेशः । आद्यन्तयोश्चैतद्विशेषणम् । इकट् प्रत्ययश्च निपात्यते
 समानकालावाद्यन्तावस्य आकालिकः स्तनयितुः । आकालिको विद्युत् ।

* भाष्ये तु “विशिपूरिपदी” त्वेव पाठ उपलभ्यते ॥ भ० श० ॥

जन्मना तुल्यकालविनाशा । उत्पन्नानन्तरं विनाशीत्यर्थः ॥ आकालाद्
ठञ्च ॥ * ॥ चात् ठञ् च । आकालिका विद्युत् । ठञः पूर्णोवधिः ॥

तेन तुल्यं क्रिया चेदतिः ॥ ११५ ॥

तेनेति द्वितीयासमर्थान्तुल्यमित्यर्थे वतिः प्रत्ययो भवति यत्तुल्यं
क्रिया चेत्सा भवति । ब्राह्मणेन तुल्यं वर्त्तते, ब्राह्मणवत् । राजवत् ।
क्रियाग्रहणं किम् । गुण तुल्ये मा भूत् ‡ ॥ पुत्रेण सह स्थूलः । पुत्रेण
तुल्यः पिङ्गलः ॥

तत्र तस्येव ॥ ११६ ॥

तत्रेति सप्तमीसमर्थान्तस्येति षष्ठीसमर्थान्त इवार्थे वतिः प्रत्ययो
भवति । मथुरायामिव, मथुरावत् सुप्ते प्राकारः । पाटलिपुत्रवत्साकेते
परिखा । षष्ठीसमर्थान्त । देवदत्तस्येव देवदत्तवद् यज्ञदत्तस्य गावः । यज्ञ-
दत्तस्येव देवदत्तस्य दन्ताः यज्ञदत्तवत् ॥

तदर्हम् ॥ ११७ ॥

तदिति द्वितीयासमर्थान्तस्येति तस्मिन्नर्थे वतिः प्रत्ययो भवति ।
राजानमर्हति, राजवत्पालनम् । ब्राह्मणवत् । ऋषिवत् । क्षत्रियवत् ॥

उपसर्गाच्छन्दसि धात्वर्थे ॥ ११८ ॥

उपसर्गात्साधने धात्वर्थे वर्त्तमानात्स्वार्थे वतिः प्रत्ययो भवति
छन्दसि विषये । यदुद्धतो निवतोयासि वप्सद्, उद्धतानि निगतानि च ।

तस्य भावस्तत्त्वतलौ ॥ ११९ ॥

तस्येति षष्ठीसमर्थान्त भाव इत्येतस्मिन्नर्थे त्वतलौ प्रत्ययौ भवतः ॥

‡ वाक्यमिदं क्वचित् “गुणद्रव्यतुल्ये माभूदि” त्वपठितं तदुदाहर-
णमपि “पुत्रेण तुल्यो गोमानि” तिदत्तं तत्तुल्यं द्रव्यं नाम हि भाष्ये “सा-
स्त्रालाङ्गलककुदसुरविषाण्यथ रूप” मभिहितं नञ्च तेन साकं तुल्यता प्र-
त्युदाहृतं शक्या, अपितु गोमत्स्वगुणैरेवात एव भाष्ये द्वितीयासमर्थं विशेषे-
षितावसरे तत्समर्थं नावसरे च “गुणतुल्ये पि प्रत्ययः स्यात् पुत्रेण तुल्यः
स्थूलः पुत्रेण तुल्यः पिङ्गलः” इत्युक्तं नतु गुणद्रव्यतुल्य इति एतेन “पुत्रेण
सहे” त्यपि प्रत्युदाहरणमयुक्तं पुत्रेण तुल्यमित्युक्तत्वात् नहिलक्षणा ऽप्रा-
प्तौ लक्ष्ये ऽति व्याप्तिदानमितिदिक् ॥ म० श०

भवतोऽस्मादभिधानप्रत्ययाविति भावः । शब्दस्य प्रवृत्तिनिमित्तं भावशब्दे-
नोच्यते । अश्वस्य भावो, ऽश्वत्वम् । अश्वता । गोत्वम् । गोता ॥

आ च त्वात् ॥ १२० ॥

ब्रह्मणस्त्व इति वक्ष्यति । आ एतस्मात्त्वयंसंशब्दनाद् यानित ऊ-
र्ध्वमनुक्रमिष्याम, स्तत्र त्वतलौ प्रत्ययावधिकृतौ वेदितव्यौ । वक्ष्यति ।
पृथ्वादिभ्य इमनिज्वाति । प्रथिमा । पार्थवम् । पृथुत्वम् । पृथुता । अदि-
मा । मार्दवम् । मृदुत्वम् । मृदुता । अपवादेः सह समावेशार्थं वचनम् ।
कर्मणि च विधानार्थं गुणवचनब्राह्मणादिभ्यः कर्मणि चेति । चकारो
नञ्स्त्वञ्भ्यामपि समावेशार्थः । स्त्रियाः भावः, स्त्रीत्वम् । स्त्री-
ता । पुंसो भावः, पुंस्त्वम् । पुंस्ता । पौंसत्वम् ॥

न नञ्पूर्वात्तत्पुरुषादचतुरसंगतलवणवटबुधकात्-

रसलसेभ्यः ॥ १२१ ॥

इत उत्तरे ये भावप्रत्ययास्ते नञ्पूर्वात्तत्पुरुषान्न भवति चतुरादी-
न्वर्जयित्वा । वक्ष्यति । पत्यन्तपुरोहितादिभ्यो यगिति । अपतित्वम् ।
अपतिता । अपटुत्वम् । अपटुता । अरमणीयत्वम् । अरमणीयता । नञ्-
पूर्वादिति किम् । बार्हस्पत्यम् । प्राजापत्यम् । तत्पुरुषादिति किम् । ना-
स्य पटवः सन्तीत्यपटुः, तस्य भाव आपटवम् । आलवणम् । अचतुरा-
दिभ्य इति किम् । आचतुर्यम् । आसंगत्यम् । आलवण्यम् । आवक्ष्यम् ।
आबुध्यम् । आकत्यम् । आरस्यम् । आलस्यम् ॥

पृथ्वादिभ्य इमनिज्वा ॥ १२२ ॥

पृथु इत्येवमादिभ्यः प्रातिपदिकेभ्य इमनिचप्रत्ययो भवति वा, तस्य
भाव इत्येतस्मिन्नर्थः । वावचनमणादेः समावेशार्थम् । पृथोर्भावः, प्रथि-
मा । पार्थवम् । अदिमा । मार्दवम् । तुरिष्ठेमेयस्मु टेरिति टिलोपः ।
र ऋतो हलादेर्लघोरिति रेफादेशः * । त्वतलौ सर्वत्र भवत एव । पृथु-
त्वम् । पृथुता । मृदुत्वम् । मृदुता । पृथु । मृदु । महत् । पटु । तनु ।
लघु । बहु । साधु । वेणु । आमु । बहुल । गुरु । दण्ड । ऊरु । खण्ड ।

चण्ड । बाल । अकिंचना ह्रीड । पाक । वत्स । मन्द । स्वादु । कृत्वा
दीर्घ । प्रिय । वृष । ऋजु । क्षिप्र । क्षुद्र । पृष्ठादिः ॥

वर्णदृष्टादिभ्यः प्यञ् च ॥ २१३ ॥

वर्णविशेषवाचिभ्यः प्रातिपदिकेभ्यो दृष्टादिभ्यश्च प्यञ् प्रत्ययो
भवति, चकारादिमनिञ्च, तस्य भाव इत्येतस्मिन्विषये । शुक्लस्य
भावः, शौक्लाम् । शुक्लिमा । शुक्लत्वम् । शुक्लता । काषण्यम् । कृष्णिमा ।
कृष्णत्वम् । कृष्णता । दृष्टादिभ्यः । दार्ढ्यम् । दृढिमा । दृढत्वम् । दृढता ।
षकारो ङीष्पथः । औचितो । यथाकामो । दृढ । परिवृढ । भृश । कृश ।
चक्र । आस्र । लवण । ताम्र । अम्ल । शीत । उष्ण । जड । बधिर ।
पण्डित । मधुर । मूर्ख । मूक । वेर्यात्लाभमतिमनःशरदानाम् ॥ समो
मतिमनसोर्जवने ॥ * ॥

गुणवचनब्राह्मणादिभ्यः कर्मणि च ॥ १२४ ॥

गुणमुक्तवन्तो गुणवचनाः गुणवचनेभ्यो ब्राह्मणादिभ्यश्च तस्येति
षष्ठीसमर्थभ्यः कर्मण्यभिधेये प्यञ् प्रत्ययो भवति । चकाराद् भावे च ।
कर्मशब्दः क्रियावचनः । जडस्य भावः कर्म वा, जाड्यम् । ब्राह्मणादिभ्यः
खत्वपि । ब्राह्मण्यम् । माणव्यम् । आ पादपरिसमाप्ते भावकर्मधिकारः ।
ब्राह्मणादिराकृतिगणः । आदिशब्दः प्रकारवचनः ॥ चातुर्वर्ण्यादीनां
स्वार्थ उपसंख्यानम् ॥ * ॥ चत्वार एव वर्णाश्चातुर्वर्ण्यम् । चातुराश्रम्यम्
त्रैलोक्यम् । त्रैस्वर्यम् । षाड्गुण्यम् । सैन्यम् । सान्निध्यम् । सामीप्यम् ।
औपस्यम् । सौख्यम् । ब्राह्मण । वाडव । माणव । चोर । मूक । आ-
राधय । विराधय । अपराधय । उपराधय । एकभाव । द्विभाव । त्रिभाव
अन्यभाव । समस्य । विषमस्य । परमस्य । मध्यमस्य । अनीश्वर । कु-
शल । कपि । चपल । अक्षेत्र । निपुण ॥ अर्हतो नुम् च ॥ * ॥ अर्हन्त्यम्

१) वार्तिकस्यास्यवचनरूपेण क्वचित् पाठः भाष्यपुस्तके तु वार्तिकरू-
पेणैव पठितं व्याख्यानं च तद्वदेव कृतमिति ॥ भ० श० ॥

संवादिन् । संवेशिन् । बहुभाषिन् । वालिश । दुष्युरुष । कापुरुष ।
 दायाद । विशसि । धूर्त्त । राजन् । संभाषिन् । शीर्षपातिन् । अधिपति ।
 अलस । पिशाच । पिशुन । विशाल । गणपति । धनपति । नरपति ।
 गडुल । निव । निधान । विष ॥ सर्ववेदादिभ्यः स्वार्ये ॥ चतुर्वेदस्योभ-
 यपदवृद्धिश्च ॥ चातुर्वेदम् ॥*

स्तेनाद्यब्रलोपश्च ॥ १२५ ॥

स्तेनशब्दात्षष्ठोसमर्थाद्भावकर्मणोर्यत्प्रत्ययो भवति, नश्यदस्य लो-
 पश्च भवति । स्तेनस्य भावः कर्म वा, स्तेनम् । स्तेनादिति के चिद् यो-
 गविभागं कुर्वन्ति । स्तेनात् थञ् भवति । स्तेन्यम् । ततो यन्नलोपश्च,
 स्तेयम् ॥

सख्यर्थः ॥ १२६ ॥

सखिशब्दाद् यः प्रत्ययो भवति भावकर्मणोर्यत्प्रत्ययो । सख्यर्भावः
 कर्म वा, सख्यम् ॥ दूतवणिग्भ्यां चेति वक्तव्यम् ॥ * ॥ दूत्यम् । वणि-
 ज्यम् । कथं वाणिज्यम् । ब्राह्मणादित्वात् ॥

कपिज्ञात्योठक् ॥ १२७ ॥

कपिज्ञातिशब्दाभ्यां ठक् प्रत्ययो भवति भावकर्मणोर्यत्प्रत्ययो । क-
 पेर्भावः कर्म वा, कापेयम् । ज्ञातेयम् ॥ यथासंख्यमर्थयोः सर्वत्रैवान्न
 प्रकारेण नेष्यते ॥

पत्यन्तपुरोहितादिभ्योयक् ॥ १२८ ॥

पत्यन्तात्प्रातिपदिकात्पुरोहितादिभ्यश्च यक् प्रत्ययो भवतिभा-

† सूत्रे कपि ज्ञाति शब्दौ द्वौ, अर्थावपिद्वौतयोर्यथासंख्यं भावकर्म-
 णोर्यत्प्रत्ययो नेष्यते “सख्युर्थ” इत्यादिषुव्यभिचारात् । एवंच “प-
 त्यन्तपुरोहितादिभ्योयक्” “हायनान्तयुवादिभ्योऽण्” “बन्धमनोज्ञादि-
 भ्यश्च” इत्यत्रापिबोध्यम् ॥ भ० श०

वकर्मणोरर्थयोः । सेनापतेर्भावः कर्म वा, सैनापत्यम् । गार्हपत्यम् ।
 प्राजापत्यम् । पौरोहित्यम् । राज्यम् । पुरोहित । राजन् । संग्रामिक ।
 एषिक । वर्मित । खण्डिक । दण्डिक । कृत्रिक । मिलिक । पिण्डिक ।
 बाल । मन्द । स्तनिक । चूडितिक । कशिक । पूतिक । पत्तिक । प्रतिक ।
 अजानिक । सलनिक । सूचिक । राक्षर । सूचक । पत्तिक । सारथिक ।
 जलिक । सूतिक । अञ्जलिक । सूचक ॥

प्राणभृज्जातिवयोवचनोद्गात्रादिभ्यो ऽञ् ॥ १२६ ॥

प्राणभृज्जातिवाचिभ्यः प्रातिपदिकेभ्यो वयोवचनेभ्य उद्गात्रादि-
 भ्यश्चाञ् प्रत्ययो भवति भावकर्मणोरर्थयोः । अश्वस्य भावः कर्म वा,
 आश्वम् । औद्गम् । वयोवचनेभ्यः । कौमारम् । कौशोरम् । उद्गात्रादिभ्यः ।
 औद्गात्रम् । औन्नेत्रम् । उद्गात्र । उन्नेत्र । प्रतिहृत् । रथगणक । पक्षिग-
 णक । सुष्ठु । दुष्ठु । अध्वर्यु । वधु ॥ सुभगसन्धे ॥

हायनान्त्युवादिभ्यो ॥ १३० ॥

हायनान्तेभ्यः प्रातिपदिकेभ्यः युवादिभ्यश्चाञ् प्रत्ययो भवति
 भावकर्मणोरर्थयोः । द्विहायनस्य भावः कर्म वा, वैहायनम् । वैहायनम् ।
 युवादिभ्यः । यौवनम् । स्याविरम् ॥ औन्नियस्य यलोपश्च वाच्यः ॥* ॥ †
 औन्नियस्य भावः कर्म वा, औन्नम् । युवन् । स्यविर । होत । यजमान ।
 कमण्डलु ॥ पुरुषासे ॥ सुहृत् । यात । श्रवण । कुक्षी । सुक्षी । सुहृदय ।
 सुभ्रात । हृषल । दुभ्रात ॥ हृदयासे ॥ क्षेत्रज्ञ । क्षतक । परिव्राजक
 कुशल । चपल । निपुण । पिशुन । सन्नद्धचारिन् । कुतूहल । अनृशंस ।
 युवादिः

* क्वचित्तु "यलोपश्च"त्यत्र वार्तिकरूपम् ततश्च सुहृदयशब्दादणि-
 यकारलोपे सौहृद इतिरूपं भवति ॥ भ०श० ॥

इगन्ताच्च लघुपूर्वात् ॥ १२१ ॥

इगन्ताच्च लघुपूर्वाद्ण प्रत्ययो भवति भावकर्मणोः । लघुपूर्वं ग्रहणेन प्रातिपदिकसमुदायो विशेष्यते । लघुः पूर्वोऽवयवोऽस्येति लघु-पूर्वः । कुतः पुनरसौ लघुः पूर्वः । इक्त्रिधानादिक इति विज्ञायते । लघु पूर्वोयस्मादिकः तदन्ताद्यातिपदिकादित्ययमर्थो विवक्षितः । अपरेतत्पु-रुषकर्मधारयं वर्णयन्ति । इक्चासावन्तश्चेतीगन्तः । लघुपूर्वग्रहणेन स एव विशेष्यते । पञ्चात्तेन प्रातिपदिकस्य तदन्तविधिरिति । अस्मिन्गव्या-ख्याने ऽन्तग्रहणमतिरिच्यते । लघुपूर्वादिक इत्येतावदेव वाच्यं स्यात् । शुचेर्भावः कर्म वा, शौचम् । मौनम् । नागरम् । हारोतम् । पाठवम् । लाघवम् । इगन्तादिति किम् । पटुत्वम् । लघुत्वम् । लघुपूर्वादिति किम् । कण्डूत्वम् । पाण्डुत्वम् । कथं काव्यमिति । ब्राह्मणादिषु कवि-शब्दो द्रष्टव्यः ॥

योपधाद्गुरुपोत्तमाहुञ् ॥ १२२ ॥

त्रिप्रभृतीनामन्तस्य समीपमुपोत्तमम् । गुरुपोत्तमं यस्य तद्गुरु-पोत्तमम् । यकारोपधाद्गुरुपोत्तमाहुञ् प्रत्ययो भवति भावकर्मणोः । रम-णीयस्य भावः कर्म वा, रामणीयकम् । वासनीयकम् । योपधादिति किम् । विमानत्वम् । गुरुपोत्तमादिति किम् । क्षत्रियत्वम् ॥ सहायादिति वक्तव्यम् ॥ * ॥ साहायकम् । साहाय्यम् ॥

इन्द्रमनोज्ञादिभ्यश्च ॥ १२३ ॥

इन्द्रसंज्ञकेभ्यो मनोज्ञादिभ्यश्च वुञ् प्रत्ययो भवति भावकर्मणोः । गोपालपशुपालानां भावः कर्म वा, गोपालपशुपालिका । शैथ्योपाध्या-यिका । कौत्सकुशिकिका । मनोज्ञादिभ्यः । मानोज्ञकम् । कात्याण-कम् । मनोज्ञ । कात्याण । प्रियरूप । छान्दस । छात्र । मेधाविन् । अभि-रूप । आढ्य । कुलपुत्र । श्रीत्रिय । चोर । धूर्त । वैश्वदेव । युवन् ।

ग्रामपुत्र । ग्रामखण्ड । ग्रामकुमार । अमुष्यपुत्र । अमुष्यकुल । शतपुत्रा
कुशल । मनोज्ञादिः ॥

गोत्रचरणाच्छ्लाघात्याकारतद्वेतेषु ॥ १३४ ॥

गोत्रवाचिनश्चरणवाचिनश्च प्रातिपदिकाद् वुञ् प्रत्ययो भवति
प्रत्येकं भावकर्मणोरर्थयोः श्लाघादिषु विषयभूतेषु । तत्र श्लाघा विक-
त्यनम् । अत्याकारः पराधिपः, तद्वेतस्तत्प्राप्तस्तज्ज्ञो वा । तदिति
गोत्रचरणयोर्भावकर्मणो निर्दिश्येते । तत्प्राप्तस्तद्वगतवान् तद्वेत इत्यु-
च्यते । श्लाघायां तावत् । गार्गिकया श्लाघते । काठिकया श्लाघ-
ते । गार्ग्यत्वेन कठत्वेन विकृत्यत इत्यर्थः । अत्याकारे । गार्गिकयात्याकु-
रुते । काठिकयात्याकुरुते । गार्ग्यत्वेन कठत्वेन परानधिचिपतीत्यर्थः ।
तद्वेतः । गार्गिकाम्वेतः । काठिकाम्वेतः । गार्ग्यत्वं कठत्वं च प्राप्त
इत्यर्थः । तद्वा ज्वगतवानित्यर्थः । श्लाघादिष्विति किम् । गार्ग्यत्वम् ।
कठत्वम् ॥

होत्राभ्यश्रक्तः ॥ १३५ ॥

होत्राशब्द ऋत्विग्विशेषवचनः ऋत्विग्विशेषवाचिभ्यश्रक्तः प्रत्ययो
भवति भावकर्मणोः । अच्छावाकस्य भावः कर्म वा, ऽच्छावाकीयम् ।
मित्रावरुणीयम् । ब्राह्मणाच्छंसीयम् । आग्नीध्रम् । प्रतिप्रस्थानीयम् ।
त्वष्ट्रीयम् । पौत्रीयम् । बहुवचनं स्वरूपविधिनिरासार्थम् ॥

ब्रह्मणस्त्वः ॥ १३६ ॥

होत्राभ्य इत्यनुवर्त्तते । ब्रह्मणशब्दाहोत्रावाचिनस्त्वः प्रत्ययो
भवति भावकर्मणोः कृत्वापवादः ब्रह्मणो भावः कर्म वा, ब्रह्मत्वम् ।
ने णिति वक्तव्ये त्ववचनं तलो बाधनार्थम् । यस्तु जातिशब्दे ब्राह्मणप-
र्यायो ब्रह्मणशब्दस्ततस्त्वतलो भवत एव । ब्रह्मत्वम् । ब्रह्मता । भव-
नावधिकयोर्नञ्जञोरधिकारः समाप्तः ॥

॥ इति काशिकायां तृती पञ्चमस्याध्यायस्य प्रथमः पादः ॥

१ अल्पार्थकोऽयं निषेधः कर्मणि प्रत्ययाविधानात् ॥ भ० श०

॥ अथ पञ्चमाध्यायस्य द्वितीयः पादः ॥

धान्यानां भवने चेत्रे खञ् ॥ १ ॥

निर्देशादेव समर्थविभक्तिः । धान्यविशेषवाचिभ्यः षष्ठोसमर्थभ्यो भवनेभिधेये खञ् प्रत्ययो भवति, तच्चेङ्गवनं चेत्रं भवति । भवनमिति भवन्ति जायन्ते ऽस्मिन्निति भवनम् । सुज्ञानां भवनं चेत्रं मौद्गीनम् । कौटवीणम् । कौलथीनम् । धान्यानामिति किम् । तृणानां भवनं चेत्रमित्यत्र न भवति । चेत्रमिति किम् । सुज्ञानां भवनं कुशूलम् । बहुवचनं स्वरूपविधिनिरासार्थम् ॥

व्रीहिशाल्योढक् ॥ २ ॥

व्रीहिशालिशब्दाभ्यां ढक् प्रत्ययो भवति भवने चेत्रे ऽभिधेये । खञोपवा दः । व्रीहीणां भवनं चेत्रं व्रीहेयम् । शालेयम् ॥

यवयवकषष्टिकाद्यत् ॥ ३ ॥

यवाद्विभ्यः शब्देभ्यो यत्प्रत्ययो भवति भवने चेत्रे ऽभिधेये । खञोपवादः । यवानां ङ् भवनं चेत्रं यव्यम् । यवक्यम् । षष्टिक्यम् ॥

विभाषा तिलमाषोमाभङ्गाण्यः ॥ ४ ॥

तिल माष उमा भङ्गा अणु इत्येतेभ्यो विभाषा यत्प्रत्ययो भवति भवने चेत्रे ऽभिधेये । खञि प्राप्ते वचनं पक्षे सोपि भवति । उमाभङ्गयोरपि धान्यत्वमाश्रितमेव । तिल माष उमा एषां भवनं चेत्रं तिल्यम् । तैलीनम् । माष्यम् । माषीणम् । उम्यम् । औमीनम् । भङ्ग्यम् । भाङ्गीनम् । अण्यम् । आणवीनम् ॥

सर्वचर्मणः कृतः खखञौ ॥ ५ ॥

सर्वचर्मन्शब्दात्तृतीयासमर्थार्थकत इत्यस्मिन्नर्थे खखञौप्रत्ययो

ऽ अत्रप्रत्ययार्थसामर्थ्यात्षष्ठीसमर्थविभक्तिः लक्ष्यव्या ॥ भ० श० ॥

भवतः । सर्वशब्दश्चात्र प्रत्ययार्थेन कृतेन संबध्यते, न चर्मणा । तत्रा-
यमसमर्थसमाप्तौ द्रष्टव्यः । सर्वश्चर्मणा कृत इत्येतस्मिन्वाक्यार्थवृत्तिः ।
सर्वचर्मिणः । सार्वचर्मिणः ॥

यथामुखसंमुखस्य दर्शनः खः ‡ ॥ ६ ॥

यथा मुखशब्दात्संमुखशब्दात्पृष्ठीसमर्थाद्दर्शन इत्येतस्मिन्नर्थे खः
प्रत्ययो भवति । दृश्यते ऽस्मिन्निति दर्शनः । आदर्शादिः प्रतिबिम्बाश्रय
उच्यते । निपातनात्सादृश्ये ऽव्ययीभावः । यथामुखं दर्शनः, यथामुखीनः ।
सर्वस्य मुखस्य दर्शनः, सम्मुखीनः ॥

तत्सर्वादेः पथ्यङ्गकर्मपक्ष*पात्रं व्याप्नोति ॥ ७ ॥

तदिति द्वितीया समर्थविभक्तिः । व्याप्नोतीति प्रत्ययार्थः । परि-
श्रुष्टः प्रकृतिविशेषणम् । सर्वादेः प्रातिपदिकात् पथि अङ्ग कर्मन् पत्त्र
पात्र इत्येवमन्ताद् द्वितीयासमर्थाद्व्याप्नोतीत्यस्मिन्नर्थे खः प्रत्ययो भवति ।
सर्वपथं व्याप्नोति, सर्वपथीनो रथः । सर्वाङ्गीणस्तापः । सर्वकर्मिणः पुरुषः ।
सर्वपत्नीणः सारथिः । सर्वपात्रीण ओदधः ॥

आप्रपदं प्राप्नोति ॥ ८ ॥

प्रपदमिति पादस्याग्रमुच्यते । आङ्मर्यादायां तयोरव्ययीभावः ।
आप्रपदशब्दान्तदिति द्वितीयासमर्थात्प्राप्नोतीत्यस्मिन्नर्थे खः प्रत्ययो भ-
वति । आप्रपदं प्राप्नोति, आप्रपदीनः पटः । शरीरेण संबद्धस्यापि पटस्य
प्रमाणमाख्यायते ॥

अनुपदसर्वान्नायानयं बद्धाभक्षयतिनेयेषु ॥ ९ ॥

अनुपदादिभ्यः शब्देभ्यस्तदिति द्वितीयासमर्थेभ्यो यथासंख्यं बद्धा
भक्षयति नेय इत्येतेष्वर्थेषु खः प्रत्ययो भवति । अनुरायामे सादृश्येवा ।
अनुपदं बद्धा ऽनुपदीना उपानत् । पदप्रमाणेत्यर्थः । सर्वान्नानि भक्षयति,
सर्वान्नीनो भिक्षुः । अयः प्रदक्षिण, मनयः प्रसव्यम् । प्रदक्षिणप्रसव्यगा-

* अत्र यद्वक्तव्यं तत्सर्वमनोरमायां द्रष्टव्यम् ॥ भ०श०

* अत्रैकतकारविशिष्टोऽपपाठः ॥ “दारनीशसिति” ट्ठनिष्ठत्वेचत-
कारद्वयस्यैवश्रवणप्रसंगात् । नचलोपेनसिध्यति प्रत्ययघटकटकारोच्चार-
णस्यैवैवार्थात् ॥ एवं सर्वत्रोक्तम् ॥ भ०श० ॥

मिनां शारणां यस्मिन्परशरैः पदानामसमावेशोऽयानयः । अयानयं
नेयोऽयानयिनः शारः । फलकशिरस्थित इत्यर्थः ॥

परोवरपरम्परपुत्रपौत्रमनुभवति ॥ १० ॥

परोवर परम्पर पुत्र पौत्र इत्येतेभ्यस्तदिति द्वितीयासमर्थेभ्योऽनु-
भवतीत्यस्मिन्नर्थे खः प्रत्ययो भवति । परोवरेति परस्योत्वं प्रत्ययसन्नि-
योगेन निपात्यते । परांश्चावरांश्चानुभवति, परोवरीणः । परपरतराणां
च परम्परभावो निपात्यते । परांश्च परतरांश्चानुभवति परम्परीणः ।
पुत्रपौत्राननुभवति पुत्रपौत्रीणः । परम्परशब्दो विनापि प्रत्ययेन दृश्य-
ते । मन्त्रिपरम्परा मन्त्रं भिनत्तीति । तच्छब्दान्तरमेव द्रष्टव्यम् ॥

अवारपारात्यन्तानुकाम गामी ॥ ११ ॥

अवारपार अत्यन्त अनुकाम इत्येतेभ्यो द्वितीयासमर्थेभ्यो गामी-
त्येतस्मिन्नर्थे खः प्रत्ययो भवति । गमिष्यतीति गामीः । भविष्यति गम्या-
दय ण इति । अकेनोर्भविष्यदाधमर्ण्ययोरिति षष्ठीप्रतिषेधः । अवारपारं
गामी, अवारपारीणः ॥ विपरोताञ्च ॥ * ॥ पारावारीणः ॥ विगृहीता-
दपीष्यते ॥ अवारीणः । अत्यन्तं गामो अत्यन्तीनः । भृशं गन्तेत्यर्थः ।
अनुकामं गामी अनुकामीनः । येथेष्टं गन्तेत्यर्थः ॥

समांसमां विजायते ॥ १२ ॥

समांसमामिति वोष्सायां सुवन्तसमुदायः प्रकृतिः । विजायते
गर्भं धारयतीति प्रत्ययार्थः । गर्भधारणेन सकलापि समा व्याप्यतइति
अत्यन्तसंयोगे द्वितीया । समांसमां विजायते, समांसमीना गौः । समां-
समीना वडवा ॥ पूर्वपदे सुपोऽलुग्वक्तव्यः ॥ * ॥ केचित्तु समायांस-
मायां विजायतइति विगृह्णन्ति, गर्भमोचने तु विजनिर्वर्त्ततइत्याहुः ।
तेषां पूर्वपदे यलोपमात्रं निपात्यते परिशिष्टस्यालुग्वक्तव्यः ॥ अनुत्पत्ता-

१ अत्र अत्यन्तप्रकृतिः णित्प्रत्ययी बोद्धव्यः ॥ भ० श० ॥

वुत्तरपदस्य च वा यलोपो वक्तव्यः ॥ * ॥ समांसमां विजायते समायां-
समायां विजायतइति वा ॥

अद्यश्चीनावष्टब्धे ॥ १३ ॥

विजायतइति वर्त्तते । अद्यश्चीन इति निपात्यते अवष्टब्धे विजने ।
आसन्ने प्रसवे । आविदूर्ये हि मूर्धन्यो विधीयते, अवाञ्छालब्धनाविदूर्य-
योरिति । अद्य वा श्चो वा विजायते ऽद्यश्चीना गौः । अद्यश्चीना
वडवा । के चित्तु विजायतइति नानुवर्त्तयन्ति अवष्टब्धमात्रे निपातन
मित्याहुः । अद्यश्चीनं मरणम् । अद्यश्चीनो वियोग इति ॥

आगवीनः ॥ १४ ॥

आगवीन इति निपात्यते । आङ्पूर्वादु आ तस्य गोः प्रतिपादनात्
कर्मकारिणि खः प्रत्ययो निपात्यते । आगवीनः कर्मकरः । यो गवाभृतः
कर्म करोति आ तस्य गोः प्रत्यर्पणात् ॥

अनुग्वलंगामी ॥ १५ ॥

गोः पश्चाद् अनुगु । अनुगुशब्दादलंगामीत्यस्मिन्नर्थे खः प्रत्ययो
भवति । अनुगु पर्याप्तं गच्छति अनुगवीनो गोपालकः ॥

अध्वनो यत्खौ ॥ १६ ॥

तदिति द्वितीया समर्थविभक्तिरनुवर्तते । अलंगामीति च प्रत्य-
यार्थः । अध्वन्शब्दाद् द्वितीयासमर्थादलंगामीत्येतस्मिन्नर्थे यत्खौप्रत्ययौ
भवतः । अध्वानमलंगामी, अध्वनीनः । अध्वन्यः । ये चाभावकर्मणोः ।
आत्माध्वानी खइति प्रकृतिभावः ॥

अभ्यमिक्षाच्छ च ॥ १७ ॥

अभ्यमिक्षशब्दाद्वितीयासमर्थादलंगामीत्यस्मिन्नर्थे कः प्रत्ययो भ-
वति । चकाराद्यत्खौ च । अभ्यमिक्षमलंगामी, अभ्यमिक्षीयः । अभ्य-
मिक्षाः । अभ्यमित्त्रोणः । अमित्त्राभिसुखं सुष्टु गच्छतीत्यर्थः ॥

गोष्ठात्खञ् भूतपूर्वे ॥ १८ ॥

गावस्तिष्ठन्त्यत्रेति गोष्ठम् । गोष्ठशब्देन सन्निहितगोसमूहो देश उच्यते । भूतपूर्वग्रहणं तस्यैव विशेषणम् । गोष्ठशब्दाद्भूतपूर्वोपाधिका स्त्वार्थे खः प्रत्ययो भवति । गोष्ठो भूतपूर्वः, गोष्ठो देशः । भूतपूर्वग्रहणं किम् । गोष्ठो वर्तते ॥

अश्वस्यैकाहगमः ॥ १९ ॥

निर्देशादेव समर्थविभक्तिः । अश्वशब्दात्पठोसमर्थादेकाहगम इत्येतदर्थे खञ् प्रत्ययो भवति । एकाहेन गम्यतइत्येकाहगमः । अश्वस्यैकाहगमोध्या, आश्वीनः । आश्वीनानि शतं पतित्वा ॥

शालीनकौपीने अधृष्टाकार्ययोः ॥ २० ॥

शालीनकौपीनशब्दौ निपात्येते यथासंख्यमधृष्टे ऽकार्ये चाभिधेये । अधृष्टो ऽप्रगल्भः । अकार्यमकरणार्हं विरुद्धम् । शालीनकौपीने अधृष्टाकार्ययोः पर्यायो यथाकथं चिद् व्युत्पादयितव्यौ । शालाप्रवेशनमर्हति कूपावतारमर्हति इति खञ् प्रत्यय उत्तरपदलोपश्च निपात्येते । शालीनो जडः । कौपीनं पापम् ॥

व्रातेन जीवति ॥ २१ ॥

निर्देशादेव तृतीया समर्थविभक्तिः । व्रातशब्दात्तृतीयासमर्थाज्जीवतीत्यस्मिन्नर्थे खञ् प्रत्ययो भवति । नानाजातीया अनियतवृत्तय उत्सेधजीविनः संघा व्राताः । उत्सेधः शरीरं, तदायासेन ये जीवन्ति ते उत्सेधजीविनः, तेषां कर्म व्रातम् । तेन व्रातेन जीवति व्रातोः । तेषामिव व्रातानामन्यतम उच्यते । यस्त्वन्यस्तदीयेन जीवति तत्र नैष्यते ॥

साप्तपदीनं सख्यम् ॥ २२ ॥

साप्तपदीनमिति निपात्येते सख्ये ऽभिधेये । सप्तभिः पदैरवाप्यते

साप्तपदीनम् । सख्यं जनाः साप्तपदीनमाहुः । कथं साप्तपदीनः सखा,
साप्तपदीनं मित्वमिति । यदा गुणप्रधानः साप्तपदीनशब्दः सखिभावे
सत्कर्मणि च वर्त्तते तदा सख्यशब्देन समानाधिकरणी भवति, यदा तु
लक्षणया वर्त्तते तदा पुरुषेण-समानाधिकरण्यं भवति ॥

हैयङ्गवीनं संज्ञायाम् ॥ २३ ॥

हैयङ्गवीनं निपात्यते संज्ञायां विषये । ह्योगोदोहस्य ह्यिङ्गवा-
देशः, तस्य विकारे खञ् प्रत्ययो भवति संज्ञायाम् । ह्योगोदोहस्य विका-
रः, हैयङ्गवीनम् । घृतस्य संज्ञा । तेनेह न भवति, ह्योगोदोहस्य विकार
उदाश्वत् ॥

तस्य पाकमूले पील्वादिकणादिभ्यः

कुणञ्जाहचौ ॥ २४ ॥

तस्येति षष्ठीसमर्थः । पील्वादिभ्यः कर्णादिभ्यश्च यथासंख्यं पाक-
मूलयोरर्थयोः कुणञ् जाहञ् इत्येती प्रत्ययौ भवतः । पीलूनां पाकः,
पीरुकुणः । कर्कन्धुकुणः । कर्णादिभ्यः । कर्णस्य मूलं कर्णजाहम् । पीलु ।
कर्कन्धु । शमो । कोरो । कुवल । वदर । अश्वत्थ । खदिर । पोल्वादिः ॥
कर्ण । अक्षि । नख । मुख । मख । केश । पाद । गुल्फ । भ्रूमङ्ग । दन्त ।
ओष्ठ । पृष्ठ । अङ्गुष्ठ । कर्णादिः ॥

पक्षतिः ॥ २५ ॥

तस्येत्येव । तस्येति षष्ठीसमर्थान्तरात्पक्षशब्दान् मूलेभिधेये^१ तिः प्रत्ययो
भवति । मूलग्रहणमनुवर्त्तते न पाकग्रहण, मेकयोगनिर्दिष्टानामप्येकदे-
शानुवर्त्तत इति । पक्षस्य मूलं, पक्षतिः प्रतिपत् ॥

तेन वित्तश्च स्रक्चणपौ ॥ २६ ॥

तेनेति तृतीयासमर्थान्तरात् इत्येतस्मिन्नर्थे^२ चुक्षुप् चणप् इत्येती
प्रत्ययौ भवतः । वित्तः प्रतीतो ज्ञात इत्यर्थः । विद्यया वित्तः । विद्या-
चुक्षुः । केशचणः ॥

^१ पूर्वसूत्रात् “क्वचिदेकदेशोऽप्यनुवर्त्तते” इति परिभाषया मूलइत्यनु-
वर्त्तते पाक इति निवृत्तम् । अत्र परिभाषामनुमापयज्ञाथमेव मा-
नम् ॥ भ० श० ॥

^२ प्रत्ययाभ्यां पूर्वं यकारः प्रक्षिष्ट स्तेन “चुटू” इत्यस्मान्न चकार-
लोपः ॥ भ० श० ॥

विनञ्भ्यां नानाजौ नसह ॥ २७ ॥

वि नञ् इत्येताभ्यां यथासंख्यं ना नाञ् इत्येताौ भवतः । नसहेति प्रकृतिविशेषणम् । असह्यार्थं पृथग्भावे वर्त्तमानाभ्यां विनञ्भ्यां स्वार्थे नानाजौ प्रत्ययौ भवतः । विना । नाना ॥

वेः शालच्छङ्कटचौ ॥ २८ ॥

विशब्दाच् शालच् शङ्कटञ् इत्येताौ भवतः । साधनक्रियावचना-
दुपसर्गात्स्वार्थे प्रत्ययौ भवतः । विगते शृङ्गे विशाले । विशङ्कटे । तथो
गाद्गौरपि विशालो विशङ्कट इत्युच्यते । परमार्थतस्तु गुणशब्दा एते
कथंचिदुत्पाद्यन्ते । नात्र प्रकृतिप्रत्ययार्थयोरभिनिवेशः ॥

संप्रोदश्च कटच् ॥ २९ ॥

सम् प्र उद् इत्येतेभ्यः कटच् प्रत्ययौ भवति । चकारादेश-
संकटम् । प्रकटम् । उत्कटम् । विकटम् ॥ कटप्रकरणे ऽलाबूतिलोमा-
भङ्गाभ्यां रजस्युपसंख्यानम् ॥ * ॥ अलाबूनां रजो ऽलाबूकटम् । तिल-
कटम् । उमाकटम् । भङ्गाकटम् ॥ गोष्ठादयः स्थानादिषु पशुनामादिभ्य
उपसंख्यानम् ॥ * ॥ गवां स्थानं, गोगोष्ठम् । महिषोगोष्ठम् ॥ संघाते
कटच् वक्तव्यः ॥ * ॥ अवीनां संघातः अविकटम् ॥ विस्तारे पटच् वक्त-
व्यः ॥ * ॥ अविपटम् ॥ हिले गोयुगच् ॥ * ॥ उद्गोयुगम् । अश्वगोयुगम् ॥
प्रकृत्यर्थस्य प्रट्वे षड्वच् ॥ * ॥ हस्तिषड्वम् । अश्वषड्वम् ॥ विकारे
स्नेहने तैलच् ॥ * ॥ एरण्डतैलम् । इक्षुदोतैलम् । तिलतैलम् ॥ भवने
क्षेत्रे इक्ष्वादिभ्यः शाकटशाकिनौ ॥ * ॥ इक्षुशाकटम् । मूलकशाकटम्
इक्षुशाकिनम् । मूलकशाकिनम् ॥

अवात्कुटारच्च ॥ ३० ॥

अवशब्दात् कुटारच् प्रत्ययौ भवति । चकारात् कटच् अव-
कुटारम् । अवकटम् ॥

नते नासिकायाः संज्ञायां टीटञ्जाट-

ज्भटचः ॥ ३१ ॥

अवादित्वेव । नमनं नतम् । नासिकायाः संबन्धिनि नते ऽभिधेये
टीटच् नाटच् भटच् इत्येते प्रत्यया भवन्ति संज्ञायां विषये । नासि-
काया नत,मवटीटम् । अवनाटम् । अवभटम् । तद्योगान्नासिकापि, पु-
रुषोपि तथोच्यते । अवटीटः । अवनाटः । अवभट इति ॥

नेर्विडज्विरीसचौ ॥ ३१ ॥

नते नासिकाया इत्यनुवर्तते, संज्ञायामिति च । निशब्दान्नासि-
काया नते ऽभिधेये विडच् विरीसच् इत्येतौ प्रत्ययौ भवतः । निविडम्
निविरीसम् । तद्योगान्नासिकापि, पुरुषोपि निविडो, निविरीसः । कथं
निविडाः केशाः । निविडं वस्त्रम् । उपमानाङ्गविधिति ॥

इनच् पिटच्चिक चि च ॥ ३२ ॥

नेरित्येव, नते नासिकाया इति च । निशब्दान्नासिकाया नतेभि-
धेये इनच् पिटच् इत्येतौ प्रत्ययौ भवतस्तत्संनियोगेन च निशब्दस्य
यथासंख्यं चिक चि इत्येतावादेशौ भवतः । चिक्किनः । चिपिटः ॥ क-
कारः प्रत्ययो वक्तव्यश्चिक् प्रकृत्या देशः ॥ * ॥ चिक्कः । तथा चोक्तम् ॥
इनच् पिटच् काश्चिकचिचिकादेशाश्च वक्तव्या इति ॥ क्लिन्नस्य चिल् पि-
क्लश्चास्य चत्तुषी ॥ * ॥ क्लिन्नस्य चिल् पिल् इत्येतावादेशौ भवतो लक्ष्य
प्रत्ययो ऽस्य चत्तुषी इत्येतस्मिन्नर्थे । क्लिन्ने अस्य चत्तुषी, चिल्लः । पिक्लः ॥
चुलादेशो वक्तव्यः ॥ * ॥ चुल्लः । अख्येत्यनेन नार्थः । चत्तुषोरेवाभिधा-
ने प्रत्यय इष्यते । क्लिन्ने चत्तुषी, चिल्ले । पिक्ले । चुल्ले । तद्योगात्तु पुरु-
षस्तथोच्यते ॥

उपाधिभ्यां त्यक्त्वासन्नारूढयोः ॥ ३४ ॥

उप अधि इत्येताभ्यां यथासंख्यमासन्नारूढयोर्वर्तमानाभ्यांस्वार्थं

त्यकप्रत्ययो भवति । संज्ञाधिकाराच्च नियतविषयमासन्नारूढं गम्यते ।
पर्वतस्यासन्न, मुपत्यका । तस्यैवारूढ, मधित्यका । प्रत्ययस्थाल्कात्पूर्वस्ये-
तीत्वमत्र न भवति संज्ञाधिकारादेव ॥

कर्मणि घटो ऽठच् ॥ ३५ ॥

निर्देशादेव समर्थविभक्तिः । कर्मशब्दात्सप्तमीसमर्थाद् घट इत्ये-
तस्मिन्नर्थे ऽठच् प्रत्ययो भवति । घटतइति घटः । कर्मणि घटते, कर्म-
ठः पुरुषः ॥

तदस्य संजातं तारकादिभ्य इतच् ॥ ३६ ॥

तदिति प्रथमासमर्थेभ्यस्तारकादिभ्यः शब्देभ्यो ऽस्येति षष्ठार्थे इ-
तच् प्रत्ययो भवति । संजातग्रहणं प्रकृतिविशेषणम् । तारकाः संजाता
अस्य नभस, स्तारकितं नभः । पुष्पितो हृत्तः । तारका । पुष्प । मुकुल ।
कण्टक । पिपासा । सुख । दुःख । ऋजोष । कुड्मल । सूचक । रोग ।
विचार । व्याधि । निषक्तमण । सूत्र । पुरीष । किसलय । कुसुम । प्र-
चार । तन्द्रा । वेग । पुच्छा । अद्वा । उत्कण्ठ । भर । द्रोह ॥ गर्भादप्राणि-
नि ॥ तारकादिराकृतिगणः ॥ ॥

प्रमाणे द्वयसउदघ्नउमात्रच : ॥ ३७ ॥

तदस्येत्यनुवर्तते । तदिति प्रथमासमर्थादस्येति षष्ठार्थे द्वयसच्-
दघ्नच् मात्रच् इत्येते प्रत्यया भवन्ति यत्तत्प्रथमासमर्थं प्रमाणं चेत्तद्वति ।

॥ फल । उच्चार । स्तवक । पल्लव । खण्ड । धेनुधा । अभ्र । अङ्गा-
रक । अङ्गार । वर्णक । पुलक । कुवलय । शैवल । गर्व । तरङ्ग । कल्लो-
ल । पण्डा । चन्द्र । सवक । मुद्रा । रोग । कण्टक । सोमन्त । कर्दम ।
कज्जल । कलङ्क । कुतूहल । कन्दल । आन्दोल । अन्यकार । कोरक ।
अङ्गुर । रोमाञ्च । हर्ष । उत्कर्ष । चुषा । ज्वर । गौर । दीह । शास्त्र ।
तिलक । बुभुक्षा । निद्रा । मुद्रा । एते शब्दाः पुस्तकान्तरे ऽत्र गणे ऽधिकाः ॥

ऊरुः प्रमाणमस्य, ऊरुद्वयसम् । ऊरुदघ्नम् । ऊरुमात्रम् । जानुमात्रम् ।
जानुद्वयसम् । जानुदघ्नम् ।

“प्रथमश्च द्वितीयश्च ऊर्ध्वमाने मतौ मम” ।

ऊरुद्वयसमुदकम् । ऊरुदघ्नसमुदकम् । मात्रच् पुनरविशेषेण, प्रस्थमा-
त्रमित्यपि भवति ॥ प्रमाणे लो वक्तव्यः ॥ * ॥ प्रमाणशब्दा इति ये
प्रसिद्धास्तेभ्य उत्पन्नस्य प्रत्ययस्य लुग्भवति । शमः प्रमाणमस्य, शमः ।
दिष्टिः । वितस्तिः ॥ द्विगोर्नित्यम् ॥ * ॥ द्वौ शमौ प्रमाणमस्य, द्विश-
मः । त्रिशमः । द्विवितस्तिः । नित्यग्रहणं किम् । संशये आविणं वक्ष्य-
ति । तत्रापि द्विगोर्लुगेव यथा स्यात् । हे दिष्टी स्यातां वा न वा, द्वि-
दिष्टिः ॥ डट् स्तोमे वक्तव्यः ॥ * ॥ पञ्चदशस्तोमः । पञ्चदशी रात्रिः ।
टित्वान् डीप् ॥ शनशतोर्द्विनिर्वक्तव्यः ॥ * ॥ पञ्चदशिनोर्द्विमासाः । विं-
शिनो मासाः ॥ विंशतेश्चेति वक्तव्यम् ॥ * ॥ विंशिनोर्द्विरसः ॥ प्रमाण-
परिमाणाभ्यां संख्याया अपि संशये मात्रज्वक्तव्यः ॥ * ॥ शममात्रम् ।
दिष्टिमात्रम् । प्रस्थमात्रम् । कुडवमात्रम् । पञ्चमात्रम् । दशमात्रा गि-
वः ॥ वत्वन्तात्स्वार्थे द्वयसज्मात्रचौ बहुलम् ॥ * ॥ तावदेव, तावद्वयसम् ।
तावन्मात्रम् । एतावद्वयसम् । एतावन्मात्रम् । यावद्वयसम् । यावन्मा-
त्रम् ॥

पुरुषहस्तिभ्यामणच ॥ ३८ ॥

तदस्येत्येव, प्रमाणइति च । पुरुषहस्तिभ्यां प्रथमासमर्थाभ्यां प्र-
माणोपाधिकाभ्यामस्येति षष्ठ्यर्थे ऽण् प्रत्ययो भवति, चकाराद् द्वयसजा
दयश्च । पुरुषः प्रमाणमस्य, पौरुषम् । पुरुषद्वयसम् । पुरुषदघ्नम् । पुरु-
षमात्रम् । हस्तिद्वयसम् । हस्तिदघ्नम् । हस्तिमात्रम् । हस्तिनम् ।
द्विगोर्नित्यं लुक् । द्विपुरुषमुदकम् । त्रिपुरुषमुदकम् । द्विहस्तिः । त्रिहस्तिः
द्विपुरुषी । त्रिपुरुषी । द्विहस्तिनी । त्रिहस्तिनी ॥

यत्तदेतेभ्यः परिमाणे वतुप् ॥ ३९ ॥

तदस्येत्येव । यत्तदेतेभ्यः प्रथमासमर्थेभ्यः परिमाणीपाधिकेभ्योऽस्येति षष्ठ्यर्थे वतुप् प्रत्ययो भवति । यत्परिमाणमस्य, यावान् । तावान् । एतावान् । प्रमाणग्रहणे ऽनुवर्तमाने परिमाणग्रहणं प्रमाणपरिमाणयोर्भेदात् ॥

डाघतावर्थवैशेष्यान्निर्देशः पृथगुच्यते ।

मात्राद्यप्रतिघाताय भावः सिद्धश्च डावतोः ॥

वतुप्रकरणे युष्मदस्मदभ्यां कृन्दसि सादृश्यउपसंख्यानम् ॥ * ॥
न त्वा वा अन्यो दिव्यो न पार्थिवो न जातो न जनिष्यते । त्वावतः
पुरुवसो यज्ञं विप्रस्य मावतः । त्वत्सदृशस्य मत्सदृशस्येत्यर्थः ॥

किमिदंभ्यां वो घः ॥ ४ ॥

किमिदंभ्यामुत्तरस्य वतुपो वकारस्य घकारादेशो भवति । कियान् । इयान् । एतदेव चादेशविधानं ज्ञापकं किमिदंभ्यां वतुप्प्रत्ययो भवतीति । अथ वा योगविभागेन वा वतुपं विधाय पञ्चादो घो विधीयते ॥

किमः संख्यापरिमाणे ङिति च ॥ ४१ ॥

संख्यायाः परिमाणं, संख्यापरिच्छेद इत्यर्थः । संख्यापरिमाणे वर्त्तमानात् किमः प्रथमासमर्थादस्येति षष्ठ्यर्थे ङितिः प्रत्ययो भवति । चकाराद्वतुप् । तस्य च वकारस्य घादेशो भवति । घृच्छ्यमानत्वात्परिच्छेदोपाधिकायां संख्यायां वर्त्तमानात्किमः प्रत्ययो विज्ञायते । का संख्यापरिमाणमेषां ब्राह्मणानां कति ब्राह्मणाः । कियन्तो ब्राह्मणाः । अथ वा संख्यैव परिमाणात्मिका परिच्छेदस्वभावा गृह्यते । का संख्या परिमाणं येषामिति । ननु च संख्या परिमाणात्मिकैव परिच्छेदस्वभावा, सा किमर्थं परिमाणेन विशेष्यते । यत्रापरिच्छेदकत्वेन विवक्ष्यते तत्र माभूदिति । क्षेपे हि परिच्छेदो नास्ति । केयमेषां संख्या दशानामिति ॥

संख्याया अवयवे तयप् ॥ ४२ ॥

तदस्येत्येव । संख्याया अवयवे वर्त्तमानाया अस्येति षष्ठ्यर्थे तयप् प्रत्ययो भवति । अवयवा अवयविनः संबन्धिन इति सामर्थ्यादवयवी

प्रत्ययार्थो विज्ञायते । पञ्च अवयवा अस्य, पञ्चतयम् । दशतयम् ।
चतुष्टयम् । चतुष्टयी ॥

द्वित्रिभ्यां तयस्यायज्वा ॥ ४३ ॥

पूर्वेण विहितस्य तयस्य द्वित्रिभ्यां परस्य वा ऽयजादेशो भवति ।
द्वावयवावस्य, द्वयम् । द्वितयम् । त्रयम् । त्रितयम् । तयग्रहणं स्था-
निनिर्देशार्थम् । अन्यथा प्रत्ययान्तरमयज्जिज्ञायेत । तत्र को दोषः ।
न्यो गतिरिति तयनिबन्धन ईकारो न स्यात् । प्रथमचरमतयेत्येष वि-
धिर्न स्यात् । द्वये । द्वयाः । चकारः स्वरार्थः ॥

उभादुदात्तो नित्यम् ॥ ४४ ॥

उभशब्दात्परस्य तयपो नित्यमयजादेशो भवति स चोदात्तः ।
वचनसामर्थ्यादादेरुदात्तत्वं विज्ञायते । उभशब्दो यदि लौकिको संख्या
ततः पूर्वैर्णैव विहितस्य तयप आदेशविधानार्थं वचनम् । अथ न संख्या,
ततो योगविभागेन तयपं विधाय तस्य नित्यमयजादेशो विधीयते ।
उभयो मणिः । उभये देवमनुष्याः ॥

तदस्मिन्नधिकमिति दशान्ताड्डः ॥ ४५ ॥

तदिति प्रथमासमर्थादस्मिन्निति समस्यर्थे दशान्तात्प्रातिदिकाड्डः
डः प्रत्ययो भवति यत्तत्प्रथमासमर्थमधिकं चेतद्भवति । इतिकरणं तत-
स्तेद्विवक्षा । एकादश अधिका अस्मिन् शते, एकादशं शतम् । एकादशं
सहस्रम् । द्वादशं शतम् । द्वादशं सहस्रम् । दशान्तादिति किम् ।
पञ्चाधिका अस्मिन् शते । अन्तग्रहणं किम् । दशाधिका अस्मिन् शते ॥
प्रत्ययार्थेन च समानजातीये प्रकृत्यर्थे सति प्रत्यय इष्यते ॥ एकादश
कार्षापणा अधिका अस्मिन् कार्षापणशते, एकादशं कार्षापणशतमिति ।
इह तु न भवति । एकादश भाषा अधिका अस्मिन्कार्षापणशतइति ॥
शतसहस्रयोषेथ्यते ॥ इह न भवति । एकादशाधिका अस्यां त्रिंशतीति ।
इतिकरणो विवक्षार्थ इत्युक्तं तत इदं सर्वं लभ्यते । कथमेकादशं शत-

सहस्रमिति । शतानां सहस्रं सहस्राणां वा शतमिति शतसहस्रमित्यु-
च्यते । तत्र शतसहस्रयोरित्येव सिद्धम् ॥

अधिके समानजाताविष्टं शतसहस्रयोः ।

यस्य संख्या तदाधिक्ये ङः कर्तव्यो मतो मम ॥

शदन्तविंशतेश्च ॥ ४६ ॥

तदस्मिन्नधिकमित्यनुवर्तते, ङ इति च । शदन्तात्प्रातिपदिका-
दिंशतेश्च ङः प्रत्ययो भवति तदस्मिन्नधिकमित्येतस्मिन्विषये । त्रिंश-
दधिका अस्मिन् कृते, त्रिंशं शतम् । शतग्रहणे ऽन्तग्रहणं प्रत्ययग्रहणे
अस्मात्स तदादेरधिकार्यम् । एकत्रिंशं शतम् । एकचत्वारिंशं शतम् ।
संख्याग्रहणं च कर्तव्यम् । इह मा भूद् गोत्रिंशदधिका अस्मिन् गोशते
इति । विंशतेश्च ॥ तदन्तादपीति वक्तव्यम् ॥ * ॥ एकविंशं शतम् ।
संख्याग्रहणं च कर्तव्यम् । इह मा भूत् । गोविंशतिरधिका ऽस्मिन्गो
शतमिति ॥

संख्याया गुणस्य निमाने मयट् ॥ ४७ ॥

तदस्येत्यनुवर्तते तदस्य संजातमित्यतः । तदिति प्रथमासमर्था-
त्संख्यावाचिनः प्रातिपदिकादस्येति षष्ठ्यर्थं मयट् प्रत्ययो भवति यत्त-
त्प्रथमासमर्थं गुणस्य चेन्निमाने वर्तते । गुणो भागः । निमानं मूल्यम् ।
गुणो येन निमीयते मूल्यभूतेन सोऽपि सामर्थ्याद्भाग एव विज्ञायते । य-
वानां द्वौ भागौ निमानमस्योदश्विद्भागस्य, द्विमयमुदश्वियवानाम् ।
त्रिमयम् । चतुर्मयम् । भागे ऽपि तु विधीयमानः प्रत्ययः प्राधान्येन भा-
गवन्तमाचष्टे । तेन सामानाधिकरण्यं भवति द्विमयमुदश्विदिति । गुण-
स्येति चैकत्वं विवक्षितं, तेनेह न भवति । द्वौ भागौ यवानां त्रय उद-
श्वित इति ॥ भूयस्त्ववाचिकायाः संख्यायाः प्रत्यय इत्यते ॥ इह न
भवति । एको भागो निमानमस्येति । भूयस् इति च प्रत्ययार्थात्प्रकृत्य-
र्थस्याधिक्यमात्रं विवक्षितम्, बहुत्वमतस्तत्र तेन द्विशब्दादपि भवति ।

गुणशब्दः समानावयववचनः । तेनेह न भवति । द्वौ भागौ यवानाम-
ध्यर्धे उदक्षित इति ॥ निमये चापि दृश्यते ॥ निमये वर्त्तमानायाः संख्याया
निमाने प्रत्ययो दृश्यते । उदक्षितो द्वौ भागौ निमयेमस्य यवभागस्य,
द्विमया यवा उदक्षितः । त्रिमया यवा उदक्षितः । चतुर्मयाः । गुणस्येति
किम् । द्वौ ब्रीहियवौ निमानमस्योदक्षितः । निमानइति किम् । द्वौ
गुणौ क्षीरस्यैकस्रौलस्य द्विगुणं पच्यते तैलं क्षीरेणेत्यत्र मा भूत् ॥

तस्य पूरणे डट् ॥ ४८ ॥

तस्येति षष्ठीसमर्थात्संख्यावाचिनः प्रातिपदिकात्पूरणइत्यस्मिन्नर्थे
डट् प्रत्ययो भवति । पूर्यते ऽनेनेति पूरणम् । येन संख्या संख्यानं पूर्यते
संपद्यते स तस्याः पूरणः । एकादशानां पूरणं, एकादशः । त्रयोदशः ।
यस्मिन्नुपसंजाते ऽन्या संख्या संपद्यते स प्रत्ययार्थः । ब्रह्म न भवति ।
पञ्चानां मुष्टिकानां पूरणो घट इति ॥

नान्तादसंख्यादेर्मट् ॥ ४९ ॥

डडिति वर्त्तते । नकारान्तात्संख्यावाचिनः प्रातिपदिकादसंख्यादेः
परस्य डटो मडागमो भवति । नान्तादिति पञ्चमी डट आगमसंबन्धे
षष्ठीं प्रकल्पयति । पञ्चानां पूरणः पञ्चमः । सप्तमः । नान्तादिति किम् ।
विंशतेः पूरणो विंशः । असंख्यादेरिति किम् । एकादशानां पूरणं एका-
दशः ॥

यट् चच्छन्दसि ॥ ५० ॥

नान्तादसंख्यादेः परस्य यटश्छन्दसि विप्रये यडागमो भवति,
चकारात्पक्षे मडपिभवति । पर्णमयानि पञ्चथानि भवन्ति । पञ्चथः ।
सप्तथः । मट् । पञ्चममिन्द्रियमस्यापाक्रामन् ॥

षट्कतिकतिपयचतुरां युक् ॥ ५१ ॥

डडित्यनुवर्त्तते तत्सप्तम्या विपरिणम्यते । षट् कति कतिपय चतुर्

इत्येतेषां डटि परतस्थुगागमो भवति । कतिपयशब्दो न संख्या । तस्माद-
स्मादेव ज्ञापकाड् डट् प्रत्ययो विज्ञायते । षण्णां पूरणः षष्ठः । कतिथः ।
कतिपयथः । चतुर्थः ॥ चतुरश्रयतावाच्यक्षरलोपश्च ॥ * ॥ चतुर्णां पू-
रणः, तुरीयः । तुर्यः ॥

बहुपूगगणसंघस्य तिथुक् ॥ ५२ ॥

डडित्येव । बहु पूग गण संघ इत्येतेषां डटि परतस्थुगागमो भ-
वति । पूगसंघशब्दयोरसंख्यावाचित्वादमेव ज्ञापकं डटो भावस्य । ब-
हूनां पूरणो, बहुतिथः । पूगतिथः । गणतिथः । संघतिथः ॥

वतोरिथुक् ॥ ५३ ॥

डडित्येव । वतेर्डटि परत इथुगागमो भवति । वत्सन्तस्य संख्या-
त्वात्पूर्वेण डडिहितस्त्रिभयमागमो विधीयते । यावतां पूरणो, याव-
तिथः । तावतिथः । एतावतिथः ॥

द्वे स्त्रीयः ॥ ५४ ॥

द्विशब्दात्तीयः प्रत्ययो भवति तस्य पूरणइत्यस्मिन्विषये । डटो-
पवादः । द्वयोः पूरणो, द्वितीयः ॥

त्रेः संप्रसारणं च ॥ ५५ ॥

त्रिशब्दात्तीयः प्रत्ययो भवति तस्य पूरणइत्येतद्विषये । डटो-
पवादः । तत्सन्नियोगेन त्रेः संप्रसारणं च भवति त्रयाणांपूरणं स्त्रीयः ।
इल इति संप्रसारणस्य दीर्घत्वं न भवति । अण इति तच्चानुवर्तते द्रुलोप
इत्यतः, पूर्वेषु च णकारेणाण्यग्रहणम् ॥

विंशत्यादिभ्यस्तमडन्यतरस्याम् ॥ ५६ ॥

विंशत्यादिभ्यः परस्य डटस्तमडागमो भवत्यन्यतरस्याम् । पूरणा-
धिकाराड् डट् प्रत्यय आगमो विज्ञायते । विंशतेः पूरणं, विंशतितमः ।
विंशः । एकविंशतितमः । एकविंशः । त्रिविंशतितमः । त्रिविंशः । त्रिंश-
त्तमः । त्रिंशः । एकत्रिंशत्तमः । एकत्रिंशः । विंशत्यादयो लौकिकाः

संख्याशब्दा गृह्यन्ते न पङ्क्तादिसूत्रसंनिविष्टाः, तदुग्रहणे ह्येकविंशति
प्रभृतिभ्यो न स्यात् । ग्रहणवता प्रातिपदिकेन तदन्तविधिप्रतिषेधात् ।
एवं च सति षष्ट्यादेशासंख्यादेरिति पर्युदासो युज्यतएव ॥

नित्यं शतादिमासाईमाससंवत्सराच्च ॥ ५७ ॥

शतादयः संख्याशब्दा लौकिका गृह्यन्ते । शतादिभ्यो मासाई-
माससंवत्सरशब्देभ्यश्च परस्य डटो नित्यं तमडागमो भवति । मासादयः
संख्याशब्दा न भवन्ति तेभ्यो ऽस्मादेव चापकाङ् डट् प्रत्ययो विज्ञायते ।
शतस्य पूरणः, शततमः । सहस्रतमः । लक्षतमः । मासस्य पूरणो, मास-
तमो दिवसः । अर्द्धमासतमः । संवत्सरतमः । षष्ट्यादेशासंख्यादेरिति
वक्ष्यमाणेन सिद्धे शतादिग्रहणं संख्याद्यर्थम् । एकशततमः । द्विशततमः ॥

षष्ट्यादेशासंख्यादेः ॥ ५८ ॥

षष्ट्यादेः संख्याशब्दादसंख्यादेः परस्य डटो नित्यं तमडागमो
भवति । विंशत्यादिभ्य इति विकल्पेन प्राप्ते नित्यार्थम् । षष्टितमः ।
सप्ततितमः । असंख्यादेरिति किम् । एकषष्टः । एकषष्टितमः । एक-
सप्तमः । एकसप्ततितमः ॥

मतौ कः सूक्तसाम्नोः ॥ ५९ ॥

मताविति मत्वर्थ उच्यते । प्रातिपदिकान्मत्वर्थे कः प्रत्ययो भवति
सूक्ते सामनि चाभिधेये । मत्वर्थग्रहणेन समर्थविभक्तिः प्रकृतिविशेषणं
प्रत्ययार्थ इति सर्वमाक्षिप्यते । अच्छावाकशब्दोक्तिन्निति, अच्छावाकीयं
सूक्तम् । मित्रावरुणीयम् । यज्ञायज्ञीयं साम । वारवन्तीयम् । अनुकरण-
शब्दाश्च स्वरूपमात्रप्रधानाः प्रत्ययमुत्पादयन्ति । तेनानेकपदादपि सि-
द्धम् । अस्यवामीयम् । कयाषुभीयम् ॥

अध्यायानुवाकयोर्लुक् ॥ ६० ॥

मतावित्येव । मत्वर्थउत्पन्नस्य कस्य लुक् भवति, अध्यायानुवा-

कयोरभिधेययोः । केन पुनरध्यायानुवाकयोः प्रत्ययः । इदमेव लुग्वचनं
ज्ञापकं तद्विधानस्य । विकल्पेन लुगयमिष्यते । गर्दभाण्डशब्दोस्मिन्नस्ति,
गर्दभाण्डो ऽध्यायः । अनुवाको वा गर्दभाण्डीयः । दीर्घजीवितः । दी-
र्घजीवित्ययः । पलितस्तम्भः । पलितस्तम्भोयः ॥

विमुक्तादिभ्यो ऽण् ॥ ६१ ॥

मतावित्येव, अध्यायानुवाकयोरिति च । विमुक्तादिभ्यः प्रातिप-
दिकेभ्यो ऽण् प्रत्ययो भवति मत्वर्थे, अध्यायानुवाकयोरभिधेययोः ।
विमुक्तशब्दोस्मिन्नस्ति, विमुक्तो ऽध्यायो ऽनुवाको वा । देवासुरः ।
विमुक्त । देवासुर । वसुमत् । सत्वत् । उपसत् । दशार्हपयस् । हवि-
र्ज्ञान । मित्री । सोम । पृषन् । अग्नाविष्णू । वृत्रहति । इडा । रक्षोसुर ।
सदसत् । परिषादक् । वसु । मरुत्वत् । पत्नीवत् । महीयल । सत्वत् ।
दशार्ह । वयस् । पतत्रि । सोम । महित्री । हेतु । विमुक्तादिः ॥

गोषदादिभ्यो वुन् ॥ ६२ ॥

मतावित्येव, अध्यायानुवाकयोगिति च । गोषदादिभ्यः प्रातिप-
दिकेभ्यो वुन्प्रत्ययो भवति मत्वर्थे, अध्यायानुवाकयोः । गोषदशब्दोस्मि-
न्नस्ति, गोषदको ऽध्यायो ऽनुवाको वा । इषेत्वकः । मातरिष्वकः । गोष-
द । इषेत्व । मातरिष्वन् । देवस्यत्वा । देवोरापः । कृष्णोस्याखरेष्टः ।
देवीधियम् । रक्षोहृण । अञ्जन । प्रभूत । प्रतूर्त्त । दृशान । गोषदादिः ॥

तत्र कुशलः पथः ॥ ६३ ॥

वुनित्येव । तर्चेति सममी समर्थोत्पथिन् शब्दात्कुशल इत्यस्मिन्नर्थे-
वुन्प्रत्ययो भवति । पथि कुशलः, पथकः ॥

आकर्षादिभ्यः कन् ॥ ६४ ॥

तत्रेत्येव, कुशल इति च । आकर्षादिभ्यः प्रातिपदिकेभ्यः सप्तमी-
समर्थेभ्यः कुशल इत्येतस्मिन्नर्थे कन्प्रत्ययो भवति । आकर्षे कुशल, आ-
कर्षकः । त्सरुः । आकर्ष । त्सरु । पिपासा । पिचण्ड । अग्नि । अ-
श्मन् । विचय । चय । जय । आचय । अय । नय । निपाद । गदगद ।
दीप । क्रद । क्रद । ह्लाद । शकुनि ॥

धनहिरण्यात्कामे ॥ ६५ ॥

तत्रेत्येव, कनिति च । धनहिरण्यशब्दाभ्यां तत्रेति सप्तमीसम-
र्थेभ्यः कामइत्यस्मिन्नर्थे कन्प्रत्ययो भवति । कामइच्छाऽभिलाषः । धने
कामः, धनको देवदत्तस्य । हिरण्य को देवदत्तस्य ॥

स्वाङ्गेभ्यः प्रसिते ॥ ६६ ॥

तत्रेत्येव, कनिति च । स्वाङ्गवाचिभ्यः शब्देभ्यस्तत्रेति सप्तमीस-
मर्थेभ्यः प्रसितइत्येतस्मिन्नर्थे कन्प्रत्ययो भवति । प्रसितः प्रसक्तस्तत्पर
इत्यर्थः । केशेषु प्रसितः, केशकः । केशादिरचनायां प्रसक्त एवमुच्यते ।
बहुवचनं स्वाङ्गसमुदायशब्दादपि यथा स्यात् । दन्तौष्ठकः । केशनखकः ॥

उदरादृगाद्यूने ॥ ६७ ॥

तत्रेत्येव, प्रसितइति च । उदरशब्दात्सप्तमीसमर्थेप्रसितइत्येत-
स्मिन्नर्थे ठक् प्रत्ययो भवति । आद्यूनइति प्रत्ययार्थविशेषणम् । उदरे
ऽविजिगीषुर्भण्यते । यो बुभुक्षया ऽत्यन्तं पीड्यते स एवमुच्यते । उदरे
प्रसित, औदरिक आद्यूनः । अद्यूनइति किम् । उदरकः ॥

सस्येन परिजातः ॥ ६८ ॥

कन्प्रत्यय इत्येष स्मर्यते, न ठक् । निर्देशादेव तृतीया समर्थवि-
भक्तिः । सस्यशब्दात्तृतीयासमर्थोत्परिजात इत्यस्मिन्नर्थे कन्प्रत्ययो भव-
ति । सस्यशब्दीयं गुणवाची । परिः सर्वतो भावे वर्तते । यो गुणैःसंबन्धो

जायते यस्य किं चिदपि वैगुण्यं नास्ति तस्येदमभिधानम् । सस्येन परि-
जातः, सस्यकः शालिः । सस्यकः साधुः । सस्यको मणिः । आकारशुद्ध-
इत्यर्थः ॥

अंशं हारी ॥ ६८ ॥

अंशशब्दान्निर्देशादेव द्वितीयासमर्थाहारीत्येतस्मिन्नर्थे कन्प्रत्ययो
भवति । अंशं हारी, अंशको दायादः । अंशकः पुत्रः । हारीत्यावश्यको
णिनीः । तच्च षष्ठीप्रतिषेधात् कर्मणिद्वितीयैव भवति ॥

तन्त्रादचिरापहृते ॥ ७० ॥

तन्त्रशब्दान्निर्देशादेव पञ्चमीसमर्थादचिरापहृतइत्यस्मिन्नर्थे कन्
प्रत्ययो भवति । अचिरापहृतस्तोककालापहृतइत्यर्थः । तन्त्रादचिराप-
हृतः, तन्त्रकः पटः । तन्त्रकः प्रावारः । प्रत्ययो नव उच्यते ॥

ब्राह्मणकोष्णिके संज्ञायाम् ॥ ७१ ॥

ब्राह्मणक उष्णिक इत्येतौ शब्दौ निपात्येते कन्प्रत्ययान्तौ संज्ञा-
यां विषये । ब्राह्मणको देशः । उष्णिका यवानूः । यत्रायुधजीविनो ब्रा-
ह्मणाः सन्ति तत्र ब्राह्मणक इति संज्ञा । अल्पान्ना यवागूरुष्णिकेत्युच्यते ॥

शीतोष्णाभ्यां कारिणि ॥ ७२ ॥

शीतोष्णशब्दाभ्यां कारिण्यभिधेये कन्प्रत्ययो भवति । क्रियावि-
शेषणाद् द्वितीयासमर्थादयं प्रत्ययः । शीतं करोति, शीतकः । अलसो
जड उच्यते । उष्णं करोति, उष्णकः । शीघ्रकारी दत्त उच्यते ॥

अधिकम् ॥ ७३ ॥

अधिकमिति निपात्यते । अध्यारूढस्योत्तरपदलोपः कञ् प्रत्ययः ।
अधिको द्रोणः खार्या, अधिकः खारी द्रोणेन । कर्त्तरि कर्मणि वा ऽध्या-
रूढशब्दः ॥

अनुकाभिकाभीकः कमिता ॥ ७४ ॥

अनुक अभिक अभीक इत्येते शब्दाः कम्प्रत्ययान्ता निपात्यन्ते कमितेत्येतस्मिन्नर्थे । अभेः पक्षे दीर्घत्वं च निपात्यते । अनुकामयते, अनुकः । अभिकः । अभीकः ॥

पार्श्वेनान्विच्छति ॥ ७५ ॥

पार्श्वशब्दात्तृतीयासमर्थादन्विच्छतीत्यस्मिन्नर्थे कम्प्रत्ययो भवति । अन्तर्जुपायः पार्श्वम् । तेनार्थान्विच्छति, पार्श्वकः । मायावी कौस्तुतिको जालिक उच्यते ॥

अयःशूलदण्डाजिनाभ्यां ठक्ठञौ ॥ ७६ ॥

अन्विच्छतीत्येव । अयःशूलदण्डाजिनाभ्यां तृतीयासमर्थाभ्यामन्विच्छतीत्यस्मिन्नर्थे ठक्ठञौ प्रत्ययौ भवतः । तीक्ष्ण उपायो अयःशूलमुच्यते । तेनान्विच्छति, अयःशूलिकः । साहसिक इत्यर्थः । दक्षो दण्डाजिनं, तेनान्विच्छति, दण्डाजिनिकः । दाभिक इत्यर्थः ॥

तावतिथं ग्रहणमिति लुग्व ॥ ७७ ॥

तावतां पूरणं तावतिथम् । गृह्यते ऽनेनेति ग्रहणम् । प्रकृतिविशेषणं चैतत् । पूरणप्रत्ययान्तात्प्रातिपदिकाद्ग्रहणोपाधिकात्स्वार्थकान्प्रत्ययो भवति । पूरणस्य प्रत्ययस्य वा लुक् । द्वितीयेन रूपेण ग्रन्थं गृह्णाति द्विकं ग्रहणम् । द्वितीयकम् । त्रिकम् । तृतीयकम् । चतुष्कम् । चतुर्थकम् ॥ तावतिथेन गृह्णातीति कन्वक्तव्यः, पूरणप्रत्ययस्य च नित्यं लुक् ॥*॥ षष्ठेन रूपेण ग्रन्थं गृह्णाति, षट्को देवदत्तः । पञ्चकः । चतुष्कः । इतिकरणो विवक्षार्थः । तेन ग्रन्थविषयमेव ग्रहणं विज्ञायते नान्यविषयम् ॥

स एषां ग्रामणीः ॥ ७८ ॥

स इति प्रथमासमर्थादिषामिति षष्ठ्यर्थे कम्प्रत्ययो भवति, यत्तत्प्र-

यमासमर्थं ग्रामणीचेत्स भवति । ग्रामणीः । प्रधानो मुख्य इत्यर्थः ।
देवदत्तो ग्रामणेरिषां, देवदत्तकाः । यज्ञदत्तकाः । ग्रामणिरिति किम् ।
देवदत्तः शत्रुरेषाम् ॥

शृङ्खलमस्य बन्धनं करभे ॥ ७६ ॥

शृङ्खलशब्दात्प्रथमासमर्थादस्येति षष्ठार्थे कन्प्रत्ययो भवति, यत्त-
त्प्रथमासमर्थं बन्धनं चेत्तद्वति, यत्तदस्येति निर्दिष्टं करभचेत्स भवति ।
शृङ्खलं बन्धनमस्य करमस्य, शृङ्खलकः । उट्टाणां बालकाः करभाः । तेषां
काष्ठमयं पाशकं पादे व्यतिषज्यते तदुच्यते शृङ्खलमिति । यद्यपि ।
रज्ज्वादिकमपि तत्रास्ति तथापि शृङ्खलमस्यास्त्वन्मीकरणं भवति
साधनमिति बन्धनमित्युच्यते ॥

उत्क उन्मनाः ॥ ८० ॥

उत्क इति निपात्यते उन्मनाच्चेत्स भवति । उन्नतं मनो यस्य स,
उन्मनाः । उच्छब्दात्संसाधनक्रियावचनात्तद्वति कन्प्रत्ययो निपात्यते ।
उत्को देवदत्तः । उत्कः प्रवासी । उत्सुक इत्यर्थः ॥

कालप्रयोजनाद्रोगे ॥ ८१ ॥

अर्थाभ्यां समर्थं विभक्तिः । कालात्प्रयोजनाच्च यथायोगं समर्थं वि-
भक्तियुक्ताद्रोगेऽभिधेये कन्प्रत्ययो भवति । कालो दिवसादिः । प्रयोजनं
कारणं रोगस्य फलं वा । हितोयेङ्गि भवो, हितोयको ज्वरः । चतुर्थकः ।
प्रयोजनात् । विषपुष्पैर्जनितो, विषपुष्पको ज्वरः । काशपुष्पकः । उष्णं
कार्यमस्य उष्णकः । शीतको ज्वरः । उत्तरमूत्रात्संज्ञायद्वयमनुकृष्यते ।
तेनायं प्रकारनियमः सर्वो लभ्यते ॥

तदस्मिन्नन्नं प्राये संज्ञायाम् ॥ ८२ ॥

तदिति प्रथमासमर्थादस्मिन्निति सप्तम्यर्थे कन् प्रत्ययो भवति,
यत्तत्प्रथमासमर्थं मन्नं चेत्प्रायविषयं तद् भवति । प्रायो बाहुल्यम् । संज्ञा-
ग्रहणं तदन्तोपाधिः । गुडापूपाः प्रायेणान्नमस्यां पौर्णमास्यां गुडापूपिका ।

तिलापूपिका पौर्णमासी ॥ कश्यपिका । त्रिपुटिका । वटकेभ्य इतिर्वक्त-
व्यः ॥ * ॥ वटकिनी पौर्णमासी ॥

कुलमाषादञ् ॥ ८३ ॥

कुलमाषशब्दादञ् प्रत्ययो भवति, तदस्मिन्नन्नं प्राये संज्ञायामित्ये-
तस्मिन्नर्थे । अकारो वृद्धिस्वरार्थः । कुलमाषाः प्रायेणादमस्यां, कौलमाषी
पौर्णमासी ॥

ओत्रियंश्छन्दो ऽधीते ॥ ८४ ॥

ओत्रियन्निति निपात्यते छन्दो ऽधीतइत्यस्मिन्नर्थे । नकारः स्व-
रार्थः । ओत्रियो ब्राह्मणः । ओत्रियंश्छन्दोधीतइति वाक्यार्थे पदवचनं,
छन्दसो वा ओत्रभावस्तदधीतइति घञ् प्रत्ययः । कथं छन्दोधीते छा-
न्दसः । वाग्रहणमनुवर्त्तते तावत्तिथं ग्रहणमिति लुग्वेत्यतः ॥

आहमनेन भुक्तमिनिठनौ ॥ ८५ ॥

आहमिति प्रकृतिः । अनेनेति प्रत्ययार्थः । भुक्तमिति प्रकृतिवि-
शेषणम् । आहशब्दाद्भुक्तोपाधिकादनेनेत्यस्मिन्नर्थे इनिठनौ प्रत्ययौ भ-
वतः । आहशब्दः कर्मनामधेयं तस्माधनद्रव्ये वर्तित्वा प्रत्ययमुत्पादयति ।
आहं भुक्तमनेन, आहो । आहिकः । इनिठनोः समानकालग्रहणम् । अ-
द्य भुक्ते आहो श्वः आहिक इति मा भूत् ॥

पूर्वादिनिः ॥ ८६ ॥

अनेनेति प्रत्ययार्थः कर्तानुवर्त्तते । न च क्रियामन्तरेण कर्ता संभ-
वतीति यां कां चित्क्रियांमध्याह्न्य प्रत्ययो विधेयः । पूर्वादनेनेत्यस्मिन्नर्थे
इनिः प्रत्ययो भवति ॥ पूर्वं गतमनेन भुक्तं पीतं वा, पूर्वा । पूर्व्विणौ ।
पूर्विणः ॥

अपूर्वाच्च ॥ ८७ ॥

विद्यमानं पूर्वं यस्मादिति सपूर्वं प्रातिपदिकम् । तस्य पूर्वशब्देन तदन्तविधिः । सपूर्वाप्रातिपदिकात्पूर्वशब्दान्तादनेनेत्यस्मिन्नर्थे इनिः प्रत्ययो भवति । पूर्वं कृतमनेन कृतपूर्वी कटम् । भुक्तपूर्वी ओदनम् । सुप्सुपेति समासं कृत्वा तद्धित उत्पाद्यते । योगद्वयेन चानेन पूर्वादिनिः सपूर्वाच्चेति परिभाषाद्वयं ज्ञाप्यते । व्यपदेशिवद्भावो ऽप्रातिपदिकेन । ग्रहणवता प्रातिपदिकेन तदन्तविधिर्नास्तीति ॥

इष्टादिभ्यश्च ॥ ८८ ॥

अनेनेत्येव । इष्टादिभ्यः प्रातिपदिकेभ्यो ऽनेनेत्यस्मिन्नर्थे इनिः प्रत्ययो भवति । इष्टमनेन, इष्टो यज्ञे । पूर्त्ती आद्ये । क्तस्येन्विषयस्य-कर्मणोति सप्तस्युपसंख्यायते । इष्ट । पूर्त्त । उपसादित । निगदित । परिवादित । निकथित । परिकथित । संकलित । निपठित । संकल्पित । अनर्चित । विकलित । संरक्षित । निपतित । पठित । परिकलित । संरक्षित । अर्चित । परिरक्षित । पूजित । परिगणित । उपगणित । अवकीर्ण । परित । आयुक्त । आम्नात । श्रुत । अधीत । आसेवित । अपवारित । अवकल्पित । निराकृत । उपकृत । उपाकृत । अनुयुक्त । उपनत । अनुगुणित । अनुपठित । व्याकुलित । निगृह्येत । इष्टादिः ॥

छन्दसि परिपन्थिपरिपरिणौ पर्यवस्थातरि ॥ ८९ ॥

परिपन्थिन् परिपरिन् इत्येतौ शब्दौ छन्दसि विषये निपात्येते पर्यवस्थातरि वाच्ये । पर्यवस्थाता प्रतिपक्षः संपन्न उच्यते । मा त्वा परिपरिणो विदन् । मा त्वा परिपन्थिनो विदन् ॥

अनुपदान्वेष्टा ॥ ९० ॥

अनुपदीति निपात्यते ऽन्वेष्टा चित्स भवति । पदस्य पश्चादनुपदम् । अनुपदो गवाम् । अनुपदी उष्ट्राणाम् ॥

सच्चाद् द्रष्टरि संज्ञायाम् ॥ ६१ ॥

साक्षाच्छब्दोऽयम् । तस्मादिनिः प्रत्ययो भवति द्रष्टरि वाच्य ।
संज्ञाग्रहणमभिधेयनियमार्थम् । साच्चाद् द्रष्टा साक्षी । साक्षिणी । साक्षि-
णः । संज्ञाग्रहणादुपद्रष्टैवोच्यते न दाता ग्रहीता वा ॥

क्षेत्रियच् परक्षेत्रे चिकित्स्यः ॥ ६२ ॥

क्षेत्रियजिति निपात्यते । परक्षेत्रे चिकित्स्य इत्येतस्मिन् वाक्यार्थे
पदवचनम् । परक्षेत्राद्वा तत्रेति सप्तमीसमर्थात् चिकित्स्य इत्येतस्मिन्नर्थे
घच् प्रत्ययः परशब्दलोपश्च निपात्यते । पदक्षेत्रे चिकित्स्यः, क्षेत्रियो
व्याधिः । क्षेत्रियं कुष्ठम् । परक्षेत्रं जग्मान्तरशरीरम् । तत्र चिकित्स्यः
क्षेत्रियः । असाध्योऽप्रत्याख्येयो व्याधिरुच्यते । नाश्रुतस्य निवर्त्ततइत्य-
र्थः । अथ वा क्षेत्रियं विषम् । यत्परक्षेत्रे परशरीरे संक्रम्य चिकित्स्यते ।
अथ वा क्षेत्रियाणि तृणानि । यानि सस्यार्थेक्षेत्रे जातानि चिकित्स्यानि
नाशयितव्यानि । अथ वा क्षेत्रियः पारदारिकः । परदाराः परक्षेत्रं, तत्र
चिकित्स्यः निग्रहीतव्यः । सर्वं चैतद्यमाणम् ॥

इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्र-

जुष्टमिन्द्रदत्तमिति वा ॥ ६३ ॥

इन्द्रियमित्यन्तोदात्तं शब्दरूपं निपात्यते । रुढिरेषा चक्षुरादीनां
(करणानां, तथा च व्युत्पत्तेरनियमं दर्शयति । इन्द्रशब्दात्षष्ठीसमर्थात्त्रि-
ङ्गमित्येतस्मिन्नर्थे घच्प्रत्ययो भवति । इन्द्रस्य लिङ्गमिन्द्रियम् । इन्द्र आत्मा
सचक्षुरादिना करणेनानुमीयते । नाकर्तृकं करणमस्ति । इन्द्रेण दृष्टम् ।
तृतीयासमर्थात्प्रत्ययः । आत्मना दृष्टमित्यर्थः । इन्द्रेण सृष्टम् । आत्मना
सृष्टम् । तत्कृतेन शुभाशुभेन कर्मणोत्पन्नमिति क्त्वा । इन्द्रेण जुष्टम् ।
आत्मना जुष्टम्, सेवितं तद्द्वारेण विज्ञानीत्यादनाद् । इन्द्रदत्तं, मात्मना
विषयेभ्यो दत्तं यथायथं ग्रहणाय । इतिकारणः प्रकारार्थः । सति संभवे

व्युत्पत्तिरन्यथापि कर्तव्या, रुढेरनियमादिति । वाशब्दः प्रत्येकमभिसंब-
ध्यमानो विकल्पानां स्थातृत्वं दर्शयति ॥

तदस्यास्यस्मिन्निति मतुप् ॥ ६४ ॥

तदिति प्रथमा समर्थविभक्तिः अस्यास्मिन्निति प्रत्ययार्थः, अस्ती-
ति प्रकृतिविशेषणम् । इतिकरणो विवक्षार्थः । तदिति प्रथमा समर्थदस्येति
षष्ठ्यर्थे ऽस्मिन्निति सप्तम्यर्थे वा मतुप् प्रत्ययो भवति, यत्तत्प्रथमा समर्थ-
मस्ति चेत्तद्वति । अस्यर्थोपाधिकं चेत्तद्वतीत्यर्थः । इतिकरणस्ततश्चे-
द्विवक्षा । गावो ऽस्य सन्ति, वृक्षा अस्मिन्सन्ति, गोमान्देवदत्तः । वृक्षवान्प-
र्वतः । यवमान् । प्लक्षवान् । इतिकरणाद्विषयनियमः ।

भूमनिन्दाप्रशंसासु नित्ययोगे ऽतिशयने ।

संसर्गे ऽस्तिविवक्षायां भवन्ति मतुवादयः ॥

भूम्नि तावत् । गोमान् । निन्दायाम् । कुष्ठो । ककुदावर्त्तिनी ।
प्रशंसायाम् । रूपवती कन्या । नित्ययोगे । क्षीरिणी वृक्षाः । अतिशय-
ने । उदरिणी कन्या । संसर्गे । दण्डी । कृत्री । अस्तिविवक्षायाम् ।
अस्तिमान् ॥ गुणवचनेभ्यो मतुपो लुग्वक्तव्यः ॥ * ॥ शुक्लो गुणोऽस्यास्ति,
शुक्लः पटः । कृष्णः । श्वेतः ॥

रसादिभ्यश्च ॥ ६५ ॥

रसादिभ्यः प्रातिपदिकेभ्यो मतुप् प्रत्ययो भवति, तदस्यास्यस्मि-
न्नित्येतस्मिन्विषये । रसवान् । रूपवान् । किमर्थमिदमुच्यते, न पूर्वसूत्रे-
णैव मतुप् सिद्धः । रसादिभ्यः पुनर्वचनमन्यनिवृत्त्यर्थम् । अन्ये मत्वर्थीया
मा भूवन्निति । कथं रूपिणी कन्या । रूपिको दारकः । प्रायिकमेतद्वचन-
म् । इतिकरणो विवक्षार्थो ऽनुवर्त्तते । अथ वा गुणादित्यत्र पठ्यते ।
तेन ये रसनेन्द्रियादिग्राह्या गुणोऽस्तेषामत्र पाठः । इह मा भूत्, रूपि-
णी, रूपिक इति, शोभायोग्यता गम्यते । रसिको नट इत्यत्र भावयोगः ।
रस । रूप । गन्ध । स्पर्श । शब्द । स्नेह । गुणात् । एकाच । गुणग्रहणं
रसादीनां विशेषणम् ॥

प्राणिस्थादातो लजन्यतरस्याम् ॥ ६६ ॥

प्राणिस्थवाचिनः शब्दादाकारान्तास्तच्च प्रत्ययो भवत्यन्यतरस्यां मत्वर्थः । चूडालः । चूडावान् । कर्णिकालः । कर्णिकावान् । प्राणिस्थादिति किम् । शिखावाग्प्रदीपः । आदिति किम् । हस्तवान् । पादवान् ॥ प्राण्यङ्गादिति वक्तव्यम् ॥ * ॥ इह मा भूत् । चिकीर्षाऽस्यास्ति, जिह्वीर्षाऽस्यास्ति, चिकीर्षावान्, जिह्वीर्षावान् । प्रत्ययस्वरैणैवान्तोदात्तत्वे सिद्धे चकारश्चूडालोस्तीत्यत्र स्वरितो वा ऽनुदात्ते पदादाविति स्वरितबाधनार्थः ॥

सिध्मादिभ्यश्च ॥ ६७ ॥

लजन्यतरस्यामिति वर्त्तते । सिध्मादिभ्यः प्रातिपदिकेभ्यो लच् प्रत्ययो भवत्यन्यतरस्यां मत्वर्थः । सिध्मलः । सिध्मवान् । गडुलः । गडुमान् । अन्यतरस्यां ग्रहणेन मतुप्समुच्चीयते, न तु प्रत्ययो विकल्प्यते । तस्मादकारान्तेभ्य इनिठनौ प्रत्ययौ न भवतः । सिध्म । गडु । मणि । नाभि । जीव । निषागव । पांसु । सक्तु । हनु । मांस । परशु ॥ पाषिर्धमन्योर्दीर्घश्च । पाष्णीलः । धमनीलः । पर्ण । उदक । प्रश्ना । मण्ड । पार्श्व । गण्ड । ग्रन्थि ॥ वातदन्तबलललाटगलानामूङ् च * ॥ वातूलः । दन्तूलः । बलूलः । ललाटूलः । गलूलः ॥ जटाघटाकालाः क्षेपे ॥ जटालः । घटालः । सक्थि । कर्ण । स्नेह । शीत । श्याम । पिङ्ग । पित्त । शुष्क । पृथु । मृदु । मञ्जु । पक्ष । चटु । कपि । कण्डु । संज्ञा ॥ क्षुद्रजन्तूपतापाश्चेश्यते ॥ क्षुद्रजन्तुः । यूकालः । मत्स्यकालः ॥ उपतापाश्च ॥ विचर्चिकालः । विपादिकालः । मूर्च्छालः । सिध्मादिः ॥

वत्सांसाभ्यां कामबले ॥ ६८ ॥

वत्सांसशब्दाभ्यां लच्प्रत्ययो भवति यथासंख्यं कामवति बलवति चार्थः । वत्सलः । अंसलः । वृत्तिविषये वत्सांसशब्दौ स्वभावात्कामबलयो-

वर्त्तमानो तद्वति प्रत्ययमुत्पादयतः । नञ्चन वत्सार्थो ऽसार्थो वा विद्यते,
वत्सल इति स्नेहवानुच्यते । वत्सलः स्वामी । वत्सलः पितेति । अंसल
इति चीपचितमांसो बलवानुच्यते । न चायमर्थो मतुपि संभवतीति नि-
त्यं लज्जेव भवति । अन्यत्रांसवतो गौः । अंसवान् दुर्बलः ॥

फेनादिलच् ॥ ६६ ॥

फेनशब्दादिलच् प्रत्ययो भवति मत्वर्थे । चकाराक्षच्च । अन्यतरस्या-
ग्रहणं मतुप्समुच्चयार्थं सर्वत्रैवानुवर्त्तते । फेनिलः । फेनलः । फेनवान् ॥

लोमादिपामादिपिच्छादिभ्यः शनेलचः ॥ १०० ॥

लोमादिभ्यः पामादिभ्यः पिच्छादिभ्यश्च चिभ्यो गणेभ्यो यथासंख्यं
श न इलच् इत्येते प्रत्यया भवन्ति मत्वर्थे, मतुप् च । लोमादिभ्यः शो
भवति । लोमशः । लोमवान् । पामादिभ्यो नो भवति । पामनः । पाम-
वान् । पिच्छादिभ्य इलच् भवति । पिच्छिलः । पिच्छवान् । उरसिलः ।
उरस्वान् । लोमन् । रोमन् । वल्गु । बभ्रु । ह्रि । कपि । शुनि । तब ।
लोमादिः ॥ पामन् । वामन् । हेमन् । श्लेष्मन् । कटु । बलि । श्रेष्ठ । प-
लल । सामन् ॥ अङ्गात्कल्याणे ॥ शाको पलाली दद्रां क्लृप्तं च ॥ वि-
श्वगित्युत्तरपदलोपश्चाक्तसन्धिः ॥ लक्ष्म्या अच्च ॥ पामादिः ॥ पिच्छ ।
उरस् । ध्रुवका । चुवका ॥ जटाघटाकालात्क्षेपे ॥ वर्ण । उदक । पङ्क ।
प्रज्ञा । पिच्छादिः ॥

प्रज्ञाश्रद्धार्चावृत्तिभ्यो णः ॥ १०१ ॥

प्रज्ञा श्रद्धा ऽर्चा वृत्ति इत्येतेभ्यो णः प्रत्ययो भवति मतुवर्थे ।
मनुष्यसर्वत्र समुच्चीयते । प्राज्ञः । प्रज्ञावान् । आश्च । श्रद्धावान् । आर्चः ।
अर्चावान् । वार्त्तः । वृत्तिमान् ।

तपःसहस्राभ्यां विनीनी ॥ १०२ ॥

तपःसहस्रशब्दाभ्यां विनि इति इत्येती प्रत्ययौ भवतो मत्वर्थे ॥
प्रत्ययार्थयोस्तु यथासंख्यं सर्वत्रैवास्मिन् प्रकरणे नेष्यते ॥ तपोऽस्यास्मिन्
वा विद्यते, तपस्वी । सहस्वी । असन्तत्वाददन्तत्वाच्च सिद्धे प्रत्यये
पुनर्वचनमणा वक्ष्यमाणेन बाधा भा भूदिति । सहस्रास्तु ठनपि बाध्यते ॥

अण् च ॥ १०३ ॥

तपः सहस्राभ्यामणच प्रत्ययो भवति । तापसः । साहस्रः । योग-
विभाग उत्तरार्थो, यथासंख्यार्थश्च ॥ अणप्रकरणे ज्योत्स्नादिभ्य उपसंख्या
नम् ॥ * ॥ ज्योत्स्ना विद्यते ऽस्मिन्पक्षे, ज्योत्स्नः पक्षः । तामिस्रः । कौ-
ण्डिनः ॥ कौतपः । वैसर्प्यः । वैयादिकः ॥

सिकताशर्कराभ्यां च ॥ १०४ ॥

सिकताशर्कराभ्यामणप्रत्ययो भवति मत्वर्थे । सैकतो घटः । शा-
र्करं मधु । अदेश इहोदाहरणम् । देशे तु लुबिलचौ भविष्यतः ॥

देशे लुबिलचौ च ॥ १०५ ॥

सिकताशर्कराभ्यां देशे ऽभिधेये लुबिलचौ भवतः । चकारादण्
च, मतुप् च । कस्य पुनरयं लुप् । मतुवादीनामन्यतमस्य, विशेषाभा-
वात् । सिकता अस्मिन्विद्यन्ते सिकता देशः । सिकतिलः ॥ सैकतः ।
सिकतावान् । शर्करा देशः । शर्करिलः । शर्करः । शर्करावान् । देशइति
किम् । सैकतो घटः । शर्करं मधु ॥

दन्त उन्नत उरच् ॥ १०६ ॥

उन्नत इति प्रकृति विशेषणम् । दन्तशब्दादुन्नतोपाधिकादुरच् प्र-
त्ययो भवति मत्वर्थे । दन्ता उन्नता अस्य सन्ति, दन्तुरः । उन्नत इति
किम् । दन्तवान् ॥

ऊषसुषिमुष्कमधो रः ॥ १०७ ॥

ऊष सुषि सुषक मधु इत्येतेभ्यो रः प्रत्ययो भवति मत्वर्थे । ऊषरं

क्षेत्रम् । सुषिरं काष्ठम् । मुषकरः पशुः । मधुरो गुडः ॥ इतिकरणो विव-
क्षार्थः सर्वत्राभिधेयनियमं करोति । इह न भवति । ऊषो ऽस्मिन् घटे
विद्यते । मध्वस्मिन्घटे विद्यते इति ॥ रप्रकरणे खमुखकुक्षेभ्य उपसं-
ख्यानम् ॥ * ॥ खमस्यास्ति कण्ठविवरं महत् खरः । मुखमस्यास्तीति
सर्वस्मिन्वक्तव्ये, मुखरः । कुक्षावस्य स्तः कुक्षरः । हस्तिहनु कुक्ष-
शब्दे नोच्यते ॥ नगपांसुपाण्डुभ्यश्चेति वक्तव्यम् ॥ * ॥ नगरम् । पांसुरम्
पाण्डुरम् ॥ कच्छा ऋसत्वं च ॥ * ॥ कच्छुरम् ॥

द्युदुभ्यां मः ॥ १०८ ॥

द्युदुशब्दाभ्यां मः प्रत्ययो भवति मत्वर्थः । द्युमः । द्रुमः । रुढि-
शब्दावेतौ । रुढिषु च न मनुष्विकल्प्यते ॥

केशादौ ऽन्यतरस्याम् ॥ १०९ ॥

केशशब्दाद्द्वः प्रत्ययो भवति मत्वर्थः ऽन्यतरस्याम् । ननु च प्रकृत-
मन्यतरस्याग्रहणमनुवर्ततएव मनुप्समुच्चयार्थं तदित्युक्तम् । अनेन
त्विनिठनौ प्राप्येते । ततश्चातूरूप्यं भवति । केशवः । केशो । केशिकः ।
केशवानिति ॥ वप्रकरणे ऽन्येभ्योपि दृश्यतइति वक्तव्यम् ॥ * ॥ मणिवः । हि-
रण्यवः । कररावः । कुमारवः । राजीवम् । कुक्षावः । इष्टकावः * ॥ अर्ण-
सो लोपश्च ॥ * ॥ अर्णवः ॥ रुन्द्सीवनिपौ च वक्तव्यौ ॥ * ॥ वश्च
मनुप् च । रथीरभून्मुहलानी गविष्ठौ । सुमङ्गलोरियं वधूः । वनिप् ।
मघवानमोमहे । वकारमनुपौ च । उद्वा च । उद्दती च ॥ मेधारथाभ्या-
मिरन्निरचौ वक्तव्यौ ॥ * ॥ मेधिरः । रथिरः ॥

गाण्डाजगात्संज्ञायाम् ॥ ११० ॥

गाण्डी अजग इत्येताभ्यां वः प्रत्ययो भवति संज्ञायां विषये
मत्वर्थः । गाण्डीवं धनुः । अजगवं धनुः । ऋसादपि भवति । गाण्डिवं
धनुरिव । तुस्या हि संज्ञिता दीर्घऋसयोः । उभयथा च सूत्रं प्रणीतम् ॥

काण्डाण्डादीरन्नीरचौ ॥ १११ ॥

काण्ड अण्ड इत्येताभ्यां यथासंख्यमीरन्नीरचौ प्रत्ययौ भवतो
मत्वर्थे । काण्डीरः । अण्डीरः ॥

रजःकृष्यासुतिपरिषदो वलच् ॥ ११२ ॥

रजःप्रभृतिभ्यः प्रातिपदिकेभ्यो वलच् प्रत्ययो भवति मत्वर्थे । रज-
स्वला स्त्री । कृषीवलः कुटुम्बी । आसुतीवलः शीण्डिकः । परिषद्वलो
राजा । वलइति दीर्घत्वम् । इतिकरणो विषयनियमार्थः सर्वत्र संबध्यते ।
तेनेह न भवति । रजोस्मिन् ग्रामे विद्यतइति ॥ वलच्प्रकरणे ऽन्येभ्योपि
दृश्यतइति वक्तव्यम् ॥ *॥ भ्रातृवलः । पुत्रवलः । पुत्रवलः । उत्साहवलः ॥

दन्तशिखासंज्ञायाम् ॥ ११ ॥

दन्तशिखाशब्दाभ्यां वलच् प्रत्ययो भवति मत्वर्थे संज्ञायां विषये ।
दन्तावलः सैन्यः । दन्तावलो गजः । शिखावलं नगरम् । शिखावला
स्थूणा ॥

ज्योत्स्नातनिस्राशृङ्गिणोर्जस्विन्नर्जमूलगोनि-

न्मलिनमलीमसाः ॥ ११४ ॥

ज्योत्स्नादयः शब्दा मत्वर्थे निपात्यन्ते मत्वर्थे संज्ञायां विषये ।
ज्योतिष उपधालोपो नञ् प्रत्ययो निपात्यते । ज्योत्स्ना चन्द्रप्रभा ।
तमस उपधाया इकारो रश्च । तमिस्रा रात्रिः । स्त्रीत्वमतन्त्रम् । अन्य-
त्रापि दृश्यते । तमिस्रं नभः । शृङ्गादिनच् प्रत्ययो निपात्यते । शृङ्गिणः ।
ऊर्जो ऽसुगागमो निपात्यते विनिवल्चौ प्रत्ययौ । ऊर्जस्वी । ऊर्जस्वलः ।
गोर्मिनिप्रत्ययो निपात्यते । गोमी । मलशब्दादिनजीमसचौ प्रत्ययौ नि-
पात्यते । मलिनः । मलीमसः ॥

अत इनिठनौ ॥ ११५ ॥

अकारान्तात्प्रातिपदिकादिनिठनौ प्रत्ययौ भवतः । दण्डो । द-
ण्डिकः । कुची । कुत्रिकः । अन्यतरस्यामित्यधिकारान्मतुवपि भवति ।
दण्डवान् । कुचवान् । तपरकरणं किम् । खट्वावान् ।

[एकाक्षरात्कृतो जातेः सप्तम्या च न तौ स्मृतौ ॥

एकाक्षरात्तावत् । खवान् । खवान् । कृतः । कारकवान् । जातेः । व्याघ्रवान् । सिंहवान् । सप्तम्याम् । दण्डा अस्यां सन्ति, दण्डवती शालेति । इतिकरणो विषयनियमार्थः सर्वत्र संबध्यतइत्युक्तं, तेन क्व चिद्भवत्यपि । कार्यी । हारी । तण्डुली । तण्डुलिक इति ॥

ब्रीह्यादिभ्यश्च ॥ ११६ ॥

ब्रीह्यादिभ्यः प्रातिपदिकेभ्य इनिठनौ प्रत्ययौ भवतो मत्वर्थे, मतुभ्यत्रत्येव । ब्रीही । ब्रीहिकः । ब्रीहिमान् । मायी । मायिकः । मा-
यावान् ॥ न च ब्रीह्यादिभ्यः सर्वेभ्यः प्रत्ययद्वयमिष्यते । किं तर्हि शि-
खादिभ्य इनिर्वाच्य, इकन्यवखदादिभ्यः । परिशिष्टेभ्यः उभयम् ॥ शिखा
मेखला । संज्ञा । बलाका । माला । वीणा । वडवा । अष्टका । पताका ।
कर्मन् । चर्मन् । हंसा । इत्येतेभ्य इनिरेवेष्यते । यवखद । कुमारी ।
नौ इत्येतेभ्य इकन्नेवेष्यते । परिशिष्टेभ्यो हावपि प्रत्ययौ भवतः । ब्रीहि-
ग्रहणं किमर्थम् । यावता तुन्दादिषु ब्रीहिग्रहणं पठ्यते । तत्र इनिठनौ
चकारेण विधीयेत । एवं तर्हि तुन्दादिषु ब्रीहिग्रहणमर्थग्रहणं विज्ञा-
यते । शालयोऽस्य सन्ति, शालिनः । शालो । शालिकः । शालिमान् इति ।
ब्रीहिशिखादयः पूर्वं पठिताः । यवखद । कुमारी । नौ ॥ शोर्षान्नजः ॥
अशोर्षी । अशोर्षिकः ॥

तुन्दादिभ्य इलच्च ॥ ११७ ॥

तुन्दादिभ्यः प्रातिपदिकेभ्य इलच् प्रत्ययो भवति मत्वर्थे । चका-
रादिनिठनौ मतुप् च । तुन्दिलः । तुन्दी । तुन्दिकः । तुन्दवान् । उद-
रिलः । उदरी । उदरिकः । उदरवान् । तुन्द । उदर । पिचण्ड । घट ।
यव । ब्रीहि ॥ स्नाङ्गादिवृद्धौ च ॥

एकगोपूर्वाद्ठञ् नित्यम् ॥ ११८ ॥

एकपूर्वाद्गोपूर्वाच्च प्रातिपदिकान्नित्यं ठञ् प्रत्ययो भवति मत्वर्थे ।
एकशतमस्यास्तीति, ऐकशतिकः । ऐकसहस्रिकः । गोपूर्वाच्च । गौशति-

कः । गौसहस्रिकः । अत इत्येव, एकविंशतिरस्यास्तीति न भवति । कथं मैकगविकः, समासान्ते कृते भविष्यति । कथं गौशकटिकः । शकटोऽश्वेन समानार्थः शकटशब्दोऽस्ति ततो भविष्यति । अवश्यं चात इत्यनुवर्त्यम् । हन्दीपतापगह्वात् इत्येवमाद्यर्थम् । नित्यग्रहणं मतुपो बाधनार्थम् । कथमेकद्रव्यवत्त्वादिति । नैवायं साधुः । एकेन वा द्रव्यवत्त्वादिति समर्थनीयम् ।

शतसहस्रान्ताच्च निष्कात् ॥ ११८ ॥

शतान्तात् सहस्रान्ताच्च प्रातिपदिकादृज् प्रत्ययो भवति मत्वर्थे । ती चेच्छतसहस्रशब्दौ निष्कात्परौ भवतः । निष्कशतमस्यास्ति, नैष्कशतिकः । नैष्कसहस्रिकः । सुवर्णनिष्कशतमस्यास्तीत्यनभिधानाच्च भवति ॥

रूपादाहतप्रशंसयोर्यप् ॥ १२० ॥

आहतप्रशंसे प्रकृत्युपाधी, आहतप्रशंसाविशिष्टार्थे वर्त्तमानाद्रूपशब्दाद्यप् प्रत्ययो भवति मत्वर्थे । आहतं रूपमस्य रूप्यो दीनारः । रूप्यः केदारः । रूप्यं कार्षापणम् । प्रशस्तं रूपमस्यास्ति रूप्यः पुरुषः । निघातिकाताडनादिना दीनारादिषु रूपं यदुत्पद्यते तदाहतमित्युच्यते । आहतप्रशंसयोरिति किम् । रूपवान् ॥ यत्प्रकरणे ऽन्येभ्योपि दृश्यतइति वक्तव्यम् ॥ * ॥ हिम्याः पर्वताः । गुण्या ब्राह्मणाः ॥

अस्मायामेधास्रजो विनिः ॥ १२१ ॥

असन्तात्प्रातिपदिकान्माया मेधा स्रज् इत्येतेभ्यश्च विनिः प्रत्ययो भवति मत्वर्थे । मतुप् सर्वत्र ममुच्चीयतएव । असन्तात्तावत् । पयस्वी । यशस्वी । मायावी । मेधावी । स्रग्वी । मायाशब्दाद्वीह्यादिषु पाठादिनिठनावपि भवतः । मायी । मायिकः ॥

बहुलं छन्दसि ॥

छन्दसि विषये बहुलं विनिः प्रत्ययो भवति मत्वर्थे । अग्ने तेजस्विन् । न भवति, सूर्यो वर्चस्वान् ॥ छन्दसि विनिप्रकरणे ऽष्टामेखलाहयोभयरुजाहृदयानां दीर्घत्वं वेति वक्तव्यम् ॥ * ॥ अष्टावी । मेखलावी ।

हयावी । उभयावी । रुजावी । हृदयावी । द्वयोभयहृदयानि दीर्घत्वं
 प्रयोजयन्ति ॥ मर्मणश्चेतिवक्तव्यम् ॥ * ॥ मर्मावी ॥ सर्ववामयस्योपसं-
 ख्यानम् ॥ * ॥ कन्दसि भाषायां च । आमयावी ॥ शृङ्गवृन्दाभ्यामारक-
 न्वक्तव्यः ॥ * ॥ शृङ्गारकः ॥ वृन्दारकः ॥ फलवर्द्धाभ्यामिनज्वक्तव्यः ॥ * ॥
 फलिनः । बर्हिणः ॥ हृदयाच्चालुरन्यतरस्थाम् ॥ * ॥ हृदयालुः । हृदयो ।
 हृदयिकः । हृदयवान् ॥ शीतीणलप्रभ्यस्तन्न सहतइत्यालुज्वक्तव्यः ॥ * ॥
 शीतं न सहते शीतालुः । उष्णालुः । तृणालुः ॥ तन्न सहतइति हिमाच्चे-
 लुः ॥ * ॥ हिमं न सहते हिमेलुः ॥ बलाच्चोलच् ॥ * ॥ बलं न सहते
 बलूलः ॥ वातात्समूहे च ॥ * ॥ वातं न सहतइति च ॥ वातानां समू-
 हः वातं न सहतइति वा वातूलः ॥ तप् पर्वमरुद्गां वक्तव्यः ॥ * ॥
 पर्वतः । मरुत्तः ॥ अर्थात्तदभावे इनिर्वक्तव्यः ॥ * ॥ अर्थी । तदभावइ-
 त्येव । अर्थवान् । तदेतद्बहुलग्रहणेन लभ्यते ॥

ऊर्णाया युस् ॥ १२३ ॥

ऊर्णाशब्दाद्युस् प्रत्ययो भवति मत्वर्थः । सकारः पदसञ्ज्ञार्थः ।
 ऊर्णास्य विद्यते ऊर्णायुः । के चिच्छब्दोग्रहणमनुवर्त्तयन्ति ॥

वाचो गिमनिः ॥ १२४ ॥

वाक्शब्दात् गिमनिः प्रत्ययो भवति मत्वर्थः । वाग्मी । वाग्मिनौ ।
 वाग्मिनः ॥

वाचलजाटचौ बहुभाषिणि ॥ १२५ ॥

वाक्शब्दात्प्रथमसमर्थादालच् आटच् इत्येते प्रत्ययौ भवतौ मत्वर्थे
 बहुभाषिण्यभिधेये । गिमनेरपवादः । वाचालः । वाचाटः ॥ कुत्सितइति
 वक्तव्यम् ॥ * ॥ यो हि सम्यग् बहु भाषते स वाग्मीत्येव भवति ॥

स्वामिन्नैश्वर्ये ॥ १२६ ॥

स्वामिन्निति निपात्यते ऐश्वर्यं गम्यमाने । स्वशब्दादैश्वर्यवाचिनो

मत्वर्थं आमिनप्रत्ययो निपात्यते । स्वमस्यास्तीति, ऐश्वर्यमस्यास्तीति,
स्वामी । स्वामिनः । ऐश्वर्यइति किम् । स्ववान् ॥

अर्शआदिभ्यो ऽच् ॥ १२७ ॥

अर्शस् इत्येवमादिभ्यः प्रातिपदिकेभ्यो ऽच्प्रत्ययो भवति मत्वर्थः ।
अर्शासि अस्य विद्यन्ते अर्शसः । उरसः । आकृतिगणश्चायम् । यत्राभि-
न्नरूपेण शब्देन तद्वतो ऽभिधानं तत्सर्वमिह द्रष्टव्यम् । अर्शस् । उरस् ।
तुन्द । चतुर । पलित । जटा । घटा । अन्न । कर्दम । आम । लवण ॥
स्नाङ्गाङ्गीनात् ॥ वर्णात् ॥ अर्शआदिः ॥

द्वन्द्वोपतापगर्ह्यात्प्राणिस्थादिनिः ॥ १२८ ॥

द्वन्द्वः समासः । उपतापो रोगः । गर्ह्यं निन्द्यं तद्विषयेभ्यः शब्देभ्यः
प्राणिस्थार्थवाचिभ्य इनिः प्रत्ययो भवति मत्वर्थः । द्वन्द्वात्तावत् । कट-
कवलियनी । शङ्खनूपुरिणी । उपतापात् । कुष्ठी । किलासी । गर्ह्यात् ।
कुकावर्त्ती । काकतालुकी । प्राणिस्थादिति किम् । पुष्पफलवान् वृक्षः ॥
प्राण्यङ्गान्नेष्यते ॥ प्राणिपादवती । अत इत्यनुवर्त्तते, तेनेह न भवति,
चित्रललाटिकावती । सिद्धे प्रत्यये पुनर्वचनं ठनादिबाधनार्थम् ॥

वातातिसाराभ्यां कुक् च ॥ १२९ ॥

वातातिसारशब्दाभ्यामिनिः प्रत्ययो भवति, लतसंनियोगिन च तयोः
कुगागमो भवति । वातातिसारयोरुपतापत्वात्पूर्वैर्णैवेनिप्रत्यये सिद्धे कुग-
र्थमेवेदं वचनम् । वातकी । अतिसारकी ॥ पिशाचाच्चेति वक्तव्यम् ॥ * ॥
पिशाचकी वैश्रवणः ॥ रोगे चायमिष्यते ॥ इह न भवति, वातवती
गुहेति ॥

वयसि पूरणात् ॥ १३० ॥

इनिरनुवर्त्तते । पूरणप्रत्ययान्तरप्रातिपदिकादिनिः प्रत्ययो भवति
मत्वर्थे वयसि द्योत्ये । पञ्चमो ऽस्यास्ति मासः संवत्सरो वा, पञ्चमो
उष्ट्रः । नवमी । दशमी । सिद्धे सति नियमार्थं वचनमिनिरेव भवति ठन्न
भवतीति । वयसीति किम् । पञ्चमवान् ग्रामरागः ॥

सुखादिभ्यश्च ॥ १३१ ॥

सुख इत्येवमादिभ्यः प्रातिपदिकेभ्य इनिः प्रत्ययो नियम्यते मत्वर्थः । सुखी । दुःखी । माला क्षेप इति पठ्यते, व्रीह्यादिषु च मालाशब्दो ऽस्ति तदिह क्षेपे मतुब्बाधनार्थं वचनम् । सुख । दुःख । दृष्ट । कृच्छ । आसन्न । अलोक । करुणा । कृपण । सोढ । प्रमीप । शील । हल ॥ माला क्षेपे ॥ प्रणय ॥

धर्मशीलवर्णान्ताश्च ॥ १३२ ॥

अन्तशब्दः प्रत्येकमभिसंबध्यते, धर्माद्यन्तात्प्रातिपदिकादिनिः प्रत्ययो नियम्यते । ब्राह्मणानां धर्मो ब्राह्मणधर्मः सो ऽस्यास्तीति ब्राह्मणधर्मी । ब्राह्मणशीली । ब्राह्मणवर्णी ॥

हस्ताज्जातौ ॥ १३३ ॥

हस्तशब्दादिनिः प्रत्ययो नियम्यते मत्वर्थः समुदायेन चेज्जातिरभिधीयते । हस्तो ऽस्यास्तीति, हस्ती । हस्तिनौ । हस्तिनः । जाताविति किम् । हस्तवान्पुरुषः ॥

वर्णाद्ब्रह्मचारिणि ॥ १३४ ॥

वर्णशब्दादिनिः प्रत्ययो भवति मत्वर्थः समुदायेन चेद्ब्रह्मचारी भण्यते । ब्रह्मचारी । त्रैवर्णिको ऽभिप्रेतः स हि विद्याग्रहणार्थमुपनीतो ब्रह्म चरति नियममासेवतइत्यर्थः । वर्णी । वर्णिनौ । वर्णिनः । ब्रह्मचारिणोति किम् । वर्णवान् । ब्राह्मणादयस्त्रयो वर्णा वर्णिन उच्यन्ते ॥

पुष्करादिभ्यो देशे ॥ १३५ ॥

पुष्कर इत्येवमादिभ्यः प्रातिपदिकेभ्य इनिः प्रत्ययो भवति समुदायेन चेद्देशो अभिधीयते । पुष्करिणी । पद्मिनी । देश इति किम् । पुष्करवान्हस्ती ॥ इनिप्रकरणे बलाद्बाहूरुपूर्वादुपसंख्यानम् ॥ * ॥ बाहुबली । ऊरुबली ॥ सर्वादेशेति वक्तव्यम् ॥ * ॥ सर्वधनो । सर्वबीजी । सर्वकेशी नटः ॥ अर्थाच्चासन्निहिते ॥ * ॥ अर्थी । असन्निहित इति किम् ।

अर्थवान् ॥ तदन्ताच्चेति वक्तव्यम् ॥ * ॥ धान्यार्थी । हिरण्यार्थी ।
पुष्कर । पद्म । उत्पल । तमाल । कुसुद । नड । कपित्थ । बिस । मृणा-
ल । कर्दम । शालूक । विगर्ह । करोष । शिरोष । यवास । प्रवास ।
हिरण्य । कैरव । तरङ्ग । कल्लोलावयस ।

बलादिभ्यो मतुवन्यतरस्याम् ॥ १३६ ॥

बलादिभ्यः प्रातिपदिकेभ्यो मतुप्रत्ययो भवति । अन्यतरस्याग्रहणे-
न प्रकृत इनिः समुच्चीयते । बलवान् । बली । उत्साहवान् । उत्साही ।
जल । उत्साह । उद्गाव । उद्गास । उद्गाम । शिखावल । वृगमूल । दंश ।
कुल । आयाम । व्यायाम । उपयाम । आरोह । अवरोह । परिणाह । युद्ध ॥

संज्ञायां मन्माभ्याम् ॥ १३७ ॥

तान्नन्ताप्रातिपदिकान्मन्मन्माभ्याम् इनिः प्रत्ययो भवति मत्वर्थे,
समुदायेन चेतसंज्ञा गम्यते । प्रथिमिनी । दामिनी । मन्मन्माभ्याम् । हो-
मिनी । सोमिनी । संज्ञायामिति किम् । सोमवात् । तोमवान् ॥

कंशंभ्यां बभयुस्तितुतयसः ॥ १३८ ॥

कंशमिति सकारान्तावुदकमुखयोर्वाचकौ, ताभ्यां ब भ युस् तितु
त यस् इत्येते सप्त प्रत्यया भवन्ति मत्वर्थे । कम्बः । शम्बः । कम्भः ।
शम्भः । कंयुः । शंयुः । कन्तिः । शन्तिः । कन्तुः । शन्तुः । कन्तः । शन्तः ।
कंयः । शंयः । सकारः पदसंज्ञार्थस्तेनानुस्वारपरसवर्णौ सिद्धौ भवतः ।
संज्ञायां हि सत्यां कम्बः शम्ब इति स्यात् ॥

तुन्दिवलिवटैर्भः ॥ १३९ ॥

तुन्दि वलि वटि इत्येतेभ्यो भः प्रत्ययो भवति मत्वर्थे । तुन्दिरिति
ब्रह्मा नाभिरुच्यते, सास्यास्ति तुन्दिभः । वलिभः । वटिभः । वलिशब्दः
पामादिषु पठ्यते, तेन वलिन इत्यपि भवति ॥

अहंशुभमोर्युस् ॥ १४० ॥

अहमिति शब्दान्तरमहंकारे वर्तते, शुभमित्यव्ययं शुभपर्याय, स्ता-
भ्यां युष्प्रत्ययो भवति मत्वर्थः । सकारः पदसंज्ञार्थः । अहंयुः । अहंका-
रवानित्यर्थः । शुभंयुः । कल्याणवानित्यर्थः ॥

इति श्रीजयादित्यविरचितायां काशिकायां वृत्तौ पञ्चमस्याध्या-
यस्य द्वितीयः पादः ॥

—०००—

अथ पञ्चमाध्यायस्य तृतीयः पादः ॥

—०००—

प्राग्दिशो विभक्तिः ॥ १ ॥

दिक्शब्देभ्यः सप्तमीपञ्चमोऽप्रथमाभ्य इति वक्ष्यति, प्रागेतस्माद्विक्-
संशब्दनाद्यानित ऊर्ध्वमनुक्रमिष्यामी विभक्तिसंज्ञास्ते वेदितव्याः ।
वक्ष्यति । पञ्चम्यास्तसिन् । ततः । यतः । कुतः । तसिलादीनां विभक्तित्वे
प्रयोजनं त्यदादिविधयः, इदमो विभक्तिस्वरश्च । इहजडिदमिति विभ-
क्त्युदात्तत्वं सिद्धं भवति । इतः परं स्वार्थिकाः प्रत्ययास्तेषु समर्थाधि-
कारः प्रथमग्रहणं च प्रतियोग्यपेक्षत्वान्नोपयुज्यत इति निवृत्तम् । वाच-
नमनुवर्ततएव, तेन विकल्पेन तसिलादयो भवन्ति । कुतः । कस्मात् ।
कुत्र । कस्मिन्निति ॥

किंसर्वनामबहुभ्यो ऽद्यादिभ्यः ॥ २ ॥

प्राग्दिश इत्येव । किमः सर्वनाम्नो बहुशब्दाच्च प्राग्दिशः प्रत्यया
वेदितव्याः । सर्वनामत्वात्प्राप्ते ग्रहणे द्वादिपर्युदासः क्रियते । कुतः ।
कुत्र । यतः । यत्र । ततः । तत्र । बहुतः । बहुत्र । अद्यादिभ्य इति
किम् । द्वाभ्याम् । द्वयोः । प्रकृतिपरिसंख्यानं किम् । वृक्षात् । वृक्षे ।
प्राग्दिश इत्येव । वैयाकरणपाशः । सर्वनामत्वादेव सिद्धे किमो ग्रहणं
द्वादिपर्युदासाद् ॥ बहुग्रहणे संख्याग्रहणम् ॥ * ॥ इह न भवति ।
होः सृपात् । बहौ सृपइति ॥

इदम इश् ॥ ३ ॥

प्राग्दिश इत्येव । इदम इश् इत्ययमादेशो भवति प्राग्दिशीयेषु प्रत्ययेषु परतः । शकारः सर्वादेशार्थः । इह ॥

एतौ रथोः ॥ ४ ॥

रेफकारादौ प्राग्दिशीये प्रत्यये परत इदम एतेतावादेशौ भवतः । इशोपवादः । रेफे ऽकार उच्चारणार्थः । इदमो हिंल् । एतर्हि । इदमस्थसुः । इत्थम् ॥

एतदोश् ॥ ५ ॥

प्राग्दिश इत्येव । एतदः प्राग्दिशीये परतो ऽशित्ययमादेशो भवति । शकारः सर्वादेशार्थः । अतः । अत्र । एतद इति योगविभागकर्त्तव्यः । एतदो रथोः परत एत इत् इत्येतावादेशौ भवतः । एतर्हि । इत्थम् । रेफादिरनद्यतने हिंलन्यतरस्यामिति विद्यतएव । यमुप्रत्ययः पुनरेतद उपसंख्येयः ॥

सर्वस्य सो ऽन्यतरस्यां दि ॥ ६ ॥

सर्वस्य स इत्ययमादेशो भवति प्राग्दिशीये दकारादौ प्रत्यये परतो ऽन्यतरस्याम् । सर्वदा । सदा । प्राग्दिशीय इत्येव । सर्वं ददातीति सर्वदा ब्राह्मणी ॥

पञ्चम्यास्तसिल् ॥ ७ ॥

पञ्चम्यन्तेभ्यः किंसर्वनामबहुभ्यस्तसिल्प्रत्ययो भवति । कुतः । यतः । ततः । बहुतः ।

तसेश्च ॥ ८ ॥

प्रतियोगि पञ्चम्यास्तसिः, अपादाने चाहीयरुहोरिति वक्ष्यति । तस्य तसेः किंसर्वनामबहुभ्यः परस्य तसिलादेशो भवति । कुत आगतः । यतः । ततः । बहुत आगतः । तसेस्तसिल्वचनं स्वरार्थं विभक्त्यर्थं च ॥

पर्यभिभ्यां च ॥ ९ ॥

परि अभि इत्येताभ्यां तसिल् प्रत्ययो भवति ॥ सर्वोभयार्थे वर्त्तमा
नाभ्यां प्रत्यय इत्यते ॥ परितः । सर्वत इत्यर्थः । अभितः । उभयत
इत्यर्थः ॥

सप्तम्यास्त्रल् ॥ १० ॥

किंसर्वनामबहुभ्यः सप्तम्यन्तेभ्यः त्रल् प्रत्ययो भवति । कुत्र । तत्र ।
बहुत्र ॥

इदमो हः ॥ ११ ॥

इदमः सप्तम्यन्ताद्भ्यः प्रत्ययो भवति । त्रलोऽपवादः । इह ॥

किमो ऽत् ॥ १२ ॥

किमः सप्तम्यन्ताद्भ्यः प्रत्ययो भवति । । त्रलोऽपवादः । क भोक्ष्यसे ।
काध्येष्यसे । त्रलमपि के चिदिच्छन्ति । कुत्र । तत्कथ, मुत्तरसूत्राद्वाव-
चनं पुरस्तादपक्लभ्यते ॥

वा ह चच्छन्दसि ॥ १३ ॥

किमः सप्तम्यन्ताद्वा हः प्रत्ययो भवति छन्दसि विषये । यथाप्राप्तं
च । क । कुह । कुत्र चिदस्य सा दूरे क ब्राह्मणस्य चावकाः ॥

इतराभ्योपि दृश्यन्ते ॥ १४ ॥

सप्तमीपञ्चम्यपेक्षमितरत्वम् । इतराभ्यो विभक्तिभ्यस्तसिलादयो
दृश्यन्ते । दृशिग्रहणं प्रायिकविध्यर्थं, तेन भवदादिभिर्योगएवैतद्विधान-
म् । के पुनर्भवदादयः । भवान्दीर्घायुरायुष्मान् देवानांप्रिय इति । स भ-
वान् । ततो भवान् । तत्र भवान् । तं भवन्तम् । तत्र भवन्तम् । ततो
भवन्तम् । तेन भवता ॥ तत्र भवता । ततो भवता । तस्मै भवते । ततो भ-
वते । तत्र भवते । तस्माद्भवतः । ततो भवतः । तत्र भवतः । तस्य भवतः ।
ततो भवतः । तत्र भवतः । तस्मिन् भवति । ततो भवति । तत्र भवति ।
एवं दीर्घायुष्मप्रभृतिष्वप्युदाहार्यम् ॥

सर्वे कान्यकिंयत्तदः काले दा ॥ १५ ॥

सप्तम्या इति वर्त्तते, न त्वितराभ्य इति । सर्वादिभ्यः प्रातिप-

दिकेभ्यो दा प्रत्ययो भवति । त्रलोपवादः । सर्वस्मिन्काले सर्वदा एक-
दा । अन्यदा । कदा । तदा । कालइति किम् । सर्वत्र देशे ॥

इदमो हिंल् ॥ १६ ॥

सप्तम्या इत्येव । काल इति च । इदमः सप्तम्यन्तात्काले वर्तमाना-
द् हिंल् प्रत्ययो भवति । हस्यापवादः । लकारः स्वरार्थः । अस्मिन्
काले, एतर्हि । कालइत्येव । इह देशे ॥

अधुना ॥ १७ ॥

अधुनेति निपात्यते । इदमो ऽशभावो धुना च प्रत्ययः । अस्मिन्का-
ले अधुना ॥

दानीं च ॥ १८ ॥

इदमः सप्तम्यन्तात्काले वर्तमानादानीं प्रत्ययो भवति । अस्मि-
न्काले इदानीम् ॥

तदो दा च ॥ १९ ॥

तदः सप्तम्यन्तात्काले वर्तमानाद् दा प्रत्ययो भवति चकारा-
दानीं च । तस्मिन्काले, तदा । तदानीम् । तदो ऽश्वचनमनर्थकं वि-
हितत्वात् ॥

तयोर्दाहिंली चच्छन्दसि ॥ २० ॥

तयोरिति प्रातिपदिकनिर्देशः । तयोरिदमः तदश्च यथासंख्यं
दाहिंली प्रत्ययौ भवतश्छन्दसि विषये । चकाराद्यथाप्राप्तं च । इदा-
वत्सरोयः । इयं तर्हि । इदानीम् । तदानीम् ॥

अनद्यतने हिंलन्यतरस्याम् ॥ २१ ॥

छन्दसीति न स्मर्यते । सामान्येन विधानम् । किंसर्वनामबहुभ्यः
सप्तम्यन्तेभ्यो ऽनद्यतने कालविशेषे वर्तमानेभ्यो हिंल् प्रत्ययो भवत्यन्य-
तरस्याम् । कर्हि । कदा । यर्हि । यदा । तर्हि । तदा ॥

सद्यः परतपरार्येषमः परेद्यन्यद्यपूर्वेद्युरन्येद्युरन्यतरेद्युरितरे-

दुरपरदुरधरेदुरुभयेदुरुत्तरेद्युः ॥ २२ ॥

सप्तम्याः कालइति वर्त्तते । सद्यःप्रभृतयःशब्दा निपात्यन्ते । प्रकृतिप्रत्यय आदेशः कालविशेषइति सर्वमेतन्निपातनाक्तम्यते । समानस्य सभावो निपात्यते द्यश्च प्रत्ययः, अहन्यभिधेये । समने ऽहनि, सद्यः । पूर्वपूर्वतरयोः परभावो निपात्यते उदारी च प्रत्ययौ संवत्सरे ऽभिधेये । पूर्वस्मिन्संवत्सरे, परत् । पूर्वतरे संवत्सरे, परारि । इदमो ऽशभावः समसण् प्रत्ययो निपात्यते संवत्सरे ऽभिधेये । अस्मिन्संवत्सरे, ऐषमः । परस्मादेद्यविः प्रत्ययो ऽहनि । परस्मिन्नहनि, परेद्यवि । इदमो ऽशभावो द्यश्च प्रत्ययो ऽहनि । अस्मिन्नहनि, अद्य । पूर्वान्यान्यतरेतरापराधरोभयोत्तरेभ्य एयस् प्रत्ययो निपात्यते ऽहन्यभिधेये । पूर्वस्मिन्नहनि, पूर्वद्युः । अन्यस्मिन्नहनि अन्येद्युः । अन्यतरस्मिन्नहनि, अन्यतरेद्युः । इतरस्मिन्नहनि, इतरेद्युः । अपरस्मिन्नहनि, अपरेद्युः । अधरस्मिन्नहनि, अधरेद्युः । उभयोरह्नोः, उभयेद्युः । उत्तरस्मिन्नहनि, उत्तरेद्युः ॥ द्युश्चोभयादक्तव्यः ॥ * ॥ उभयेद्युः ॥

प्रकारवचने थाल् ॥ २३ ॥

किंसर्वनामबहुभ्यो ऽद्यादिभ्य इति वर्त्तते । सप्तम्याः कालइति निवृत्तम् । सामान्यस्य विशेषो भेदकः प्रकारः । प्रकृत्यर्थविशेषणं चैतत् । प्रकारवृत्तिभ्यः किंसर्वनामबहुभ्यः स्वार्थं थाल् प्रत्ययो भवति । तेन प्रकारेण, तथा । यथा । सर्वथा । जातीयरोपीदृशमेव लक्षणं, स तु स्वभावात्प्रकारवति वर्त्तते । थाल्पुनः प्रकारमात्रे ॥

इदमस्थमुः ॥ २४ ॥

इदंशब्दात्प्रकारवचने यमुः प्रत्ययो भवति । थालोपवादः । अनेन प्रकारेण, इत्थम् । उकारो मकारपरिचाणार्थः ॥

ॐ प्राग्दिशोयेषु “नविभक्तौतुस्मा” इति निषेधाऽप्रवृत्तिज्ञापनार्थ इति भावः तथाचभाष्ये “प्राग्दिशोयेष्वस्याप्रवृत्तावुदित्वं ज्ञापकमि” त्युक्तं “दानो ज्ञे” तिसूत्रे च “लोपोव्योरित्यनेनयकारः प्रश्नेष्टव्यः अन्यत्र तु फलाभावएवेति तदनित्यत्वज्ञापकतानिर्मलैव न च “औदि” त्यत्रत्यतकारलोपेस्वरितत्वं भवतीति वाच्यम् । स्तीर्णवर्हिषिसमिधाने अग्नावित्यादौ स्वरितत्वादर्थं ज्ञात् ॥ भ०श० ॥

किमश्च ॥ २५ ॥

किंशब्दात्प्रकारवचने यमुः प्रत्ययो भवति । केन प्रकारेण कथम् ॥

या हेतौ चच्छन्दसि ॥ २६ ॥

किंशब्दाद्धेतौ वर्त्तमानाया प्रत्ययो भवति, चकारात्प्रकारवचने।
छन्दसि विषये । हेतौ तावत् । कथा ग्रामं न पृच्छसि । केन हेतुना न
पृच्छसीत्यर्थः । प्रकाशवचने । कथा देवा आसन्पुरा विदः । विभक्तिसंज्ञा-
याः पूर्णोऽवधिः ॥

दिक्शब्देभ्यः सप्तमीपञ्चमीप्रथमाभ्यो दिग्देश-

कालेष्वस्तातिः ॥ २७ ॥

दिशां शब्दाः, दिक्शब्दाः तेभ्यो दिक्शब्देभ्यो दिग्देशकालेषु वर्त्त-
मानेभ्यः सप्तमीपञ्चमीप्रथमान्तेभ्यो ऽस्तातिः प्रत्ययो भवति स्वार्थे ॥
यथासंख्यमचनेत्यते ॥ पुरस्ताद्वसति । पुरस्तादागतः । पुरस्ताद्रमणी-
यम् । अधस्ताद्वसति । अधस्तादागतः । अधस्ताद्रमणीयम् । दिक्शब्देभ्य
इति किम् । ऐन्द्रां दिशि वसति । सप्तमीपञ्चमीप्रथमाभ्य इति किम् ।
पूर्वं ग्रामं गतः । दिग्देशकालेष्विति किम् । पूर्वस्मिन्गुरौ वसति । इका-
रस्तकारपरिचाणार्थः ॥

दक्षिणोत्तराभ्यामतसुच् ॥ २८ ॥

दक्षिणोत्तराभ्यां दिग्देशकालेषु वर्त्तमानाभ्यां सप्तमीपञ्चमीप्रथमा-
न्ताभ्यां स्वार्थे ऽतसुच् प्रत्ययो भवति । अस्तातेरपवादः । दक्षिणाशब्दः
काले न संभवतीति दिग्देशवृत्तिः परिगृह्यते । दक्षिणतो वसति । द-
क्षिणत आगतः । दक्षिणतो रमणीयम् । उत्तरतो वसति । उत्तरत आग-
तः । उत्तरतो रमणीयम् । अकारो विशेषणार्थः षष्ठ्यतसर्थप्रत्ययेनेति ॥

विभाषा परावराभ्याम् ॥ २९ ॥

परावरशब्दाभ्यां विभाषा ऽतमुच्चप्रत्ययो भवति अस्तातेरर्थे ।
परतो वसति । परत आगतः । परतो रमणीयम् । परस्ताद्वसति । पर-
स्तादागतः । परस्ताद्रमणीयम् । अवरतो वसति । अवरत आगतः । अ-
वरतो रमणीयम् । अवस्ताद्वसति । अवस्तादागतः । अवस्ताद्रमणी-
यम् ॥

अञ्चेलुक् ॥ ३० ॥

अञ्चल्यन्तेभ्यो दिक्शब्देभ्य उत्तरस्यास्तातिप्रत्ययस्य लुग् भवति ।
प्राच्यां दिशि वसति । लुक्कृतलुकोति स्त्रीप्रत्ययोपि निवर्तते । प्राग्व-
सति । प्रागागतः । प्राग्रमणीम् ॥

उपर्युपरिष्ठात् ॥ ३१ ॥

उपरि उपरिष्ठात् इत्येते शब्दौ निपात्येते अस्तातेरर्थे । ऊर्ध्व-
स्योपभावः रिन् रिष्ठातिलौ च प्रत्ययौ निपात्येते । ऊर्ध्वायां दिशि वस-
ति, उपरि वसति । उपर्यागतः । उपरि रमणीयम् । उपरिष्ठाद्वसति ।
उपरिष्ठादागतः । उपरिष्ठाद्रमणीयम् ॥

पश्चात् ॥ ३२ ॥

पश्चादित्ययं शब्दो निपात्येते ऽस्तातेरर्थे । अपरस्य पश्चभावः
आतिश्च प्रत्ययः । अपरस्यां दिशि वसति । पश्चादिदिशि वसति । पश्चा-
दागतः । पश्चाद्रमणीयम् ॥ दिक्पूर्वपदस्यापरस्य पश्चभावो वक्तव्यः,
आतिश्च प्रत्ययः ॥ * ॥ दक्षिणपश्चात् । उत्तरपश्चात् ॥ अर्धोत्तरपदस्य
दिक्पूर्वपदस्य पश्चभावो वक्तव्यः ॥ * ॥ दक्षिणपश्चाद्विः । उत्तरपश्चाद्विः ॥
विनापि पूर्वपदेन पश्चभावो वक्तव्यः ॥ * ॥ पश्चाद्विः ॥

पश्च पश्चा चच्छन्दसि ॥ ३३ ॥

पश्चपश्चाशब्दौ निपात्येते छन्दसि विषये, अस्तातेरर्थे । चकारा-
त्पश्चादित्यपि भवति । अपरस्य पश्चभावो ऽकाराकारो च प्रत्ययौ नि-
पात्येते । परो व्याप्तो जायते, पश्च सिद्धः । पश्चासिद्धः पश्चात्सिद्धः ॥

उत्तराधरदक्षिणादातिः ॥ ३४ ॥

उत्तराधरदक्षिणशब्देभ्य आतिः प्रत्ययो भवति अस्तातेरर्थे ।
उत्तरस्यां दिशि वसति, उत्तराहसति । उत्तरादागतः । उत्तराद्रमणीयम् ।
अधराहसति । अधरादागतः । अधराद्रमणीयम् । दक्षिणाहसति । दक्षि-
णादागतः । दक्षिणाद्रमणीयम् ॥

एनवन्यतरस्यामदूरे ऽपञ्चम्याः ॥ ३५ ॥

उत्तराधरदक्षिणशब्देभ्य एनप् प्रत्ययो भवत्यन्यतरस्यामस्तातेरर्थे ।
अदूरे चेदवधिमानवधेर्भवति । विभक्तित्रये प्रकृते ऽपञ्चम्या इति पञ्चमी
पर्युदस्यते । तेनायं सप्तमीप्रथमान्ताद्विज्ञायते प्रत्ययः । उत्तरेण वसति ।
उत्तराहसति । उत्तरतो वसति । उत्तरेण रमणीयम् । उत्तराद्रमणीयम् ।
उत्तरतो रमणीयम् । अधरेण वसति । अधराहसति । अधस्ताहसति ।
अधरेण रमणीयम् । अधराद्रमणीयम् । अधस्ताद्रमणीयम् । दक्षिणेन
वसति । दक्षिणाहसति । दक्षिणतो वसति । दक्षिणेन रमणीयम् । द-
क्षिणाद्रमणीयम् । दक्षिणतो रमणीयम् । अदूरइति किम् । उत्तराहस-
ति । अपञ्चम्या इति किम् । उत्तरादागतः । अपञ्चम्या इति प्रागसेः ।
असिप्रत्ययस्तु पञ्चम्यन्तादपि भवति । के चिदिहोत्तरादिग्रहणं नानुवर्त्त-
यन्ति । दिक्कुब्जमात्रात्प्रत्ययं मन्यन्ते । पूर्वेण ग्रामम् । अपरेण ग्रामम् ॥

दक्षिणादाच् ॥ ३६ ॥

अदूरइति न स्वर्यते । अपञ्चम्या इति वर्त्तते । दक्षिणशब्दादाच् प्रत्ययो
भवति अस्तातेरर्थे । दक्षिणा वसति । दक्षिणा रमणीयम् । अपञ्चम्या
इत्येव । दक्षिणत आगतः । चकारो विशेषणार्थः, अञ्चूत रपदाजाहियु-
क्तइति ॥

आहि च दूरे ॥ ३७ ॥

दक्षिणशब्दादाहिः प्रत्ययो भवति अस्तातेरर्थे, चकारादाच् । दूरे
चेदवधिमानवधेर्भवति । दक्षिणाहि वसति । दक्षिणा वसति । दक्षिणाहि

रमणीयम् । दक्षिणा रमणीयम् । दूरइति किम् । दक्षिणतो वसति ।
अपञ्चम्या इत्येव । दक्षिणत आगतः ॥

उत्तराच्च ॥ ३८ ॥

उत्तरशब्दादाजाही प्रत्ययौ भवतः, अस्तातेरर्थे, दूरे चेदवधिमा
नवधेर्भवति । उत्तरा वसति । उत्तराहि वसति । उत्तरा रमणीयम् ।
उत्तराहि रमणीयम् । दूरइत्येव । उत्तरेण प्रयाति । अपञ्चम्या इत्येव ।
उत्तरादागतः ॥

पूर्वाधरावराणामसि पुरधवश्चैषाम् ॥ ३९ ॥

अपञ्चम्या इति निवृत्तम् । तिसृणां विभक्तौनामिह ग्रहणम् ।
पूर्वाधरावराणामसि प्रत्ययौ भवति अस्तातेरर्थे । तत्सन्नियोगिनश्चैषां
यथासंख्यं पुर अध अव् इत्येते आदेशा भवन्ति । असीत्यविभक्तिको
निर्देशः । पुरो वसति । पुर आगतः । पुरो रमणीयम् । अधो वसति ।
अध आगतः । अधो रमणीयम् । अवो वसति । अव आगतः । अवो रम-
णीयम् ॥

अस्ताति च ॥ ४० ॥

सप्तम्यन्तमेतत् । अस्तातिप्रत्यये परतः पूर्वादीनां यथासंख्यं पुरा-
दय आदेशा भवन्ति । इदमेवादेशविधानं ज्ञापकमस्तातिरेभ्यो भवति,
असिप्रत्ययेन न बाध्यतइति । पुरस्ताइसति । पुरस्तादागतः । पुर-
स्ताद्रमणीयम् । अधस्ताइसति । अधस्तादागतः । अधस्ताद्रमणीयम् ॥

विभाषा ऽवरस्य ॥ ४१ ॥

पूर्वेण नित्ये प्राप्ते विकल्प उच्यते । अवरस्यास्तातो परतो विभा-
षा अव् इत्ययमादेशो भवति । अवस्ताइसति । अवस्तादागतः । अवस्ता-
द्रमणीयम् । अवरस्ताइसति । अवरस्तादागतः । अवरस्ताद्रमणीयम् ॥

संख्याया विधार्थे धा ॥ ४२ ॥

संख्यावाचिभ्यः प्रातिपदिकेभ्यो विधार्थे वर्त्तमानेभ्यो धा प्रत्ययो
भवति स्वार्थे । विधा प्रकारः सर्वक्रियाविषय एव गृह्यते । क्रियाप्रकारे

वर्तमानायाः संख्याया धा प्रत्ययः । एकधा भुङ्क्ते । द्विधा गच्छति । त्रि-
धा । चतुर्धा । पञ्चधा ॥

अधिकरणविचाले च ॥ ४३ ॥

संख्याया इत्येव । अधिकरणं द्रव्यं, तस्य विचालः संख्यान्तरापाद-
नम् । एकस्यानेकीकरणमनेकस्य वा एकीकरणम् । अधिकरणविचाले
गम्यमाने संख्यायाः स्वार्थे धा प्रत्ययो भवति । एकं राशिं पञ्चधा कुरु ।
अष्टधा कुरु । अनेकमेकधा कुरु ॥

एकाद्वी ध्यमजन्यतरस्याम् ॥ ४४ ॥

एकशब्दात्परस्य धाप्रत्ययस्य ध्यमुजादेशो भवत्यन्यतरस्याम् । एकधा
राशिं कुरु । एकध्यं कुरु । एकधा भुङ्क्ते । एकध्यं भुङ्क्ते । धाप्रकरणा-
देव लब्धे पुनर्द्वाग्रहणं विधार्थं विहितस्यापि यथा स्यात् । अनन्तरस्यै-
वैतत्प्राप्नोति ॥

द्वित्रोश्च धमुञ् ॥ ४५ ॥

धा इत्यनुवर्तते । द्वित्रोः संबन्धिनो धाप्रत्ययस्य विधार्थेऽधिकरण-
विचाले च विहितस्य धमुजादेशो भवत्यन्यतरस्याम् । चकारो विकल्पा-
नुकर्षणार्थः । द्विधा । द्वैधम् । त्रिधा । त्रैधम् ॥ धमुजन्तात्स्वार्थेऽदृश-
नम् ॥* ॥ पथि द्वैधानि संश्रयन्ते पथित्रैधानि संश्रयन्ते ॥

एधाच्च ॥ ४६ ॥

द्वित्रोः संबन्धिनो धाप्रत्ययस्य एधाजादेशो भवत्यन्यतरस्याम् ।
एचकारो विकल्पानुकर्षणार्थः । द्वेधा । द्वैधम् । द्विधा । त्रैधा । त्रैधम् ।
त्रिधा ॥

याप्ये पाशप् ॥ ४७ ॥

याप्यः कुत्सित उच्यते । याप्ये वर्तमानात्तातिपदिकात्स्वार्थे पाशप्
प्रत्ययो भवति । याप्यो वैयाकरणः । कुत्सितो वैयाकरणो, वैयाकरण-
पाशः । यज्ञिकपाशः । यो व्याकरणशास्त्रे प्रवीणो दुःशीलस्तत्र कस्मान्न
भक्षति । यस्य गुणस्य सङ्गावाद् द्रव्ये शब्दनिवेशस्तत्कुत्सायां प्रत्ययः ॥

पूरणाङ्गागे तीयादन् ॥ ४८ ॥

पूरणप्रत्ययो यस्तीयस्तदन्तात्पदिकाङ्गागे वर्त्तमानास्वार्थं
ऽन् प्रत्ययो भवति । स्वार्थं वचनम् । द्वितीयो भागः । द्वितीयः । तृती-
यः । भागइति किम् । द्वितीयम् । तृतीयम् । पूरणग्रहणमुत्तरार्थम् ।
नह्यपूरणस्तीयो ऽस्ति । मुखतीयादिरनर्थकः ॥

प्रागेकादशभ्यो ऽच्छन्दसि ॥ ४९ ॥

पूरणाङ्गागइत्येव । प्रागेकादशभ्यः संख्यावाचिभ्यः पूरणप्रत्ययान्ते-
भ्यो भागे वर्त्तमानेभ्यः स्वार्थं ऽन् प्रत्ययो भवति अच्छन्दसि विषये ।
स्वार्थं वचनम् । पञ्चमः । सप्तमः । नवमः । दशमः । प्रागेकादशभ्य
इति किम् । एकादशः । द्वादशः । अच्छन्दसीति किम् । पञ्चममिन्द्रि-
यस्थापाक्रामत् ॥

षष्ठाष्टमाभ्यां ज च ॥ ५० ॥

भागइत्येव । अच्छन्दसीति च । षष्ठाष्टमाभ्यां भागे ऽभिधेये ऽच्छ-
न्दसि विषये जः प्रत्ययो भवति । चकारादंश्च । षष्ठो भागः । षाष्ठः ।
आष्टमः । अष्टमः ॥

मानपश्वङ्गयोः कन्लुक्च ॥ ५१ ॥

भागइत्येव । षष्ठाष्टमाभ्यां यथासंख्यं कन्लुक्च भवतो मानप-
श्वङ्गयोर्भागयोरभिधेययोः । षष्ठको भागो मानं चेत्तद्वति । अष्टमो
भागः पश्वङ्गं चेत्तद्वति । कस्य लुक् । जस्य लुक् । अनो वा । चकाराद्य-
याप्राप्तं च । षाष्ठः । षष्ठः । आष्टमः । अष्टमः । मानपश्वङ्गयोरिति
किम् । षाष्ठः । षष्ठः । आष्टमः । अष्टमः ॥

एकादाकिनिच्चासहाये ॥ ५२ ॥

एकशब्दादसहायवाचिनः स्वार्थं आकिनिच् प्रत्ययो भवति । चका-
रात्कन्लुक्च । आकिनिचः कनो बालुग्विज्ञाथते । स च विधानसाम-
र्थ्यात्पक्षे भवति । एकाकी । एककः । एकः । असहायग्रहणं संख्यानि-
रासार्थम् । तदुपादाने हि द्विवहोर्न स्यात् । एकाकिनौ । एकाकिनः ॥

भूतपूर्व चरट् ॥ ५३ ॥

पूर्वं भूत इति विष्टञ्च सुप्सुपेति समासः । भूतपूर्वशब्दोतिक्रान्तकालवचनः । प्रकृतिविशेषणं चैतत् । भूतपूर्वत्वविशिष्टे 'वर्त्तमानात्प्रातिपदिकात्स्वार्थे' चरट् प्रत्ययो भवति । आढ्यो भूतपूर्वः, आढ्यचरः । सुकुमारचरः । टकारो ङीबर्थः । आढ्यचरी ॥

षष्ठ्याख्य च ॥ ५४ ॥

षष्ठ्यान्तात्प्रातिपदिकाद्रूप्यः प्रत्ययो भवति चकाराश्चरट् च । षष्ठ्यान्तात्प्रत्ययविधानात् संप्रति 'भूतपूर्वग्रहणं प्रत्ययार्थस्य' विशेषणं, न तु प्रकृत्यर्थविशेषणम् । देवदत्तस्य भूतपूर्वा गौः, देवदत्तरूप्यः । देवदत्तचरः ॥

अतिशयने तमविष्टनौ ॥ ५५ ॥

अतिशयनमतिशयनं, प्रकर्षः । निपातनाद्दीर्घः । प्रकृत्यर्थविशेषणं चैतत् । अतिशयनविशिष्टे 'वर्त्तमानात्प्रातिपदिकात्स्वार्थे' तमविष्टनौ प्रत्ययो भवतः । प्रकृत्यर्थविशेषणं च स्वार्थिकानां द्योत्यं भवति । सर्वइमे आढ्याः, अयमेषामतिशयेनाढ्याः आढ्यातमः । दर्शनीयतमः । सुकुमारतमः । अयमेषामतिशयेन पटुः, पटिष्ठः । लघिष्ठः । गरिष्ठः । यदा च प्रकर्षवतां पुनः प्रकर्षो विवक्ष्यते तदातिशयिकान्तादपरः प्रत्ययो भवत्येव । देवो वः सविता प्रार्पयतु श्रेष्ठतमाय कर्मणे । युधिष्ठिरः श्रेष्ठतमः कुरुणामिति ॥

तिङ्श्च ॥ ५६ ॥

तिङ्न्ताच्चातिशयने द्योत्ये तमप् प्रत्ययो भवति । ड्याप्प्रातिपदिकादित्यधिकारादितिङो न प्राप्नोतीति इदं वचनम् । सर्वइमे पचन्तीति अयमेषामतिशयेन पचति पचतितमाम् । जल्पतितमाम् । इष्टन्नोदाद्ध्यते । गुणवचने नियमितत्वात् ॥

द्विवचनविभक्त्यापपदे तरबीयसुनौ ॥ ५७ ॥

द्वयोरर्थयोर्वचनं द्विवचनम् । विभक्त्यो विभक्त्यः । निपातना-

द्यत् । द्वार्थे विभज्ये चोपपदे प्रातिपदिकात्तिङन्ताच्चातिशयने तरवीः ।
यसुनौ प्रत्ययौ भवतः । तमविष्ठनोरपवादौ ॥ यथासंख्यमत्र नेष्यते ॥
द्वाविमावाढ्यौ, अयमनयोरतिशयेनाढ्यातरः । सुकुमारतरः । पचतितरा-
म् । जल्पतितराम् । ईयसुन्वत्त्वपि । द्वाविमौ पटुः । अयमनयोरतिशये-
न पटुः पटीयान् । लघीयान् । विभज्ये चोपपदे । माथराः पाटलिपु-
त्रकेभ्य आढ्यातराः । दर्शनीयतराः । पटीयांसः । लघीयांसः ॥

अजादी गुणवचनादेव ॥ ५८ ॥

इष्टनीयसुनावजादी सामान्येन विहितौ तयोरयं विषयनियमः क्रि-
यते । गुणवचनादेव भवतस्ती नान्यस्मादिति पटीयान् । लघीयान् ।
पटिष्ठः । लघिष्ठः । इष्ट न भवतः । पाचकतरः । पाचकतम इति । एव-
कार इष्टतो व्यवधारणार्थः । प्रत्ययनियमो ऽयं न प्रकृतिनियम इति । प-
टुतरः पटुतमः ॥

तुच्छन्दसि ॥ ५९ ॥

तुरिति लृण्वचोः सामान्येन ग्रहणम् । चन्ताच्छन्दसि विषये
अजादी प्रत्ययौ भवतः । पूर्वेण गुणवचनादेव नियमे कृते छन्दसि प्रकृ-
त्यन्तराख्यभ्यनुज्ञायन्ते चन्तादप्यजादी भवत इति । आसुतिं करिष्ठः ।
दोहीयसी धेनुः । भस्याढे तद्धितइति पुं वद्भावे कृते तुरिष्ठे मेयस्त्विति-
लृचो निवृत्तिः ॥

प्रशस्यस्य अः ॥ ६० ॥

प्रशस्यशब्दस्य अ इत्ययमादेशो भवति अजाद्योः प्रत्यययोः परतः ।
अजादो इति प्रकृतस्य सप्तमी विभक्तिर्विपरिणम्यते । ननु च प्रशस्यशब्द-
स्यागुणवचनत्वादजादो न संभवतः, एवं तर्हि आदेशविधानसामर्थ्यात्त-
द्विषयो नियमो न प्रवर्तते अजादी गुणवचनादेवेति । एवमुत्तरेष्वपि
योगेषु विज्ञेयम् । सर्वदमे प्रशस्या अयमेषामतिशयेन प्रशस्यः, श्रेष्ठः ।
उभाविमौ प्रशस्यौ अयमनयोरतिशयेन प्रशस्यः, श्रेष्ठान् । प्रकृत्यैकाजि-
तिप्रकृतिभावाच्छब्दस्य टिलोपयस्येतिलोपी न भवतः ॥

ज्य च ॥ ६१ ॥

प्रशस्यशब्दस्य ज्य इत्ययमादेशो भवति आजाद्योः प्रत्यययोः परतः । सर्वइमे प्रशस्या अयमतिशयेन प्रशस्यः, ज्येष्ठः । उभाविमौ प्रशस्या-
वयमनयोरतिशयेन प्रशस्यः । अयमस्मात् ज्यायान् । ज्यादादीयस इ-
त्याकारः ॥

वृद्धस्य च ॥ ६२ ॥

वृद्धशब्दस्य च ज्य इत्ययमादेशो भवत्यजाद्योः प्रत्यययोः परतः ।
तयोश्च सत्त्वं नियमाभावेन पूर्ववज् ज्ञाप्यते । सर्वइमे वृद्धा अयमेषामति-
शयेन वृद्धः, ज्येष्ठः । उभाविमौ वृद्धौ अयमनयोरतिशयेन वृद्धः, ज्याया-
न् । अयमस्मात् ज्यायान् । प्रियस्थिरेत्यादिना वृद्धशब्दस्य वर्षादेशो वि-
धीयते । वचनसामर्थ्यात्पक्षे सोपि भवति । वर्षीष्ठः । वर्षीयानिति ॥

अन्तिकवाढयोर्नेदसाधौ ॥ ६३ ॥

अन्तिकवाढयोर्यथासंख्यं नेद साध इत्येतावादेशौ भवतो ऽजाद्योः
परतः । तयोश्च सत्त्वं पूर्ववद्विज्ञेयम् ॥ निमित्तभूतयोर्यथासंख्यमत्र नेष्ट-
ते ॥ सर्वाणीमान्यन्तिकानि इदमेषामतिशयेन, नेदिष्ठम् । उभे इमे अ-
न्तिके इदमनयोरतिशयेन नेदीयः । इदमस्मान्नेदीयः । सर्वइमे वाढमधी-
यते । अयमस्मात्साधौधीते ॥

युवाल्पयोः कनन्यतरस्याम् ॥ ६४ ॥

युवाल्पशब्दयोः कनित्ययमादेशो भवत्यन्यतरस्यामजाद्योः परतः ।
तयोश्च सत्त्वं पूर्ववज् ज्ञेयम् । सर्वइमे युवानः, अयमेषामतिशयेन, कनि-
ष्ठः । हाविमौ युवानौ अयमनयोरतिशयेन, कनीयान् । यविष्ठः । यवी-
यान् । सर्वइमेऽल्पाः । अयमेषामतिशयेन, कनिष्ठः । उभाविमात्ररूपाव-
यमनयोरतिशयेन कनीयान् । अयमस्मात्कनीयान् । अल्पिष्ठः, अल्पी-
यानिति वा ॥

विन्मतीर्लुक् ॥ ६५ ॥

विनो मतुपश्च लुग् भवति अजाद्योः प्रत्यययोः परतः । इदमेव वचनं ज्ञापकमजादिसङ्गावस्य । सर्वइमे स्रग्विणः, अयमेषामतिशयेन, स्रजिष्ठः । उभाविमौ स्रग्विणौ, अयमनयोरतिशयेन, स्रजीयान् । अयमस्मात् स्रजीयान् । सर्वइमे त्वग्वन्तः अयमेषामतिशयेन, त्वचिष्ठः । उभाविमौ त्वग्वन्तौ, अयमनयोरतिशयेन, त्वजीयान् अयमस्मात्त्वजीयान् ॥

प्रशंसायां रूपम् ॥ ६६ ॥

प्रशंसा स्तुतिः । प्रकृत्यर्थस्य विशेषणं चैतत् । प्रशंसाविशिष्टे ऽर्थे वर्तमानात् प्रातिपदिकात् स्वार्थे रूपम् प्रत्ययो भवति । स्वार्थिकाः प्रत्ययाः प्रकृत्यर्थविशेषस्य द्योतका भवन्ति । प्रशस्तो वैयाकरणो वैयाकरणरूपः । याज्ञिकरूपः । प्रकृत्यर्थस्य वैशिष्ट्ये प्रशंसा भवति । वृषलरूपो ऽयं, यः पलाण्डुना सुरां पिबति । चोररूपः । दस्युरूपः । यो ऽक्षणोरप्यञ्जनमपहरेत् । तिडश्चेत्यनुवर्त्तते । पचतिरूपम् । पचतोरूपम् । क्रियाप्रधानमाख्यातम् । एका च क्रियेति रूपम् प्रत्ययान्ताद् द्विवचनबहुवचने न भवतः । नपुंसकलिङ्गन्तु भवति लोकाश्चयत्वालिङ्गस्य ॥

ईषदसमाप्ती कल्पदेश्यदेशीयरः ॥ ६७ ॥

संपूर्णता, पदार्थानां समाप्तिः । स्तोकेनासंपूर्णता, ईषदसमाप्तिः । प्रकृत्यर्थविशेषणं चैतत् । ईषदसमाप्तिविशिष्टे ऽर्थे वर्तमानात् प्रातिपदिकात् कल्पब् देश्य देशीयर् इत्येते प्रत्यया भवन्ति । ईषदसमाप्तः पटुः, पटुकल्पः । पटुदेश्यः । पटुदेशीयः । सृदुकल्पः । सृदुदेश्यः । सृदुदेशीयः । तिडश्चेत्येव । पचतिकल्पम् । जल्पतिकल्पम् ॥

विभाषा सुपो बहुच् पुरस्तात् ॥ ६८ ॥

ईषदसमाप्तिविशिष्टे ऽर्थे वर्तमानात् सुबन्ताविभाषा बहुच् प्रत्ययो भवति, स च पुरस्तादेव भवति, न परतः । चित्करणमन्तोदात्तार्थम् । ईषदसमाप्तः पटुः, बहुपटुः । बहुसृदुः । बहुगुडा द्राक्षा ! विभाषावचनात् कल्पवाद्यो ऽपि भवन्ति । सुब्रह्मणं तिङन्तान्मा भूदिति ॥

प्रकारवचने जातीयर् ॥ ६६ ॥

सामान्यस्य भेदको विशेषः प्रकारः, तस्य वचने प्रकृत्यर्थविशेषणं चेतत् । सुबन्तात्प्रकारविशिष्टे ऽर्थे वर्त्तमानात् प्रातिपदिकात् स्वार्थजातीयर् प्रत्ययो भवति । प्रकारवति चायं प्रत्ययः । आलुपुनः प्रकारमात्र-एव भवति पटुप्रकारः, पटुजातीयः । मृदुजातीयः । दर्शनीयजातीयः ॥

प्रागिवात्कः ॥ ७० ॥

इवे प्रतिकृताविति वक्ष्यति । प्रागेतस्मादिवसंशब्दनाद्यानित ऊर्ध्वमनुक्रमिष्यामः, कप्रत्ययस्तेष्वधिकृतो वेदितव्यः । वक्ष्यति अज्ञात-इति । अश्वकः । गर्दभकः ॥ तिङन्तादयं प्रत्ययो नेष्यते ॥ अकजिष्यते ॥ तिङ्श्चेत्यनुवृत्तमुत्तरसूत्रेणैव संबन्धनीयम् ॥

अव्ययसर्वनाम्नामकच्चाक्टेः ॥ ७१ ॥

तिङ्श्चेत्येव । अव्ययानां सर्वनाम्नां च प्रागिवीयेष्वर्थेष्वकचप्रत्ययो भवति, सच प्राक् टेः, न परतः । कस्यापवादः । उच्चकैः । नीचकैः । शूनकैः । सर्वनाम्नः खल्वपि । सर्वकैः । विश्वकैः । उभयकैः । प्रातिपदिका-त्सुप इति द्वयमिहानुवर्त्तते । तत्राभिधानतो व्यवस्था भवति । क्व चि-त्प्रातिपदिकस्य प्राक् टेः प्रत्ययो भवति । क्व चित्सुबन्तस्य । युष्मका-भिः । अस्मकाभिः । युष्मकासु । अस्मकासु । युवकयोः । आवकयोः । इत्यत्र प्रातिपदिकस्य । त्वयका । मयका । त्वयकि । मयकीत्यत्र सुब-न्तस्य ॥ अकचप्रकारणे तूष्णीमः काम् प्रत्ययो वक्तव्यः ॥ * ॥ मच मिच्छा-दगत्यादयः परो भवति । तूष्णीकामास्ते । तूष्णीकां तिष्ठति ॥ शीले को मलोपस्य वक्तव्यः ॥ * ॥ तूष्णीगोलः, तूष्णीकः । तिङ्श्चेति प्रकृतमत्र संबध्यते पञ्चतकि । जल्पतकि ॥

“कश्च दानीकाकचोर्विशेषः” स्वार्थिकाः प्रत्ययाः प्रकृतितोऽविशि-ष्टाभवन्तीति प्रकृतिग्रहणेन स्वार्थिकानामपि ग्रहणमि, तिभाष्यद्वयात्कप्र-त्ययस्याऽज्ञातार्थविशिष्टे स्वार्थविधानेनाकचिकनिवाहत्तौ सत्यां नित्येऽयं चिरूपसिद्धौ सर्वादिगणे उभयशब्दपाठप्रत्याख्यानेऽत्रोदाहरणदानं चिन्त्यम् । एतेनाकचित्प्रत्ययपतितन्यायेनायचिकानी विशेषोपादानमपास्तम्, “नि-मित्तकारणहेतुष्वसर्वासांप्रायदर्शन” मिति वचनात्, “सर्वनास्त्वतीयाचि” तिप्रष्टीहतीयाचः, पाठइतियेकेचनवदन्ति तेपि परास्ता इति कैयटः ॥ भ० श० ॥

कस्य च दः ॥ ७२ ॥

ककारान्तस्य प्रातिपदिकस्याऋचसन्नियोगेन दकारादेशो भवति ।
चकारः सन्नियोगार्थः । सामर्थ्याच्चाव्ययग्रहणमनुवर्तते, न सर्वनामग्रह-
णम् । ककारान्तस्य सर्वनाम्नो ऽसंभवात् । धिक् । धिकित् । हित्क् ।
हिरकुत् । पृथक् । पृथकत् ॥

अज्ञाते ॥ ७३ ॥

अज्ञातविशेषो ऽज्ञातः । अज्ञातत्वोपाधिकेऽर्थे वर्त्तमानात्प्रातिप-
दिकानिङन्ताच्च "स्वार्थे" यथाविहितं प्रत्ययो भवति । स्त्रेण रूपेण
ज्ञाते पदार्थे विशेषरूपेणाज्ञाते प्रत्ययविधानमेतत् । कस्यायमश्च इति
स्वस्वामिसंबन्धेनाज्ञाते ऽश्चे प्रत्ययः । अश्चकः । गर्हभकः । उष्ट्रकः ।
एवमन्यत्रापि यथायोगमज्ञातता विज्ञेया । उच्चकैः । नीचकैः । सर्वकैः ।
विश्वकैः । पचतकि । जल्पतकि ॥

कुत्सिते ॥ ७४ ॥

कुत्सितो गर्हितो निन्दितः । प्रकृत्यर्थविशेषणं चैतत् । कुत्सित-
त्वोपाधिके ऽर्थे वर्त्तमानात्प्रातिपदिकात्स्वार्थे यथाविहितं प्रत्ययो भव-
ति । कुत्सितो ऽश्चकः । अश्चकः । उष्ट्रकः । गर्हभकः । उच्चकैः । नीचकैः ।
सर्वकैः । विश्वकैः । पचतकि । जल्पतकि ॥

संज्ञायां कन् ॥ ७५ ॥

कुत्सितइत्येव । कुत्सितत्वोपाधिके ऽर्थे वर्त्तमानात् प्रातिपदिकात्
कन् प्रत्ययो भवति । कस्यापवादः । प्रत्ययान्तेन चेतसंज्ञा गम्यते । शूद्र-
कः । धारकः । चूर्णकः ॥

अनुकम्पायाम् ॥ ७६ ॥

कारुण्येनाभ्युपपत्तिः परस्यानुकम्पा । तस्यां गम्यमानायां सुवन्ता-
न्तिङन्ताच्च यथाविहितं प्रत्ययो भवति । पुत्रकः । वत्सकः । दुर्वलकः ।
बुभुक्षितकः । विश्वसितकि । स्वपितकि ॥

नीती च तद्युक्तात् ॥ ७७ ॥

सामदानादिरूपायो नीतिः । नीती च गम्यमानायां तद्युक्तादनु-
कम्पायुक्ताद्यथाविहितं प्रत्ययो भवति । हन्त ते धानकाः । हन्त ते
तिलकाः । एहकि । अइकि । अनुकम्पमानो दानेनाराधयति । पूर्वणा-

प्रत्यासन्नानुकम्पासंबन्धादनुकम्प्यमानादेव प्रत्ययो विहितः । संप्रति व्यवहितादपि यथा स्यादिति वचनम् ॥

बहुचो मनुष्यनाम्नष्ठत्वा ॥ ७८ ॥

अनुकम्पायां नीती च तद्युक्तादिति वर्तते । बहुचः प्रातिपदिका-
न्मनुष्यनामधेयाद्वा ठप्रत्ययो भवति अनुकम्पायां गम्यमानायां नीती
च । देविकः । देवदत्तकः । यज्ञिकः । यज्ञदत्तकः । बहुच इति किम् ।
दत्तकः । गुप्तकः । मनुष्यनाम्न इति किम् । मद्रबाहुकः । भद्रबाहुकः ॥

घनिलचौ च ॥ ७९ ॥

अनुकम्पायामित्यादि सर्वमनुवर्तते । पूर्वेण ठचि विकल्पेन प्राप्ते
वचनम् । बहुचो मनुष्यनाम्नो घन् इलच् इत्येतौ प्रत्ययौ भवतः । चकारा-
द्यथाप्राप्तम् । देवियः । देविलः । देविकः । देवदत्तकः । यज्ञियः । य-
ज्ञिलः । यज्ञिकः । यज्ञदत्तकः ॥

प्राचामुपादेरडज्बुचौ च ॥ ८० ॥

पूर्ववत् सर्वमनुवर्तते । उपशब्द आदिर्यस्य तस्मादुपादेः प्रातिप-
दिकाद् बहुचो मनुष्यनाम्नोऽडच् बुच् प्रत्ययौ भवतः । चकाराद् घनिलचौ
प्रत्ययौ भवतः । ठच् वा । उपडः । उपकः । उपियः । उपिलः । उपिकः ।
उपेन्द्रदत्तकः । प्राचाग्रहणं पूजार्थम् । वेत्येव हि वर्तते ॥

जातिनाम्नः कान् ॥ ८१ ॥

बहुच इति नानुवर्तते । सामान्येन विधानं, जातिशब्दो यो म-
नुष्यनामधेयो व्याघ्र सिंह इत्येवमादिः, तस्मादनुकम्पायां नीती च क-
प्रत्ययो भवति । व्याघ्रकः । सिंहकः । शरभकः । वावचनानुवर्तते यथाद-
र्शनः मन्थोऽपि भवति । व्याघ्रिलः । सिंहिलः । नामग्रहणं स्वरूनिव-
त्त्वार्थम् ॥

अजिनान्तस्योत्तरपदलोपश्च ॥ ८२ ॥

कनित्यनुवर्तते मनुष्यनाम्न इति च । अजिनशब्दात्तात्प्राति-

दिकान्मनुष्यनाम्नो ऽनुकम्पायां कम्प्रत्ययो भवति तस्य चोत्तरपदलोपः ।
 व्याघ्राजिनो नाम कश्चिन्मनुष्यः । सोऽनुकम्पितः । व्याघ्रकः । तिंहकः ॥
 ठाजादावूर्ध्वं द्वितीयादचः ॥ ८३ ॥

लोप इत्यनुवर्तते । अस्मिन्प्रकरणे यष्टो ऽजादिष्व प्रत्ययस्तस्मिन्पर-
 तः प्रकृतेर्द्वितीयादच ऊर्ध्वं यच्छब्दरूपं तस्य लोपो भवति । ऊर्ध्वग्रहणं
 सर्वलोपार्थम् । अनुकम्पितो देवदत्तः, देविकः । देवियः । देविलः । य-
 ज्ञिकः । यज्ञियः । यज्ञिलः । उपडः । उपकः । उपेन्द्रदत्तकः । ठग्रहण-
 मुको द्वितीयत्वे कविधानार्थम् । अजादिष्वलक्षणे हि माथितिकादिवत्प्र-
 सङ्गः । वायुदत्तः । वायुकः । पितृदत्तः । पितृकः ॥ चतुर्थादच ऊर्ध्वस्य
 लोपो वक्तव्यः ॥ * ॥ अनुकम्पितो बृहस्पतिदत्तः, बृहस्पतिकः । बृहस्पति-
 यः । बृहस्पतिलः ॥ अनजादौ विभाषा लोपो वक्तव्यः ॥ * ॥ देवदत्तकः ।
 देवकः । यज्ञदत्तकः । यज्ञकः ॥ लोपः पूर्वपदस्य च ठाजादावनजादौ च
 वक्तव्यः ॥ * ॥ दत्तिकः । दत्तिलः । दत्तियः । दत्तकः ॥ विना ऽपि
 प्रत्ययेन पूर्वोत्तरपदयोर्विभाषा लोपो वक्तव्यः ॥ * ॥ देवदत्तो, दत्तः ।
 देव इति वा ॥ उवर्णाक्ष इत्यस्य च ॥ * ॥ भानुदत्तो, भानुलः । वसुदत्तो,
 वसुलः ॥

चतुर्थादनजादौ च लोपः पूर्वपदस्य च ।

अप्रत्यये तथैवेष्ट उवर्णाक्ष इत्यस्य च ॥

द्वितीयादचो लोपे सन्ध्यक्षरद्वितीयत्वे तदादेशोपवचनम् ॥ * ॥
 लहोडः । लहिकः । कहोडः । कहिकः ॥ एकाक्षरपूर्वपदानामुत्तरपद-
 लोपो वक्तव्यः ॥ * ॥ वागाशीः, वाचिकः । सुचिकः । त्वचिकः । काथ-
 षडङ्गुलिदत्तः, षडिक इति । षष्ठ्याजादिवचान्तिसङ्गम् ॥

शेवलसुपरिविशालवरुणार्थमादीनां तृतीयात् ॥ ८४ ॥

शेवलादीनां मनुष्यनाम्नां ठाजादौ प्रत्यये परतः तृतीयादच ऊर्ध्वस्य
 लोपो भवति । पूर्वस्यायमपवादः । अनुकम्पितः शेवलदत्तः, शेवलिकः ।
 शेवलियः । शेवलिलः । सुपरिकः । सुपरियः । सुपरिलः । विशालिकः ।

॥ सत्यभामा भामेतिक्वाचित् ॥ भ० श० ॥

विशालियः । विशालिलः । वरुणिकः । वरुणियः । वरुणिलः अर्यमिकः ।
अर्यमियः । अर्यमिलः ॥ श्रेवलादीनां तृतीयादचो लोपः स चाकृतसन्धो-
नामिति वक्तव्यम् ॥ * ॥ श्रेवलेन्द्रदत्तः । सुपर्याशोर्दत्तः । श्रेवलिकः ।
सुपरिक इति यथास्यात् । श्रेवल्यिकः । सुपर्यिक इति मा भूत् ॥

अल्पे ॥ ८५ ॥

परिमाणपचये अल्पशब्दः, प्रकृतिविशेषणं चैतत् । अल्पत्वविशिष्टे
ऽर्थे वर्त्तमानात् प्रातिपदिकाद्यथाविहितं प्रत्ययो भवति । अल्पं तैलं,
तैलकम् । घृतकम् । सर्वकम् । विश्वकम् । उच्चकैः । नीचकैः । पचतकि ।
जल्पतकि ॥

ऋस्वे ॥ ८६ ॥

ऋस्वत्वविशिष्टे र्थे वर्त्तमानात् प्रातिपदिकाद् यथाविहितं प्रत्ययो
भवति । दीर्घप्रतियोगी ऋस्वः । ऋस्वी हृक्षी, हृक्षकः । पुच्छकः । स्तम्भकः ॥

संज्ञायां कन् ॥ ८७ ॥

ऋस्वइत्येव । ऋस्वत्वेतुका या संज्ञा तस्यां गस्यमानायां कन् प्र-
त्ययो भवति । पूर्वस्यायमपवादः । वंशकः । वेणुकः । दण्डकः ॥

कुटीशमीशुण्डाभ्यो रः ॥ ८८ ॥

ऋस्वइत्येव । संज्ञाग्रहणं नानुवर्तते, सामान्येन विधानम् । कुटीश-
मीशुण्डाभ्यो ऋस्वार्थं द्योत्ये रः प्रत्ययो भवति । कस्यापवादः । ऋस्वा
कुटी, कुटीरः । शमीरः । शूण्डारः । स्वार्थिकत्वे ऽपि पुंलिङ्गता लोकाश्र-
यत्वास्त्रिङ्गस्य ॥

कुत्वा डुपच् ॥ ८९ ॥

ऋस्वइत्येव । कुतूशब्दाद्वस्वत्वे द्योत्ये डुपच्प्रत्ययो भवति ।
कस्यापवादः । ऋस्वा कूतूः कुतुपञ्चमीमयं स्नेहभाजनमुच्यते । कूतूरित्या-
वपनस्यास्या ॥

कामूगोणीभ्यां ष्टरच् ॥ ९० ॥

ऋस्वइत्येव । कामूगोणीशब्दाभ्यां ऋस्वत्वे द्योत्ये ष्टरच्प्रत्ययो

भवति । कस्यापवादः । षकारो ङीष्पर्यः । ऋखा कासूः, कासूतरी । गोषोतरी । कासूरिति शक्तिरायुधविशेष उच्यते ॥

वत्सोच्चाश्वर्षभेभ्यश्च तनुत्वे ॥ ६१ ॥

ऋश्चइति निवृत्तम् । वत्स उच्चन् अश्व ऋषभ इत्येतेभ्यस्तनुत्वे द्योत्ये ष्टरच्प्रत्ययो भवति । यस्य गुणस्य हि भावाद् द्रव्ये शब्दनिवेशः, तस्य तनुत्वे प्रत्ययः । वत्सतरः । उच्चतरः । अश्वतरः । ऋषभतरः । प्रथमवया वत्सः तस्य तनुत्वं द्वितीयवयःप्राप्तिः । तर्कण उच्चा । तस्य तनुत्वं तृतीयवयःप्राप्तिः । अश्वेनाश्वायामुत्पन्नो ऽश्वस्तस्य तनुत्वमन्यपिद्व्यकता । अनङ्गानृषभः । तस्य तनुत्वं भारवहने मन्दशक्तिता ॥

किंयत्तदो निर्धारणे द्वयोरिकस्य डतरच् ॥ ६२ ॥

किं यत् तत् इत्येतेभ्यः प्रातिपदिकेभ्यो द्वयोरिकस्य निर्धारणे डतरच् प्रत्ययो भवति । निर्धार्यमाणवाचिभ्यः स्वार्थं प्रत्ययः । जात्या ऋक्त्रियया गुणेन वा संज्ञया वा समुदायादेकदेशस्य पृथक्करणं निर्धारणम् । कतरो भवतोः कठः । कतरो भवतोः कारकः । कतरो भवतोः पटुः । कतरो भवतोर्हवदत्तः । यतरो भवतोः कारकः । यतरो भवतोः पटुः । यतरो भवतोर्हवदत्तः । ततर आगच्छतु । महाविभाषया ऽत्र प्रत्ययो विकल्प्यते । को भवतोर्हवदत्तः, स आगच्छतु । निर्धारणइति विषयसप्तमीनिर्देशः । द्वयोरिति समुदायान्निर्धारणविभक्तिः । एकस्येति निर्देशः निर्धार्यमाणनिर्देशः ॥

वा बहुनां जातिपरिप्रश्ने डतमच् ॥ ६३ ॥

किंयत्तद इति वर्तते, निर्धारणे एकस्येति च । बहुनामिति निर्धारणे षष्ठो । बहुनां मध्ये एकस्य निर्धारणे गम्यमाने जातिपरिप्रश्नविषयेभ्यः किमादिभ्यः वा डतमच् प्रत्ययो भवति । कतमो भवतां कठः । यतमो भवतां कठः । ततम आगच्छतु । वाचनमकजर्थम्, यको भवतां कठः ।

† अत्रकेचिद्देकस्मिन्पुस्तके जात्येतिपाठस्तदुदाहरणंचनास्ति-
यै वयुक्तंपदमञ्जरीदर्शनादि”त्युक्तम् । यदीदमेवाभिमतंतदाऽनपुनस्तत्पठनेतेषांकेवलंगौरवमेवप्रतिभाति ॥ अ०३० ॥

सक आगच्छतु । महाविभाषा च प्रत्ययविकल्पार्थानुवर्त्तत एव । को भवतां कठः । यो भवतां कठः । स आगच्छतु । जातिपरिग्रह इति किम् । को भवतां देवदत्तः । परिग्रहग्रहणं च किम् एव विशेषणं न यत्तदोरसंभवात् । जातिग्रहणं तु सर्वैरेव संबध्यते । किमोऽस्मिन्विषये उतरमपीच्छन्ति केचित् । कतरो भवतां कठः । कतरो भवतां कलाप इति । तत्र कतरकतमौ जातिपरिग्रह इति वचनास्त्रिद्वम् ॥

एकाच्च प्राचाम् ॥ ८४ ॥

एकशब्दाप्राचामाचार्याणां मतेन उतरच् उतमच् इत्येतौ प्रत्ययौ भवतः स्वस्मिन्विषये । चकारो उतरचोऽनुकर्षणार्थः । द्वयोर्निर्द्धारणे उतरच् । बहूनां निर्द्धारणे उतमच् । जातिपरिग्रह इति नानुवर्त्तते । सामान्येन विधानम् । एकतरो भवतोर्देवदत्तः । एकतमो भवतोर्देवदत्तः । प्राचाग्रहणं पूजार्थं, विकल्पोऽनुवर्त्तते ॥

अवक्षेपणैकम् ॥ ८५ ॥

अवक्षिप्यते येन तदवक्षेपणम् । तस्मिन्वर्त्तमानायातिपदिकात्कन्प्रत्ययो भवति । व्याकरणकेन नाम त्वं गर्वितः । जास्त्रिक्यकेन नाम त्वं गर्वितः । परस्य कुत्सार्थं यदुपादीयते तदिहोदाहरणम् । यत्पुनः स्वयमेव कुत्सितं तत्र कुत्सितइत्यनेन कन्प्रत्ययो भवति । देवदत्तको यज्ञदत्तक इति । प्राग्वीयस्य पूर्णोऽवधिः ॥

इवे प्रतिष्ठातौ ॥ ८६ ॥

कनित्यनुवर्त्तते । इवार्थे यत्प्रातिपदिकं वर्त्तते तस्मात्कन् प्रत्ययो भवति । इवार्थः सादृश्यं तस्य विशेषणं प्रतिष्ठातिग्रहणम् । प्रतिष्ठातिः प्रतिरूपकं प्रतिच्छन्दकम् । अश्व इवायमश्वप्रतिष्ठातिः, अश्वकः । उष्ट्रकः गर्दभकः । प्रतिष्ठाताविति किम् । गौरिव गवयः ॥

संज्ञायां च ॥ ८७ ॥

इवेत्यनुवर्त्तते, कनिति च । इवार्थे गम्यमाने कन्प्रत्ययो भवति

समुदायेन चेत् संज्ञा गम्यते । अप्रतिष्ठत्यर्थं आरम्भः । अश्वसदृशस्य
संज्ञा, अश्वकः । उष्ट्रकः । गर्हभकः ॥

लुम्भनुष्ये ॥ ८८ ॥

संज्ञायामित्येव । संज्ञायां विहितस्य कनो मनुष्ये ऽभिधेये लुब् भव-
ति । चञ्चेव मनुष्यः, चञ्चा । दासी । खरकुटी । मनुष्यइति किम् ।
अश्वकः । उष्ट्रकः । गर्हभकः । देवपथादेराकृतिगणत्वात्तस्यैवायं प्रपञ्चो
वेदितव्यः ॥

जीविकार्थं चापण्ये ॥ ८९ ॥

जीविकार्थं यदपण्यं तस्मिन्नभिधेये कनो लुब् भवति । विक्रीयते
यत्तत्पण्यम् । वासुदेवः । शिवः । स्कन्दः । विष्णुः । आदित्यः । देवल-
कादीनां जीविकार्थां देवप्रतिष्ठतय उच्यन्ते । अपण्यइति किम् । हस्ति-
कान्विक्रीणीते । अश्वकान् । रथकान् । देवपथादेरेवायं प्रपञ्चः ॥

देवपथादिभ्यश्च ॥ १०० ॥

इवे प्रकृतिस्तौ संज्ञायां च विहितस्य कनो देवपथादिभ्य उत्तरस्य
लुब् भवति । आदिशब्दः प्रकारे । आकृतिगणस्यायम् । देवपथः । हंसपथः ।

अर्चासु पूज्यार्थासु चित्रकर्मध्वजेषु च ।

इवे प्रतिष्ठतौ लोपः कनो देवपथादिषु ॥

अर्चासु तावत् । शिवः । विष्णुः । चित्रकर्मणि । अर्जुनः । दुर्योध-
नः । ध्वजेषु । कपिः । गरुडः । सिंहः । देवपथ । हंसपथ । वारिपथ ।
जलपथ । राजपथ । शतपथ । सिंहगति । उष्ट्रग्रीवा । वामरज्जुः । रज्जुः
हस्त । इन्द्र । दण्ड । पुष्प । मत्स्य ॥

वस्तेठञ् ॥ १०१ ॥

इवेत्यनुवर्तते, इतः प्रभृति प्रत्ययाः सामान्येन भवन्ति प्रतिष्ठतौ
चाप्रतिष्ठतौ च । वस्ति शब्दादिवार्थं द्योत्ये ठञ् प्रत्ययो भवति । वस्ति-
रिव वास्तेयः । वास्तेयी ॥

शिलाया ढः ॥ १०२ ॥

शिलाशब्दादिवार्थे ढः प्रत्ययो भवति । शिलेव, शिलेयं दधि । के-
चिदत्र ढजमपीच्छन्ति, तदर्थं योगविभागः कर्त्तव्यः । शिलाया ढप्र-
त्ययो भवति । शैलेयम् । ततो ढः । शिलेयम् ॥

शाखादिभ्यो यत् ॥ १०३ ॥

शाखा इत्येवमादिभ्यः प्रातिपदिकेभ्यो यत्प्रत्ययो भवति इवार्थे ।
शाखेव, शाख्यः । सुख्यः । जघन्यः । शाखा । सुख । जघन । मृङ्ग । मेघ ।
चरण । स्कन्ध । शिरस् । उरस् । अग्र । शरण । शाखादिः ॥

द्रव्यं च भव्ये ॥ १०४ ॥

द्रव्यशब्दो निपात्यते भव्ये ऽभिधेये । द्रव्यशब्दादिवार्थे यत्प्रत्ययो नि-
पात्यते । द्रव्यम् । भव्य आत्मवान् । अभिप्रेतानामर्थानां पात्रभूत उ-
च्यते । द्रव्योयं राजपुत्रः । द्रव्योयं माणवकः ॥

कुशायाच्छः ॥ १०५ ॥

कुशाग्रशब्दादिवार्थे छः प्रत्ययो भवति । कुशाग्रमिव सूक्ष्मत्वात्,
कुशाग्रीया बुद्धिः । कुशाग्रीयं वस्त्रम् ॥

समासाच्च तद्विषयात् ॥ १०६ ॥

तदित्यनेन प्रकृत इवार्थो निर्दिश्यते । इवार्थविषयात्समासादपर-
स्मिन्निवार्थे एव छः प्रत्ययो भवति । काकतालीयम् । अजाकृपाणीयम् ।
अन्धकवर्त्तकीयम् । अतर्कितोपनतं चित्रिकरणमुच्यते । तत्कथम् । का-
कस्यागमनं यादृच्छिकम् । तालस्य पतनं च, तेन तालेन पतता काकस्य
वधः कृतः । एवमेव देवदत्तस्य तत्रागमनं, दस्यूनां चोपनिपातः । तिस्र
तस्य वधः कृतः तत्र यो देवदत्तस्य दस्यूनां च समागमः स काकताल-
समागमसदृश इत्येक उपमार्थः । अतश्च देवदत्तस्य वधः स काकताल-
वधसदृश इति द्वितीय उपमार्थः । तत्र प्रथमे समासः, द्वितीये प्रत्ययः ।
समासश्चायमस्मादेव ज्ञापकात् । नञ्स्यापरं लक्षणमस्ति । सुप्सुपेति-
या समासः । स चैवंविध एव ॥

शर्करादिभ्यो ऽण् ॥ १०७ ॥

शर्करा इत्येवमादिभ्यः प्रातिपदिकेभ्य इवार्थे ऽण् प्रत्ययो भवति ।
शर्करेव शर्करम् । कापालिकम् । शर्करा । कपालिका । पिष्टिका* ।
पुण्डरीक । शतपत्त । गोलोमन् । गोपुच्छ । भरालि । नकुला । सिका-
ता । शर्करादिः ॥

अङ्गुल्यादिभ्यश्चक् ॥ १०८ ॥

अङ्गुल्यादिभ्य इवार्थे ठक् प्रत्ययो भवति । अङ्गुलीवाङ्गुलिकः ।
भारुजिकः । अङ्गुलि । भारुज । वस्तु । वस्तु । मण्डर । मण्डल । शङ्खजुला
कपि । उदश्वित् । गोणो । उरस् । शिखा । कुलिश । अङ्गुल्यादिः ॥

एकशालायाष्ठजन्यतरस्याम् ॥ १०९ ॥

एकशालाशब्दादिवार्थे ऽन्यतरस्यां ठच् प्रत्ययो भवति । अन्यत-
रस्यां ग्रहणेनानन्तरश्चक् प्राप्यते । एकशालेव, एकशालिकः । ऐकशालिकः ॥

कर्कलोहितादीकक् ॥ ११० ॥

कर्कलोहितशब्दाभ्यामिवार्थे ईकक् प्रत्ययो भवति कर्कः शुक्लो
ऽश्चः, तेन सदृशः, कार्कीकः । लौहितीकः स्फटिकः । स्वयमलोहितोऽप्यु
पाश्र्ववशात्तथा प्रतीयते ॥

प्रत्नपूर्वविश्वेमात्थाल् क्न्दसि ॥ १११ ॥

प्रत्न पूर्व विश्व इम इत्येतेभ्य इवार्थे थाल् प्रत्ययो भवति क्न्दसि
विषये । तं प्रत्नथा पूर्वथा विश्वथेमथा ॥

पूगाञ् उयो ऽग्रामणीपूर्वात् ॥ ११२ ॥

इवार्थे इति निवृत्तम् । नानाजातीया अनियतवृत्तयो ऽर्थकामप्र-
धानाः संधाः पूगाः । पूगवाचिनः प्रातिपदिकादग्रामणीपूर्वात्स्वार्थे
जाः प्रत्ययो भवति । लौहध्वज्यः । लौहध्वज्यौ । लौहध्वजाः । शैव्यः ।
शैव्यो । शिवयः । चातक्यः । चातक्यौ । चातकाः । अग्रामणीपूर्वादिति
किम् । देवदत्तो यमणीरेषां तद्वमेव देवदत्तकाः । यज्ञदत्तकाः ॥

व्रातच्छजोरस्त्रियाम् ॥ ११३ ॥

नानाजातीया अनियतवृत्तयउत्सेधजीविनः संघा व्राताः। व्रातवाचिभ्यः
स्फजन्तेभ्यः प्रातिपदिकेभ्यश्च स्वार्थं जः प्रत्ययो भवत्यस्त्रियाम्। कापोत-
पाक्वः। कापोतपाक्वी। कपोतपाकाः। व्रीहिमत्तः। व्रीहिमत्तौ। व्रीहि-
मताः। स्फजः खल्वपि। कौञ्जायन्यः। कौञ्जायन्यौ। कौञ्जायनाः।
ब्राध्नायन्यः। ब्राध्नायन्यौ। ब्राध्नायनाः। अस्त्रियामिति किम्। कपोत-
पाक्वी। व्रीहिमतो। कौञ्जायनौ। ब्राध्नायनौ॥

आयुधजीविसंघाज् ज्यङ्गाहीकेष्वब्राह्मणरा- जन्यात् ॥ ११४ ॥

आयुधजीविनां संघः आयुधजीविसंघः। स वाहीकैर्विशेष्यते।
वाहीकेषु य आयुधजीविसंघस्तद्वाचिनः। प्रातिपदिकाद्ब्राह्मणराजन्य-
वर्जितात्स्वार्थं ज्यङ् प्रत्ययो भवति। ब्राह्मणे तद्विशेषग्रहणम्। राजन्ये
तु स्वरूपग्रहणमेव। टकारो ङीबर्थः। तेनास्त्रियामिति नानुवर्तते।
कौण्डो वृषः। कौण्डोवृष्यौ। कौण्डोवृषाः। चौद्रक्वः। चौद्रक्वौ। चु-
द्रकाः। मालव्यः। मालव्यौः। मालवाः। स्त्रियां कौण्डोवृषी। चौद्रकी।
मालवी। आयुधजीविग्रहणं किम्। मल्लाः। शथण्डाः। संघग्रहणं किम्।
सम्प्राट्। वाहीकेष्विति किम्। शवराः। पुलिन्दाः। अब्राह्मणराजन्या-
दिति किम्। गोपालवा ब्राह्मणाः। शालङ्कायना राजन्याः॥

वृकाट्टेय्यण् ॥ ११५ ॥

आयुधजीविसंघादिति वर्तते। वृकशब्दादायुधजीविनः स्वार्थं
ट्टेय्यण् प्रत्ययो भवति। टकारो ङीबर्थः, णकारो वृद्धार्थः। वार्केण्यः।
वार्केण्यौ। वृकाः। आयुधजीविसंघविशेषणं जातिशब्दान्मा भूत्।

कामक्रोधी मनुष्याणां खादितारौ वृकाविव॥

दामन्यादिजिगत्तृषष्ठाच्छः ॥ ११६ ॥

आयुधजीविसंघादिति वर्तते। दामन्यादिभ्यः प्रातिपदिकेभ्यश्चि-

गर्तं षष्ठेभ्यश्चायुधजीविसंघवाचिभ्यः स्वार्थे कः प्रत्ययो भवति । येषामा-
युधजीविनां संघानां षडन्तर्वर्गास्तत्र च त्रिगर्तः षष्ठः । त्रिगर्तः षष्ठो
येषां, ते त्रिगर्तषष्ठा इत्युच्यन्ते । तेषु चैयं स्मृतिः ।

आहुस्त्रिगर्तषष्ठास्तु कौण्डोपरथदाण्डकी ।

कौष्ठकिज्जालमानिश्च ब्रह्मगुप्तीय जानकिः ॥

इति । दामन्यादिभ्यस्तावत् । दामनीयः । दामनीयी । दामनयः ।
श्रीलपीयः । श्रीलपीयी । उलपयः । त्रिगर्तषष्ठेभ्यः खत्वपि । कौण्डो-
परथीयः । कौण्डोपरथीयी । कौण्डोपरथाः । दाण्डकीयः । दाण्डकीयी
दाण्डकयः । कौष्ठकीयः । जालमानीयः । ब्रह्मगुप्तीयः । जानकीयः ।
दामनी । श्रीलपि । आकिदन्ती । काकरन्ति । काकदन्ति । शत्रुन्तपि ।
सार्वसेनि । विन्दु । मौञ्जायन । उलभ । सावित्रीपुत्र ॥ *

पर्श्यादियौधेयादिभ्यामणञौ ॥ ११७ ॥

आयुधजीविसंघादित्वेव । पार्श्यादिभ्यो यौधेयादिभ्यश्च प्रातिप-
दिकेभ्य आयुधजीविसंघवाचिभ्यः स्वार्थे ऽणञौ प्रत्ययौ भवतः । पार्श्वः ।
पार्श्वी । पर्श्वः । आसुरः । आसुरी । असुराः । यौधेयः । शौक्रोयः । पर्शु-
असुर । रक्षस् । बाल्होक् । वयस् । मरुत् । दग्राहं । पिशाच । विशाला-
अशनि । कार्षापण । सत्वत् । वसु । पर्श्यादिः ॥ यौधेय । कौशेय । कौ-
शेय । शौक्रोय । शौभ्रेय । धार्तेय । वार्तेय । जाबालेय । त्रिगर्त ।
भरत । उसीनर । यौधेयादिः ॥

अभिजिद्धिदभृच्छालावच्छिखावच्छमीवटूणावच्छुम्

दणो यञ् ॥ ११८ ॥

आयुधजीविसंघादिति निवृत्तम् । अभिजिदादिभ्यो ऽणन्तेभ्यः
प्रातिपदिकेभ्यः स्वार्थे यञ् प्रत्ययो भवति । अभिजितो ऽपत्यमित्यण् ।

* अच्युतन्ति । काकन्दि । तुलभ । वैजवापि । श्रीदकी । आच्यु-
तदन्ति । शत्रुन्तकि । औडवि । एतेऽच गणेऽधिकाः पुस्तकान्तरे ।

तदन्ताद्यञ् । आभिजित्यः । आभिजित्यौ । आभिजिताः । वैदभृत्यः ।
वैदभृत्यौ । वैदभृताः । शालावत्यः । शालावत्यौ । शालावताः । शैब्रा-
वत्यः । शमीवत्यः । और्णावत्यः । औमत्यः ॥ गोत्रप्रत्ययस्यात्राणो ग्रह-
णमिष्यते ॥ आभिजितो मुहूर्त्तः ॥ आभिजितः । स्थालीपाक इत्यत्र न
भवति ॥

ज्यादयस्तद्राजाः ॥ ११६ ॥

पूजाज्यो ग्रामणीपूर्वादित्यतः प्रभृति ये प्रत्ययाः ते तद्राजसंज्ञा
भवन्ति । तथा चैवोदाहृतम् । तद्राजप्रदेशाः तद्राजस्य बहुष्वित्येव
मादयः ॥

इति श्रीजयादित्यविरचितायां काशिकायां वृत्तौ पञ्चमस्या-
ध्यायस्य तृतीयः पादः ॥

—३—

पञ्चमस्याध्यायस्य चतुर्थः पादः ॥

—३—

पादशतस्य संख्यादेर्वीप्सायां वुन्लोपश्च ॥ १ ॥

पादशतान्तस्य संख्यादेः प्रातिपदिकस्य वीप्सायां वीत्यायां वुन्
प्रत्ययो भवति । तत्तन्त्रियोगेन चान्तस्य लोपो भवति । यस्येति लोपेनैव
सिद्धे पुनर्वचनमनैमित्तिकार्थम् । यस्येति लोपः परनिमित्तकः । तस्य
स्थानिवद्भावात्पादः पदिति पद्भावो न स्यात् । अस्य त्वनैमित्तिकत्वान्न
स्थानिवत्त्वम् । द्वौ द्वौ पादौ ददाति, द्विपदिकां ददाति । द्वे द्वे शते ददा-
ति, द्विशतिकां ददाति । तद्वितार्थ इति समासः । ततः प्रत्ययः । स्वभा-
वाच्च वुन्प्रत्ययान्तं स्त्रियामेव वर्त्तते । पादशतस्येति किम् । द्वौ द्वौ माषौ
ददाति । संख्यादेरिति किम् । पादंपादं ददाति । वीप्सायामिति किम् ।
द्वौ पादौ ददाति । द्वे शते ददाति । पादशतग्रहणमनर्थकमन्यत्रापि द-
र्शनात् । द्विमोदकिकां ददाति, त्रिमोदकिकां ददाति ॥

दण्डव्यवसर्गयोश्च ॥ २ ॥

दमनं दण्डः । दानं व्यवसर्गः । दण्डव्यवसर्गयोर्गम्यमानयोः पा-
दशतान्तस्य प्रातिपदिकस्य संख्यादेवुं प्रत्ययो भवति अन्तलोपश्च । अ-
वीप्सार्थीयमारम्भः । द्वौ पादौ दण्डितः । द्विपदिकान्दण्डितः । द्वौ पादौ
व्यवसृजति । द्विपदिकां व्यवसृजति । द्विशतिकां दण्डितः । त्रिशति-
काम् । द्विशतिकां व्यवसृजति । त्रिशतिकाम् ॥

स्थूलादिभ्यः प्रकारवचने कन् ॥ ३ ॥

स्थूलादिभ्यः प्रकारवचने व्योत्ये कन् प्रत्ययो भवति । जाती-
यरोपवादः । प्रकारो विशेषः । स्थूलप्रकारः, स्थूलकः । अणुकः । माषकः ॥
कणप्रकरणे चञ्चवृहतीरुपसंख्यानम् ॥ * ॥ चञ्चलकारः, चञ्चलकः । वृह-
त्काः । चञ्चवृहयोरिति के चित्पठन्ति । तेषां चञ्चकाः, वृहक इति
उदाहरणं द्रष्टव्यम् । केण इति क्लृप्तः । स्थूल । अणु । माष । इषु ।
कृष्ण तिलेषु । यव व्रीहिषु ॥ इक्षुतिलपाद्यकालावदाताः सुरायाम् ॥ गो
मूत्रआच्छादने ॥ सुराया अही ॥ जीर्णं शालिषु । पक्षमूले समस्तव्यस्ते ।
कुमारीपुत्र । कुमार । श्वशुर । मणि । स्थूलादिः ॥

अनत्यन्तगती क्तात् ॥ ४ ॥

अत्यन्तगतिरशेषेण संबन्धः । तदभावो ऽनत्यन्तगतिः । अनत्यन्त-
गती गम्यमानायां क्तान्तात्कन्प्रत्ययो भवति । भिन्नकः । छिन्नकः । अ-
नत्यन्तगताविति किम् । भिन्नम् । छिन्नम् ॥

न सामिवचने ॥ ५ ॥

सामिवचने उपपदे क्तान्तात्कन्प्रत्ययो न भवति । सामिक्तम् ।
सामिभुक्तम् । वचनग्रहणं पर्यायार्थम् । अर्हत्कृतम् । नेमकृतम् । सामिवचने
प्रतिषेधानर्थक्यं प्रकृत्याभिहितत्वात् । एवं तर्हि नैवायमनत्यन्तगती

विहितस्य [कनः प्रतिषेधः, किं तर्हि स्वार्थिकस्य । केन पुनः स्वार्थिकः कन्विहितः । एतदेव ज्ञापकं भवति स्वार्थे कन्निति । तत्र यदेतदुच्यते । एवं हि सूत्रमभिन्नतरकं भवति । एतैर्हि बहुतरकं व्याप्यतइत्येवमादि तदुपपन्नं भवति ॥

बृहत्या आच्छादने ॥ ६ ॥

कन्ननुवर्तते, न प्रतिषेधः । बृहतीशब्दादाच्छादने वर्त्तमानात्स्वार्थे कन्नप्रत्ययो भवति । बृहतीका । आच्छादने इति किम् । बृहती कन्दः ॥

अषडक्षाशितङ्ग्वलंकर्मालंपुरुषाध्युत्तरपदात्खः ॥ ७ ॥

अषडक्ष आशितङ्ग अलंकर्म अलंपुरुष इत्येतेभ्यो ऽध्युत्तरपदाच्च स्वार्थे खः प्रत्ययो भवति । अविद्यमानानि षडक्षीणस्येति बहुव्रीहिः । बहुव्रीहौ सकथ्यक्षणीरिति षच् । ततः खप्रत्ययः । अषडक्षीणो मन्त्रः । यो हाभ्यामेव क्रियते न बहुभिः । आशिता गावो ऽस्मिन्नरण्ये आशितंग-
वीनमरण्यम् । निपातनात्पूर्वपदस्य मुमागमः । अलंकर्मन् । अलंपुरुष इति । पर्यादयो ग्लानाद्यर्थे चतुर्थेति समासः । अलंकर्मणोऽलंकर्मी-
णः । अलंपुरुषाय, अलंपुरुषीणः । अध्युत्तरपदस्तत्पुरुषः । अधिशब्दः शौण्डादिषु पठ्यते । राजाधीनः । नित्यश्चायं प्रत्ययः । उत्तरत्र विभाषा-
ग्रहणात् । अन्येपि स्वार्थिका नित्याः प्रत्ययाः स्मर्यन्ते । तमवाद्यः प्राक्कनः । जगदयः प्राग्वुनः । आमादयः प्राङ् मयटः । बृहतीजात्यन्ताः समासान्ताश्चेति ॥

विभाषाञ्च रदिक्स्त्रियाम् ॥ ८ ॥

अञ्चत्यन्तात्प्रातिपदिकाददिक्स्त्रियां वर्त्तमानात्स्वार्थे विभाषा खः प्रत्ययो भवति । प्राक् । प्राचीनम् । अर्वाक् । अर्वाचीनम् । अदिक्-
स्त्रियामिति किम् । प्राची दिक् । प्रतीची दिक् । दिग्ग्रहणं किम् । प्रा-
चीना ब्राह्मणी । अर्वाचीना शिखा । स्त्रीग्रहणं किम् । प्राचीनं दिग्ग्र-
णीयम् । उदीचीनं दिग्ग्रणीयम् ॥

जात्यन्ताच्छ बन्धुनि ॥ ९ ॥

जात्यन्तात्प्रातिपदिकाद्बन्धुनि वर्तमानात्सार्धे छः प्रत्ययो भवति । बध्यते ऽस्त्रिज्जातिरिति बन्धुशब्देन द्रव्यमुच्यते । येन ब्राह्मणत्वादिजातिर्व्यज्यते तद्बन्धु द्रव्यम् । ब्राह्मणजातीयः । क्षत्रियजातीयः । वैश्यजातीयः । इति । ब्राह्मणादिरेवोच्यते । बन्धुनीति किम् । ब्राह्मणजातिः शोभना ॥

स्थानान्ताद्विभाषा सस्थानेनेति चेत् ॥ १० ॥

स्थानान्तात्प्रातिपदिकाद्विभाषा छः प्रत्ययो भवति सस्थानेन चेत् स्थानान्तमर्थं वद्भवति । सस्थान इति तुल्य उच्यते, समानं स्थानमस्येति कृत्वा । पित्रा तुल्यः, पित्रस्थानीयः । पित्रस्थानः । मातृस्थानीयो, मातृस्थानः । राजस्थानीयो, राजस्थानः । सस्थानेनेति किम् । गोस्थानमश्वस्थानम् । इति कारणो विवक्षार्थः । तेन बहुव्रीहिः सस्थानशब्दोऽर्थमुपस्थापयति, न तत्पुरुषः । चेच्छब्दः संबन्धार्थः । द्वयोर्विभाषयोर्नित्या विधय इति पूर्वत्र नित्यविधयः ॥

किमेत्तिङ्व्ययघादाद्ब्रह्मद्रव्यप्रकर्षे ॥ ११ ॥

किम एकारान्तात्तिङन्ताद्व्ययेभ्यश्च यो विहितो घः स किमेत्तिङ्व्ययघः तदन्तात्प्रातिपदिकाद्ब्रह्मद्रव्यप्रकर्षे आम् प्रत्ययो भवति । यद्यपि द्रव्यस्य स्वतः प्रकर्षो नास्ति तथापि गुणक्रियास्थः प्रकर्षो यदा द्रव्यउपचर्यते तदा ऽयं प्रतिषेधः । क्रियागुणयोरेवायं प्रकर्षो प्रत्ययः । किंतराम् । किंतमाम् । पूर्वाह्नेतराम् । पूर्वाह्नेतमाम् । पचतितराम् । पचतितमाम् । उच्चैस्तराम् । उच्चैस्तमाम् । अद्रव्यप्रकर्ष इति किम् । उच्चैस्तरः । उच्चैस्तमः ॥

अमु चच्छन्दसि ॥ १२ ॥

किमेत्तिङ्व्ययघाद्ब्रह्मद्रव्यप्रकर्षे अमुः प्रत्ययो भवति छन्दसिविषये । चकारादामु च । प्रतरं नयामः । प्रतरां वस्यः । स्वरादिषु अम् आम् इति पठते । तस्मात्तदन्तस्थाव्ययत्वम् ॥

अनुगादिनष्टक् ॥ १३ ॥

अनुगदतीत्यनुगादी । अनुगादिन्शब्दात्स्वार्थे ऽण् प्रत्ययो भवति ।
आनुगादिकः ॥

णच् स्त्रियामञ् ॥ १४ ॥

कर्मव्यतिहारे णच् स्त्रियामिति णञ्चिहितः, तदन्तात्स्वार्थे ऽण् प्रत्ययो भवति स्त्रियां विषये । व्यावक्रोशी व्यावहारी वर्तते । स्त्रीग्रहणं किमर्थं यावता णच् स्त्रियामेव विहितः । ततः स्वार्थि कस्त-
त्रैव भविष्यति । एवं तर्ह्येतज् ज्ञापयति स्वार्थिकाः प्रत्ययाः प्रकृतितो
लिङ्गवचनान्यतिवर्तन्ते ऽपीति । तेन गुडकल्पा द्राक्षा । तैलकल्पा प्रस-
न्ना । देव एव देवतेत्येवमादिउपपन्नं भवति ॥

अणिनुणः ॥ १५ ॥

अभिविधौ भावइण् विहितस्तदन्तात्स्वार्थे ऽण् प्रत्ययो भवति ।
संराविणं वर्तते । सांकूटिनम् ॥

विसारिणोमत्स्ये ॥ १६ ॥

विसरतीति विसारी । विसारिन्शब्दात्स्वार्थे ऽण् प्रत्ययो भवति
मत्स्ये ऽभिधेये । विसारिणो मत्स्यः । मत्स्यइति किम् । विसारी देवदत्तः ॥

संख्यायाः क्रियाभ्यावृत्तिगणने कृत्वसुच् ॥ १७ ॥

संख्याशब्देभ्यः क्रियाभ्यावृत्तिगणने वर्तमानेभ्यः स्वार्थे कृत्वसुच्
प्रत्ययो भवति । पौनःपुन्यमभ्यावृत्तिः । एककर्तृकाणां तुल्यजातीयानां
क्रियाणां जन्मसंख्यानं क्रियाभ्यावृत्तिगणनं तत्र प्रत्ययः । पञ्च वारान्भु-
ङ्क्ते पञ्चकृत्वः । सप्तकृत्वः । संख्याया इति किम् । भूरीन्वारान्भुङ्क्ते ।
क्रियाग्रहणं किमर्थम् । यावताभ्यावृत्तिः क्रियाया एव संभवति न द्रव्य-
गुणयोः उत्तरार्थं क्रियाग्रहणम् । एकस्य सकृच्चैत्यत्र क्रियैव गण्यते ना-
भ्यवृत्तिः, असंभवात् । अभ्यावृत्तिग्रहणं किम् । क्रियामात्रगणने मा भू-
त् । पञ्चपाकाः । दशपाकाः । गणनग्रहणं किमर्थम् । यावता गणना-

त्तिकैव संख्या । अक्रियमाणे गणनग्रहणे क्रियाभ्यावृत्तौ वर्तमानेभ्यः
संख्येयवचनेभ्य एव प्रत्ययः स्यात् । शतवारांभुङ्क्ते, शतकत्व इति इह न
स्यात् । शतं वराणां भुङ्क्त इति । नञ्चाभ्यावृत्तौ शतशब्दः । संख्या-
मात्रवृत्तित्वात् । गणनग्रहणान्तु सर्वत्र सिद्धं भवति ॥

द्वित्रिचतुर्भ्यः सुच् ॥ १८ ॥

द्वि चि चतुर् इत्येतेभ्यः संख्याशब्देभ्यः क्रियाभ्यावृत्तिगणने वर्त-
मानेभ्यः सुच् प्रत्ययो भवति । कत्वसुचो ऽपवादः । द्विर्भुङ्क्ते । त्रिर्भु-
ङ्क्ते । चतुर्भुङ्क्ते । चकारः स्वरार्थः ॥

एकस्य सकृच्च ॥ १९ ॥

एकशब्दस्य सकृदित्ययमादेशो भवति सुच्च प्रत्ययः । क्रियागणने ।
कत्वसुचो ऽपवादः । अभ्यावृत्तिस्त्विह न संभवति । सकृदभुङ्क्ते । स-
कृदधीते । एकः पाक इत्यत्र न भवति, अनभिधानात् ॥

विभाषा बहुव्रीडा ऽविप्रकृष्टकाले ॥ २० ॥

बहुशब्दात् क्रियाभ्यावृत्तिगणने वर्तमानात् विभाषा धा प्रत्ययो
भवति । कत्वमुचो ऽपवादः । पचे सोपि भवति । अविप्रकृष्टग्रहणं क्रिया-
भ्यावृत्तिविशेषणम् । क्रियाणामुत्पत्तयश्चेदासन्नकाला भवन्ति, न वि-
प्रकृष्टकालाः । बहुधा दिवसस्य भुङ्क्ते । बहुकत्वो दिवसस्य भुङ्क्ते ।
विप्रकृष्टकालाः । बहुधा दिवसस्य भुङ्क्ते । बहुकत्वो दिवसस्य भुङ्क्ते ।
अविप्रकृष्टकाल इति किम् । बहुकत्वो मासस्य भुङ्क्ते ॥

तत्प्रकृतवचने मयट् ॥ २१ ॥

तदिति प्रथमा समर्थविभक्तिः, प्राचुर्येण प्रस्तुतं प्रकृतम् । प्रथमा-
समर्थात् प्रकृतोपाधिकेयं वर्तमानात्स्वार्थं मयट् प्रत्ययो भवति । टका-
रो ङीवर्थः । अन्नं प्रकृतम्, अन्नमयम् । अपूपमयम् । अपरे पुनरेवं सूत्रा-
र्थमाहुः । प्रकृतमित्युच्यतेस्मिन्निति प्रकृतवचनं, तदिति प्रथमासमर्था-
त्प्रकृतवचने ऽभिधेये मयट् प्रत्ययो भवति । अन्नं प्रकृतमस्मिन्नन्नमयो
यज्ञः । अपूपमयं पर्व । वटकमयो यात्रा । इयमपि प्रमाणमुभयथा सूत्र-
प्रणयनात् ॥

समूहवच्च बहुषु ॥ २२ ॥

तत्प्रकृतवचनइत्येव । बहुषु प्रकृतेषूच्यमानेषु समूहवत्प्रत्यया भवन्ति । चकारागमयट् च । मोदकाः प्रकृताः प्राचुर्येण प्रस्तुताः, मोद-
किकम् । मोदकमयम् । शाष्कुलिकम् । शष्कुलीमयम् । अतिवर्त्तन्तेपि
स्वार्थिकाः प्रकृतितो लिङ्गवचनानि । द्वितीये सूत्रार्थे मोदकाः प्रकृता
अस्मिन्न्यच्चे, मोदकिको यज्ञः । मोदकमयः । शाष्कुलिकः । शष्कुलीमयः ॥

अनन्तावसथेतिहभेष जाज् उयः ॥ २३ ॥

अनन्तादिभ्यः स्वार्थे जाः प्रत्ययो भवति । अनन्त एव, आनत्यम् ।
आवसथ एवावसथ्यम् । इति ह, ऐतिह्यम् । निपातसमुदायो ऽयमुपदेश-
पारम्पर्ये वर्त्तते । भेषजमेव, भेषज्यम् । मन्त्राविभाषया विकल्पते प्रत्ययः ॥

देवतान्तात्तादर्थ्ये यत् ॥ २४ ॥

देवताशब्दान्तात्तात्पदिकाच्चतुर्थीसमर्थात्तादर्थ्ये यत् प्रत्ययो भव-
ति । तदर्थ एव तादर्थ्यम् । चातुर्वर्ण्यादित्वात्थञ् तदिति प्रकृत्यर्थी
निर्दिश्यते । अग्निदेवतायै इदम् । अग्निदेवत्यम् । पितृदेवत्यम् ।
वायुदेवत्यम् ॥

पादार्चाभ्यां च ॥ २५ ॥

तादर्थ्ये इत्येव । पादार्चशब्दाभ्यां चतुर्थीसमर्थाभ्यां तादर्थ्येभिधेये
यत्प्रत्ययो भवति । पादार्थमुदकं पाद्यम् । अर्चाम् । अनुक्तसमुच्चयार्थश्च-
कारः । यथादर्शनमन्यत्रापि प्रत्ययो भवति । एष वै सप्तदशाक्षरः छन्दस्यः
प्रजापतिः । वसु । अयस् । ओक । कवि । क्षेम । उदक । वर्चस् । निष्के-
वल । उक्थ । जन । पूर्व । नव । सूर । मर्त । यविष्ठ । इत्येतेभ्यः छन्दसि
स्वार्थे यत्प्रत्ययो भवति । अग्निरीशेवसव्यस्य । अयस्यो वसानाः । द्विती-
यावद्बहुवचनस्यानुक् । अपो वसाना इत्यर्थः । स्वओक्वे । कव्यीसि । क्षे-
म्यस्य वस्यति । वायुर्वर्चस्यः । निष्के वल्यं शंसति । उक्थं शंसति । जग्यं
ताभिः । पूर्यां विशः । स्तोमैर्जनयामि नव्यम् । सूर्यः । मर्त्यः । यविष्ठः ॥

आमुधायणासुथपुन्रिवेत्युपसंख्यानम् ॥ * ॥ समशब्दादावतुप्रत्ययोवक्त-
व्यः ॥ * ॥ समावहसतु ॥ नवस्य नू आदेशस्त्वपतनपुखाश्च प्रत्ययाः ॥ * ॥
नूत्नम् । नूतनम् । नवीनम् ॥ न ख पुराणे प्रात् ॥ * ॥ पुराणेवर्त्तमाना-
त्प्रशब्दान्नः प्रत्ययो भवति । चकारात्प्रसन्नपुखाश्च । प्रणम् । प्रत्नम् । प्रत-
नम् । प्रीणम् ॥ भागरूपनामभ्यो धेयः प्रत्ययो वक्तव्यः ॥ * ॥ भागधेय-
म् । रूपधेयम् । नामधेयम् ॥ मित्राच्छन्दसि ॥ * ॥ मित्रधेयं यतस्त्व ॥ आ-
ग्नीध्रसाधारणादञ् ॥ * ॥ आग्नीध्रम् । साधारणम् । स्त्रियां ङोप् । आ-
ग्नीध्रो । साधारणो । वाप्रकरणाच्च विकल्पन्तएतान्युपसंख्यानानि । तेन
यथाप्राप्तमपि भवति । आग्नीध्रा शाला । साधारणाभूरिति ॥ अयवसम-
रुद्धभ्यां छन्दस्यवृत्तव्यः ॥ * ॥ आयवसे रमन्ते । मारुतं शङ्खः ॥

अतिथेर्ज्यः ॥ २६ ॥

तादर्थ्य इत्येव । अतिथिशब्दाच्चतुर्थीसमर्थान्तादर्थ्ये ऽभिधेये ज्यः
प्रत्ययो भवति । अतिथये इदम् । आतिथ्यम् ॥

देवात्तल् ॥ २७ ॥

तादर्थ्य इति निवृत्तम् । देवशब्दात् स्वार्थे तल् प्रत्ययो भवति ।
देव एव देवता ॥

अवेः कः ॥ २८ ॥

अविशब्दात् स्वार्थे कः प्रत्ययो भवति । अविरेवाविकः ॥

यावादिभ्यः कन् ॥ २९ ॥

याव इत्येवमादिभ्यः स्वार्थे कन् प्रत्ययो भवति । याव एव, याव-
कः । मणिकः । याव । मणि । अस्थि । चण्ड । पीतस्त्रम्ब ॥ ऋतावुष्ण-
शीति ॥ पशौ लूनवियाति ॥ अणु निपुणे ॥ पुत्र कृत्रिमे ॥ स्नात वेदसमा-
प्ती ॥ शून्य रिक्ते ॥ दान कुलिते ॥ तनु सूत्रे ॥ ईयसश्च ॥ श्रेयस्कः ।
आत ॥ कुमारीक्रीडनकानि च ॥

लोहितान्मणौ ॥ ३० ॥

लोहितशब्दान्मणौ वर्त्तमानात्स्वार्थं कन् प्रत्ययो भवति । लोहितो मणिः । लोहितकः । मणाविति किम् । लोहितः ॥

वर्णं चानित्ये ॥ ३१ ॥

अनित्ये वर्णे वर्त्तमानालोहितशब्दात्स्वार्थं कन् प्रत्ययो भवति । लोहितकः कोपेन । लोहितकः पीडनेन । अनित्य इति किम् । लोहितो गौः । लोहितं रुधिरम् ॥ लोहितान्निङ्गबाधनं वा वक्तव्यम् ॥ * ॥ १^१ लोहितिका कोपेन । लोहितिका कोपेन ॥

रक्ते ॥ ३२ ॥

लाक्षादिना रक्ते यो लोहितशब्दस्तस्मात्कन् प्रत्ययो भवति । लोहितकः कम्बलः । लोहितकः पटः । लिङ्गबाधनं वेत्येव । लोहितिका । लोहितिका शाटी ॥

कालाच्च ॥ ३३ ॥

वर्णं चानित्ये रक्ते इति द्वयमप्यनुवर्त्तते । कालशब्दादनित्ये वर्त्तमानाद्रक्ते च कन् प्रत्ययो भवति । कालकं मुखं वैलक्ष्येण । रक्ते । कालकः पटः । कालिका शाटी ॥

विनयादिभ्यश्च ॥ ३४ ॥

विनय इत्येवमादिभ्यः स्वार्थं कन् प्रत्ययो भवति । विनय एव, वैनयिकः । सामयिकः । औपयिकः । विभाषाग्रहणेन विकल्प्यते प्रत्ययः । विनय । समय । उपायाद्भुस्रत्वं च ॥ संगति । कथंचित् । अकस्मात् । समयोच्चार । उपचार । समाचार । व्यवहार । संप्रदान । समुत्कर्ष । समूह । विशेष । अत्यय । विनयादिः ॥

वाचो व्याहृतार्थायाम् ॥ ३५ ॥

व्याहृतः प्रकाशितो ऽर्थो यस्यास्तस्यां वाचि वर्त्तमानाहाकश-

॥ अत्रैतत्सामर्थ्यान् ङीपः पूर्वप्रवृत्तिः सर्वत्रतुअत्यन्तस्वार्थिकाना र भ्यतद्धितेषु चङाव्यहणासम्बन्ध एव ध्वन्यते तथैव च "सर्वस्य हे" इति सूत्रे भाष्यरूपेण कैयटे च । दीक्षितारतु "वर्णादनु" अस्थवैकलिपकत्वादूपहयं साधयित्वावार्तिकमेन प्रत्याचख्युरत एव चार्थकैत्यपि सिध्यति ॥ भ० श० ॥

ब्दात्स्वार्थे ठक् प्रत्ययो भवति । पूर्वमन्येनोक्तार्थत्वात् संदेशवाग् व्याहृतार्थं त्युच्यते । वाचिकं कथयति वाचिकं अहमे । व्याहृतार्थायामिति किम् । मधुरा वाक् देवदत्तस्य ॥

तद्युक्तात्कर्मणी ऽण् ॥ ३६ ॥

व्याहृतार्था वाचा यत्कर्म युक्तं तदभिधायिनः कर्मशब्दात्स्वार्थे ऽण् प्रत्ययो भवति । कर्मैव, कर्मणम् । वाचिकं श्रुत्वा तथैव यत्कर्म क्रियते तत्कर्मणमित्युच्यते । अण्प्रकरणे कुलालधरुडनिषादकर्मार चण्डालमित्रामित्रेभ्यश्चुन्दस्युपसंख्यानम् ॥ * ॥ कुलाल एव, कौलालः वारुडः । नैषादः । कर्मारः । चाण्डालः । मैत्रः । आमित्रः । साक्षाद्यानुजावरानुषूकानुष्टुभचातुषप्राश्यराक्षोघ्नवैयातवैकतवारिवस्कताप्रायणाग्रहायणसान्तपनाः । एते ऽणन्ताः स्वार्थिकाश्चुन्दसि भाषायां चेषन्ते ॥

श्रीषधेरजातौ ॥ ३७ ॥

श्रीषधिशब्दादजातौ वर्त्तमानात्स्वार्थे ऽण् प्रत्ययो भवति । श्रीषधं पिबति । श्रीषधं ददाति । अजाताविति किम् । श्रीषधयः क्षेत्रे रुडा भवन्ति ॥

प्रज्ञादिभ्यश्च ॥ ३८ ॥

प्रजानातीति प्रज्ञः । प्रज्ञ इत्येवमादिभ्यः प्रातिपदिकेभ्यः स्वार्थे ऽण् प्रत्ययो भवति । प्रज्ञ एव, प्राज्ञः । प्राज्ञी ण स्त्री । यस्यास्तु प्रज्ञा विद्यते सा प्राज्ञा भवति । प्रज्ञाश्रद्धार्चावृत्तिभ्यो ण इति विदन्नित्यत्र पठ्यते । शत्रन्तस्य विदेर्ग्रहणं, विदेः शतुर्वसुरित्यत एव ज्ञापकात् पाक्षिको वस्त्रादेशः । अन्यतरस्याग्रहणं वा तच्चानुवर्त्तते । तुल्योस्तातडाशित्यन्यतरस्यामिति । प्रज्ञ । वणिक् । उशिक् । उणिक् । प्रत्यक्ष । विद्वस् । विद्वन् । षोडन् । षोडश । विद्या । मनस् ॥ ओत्र शरीरे ॥ ओत्रम् । जुहुत् । कृष्ण मृगे ॥ चिकीर्षत् । चौर । शक । योध । वक्षस् । धूर्त ।

१ नचस्वार्थिकप्रत्ययानां प्रकृतिमात्रार्थबोधकत्वेन तद्रूपत्वात्कथं ङीवादिः नचविधानसामर्थ्यात्कथं भवतुनामङ्घ्रिङीपिस्तु पुनः परिहरत्वादि तिवाच्यम् "प्राज्ञादि" रितिसूत्राऽकरणात् अननैवचबोध्यते स्वार्थिकप्रत्ययाः प्रकृत्यैवबुध्यन्ते यथाहमाथम् "स्वार्थिकाः प्रत्ययाः प्रकृतिर्विशिष्टाभवन्तीति प्रकृतिग्रहणेन स्वार्थिकानामपि ग्रहणं भवति" इति ॥ भ० श०

वस् । एत् । मरुत् । क्रुङ् । राजा । सत्वन्तु । दशाह् । वयस् ।
भातुर । रक्षस् । पिशाच । अशनि । कार्षापण । देवता । बन्धु ॥

सृदस्तिकन् ॥ ३८ ॥

सृच्छब्दात्स्वार्थे तिकन् प्रत्ययो भवति । विकल्पः सर्वत्रानुवर्तते ।
सृदेव, सृत्तिका ॥

सक्तौ प्रशंसायाम् ॥ ४० ॥

प्रशंसोपाधिकेर्थे वर्त्तमानान् सृच्छब्दात्स क्त इत्येते प्रत्ययौ भवतः ।
रूपपोषवाद् । प्रशस्ता सृद्, सृत्सा । सृक्ता । नित्यच्चायं प्रत्ययः ।
उत्तरसूत्रे अन्यतरस्याग्रहणात् ॥

वृकज्येष्ठाभ्यां तिल्तातिलौ चच्छन्दसि ॥ ४१ ॥

प्रशंसायामित्येव । वृकज्येष्ठाभ्यां प्रशंसोपाधिकेर्थे वर्त्तमानाभ्यां
यथासंख्यं तिलतातिलौ प्रत्ययौ भवतश्छन्दसि विषये । रूपपोषवाद् ।
वृकतिः । ज्येष्ठतातिः ॥

बह्वलपार्थाच्छस्कारकादन्यतरस्याम् ॥ ४२ ॥

बह्वर्थ्यादल्पार्थाच्च कारकाभिधायिनः शब्दाच् छस् प्रत्ययो भवति
अन्यतरस्याम् । विशेषानभिधानाच्च सर्वं कर्मादिकारकं गृह्यते । बह्वनि
ददाति, बहुशो ददाति । अल्पं ददाति । अल्पशो ददाति ॥ बहुभिर्द-
दाति बहुशो ददाति । अल्पेन, अल्पशः । बहुभ्यः, बहुशः । अल्पशः ।
इत्येवमाद्युदाहार्यम् । बह्वलपार्थादिति किम् । गां ददाति । अश्वं ददा-
ति । कारकादिति किम् । बहूनां स्वामी । अल्पानां स्वामी । अर्थग्रह-
णात्पर्यायेभ्योपि भवति । भूरिशो ददाति । स्तोकशो ददाति । बह्वलपा-
र्यागमङ्गलामङ्गलवचनम् ॥ यत्र मङ्गलं गम्यते तत्रायं प्रत्यय इत्यते ।
बहुशो ददातीत्याभ्युदयिकेषु कर्मसु । अल्पशो ददातीत्यनिष्टेषु कर्मसु ॥

संख्यैकवचनाच्च वीप्सायाम् ॥ ४३ ॥

संख्यावाचिभ्यः प्रातिपदिकेभ्य एकवचनाच्च वीप्सायां द्योत्यायां
 शस् प्रत्ययो भवति अन्यतरस्याम् । द्वौ द्वौ मोदकौ ददाति, द्विशः । त्रिशः ।
 एकवचनात्स्त्वपि । कार्षापणं ददाति, कार्षापणशः । माषशः, पादशो
 ददाति । एकोऽर्थ उच्यते येन तदेकवचनम् । कार्षापणादयश्च परिमा-
 णशब्दा वृत्तावेकार्था एव भवन्ति । संख्यैकवचनादिति किम् । घटं घटं
 ददाति । वीप्सायामिति किम् । द्वौ ददाति । कार्षापणं ददाति ।
 कारकादित्वेव । द्वयोर्द्वयोः स्वामी । कार्षापणस्य कार्षापणस्य स्वामी ॥

प्रतियोगे पञ्चम्यास्तसिः ॥ ४४ ॥

प्रतिना कर्मप्रवचनीयेन योगे या पञ्चमी विहिता तदन्तात्तसिः
 प्रत्ययो भवति । प्रद्युम्नो वासुदेवतः प्रति । अभिमन्युरर्जुनतः प्रति ।
 वायव्येणानुवृत्तेर्विकल्पेन भवति । वासुदेवादर्जुनादित्यपि भवति । तसि-
 प्रकरणे आद्यादिभ्य उपसंख्यानम् ॥ * ॥ आदौ आदितः । मध्यतः ।
 पार्श्वतः । पृष्ठतः । आकृतिगणश्चायम् ॥

अपादाने चाहीयरुहोः ॥ ४५ ॥

अपादाने या पञ्चमी तस्याः पञ्चम्या वा तसिः प्रत्ययो भवति ।
 तच्चेदपादानं हीयरुहोः संबन्धि न भवति । ग्रामत आगच्छति । ग्रामात्
 चोरतो बिभेति । चोरात् । अध्ययनतः पराजयते, अध्ययनात् । अहीयरु-
 होरिति किम् । सार्थाहीयते । पर्वतादवरोहति । हीयते इति विका-
 रनिर्द्देशो जहातेः प्रतिपत्त्यर्थः । जिहीतेर्मा भूत् । भूमित उज्जिहीते ।
 भूमेरुज्जिहीते । कथं मन्त्रो होनः स्वरतो वर्णतो वेति । नैषा पञ्चमी ।
 किं तर्हि, तृतीया । स्वरेण वर्णेन वा हीन इत्यर्थः ॥

अतिग्रहाव्ययनक्षेपेष्वकर्त्तरि तृतीयायाः ॥ ४६ ॥

अतिक्रम्य ग्रहोऽतिग्रहः । अचलनमव्ययनम् । क्षेपो निन्दा ।
 अतिग्रहादिविषये या तृतीया तदन्ताद्वा तसिः प्रत्ययो भवति सा चेत्कर्-
 त्तरि न भवति । वृत्तेनातिगृह्यते, वृत्ततोऽतिगृह्यते । चारित्र्येणातिगृह्यते,
 चारित्र्यतोऽतिगृह्यते । सुष्ठुवृत्तवानन्यानतिक्रम्य वृत्तेन गृह्यत इत्यर्थः ।

अव्ययने । वृत्तेन न व्यथते वृत्ततो न व्यथते । चारित्र्येण न व्यथते चारित्र्यतो न व्यथते । वृत्तेन न चलतीत्यर्थः । क्षेपे । वृत्तेन क्षिप्तो वृत्ततः क्षिप्तः । चारित्र्येण क्षिप्तः, चारित्र्यतः क्षिप्तः । वृत्तेन निन्दित इत्यर्थः । अकर्त्तरिति किम् । देवदत्तेन क्षिप्तः ॥

हीयमानपापयोगाच्च ॥ ४७ ॥

अकर्त्तरि तृतीयाया इत्येव । हीयमानेन पापेन च योगी यस्य तद्वाचिनः शब्दात्परा या तृतीया विभक्तिरकर्त्तरि तदन्ताद्वा तसिः प्रत्ययो भवति । वृत्तेन हीयते, वृत्ततो हीयते । चारित्र्येण हीयते, चारित्र्यतो हीयते । पापयोगात् । वृत्तेन पापः, वृत्ततः पापः । चारित्र्येण पापः । चारित्र्यतः पापः । क्षेपस्या विवक्षायांतत्त्वाख्यायामिदमुदाहरणम् । क्षेपे हि पूर्वणैव सिद्धम् । अकर्त्तरि खेव । देवदत्तेन हीयते ॥

षष्ठा व्याश्रये ॥ ४८ ॥

नानापक्षसमाश्रयो व्याश्रयः । व्याश्रये गम्यमाने षष्ठान्ताद् वा तसिः प्रत्ययो भवति । देवा अर्जुनतोऽभवन् । आदित्याः कर्णतोऽभवन् । षष्ठी चात्र पक्षापेक्षैव । अर्जुनस्य पक्षे कर्णस्य पक्ष इत्यर्थः । व्याश्रय इति किम् । वृक्षस्य शाखा ॥

रोगाच्चापनयने ॥ ४९ ॥

रोगो व्याधिः । तद्वाचिनः शब्दाद्या षष्ठी विभक्तिः तदन्ताद्वा तसिः प्रत्ययो भवति अपनयने गम्यमाने । अपनयनं प्रतीकारः, चिकित्सेत्यर्थः । प्रवाहिकातः कुरु । कासतः कुरु । छिर्दकातः कुरु । प्रतीकारमस्याः कुर्वित्यर्थः । अपनयन इति किम् । प्रवाहिकायाः प्रकोपनं कुरु ॥

अभूततद्भावे क्लृप्तिर्योगे संपद्यकर्त्तरि चिः ॥ ५० ॥

कारणस्य विकाररूपेण भूतस्य तदात्मना भावो ऽभूततद्भावः । संपद्यतेः कर्त्ता संपद्यकर्त्ता । संपद्यकर्त्तरि वर्त्तमानात्प्रातिपदिकादभूत तद्भावे गम्यमाने क्लृप्तिर्योगे चिः प्रत्ययो भवति । अशुक्तः शुक्तः संपद्यते, तं करोति शुक्लो करोति । मलिनं शुक्लो भवति । शुक्लोऽस्यात्

घटो करोति मृदम् । घटो भवति । घटो स्यात् । अभूततद्भावइति किम् । शुक्लं करोति । नात्र प्रकृतिर्विवक्षिता । कृभुस्तियोगइति किम् । अशुक्लः शुक्लो जायते । संपद्यकर्त्तरोति किम् । यावता अभूततद्भावसामर्थ्यात् अभ्यतएव संपद्यकर्तृत्वम् । कारकान्तरसंपत्तौ माभूत् । अदेवगृहे देवगृहे संपद्यते । देवगृहस्याधेयविशेषसंबन्धनाभूततद्भावः सत्त्वाधिकरणस्य न कर्तुरिति ॥

अरुमनश्चक्षुश्चेतोरहोरजसां लोपश्च ॥ ५१ ॥

अरुः प्रभृतोनामन्तस्य लोपो भवति च्चिश्च प्रत्ययः । सर्वविशेषणसंबन्धात्पूर्वेषैव प्रत्ययः सिद्धो लोपमात्रार्थ आरम्भः । अनरुः संपद्यते तं करोति, अरु करोति । अरु भवति । अरु स्यात् । मनस् । उन्मनी करोति । उन्मनी भवति । उन्मनी स्यात् । चक्षुस् । उच्चक्षू करोति । उच्चक्षू भवति । उच्चक्षू स्यात् । चेतस् । विचेतो करोति । विचेती भवति । विचेतो स्यात् । रहस् । विरहो करोति । विरहो भवति । विरहो स्यात् । रजस् । विरजो करोति । विरजो भवति । विरजो स्यात् ॥

विभाषा साति कात्स्न्ये ॥ ५२ ॥

अभूततद्भावे कृभुस्तियोगे संपद्यकर्त्तरोति सर्वमनुवर्त्तते । अस्मिन् विषये विभाषा सातिः प्रत्ययो भवति कात्स्न्यं गम्यमाने । यदि प्रकृतिः कृत्स्नां विकारात्मतामापद्यतइत्यर्थः । अग्निसाद्भवति शस्त्रम् । अग्नीभवति शस्त्रम् । उदकसाद्भवति लवणम् । उदकीभवति लवणम् । कात्स्न्ये इति किम् । एकदेशेन पटः शुक्लो भवति । विभाषाग्रहणं च्चुः प्रापकम् । प्रत्ययविकल्पस्तु महाविभाषयैव सिद्धः ॥

अभिविधौ संपदा च ॥ ५३ ॥

अभिविधिरभिव्याप्तिः । अभिविधौ गम्यमाने चिविषये सातिः प्रत्ययो भवति संपदा योगे, चकारात्कृभुस्त्यभिश्च । विभाषाग्रहणानुवृत्तेश्चिस्वरप्यभ्यनुज्ञायते । स च कृभुस्तियोगएव भवति न संपदा । अग्निसात्संपद्यते । अग्निसाद्भवति । उदकसात्संपद्यते । उदकसाद्भवति

लवणम् । अग्नीभवति । उदकीभवति । अथाभिविधेः कात्स्न्यस्य च को विशेषः । यच्चैकदेशेनापि सर्वा प्रकृतिर्विकारमापद्यते सोभिविधिः । यथा ऽस्यां सेनायामुत्पातेन सर्वं शस्त्रमग्निसात्संपद्यते । वर्षासु सर्वं लवणमुद-
कसात्संपद्यतइति । कात्स्न्यं तु सर्वात्मना द्रव्यस्य विकाररूपापत्ती
भवति ॥

तदधीनवचने ॥ ५४ ॥

अभूततद्भावइति निवृत्तम् अर्थान्तरोपादानात् कृभृस्त्रियोगी
संपदा चेति वर्तते । तदधीनं तदायत्तं तत्स्वामिकमित्यर्थः । स्वामि-
सामान्यमीशितव्यसामान्यं च तदधीनशब्देन निर्दिश्यते । स्वामिविशे-
षवाचिनः प्रातिपदिकादीशितव्ये ऽभिधेये सातिः प्रत्ययो भवति कृभृ-
स्त्रिभिः संपदा च योगी । राजाधीनं करोति, राजसात्करोति । राजसा-
द्भवति । राजसात्स्यात् । राजासात्संपद्यते । ब्राह्मणसात्करोति । ब्राह्म-
णसाद्भवति । ब्राह्मणसात्स्यात् । ब्राह्मणसात्संपद्यते ॥

देये च ॥ ५५ ॥

तदधीनवचनइत्यनुवर्तते । तस्य विशेषणं देयग्रहणम् । दात-
व्यं देयं, तदधीने देये च प्रत्ययो भवति चकारात्सातिश्च कृभृस्त्रिभिः
संपदा च योगी । ब्राह्मणेभ्यो देयमिति यद्विज्ञातं तद्यदा तेषां समर्प-
णेन तदधीने क्रियते तदा च प्रत्ययः । ब्राह्मणाधीनं देयं करोति, ब्रा-
ह्मणसात्करोति । ब्राह्मणत्रा करोति । ब्राह्मणत्रा भवति । ब्राह्मणत्रा
स्यात् । ब्राह्मणत्रा संपद्यते । देयइति किम् । राजसाद्भवति राष्ट्रम् ॥

देवमनुष्यपुरुषपुरुषमर्त्येभ्यो द्वितीयासप्तम्योर्वहुलम् ॥ ५६ ॥

सातिर्निवृत्तः चाप्रत्ययो ऽनुवर्तते । देवादिभ्यः प्रातिपदिकेभ्यो
द्वितीयासप्तम्यन्तेभ्यः च प्रत्ययो भवति बहुलम् । कृभृस्त्रिभिरिति
नात्र संबध्यते । सामान्येन विधानम् । देवान् गच्छति, देवत्रा गच्छति ।
देवेषु वसति, देवत्रा वसति । मनुष्यान् गच्छति, मनुष्यत्रा गच्छति, ।
मनुष्येषु वसति, मनुष्यत्रा वसति । एवमन्येषु दाह्याः । पुरुषान् गच्छति,
पुरुषत्रा गच्छति । पुरुषेषु वसति, पुरुषत्रा वसति । पुरुषान् गच्छति, पुरुषत्रा

गच्छति । पुरुषु वसति, पुरुषा वसति । मर्त्यान्वसति, मर्त्येना वसति ।
मर्त्येषु वसति, मर्त्येना वसति । बहुलवचनादन्यत्रापि भवति । बहुत्रा
जीवतो मन इति ॥

अव्यक्तानुकरणाद्वाजवराहानितौ ॥ डाच् ५७ ॥

यत्र ध्वनावकारादयो वर्णा विशेषरूपेण न व्यज्यन्ते सोऽव्यक्तः ।
तस्यानुकरणमव्यक्तानुकरणम् । डाच् अवराहं यस्य तद् वाजवरार्धम् ।
अवरशब्दोपकर्षे । यस्यापकर्षे क्रियमाणे सुष्ठु, न्यूनमर्धं वाचकं संपद्यते
तस्मादव्यक्तानुकरणादनितिपराड्वाचप्रत्ययो भवति । कृष्णस्तिरयोगइत्यनु-
वर्तते । यस्य च द्विर्वचने कृते वाजवराहं ततः प्रत्ययः । डाचि बहुलं हे
भवत इति विषयसम्पत्तिः । डाचि विवक्षिते द्विर्वचनमेव पूर्वं क्रियते पञ्चा-
यत्ययः । पटपटा करोति । पटपटा भवति । पटपटा स्यात् । दमदमा
करोति । दमदमा भवति । दमदमा स्यात् । अव्यक्तानुकरणादिति
किम् । टृषत्करोति । वाजवराहानितौ किम् । अत्करोति । अवरग्रहणं
किम् । खरटखरटा करोति । चपटचपटा करोति । अनिताविति किम् ।
पटिति करोति । चकारः स्वरार्थः स्वरितबाधनार्थः । पटपटासि । अत्र
स्वरितो वाऽनुदात्ते पदादाविति स्वरितो न भवति । के चिद्वाजवरा-
हानितौ यकारं पठन्ति स स्वार्थिको विज्ञेयः ॥

कृजो द्वितीयतृतीयशम्बबीजात्कृषौ ॥ ५८ ॥

द्वितीयतृतीयादिभ्यः शब्देभ्यः कृषावभिधेयायां डाच् प्रत्ययो
भवति कृजो योगे नान्यत्र । पुनः कृज्ग्रहणं भवत्योर्निवृत्त्यर्थम् । द्वितीया
करोति । द्वितीयं कर्षणं विलेखनं करोतीत्यर्थः । तृतीयाकरोति । शम्बा
करोति । अनुलोमकृष्टं क्षेत्रं पुनः प्रतिलोमं कृषतीत्यर्थः । बीजा करोति
सह बीजेन विलेखनं करोतीत्यर्थः । कृषाविति किम् । द्वितीयं करोति
पदम् ॥

संख्यायाश्च गुणान्तायाः ॥ ५९ ॥

कृज इत्यनुवर्तते, कृषाविति च । संख्यावाचिनः शब्दस्य गुण-

शब्दो ऽन्ते समीपे यत्र संभवति सा संख्या गुणान्तेत्युच्यते । तादृशा-
त्प्रातिपदिकात्कषावभिधेयायां डाच् प्रत्ययो भवति कृजो योगे । द्विगु-
णं विलेखनं करोति चेत्रस्य, द्विगुणा करोति चेत्रम् । त्रिगुणा करोति ।
कषाविति किम् । द्विगुणां करोति रज्जुम् ॥

समयाच्च यापनायाम् ॥ ६० ॥

कृज इत्येव । कषाविति निवृत्तम् । कर्तव्यस्यावसरप्राप्तिः समय-
स्तथातिक्रमणं यापना । समयशब्दाद्यापनायां गम्यमानायां डाच् प्र-
त्ययो भवति कृजो योगे । समयं करोति ॥ यापयति, कालक्षेपं करो-
तीत्यर्थः । यापनायामिति किम् । समयं करोति ॥

सपक्षनिष्पक्षादतिव्यथने ॥ ६१ ॥

कृज इत्येव । सपक्षनिष्पक्षशब्दाभ्यामतिव्यथने डाच् प्रत्ययो भ-
वति कृजो योगे सति । अतिव्यथनमतिपीडनम् । सपक्षा करोति मृगं
व्याधः । सपक्षं शरमस्य शरीरे प्रवेशयतीत्यर्थः । निष्पक्षा करोति ।
शीरीराच्छरमपरपार्श्वे निष्क्रामयतीत्यर्थः । अतिव्यथनइति किम् । सप-
क्षं वृक्षं करोति जलसेचकः । निष्पक्षं वृक्षतलं करोति भूमिशोधकः ॥

निष्कुलान्निष्कोषणे ॥ ६२ ॥

कृज इत्येव । निष्कुलशब्दान्निष्कोषणे वर्तमानात्कृजो योगे डाच्
प्रत्ययो भवति । निष्कोषणमन्तरवयवानां बहिर्निष्कासनम् । निष्कुला
करोति पशून् । निष्कुणातीत्यर्थः । निष्कोषणइति किम् । निष्कुला-
न्करोति शत्रून् ।

सुखप्रियादानुलोम्ये ॥ ६३ ॥

सुखप्रियशब्दाभ्यामानुलोम्ये वर्तमानाभ्यां कृजो योगे डाच् प्रत्ययो
भवति । आनुलोम्यमनुकूलता, आराध्यचित्तानुवर्त्तनम् । सुखा करोति ।
प्रिया करोति । स्वाभ्यादेश्चित्तमाराधयतीत्यर्थः । सुखं प्रियं वा कुर्वन्-
ध्यानुलोम्ये ऽवस्थित एवमुच्यते । आनुलोम्यइति किम् । सुखं करोति,
प्रियं करोत्यौषधपानम् ॥

दुःखात्प्रातिलोम्ये ॥ ६४ ॥

कज इत्येव । दुःखशब्दात्प्रातिपदिकात्प्रातिलोम्ये गम्यमाने डाच् प्रत्ययो भवति कजो योगे । प्रातिलोम्यं प्रतिकूलता । स्वाभ्यादेशित्तपोऽनम् । दुःखा करोति भृत्यः । प्रातिलोम्यइति किम् । दुःखं करोति कदन्नम् ॥

शूलात्पाके ॥ ६५ ॥

कज इत्येव । शूलशब्दात्पाकविषये डाच् प्रत्ययो भवति कजो योगे । शूले पचति, शूला करोति मांसम् । पाकइति किम् । शूलं करोति कदन्नम् ॥

सत्यादशपथे ॥ ६६ ॥

कज इत्येव । सत्यशब्दादशपथे डाच् प्रत्ययो भवति कजो योगे । सत्यशब्दो ऽनृतप्रतिपक्षवचनः । क चित्तु शपथे च वर्तते सत्येन शापयेद्विप्रमिति, तस्यायं प्रतिषेधः । सत्या करोति वणिक् भाण्डम् । मयैतत्कृतव्यमिति तथ्यं करोति । अशपथइति किम् । सत्यं करोति ब्राह्मणः ॥

मद्रात्परिवापणे ॥ ६७ ॥

कज इत्येव । मद्रशब्दात्परिवापणे डाच् प्रत्ययो भवति कजो योगे । परिवापणं मुण्डनम् । मद्रशब्दो मङ्गलार्थः । मङ्गलं मुण्डनं करोति, मद्रा करोति ॥ मद्राच्चेति वक्तव्यम् ॥ * ॥ मद्राकरोति नापितः कुमारम् । परिवापणइति किम् । मद्रं करोति ॥

समासान्ताः ॥ ६८ ॥

अधिकारोयमापादपरिसमाप्ते, ये प्रत्यया विहितास्ते समासस्थान्तावयवा एकदेशा भवन्ति, तदग्रहणेन गृह्यन्तेइति वेदितव्यम् । प्रयोजनसम्ययोभावविगुह्यन्तत्पुरुषबहुव्रीहिसंज्ञाः । उपराज, मधिराजम् । नाव्ययोभावादित्येष विधिर्भवति । अनश्चेति टच् । द्विपुरी, त्रिपुरीति । द्विगोरिति डीभवति । कटकवलयिनो । शङ्खनूपुरिणो । हन्दीपता-

यगद्धादितीनिर्भवति । विधुरः । प्रधुरः । तत्पुरुषे तुल्येत्येष स्वरो भवति ।
उच्चैर्धुरः । नीचैर्धुरः । बहुव्रीहौ प्रकृत्या पूर्वपदमित्येतद्भवति ॥

न पूजनात् ॥ ६८ ॥

यान् शब्दानुपादाय समासान्तो विधीयन्ते राजाहः सखिभ्यष्टजि-
त्येवमादीन् यदा ते पूजनात् पूजनवचनात्परे भवन्ति तदा समासान्तो
न भवति । सुराजा । अतिराजा । सुगौः । अतिगौः ॥ पूजायां स्वति-
ग्रहणं कर्तव्यम् ॥ * ॥ इह मा भूत् । परमराजः । परमगवदिति ॥ प्राग्द-
हुव्रीहिग्रहणं च कर्तव्यम् ॥ * ॥ बहुव्रीहौ सकथ्यच्चोरित्येवमादौ प्र-
तिषेधो न भवति । सुसकथः । अतिसकथः । स्वक्षः । अत्यक्षः ॥

किम् चोपे ॥ ७० ॥

चोपे यः किंशब्दस्ततः परस्य समासान्तो न भवति किंराजा यो
न रक्षति । किंसखा यो ऽभिदुहति । किंगौर्यो न वहति । किं चोपइति
समासः । चोपइति किम् । कस्य राजा, किंराजः । किंसखः । किंगवः ॥

नजस्तत्पुरुषात् ॥ ७१ ॥

नजः परे वक्ष्यमाणा ये राजादयस्तदन्तात्तत्पुरुषात्समासान्तो न
भवति । अराजा । असखा । अगौः । तत्पुरुषादिति किम् । अमृचो
माणवकः । अधुरं शकटम् ॥

पथो विभाषा ॥ ७२ ॥

नजस्तत्पुरुषादिति वर्त्तते । नजः परो यः पथिन्शब्दस्तदन्तात्तत्पु-
रुषात्समासान्तो विभाषा न भवति । पूर्वेण नित्यः प्रतिषेधः प्राप्तो वि-
कल्प्यते । अपथम् ? अपथ्याः ॥

बहुव्रीहौ संख्येये उजबहुगणात् ॥ ७३ ॥

संख्येये यो बहुव्रीहिर्वर्त्तते तस्मादबहुगणान्ताड्डच् प्रत्ययो भवति ।
संख्ययाव्ययासन्नेति यो बहुव्रीहिस्तस्येदं ग्रहणम् । उपदशाः । उपविंशाः ।

उपत्रिंशः । आसन्नदशाः । अदूरदशाः । अधिकदशाः । द्वित्राः । पञ्चषाः ।
पञ्चदशाः । संख्येयइति किम् । चित्रगुः । शबलगुः । अवहुगणादिति
किम् । उपबहुवः । उपगणाः । अत्र स्वरे विशेषः ॥ उच् प्रकरणे संख्या-
यास्तत्पुरुषस्योपसंख्यानं कर्तव्यं निस्त्रिंशद्यर्थम् ॥ * ॥ निर्गतानि त्रिं-
शतः, निस्त्रिंशानि वर्षाणि देवदत्तस्य । निस्त्रित्वारिंशानि यज्ञदत्तस्य ।
निर्गतस्त्रिंशताङ्गुलिभ्यो, निस्त्रिंशः खड्गः ।

ऋक्पूरब्धूःप्रथामानच् ॥ ७४ ॥

बहुव्रीहविति न स्वर्थ्यते । सामान्येन विधानम् । ऋक् पुर अप् धुर
पथिन् इत्येवमन्तानां समासानामकारः प्रत्ययो भवति समासान्तो ऽच्
न । सामर्थ्याद्भुर एतद्विशेषणमृगादीनान्न भवति । अक्षसंबन्धिनो या
धूसदन्तस्य न भवति । अन्तचः । बहुचः । अर्द्धचः । पुर । ललाटपुरम् ।
नान्दोपुरम् । अप् । होपम् । अन्तरोपम् । समीपम् । धुर । राजधुरा ।
महाधुरा । पथिन् । जलपथः । अनक्षइति किम् । अक्षस्य धूः, अक्षधूः ।
दृढधूरक्षः ॥ अन्तचो माणवके ज्ञेयो, बहुचश्चरणख्यायाम् ॥ अन्तचो मा-
णवकः । बहुचो ब्राह्मणः । अन्तक् साम । बहुक् सूक्तमित्यत्र न
भवति ॥

अच् प्रत्यन्ववपूर्वात्सामलोभः ॥ ७५ ॥

प्रति अनु अव इत्येवपूर्वात्सामान्तात्सामान्ताच्चसमासादच् प्रत्ययो
भवति । प्रतिसामम् । अनुसामम् । अवसामम् । प्रतिलोमम् । अनुलो-
मम् । अवलोमम् ॥

कृष्णादक्पाण्डुपूर्वाया भूमेरच् प्रत्ययः स्मृतः ।

गोदावर्याश्च नद्याश्च संख्याया उत्तरे यदि ॥

कृष्णभूमः । पाण्डुभूमः । उदग्भूमः । पञ्चनदम् । सप्तगोदावरम् ।
नदीभिश्चेत्यव्ययीभावः ॥ भूमेरपि संख्यापूर्वाया अच् प्रत्यय इत्यते ॥
द्विभूमः प्रासादः । त्रिभूमः । दशभूमकं सूत्रम् ॥ अन्यत्रापि च दृश्यते ॥
पञ्चनाभः । कर्णनाभः । दीर्घरात्रः । समरात्रः । अरात्रः । तदेतत्सर्वमिह
योगविभागं कृत्वा साधयन्ति ॥

ॐ नचपूर्वग्रहणसामर्थ्यात्सिद्धमेतेभ्यएवपूर्वेभ्यइतिविपरीतनियमावा-
रणात् ॥ भ०श० ॥

अक्षयो ऽदर्शनात् ॥ ७६ ॥

अजित्यनुवर्तते । दर्शनादन्यत्र यो ऽक्षिशब्दस्तदन्तादच् प्रत्ययो भवति । लवणाक्षम् । पुष्कराक्षम् । उपमितं व्याघ्रादिभिरिति समासः । अदर्शनादिति किम् । ब्राह्मणाक्षि । कथं कबराक्षं गवाक्षमिति । अश्वादीनां मुखप्रच्छादनार्थं बहुच्छिद्रं कबराक्षं तेनापि हि दृश्यते गवाक्षेण च । नैष दोषः । चक्षुःपर्यायवचनो दर्शनेशब्दः, प्राण्यङ्गवचन इहाश्रीयते ॥

अचतुरविचतुरसुचतुरस्त्रीपुंसधेन्वनडुहक् सामवाङ्मन-

साक्षिभ्रुवदारगवोर्वष्टीवपदष्टीवनक्तं दिवरात्रिं दिवाह-

र्दिवसरजसनिश्रेयसपुरुषायुषद्व्यायुषच्चायुषर्गञ्जु

पजातोक्षमहोक्षवृद्धोक्षोपशुनगोष्ठश्वाः ॥ ७७ ॥

अचप्रत्ययान्ता एते शब्दा निपात्यन्ते । समासे व्यवस्थापि निपातनादेव प्रतिपत्तव्या । आद्यास्त्रयो बहुव्रीहयः । अदृश्यान्विद्यमानानि वा चत्वारि यस्य सोऽचतुरः । विगतानि चत्वारि यस्य स विचतुरः । शोभानानि चत्वारि यस्य स सुचतुरः । ततः परे एकादश इन्द्राः । स्त्री च पुमांश्च, स्त्रीपुंसी । इह न भवति स्त्रियाः । पुमान् स्त्रीपुमानिति । धेनुश्च अनङ्गाश्च, धेन्वनडुहो । ऋक्च साम च ऋक्सामे । वाक्च मनश्च वाङ्मनसे । अक्षि च भ्रुवौ च, अक्षिभ्रुवम् । दाराश्च गावश्च, दारगवम् । ऊरु च अष्टीवन्तौ च ऊर्वष्टीवम् । टिलोपो निपात्यते । पादौ च अष्टीवन्तौ च पदष्टीवम् । पादस्य पङ्गावो निपात्यते । नक्तं च दिवा च, नक्तं दिवम् । सप्तम्यर्थवृत्तयोरव्यययोः समासोपि निपातनादेव । रात्रौ च दिवा च रात्रिं दिवम् । पूर्वपदस्य मान्तत्वं निपात्यते । अहनि च दिवा च, अहर्दिवम् । ननु च पर्यायावेतौ कथमनयोर्द्वन्द्वः, वीप्सायां द्वन्द्वो निपात्यते । अहन्यहनोत्यर्थः । एको ऽव्ययीभावः साकल्ये । सरजसमभ्यवहरति । बहुव्रीहौ न भवति । सह रजसा, सरजः पङ्कजमिति । ततस्तत्पुरुषः । निश्चितं श्रेयो, निश्रेयसम् । निश्रेयस्तः पुरुष इत्यत्र न

भवति । ततः षष्ठोसमासः । पुरुषस्यायुः, पुरुषायुषम् । इन्द्रे न भवति ।
 पुरुषश्च आयुश्च पुरुषायुषी । ततो द्विगु । इ आयुषी समाहृते द्वायु-
 षम् । त्रायुषम् । इह न भवति । इयोरायुः, द्वययुः स्त्रायुरिति । ततो
 इन्द्वः । ऋक्च यजुश्च ऋग्यजुषम् । इह न भवति । ऋग्यजुरस्योन्मुग्धस्य
 ऋग्यजुर्गमुग्धः । जातादिपूर्वपदा उच्चशब्दान्तास्तयः कर्मधारयाः । जा
 तोच्चः । महीच्चः । वृद्धोच्चः । बहुव्रीहौ न भवति । जातोच्चा ब्राह्मणः ।
 महीच्चा, वृद्धाच्चेति । ततोऽय्ययीभावः । शुनः समीप, सुपशुनम् । टिलो-
 पाभावः संप्रसारणं निपातनादेव । ततः सप्तमीसमासः । गोष्ठे श्वा
 गोष्ठश्च ॥ चतुरो ऽचप्रकरणे चुरपाभ्यामुपसंख्यानम् ॥ * ॥ त्रिचतुराः ।
 उपचतुराः ॥

ब्रह्महस्तिभ्यां वर्चसः ॥ ७८ ॥

ब्रह्महस्तिभ्यां परो यो वर्चःशब्दस्तदन्तात्समासादच्प्रत्ययो भवति
 ब्रम्हवर्चसम् । हस्तिवर्चसम् ॥ पञ्जाराजभ्यां चेति वक्तव्यम् ॥ * ॥
 पञ्जरावर्चसम् । राजवर्चसम् ॥

अवसमन्वेभ्यस्तमसः ॥ ७९ ॥

अव सम् अन्व इत्येतेभ्यो यः परस्तमःशब्दस्तदन्तात्समासादच्
 प्रत्ययो भवति । अवतमसम् । सन्तमसम् । अन्वतमसम् ॥

श्वसो वसूयःश्रेयसः ॥ ८० ॥

श्वसः परो यो वसूयः श्रेयःशब्दौ तदन्तात्समासादच् प्रत्ययो भवति
 श्वोवसूयसम् । श्वःश्रेयसम् । मयूरव्यंसकादित्वात्समासः । स्वभावाच्चेह
 श्वःशब्द उत्तरपदार्थस्य प्रशंसामाशीर्विषयामाचष्टे । श्वःश्रेयसं ते भूयात्
 । शोभनं श्रेयस्ते भूयादित्यर्थः । श्वोवसूयसमित्यस्यैव पर्यायः ॥

अन्ववतप्ताद्रहसः ॥ ८१ ॥

अनु अव तप्त इत्येतेभ्यः परो यो रहःशब्दस्तदन्तात्समासादच् प्रत्ययो
 भवति । अनुरहसम् । अवरहसम् । तप्तरहसम् ॥

प्रतेरुसः सप्तमीस्थात् ॥ ८२ ॥

प्रतेः परो य उरःशब्दस्तदन्तात्समासाद् प्रत्ययो भवति स चेदु-
रःशब्दः सप्तमीस्थो भवति । सप्तम्यर्थे वर्त्ततइत्यर्थः । उरसि वर्त्तते ।
विभक्त्यर्थे यदव्ययमिति समासः, प्रत्युरसम् । सप्तमीस्थादिति किम् ।
प्रतिगतसुरः, प्रत्युरः, ॥

अनुगवमायामि ॥ ८३ ॥

अनुगवमिव्यच् प्रत्ययान्तं निपात्यते आयामेऽभिधेये । अनुगवं यान-
म् । यस्य चायाम इति समासः । आयामइति किम् । गवां पञ्चा-
दनुगु ॥

द्विस्तावा त्रिस्तावा वेदिः ॥ ८४ ॥

द्विस्तावा त्रिस्तावेति निपात्यते वेदिष्वेदभिधेया भवति । अच्-
प्रत्ययष्टिलोपः समासश्च निपात्यते । यावतो प्रकृतौ वेदिस्ततो द्विगुणा
वा त्रिगुणा वा कस्याच्चिद्विक्तौ तत्रेदं निपातनम् । द्विस्तावा वेदिः ।
त्रिस्तावा वेदिः । वेदिरिति किम् । द्विस्तावतो त्रिस्तावतो रज्जुः ॥

उपसर्गाद्ध्वनः ॥ ८५ ॥

उपसर्गात्परो यो ऽध्वन्शब्दस्तदन्तात्समासाद् अच् प्रत्ययो भवति ।
प्रगतो ऽध्वानं प्राध्वो रथः । प्राध्वं शकटम् । निरध्वम् । प्रत्यध्वम् ।
उपसर्गादिति किम् । परमाध्वा । उत्तमाध्वा ॥

तत्पुरुषस्याङ्गुलेः संख्याव्ययादेः ॥ ८६ ॥

अङ्गुलिशब्दान्तस्य तत्पुरुषस्य संख्यादेरव्ययादेशाच् प्रत्ययो भवति ।
इ अङ्गुलो प्रमाणमस्य, डाङ्गुलम् । त्राङ्गुलम् । तद्वितार्थ इति समासः ।
प्रमाणे लो द्विगोर्नित्यमिति मात्रचो लोपः । अव्ययादेः । निर्गतमङ्गुलि-
भ्यो, निरङ्गुलम् । अत्यङ्गुलम् । तत्पुरुषस्येति किम् । पञ्चाङ्गुलिः । अत्यङ्गु-
लिः पुरुषः । तत्पुरुषाधिकारश्च इन्द्राच्चुदषहान्तादिति यावत् ॥

अष्टस्सर्वैकदेशसंख्यातपुण्याच्च राज्ञेः ॥ ८७ ॥

अहरादिभ्यः परो यो रात्रिशब्दस्तदन्तस्य तत्पुरुषस्याच् प्रत्ययो भवति चकारात्संख्यादेरव्ययादेशः । अहर्ग्रहणं द्वन्द्वार्थम् । अहश्च रात्रिश्च, अहोरात्रः । सर्वरात्रः । एकदेशे । पूर्वं रात्रेः, पूर्वरात्रः । अपररात्रः । पूर्वापराधरेति समासः । संख्याता रात्रिः, संख्यातरात्रः । विशेषणं विशेष्येति समासः । एवं पुण्या रात्रिः, पुण्यरात्रः । संख्याव्ययादेः खल्वपि । द्वे रात्री समाहृते, द्विरात्रः । त्रिरात्रः । अतिक्रान्ती रात्रिमतिरात्रः । नोरात्रः ॥

अङ्गोक्त एतेभ्यः ॥ ८८ ॥

राजाहःसखिभ्यष्टजिति वक्ष्यति । तस्मिन् परभूते अहन्नित्येतस्याङ्ग इत्ययमादेशो भवति एतेभ्य उत्तरस्य । संख्याव्ययादयः प्रक्रान्ताः सर्वनाम्ना प्रत्यवसृज्यन्ते । सामर्थ्याच्चाहःशब्दः पूर्वत्वेन नाश्रीयते । परिशिष्टानां ग्रहणम् । नक्षत्रहःशब्दात्परोहःशब्दः संभवति । संख्यायास्तावत् । द्वयोरङ्गोर्भवः, द्वाङ्गः । त्र्यङ्गः । अत्र्ययात् । अहरतिक्रान्तः अत्यङ्गः । निरङ्गः । सर्वाङ्गः । पूर्वाङ्गः । अपराङ्गः । संख्याताङ्गः । पुण्यशब्दात्प्रतिषेधं वक्ष्यति ॥

न संख्यादेः समाहारे ॥ ८९ ॥

संख्यादेस्तत्पुरुषस्य समाहारे वर्तमानस्याहःशब्दस्याङ्गादेशो न भवति । पूर्वेण प्राप्तः प्रतिषिध्यते । द्वे अहनी समाहृते, द्वाहः । त्र्याहः । समाहारइति किम् । द्वयोरङ्गोर्भवो, द्वाङ्गः । त्र्यङ्गः । तद्वितार्थ इति समासेकते ऽण आगतस्य द्विगोरिति लुक् ॥

उत्तमैकाभ्यां च ॥ ९० ॥

उत्तमैकशब्दाभ्यां च परस्याङ्ग इत्ययमादेशो न भवति । उत्तमशब्दोन्त्यवचनः पुण्यशब्दमाचष्टे, पुण्यग्रहणमेव न कृतं वैचित्र्यार्थम् । पुण्याहः । एकाहः । के चित्तु उपोत्तमस्यापि प्रतिपत्त्यर्थं वर्णयन्ति । तेन संख्यातशब्दादपि परस्य न भवति । संख्याताह इति ॥

वाजाहस्यसखिभ्यश्च ॥ ९१ ॥

राजन् अहन् सखि इत्येवमन्तात्पातिपदिकाट्ठच् प्रत्ययो भवति ।
महाराजः मद्वराज । परमाहः । उत्तमाहः । राज्ञः सखा, राजसखः ।
ब्राह्मणसखः । इह कस्यान् भवति मद्राणां राज्ञी, मद्रराज्ञी, लि-
ङ्गविशिष्टपरिभाषया प्राप्नोति । लघुचरस्य पूर्वनिपाते प्राप्ते राजश-
ब्दस्य सवर्णदीर्घार्थं प्रथमं प्रयोगं कुर्वन्नेतज् ज्ञापयति यस्याकारेण सव-
र्णदीर्घत्वं संभवति तस्येदं ग्रहणमिति ॥ ‡

गोरतद्धितलुकि ॥ ६२ ॥

गोशब्दान्तात्तत्पुरुषाट्ठच् प्रत्ययो भवति स चेत्तत्पुरुषस्तद्धितलु-
ग्विषयो न भवति । परमगवः । उत्तमगवः । पञ्चगवम् । दशगवम् ।
अतद्धितलुकीति किम् । पञ्चभिर्गोभिः क्रीतः, पञ्चगुः । दशगुः । तेन
क्रीतमित्यागतस्यार्ह्यस्य ठको ऽध्यर्धपूर्वद्विगोरिति लुक् । तद्धितग्रहणं
किम् । सुब्लुकि प्रतिषेधो मा भूत् । राजगवमिच्छति, राजगवीयति ।
लुगग्रहणं किम् । तद्धितएव मा भूत् । पञ्चभ्यो गोभ्य आगतं पञ्चगवरू-
प्यम् । पञ्चगवमयम् । दशगवरूप्यम् । दशगवमयम् ॥

अग्राख्यायामुरसः ॥ ६३ ॥

उरः शब्दान्तात्तत्पुरुषाट्ठच् प्रत्ययो भवति स चेदुरःशब्दो ऽग्राख्यायां
भवति । अग्रं प्रधानमुच्यते । यथा शरीरावयवानामुच्यते उरः प्रधानम् ।
एवमन्यो ऽपि प्रधानभूत उरश्शब्देनोच्यते । अग्रानामुरः, अग्रोरसम् ।
इत्युरसम् । अग्राख्यायामिति किम् । देवदत्तस्योरः देवदत्तोरः ॥

अनोऽशमायस्सरसां जातिसंज्ञयोः ॥ ६४ ॥

अनस् अशमन् अयस् सरम् इत्येवमन्तात्तत्पुरुषाट्ठच् प्रत्ययो भवति
जाती संज्ञायां च विषये । उपानसमिति जातिः । मज्जनसमिति संज्ञा ।
अमृताशम इति जातिः । पिण्डाशम इति संज्ञा । कालायसमिति जातिः,
लोहितायसमिति संज्ञा । मण्डूकसरसमिति जातिः । जलसरसमिति सं-
ज्ञा । जातिसंज्ञयोरिति किम् । सदनः । सदशमा । सत्सरः ॥

‡ अन्येत्यंश्चादिपुत्राजन्शब्दपाठोऽस्यांज्ञापकमिति वदन्ति तद्धि "प्रतेरं
श्चादयस्तत्पुरुषे" इत्यन्तोदात्तत्वाय, अन्यथाट्ठच् वसिद्धे किंतेनेति भ० श० ॥

ग्रामकौटाभ्यां च तद्वचः ॥ ८५ ॥

जातिसंज्ञयोरिति नानुवर्तते । ग्रामकौटाभ्यां परो यस्तत्तन्शब्द-
स्तदन्तात्तत्पुरुषाद्वच् प्रत्ययो भवति । ग्रामस्य तच्चा, ग्रामतच्चः । बहूनां
साधारण इत्यर्थः । कुत्रां भवः कौटः, तस्य तच्चा, कौटतच्चः । स्वतन्त्रः
कर्मजीवो । न कस्यचित्प्रतिपद इत्यर्थः । ग्रामकौटाभ्यामिति किम् ।
राष्ट्रस्तच्चा ॥

अतेः शुनः ॥ ८६ ॥

अतिशब्दपरौ यः खन्शब्दस्तदन्तात्तत्पुरुषाद्वच् प्रत्ययो भवति ।
अतिक्रान्तः खान, मतिश्चो वराहः । जववानित्यर्थः । अतिखः सेवकः ।
सुष्ठु स्वामिभक्ता इत्यर्थः । अतिखो सेवा । अतिनीचेत्यर्थः ॥

उपमानादप्राणिषु ॥ ८७ ॥

उपमानवाचो यः खशब्दोऽप्राणिषु वर्तते तदन्तात्तत्पुरुषाद्वच्
प्रत्ययो भवति । आकर्षः खेव, आकर्षखः । फलकखः । उपमितं
ध्यानादिभिरिति समासः । उपमानादिति किम् । न खा, अखा लोष्टः ।
अप्राणिविति किम् । वानरः खेव, वानरखा ॥

उत्तरभृगपूर्वाच्च सकथ्यः ॥ ८८ ॥

उत्तर भृग पूर्व इत्येतेभ्यः परो यः सकथिशब्दश्चकारादुपमानाच्च,
तदन्तात्तत्पुरुषाद्वच् प्रत्ययो भवति समासान्तः । उत्तरसकथम् । भृगस-
कथम् । पूर्वसकथम् । उपमानात्खल्वपि । फलकमिव सकथि, फलकस-
कथम् ॥

नावो द्विगोः ॥ ८९ ॥

नीशब्दागताद् द्विगोश्चप्रत्ययो भवति समासान्तः । द्वे नावौ
समाहृते, दिनावम् । त्रिनावम् । दिनावधनः । पञ्चनावप्रियः । द्वाभ्यां
नौभ्यामागतं, दिनावरूप्यम् । दिनावमयम् । द्विगोरिति किम् । राजनौः ।
अतद्वितलुकोत्येव । पञ्चभिर्नौभिः क्रीतः, पञ्चनौः । दशनौः ॥

अर्द्धाच्च ॥ १०० ॥

अर्द्धशब्दात्परो यो नौशब्दस्तदन्तात्तत्पुरुषादृचप्रत्ययो भवति ।
अर्द्धं नावः, अर्द्धनावम् । अर्द्धं नपुंसकमिति समासः । परवस्तिङ्गं न भवति
लोकाश्रयत्वाल्लिङ्गस्य ॥

खार्याः प्रचाम् ॥ १०१ ॥

द्विगोरर्द्धाच्चेति द्वयमप्यनुवर्तते । खारीशब्दान्ताद् द्विगोरर्द्धाच्च परो
यः खारीशब्दस्तदन्तात्तत्पुरुषादृच् प्रत्ययो भवति प्राचामाचार्याणां
मतेन । द्वे खार्यौ समाहृते दिखारम् । दिखारि । चिखारम् । चिखारि ।
अर्द्धं खार्या, अर्द्धखारम् । अर्द्धखारी ॥

द्वित्रिभ्यामञ्जलिः ॥ १०२ ॥

द्वित्रिभ्यां परो यो ऽञ्जलिशब्दस्तदन्तात्तत्पुरुषादृचप्रत्ययो भवति ।
द्वावञ्जली समाहृतौ, द्वाञ्जलम् । त्र्यञ्जलम् । द्विगोरित्येव । द्वयोरञ्ज-
लिः, द्वाञ्जलिः । अतद्वितलुकोल्येव । द्वाभ्यामञ्जलिभ्यां क्रीतो; द्वाञ्ज-
लिः । त्र्यञ्जलिः । प्राचामित्येव । द्वाञ्जलिप्रियः ॥

अनसन्तान्नपुंसकाच्छन्दसि ॥ १०३ ॥

अन्नन्तादसन्ताच्च नपुंसकलिङ्गात्तत्पुरुषादृचप्रत्ययो भवति छन्दसि
विषये । इस्तिचर्मे लुहोति । ऋषभचर्मे ऽभिषिञ्चति । असन्तात् । देव-
च्छन्दसानि । मनुष्यच्छन्दसानि । अनसन्तादिति किम् । बिल्वदारु
लुहोति । नपुंसकादिति किम् । सुत्रामाणं पृथिवीं द्यामनेहसम् ॥ अन-
सन्तान्नपुंसकाच्छन्दसि वावचनम् ॥ * ॥ ब्रह्मसाम । देवच्छन्दः । ब्रह्म-
सामम् । देवच्छन्दसम् ॥

ब्रह्मणो जानपदाख्यायाम् ॥ १०४ ॥

ब्रह्मणशब्दान्तात्तत्पुरुषादृचप्रत्ययो भवति समासेन चैद्ब्रह्मणो जान-
पदत्वमाख्यायते । जनपदेषु भवो, जानपदः । यस्य तत्पुरुषस्य जनपद-
शब्दः पूर्वपदं तस्मादेतत्प्रत्ययविधानम् । सुराष्ट्रेषु ब्रह्मा, सुराष्ट्रब्रह्माः ।

अवन्तिब्रह्मः । योगविभागात्सप्तमीसमासः । जानपदाख्यायामिति
किम् । देवब्रह्मा नारदः ॥

कुमहद्भ्यामन्यतरस्याम् ॥ १०५ ॥

कुमहद्भ्यां परो यो ब्रह्मा तदन्तात्तत्पुरुषादृच् प्रत्ययो भवत्यन्यत-
रस्याम् । कुब्रह्मः । कुब्रह्मा । महाब्रह्मः । महाब्रह्मा । ब्राह्मणपर्यायी
ब्रह्मण्यब्दः ॥

इन्द्राच्चुदषहान्तात्समाहारे ॥ १०६ ॥

तत्पुरुषाधिकारो निवृत्तः । इन्द्राच्चवर्गात्ताद् दकारान्तात् षका-
रान्तात् हकारान्ताच्च टच् प्रत्ययो भवति स चेद् इन्द्रः समाहारे वर्त्तते
नेतरेतरयोगे । वाक्च त्वक्च, वाक्त्वचम् । सक्च त्वक्च, सक्त्वचम् ।
श्रीस्रजम् । इडूर्जम् । वागूर्जम् । समिद्विषदम् । संपद्विषदम् । वाग्वि-
प्रुषम् । ऋत्रोपानहम् । धेनुगोदुहम् । इन्द्रादिति किम् । तत्पुरुषाङ्गमा
भूत् । पञ्च वाचः समाहृताः, पञ्चवाक् । चुदषहान्तादिति किम् । वाक्-
समित् । समाहारइति किम् । प्रावृट्शरदौ ॥

अव्ययीभावे शरत्प्रभृतिभ्यः ॥ १०७ ॥

शरदित्येवमादिभ्यः प्रातिपदिकेभ्यष्टच् प्रत्ययो भवत्यव्ययीभावे ।
शरदः समीपम्, उपशरदम् । प्रतिशरदम् । उपविपाशम् । प्रतिविपाशम् ।
अव्ययीभावइति किम् । परमशरत् । ये ऽत्र भयन्ताः पठान्ते तेषां नि-
त्यार्थं ग्रहणम् । स्वर्यते चेदमव्ययीभावग्रहणं प्राग्वहुव्रीहेः । शरत् ।
विपाश् । अरस् । मनस् । उपानह् । दिव् । हिमवत् । अनडुह् । दिश् ।
दृश् । चतुर् । यद् । तद् ॥ जराया जरस् ॥ सदृश् ॥ प्रतिपरसमनुभ्यो
ऽष्टाः ॥ पथिन् । प्रत्यक्षम् । परोक्षम् । समक्षम् । अन्वक्षम् । प्रतिपथम् ।
परपथम् । संपथम् । अनुपथम् ॥

अनश्च ॥ १०८ ॥

अन्नन्तादव्ययीभावादृच् प्रत्ययो भवति समासान्तः । उपराजम् ।
अध्यात्मम् । प्रत्यात्मम् ॥

नपुंसकादन्यतरस्याम् ॥ १०९ ॥

अन इत्येव । नपुंसकग्रहणमुत्तरपदविशेषणम् । अन्नन्तं यन्नपुंसकं
तदन्तादव्ययीभावादन्त्यतरस्यां टच् प्रत्ययो भवति समासान्तः । पूर्वेषु
नित्ये प्राप्तो विकल्पने । प्रतिचर्मम् । प्रतिचर्म । उपचर्मम् । उपचर्म ॥

नदीपौर्णमास्याग्रहायणीभ्यः ॥ ११० ॥

नदी पौर्णमासो आग्रहायणी इत्येवमन्तादव्ययीभावादन्त्यतरस्यां
टच् प्रत्ययो भवति । नद्याः समीपम्, उपनदम् । उपनदि । उपपौर्णमा-
सम् । उपपौर्णमासि । उपाग्रहायणम् । उपाग्रहायणि ॥

भयः ॥ १११ ॥

भय इति प्रत्याहारग्रहणम् । भयन्तादव्ययीभावादन्त्यतरस्यां टच्
प्रत्ययो भवति उपसमिधम् । उपसमित् । उपट्षदम् । उपट्षत् ॥

गिरेश्च सेनकस्य ॥ ११२ ॥

गिरिशब्दान्तादव्ययीभावादृच् प्रत्ययो भवति सेनकस्याचार्यस्य म-
तेन । अन्तर्गिरम् । अन्तर्गिरि । उपगिरम् । उपगिरि । सेनकग्रहणं
पूजार्थम् । विकल्पो ऽनुवर्ततएव ॥

बहुव्रीहौ सकथ्यक्ष्णोः स्वाङ्गात्षच् ॥ ११३ ॥

स्वाङ्गावाचो यः सकथ्यशब्दो ऽक्षिशब्दश्च तदन्ताद्बहुव्रीहेः षच् प्रत्ययो
भवति समासान्तः । अयमर्थोभिप्रेतः । सूत्रे तु दुःखविभक्तौ नि पदा-
नि । दीर्घं सकथि यस्य, दीर्घसकथः । कल्याणालः । लोहितालः । वि-
शालालः । बहुव्रीहौ वाविति किम् । परमसकथिः । परमाक्षिः । सकथ्य-
क्षोरिति किम् । दीर्घजानुः । सुबाहुः । स्वाङ्गादिति किम् । दीर्घसकथि
शकटम् । स्थूलाक्षिरिद्धुः । टच्च प्रकृते षज्ग्रहणं स्वरार्थम् । चक्रसकथी स्त्री ।
दीर्घसकथी स्त्री । सकथं चाक्रान्तादिति विभाषयोत्तरपदस्यान्तीदात्तता

† “षिञ्जौरादिभ्यश्च” तिङीष् तदर्थं च ॥ भ०श०

विवीयते तत्र यस्मिन्पक्षे नास्त्युदात्तत्वं तत्र ङीपि सत्युदात्तनिवृत्तिस्वर-
स्याभावादनुदात्तः श्रूयते । ङीपि तु सर्वत्रोदात्तः सिद्धो भवति । बहुव्री-
हिरूपमापादपरिसमाप्तेरनुवर्तते ॥

अङ्गुलेर्दारुणि ॥ ११४ ॥

अङ्गुलिशब्दान्ताद्बहुव्रीहेः षप्रत्ययो भवति समासान्तो दारुणि
समासार्थः । इङ्गुलं दारु । त्रङ्गुलं दारु । पञ्चाङ्गुलम् । अङ्गुलिसदृशव-
यवं धान्यादीनां विक्षेपणकाष्ठमुच्यते । यस्य तु द्वे अङ्गुली प्रमाणं दारु-
णस्तत्र तद्वितार्थ इति समासे कृते तत्पुरुषस्याङ्गुलेरित्येव भवितव्यम् ।
दारुणीति किम् । पञ्चाङ्गुलिर्हस्तः ॥

द्वित्रिभ्यां ष मूर्धः ॥ ११५ ॥

द्वित्रिभ्यां परो यो मूर्धन्शब्दस्तदन्ताद्बहुव्रीहेः षः प्रत्ययो भवति स-
मासान्तः । द्विमूर्धः । त्रिमूर्धः । द्वित्रिभ्यामिति किम् । उच्चैर्मूर्धौ ॥

अप्पूरणीप्रमाणयोः ॥ ११६ ॥

पूरणप्रत्ययान्ताः स्त्रीलिङ्गाः शब्दाः पूरणीग्रहणेन गृह्यन्ते । प्रमाणीति
स्वरूपग्रहणम् । पूरण्यन्तात्प्रमाण्यन्ताच्च बहुव्रीहेरप्यप्रत्ययो भवति
समासान्तः । कल्याणी पञ्चमी आसां रात्रीणां ताः, कल्याणोपञ्चमा रात्र-
यः । कल्याणीदशमा रात्रयः । स्त्री प्रमाणी एषां, स्त्रीप्रमाणाः कुटुम्बि-
नः । भार्याप्रधाना इत्यर्थः ॥ अपि प्रधानपूरणीग्रहणं कर्तव्यम् ॥ * ॥
यत्रान्यपदार्थे पूरण्यनुप्रविशति न केवलं वर्त्तिपदार्थ एव तत्र पूरण्याः
प्राधान्यम् । पुं वज्रावप्रतिषेधेऽपि प्रधानपूरण्येव गृह्यते । इह न भवति ।
कल्याणी पञ्चमी अस्मिन्पक्षे कल्याणपञ्चमोकः पञ्च इति ॥ नेतुर्नक्षत्र-
उपसंख्यानम् ॥ * ॥ सृगो नेता आसां रात्रीणां, सृगनेत्रा रात्रयः । पुष्य-
नेत्राः । नक्षत्र इति किम् । देवदत्तनेत्रकाः ॥ छन्दसि च नेतुरुपसंख्यान-
म् ॥ * ॥ बृहस्पतिनेत्रा देवाः । सोमनेत्राः ॥ मासा इति प्रत्ययपूर्वपदाद्-
ज्विभिः ॥ * ॥ पञ्चको मासो ऽस्य, पञ्चकमासिकः कर्मकरः ।

दशकमासिकः । सो ऽस्यांशवस्रभृतय इति संख्याया अतिशदन्तायाः कन् ॥

अन्तर्बहिर्भ्यां च लोमनः ॥ ११७ ॥

अन्तर् बहिस् इत्येताभ्यां परो यो लोमन्शब्दस्तदन्ताद्वहुव्रीहेर-
प्रत्ययो भवति । अन्तर्गतानि लोमान्यस्यान्तर्लोमः प्रावारः । बहिर्लोमः
पटः ॥

अञ्जनासिकायाः संज्ञायां नसं चास्थूलात् ॥ ११८ ॥

नासिकान्ताद्वहुव्रीहेरप्रत्ययो भवति नासिकाशब्दश्च नसमादेश-
मापद्यते । अस्थूलादिति नासिकाविशेषणं, न चेत्स्थूलशब्दात्परा नासि-
का भवतीति । संज्ञायामिति समुदायोपाधिः । दुरिव नासिकाऽस्य, दु-
णसः । * वादुभीणसः । पूर्वपदात्संज्ञायामग इति णत्वम् । गोनसः । सं-
ज्ञायामिति किम् । तुङ्गनासिकः । अस्थूलादिति किम् । स्थूलनासिको
वराहः ॥ खुरखराभ्यां नस् वक्तव्यः ॥ * ॥ खुरणाः । खुरणाः ॥ पक्षे ऽप्र-
त्ययोपीष्यते ॥ खुरणसः । खुरणसः ॥ श्रितिनाः अहिनाः, अर्चनाः, इति
निगमइष्यते ॥

उपसर्गाच्च । ११९ ॥

उपसर्गात्परो यो नासिकाशब्दस्तदन्ताद्वहुव्रीहेरप्रत्ययो भवति
नासिकाशब्दश्च नसमापद्यते । असंज्ञार्थं वचनम् । उद्धता नासिका
ऽस्य, उन्नसः । प्रणसः । उपसर्गाद्वहुलमिति णत्वम् ॥ वेद्यो वक्तव्यः ॥ * ॥
विगता नासिका ऽस्य विग्रः ॥

सुप्रातसुष्वसुदिवशारिकुचचतुरश्रैणीपदाज-

पदप्रोष्ठपदाः ॥ १२० ॥

सुप्रातादयो बहुव्रीहिसमासा अचप्रत्ययान्ता निपात्यन्ते । अन्य-
दपि च टिलोपादिकं निपातनादेव सिद्धम् । शोभनं प्रातरस्य सुप्रातः ।
शोभनं श्वो ऽस्य, सुश्वः । शोभनं दिवा ऽस्य सुदिवः । शारेरिव कुचि-

रस्य शारिकुक्षः । चतस्रो ऽस्यो ऽस्य, चतुरस्रः । एखाद्व पादावस्य,
एणोपदः । अजस्येव पादावस्य, अजपदः । प्रोहो गौस्तस्येव पादावस्य
प्राष्ठपदः ॥

नज्दुःसुभ्यो हलिसक्थ्योरन्यतरस्याम् ॥ १२१ ॥

नज् दुस् सु इत्येतेभ्यः परौ यौ हलिसक्थिशब्दौ तदन्ताद्वहु-
व्रीहेरन्यतरस्यामच् प्रत्ययो भवति समासान्तः । अविद्यमाना हलिरस्य,
अहलः । अहलिः । दुर्हलः । दुर्हलिः । सुहलः । सुहलिः । अविद्यमानं
सक्थ्यस्य, असक्थः । असक्थिः । दुःसक्थः । दुःसक्थिः । सुसक्थः ।
सुसक्थिः । हलिशक्त्योरिति के चित्पठन्ति । अविद्यमाना शक्तिरस्य, अ-
शक्तः । अशक्तिः । विरूपा शक्तिरस्य, दुःशक्तः । दुःशक्तिः । शोभना श-
क्तिरस्य, सुशक्तः । सुशक्तिः ॥

नित्यमसिच् प्रजामेधयोः ॥ १२२ ॥

नज्दुस्सुभ्य इत्येव । नज् दुस् सु इत्येतेभ्यः परौ यौ प्रजामेधाशब्दौ
तदन्ताद्वहुव्रीहेर्नित्यमसिच् प्रत्ययो भवति समासान्तः । अविद्यमाना-
प्रजा ऽस्य, अप्रजाः । दुष्प्रजाः । सुप्रजाः । अविद्यमाना मेधा ऽस्य, अमे-
धाः । दुर्मेधाः । सुमेधाः । नित्यग्रहणं किम् । यावता पूर्वसूत्रे ऽन्यतरस्यां-
ग्रहणं नैव स्वर्यते । एवं तर्हि नित्यग्रहणादन्यत्रापि भवतीति सूच्यते ॥

ओचियस्येव ते राजन्मन्दकस्याल्पमेधसः

अनुवाकहता बुद्धिर्नैषा तत्त्वार्थदर्शिनी ॥

बहुप्रजाऽह्नुदसि ॥ १२३ ॥

बहुप्रजा इति ह्नुदसि निपात्यते । बहुप्रजा निवर्ततिमाविवेश ।
ह्नुदसीति किम् । बहुप्रजो ब्राह्मणः ॥

धर्मादनिच् कैवलात् ॥ १२४ ॥

कैवलाद् यो धर्मशब्दस्तदन्ताद्वहुव्रीहेरनित्यप्रत्ययो भवति समासा-
न्तः । कस्या गो धर्मोऽस्य, कस्याणधर्मा । प्रियधर्मा । कैवलादिति

किम् । परमः स्त्री धर्मो ऽस्य परस्वधर्मः । यद्येवं त्रिपदे बहुव्रीहौ प्राप्नोति, परमः स्त्री धर्मोऽस्येति । एवं तर्हि केवलादिति पूर्वपदं निर्दिश्यते केवलात्पदाद्यो धर्मशब्दो न पदसमुदायात्, तदन्ताद्बहुव्रीहेः प्रत्ययः ॥

जम्भा सुहरितट्णसोमेभ्यः ॥ १२५ ॥

बहुव्रीहौ समासे स्वादिभ्यः परं जम्भेति कृतसमासान्तसुत्तरपदं निपात्यते । जम्भशब्दो ऽभ्यवहार्यवाची दन्तविशेषवाची च । शोभनो जम्भो ऽस्य, सुजम्भा देवदत्तः । शोभनाभ्यवहार्यः शोभनदन्तो वा । एवं हरितजम्भा । ट्णजम्भा । सोमजम्भा । दन्तवचने ट्णमिव जम्भो ऽस्य, सोमइव जम्भोऽस्येति विग्रहीतव्यम् । सुहरितट्णसोमेभ्य इति किम् । पतितजम्भः ॥

दक्षिणेर्मा लुब्धयोगे ॥ १२६ ॥

दक्षिणेर्मेति कृतसमासान्तो निपात्यते बहुव्रीहौ समासे लुब्धयोगे । लुब्धो व्याधः । दक्षिणेर्मीर्मस्य, दक्षिणेर्मा मृगः । ईर्मं व्रणमुच्यते । दक्षिणमङ्गं व्रणितमस्य व्याधेनेत्यर्थः । लुब्धयोगइति किम् । क्षिणेर्मं शकटम् ॥

इच् कर्मव्यतिहारे ॥ १२७ ॥

कर्मव्यतिहारे यो बहुव्रीहिसंज्ञादिच् प्रत्ययो भवति । तत्र तेनेदमिति सरूपइत्ययं बहुव्रीहिर्गृह्यते । केशेषु केशेषु गृहीत्वा इदं युद्धं प्रवृत्तं, केशाकेशि । कचाकचि । मुसलैश्च मुसलैश्च प्रवृत्त्य इदं युद्धं प्रवृत्तं, मुसलामुसलि । दण्डादण्डि । तिष्ठद्गुप्रभृतिष्वयमिचप्रत्ययः पठ्यते ॥

द्विदण्डादिभ्यश्च ॥ १२८ ॥

द्विदण्डादयः शब्दा इच्प्रत्ययान्ताः साधवो भवन्ति । द्विदण्डादिभ्य इति तादर्थ्यं एषा चतुर्थी, न पञ्चमी । द्विदण्डार्थमिच् प्रत्ययो भवति । तथा भवति यथा द्विदण्डादयः सिध्यन्तीत्यर्थः । समुदायनिपातनाच्चार्यविषे ऽवर्ह्यन्ते । द्विदण्डि प्रहरति । द्विमुसलि प्रह-

रति । इह न भवति । द्विदण्डा शालेति । बहुव्रीह्यधिकारेपि तत्पु-
रुषात्क चिद्विधानमिच्छन्ति । निकुच्य कर्णौ धावति । निकुच्यकर्णौ
धावति । प्रोह्य पादौ हस्तिनं वाहयति । प्रोह्यपादि हस्तिनं वाहयति ।
मयूरव्यंसकादित्वात्समासः । द्विदण्ड । द्विमुसलि । उभाञ्जलि । उभ-
याञ्जलि । उभाकर्णौ । उभयाकर्णौ । उभादन्ति । उभयादन्ति । उभा
हस्ति । उभयाहस्ति । उभापाणि । उभयापाणि । उभाबाहु । उभया-
बाहु । एकपदि । प्रोह्यपदि । आढ्यपदि । सपदि । निकुच्यकर्णौ ।
संहतपुच्छि । उभाबाहु उभयाबाह्विति निपातनादिच्प्रत्ययलोपः ।
प्रत्ययलक्षणेनाव्ययीभावसंज्ञा ॥

प्रसम्भ्यां जानुनोर्जुः ॥ १२६ ॥

प्र सम् इत्येताभ्यामुत्तरस्य जानुशब्दस्य जुरादेशो भवति समासान्तो
बहुव्रीहौ । प्रकृष्टे जानुनी अस्य प्रजुः । संजुः ॥

ऊर्ध्वादिभाषा ॥ १३० ॥

ऊर्ध्वशब्दादुत्तरस्य जानुशब्दस्य विभाषा जुरित्ययमादेशो भवति ।
ऊर्ध्वे जानुनी अस्य, ऊर्ध्वजानुः । ऊर्ध्वजुः ॥

ऊधसो ऽनङ् ॥ १३१ ॥

ऊधःशब्दान्तस्य बहुव्रीहेरनङ्ङादेशो भवति समासान्तः । कुण्ड-
मिव ऊधो ऽस्याः सा कुण्डोधी । घटोधी ॥ ऊधसोनङ्ङि स्त्रीग्रहणं कर्त-
व्यम् ॥ इह मा भूत् । महोधाः पर्जन्यः । घटोधी धैनुकम् ॥

धनुषश्च ॥ १३२ ॥

धनुःशब्दान्तस्य बहुव्रीहेरनङ्ङादेशो भवति । शाङ्गं धनुरस्य, शाङ्गं ध-
न्वा । गाण्डोवधन्वा । पुष्यधन्वा । अधिव्यधन्वा ॥

वा संज्ञायाम् ॥ १३३ ॥

धनुःशब्दात्ताद्व्रीहेरनङ्ङादेशो वा भवति संज्ञायां विषये । पूर्वेण
नित्यः प्राप्नो विकल्प्यते । शतधनुः । शतधन्वा । दृढधनुः । दृढ-
धन्वा ॥

जायाया निङ् ॥ १३४ ॥

जायाशब्दान्तस्य बहुव्रीहेर्निङादेशो भवति । युवतिर्जाया यस्य,
युवजानिः । वृद्धजानिः ॥

गन्धस्येदुत्पूतिसुसुरभिभ्यः ॥ १३५ ॥

उत् पूति सु सुरभि इत्येतेभ्यः परस्य गन्धशब्दस्य इकारादेशो
भवति समासान्तो बहुव्रीहौ समासे । तकार उच्चारणार्थः । उद्गतो
गन्धो ऽस्य, उद्गन्धिः । पूतिगन्धिः । सुगन्धिः । सुरभिगन्धिः । एतेभ्य इति
किम् । तीव्रगन्धो वातः ॥ गन्धस्येत्वे तदेकान्तग्रहणम् ॥ * ॥ तेन
शोभनो गन्धो ऽस्य सुगन्ध आपणः ॥

अल्पपाख्यायाम् ॥ १३६ ॥

अल्पपाख्यायां यो गन्धशब्दस्तस्येकारादेशो भवति समासान्तो
बहुव्रीहौ समासे । सूपो ऽल्पो ऽस्मिन्सूपगन्धि भोजनम् । अल्पमस्मि-
न्भोजने घृतम्, घृतगन्धि । क्षीरगन्धि । अल्पपर्यायो गन्धशब्दः ॥

उपमानाच्च ॥ १३७ ॥

उपमानात्परो यो गन्धशब्दस्तस्येकारादेशो भवति समासान्तो
बहुव्रीहौ समासे । पद्मस्येव गन्धो ऽस्य, पद्मगन्धिः । उत्पलगन्धिः ।
करीषगन्धिः ॥

पादस्य लोपो ऽहस्त्यादिभ्यः ॥ १३८ ॥

उपमानादित्येव । उपमानाहस्त्यादिवर्जितात्परस्य पादशब्दस्य
लोपो भवति समासान्तो बहुव्रीहौ समासे । स्थानिद्वारेण लोपस्य
समासान्तता विज्ञायते । व्याघ्रस्येव पादावस्य, व्याघ्रपात् । सिंहपात्
अहस्त्यादिभ्य इति किम् । हस्तिपादः । कटोलपादः । हस्तिन् । कटोल ।
गण्डोल । गण्डोलक । महिला । दासी । गणिका । कुसूल ॥

कुम्भपदीषु च ॥ १३९ ॥

कुम्भपदीप्रभृतयः कृतपादलोपाः पठ्यन्ते समुदाया एव । तत्रैवं

सूत्रं ज्ञेयम् । पादस्य लोपो भवति कुम्भपद्यादिविषये । यथा कुम्भपद्या-
दयः सिध्यन्ति । समुदायपाठस्य च प्रयोजनं विषयनियमः स्त्रियामेव
तत्र ङीष्प्रत्यये एव नान्यत्र । कुम्भपदी । शतपदी । यच्चेद्दीपमानपूर्वं
संख्यापूर्वं च पठ्यते तस्य सिद्धे लोपे नित्यङीबर्थं वचनम् । पादीन्यत-
रस्यामिति विकल्पो न भवति । कुम्भपदी । शतपदी । अष्टापदी ।
जालपदी । एकपदी । मालापदी । मुनिपदी । गोधापदी । गोपदी ।
कलशीपदी । घृतपदी । दासीपदी । निष्पदी । आर्द्रपदी । कुण्ठपदी ।
कण्ठपदी । द्रोणपदी । दुपदी । शकृत्पदी । सूपपदी । पञ्चपदी ।
अर्वपदी । स्तनपदी ॥

संख्यासुपूर्वस्य ॥ १४० ॥

संख्यापूर्वस्य सुपूर्वस्य च बहुव्रीहेः पादशब्दान्तस्य लोपो भवति
समासान्तः । द्वौ पादावस्य, द्विपात् । त्रिपात् । शोभनी पादावस्य, सुपात् ॥

वयसि दन्तस्य दट् ॥ १४१ ॥

संख्यापूर्वस्य सुपूर्वस्य च बहुव्रीहेर्यो दन्तशब्दस्तस्य दट् इत्ययमादेशो
भवति समासान्तो वयसि गम्यमाने । ऋकार उगित्कार्यार्थः । द्वौ दन्ता
वस्य, द्विदन् । त्रिदन् । चतुर्दन् । शोभना दन्ता अस्य समस्ता जाताः,
सुदन् कुमारः । वयसीति किम् । द्विदन्तः कुञ्जरः ॥

कृन्दसि च ॥ १४२ ॥

कृन्दसि च दन्तशब्दस्य दट् इत्ययमादेशो भवति समासान्तो
बहुव्रीहौ समासे । पञ्चदन्तमालभते । उभयदन्त आलभते ॥

स्त्रियां संज्ञायाम् ॥ १४३ ॥

स्त्रियामन्वपदार्थं संज्ञायां विषये दन्तशब्दस्य दट् इत्ययमादेशो
भवति । अयोदती । फालदती । संज्ञायामिति किम् । समदन्ती ।
अग्निदन्ती ॥

विभाषा श्यावारोकाभ्याम् ॥ १४४ ॥

श्याव अरोक इत्येताभ्यां परस्य दन्तशब्दस्य दट् इत्ययमादेशो भवति विभाषा समासान्तो बहुव्रीहौ । श्यावदन् । श्यावदन्तः । अरोकदन् । अरोकदन्तः । अरोको निर्दिष्टिः । संज्ञायामित्येव । श्यावदन्तः । अरोकदन्तः ॥

अग्रान्ताशुद्धशुभ्रवृषवराहभ्यश्च ॥ १४५ ॥

विभाषेत्येव । अग्रान्ताच्छब्दात् शुद्ध शुभ्र वृष वराह इत्येतेभ्यश्च परस्य दन्तशब्दस्य विभाषा दट् इत्ययमादेशो भवति समासान्तो बहुव्रीहौ समासे । कुड्मलाग्रदन् । कुड्मलाग्रदन्तः । शुद्धदन् । शुद्धदन्तः । शुभ्रदन् । शुभ्रदन्तः । वृषदन् । वृषदन्तः । वराहदन् । वराहदन्तः । अनुक्तसमुच्चयार्थश्चकारः । अहिदन् । अहिदन्तः । मूषिकदन् । मूषिकदन्तः । गर्दभदन् । गर्दभदन्तः । शिखरदन् । शिखरदन्तः ॥

ककुदश्यावस्थायी लोपः ॥ १४६ ॥

ककुदशब्दान्तस्य बहुव्रीहेर्लोपो भवति समासान्तो ऽवस्थायां गम्यमानायाम् । कालादिकृता वस्तुधर्मा वयःप्रभृतयो ऽवस्था इत्युच्यते । असञ्ज्ञातं ककुदमस्य, असञ्ज्ञातककुत् । बाल इत्यर्थः । पूर्णककुत् । मध्यमवया इत्यर्थः । उन्नतककुत् । वृद्धवया इत्यर्थः । स्थूलककुत् । बलवानित्यर्थः । याष्टिककुत् । नातिस्थूलो नातिकृश इत्यर्थः । अवस्थाया-मिति किम् । श्वेतककुदः ॥

त्रिककुत्पर्वते ॥ १४७ ॥

त्रिककुदि बहुव्रीहौ ककुदशब्दस्य लोपः समासान्तो निपात्यते पर्वते ऽभिधेये । त्रीणि ककुदान्यस्य, त्रिककुत्पर्वतः । ककुदारकारं पर्वतस्य शृङ्गं ककुदमित्युच्यते । न च सर्वस्तिशिखरः पर्वतस्त्रिककुत् । किं तर्हि संज्ञेया पर्वतविशेषस्य । पर्वतइति किम् । त्रिककुदो ऽन्यः ॥

उद्विभ्यां काकुदस्य ॥ १४८ ॥

उत् वि इत्येताभ्यां परस्य काकुदशब्दस्य लोपो भवति बहुव्रीहौ

समासे । उद्गतं काकुदमस्य, उत्काकुत् । विकाकुत् । तालु काकुद-
मुच्यते ॥

पूर्णादिभाषा ॥ १४६ ॥

पूर्णात्परस्य काकुदशब्दस्य विभाषा लोपो भवति बहुव्रीहौ समासे ।
पूर्णं काकुदमस्य, पूर्णकाकुत् । पूर्णकाकुदः ॥

सुहृदुहृदौ मित्रामित्रयोः ॥ १५० ॥

सुहृत् दुहृत् इति निपात्यते यथासंख्यं मित्रामित्रयोरभिधेययोः ।
सुशब्दात्परस्य हृदयशब्दस्य हृद्भावी निपात्यते बहुव्रीहौ तथा दुःशब्दा-
त्परस्य । शोभनं हृदयमस्य, सुहृन्मित्रम् । दुष्टं हृदयमस्य दुहृन्मित्रम् ।
मित्रामित्रयोरिति किम् । सुहृदयः कारुणिकः । दुहृदयश्चोरः ॥

उरःप्रभृतिभ्यः कप् ॥ १५१

उरःप्रभृत्यन्तादुबहुव्रीहेः कप् प्रत्ययो भवति । व्यूढसुरो ऽस्य व्यूढोर-
स्कः । प्रियसिर्षकः । अवमुक्तोपानक्तः । पुमान् अनङ्गान् पयो नौलक्ष्मी-
रिति विभक्त्यन्ताः पठान्ते न प्रातिपदकानि । तच्चेदं प्रयोजनम्, एक-
वचनाग्नानामिव ग्रहणमिह विज्ञायेत द्विवचनबहुवचनान्तानां मा भू-
दिति । तच्च शेषादिभाषेति विकल्प एव भवतीति । द्विपुमान् । द्विपुं-
स्कः । बहुपुमान् । बहुपुंस्कः । उरस् । सार्षस् । उपानह् । पुमान् । अन-
ङ्गान् । नौः । पयः । लक्ष्मीः । दधि । मधु । शालिः ॥ अर्थान्नजः ॥
अनर्थकः ॥

ङूनः स्त्रियाम् ॥ १५२ ॥

ङूनन्तादुबहुव्रीहेः कप् प्रत्ययो भवति स्त्रियां विषये । बहुवी द-
ण्डिनो ऽस्यां शालायां बहुदण्डिका शाला । बहुच्छत्रिका । बहुस्वामिका
नगरी । बहुवाग्मिका सभा । स्त्रियामिति किम् । बहुदण्डी राजा ।
बहुदण्डिकः । शेषादिभाषेत्येतद्भवति ॥

नद्यृतश्च ॥ १५३ ॥

नद्यन्तादुबहुव्रीहेर्नकारान्ताच्च कप् प्रत्ययो भवति । बह्वः कुमार्यो

ऽस्मिन्देये बहुकुमारीको देशः । बहुब्रह्मबन्धूकः । ऋतः खलपि । बहु-
कलकः । तकारः सुखसुखोच्चारणार्थः ॥

शेषादिभाषा ॥ १५४ ॥

यस्माद्बहुव्रीहेः समासान्तो न विहितः स शेषस्तस्मादिभाषा कप्प्र-
त्ययो भवति । बह्वुः खट्वा अस्मिन्बहुखट्वाकः । बहुमालकः । बहुवीणाकः ।
बहुखट्वाकः । बहुमालाकः । बहुवीणाकः । बहुखट्वाकः । बहुमालः । बहु-
वीणाः । कथमन्तकं साम बह्वकं सूक्तमिति, यावता विहितो ऽत्र सामा-
न्येन समासान्त ऋक्पूरिति । नैतदस्ति । विशेषे स इत्यते ते, अन्तर्चो-
माणवको ज्ञेयो बह्वचखरणाख्यायामिति । शेषादिति किम् । प्रियपथः ।
प्रियधुरः ॥

न संज्ञायाम् ॥ १५५ ॥

संज्ञायां विषये बहुव्रीहौ समासे कप् प्रत्ययो न भवति । पूर्वेषां प्रा-
प्तः प्रतिषिद्धते । विश्वे देवा अस्य, विश्वदेवः । विश्वयशाः ॥

ईयसश्च ॥ १५६ ॥

ईयसन्ताद्बहुव्रीहेः कप् प्रत्ययो न भवति । सर्वां प्राप्तिः प्रतिषिध्य-
ते । बहवः श्रेयांसो ऽस्य बहुश्रेयान् । शेषादिभाषेत्यस्य प्रतिषेधः । बह्वुः
श्रेयस्यो ऽस्य बहुश्रेयसो । न द्यूतश्रेयस्य प्रतिषेधः । क्लृप्तत्वमपि न भव-
ति । ईयसो बहुव्रीहौ पुंवदिति वचनात् ॥

वन्दिते भ्रातुः ॥ १५७ ॥

वन्दितेर्थं यो भ्रातृशब्दो वर्तते तदन्ताद्बहुव्रीहेः कप् प्रत्ययो न
भवति । वन्दितः स्तुतः पूजित इत्युच्यते । शोभनो भ्राता ऽस्य सुभ्राता ।
वन्दित इति किम् । सुखं भ्रातृकः । दुष्टभ्रातृकः ॥

ऋतश्छन्दसि ॥ १५८ ॥

ऋवर्णान्ताद् बहुव्रीहेश्छन्दसि विषये कप् प्रत्ययो न भवति । इतः
माता ऽस्य इतमाता । इतपिता । इतस्त्रसा । सुहीता ॥

नाडीतन्त्रीः स्वाङ्गे ॥ १५८ ॥

स्वाङ्गे यौ नाडीतन्त्रीशब्दौ तदन्ताद्बहुव्रीहेः कप् प्रत्ययो न भवति बहुव्री नाड्यो ऽस्य बहुनाडिः कायः । बहुतन्त्रीर्यावा । धमनीवचनस्तन्त्रीशब्दः । स्वाङ्गइति किम् । बहुनाडीकः स्तम्भः । बहुतन्त्रीका वीणा ॥

निष्प्रवाणिश्च ॥ १६० ॥

निष्प्रवाणिरिति नदीलक्षणस्य कपः प्रतिषेधो निपात्यते । प्रोयते ऽस्यामिति प्रवाणी । प्रवयन्ति तयेति वा प्रवाणी । करणसाधनो ऽयं ख्युट् । तन्तुवायशलाका भण्यते । निर्गता प्रवाणी अस्य, निष्प्रवाणिः पटः । निष्प्रवाणिः कम्बलः । अपनीतशलाकः । समाप्तवानः प्रत्यग्री नवक् उच्यते ॥

समाप्तः पञ्चमो ऽध्यायः ॥

—०३०—

अथ षष्ठाध्यायस्य प्रथमः पादः ॥

—०४०—

एकाचो द्वे प्रथमस्य ॥ १ ॥

अधिकारो ऽयम् । एकाच इति च द्वे इति च प्रथमस्येति च त्रितयमधिकृतं वेदितव्यम् । इत उत्तरं यद्वक्ष्यामः प्राक्संप्रसारणविधानात् तत्रैकाचः प्रथमस्य द्वे भवत इत्येवं तद्वेदितव्यम् । वक्ष्यति लिटि धातोर्नभ्यासस्येति । तत्र धातोर्वयवस्यानभ्यासस्य प्रथमस्यैकाचो द्वे भवतः । जजागार । पपाच । इयाय । आर । एकाच इति बहुव्रीहिनिर्देशः । एको ऽच् यस्य सो ऽग्रमेकाच् इत्यवयवेन विग्रहः, समुदायः समासार्थः । अभ्यन्तरस्य समुदायं ऽवयवो भवतीति साच् कस्यैव द्विवचनं भवति । पच् इत्यत्र येनैवाचा समुदाय एकाच् तेनैव तदवयवो ऽचशब्दः पञ्चमस्य । तत्र पृथगवयवैकाचो न द्विरुच्यन्ते, किं तर्हि समुदायैका-

जेव । तथाहि । सकृच्छास्त्रप्रवृत्त्या सावयवः समुदायो ऽनुष्ठह्यते । पपा-
चेत्यत्र प्रथमत्वं व्यपदेशिवद्भावात् । इयाय आरेत्यत्रैकाचत्वमपि व्यपदेश-
वद्भावादेव । द्विःप्रयोगश्च द्विर्वचनमिदं, मावृत्तिसंख्या हि द्वइति विधी-
यते । तेनैस एव शब्दो द्विरुच्यते न च शब्दान्तरं तस्य स्थानं विधीयते॥

अजादेर्द्वितीयस्य ॥ २ ॥

प्रथमद्विर्वचनापवादो ऽयम् । अजादेर्द्वितीयस्यैकाचो द्विर्वचनम-
धिक्रियते । अच् आदिष्यस्य धातोस्त्वादवयवस्य द्वितीयस्यैकाचो द्वे भव-
तः । अटिटिषति । अशिशिषति । अरिरिषति । अत्तः क्षिपूडरज्ज्वां
सूनीति इट् क्रियते तस्मिन्कृते गुणे च रपरत्वे च द्विर्वचनेचोति स्थानि-
वद्भावः प्राप्नोति । तत्र प्रतिविधानं द्विर्वचननिमित्ते ऽचोत्युच्यते । न
चात्र द्विर्वचननिमित्तमिदं, किं तर्हि कार्यो । न च कार्यो निमित्तत्वेना-
श्रियते । तथाहि । द्विन्निमित्तयोगुणवृद्धयोः प्रतिषेधो विधीयमानः श्रयि-
तेत्यत्र न भवति, नहि कार्यिणः शीङो गुणं प्रति निमित्तभाव इति ।
अत्र के चिदजादेरिति कर्मधारयात्पञ्चमीमिच्छन्ति, अच्चासावादशचे-
त्यजादिः, अजादेरुत्तरस्यैकाचो द्वे भवत इति । तेषां द्वितीयस्येति वि-
शेषार्थं द्रष्टव्यम् ॥

न न्द्राः संयोगादयः ॥ ३ ॥

द्वितीयस्येति वर्तते । द्वितीयस्यैकाचो ऽवयवभूतानां न्द्राणां त-
दन्तर्भावात् प्राप्तं द्विर्वचनं प्रतिषिध्यते । नकारदकाररेफाद्वितीयैकाचो
ऽवयवभूताः संयोगादयो न द्विरुच्यन्ते । उन्दिदिषति । अङ्गिदिषति ।
अर्चिचिषति । न्द्रा इति किम् । ईचिचिषते । संयोगादय इति किम् ।
प्राणिणिषति । अनितेरुभौ साभ्यासस्येति णत्वम् । अजादेरित्येव । दि-
द्रासति । के चिदजादेरित्यपि पञ्चम्यन्तं कर्मधारयमनुवर्तयन्ति । तस्य
प्रयोजनम् । इन्दिद्वीयिषतीति । अजादेरनन्तरत्वाभावाद् दकारो द्विरु-
च्यतएव नकारो न द्विरुच्यते । इन्द्रमिच्छति । क्यच् । तदन्तात् । इन्द्रो-
यितुमिच्छतीति सन् ॥ वकारस्याप्ययं प्रतिषेधो वक्तव्यः ॥ * ॥ उज्जि-

जिषति । यदा वकारोपध उज्जिरूपदिश्यते तदायं प्रतिषेधः । दकारो-
पधोपदेशे तु न वक्तव्यः । बत्वं तु दकारस्य विधातव्यम् ॥ यकारपरस्य
रेफस्य प्रतिषेधो न भवतीति वक्तव्यम् ॥ * ॥ अरार्थते । अर्तेरट्यतिश्रू-
णीतीनामुपसंख्यानमिति यङ् । तत्र यङि चेति गुणस्तत्र द्विवचनम् ॥
ईर्यतेस्तृतीयस्य हे भवत इति वक्तव्यम् ॥ * ॥ कस्य तृतीयस्य, के
चिदाहुर्व्यञ्जनस्येति । ईर्यिषिषति । अपरे पुनस्तृतीयस्यैकाच इति
व्याचक्षते । ईर्यिषिषति ॥ कण्डादीनां तृतीयस्यैकाचो हे भवत इति
वक्तव्यम् ॥ * ॥ कण्डूयिषति । असूयिषति ॥ वा नामधातूनां
तृतीयस्यैकाचो हे भवत इति वक्तव्यम् ॥ * ॥ अश्वीयिषति । अशि-
श्वीयिषते । अपर आह ॥ यथेष्टं नामधातुष्विति वक्तव्यम् ॥ * ॥
पुपुक्षीयिषति । पुतिक्षीयिषति । पुक्षीयिषति । पुपुतिक्षीयिषति ।
पुक्षीयिषति ॥

पूर्वाभ्यासः ॥ ४ ॥

हे इति प्रथमान्तं यदनुवर्तते तदर्यादिह षष्ठान्तं जायते । तच्च
प्रत्यासत्तेरस्मिन्प्रकरणे ये हे विहिते तयोर्थः पूर्वी व्यवहः सो ऽभ्यास-
संज्ञो भवति । पपाच । पिपक्षति । पापच्यते । जुहोतिः । अपीपचत् ।
अभ्यासप्रदेशास्त्वत्र लोपो ऽभ्यासस्येत्येवमादयः ॥

उभे अभ्यस्तम् ॥ ५ ॥

हे इति वर्त्तमाने उभेग्रहणं समुदायसंज्ञाप्रतिपत्त्यर्थम् । ये हे
विहिते ते उभे अपि समुदिते अभ्यस्तसंज्ञे भवतः । ददति । ददत् ।
दधत् । उभेग्रहणं किम् । नेनिजतीत्यत्राभ्यस्तानामादिरिति समुदाये
यथा स्यात् प्रत्येकं पर्यायेण वा मा भूदिति । अभ्यस्तप्रदेशा अभ्यस्ताना-
मादिरित्येवमादयः ॥

जक्षित्यादयः षट् ॥ ६ ॥

अभ्यस्तमिति वर्त्तते । जच्च इत्ययं धातुरित्यादयश्चान्ये षट् धातवो
ऽभ्यस्तसंज्ञा भवन्ति । सेयं सप्तानां धातूनामभ्यस्तसंज्ञाविधीयते । जच्च

‡ हलादिः शेषः, सन्त्यतः, दीर्घालघोः, अभ्यासेचर्च-इत्यादिविध-
योऽभवन् ॥ भ० श० ॥

भक्षहसनयोरित्यतः प्रभृति वेवीङ् वेतिना तुल्यइति यावत् । जक्षति । जायति । दक्षिद्रति । जकासति । शाशति । दीध्यते । वेव्यते । इत्यत्राभ्य-
स्तानामादिरित्येष स्वरः प्रयोजनम् । दीध्यदिति च शतरि व्यत्ययेन
संपादिते नाभ्यस्ताच्छतुरिति नुमः प्रतिषेधः ॥

तुजादीनां दीर्घा अभ्यासस्य ॥ ७ ॥

तुजादीनामितिप्रकारेआदिशब्दः । कश्च प्रकारः । तुजेदीर्घाभ्यासस्य
न विहितः, दृश्यते च, ये तथाभूतास्ते तुजादयस्तेषामभ्यासस्य दीर्घः
साधुर्भवति । तूतुजानः । मामहानः । अनड्वान् दाधार । स्वधां मोमाय ।
दाधार । स तूताव । दीर्घश्चैषां कृन्दसि अत्ययविशेषे एव दृश्यते ततो
ऽन्यत्र न भवति । तुतोज शबलान् ॥

लिटि धातोरनभ्यासस्य ॥ ८ ॥

लिटि परतो ऽनभ्यासस्य धातोरवयवस्य प्रथमस्यैकाचोऽद्वितीयस्य वा
यथायोगं हे भवतः । पपाच । पपाठ । प्रोक्ताणुनाव । वाच्य ऊर्णाणु वङ्गाव
इति वचनाद् ऊर्णाणोतेरिजादेरित्याह भवति । लिटीति किम् । कर्त्ता ।
हर्त्ता । धातोरिति किम् । सष्ट्वांसी विशृण्विरे । सोममिन्द्राय सुन्विरे ।
अनभ्यासस्येति किम् । कृष्णो नोनाव वृषभो यदीदम् । नोनूयतेर्नोनाव ।
संमान्या मरुतः संमिमिन्नुः । लिटि उसन्तः ॥ द्विवचनप्रकरणे कृन्दसि
वेति वक्तव्यम् ॥ * ॥ यो जागार तमृचः कामयन्ते । दाति प्रियाणोति ॥

सन्यङोः ॥ ९ ॥

धातोरनभ्यासस्येति वर्तते । सन्यङोरिति च षष्ठ्यन्तमेतत् । सन्न-
न्तस्य यङन्तस्य चानभ्यासस्य धातोरवयवस्य प्रथमस्यैकाचो द्वितीयस्य
वा यथायोगं हे भवतः । पिपक्षति । पिपतिषति । अरिरिषति । उन्दि-
दिषति । यङन्तस्य । पापच्यते । अटाट्यते । यायज्यते । अरार्यते । प्रो-
क्ताणोनूयते । अनभ्यासस्येत्येव । जुगुप्सपते । लीलूयिषते ॥

श्लो ॥ १० ॥

श्लो परतो ऽनभ्यासस्य धातोर्वयवस्य प्रथमस्यैकाचो द्वितीयस्य
वा यथायोगं द्वे भवतः । जुहोति । बिभेति । जिह्मेति ॥

चङि ॥ ११ ॥

चङि परतो ऽनभ्यासस्य धातोर्वयवस्य प्रथमस्यैकाचो द्वितीयस्य
वा यथायोगं द्वे भवतः । अपीपचत् । अपीपठत् । आटिटत् । आशिष-
त् । आर्दिदत् । पचादीनां ख्यन्तानां चङि कृते णिलोप उपधाङ्गस्त्वं
द्विर्वचनमित्येषां कार्याणां प्रवृत्तिक्रमः । तथा च सन्वल्गुनि चङ्परइति
सन्वद्भावो विधीयमानो ऋस्य स्थानिवद्भावान्न प्रतिषिध्यते । यो ह्यना-
दिष्टादचः पूर्वस्तस्य विधिं प्रति स्थानिवद्भावो भवति । न चास्मिन्
कार्याणं क्रमेणादिष्टादचः पूर्वोभ्यासो भवतीति । आटिटदिति द्विर्वचने
ऽचीति स्थानिवद्भावाद् द्वितीयस्यैकाचोद्विर्वचनं भवति ॥

दाखान् साह्वान् मीढ्वाञ्च ॥ १२ ॥

दाखान् साह्वान् मीढ्वानित्येते शब्दाऽङ्गन्तसि भाषायां चावि-
शेषेण निपात्यन्ते । दाखानिति दाशृ दानइत्येतस्य धातोः कसावर्द्धिर्व
चनमनिट्त्वं च निपात्यन्ते । दाखांसो दाशुषः सुतमिति । साह्वानिति
षष्ठमर्षणइत्येतस्य परस्मैपदमुपधादीर्घत्वमर्द्धिर्वचनमनिट्त्वं च निपात-
नात् । साह्वान्बलाहकः । मीढ्वानिति मिह्र सेचनइत्येतस्याद्वित्वमनिट्-
त्वमुपधादीर्घत्वं ढत्वं च निपातनात् । मीढ्वस्तीकाय तनयाय मृडय ।
एकवचनमतन्त्रम् ॥ कृजादीनां के द्वे भवत इति वक्तव्यम् ॥ * ॥

क्रितेयऽनेनेति चक्रम् । चिह्निदम् । कृजः क्लिदेश्च घञर्थे कविधानमिति
कः प्रत्ययः ॥ चरिचलिपतिवदीनां द्वित्वमच्यक्चाभ्यासस्य ॥ * ॥ चरादीनां
धातूनामपि प्रत्यये परतो द्वे भवतः । अभ्यासस्यागागमो भवति । आगा
गमविधानसामर्थ्याच्च हलादिः शेषो न भवति । हलादिः शेषे हि सत्या-
गमस्यादेशस्य च विशेषो नास्ति । चराचरः । चलाचलः । पतापतः ॥

वदावादः ॥ वेति वक्तव्यम् ॥ * ॥ तेन चरः पुरुषः चलो रथः । चलं
थानम् । वदो मनुष्यः । इत्येवमाद्यपि सिद्धं भवति ॥ हन्तेर्घट्वं च ॥*॥
हन्तेरचि प्रत्यये परतो द्वे भवतोऽभ्यासस्य च हकारस्य द्वित्वमाक् चाग-
मो भवति । परस्याभ्यासाच्चेति कुत्वम् । घनाघनः क्षोभणश्चर्षणीनाम् ॥
पाटेर्णिलुक् चोक् च दीर्घश्चाभ्यासस्य ॥ * ॥ पाटेरचि परतो द्वे भवतो
णिलुक् च भवति । अभ्यासस्यचोगागमो दीर्घश्च भवति । पाटूपटः ॥

ष्यङ्ः संप्रसारणं पुत्तपत्योस्तत्पुरुषे ॥ १३ ॥

पुत्त पति इत्येतयोस्तत्तरपदयोस्तत्पुरुषे समासे ष्यङ्ः संप्रसारणं
भवति । यणः स्थाने इग् भवतीत्यर्थः । कारीषगन्धोपुत्तः । कारीषगन्धो
पतिः । कौमुदगन्धोपुत्तः । कौमुदगन्धोपतिः । करीषस्येव गन्धो ऽस्य
कुमुदस्येवगन्धोऽस्येति बहुव्रीहिस्तत्रोपमानाच्चेति गन्धस्येदन्तादेशः, करो
षगन्धेरपत्यमित्यण् तदन्तात्स्त्रियामणिजोरनार्पयोर्गुरुपो त्तमयोऽप्यङ्गो-
चइति ष्यङ् ततश्चापि विहिते षष्ठ्यसमासः संप्रसारणस्येति दीर्घत्वम् ।
ष्यङ् इति किम् । इभ्यापुत्तः । क्षत्त्रियापुत्तः । पुत्तपत्योरिति किम् ।
कारीषगन्ध्याकुलम् । कौमुदगन्ध्याकुलम् । तत्पुरुषइति किम् । कारीषग-
न्ध्यापतिरस्य ग्रामस्य, कारीषगन्ध्यापतिरयं ग्रामः । ष्यङ् इति स्त्रीप्र-
त्ययग्रहणं स्त्रीप्रत्यये चानुप्रसर्जनेनति प्रत्ययग्रहणपरिभाषया यस्मात्
स विहितस्तदाहरितं च नियमो नास्ति तेन परमकारीषगन्ध्यायाः पु-
त्तः परमकारीषगन्धोपुत्तः । परमकारीषगन्धोपतिरित्यपि भवति । उप-
सर्जने तु ष्यङि न भवति । अतिक्रान्ता कारीषगन्ध्यामतिकारीषगन्ध्या
तस्य पुत्तो ऽनिकारीषगन्ध्यापुत्तः । अतिकारीषगन्ध्यापतिः । पुत्तपत्योः
केवलयोस्तत्तरपदयोरिदं संप्रसारणं, तदादौ तदन्ते च न भवति कारीषग-
न्ध्यापुत्तकुलं कारीषगन्ध्यापरमपुत्त इति । ष्यङ्न्ते यद्यप्यन्ये यणः सन्ति
तथापि ष्यङ् एव संप्रसारणं निर्दिश्यमानस्यादेशा भवन्तीति । संप्रसार-
णमिति चाधिक्रियते विभाषा परेरिति यावत् ॥

बन्धुनि बहुव्रीहौ ॥ १४ ॥

ष्यङ्ः संप्रसारणमित्यनुवर्तते । बन्धुशब्दउत्तरपदे बहुव्रीहौ समासे

अडः संप्रसारणं भवति । कारोषगन्ध्या बन्धुरस्य, कारोषगन्धीबन्धुः ।
 कौमुदगन्धीबन्धुः । बहुव्रीह्याविति किम् । कारोषगन्ध्याया बन्धुः । का-
 रोषगन्ध्याबन्धुः । अत्रापि पूर्ववदेव । परमकारोषगन्धीबन्धुरित्यत्र भव-
 ति । अतिकारोषगन्ध्याबन्धुरिति च न भवति, तथा कारोषगन्ध्याबन्धु-
 धनः कारोषगन्ध्यापरमबन्धुरिति । बन्धुनीति नपुंसकलिङ्गनिर्देशः
 शब्दरूपापेक्षया पुंलिङ्गाभिधेयस्त्वयं बन्धुशब्दः । मातृमातृकमातृषु॥*॥
 अडः संप्रसारणं भवति विभाषया बहुव्रीह्यावेव । कारोषगन्ध्या माता
 ऽस्येत्येवं बहुव्रीहौ कृते एतस्मादेवोपसंख्यानात् पक्षे मातृशब्दस्य मात-
 जादेशः । तत्र चित्करणसामर्थ्याद्बहुव्रीहोऽस्त्विहस्वरमन्तोदात्तत्वं बाधते ।
 मातृमातृकशब्दयोश्च भेदेनोपादानान् न द्युतश्चेति कवपि विकल्पते ।
 कारोषगन्धोमातः । कारोषगन्ध्यामातः । कारोषगन्धोस्मातृकः । कारोष-
 गन्ध्यामातृकः । कारोषगन्धीमाता । कारोषगन्ध्यामाता ॥

वचिस्वपियजादीनां किति ॥ १५ ॥

संप्रसारणमिति वर्त्तते । अड इति निवृत्तम् । वचि । वच परिभाष-
 णे । वृषो वचिरिति च । स्वपि । जिष्वप् शये । यजादयो, यज देवपूजा-
 संगतिकरणदानेष्वित्यतः प्रभृति आ गणान्तात् । तेषां वचिस्वपियजादीनां
 किति प्रत्यये परतः संप्रसारणं भवति । वचि । उक्तः । उक्तवान् । स्वपि ।
 सुप्तः । सुप्तवान् । यज । इष्टः । इष्टवान् । वप् । उप्तः । उप्तवान् । वह ।
 कृष्टः । कृष्टवान् । वस । ऊषितः । ऊषितवान् । वेज् । उतः । उतवान् ।
 व्येज् । संवोतः । सवीतवान् । ज्वेज् । हूतः । हूतवान् । वद । उदितः ।
 उदितवान् । टुओषि । शूनः । शूनवान् । धातोः स्वरूपग्रहणे तत्प्रत्यये
 कार्यं विज्ञायते । तेनेह न भवति । वाच्यति वाचिक इति ॥

ग्रहिज्यावयिव्यधिवष्टिविचतिवृश्चतिपृच्छतिभृज्जतीनां

डिति च ॥ १६ ॥

ग्रह उपदाने, ज्या वयोहानी, वेजो वयिः, व्यध ताडने, वश

कान्तौ; व्यच व्याजीकरणे, ओत्रश्च कृदने, प्रच्छ स्त्रीसायां, भ्रञ्ज पाके,
 इत्येतेषां धातूनां ङिति प्रत्यये परतश्चकारात्किति च संप्रसारणं भवति
 ग्रह । गृहीतः । गृहीतवान् । ङिति । गृह्णाति । जरीगृह्यते । ज्या ।
 जीनः । जीनवान् । स्वादिभ्य इति निष्ठानत्वम् । ङिति । जिनाति ।
 जेजीयते । हल इति संप्रसारणदीर्घे कृते प्वादीनामिति क्लृप्तः क्रियते ।
 वयि । लिटि परतो वेजो वयिरादेशस्तस्य ङिदभावात् किदेवोदाह्रियते
 । जयतुः । जयुः । यद्येवं वयिग्रहणमनर्थकम् यजादिषु वेज् पठ्यते ।
 नैवं शक्यम् । लिटि तस्य वेज इति प्रतिषेधो वक्ष्यते । तत्र यथैव
 स्थानिवद्भावाद्द्वयेर्विधेरेवं प्रतिषेधोपि प्राप्नोति । नैष दोषः । लिटि वयो
 य इति यकारस्य संप्रसारणप्रतिषेधाद् वयैर्विधौ ग्रहणं प्रतिषेधे चाग्रहण-
 मनुमास्यते । सत्यमेतत् । एष एवार्थः साक्षाद्निर्देशेन वयैः स्पष्टीक्रियते ।
 व्यध । विद्धः । विद्धवान् । ङिति । विध्यति । वेविध्यते । वश । उशितः ।
 उशितवान् । ङिति । उष्टः । उशन्ति । व्यच । विचितः । विचितवान् ।
 ङिति । विचति । वेविच्यते । व्यचः कुटादित्वमनसि प्रतिपादितम् । तेन
 सर्वत्राजिणिति प्रत्यये संप्रसारणं भवति । उद्विचिता । उद्विचितुम् । उद्वि-
 चितव्यमिति । व्रश्चः । वृक्श्णः । वृक्श्णवान् । अथ कथमत्र कुत्वं व्रश्च-
 भ्रञ्जेति हि षत्वेन भवितव्यम् ॥ निष्ठादेशः षत्वस्वरप्रत्ययविधीद्विधिषु
 सिद्धोक्तव्यः ॥ तत्र षत्वं प्रति नत्वस्य सिद्धत्वाद्भ्रञ्जलादिर्निष्ठान् भवति ।
 कुत्वे तु कर्त्तव्ये तदसिद्धमेवेति प्रवर्तते कुत्वम् । ङिति । वृश्चति । वरी-
 वृश्च्यते । प्रच्छ । पृष्टः । पृष्टवान् । ङिति । पृच्छति । परोपृच्छ्यते । प्रश्नः ।
 नङि तु प्रश्ने चासन्नकाल इति निपातनाटसंप्रसारणम् । भ्रञ्ज । भृष्टः ।
 भृष्टवान् । ङिति । भृज्जति । वरीभृज्ज्यते । सकारस्य भ्रलां जश् भ्रशीति
 जश्त्वेन दकारः, स्तोः शच्, ना शच्, रिति शच्, त्वेन जकारः ॥

लिटाभ्यासस्योभयेषाम् ॥ १७ ॥

उभयेषां वच्चादीनां ग्रहादीनां च लिटि परतो ऽभ्यासस्य संप्रसारणं

भवति । वचि । उवाच । उवचिथ । स्वप् । सुष्वाप । सुष्वपिथ । यज ।
 इयाज । इयजिथ । टुवप् । उवाप । उवपिथ । ग्रहदीनां, तत्र ग्रहेरविशेषः
 । जग्राह । जग्रहिथ । ज्या । जिज्यौ । जिज्यिथ । वयि । उवाय । उवयिथ ।
 व्यध । विव्याध । विव्यधिथ । वग्र । उवाग्र । उवग्रिथ । व्यच । विव्याच ।
 विव्यचिथ । वृश्चतेः सत्यसति वा योगे नास्ति विशेषः । योगारम्भे तु
 सति यदि संप्रसारणमकृत्वा हलादिःशेषेण रेफो निवर्त्तते तदा वकारस्य
 संप्रसारणं प्राप्नोत । अथ रेफस्य संप्रसारणं कृत्वा उरदत्वं रपरत्वं च क्रि-
 यते । तदानोमुदत्त्वस्य स्थानिवद्भावात् संप्रसारणे संप्रसारणमिति प्रति-
 षेधो भवतीत्यस्ति विशेषः । वव्रश्च । वव्रप्रिचथ । पृच्छति भृज्जत्योरविशेषः ।
 अकिदर्थं चेदमभ्यासस्य संप्रसारणं विधीयते । किति हि परत्वाद्वातेः
 संप्रसारणे कृते पुनः प्रसङ्गविज्ञानाद् द्विर्वचनम् । ऊचतुः । ऊचुरिति ।
 अधिकारादेवोभयेषां ग्रहणे सिद्धे पुनरुभयेषामिति वचनं हलादिः
 शेषमपि बाधित्वा संप्रसारणमेव यथा स्यादिति । विव्याध ॥

स्वापेक्षडि ॥ १८ ॥

स्वापेरिति स्वपेक्ष्यन्तस्य ग्रहणं तस्य चडि परतः संप्रसारणं भवति ।
 असूषुपत् । असूषु, पताम् । असूषु, पन् । द्विर्वचनात्पूर्वमत्र संप्रसारणं, तत्र-
 कृते लघूपधगुणस्तस्य णौ चड्युपधाया ङ्गत्वं ततो द्विर्वचनं दीर्घो लघो-
 रिति दीर्घत्वम् । चडोति किम् । स्वाप्यते । स्वापितः । कितोति निवृत्तं,
 डितोति केवलमिहानुवर्त्तत इत्येतद्द्विविज्ञानम् ॥

स्वपिस्थमिव्येजां यडि ॥ १९ ॥

जिषप् शये, स्यसु स्वन ध्वन शब्दे, व्येज् संवरणे, इत्येतेषां धातूनां
 यडि परतः संप्रसारणं भवति । सोड्यते । सेसिष्यते । वेवीयते । यडो-
 ति किम् । स्रष्टृक् ॥

न वशः ॥ २० ॥

यङीति वर्त्तते । वशेद्धातोर्यङि परतः संप्रसारणं न भवति । वाक्-
श्यते । वावश्यते । वावश्यन्ते । यङीति किम् । उष्टः । उयन्ति ॥

चायः की ॥ २१ ॥

यङीति वर्त्तते । चाय् पूजानिशामनयोरित्येतस्य धातोर्यङि परतः
कीत्ययमादेशो भवति । चेकीयते । चेकीयते । चेकीयन्ते । दोर्घकारणं
यङ्लुगर्धम् । चेकीतः ॥

स्फायः स्फी निष्ठायाम् ॥ २२ ॥

स्फायी ओप्यायी वृद्धावित्यस्य धातोर्निष्ठायां परतः स्फीत्यय-
मादेशो भवति । स्फीतः । स्फीतवान् । निष्ठायामिति किम् । स्फातिः ।
स्फातोभवतीत्येतदपि क्तिन्नन्तस्यैव रूपं न निष्ठान्तस्य । निष्ठायामि-
त्येतदधिक्रियते लिङाङोश्चेति प्रागेतस्मात् सूत्रात् ॥

स्त्यः प्रपूर्वस्य ॥ २३ ॥

निष्ठायामिति वर्त्तते संप्रसारणमिति च । स्फी इत्येतन्न स्वर्यते ।
स्त्ये ष्टैः शब्दसंघातयोर्द्वयोरप्येतयोर्द्वात्वोः स्त्यारूपमापदयोः सामायेन
ग्रहणम् । स्त्या इत्येतस्य प्रपूर्वस्य धातोर्निष्ठायां परतः संप्रसारणं भव-
ति । प्रस्तीतः प्रस्तीतवान् । संप्रसारणे कृते यण्वत्त्वं प्रिहर्तमिति निष्ठानत्वं
न भवति । प्रस्त्यान्यतरस्यामिति तु पक्षे मकारः क्रियते । प्रस्तीमः । प्र-
स्तीमवान् । प्रपूर्वस्येति किम् । संस्त्यानः । संस्त्यानवान् । प्रस्त्य इत्येव-
सिद्धे पूर्वग्रहणमिहापि यथा स्यात् । प्रसंस्तीतः । प्रसंस्तीतवान् । तत्कथं
प्रपूर्वस्येति षष्ठ्यर्थं बहुव्रीहिः । प्रः पूर्वी यस्य धातूपसर्गसमुदायस्य स प्र-
पूर्वस्तदवयवस्य स्त्य इति व्यधिकरणे षष्ठ्यौ तच्च प्रसंस्तीत इत्यत्रापि प्र-
पूर्वसमुदायावयवः स्त्याशब्दो भवति ॥

द्रवमूर्त्तिस्पर्शयोः शयः ॥ २४ ॥

द्रवमूर्त्तौ द्रवकाठिन्ये स्पर्शं वर्त्तमानस्य शयैङ् गतावित्यस्य धातो-

निर्णयां परतः संप्रसारणं भवति । शीनं घृतम् । शीना वसा । शीनं मेदः । द्रवावस्थायाः काठिन्यं गतमित्यर्थः । श्यो ऽस्पर्श इति निष्ठानत्वम् । स्पर्शं । शीतं वर्त्तते । शीतो वायुः । शीतमुदकम् । गुणमात्रे तदिति चास्य शीतशब्दस्य वृत्तिर्द्रष्टव्या । द्रवमूर्तिस्पर्शयोरिति किम् । संश्लानो वृक्षिकः ॥

प्रतिश्च ॥ २५ ॥

श्य इति वर्त्तते । प्रतेरुत्तरस्य श्यायतेर्निर्णयां परतः संप्रसारणं भवति । प्रतिशीनः । प्रतिशीनवान् । द्रवमूर्तिस्पर्शाभ्यामन्यत्रापि यथा स्यादिति सूत्रारम्भः ॥

विभाषा ऽभ्यवपूर्वस्य ॥ २६ ॥

श्य इति वर्त्तते । अभि अव इत्येवंपूर्वस्य श्यायतेर्निर्णयां विभाषा संप्रसारणं भवति । अभिशीनम् । अभिश्चानम् । अवशीनम् । अवश्चानम् । द्रवमूर्तिस्पर्शविवक्षायां विकल्पो भवति । अभिशीनं घृतम् । अभिश्चानं घृतम् । अवशीनं मेदः । अवश्चानं मेदः । अभिशीतो वायुः । अभिश्चानः । अवशीतमुदकम् । अवश्चानमुदकम् । सेयमुभयत्र विभाषा द्रष्टव्या । पूर्वग्रहणस्य च प्रयोजनं समभिश्चानं समवश्चानमित्यत्र मा भूदिति के चिद्वाच्यते । न किलायमभ्यवपूर्वः समुदाय इति । योचाभ्यवपूर्वः समुदायस्तदाश्रयो विकल्पः कस्मान्न भवति । तस्मादत्र भवितव्यमेव । यदि तु नेष्यते ततो यत्नान्तरमाख्येयमस्माद्विभाषाविज्ञानात् । अवस्थेयम् । पूर्वग्रहणस्य चान्यत् प्रयोजनं वक्तव्यम् । अभिसंशीनमभिसंश्चानं वा । अवसंशीनमवसंश्चानं वा । अत्र विकल्पो यथा स्याद् इति पूर्वग्रहणं सत्यः प्रपूर्वस्येतिवत् ॥

शृतं पाके ॥ २७ ॥

विभाषेत्यनुवर्त्तते । आ पाके इत्येतस्य धातोर्लृत्स्यालृत्स्य लृ

पाके ऽभिधेये क्तप्रत्यये परतः शृभावो निपात्यते विभाषा । शृतं क्षीरम् । शृतं हविः । व्यवस्थितविभाषा चेयं, तेन क्षीरहविषोर्नित्यं शृभावो भवति । अन्यञ्च न भवति । आणा यवागूः, अपिता यवागूरिति । यदापि बाह्ये प्रयोजके द्वितीयो णिजुत्पद्यते तदापि नेष्यते । अपितं क्षीरं देवदत्तेन यज्ञदत्तेनेति । आतिरथमकर्मकः । कर्मकल्लविषयस्य पचेरर्थे वर्तते स ख्यल्लः प्राकृतं पच्यर्थमाह । तदत्र द्वयोरपि शृतमितिष्यते । शृतं क्षीरं स्वयमेव । शृतं क्षीरं देवदत्तेन । पाकग्रहणं निपातनविषयप्रदर्शनार्थं तेन क्षीरहविषोरेव ॥

प्यायः पी ॥ २८ ॥

विभाषेत्येव । ओप्यायो वृद्धावित्यस्य धातोर्निष्ठायां विभाषा पीत्ययमादेशो भवति । पीनं मुखम् । पीनी बाहू । पीनमुरः । इयमपि व्यवस्थितविभाषैव । तेनानुपसर्गस्य नित्यं भवति सोपसर्गस्य तु नैव भवति । प्रप्यानः । आप्यानश्चन्द्रमाः । आङ्पूर्वस्यान्बुधसोर्भवेत्येव । आपीनोन्मुः । आपीनमूध इति ॥

लिङाङोश्च ॥ २९ ॥

विभाषेति निवृत्तम् । प्यायः पीत्येतच्चशब्देनानुक्रियते । लिटि यङि च परतः प्यायः पीत्ययमादेशो भवति । आपिष्ये । आपिष्याते । आपिष्यिरे । परत्वात् पीमावे कृते पुनःप्रसङ्गविज्ञानाद् द्विवचनमेरनेकाच इति यणादेशः । यङि । आपिपीयते । आपिपीयते । आपिपीयन्ते ॥

विभाषा श्वेः ॥ ३० ॥

लिङाङोरिति वर्तते संप्रसारणमिति च । लिटि यङि च श्वयतेर्धातोर्विभाषा संप्रसारणं भवति । शुशाव । शिश्वाय । शुशुवतुः । शिश्वियतुः । यङि । शोशूयते । शेश्वीयते । तदत्र यङि संप्रसारणमप्राप्तं विभाषा विधायते लिटि तु किति यजादित्वान् नित्यं प्राप्तं तत्सर्वत्र विकल्पेन भवतीत्येषोभयत्र विभाषा । यदा च धातोर्न भवति तदा लिङाभ्यासस्योभयेषामित्यभ्यासस्यापि न भवति ॥

शौ च संशुद्धोः ॥ ३१ ॥

विभाषा श्वेरिति वर्त्तते । सन्परे चङ् परे च शौ परतः श्वयतेर्जातो-
र्विभाषा संप्रसारणं भवति । शुशावयिषति । शिश्वाययिषति । चङि ।
अशुशवत् । अशिश्वयत् । संप्रसारणं संप्रसारणाश्रयं च बलीयो भवतीति
वचनादन्तरङ्गमपि वृद्धादिकं संप्रसारणेन बाध्यते । कृते तु संप्रसारणे
वृद्धिरावादेशश्च । तत ओः पुयण्यपरइत्येतद्वचनं ज्ञापकं शौ कृतस्थानि-
वद्भावस्येति स्थानिवद्भावात् शुशब्दो द्विरुच्यते ॥

ह्रः संप्रसारणम् ॥ ३२ ॥

शौ च संशुद्धोरिति वर्त्तते । सन्परे चङ् परे च शौ परतो ह्रः संप्र-
सारणं भवति । जुहावयिषति । जुहावयिषतः । जुहावयिषन्ति । अजृ-
हवत् । अजृहवताम् । अजृहवन् । संप्रसारणस्य बलीयस्त्वात् शाच्छा-
साह्याव्यतिपां युगिति प्रागेव युङ् भवति । संप्रसारणमिति वर्त्तमाने पुनः
संप्रसारणमित्युक्तं विभाषेत्यस्य निवृत्त्यर्थम् । ह्रः संप्रसारणमभ्यस्तस्येत्ये
कयोगेन सिद्धे पृथग्योगकरणमनभ्यस्तानिमित्तप्रत्ययव्यवधाने संप्रसारणा-
भावज्ञापनार्थम् । ह्रायकमिच्छति ह्रायकीयति । ह्रायकीयतेः सन् जि-
ह्रायकोयिषति ॥

अभ्यस्तस्य च ॥ ३३ ॥

ह्र इति वर्त्तते, तदभ्यस्तस्य चेत्यनेन व्यधिकरणम्, अभ्यस्तस्य यो
ह्रयतिः, कश्चाभ्यस्तस्य ह्रयतिः, कारणं, तेनाभ्यस्तकारणस्य ह्रयतेः प्रागेव
द्विवचनात्संप्रसारणं भवति । जुहाव । जोहूयते । जुहूषति ॥

बहुलं कन्दसि ॥ ३४ ॥

ह्र इति वर्त्तते । कन्दसि विषये ह्रयतोर्जातो बहुलं संप्रसारणं भवति ।
इन्द्राग्नी हुवे । देवीं सरस्वतीं हुवे । ह्रजो लट्प्राक्त्वेनपदोत्तमैकवचने
बहुलं कन्दसीति शपो लुकि कृते संप्रसारणसुबडादेशश्च । न च भवति ।
ह्रयामि मरुतः शिवान् । ह्रयामि विश्वान्देवान् ॥

चायः की ॥ ३५ ॥

बहुलं कन्दसीति । वर्तते । चायतेद्धातोऽकन्दसि विषये बहुलं
कील्ययमादेशो भवति । विधुना निनिक्युः । नान्यं चिक्युर्न निचिक्यु-
रन्यम् । लिट्प्रसिद्धं रूपम् । न भवति । अग्निर्ज्योतिर्निचायः ॥

अपरस्पृधेयामानृचुरानृहृश्चिच्युषेतित्याजश्राताः

श्रितमाशीराशीर्त्ताः ॥ ३६

कन्दसीति वर्तते । अपरस्पृधेयामिति । स्पृधे संघर्षे इत्यस्य लङि
आथामि द्विवचनं रेफस्य संप्रसारणमकारलोपश्च निपातनात् । इन्द्रश्च
विष्णो यदपरस्पृधेयाम् । अस्पृधेयामिति भाषायाम् । अपर आह ।
स्पृधेरपपूर्वस्य लङ्प्रथामि संप्रसारणमकारलोपश्च निपातनात् बहुलं
कन्दस्यमाङ्गयोगेपीत्यङागमाभावः । अत्र प्रत्युदाहरणमपास्यर्धेयामिति
भाषायाम् । आनृचुरानृहुरिति । अर्चं पूजायामर्चं पूजायामित्यनयोर्धा-
त्वोर्लिट्प्रसिद्धं संप्रसारणमकारलोपश्च निपातनात् । ततो द्विवचनमुद-
त्वमत आदेरिति दीर्घत्वम् । तस्मान्नुड् द्विहल इति नुडागमः ।
यवश्चा अर्कमानृचुः । न वसून्मानृहृः । आनृचुः, आनृहृरिति भाषायाम्
चिच्युषे । च्युङ् गतावित्यस्य धातोर्लिटि सेशब्दे ऽभ्यासस्य संप्रसारण-
मनिट् च निपातनात् । चिच्युषे । चुच्युविषइति भाषायाम् । तित्याज ।
त्यज हानावित्यस्य धातोर्लिट्प्रथ्यासस्य संप्रसारणं निपात्यते । तित्याज ।
तत्याजेति भाषायाम् । श्राता इति । श्रिज् पाकइत्येतस्य धातोर्निष्ठायां
आभावः । श्रातास्तइन्द्रसोमाः । श्रितमिति । तस्यैव श्रिणातेर्ङ्गत्वम् ।
सोमो गौरी अधिश्रितः । श्रिता नो गृहाः । अनयोः आभावश्चिभावयो-
र्विषयविभागमिच्छन्ति । सोमेषु बहुषु आभाव एव । अन्यत्र चिभाव
इति । सोमादन्यत्र क्व चिदेकस्मिन्नपि आभावो दृश्यते । यदि श्रातो
जुहोतन । तस्य श्राता इति बहुवचनस्याविवक्षितत्वादुपसंग्रहो द्रष्टव्यः ।
आशीराशीर्त्त इति । तस्यैव श्रिणातेराङ्पूर्वस्य क्विपि निष्ठायां च शीरा-
देशः निष्ठायाश्च नत्वाभावो निपातनात् । तामाशीरा दुहन्ति । आशी-
र्त्त ऊर्जम् । शीरैर्मध्यत आशीर्त्तः ॥

न संप्रसारणे संप्रसारणम् ॥ ३७ ॥

संप्रसारणे परतः पूर्वस्य यणः संप्रसारणं न भवति । व्यध । विद्धः । व्यध । विचितः । व्येज् । संवीतः । एकयोगलक्षणमपि संप्रसारणमत एव वचनात्प्रथमं परस्य यणः क्रियते । पूर्वस्य च प्रसक्तं प्रतिषिध्यते । संप्रसारणमिति वर्तमाने पुनः संप्रसारणग्रहणं विदेशस्थस्यापि संप्रसारणस्य प्रतिषेधो यथा स्यादिति । श्वयुवमघोनामतद्धिते । यूनुः । यूना । संप्रसारणग्रहणसामर्थ्यादेव पूर्वस्य प्रतिषेधे वक्तव्ये सर्वर्षदीर्घत्वमेकादेशो न स्थानिवद्भवति । सति वा स्थानिवत्त्वे व्यवधानमेतावदाश्रयिष्यते ॥ ऋचि चैत्तरपदादिलोपश्छन्दसि ॥ * ॥ ऋचि परतस्त्रेः संप्रसारणं भवति, उत्तरपदादिलोपश्छन्दसि विषये । तिस्र ऋचो यस्मिन् तत् त्वचं सूक्तं, त्वचं साम । ऋकपूरवधूः पथासानक्षइति समासान्तः । छन्दसोति किम् । तयूचं कर्म ॥ रयेमती बहुलम् ॥ * ॥ रयिशब्दस्य छन्दसि विषये मती परलो बहुलं संप्रसारणं भवति । द्या रेवानेतु नो विशः । न च भवति । रयिमान्पुष्टिवर्धनः ॥

लिटि वयो यः ॥ ३८ ॥

न संप्रसारणमित्यनुवर्तते । लिटि परतो वयो यकारस्य संप्रसारणं न भवति । उवाय । जयतुः । जयुः । लिङ्ग्रहणमुत्तरार्थम् ॥

वश्वास्यान्यतरस्यां किति ॥ ३९ ॥

अस्य वयो यकारस्य किति लिटि परतो वकारादेशो भवत्यन्यतरस्याम् । ऊवतुः । ऊवुः । जयतुः । जयुः । किति किति किम् । उवाच । उवचिथ ॥

वेजः ॥ ४० ॥

लिटौ नुवर्तते । वेज् तन्तुसंतानइत्यस्य धातोर्लिटि परतः संप्रसारणं न भवति । ववौ । ववतुः । ववुः । किति यजादत्वाद धातोः प्राक्षमकित्यपि लिङ्गभ्यासस्योभयेऽमित्यभ्यासस्यात उभयं प्रतिषिध्यते ॥

स्थपि च ॥ ४१ ॥

वेज इत्यनुवर्त्तते । अथपि च परतो व्येजः संप्रसारणं न भवति । प्रव-
य । उपवाय । पृथग्योगकरणमुत्तरार्थम् ॥

ज्यश्च ॥ ४२ ॥

स्यपोत्येव । ज्या वयोच्चावावित्यस्य धातोर्त्यपि परतः संप्रसारणं न
भवति । प्रज्याय । उपज्याय ॥

व्यश्च ॥ ४३ ॥

स्यपोत्येव । व्येज् संवरणइत्येतस्य धातोर्त्यपि परतः संप्रसारणं न भ-
वति । प्रव्याय । उपव्याय । योगविभाग उत्तरार्थः ॥

विभाषा परेः ॥ ४४ ॥

अथपि च व्यष्टेत्यनुवर्त्तते । परेरुत्तरस्य व्यञ्जित्येतस्य धातोर्त्यपि परतो
विभाषाः संप्रसारणं न भवति । परिवीय यूयम् । परिव्याय । संप्रसारणे
कृते परपूर्वत्वे च ङस्त्वस्येति तुक् प्राप्नोति स हल इति दीर्घत्वेन पर-
त्वाद्वाध्यते ॥

आदेच उपदेशे ऽशिति ॥ ४५ ॥

धातो रिति वर्त्तते । एजन्तो यो धातुरुपदेशे तस्याकारादेशो भव-
ति, शिति तु प्रत्यये न भवति । ग्लौ । ग्लाता । ग्लातुम् । ग्लातव्यम् ।
शो । निशाता । निशातुम् । निशातव्यम् । एच इति किम् । कर्त्ता ।
हर्त्ता । उपदेशइति किम् । वेता । स्तोता । अशितीति किम् । ग्लायति ।
ग्लायति । कथं जग्ले, मग्ले । नैवं विज्ञायते । शकार इत्यस्य सोऽयं शि-
दिति, किं तर्हि श एव इत् शित् । तच्च यस्मिन्विधिसुदादावत्यहणइति
शिदादौ प्रत्यये प्रतिषेधः । एच् शकारान्तो भवति । अशितीति च प्रस-
ज्यप्रतिषेधोऽयम् । तेनैतदात्वमनैमित्तिकं प्रागेव प्रत्ययोत्पत्तेर्भवतीति ।
सुग्लः सुग्ल इति । आतश्चोपसर्गइति कप्रत्ययः । सुग्लानः सुग्लान इत्या-
तो युजित्येवमादि सिद्धं भवतीति । आकाराधिकारस्त्वयं नित्यं स्मयते-
रिति यावत् ॥

न व्यो लिटि ॥ ४६ ॥

व्येज् इत्येतस्य धातोर्लिटि परत आकारादेशो न भवति । संविख्याय । संविष्ययिथ । लिटाभ्यासस्योभयेषामित्यभ्यासस्य संप्रसारणम् । एतच्चो जिणतीति वृद्धिः ॥

स्फुरतिस्फुल्लयोर्घञि ॥ ४७ ॥

आदेच इति वर्तते । स्फुर स्फुल्ल चलनइत्येतयोर्धात्वोरचः स्थाने घञि परत आकारादेशो भवति । विस्फारः । विस्फालः । विष्फारः । विष्फालः । स्फुरतिस्फुल्लयोर्निर्निविध्य इति वा षत्वम् ॥

क्रीड्जीनां णौ ॥ ४८ ॥

डुक्रीज् द्रव्यविनिमये, इड् अध्ययने, जि जये, इत्येतेषां धातूनामेचः स्थाने णौ परत आकारादेशो भवति । क्रापयति । अध्यापयति । जापयति ॥

सिध्यतेरपारलौकिके ॥ ४९ ॥

णाविति वर्तते । पिबु हिंसासंराद्धो रित्यस्य धातोरपारलौकिकेर्धे वर्तमानस्यैचः स्थाने णौ परत आकारादेशो भवति । अन्नं साधयति । ग्रामं साधयति । अपारलौकिकइति किम् । तपस्तापसं सेधयति । स्वान्येवैनं कर्माणि सेधयन्ति । अत्र हि सिध्यतिः पारलौकिके ज्ञानविशेषे वर्तते । तापसः सिध्यति । ज्ञानविशेषमासादयति । तं तपः प्रयुङ्क्ते । स च ज्ञानविशेषउत्पन्नः परलोके जन्मान्तरे फलमभ्युदयलक्षणमुपसंहरन् परलोकप्रयोजनो भवति । इह कस्मान्न भवति । अन्नं साधयति । ब्राह्मणेभ्यो दास्यामीति । सिधेरत्रार्थो निष्पत्तिः । तस्याः प्रयोजनमन्नम् । तस्य यद्दानं तत्पारलौकिकम्, न पुनः सिद्धिरिवेति न आत्वं पर्युदस्यते । साक्षात्परलोकप्रयोजने च सिध्यर्थे कृतावकाशं वचनमेवं विषयं नावगाहते । सिध्यतेरिति श्रुता निर्देशः पिबु गत्यामित्यस्य भौवादिकस्य निवृत्त्यर्थः ॥

मीनातिमिनोतिदीडां ल्यपि च ॥ ५० ॥

आदेच उपदेशइति वर्तते । मीज् हिंसायाम्, डुमिज् प्रक्षेपणे, दीड् क्षय, इत्येतेषां धातूनां ल्यपि विषये चकारादेचस्य विषये उपदेशएव प्राक्

प्रत्ययोत्पत्तरेलोग्यस्य स्थाने आकारादेशो भवति । प्रमाता । प्रमातव्यम् । प्रमातुम् । प्रमाय । निमाता । निमातुम् । निमातव्यम् । निमाय । उपदाता । उपदातव्यम् । उपदातुम् । उपदाय । उपदेशएवात्वविधानादिवर्णान्तलक्षणः प्रत्ययो न भवति । आकारान्तलक्षणश्च भवति । उपदायो वर्त्तते । ईषदुपदानमिति घञ्युचौ भवतः ॥

विभाषा लीयते ॥ ५१ ॥

ल्यपीति वर्त्तते, आदेच उपदेशइति च । लोङ् श्लेषणइति दिवादिः लो श्लेषणइति क्रादिस्तयोरुभयोरपि यका निर्देशः स्मर्यते । लोयतेर्ज्ञातोर्त्यपि च एचश्च विषये उपदेशएवालोग्यस्य स्थाने विभाषा आकारादेशो भवति । विलाता । विलातुम् । विलातव्यम् । विलाय । विलेता । विलेतुम् । विलेतव्यम् । विलीय ॥ निमोमिलियां खलचोः प्रतिषेधो वक्तव्यः ॥ * ॥ ईषत्प्रमयः । प्रमयो वर्त्तते । ईषन्निमयः । निमयो वर्त्तते । ईषद्विलयः । विलयो वर्त्तते । अत्र लियो व्यवस्थितविभाषाविज्ञानात्सिद्धम् । एवं च प्रलम्भनशालीनोकरणयोश्च यौ नित्यमात्वं भवति । कस्त्वामुक्तापयते । श्येनो वर्त्तिकांमुक्तापयते ॥

खिदेच्छन्दसि ॥ ५२ ॥

विभाषेति वर्त्तते । खिद दैन्यइत्यस्य धातोरेचः स्थानेच्छन्दसि विषये विभाषा आकार आदेशो भवति । चित्त चिखाद । चित्तं चिखेद । छन्दसीति किम् । चित्तं खेदयति ॥

अपगुरो णमुलि ॥ ५३ ॥

गुरो उद्यमनइत्यस्य धातोरपपूर्वस्य णमुलि परतएचः स्थाने विभाषा आकार आदेशो भवति । अपगारमपगारम् । अपगोरमपगोरम् । आभीक्ष्णे णमुल्वेति णमुल् । अस्यपगारं युध्यन्ते । अस्यपगोरं युध्यन्तइत्यत्र द्वितीयायां चेति णमुल् ॥

चिस्फुरोर्णी ॥ ५४ ॥

चिञ् स्फुर इत्येतयोर्द्धात्वोर्णौ परतो एचः स्थाने विभाषा आकारादेशो भवति । चापयति । चाययति । स्फारयति । स्फोरयति ॥

प्रजने वीयतेः ॥ ५५ ॥

णाविति वर्त्तते । वी गतिप्रजनकान्त्यसनखादनेषु इत्यस्य धातोः प्रजने वर्त्तमानस्य णौ परतो विभाषा आकारादेशो भवति । पुरोवातो गाः प्रवापयति । पुरोवातो गाः प्रवाययति । गर्भं ग्राहयतीत्यर्थः । प्रजनो हि जन्मन उपक्रमो गर्भग्रहणम् ॥

विभतेर्हेतुभये ॥ ५६ ॥

णाविति वर्त्तते विभाषेति च । हेतुरिह पारिभाषिकः स्वतन्त्रस्य प्रयोजकस्ततो यद्भयम्, स यस्य भयस्य साक्षाद्हेतुः, तद्भयं हेतुभयम् । तत्र वर्त्तमानस्य जिभी भयइत्यस्य धातोर्णौ परतो विभाषा आकारादेशो भवति । मुण्डो भापयते । मुण्डो भीषयते । जटिलो भापयते । जटिलो भीषयते । भोस्म्येर्हेतुभयइत्यात्मनेपदम् । भियो हेतुभये णक् । स चात्वपक्षे न भवति । लिभयोरोकारप्रश्लेषनिर्देशादोकारान्तस्य भियः षु-ग्विधीयते । हेतुभयइति किम् । कुञ्चिकयैनं भाययति । अत्र हि कुञ्चिकातो भयं कारणान्न हेतोर्देवदत्तात् ॥

नित्यं स्मयतेः ॥ ५७ ॥

णाविति वर्त्तते, हेतुभयइति च । नित्यग्रहणाद्विभाषेति निवृत्तम् । स्मिङ् ईषद्वसनइत्यस्य धातोर्हेतुभयेर्णौ परतो नित्यमाकारादेशो भवति । मुण्डो विस्मापयते । जटिलो विस्मापयते । भयइति किम् । कुञ्चिकयैनं विस्मापयति । भयशब्देन हेत्वर्थसामान्यादिह स्मयतेरर्थो ऽभिधीयते । नहि मुख्ये भये स्मयतेर्वाच्यते ॥

सृजिदृशोर्भक्त्यमकिति ॥ ५८ ॥

सृज विसर्गं दृशिर् प्रेक्षणे, इत्येतयोर्द्धात्वोर्भलादावकिति प्रत्यये परतो ऽमागमो भवति । सृष्टा । सृष्टुम् । सृष्टव्यम् । दृष्टा । दृष्टुम् । दृष्टव्यम् । लघूपधगुणापवादोयममागमः । अस्माच्चीत् । अस्माच्चीत् । सिचि-द्वद्विरमि कृते भवति पूर्वं तु बाध्यते । भलीति किम् । सर्जनम् । दृ

शनम् । अकितोति किम् । मृष्टः । दृष्टः । धातोः स्वरूपग्रहणे तत्प्रत्यये
कार्यविज्ञानादिह न भवति । रज्जुमृडभ्यां देवद्व्याभ्यामिति ॥

अनुदात्तस्य षट्पदस्यान्यतरस्याम् ॥ ५८ ॥

उपदेशइति वर्त्तते, भव्यमकितोति च । उपदेशे ऽनुदात्तस्य धातो-
ऋकारोपधस्य भलादावकिति प्रत्यये परतो ऽन्यतरस्याममागमो भवति ।
अप्ता । तर्पिता । तर्प्ता । द्रप्ता । दर्प्ता । दर्पिता । तप ग्रीष्मने दृष
हर्षणमोचनयोः, इत्येती रधादौ धातुं तयोरिडागमो रधादिभ्यश्चेति
विकल्प्यते । अनुदात्तोपदेशः पुनरमर्थ एव । अनुदात्तस्येति किम् ।
वर्द्धा । वर्द्धम् । वर्द्ध्यम् । वृद्धू । वृद्धमनइत्ययमुदात्तोपदेश उदित्वाच्चा-
स्येड् विकल्प्यते । ऋदुपधस्येति किम् । भेत्ता । छेत्ता । भल्लीत्येव । तर्प-
णम् । दर्पणम् । अकितोत्येव । तप्तः । दृप्तः ॥

शीर्षकृन्दसि ॥ ६० ॥

शीर्षन्निति शब्दान्तरं शिरःशब्देन समानार्थं कृन्दसि विषये निप्रात्यते
न पुनरयमादेशः शिरःशब्दस्य सोपि हि कृन्दसि प्रयुज्यत एव । शीर्ष्णा हि
तत्रसोमं क्रीतं हरन्ति । तत्ते शीर्ष्णो दौर्भाग्यम् । कृन्दसोति किम् । शिरः ॥

ये च तद्धिते ॥ ६१ ॥

शीर्षन्निति वर्त्तते । आदेशोयमिष्यते स कथं तद्धितइति हि परं
निमित्तमुपादीयते स तदनुरूपां प्रकृतिं शिरःशब्दमाक्षिपति । यकारादौ
तद्धिते परतः शिरःशब्दस्य शीर्षन्नादेशो भवति । शीर्षण्यो हि मुख्यो
भवति । शीर्षण्यः स्वरः । शिरसि भव इति शरीरावयवाच्चेति यत् । ये
चाभावकर्मणोरिति प्रकृतिभावः । तद्धितइति किम् । शिर इच्छति
शिरस्यति ॥ वा केशेषु ॥ * ॥ शिरसः शीर्षन्नादेशो वक्तव्यः । शीर्षण्याः
केशाः । शिरस्याः केशाः ॥

अचि शीर्षः ॥ ६२ ॥

अजादौ तद्धिते शिरसः शीर्षशब्द आदेशो भवति । हस्तिशीरसो
ऽपत्यं, ह्वास्तिशीर्षः । बाह्यादिभ्यश्चेति इज् । स्थूलशिरस इदं
स्थूलशीर्षम् । शीर्षनभावे हि अन्निति प्रकृतिभावः स्यात् । ह्वास्तिशी-
र्षशब्दात् स्त्रियामिजोऽणिजोरनार्थयोः प्यडादेशे कृते शीर्षस्य शिरः
शब्दग्रहणेन ग्रहणात् शीर्षन्नादेशः प्राप्नोति । तत्र प्रकृतिभावे सति

हास्तिशीर्षं खेत्यनिष्टं रूपं स्यात् । इष्यते तु हस्तिशीर्ष्यति तत्कथं,
कर्त्तव्योत्र यत्नः । अणिजन्ताद् वा परः प्रत्ययः षडाश्रयितव्यस्तत्र यस्ये-
तिलोपस्य स्थानिवद्भावाद् व्यवधानम् ॥

पह्नोमास् हृन्निश् असन् यूषन् दोषन् यक्ञ् शक्ञ् उदन्नासञ्छ-
स्पृभृतिषु ॥ ६३ ॥

पाद दन्त नासिका मास हृदय निशा अस्त्रज् यूष दोष यक्ञ् शक्ञ्
उदक् आसन इत्येतेषां शब्दानां स्थाने शस्प्रभृतिप्रत्ययेषु परतः पद् दत्
नस् मास् हृत् निश् असन् यूषन् दोषन् यक्ञ् शक्ञ् उदन् आसन् इत्येते
आदेशा यथासंख्यं भवन्ति । पद् । निपदश्चतुरो जहि । पदा वत्तं य
गोदुहम् । पादश्च पत् । दत् । या दतो धावति तस्यै श्यावदन् । नस् ।
सूकरस्त्वखनन्नसा । मास् । मासि त्वा पश्यामि चक्षुषा । हृद् । हृदा
पूतेन मनसा जातवेदसम् । निश् । अमावास्यायां निशि यजेत । असन् ।
असिक्तोस्त्रावरोहति । यूषन् । या पात्राणि यूषण आसेचनानि । दोषन् ।
यत्ते दोषो दौर्भाग्यम् । यक्ञ् । यक्ञोवद्याति । शक्ञ् । शक्ञोवद्याति ।
उदन् । उदो दिव्यस्य नावा ते । आसन् । आसनि किं लभे मधूनि ।
शस्प्रभृतिष्विति किम् । पादौ ते प्रतिपीड्यौ नासिके ते कृशे । के चिदत्र
कन्दसीत्यनुवर्त्तयन्तिः । अपरे पुनरविशेषेणेच्छन्ति । तथाहि । भाषायम-
पि पदादयः शब्दाः प्रयुज्यन्ते ।

॥ “पादस्य लोपोऽहस्यादिभ्यः, हृदयस्य हृस्लेखयदण्लासेषु, दन्त-
स्य दल्, आस्ये येषां तुल्योदेशः” इत्यादिनिर्देशाः संगच्छन्ते, यदि लोकेऽपि
प्रवृत्तिः पदः, हृदः, दतः इत्येव ब्रूयात् तादृशगुणिर्देशेन तु ज्ञायते कन्द-
स्येव, यदपि “कन्दोवत्सूत्राणि भवन्तो”ति कृत्वा लघुन्येव पठितव्ये गुरु-
निर्देशः प्रपञ्चाथ इति तदपि न प्रमाणाभावात् तत्तत्सूत्रज्ञापितवचनानां
निर्विषयत्वापाताच्च किन्तु वास्तवं तेन निश्चीयते किल कन्दस्येव प्रयोगो
न तु लोकेऽ “कन्दसोदृष्टानुविधिकत्वाद्वाहुलकव्याप्यत्वान्निश्चिन्तितुमयोः
सिद्धीभापुरिमत्स्याऽच्छन्दोविषयत्वे तत्रस्थनिशाशब्दप्रयोगाच्च नचान्य-
तरस्यामित्येतदननुवृत्त्यर्थं तदितिवाच्यम् सूत्रे निश्चशब्दस्य पाठ एव ज्ञाप-
यति भवन्त्यन्यतरस्यां पदादयः प्रयोगाः निशायास्तु निशेवान्यथावचनेनैव
सिद्धे किं तेनेति दिक् । नागेशास्तु अन्यतरस्यामित्यस्यासंबन्धबोधयन्त
एतान् प्रकृत्यन्तरान्मत्वा लोकेऽपि प्रवृत्तिमवगमयन्तीति ॥ भ०श० ॥

व्यायामस्तुखगात्रस्य पद्मामुद्धर्तितस्य च ।

व्याधयी नोपसर्पन्ति वैनतेयमिवोरगाः ॥

इत्येवमादयः । अन्तरस्थामित्येतदनुवर्तयन्ति । तेन पादादयोऽपि प्रयुज्यन्ते । शरप्रभृतिष्विति प्रकारे प्रभृतिशब्द इति । शला दोषणी । इत्यत्रापि दोषत्रादेशो भवति ॥ पदादिषु मांसपृत्खूनामुपसंख्यानम् ॥*॥ मांसं पृतना सातु इत्येतेषां स्थाने यथासंख्यं मांसं पृत्खु इत्येते आदेशा- भवन्ति । मांस्यवन्या उखायाःऽ । मांसपवन्या इति प्राप्ते । पृतमुमर्त्य मां पृतनासु मर्त्यमिति प्राप्ते । न ते दिवो न पृथिव्या अधिःकुपु । अधि- सातुष्विति प्राप्ते ॥ नस् नासिकाया यत्तत्सञ्चुद्रेषु ॥*॥ नासिकाया नस्- भावो वक्तव्यो यत् तत्सञ्चुद्रेषु परतः । नस्यम् । नस्तः । नस्चुद्रेः ॥ यति वर्णनगरयोर्नेति वक्तव्यम् ॥*॥ नासिक्यो वर्णः । नासिक्यं नगरम् ॥

धात्वादेः षः सः ॥ ६४ ॥

धातोरादेः षकारस्य स्थाने सकारादेशो भवति । षह । सञ्चते । षिच । सिञ्चति । धातुग्रहणं किम् । षोडश । षडिकः । षण्डः । आदेरिति किम् । कर्षति । कृषति । आदेशप्रत्यययोरित्यत्र षत्वव्यवस्थार्थं आदयो धातवः के चिदुपदिष्टाः । के पुनस्तो ये तथा पठ्यन्ते । अथवा लक्ष्यं क्रियते । अज्दन्त्यपराः सादयः षोपदेशाः स्मिस्त्रिदिसदिस्त्रिस्त्रिपितय- श्व । सकारवकारयोरनञ्दन्त्यत्वान्न भवतीति अपाप्ते विधानम् ।* सृपिस्त्रिजिस्त्रुत्थासेक्स्त्रवर्जम् ॥ मुञ्धातुष्ठिवुष्पत्कीनां प्रतिषेधो वक्त- व्यः ॥*॥ षोडोयति । षण्डीयति । ष्वप्कते । षिवु इत्यस्य द्वितीयस्यकार- छकारश्चेत्यते । तेन तेष्ठोव्यते टेष्ठोव्यते इति चाभ्यासरूपं द्विधा भवति ॥

यो नः ॥ ६५ ॥

धातोरादेरित्यनुवर्तते । धातोरादेर्णकारस्य नकार आदेशो भवति । योञ् । नयति । णम । नमति । णह । नहति । धात्वादेरित्येव । अणति ।

॥ “यस्त्रीक्षणं मांस्यवन्या उखाया या पात्राणि पूष्ण आसेच- नानि । ऊष्णस्याऽपिधानाचरुणामङ्गाः सूनाः परिषन्त्यश्वम्” यजु० अ०२५ मं०३६ अत्र मांसं पचन्तीतिद्वितीयया विग्रहीतव्यम् न तु षष्ठेति ॥ भ०श० ॥

। सुध्वातोरयमपि नेष्यते । यकारमिच्छति, यकारीयति । उपसर्गादस-
मासेपि णोपदेशस्येत्यत्र णत्वविधेर्यवस्थार्थं णादयो धातवः के चिदुपदि-
श्यन्ते । के पुनस्ते । ये तथा पठान्ते अथवा लक्षणं क्रियते सर्वे णादयो
णोपदेशाः । नृनन्दिनर्दिनङ्गनाटिनायुनाष्टवर्जम् ॥

लोपोव्योर्बलि ॥ ६६ ॥

धातोरिति प्रकृतं यत् तदवात्वादेरिति पुनर्धातुग्रहणान्निरुक्तम् । तेन
धातोरधातोश्च वकारयकारयोर्वलि परतो लोपो भवति । दिव् ।
दिदिवान् । दिदिवांसौ । दिदिवांसः । जयो । जतम् । ज्ञूयो । ज्ञूतम् ।
गोधाया द्रक् । गोधेरः । पचेरन् । यजेरन् । वकारस्य । जीवेरदानुक् ।
जीरदानुः । श्लिवेः । आसेमाचम् । उणादयो बहुलमिति बहुलवचनाच्छ्रु-
श्रुडनुनासिके वेति ऊठ न भवति । वलीति किम् । ऊयते । ज्ञूयते ।
पूर्वं लोपग्रहणं किम् । वेरपृक्तलोपात्पूर्वं वलि लोपो यथा स्यात् ।
कण्डूयतेः क्तिप् । कण्डूः । लोलूयतेः । लोलुः । ब्रह्मादीनामुपदेशसा-
मर्थ्यादु वलि लोपो न भवति । वृथतिबन्धश्चेत्यत्रापि हि संप्रसारणह-
लादिः शेषयोर्बहिरङ्गत्वात्तत्राप्नोति ॥

वेरपृक्तस्य ॥ ६७ ॥

लोप इति वर्त्तते । वेरिति क्तिबादयो विशेषाननुबन्धानुत्सृज्यसा-
मान्येन गृह्यन्ते । वेरपृक्तस्य लोपो भवति । ब्रह्मभूणहृत्तेषु क्तिप् । ब्रह्महा
भूणहा । रघुशीनुदके क्तिन् । घृतरघृक् । तैलरघृक् । भजो गिवः ।
अहंभाक् । पादभाक् । तुरीयभाक् । अपृक्तस्येति किम् । वृद्ध्यां विन् ।
दविः । कृगृशृमृजागृभ्यः क्तिः । जागृविः ॥

हल्ङावभ्यो दीर्घात्सुतिस्त्वपृक्तं हल् ॥ ६८ ॥

लोप इति वर्त्तते । तदिह लौकिकेनार्थेनार्थवत् कर्मसाधनं द्रष्टव्यम् ।
लुप्यतइति लोपः । हलन्तान् ङान्तादावन्ताच्च दीर्घात्परं सुति सि
इत्येतदपृक्तं हल् लुप्यते । हलन्तात् सुलोपः । राजा । तच्चा ।

“वर्णवमात्राये यकारस्यप्राक्पाठात् योरिति तुनोक्तं तथासति
योरिति स्यात्तत्र च संदेहः यकारवकारयोः केवलवकारस्येति ॥ न च
आख्यानतोविशेषप्रतिपत्तिः कर्त्तव्या सूत्रवैयर्थ्यप्रसंगात् तथाचभाष्यम्
“नच वर्णेनाप्यनर्थं केनभवितव्यं किं पुनरियतामूच्यते”ति ॥ भ० श० ॥

उखासत् । पर्णध्वत् । ह्यन्तात् । कुमारी । गौरी । शार्ङ्गरथी । आबन्ता-
 त् । खट्वा । बहुराजा । कारीषगन्ध्या । हलन्तादेव तिलोपः सिलोपश्च ।
 तत्र तिलोपस्तावत् । अविभर्भवान् । भृजो लङि तिपि स्त्री भृजामित्
 इत्यभ्यासस्येत्वम् । अजागर्भवान् । सिलोपः । अभिनोत्र । अच्छिनोत्र ।
 दस्य रेफः । हलङ्गाव्यय इति किम् । ग्रामणीः । सेनानीः । दीर्घादिति
 किम् । निष्क्रीशाब्धिः । अतिखट्वाः । सुतिसीति किम् । अभैल्लोत् । तिपा
 सहवरितस्य सिगश्च ग्रहणात्सिचो ग्रहणं नास्ति । अपृक्तमिति कि-
 म् । भिनन्ति । छिनन्ति । हलिति किम् । विभेद । चिच्छेद । अथ
 किमर्थं हलन्तात्सुतिसीनां लोपो विधीयते संयोगान्तलोपेनैव सिद्धम् ।
 न सिद्धाति राजा । तन्नेत्यत्र संयोगान्तलोपस्यासिद्धत्वान्नलोपो न स्यात् ।
 उखासत् । पर्णध्वदित्यत्रापदान्तत्वाद्दत्त्वं च न स्यात् । अभिनोत्रेत्यत्रातो
 रोरधुतादधुतइत्युत्वं न स्यात् । अविभर्भवानित्यत्र तु राक्षस्येति नियमा-
 लोप एव न स्यात् ॥

संयोगान्तस्य लोपे हि नलोपादिर्न सिद्धाति ।

इत्तु तेनैव लोपः स्याद्वल्लोपादिविधीयते ॥

एङ्ङ्खात्संबुद्धेः ॥ ६६ ॥

लोप इति वर्तते, हलिति च । अपृक्तमिति नाधिक्रियते । तथा च
 पूर्वसूत्रे पुनरपृक्तग्रहणं कृतम् । एङ्ङ्खात्प्रातिपदिकाद् ङ्ङ्खान्ताच्च
 परो हलुप्यतेसचेत्संबुद्धेर्भवति । एङ्ङ्खात् । हे अग्ने । हे वायो ।
 ङ्ङ्खान्तात् । हे देवदत्त । हे मदि । हे वधु । हे कुण्ड । कुण्डशब्दाद्
 तोमित्यम् । अस्मि पूर्वं इति पूर्वत्वे कृते हलमात्रस्य मकारस्य लोपः । हे
 कतरदित्यत्र डिदयमदडादेशश्च टिलोपे सति ङ्ङ्खाभावान्नास्ति
 संबुद्धिलोपः । एङ्ग्रहणं क्रियते संबुद्धिगुणवलीयस्त्वात् ॥

शेष्कन्दसि बहुलम् ॥ ७० ॥

शि इत्येतस्य बहुलं छन्दसि विषये लोपो भवति । या चेन्ना । य
वना । यानि चेन्नाणि । यानि वनानि ॥

ऋस्वस्य पिति कृति तुक् ॥ ७१ ॥

पिति कृति परतो ऋस्वस्य तुगागमो भवति । अग्निचित् । सोमसुत्
प्रकृत्य । प्रहृत्य । उपस्तृत्य । ऋस्वस्येति किम् । आलूय । आमणोः
पितीति किम् । कृतम् । हृतम् । कृतीति किम् । पटुतरः । पटुतमः ।
आमणिकुलमित्यत्र ऋस्वस्य बहिरङ्गस्याभिदत्त्वात् तुम्भ भवति ॥

संहितायाम् ॥ ७२ ॥

अधिकारोऽयमनुदात्तं पदमेकवर्जमिति यावत् । प्रागेतस्मात्सूचादित
उत्तर यद्व्यामः संहितायामित्येवं तद्वदितव्यम् । वक्षति । इको यणचि
। दध्यत्र । मध्वत्र । संहितायामिति किम् । दधि अत्र । मधु अत्र ॥

छे च ॥ ७३ ॥

ऋस्वस्य तुगिति वर्तते । छकारे परतः संहितायां विषये ऋस्वस्य
तुगागमो भवति । इच्छति । गच्छति । ऋस्व एवात्रागमो न त्वदन्तः ।
तेन चिच्छिदतुश्चिच्छिदुरित्यत्र तुगभ्यासस्य ग्रहणेन न गृह्यतइति
ह्लादिः शेषेण न निवर्त्यते । नावयवावयवः समुदायावयवो भवतीति ॥

आङ्माङोश्च ॥ ७४ ॥

तुगित्यनुवर्तते, छइति च । आङो ङित ईषदादिषु चतुर्थेषु
वर्त्तमानस्य माङश्च प्रतिषेधवचनस्य छकारे परतस्तु गागमो भवति ।
पदान्ताइति विकल्पे प्राप्ते नित्यं तुगागमो भवति । ईषदर्थः । ईषच्छाया ।
आच्छाया । क्रियायोगे । आच्छादयति । मर्यादाभिविध्योः । आच्छा-
यायाः । आच्छायम् । माङः खल्वपि । माच्छैत्सीत् । माच्छिदत् । डि-
द्विशिष्टग्रहणं किम् । आद्याया । आच्छाया । प्रमाकन्दः । प्रमाच्छन्दः ॥

दीर्घात् ॥ ७५ ॥

छे तुगिति वर्तते । दीर्घात्परो यश्छकारस्तस्मिन्पूर्वस्य तस्यैव

दीर्घस्य तुगागमो भवति । ङीच्छति । ङीच्छति । अपचाच्छायते ।
विचाच्छायते ॥

पदान्ताद्वा† ॥ ७६ ॥

दीर्घाच्छेतुगिति वर्त्तते । पदान्ताद्दीर्घात्परो यञ्कारस्तस्मिन्पूर्वस्य
तस्यैव दीर्घस्य पूर्वेण नित्यं प्राप्नोति वा तुगागमो भवति । कुटोच्छाया ।
कुटोच्छाया । कुवलोच्छाया । कुवलोच्छाया ॥ विश्वजनादीनां कृन्दसिवा
तुगागमो भवतीति वक्तव्यम् ॥ * ॥ विश्वजनच्छत्रम् । विश्वजनकृत्रम् ।
नच्छायां कुरवोपराम् । नच्छायां कुरवोपराम् ॥

इको यणचि ॥ ७७ ॥

अचि परत इको यणादेशो भवति । दध्यत्र । मध्यत्र । कर्षर्थम् ।
हर्षर्थम् । स्नाकृतिः ॥ इकः स्नुतपूर्वस्य सवर्णदीर्घवधनार्थं यणादेशो
वक्तव्यः ॥ * ॥ भोऽ इन्द्रम् । भोऽ यिन्द्रम् । अचीति चायमधिकारः
संप्रसारणाच्चैति यावत् ॥

एचो ऽयवायावः ॥ ७८ ॥

एचः स्थाने ऽचि परतो ऽय् अच् आय् आ व् इत्येते आदेशा
यथासंख्यं भवन्ति । चयनम् । लवनम् । चायकः । स्नायकः । कयेते ।
व्ययेते । याववरुणञ्चि ॥

वान्तो यि प्रत्यये ॥ ७९ ॥

योयमेचः स्थाने वान्तादेश ओकारस्य अच् औकारस्याच् स
यकारादौ प्रत्यये परतो भवति । बाभ्रव्यः । माण्डव्यः । शङ्खव्यं दारु ।
पिचव्य कार्पासः । नाभ्यो ऋदः । वान्त इति किम् । रायमिच्छति
रैयति । यीति किम् । गोभ्याम् । नौभ्याम् । प्रत्ययइति किम् । गोया-
नम् । नौयानम् ॥ गोर्यतौ कृन्दसि ॥ * ॥ गोशब्दस्य यृतौ परतश्चन्दसि

† अत्रानयोर्योगविभागात् क्षुभादिषु नमनशब्दपाठात् “वर्णं
कंदेशावर्णग्रहणेन गृह्यन्ते न च गृह्यन्ते”, इत्युभयपक्षः स्वीकृतः तथापि
“उक्तं दिति सौत्रनिर्देशात् ऋ” “वर्णान्नस्य णत्वमिति वार्तिकारभ्रणात् कुमा-
रहं त कब्राह्मण्यलतक” “कथं पुनर्ऋच्छे लिटी” ति भाष्यप्रयोगाच्चान्नप-
क्षे एव सिद्धान्तः अष्टावर्णयोगविभाग इति ॥ भ० श० ॥

विषये वान्तादेशो वक्तव्यः । आनो मित्रावरुणा घृतैर्गन्धूतिमुञ्चतम् ।
 कृन्दसीति किम् । गोयूतिः ॥ अष्टपरिमाणे च ॥ * ॥ गोर्यूती परतो
 वान्तादेशो वक्तव्यः । गन्धूतिमात्रमध्वानं गतः ॥

धातोस्तन्निमित्तस्यैव ॥ ८० ॥

एच इति वर्तते । वान्ती यि प्रत्ययइति च । धातोर्य एच् तन्नि-
 मित्तो यकारादिप्रत्ययनिमित्तस्तस्य यकारादौ । प्रत्यये परतो वान्तादे-
 शो भवति । लव्यम् । पव्यम् । अवश्यलाव्यम् । अवश्यपाव्यम् । धातो-
 रिति किम् । प्रातिपदिकस्य त्रियमो मा भूत् । तच्च को दोषः । बाभ्र-
 व्य इत्यत्रैव स्यात् । इह न स्याद् गन्धूनाव्यमिति । तन्निमित्तस्येति
 किम् । अतन्निमित्तस्य मा भूत् । औयते । औयत । लौयमानिः । पौय-
 मानिः । अत इच् । एवकारकरणं किम् । धात्ववधारणं यथा स्यात् त-
 न्निमित्तावधारणं मा भूदिति । तन्निमित्तस्य हि धातोश्चाधातोश्च भवति
 बाभ्रव्यः । अवश्यलाव्यम् । लव्यम् ॥

क्षय्यजय्यौ शकार्ये ॥ ८१ ॥

क्षि जि इत्येतयोर्द्धात्वोर्यति प्रत्यये ञः शकार्ये गम्यमाने एका-
 रस्यादादेशो निपात्यते । शक्यः क्षेतुं, क्षय्यः । शक्यो जेतुं, जय्यः । श-
 कार्यइति किम् । क्षेयं पापम् । जेयो हृषलः ॥

क्रय्यस्तदर्थे ॥ ८२ ॥

क्रीणातेर्द्धातोस्तदर्थे क्रयार्थं यत्तस्मिन्नभिधेये यति प्रत्यये परतो
 ऽयादेशो निपात्यते । क्रय्यो गौः । क्रय्यः कम्बलः । क्रयार्थं यः प्रसारितः
 स उच्यते । तदर्थइति किम् । क्रये नो धान्यं न चास्ति क्रय्यम् ॥

भय्यप्रवय्ये च कृन्दसि ॥ ८३ ॥

विभेतेर्धातोः प्रपूर्वस्य च घी इत्येतस्य यति प्रत्यये परतश्चकृन्दसि
 विषये ऽयादेशो निपात्यते । भय्यं किलासोत् । वत्सतरी प्रवय्या । भ-
 य्येति कृत्यत्युटो बहुलमित्यपादाने यत्प्रत्ययः । विभेत्यस्मादिति भय्यम् ।
 प्रवय्या इति स्त्रियाभेदो निपातनम् । अन्यत्र प्रवेयमित्येव भवति । कृन्द-
 सीति किम् । मेयम् । प्रवेयम् ॥ कृन्दया आप उपसंख्यानम् ॥ * ॥ कृ-
 दया आपः । कृदे भवा, भवे कृन्दसीति यत्प्रत्ययः ॥

एकः पूर्वपरयोः ॥ ८४ ॥

अधिकारोयम् । ख्यत्यात्परस्येति प्रागेतस्मात्सूत्रादित उत्तरं
यद्वक्ष्यामस्तत्र पूर्वस्य परस्य द्वयोरपि स्थाने एकादेशो भवतीत्येतद्वेदित-
व्यम् । वक्ष्यति । आह्वण इति । तत्राचि पूर्वस्यावर्णाच्च परस्य स्थाने
एको गुणो भवति । खट्वेन्द्रः । मालेन्द्रः । पूर्वपरग्रहणं द्वयोरपि युगपदा-
देशप्रतिपत्त्यर्थम् । एकैकस्यैव हि स्यात् । नोभे सप्तमोपञ्चस्यौ युपत्प्र-
कल्पिके भवत इति । एकग्रहणं पृथगादेशनिवृत्त्यर्थं स्थानिभेदाच्च
भिन्नादिषु नत्ववद्भावादेशौ स्याताम् ॥

अन्तादिवच्च ॥ ८५ ॥

एक इति वर्तते, पूर्वपरयोरिति च । एकः पूर्वपरयोरिति योयमेकादे-
शो विधीयते स पूर्वस्यान्तवद्भवति, परस्यादिवद्भवति । यथा तस्यान्त प्रा-
दिर्वा तदन्तर्भूतस्तदग्रहणेन गृह्यते तद्वदेकादेशो ऽपि तदग्रहणेन गृह्य-
तइत्येषो ऽतिदेशार्थः । ब्रह्मवन्मरित्यत्र ब्रह्मवन्मिति प्रातिपदिकम्, ऊ-
ङित्यप्रातिपदिकं, तयोः प्रातिपदिकाप्रातिपदिकयोर्य एकादेशः स
प्रातिपदिकस्यान्तवद्भवति । यथा शक्यते कर्तुं ऽप्याप्रातिपदिकादि-
ति स्वादिविधिः । वृक्षावित्यत्र मूलीकारः अमूलीकारः, तयोः सुबसुपरे-
कादेशः सुप आदिवद्भवति । यथा शक्यते वक्तुं सुबन्तं पदमिति । वर्णा
अयविधावयमन्तादिवद्भावो नेष्यते, तथाहि खट्वाभिरित्यत्रान्तवद्भावा-
भावादतो भिस ऐसिति न भवति । ह्यतेर्ज्ज्वावेति संप्रसारणपूर्वत्वस्या
दिवद्भावाभावादात औ णल इति न भवति; अस्यै अश्वः, अस्या अश्व इति
वृद्धिरेचीति वृद्धिरेडः पदान्तादतीत्यत्र विधावादिवच्च भवति । पूर्वपरसमु-
दाय एकादेशस्य स्थानी, स हि तेन निवर्त्यते, तत्रावयवयो रानुमानिकं
स्थानित्वमिति तदाश्रयं कार्यं स्थानिवद्भावादप्राप्तमित्यन्तादिवद्भावो वि-
धीयते ॥

षत्वतुकोरसिद्धः ॥ ८६ ॥

षत्वे तुकि च कर्तव्ये एकादेशो ऽसिद्धो भवति, सिद्धकार्यं न करो-
तीत्यर्थः । असिद्धवचनमादेशलक्षणप्रतिषेधार्थं मुत्सर्गलक्षणभावार्थं च ।

कोसिचद् इत्यत्र एङः पदान्तादतीत्येकादेशस्य परं प्रत्यादिवत्त्वादपदा-
देरिण उत्तरस्यादेशस्य सकारस्य षत्वं प्राप्नोति, तदसिद्धत्वाच्च भवति ।
कोस्य योस्य कोस्मै योस्मै इत्येकादेशस्यासिद्धत्वादिण इति षत्वं न
भवति । तुग्विधौ । अधीत्य प्रेत्येत्यत्रैकादेशस्यासिद्धत्वात् ऋस्वस्य पिति
ऊति तुगिति तुग्भवति ॥ संप्रसारणङीटसु प्रतिषेधो वक्तव्यः ॥ * ॥ सं-
प्रसारणे । ब्रह्महूनु । परिवोषु । संप्रसारणपूर्वत्वस्यासिद्धत्वात् षत्वं न प्रा-
प्नोति । डौ । वृच्च्छन्नम् । वृच् छन्नम् । इटि । अपच्च्छन्नम् । अपच् छ-
न्नम् । आहुणस्यासिद्धत्वाद् ऋस्वलक्षणो नित्यो न तुक् प्राप्नोति, दीर्घा-
त्यदान्तादेति तुग्विकारप इत्यते ॥

आहुणः ॥ ८७ ॥

अधीत्यनुवर्तते । अवर्णात्परो यो ऽच् अचि च पूर्वे यो ऽवर्णस्तयोः
पूर्वपरयोरवर्णाचोः स्थाने एको गुण आदेशो भवति । तवेदम् । खट्वेन्द्रः ।
मालेन्द्रः । तवेद्वते । खट्वे हते । तवोदकम् । खट्वोदकम् । तवशर्यः । खट्व-
श्यः । तवस्कारः । खट्वस्कारः । लकारस्य स्थाने यो ऽण् तस्य लपरत्व-
मिष्यते ॥

वृद्धिरेचि ॥ ८८ ॥

आदिति वर्तते । अवर्णात्परो य एच् एचि च पूर्वे यो ऽवर्णस्तयोः
पूर्वपरयोरवर्णैचोः स्थाने वृद्धिरेकादेशो भवति । आहुणस्यावाद्ः ।
ब्रह्मैडका । खट्वैडका । ब्रह्मैतिकायनः । खट्वैतिकायनः । ब्रह्मैदनः ।
खट्वैदनः । ब्रह्मैपगवः । खट्वैपगवः ॥

एत्येधत्यूट्सु ॥ ८९ ॥

वृद्धिरेचीति वर्तते, आदिति च । तदेतदेज्यहणमेतेरेव विशेष्यं
न पुनरेधतेरव्यभिचारादूठश्चासंभवात् । इण् गतावित्येतस्मिन्वातावेचि
एध, वृद्धावित्येतस्मिन् ऊठि च पूर्वं यदवर्णं ततश्च परो योच् तयोः पूर्व-
परयोरवर्णाचोः स्थाने वृद्धिरेकादेशो भवति । उपैति । उपैषि । उपैमि ।
उपैधते । प्रैधते । प्रैष्टीहः । प्रैष्टीहः । प्रैष्टीहे । ऊठ्याहुणापवाद्दो
वृद्धिर्विधीयते । एत्येधत्योरत्वेडिपररूपापवादः । श्रीमाडोश्चेत्येतुच्

पररूपं न बाध्यते, येन नाप्राप्ते यो विधिरारभ्यते स तस्य बाधको भव-
तीति, पुरस्तादपवादा अनन्तरान्विधीन्वाधस्तइति वा । तेनेह न भव-
ति । उप आ इत उपेत इति । एचीत्येव । उप इत, उपेतः ॥ अस्मादूर्द्धि-
न्यां वृद्धिर्वक्तव्या ॥ * ॥ अक्षौहिणी ॥ स्वादीरेरिख्योर्वृद्धिर्वक्तव्या ॥ * ॥
खैरम् । खैरिणी ॥ * ॥ प्रादूर्द्धोढोढौ षेथेष, वृद्धिर्वक्तव्या ॥ * ॥ प्रौढः । प्रौढः ।
प्रौढिः । प्रैषः । प्रैषः ॥ ऋते च लृतीयासमासे ऽवर्णादूर्द्धिर्वक्तव्या ॥ * ॥
सुखेन ऋतः, सुखार्तः । दुःखेन ऋतो, दुःखार्तः । ऋत इति किम् । सुखेन इतः
सुखं तः । लृतीयेति किम् । परमर्तः । समासइति किम् । सुखेनर्तः ॥
प्रवत्सतरकखलवसनानाकृणे वृद्धिर्वक्तव्या ॥ * ॥ प्र । प्रार्णम् । वत्सतर ।
वत्सतरार्णम् । कखल । कखलार्णम् । वसन । वसनार्णम् ॥ ऋणदशा-
भ्यां वृद्धिर्वक्तव्या ॥ * ॥ ऋणार्णम् । दशार्णम् ॥

आटश्च ॥ ६० ॥

एचोति ॥ निवृत्तम् । अचोत्यनुवर्त्तते । आटः परो यो ऽच् अचि च
पूर्वो य आट् तयोः पूर्वपरयोराडचोः स्थाने वृद्धिरेकादेशो भवति ।
ऐचिष्ट । ऐचत । ऐचिथत् । औभीत् । आर्द्धीत् । आग्जोत् । चकारो
ऽधिकविधानार्थं उख्योमाडोश्च पररूपबाधनार्थः । औघोयत् । औका-
रीयत् । आ ऊढा ओढा, तामैच्छत्, औदीयत् ॥

उपसर्गादिति धातौ ॥ ६१ ॥

आदित्येव । अवर्णान्तादुपसर्गादृकारादौ धातौ परतः पूर्वपरयोः
स्थाने वृद्धिरेकादेशो भवति । आद्गुणापवादः । उपार्च्छति । प्रार्च्छति ।
उपार्धोति । उपसर्गादिति किम् । खट्पर्च्छति । मलर्च्छति । प्रगता
ऋच्छका अस्माद्देशात्, प्रच्छको देशः । यत्क्रियायुक्ताः प्रादयन् प्रति
गत्युपसर्गसंज्ञका इति । ऋतीति किम् । उप इत उपेतः । तपरकरणं

॥ अत्र कचि दूहशब्दाविशिष्टोपपाठउक्तः भाष्ये िमिहप ठस्यैव-
दर्शनात् ॥ भ०श० ॥

॥ ऋतीति निवृत्तमिति कचित् ॥

किम् । उप ऋकारोऽयति । उपकारोऽयति । वा सुप्यापिशलेरिति विकल्पः स्यात् । उपसर्गग्रहणादेव धातुग्रहणे सिद्धे धातुग्रहणं शाकलनिष्ठं व्यर्थम् । ऋत्यक इति हि शाकल्यस्य प्रकृतिभावः प्राप्नोति ॥

वा सुप्यापिशलेः ॥ ६२ ॥

आदित्येव । उपसर्गादिति धाताविति च । सुवन्तावयवे धाताहकारादौ परतो ऽवर्णान्तादुपसर्गात्पूर्वपरयोरापिशलेराचार्यस्य मतेन वा वृद्धिरेकादेशो भवति । उपर्षभीयति । उपार्षभीयति । उपस्कारीयति । उपलकारीयति । ऋकारलृकारयोः सावर्ण्यविधिरिति ऋतोति लृकारोऽपि गृह्यते । आपिशलिग्रहणं पूजार्थम् । वेति ह्युच्यतएव ॥

औतो ऽमृशसोः ॥ ६३ ॥

औतो ऽमि शसि च परतः पूर्वपरयोराकार आदेशो भवति । गां पश्य । गाः पश्य । द्यां पश्य । द्याः पश्य । द्यौश्चोऽप्योकारान्त एव विद्यते, ततोऽपि परं सर्वनामस्थानं णिदिष्यते, तेन नाप्राप्तायां वृद्धावयमाकारो विधीयमानस्तां बाधते । अस्मिन्ति द्वितीयैकवचनं गृह्यते, शसा साहचर्यात् सुपीति चाधिकारात् । तेनाचिनवमसुनवमित्यत्र न भवति ॥

एङि पररूपम् ॥ ६४ ॥

आदित्येव, उपसर्गाद्धाताविति च । अवर्णान्तादुपसर्गादेडादौ धातौ पूर्वपरयोः पररूपमेकादेशो भवति । वृद्धिरेचीत्यस्यापवादः । उपेलयति । प्रेलयति । उपोषति । प्रोषति । केचिद्वा सुप्यापिशलेरित्यनुवर्तयन्ति तद्वाक्यभेदेन सुब्धातौ विकल्पं करोति । उपेडकीयति । उपैडकीयति । उपोदनीयति । उपोदनीयति ॥ शकन्धादिषु पररूपं वक्तव्यम् ॥ * ॥ शक अन्तुः शकन्तुः । कुल अटा, कुलटा ॥ सीमन्तः केशेषु ॥ सीम्नो ऽन्तः, सीमन्तः । अन्यत्र सीमान्तः ॥ एवे चानियोगे पररूपं वक्तव्यम् ॥ * ॥ इह एव, इहेव । अद्य एव, अद्येव । अनियोगइति किम् । इहेव भव मा ऽन्यत्र गाः ॥ औलोष्ठयोः समासे वा पररूपं वक्तव्यम् ॥ * ॥ स्थूल औतुः, स्थूलौतुः । स्थूलौतुः । बिम्बौष्ठौ । बिम्बौष्ठौ । समासइति किम् । तिष्ठ देवदत्तौष्ठं पश्य ॥ एमन्नादिषु

छन्दसि पररूपं वक्तव्यम् ॥ * ॥ अपां त्वा एमन्, अपां त्वेमन् । अपां
त्वा ओमन्, अपां त्वोमन् ॥

ओमाङोश्च ॥ ६५ ॥

आदित्येव । अवर्णान्तादोमि आङि च परतः पूर्वपरयोः स्थाने
पररूपमेकादेशो भवति । का ओमित्यवोचत्, कोमित्यवोचत् । योमित्य-
वोचत् । आङि खल्वपि । आ ऊढा, ओढा । अद्य ओढा, अद्योढा ।
कदा ओढा, कदोढा । तदा ओढा, तदोढा । वृद्धिरेचीत्यस्यापवादः ।
इह तु आ ऋश्यात् अश्यात् अद्य अश्यात् अद्यश्यादिति अकः सवर्णे
दीर्घत्वं बाधते ॥

उस्यपदान्तात् ॥ ६६ ॥

आदित्येव । अवर्णादपदान्तादसि पूर्वपरयोरानुणापवादः पर-
रूपमेकादेशो भवति । भिन्या उस्, भिन्युः । छिन्या उस्, छिन्युः ।
अदा उस्, अदुः । अया उस्, अयुः । अपदान्तादिति किम् । का उसा-
कोसा । का उषिता, कोषिता । आदित्येव । चक्रुः । अविभयुः ॥

अतो गुणे ॥ ६७ ॥

अपदान्तादिति वर्तते । अकारादपदान्ताद्गुणे परतः पूर्वपरयोः
स्थाने पररूपमेकादेशो भवति । पचन्ति । यजन्ति । अकः सवर्णे दीर्घ-
स्यापवादः । पचे यजे इत्यत्र वृद्धिरेचीति वृद्धिः प्राप्नोति । अत इति
किम् । यान्ति । वान्ति । गुणइति किम् । अपचे । अयजे । अपदान्ता-
दित्येव । दण्डायम् । यूपायम् ॥

अव्यक्तानुकरणस्यात इतो ॥ ६८ ॥

अव्यक्तमपरिस्फुटवर्णं तदनुकरणं परिस्फुटवर्णमेव केन चित्सा-
दृश्येन तदव्यक्तमनुकरोति तस्य योच्छब्दस्तस्मादितौ पूर्वपरयोः स्थाने
पररूपमेकादेशो भवति । पठत् इति, पठिति । घटत् इति, घटिति ।
भटत् इति, भटिति । कृमिन् इति, कृमिति । अव्यक्तानुकरणस्येति किम् ।
जगत् इति, जगदिति । अत इति किम् । मरट् इति, मरडिति । इता-

† मुद्रायमिति क्वचित् ॥

विति किम् । पटत् अत्र, पटदत्र ॥ अनेकाच इति वक्तव्यम् ॥ * ॥ इह
मा भूत् । सत् इति, सदिति । कथं घटदिति गम्भीरमखुदैर्नदितमिति ।
दकारान्तमेतदनुकरणं द्रष्टव्यम् ॥

नास्त्रेडितस्यान्यस्य तु वा ॥ ६६ ॥

अव्यक्तानुकरणस्यास्त्रेडितस्य यो ऽच्छब्द इती तस्य पररूपं न भवति
तस्य योन्यस्तकारस्तस्य वा भवति । पटत्पटदिति । पटत्पटति करोति ।
नित्यवीक्ष्योरिति द्विवचनम् । यदा तु समुदायानुकरणं तदा भवत्येक
पूर्वेण पररूपं पटत्पटति करोति ॥

नित्यमास्त्रेडिते डाचि ॥ १०० ॥

अव्यक्तानुकरणस्यातो ऽन्यस्येति चानुवर्तते । डाचपरं यदास्त्रेडितं
तस्मिन्पूर्वस्याव्यक्तानुकरणस्याच्छब्दस्य योन्यस्तकारस्तस्य पूर्वस्य परस्य
चाद्यस्य वर्णस्य नित्यं पररूपमेकादेशो भवति । पटपटा करोति । दम
दमा करोति । पटदित्येकादव्यक्तानुकरणादिति डाचि विहिते डाचि
बहुलमिति द्विवचनं तच्च टिलोपात्पूर्वमेवेत्येते ॥

अकः सवर्णो दीर्घः ॥ १०१ ॥

अकः सवर्णे ऽचि परतः पूर्वपरयोः स्थाने दीर्घ एकादेशो भवति ।
दण्डायम् । दधीन्द्रः । मधुदके । होतृशयः । अक इति किम् । अग्नये ।
सवर्णइति किम् । दध्यत्र । अचीत्येव । कुमारी श्रुति । नाभक्त्यावित्यत्र
यदजिति प्रत्याहारग्रहणं तत्र ग्रहणकशास्त्रस्यानभिनिर्लुप्तत्वात्सवर्णा न
गृह्यन्त इति सवर्णत्वमीकारशकारयोरप्रतिषिद्धम् ॥ सवर्णदीर्घत्वे ऋति
ऋवा वचनम् ॥ * ऋति सवर्णं परभूतं तत्र ऋवा भवतीति वक्तव्यम् ।
होत् ऋकारः, होत्ऋकारः । यदा न ऋ तदा दीर्घ एव होतृकारः ॥
लृति लृत् वा वचनम् ॥ * लृति सवर्णं परतः लृत् वा भवतीति वक्त-
व्यम् । होत् लृकारः । होत्लृकारः । होतृकारः । ऋकारलृकारयोः
सवर्णविधिरुक्ता दीर्घपक्षे तु समुदायान्तरतमस्य लृत्वस्य दीर्घस्याभावा-
त् ऋकारः क्रियते ॥

† अत्र “परतोलृत्वे”तिक्वचिदृश्यतेतदपपाठःसिद्धान्ते वर्णकदेशावर्ण-
ग्रहणेन न गृह्यन्तइतित्युक्तत्वात् ॥ भ०श० ॥

प्रथमयोः पूर्वसवर्णः ॥ १०२ ॥

अक इति दीर्घ इति वर्तते । प्रथमाशब्दो विभक्तिविशेषे रूढस्त-
त्साहचर्यात् द्वितीयापि प्रथमेत्युक्ता । तस्यां प्रथमायां द्वितीयायां च
विभक्तावचि अकः पूर्वपरयोः स्थाने पूर्वसवर्णदीर्घ एकादेशो भवति । अग्नी
वायू । वृक्षाः । प्लक्षाः । वृक्षान् । प्लक्षान् । अतो गुण इति यदकारे पर-
रूपं तदकः सवर्णं दीर्घत्वमेव बाधते । न तु पूर्वसवर्णदीर्घत्वं, पुरस्तादप-
वादा अनन्तरान्विधीन्बाधन्तइति । अचोत्येव । वृक्षः । प्लक्षः । अकइत्येव ।
नावी । पूर्वसवर्णग्रहणं किम् । अग्नी इत्यत्र पक्षे परसवर्णी माभूत् ।
दीर्घग्रहणं किम् । त्रिमात्रे स्थानिनि त्रिमात्रादेशनिवृत्त्यर्थम् ॥

तस्माच्छसो नः पुंसि ॥ १०३ ॥

तस्मात्पूर्वसवर्णदीर्घादुत्तरस्य शसो ऽवयवस्य सकारस्य पुंसि
नकारादेशो भवति । वृक्षान् । अग्नीन् । वायून् । कर्तृन् । हर्तृन् ।
पण्डितान् । स्थूरांन् । अरकान्पश्य । सर्वएते पुंलिङ्गविशिष्टं स्वार्थं प्रति-
पादयन्ति । इह तु चञ्चोव चञ्चा । लुम्पनुष्यइति कनो लुपि कृते लुपि
युक्तवद् व्यक्तवचनइति पुंसोपि स्त्रीलिङ्गता, तेन नत्वं न भवति, चञ्चाः
पश्य, वाधकाः पश्येति । तस्मादिति किम् । एतांश्चरतो गाः पश्य ।
शस इति किम् । वृक्षाः । प्लक्षाः । पुंसोति किम् । धेनूः । बह्वीः । कुमारीः ॥

नादिचि ॥ १०४ ॥

अवर्णादिचि पूर्वसवर्णदीर्घो न भवति । वृक्षौ । प्लक्षौ । खट्वे ।
कुण्डे । आदिति किम् । अग्नी । इचोति किम् । वृक्षाः ॥

दीर्घाज्जिसि च ॥ १०५ ॥

दीर्घाज्जिसि इचि च परतः पूर्वसवर्णदीर्घो न भवति । कुमार्यौ ।
कुमार्यः । ब्रह्मवन्धौ । ब्रह्मवन्धवः ॥

वा कृन्दसि ॥ १०६ ॥

दीर्घाच्छन्दसि बिषये जसि च इचि च परतो वा पूर्वसवर्णदीर्घो न
भवति । माहृतीश्चतस्रः । पिण्डीः । माहृत्यश्चतस्रः । पिण्डाः । वारा-
ह्यौ । उपानह्यौ । वाराह्यौ । उपानह्यौ ॥

अमि पूर्वः ॥ १०७ ॥

अक इत्येव । अमि परतो ऽकः पूर्वपरयोः स्थाने पूर्वं एकादेशो भवति । वृक्षम् । वृक्षम् । अग्निम् । वायुम् । पूर्वग्रहणं किम् । पूर्वं एव यथा स्यात्, पूर्वसवर्णी ऽन्तस्तमो मा भूदिति । कुमारीमित्यत्र हि त्रिमासः स्यात् । वा छन्दसोत्येव । शर्मी च । शस्यं च । गौरी च । गौर्यं च ॥

संप्रसारणाच्च ॥ १०८ ॥

पूर्वं इत्येव । संप्रसारणादचि परतः पूर्वपरयोः स्थाने पूर्वं एकादेशो भवति । यजि । इष्टम् । वपि । उप्तम् । ग्रहि । गृहीतम् । संप्रसारणविधानसामर्थ्याद्गृहीतस्य अवशे प्राप्ते पूर्वत्वं विधीयते । वा छन्दसोत्येव । मित्रावरुणौ यज्यमानौ । पूर्वत्वविधाने सत्यर्थवत्संप्रसारणविधानमिति इष्ट इत्येवमादिषु पूर्वत्वाभावे यथादेशो भवत्येव । अन्तरङ्गे चाविज्ञातार्थं वचनमिति बाह्ये पश्चात्संनिपतिते पूर्वत्वं न भवति । शकृद्भौ । शकृद्भ्यम् ॥

एङः पदान्तादति ॥ १०९ ॥

एङ् यः पदान्तस्त्वस्मादति परतः पूर्वपरयोः स्थाने पूर्वरूपमेकादेशो भवति । अग्ने च । वायो च । अयवादेशयोरयमपवादः । एङ् इति किम् । दध्यत्र । मध्वच । पदान्तादिति किम् । चयनम् । लवनम् । अतीति किम् । वायो इति । भानो इति । वायविति । भानविति । तपरकरणं किम् । वायवायाहि ॥

ङसिङसोश्च ॥ ११० ॥

एङ् इति वर्तते, अतीति च । एङ् उत्तरयोर्ङसिङसोरिति परतः पूर्वपरयोः स्थाने पूर्वं एकादेशो भवति । अग्नेरागच्छति । वायोरागच्छति । अग्नेः स्त्रम् । वायोः स्त्रम् । अपदान्तार्थं आरम्भः ॥

ऋत उत् ॥ १११ ॥

ङसिङसोरित्येव । ऋकारान्तादुत्तरयोर्ङसिङसोरिति पूर्वपरयोर्ऋकार एकादेशो भवति । होतुरागच्छति । होतुः स्त्रम् । इयोः षष्ठीनिर्दिष्ट

योः स्थाने यः स लभते ऽन्यतरव्यपदेशमिति उरण् रपर इति रपरत्वमञ्ज
कृत्वा रात्सस्येति सलोपः कर्तव्यः ॥

ख्यत्यात्परस्य ॥ ११२ ॥

डसिङसोरिति वर्त्तते, उदिति च । ख्यत्यादिति खिग्रब्धखीग्रब्ध-
योऽस्तिग्रब्धतोऽग्रब्धयोऽश्रुतयणादेशयोऽरिदंशङ्गं, ताभ्यां परस्य डसि
ङसोरत उकारादेशो भवति । सख्युः रागच्छति । सख्युः स्त्रम् । पत्युराग-
च्छति । पत्युः स्त्रम् । खीग्रब्धखीदाहरणम् । सङ्खेन वर्त्ततइति सख्यस्त-
मिच्छतीति क्यच् सखीयति । सखीयतेः क्तिप् सखीस्तस्य डसिङसोः
सख्युः रिति । तीग्रब्धस्यापि । लूनमिच्छति, लूनोयति । लूनोयतेः क्तिप्
लुप्तं लूयुरागच्छति । लून्युः स्त्रम् । निष्ठानत्वं पूर्वचासिद्धमित्यसिद्धम् ।
विज्जतानिर्द्देशादेवेह न भवति, अतिसखेरागच्छति, सेनापतेरागच्छ-
तीति । सखिग्रब्धस्य केवलस्य च संज्ञा प्रतिपिध्यते न तदन्तस्य ॥

अतो रोरप्तादप्लुते ॥ ११३ ॥

अति, उदिति वर्त्तते । अकाराप्तादात्तरस्य रोरफस्य उकारानुब-
न्धविशिष्टस्य अकारे ऽप्लुते परत उकारादेशो भवति । वृक्षोत्र । प्लक्षोत्र ।
भोभगोअघोअपूर्वस्य योशीत्यास्मिन्प्राप्ते उत्वं विधीयते । कत्वमस्याश्रय-
त्वात्पूर्वत्रासिद्धमित्यसिद्धं न भवति । अत इति किम् । अग्निरत्र । तपर-
करणं किम् । वृक्षा अत्र । सानुबन्धग्रहणं किम् । स्वरत्र । प्रातरत्र ।
अतोत्येव । वृक्ष इह । तस्यापि तपरत्वादत्र न भवति । वृक्ष आश्रितः ।
अप्लुतादिति किम् । सुखोता ३ अत्र न्वसि । अप्लुतइति किम् । तिष्ठतु
पय आश्विन् । अत्रप्लुतस्यासिद्धत्वादुत्वं प्राप्नोतीत्यप्लुतादप्लुतइत्युच्यते ॥

हृशि च ॥ ११४ ॥

हृशि च परतो ऽत उत्तरस्य रीरुकारादेशो भवति । पुरुषो याति ।
पुरुषो हसति । पुरुषो ददाति ॥

प्रकृत्या ऽन्तःपादमव्यपरे ॥ ११५ ॥

† शास्त्रस्य ऋस्वदीर्घसाधारण्यादुक्तिरियम् “स्थितिभ्यामित्येवसिद्धे
उच्चारणार्थाकारेणसहकृतयणविशिष्टः पाठः तादृशस्वरूपोद्देश्यतानि-
रूपित विधेयतां द्योतयतीति ॥ भ०श० ॥

एङो ऽतोत्येव । एङ इति यत्पञ्चम्यन्तमनुवर्त्तते तदर्थादिह प्रथ-
मान्तं भवति । प्रकृतिरिति स्वभावः कारणं वा ऽभिधीयते । अन्तरित्य-
व्ययमाधिकरणभूतं मध्यमाचष्टे । पादशब्देन च ऋक्पादस्यैव ग्रहणमि-
ष्यते न तु श्लोकपादस्य । अवकारयकारपरं ऽति परत एङ् प्रकृत्या भ-
वति । स्वभावेन कारणात्मना वा न विकारमापद्यते । तौ चेन्निमित्तका-
र्यिणावन्तः पादस्य क्पादमध्ये भवतः । ते अग्रे अश्वमायुञ्जन् । ते अ-
स्मिन् जवमादधुः । उपप्रयन्तो अध्वरम् । शिरो अपश्यम् । सुजाते अ-
श्वत्थृते । अध्वर्यो अद्रिभिः सुतम् । अन्तःपादमिति किम् । कथा मतो
कुत एतास एते ऽर्चन्ति । अव्यपरइति किम् । ते ऽवदन् । ते ऽयस्त्रयम् ।
एङिति किम् । अन्वग्निरुषसामग्रमख्यत् । के चिदिदं सूत्रं नान्तः पा-
दमव्यपरइति पठन्ति, ते संहितायादिह यदुच्यते तस्य सर्वस्य प्रतिषेधं
वर्णयन्ति ॥

अव्यादवद्यादवक्रामुरद्रतायमवगत्ववस्युषु च ॥ ११६ ॥

अथात् अवद्यात् अवक्रमुः अत्रत अयम् अवन्तु अवस्यु इत्येतेषु
यकारवकारपरिष्यति परतोऽन्तःपादमेङ् प्रकृत्या भवति । अग्निः प्रथमा
वसुभिर्नो अव्यात् । मित्रमहो अवद्यात् । मा शिवासो अवक्रमुः । ते
नो अन्नताः । शतधारो अयं मणिः । ते नो अवन्तु पितरः । काशिका-
सो अवस्यवः ॥

यजुष्युरः ॥ ११७ ॥

उरः शब्द एदन्तो यजुषि विषये ऽति प्रकृत्या भवति । उरो अन्त-
रिक्तम् ॥ अपरे यजुष्युरो इति सूत्रं पठन्ति । उकारान्तसुरशब्दं संबुध्य-
न्तमधीयते तद्ददमुदाहरन्ति, उरो अन्तरिक्तं सजूरिति । यजुषि पादा-
नामभावादनन्तःपादार्थं वचनम् ॥

आपो जुषाणो वृष्णो वर्षिष्ठे ऋग्स्वाले ऋक्पूर्ये ॥ ११८ ॥

यजुषीत्येवं । आपो जुषाणो वृष्णो वर्षिष्ठे इत्येते शब्दा अस्वे अ-
अस्वाले इत्येते च यावदस्विकेशब्दात्पूर्वौ यजुषि पठितौ ते अति परतः
प्रकृत्या भवन्ति । आपो अस्मान्मातरः शुन्ययन्तु । जुषाणो अमुराज्यस्या

हृणो अणुभ्यां गभस्तिभिः । वर्षिष्ठे अधिनाके । अखे अखाले अग्नि-
के । यजुषीदमोदग्रमेव पठ्यते । अस्मादेव निपातनादस्वार्थनयोर्ऋस्व
इति ऋस्वत्वं न भवति ॥

अङ्गइत्यादौ च ॥ ११६ ॥

अङ्गशब्दे य एङ् तदादौ चाकारे यः पूर्वः स यजुषि विषये ऽति
प्रकृत्या भवति । ऐन्द्रः प्राणो अङ्गे अङ्गे अदीध्यत् । ऐन्द्रः प्राणो अङ्गे अ-
ङ्गे निदीध्यत् । ऐन्द्रः प्राणो अङ्गे अङ्गे अशोचिषम् ॥

अनुदात्ते च कुधपरे ॥ १२० ॥

यजुषोत्येव । अनुदात्ते चाति कवर्गधकारपरं परतो यजुषि विषये
एङ् प्रकृत्या भवति अयं सो अग्निः । अयं सो अध्वरः । अनुदात्तइति
किम् । अधोमे । अग्रशब्द आद्युदात्तो निपात्यते । कुधपरइति किम् ।
सोयमग्निः सहस्रियः ॥

अवपथासि च ॥ १२१ ॥

यजुषोत्येव । अनुदात्तइति चशब्देनानुक्त्यते । अवपथाःशब्दे
ऽनुदात्ते ऽकारादौ परतो यजुषि विषये एङ् प्रकृत्या भवति । चो रुद्रेभ्यो
अवपथाः । वपेर्लङि थासि तिङ्ङितिङ् इति निघातेनानुदात्तत्वम् ।
अनुदात्तइत्येव । यदुद्रेभ्योवपथाः । निपातैर्यद्यदिहन्तेति निघातः प्रति
षिध्यते ॥

सर्वत्र विभाषा गोः ॥ १२२ ॥

सर्वत्र, छन्दसि भाषायां चाति परतो गोरेङ् प्रकृत्या भवति विभाषा ।
गोग्रम् । गो अग्रम् । छन्दसि । अपशवो वा अन्ये गोअश्वेभ्यः पशवो
गोश्वाः ॥

अवङ् स्फोटायनस्य ॥ १२३ ॥

अतीति निवृत्तम् । अचीत्येतत्त्वनुवर्ततएव । अचि परतो गोः स्फोटा
यनस्याचार्यस्य मतेनावडादेशो भवति । गवाग्रम् । गोग्रम् । गवाजिनम् ।
गोजिनम् । गवोदनम् । गवोदनम् । गवोद्वम् । गवुद्वम् । आद्युदा

तश्चायमादेशो निपात्यते स निपातनस्वरौ बहुव्रीहौ प्रकृतिस्वरविधाने भवति । गावो अग्रमस्य, गवाग्र इति । अन्यत्र तु समासान्तोदात्तत्वेन बाध्यते । स्तोत्रायनग्रहणं पूजार्थं, विभाषित्यत्र हि वर्तते । व्यवस्थितविभाषेयं, तेन गवाच्चइत्यत्रनित्यमवङ् भवति ॥

इन्द्रे च नित्यम् † ॥ १२४ ॥

इन्द्रशब्दस्थे ऽचि परतो गोर्नित्यमवङादेशो भवति । गवेन्द्रः । गवेन्द्रयज्ञस्वरः ॥

प्लुतप्रगृह्या अचि ॥ १२५ ॥

प्लुताश्च प्रगृह्याश्चाचि प्रकृत्या भवन्ति । देवदत्ताः अत्र न्वसि । यज्ञदत्ताः इदमानय । आश्रयादत्रप्लुतः सिद्धः । प्रगृह्याः । अग्नी इति । वायु इति । खट्वे इति । माले इति । अचोत्यनुवर्तमाने पुनरुग्रहणमादेशनिमित्तस्याचः परिग्रहार्थम् । तेनेह न भवति । जानु उ अस्य रुजति ज्ञान्वस्य रुजति । प्रगृह्यादुकारात्परस्वाकारस्य सवर्णदोर्वत्वं प्रत्यनिमित्तत्वात्तत्र प्रकृतिभावो न भवति । नित्यग्रहणमिहानुवर्तते । प्लुतप्रगृह्याणां नित्यमयमेव प्रकृतिभावो यथा स्यादिकोसवर्णं शाकल्यस्य ऋक्षश्चेत्येतावन्मा भूदिति ॥

आङो ऽनुनासिकश्छन्दसि ॥ १२६ ॥

आङो ऽचि परतःसंहितायां छन्दसि विषये ऽनुनासिकादेशो भवति स च प्रकृत्या भवति । अम् अँ अयः । गभीर अँ उग्रपुत्रे जिघांसत । केचिदाङोनुनासिकश्छन्दसि बहुलमित्यधीयते । तेनेह न भवति । इन्द्रो बाहुभ्यामातरत् । आ अतरत् ॥

इको ऽसवर्णं शाकल्यस्य ऋक्षश्च ॥ १२७ ॥

इको ऽसवर्णं ऽचि परतः शाकल्यस्याचार्यस्य मतेन प्रकृत्या भवन्ति, ऋक्षश्च तस्यैकः स्थाने भवति । दधि अत्र । दध्यत्र । मधु अत्र । मध्वत्र ।

† पूर्वसूत्रे ऽचोत्यनुवर्तनादत्र गवेन्द्रइत्यादीनांसिद्धाविदं नित्यार्थम् । नित्यग्रहणमुत्तरार्थम् । नचन्द्रावयवऽचिचत्तर्हि इन्द्र एवेतिवाच्यम् । “गवेन्द्रयज्ञ, इतिभाष्योदाहरणविरोधात्, नचकारेचेत्तर्हि इन्द्रे एवेति वाच्यम् गवित्ययमाहेतिप्रयोगाप्रसङ्गात् ॥ भ० श० ॥

कुमारि अत्र । कुमार्यत्र । किशोरि अत्र । किशोर्यत्र । इक इति किम् ।
खट्वन्द्रः । अक्षवर्ण इति किम् । कुमारीन्द्रः । शाकल्यस्य ग्रहणं पूजार्थम् ।
आरभ्यसामर्थ्यादेव हि यथादेशेन सह विकल्पः सिद्धः ॥ सिन्नित्यसमा-
सयोः शाकलप्रतिषेधो वक्तव्यः ॥ * ॥ सिति । अयं ते योनिर्ऋत्वियः ।
नित्यतमासे । व्याकरणम् । कुमार्यर्थम् ॥ ईषा अत्रादिषु कृन्सि प्रकृति-
भावमात्रं वक्तव्यम् ॥ * ॥ ईषा अत्रः । का ईमारं पिशङ्गिला । पथा
अगमन् ॥

ऋत्यकः ॥ १२८ ॥

शाकल्यस्य ऋक्षश्चेत्येतदनुवर्तते । ऋकारे परतः शाकल्यस्याचा-
र्यस्य मतेनाकः प्रकृत्या भवन्ति, ऋक्षश्च तस्याकः स्थाने भवति । खट्व-
ऋक्षः । माल ऋक्षः । कुमारि ऋक्षः । होट ऋक्षः । ऋतीति कि-
म् । खट्वन्द्रः । अक इति किम् । वृक्षावृक्षः । सवर्णार्थमनिगर्थं च वच-
नम् ॥

अप्लुतवदुपस्थिते ॥ १२९ ॥

उपस्थितं नामानार्घ इतिकरणः समुदायादवच्छिद्य पदं येन स्वरू-
पे ऽवस्थाप्यते तस्मिन्परतो ऽप्लुतवद्भवति । प्लुतकार्यं प्रकृतिभावं न करो-
ति । सुस्त्रोकाश् इति, सुस्त्रोकेति । सुमङ्गलाश् इति, सुमङ्गलेति । वत्कर-
णं किम् । अप्लुतइत्युच्यमाने प्लुत एव प्रतिषिध्यते । तत्र को दोषः ।
प्रगृह्याश्रये प्रकृतिभावे प्लुतस्य अवणं न स्यात् । अग्नीश् इति । वायूश्
इति ॥

ई३ चाक्रवर्मणस्य ॥ १३० ॥

ई३ कारः प्लुतो ऽचि परतश्चाक्रवर्मणस्याचार्यस्य मतेनाप्लुतवद्भवति ।
अस्तु होत्यन्नवीत् । अस्तु ही३ इत्यन्नवीत् । चिनु हीदम् । चिनु ही३
इदम् । चाक्रवर्मणग्रहणं विकल्पार्थं तदुपस्थिते निवृत्त्यर्थम् अनुपस्थिते
प्राप्त्यर्थमित्युभयत्र विभाष्यम् । इकारादन्यत्राप्ययमप्लुतवद्भाव इच्छते ।
वशाश् इयम् । वशेयम् ॥

दिव उत् ॥ १३१ ॥

एङः पदान्तादतीत्यतः पदग्रणमनुवर्तते । दिव इति प्रातिपदिकं गृह्यते न धातुः, सानुबन्धकत्वात् । दिवः पदस्य उकारादेशो भवति । दिवि कामो यस्य, द्युकामः । द्युमान् । विलमद्यु दिनम् । † द्युभ्याम् । द्युभिः । निरनुबन्धकग्रहणादिह न भवति । अक्षद्युभ्याम्, अक्षद्युभिरिति । तत्परकरणमूठो निवृत्त्यर्थं द्युभ्यां द्युभिरिति । अत्र हि परत्वादूट् प्राप्नोति । पदस्येति किम् । दिवौ । दिवः ॥

एतत्तदोः सु लोपो ऽकोरनञ्समासे हलि ॥ १३२ ॥

एतत्तदौ यावककारौ नञ्समासे न वर्तते तयोर्थः सुशब्दः कश्च तयोः सुशब्दो यस्तदर्थेन संबद्धस्तस्य संहितायां विषये हलि परतो लापो भवति । एष ददाति । स ददाति । एष भुङ्क्ते । स भुङ्क्ते । एतत्तदोरिति किम् । यो ददाति । यो भुङ्क्ते । सुग्रहणं किम् । एतौ गावौ चरतः । अकोरिति किम् । एषको ददाति । सको ददाति । तन्मध्यपतितस्तदग्रहणेन गृह्यतइति रूपभेदेऽपि साकच्चावेतत्तदाविव भवतः । अनञ्समासइति किम् । अनेषो ददाति । असौ ददाति । उत्तरपदार्थप्रधानत्वान्नञ्समासस्यैतत्तदोरेवात्र संबद्धः सुशब्दः । हलोति किम् । एषोच । सोच ॥

स्यच्छन्दसि बहुलम् ॥ १३३ ॥

स्य इत्येतस्य छन्दसि हलि परतो बहुलं सोर्लोपो भवति । एष स्य वाजो क्षिपणं तुरण्यति योवायां बद्धो अपिकक्षत्रासनि । एष स्य ते मधुमां इन्द्र सोमः । न च भवति । यच्च स्यो निपतेत् ॥

सो ऽचि लोपे चेटपादपूरणम् ॥ १३४ ॥

स इत्येतस्याचि परतः सुलोपो भवति लोपे सति चेट्यादः पूर्यते । सेदु राजा क्षयति चर्षणीनाम् । सौषधीरनुषध्यसे । लोपे चेट्यादपूरणमिति किम् । सच्च व्याज्ञो भवेत् । अचीति विरपष्टार्थम् ।

† गृह्यु दिनम् । इतिक्वाचित्कमाधिक्यम् ॥

पादग्रहणेनात्र श्लोकपादस्यापि ग्रहणं केचिदिच्छन्ति । तेनेदमपि सिद्धं भवति ।

सैष दाशरथी रामः, सैष राजा युधिष्ठिरः ॥

सैष कर्णो महात्यागी सैष भीमो महाबलः ॥

सुट् कात्पूर्वः ॥ १३५ ॥

अधिकारीयं, पारस्करप्रभृतीनि च संज्ञायामिति यावत् । इत उत्तरं यद्वक्ष्यामस्तत्र सुडिति कात्पूर्व इति चैतदधिकृतं वेदितव्यम् वक्ष्यति । संपर्युपेभ्यः करोतौ भूषणे । संस्कर्ता । संस्कर्तुम् । संस्कर्तव्यम् । कात्पूर्व-ग्रहणं सुटो ऽभक्तत्वज्ञापनार्थम् । तथाहि संस्कर्तव्योऽसंस्क्रियत इति संयोगादिलक्षणाविद्गुणौ न भवतः । तिङ्ङितिङ् इति निघातोपि तर्हि न प्राप्नोति सुटा व्यवहितत्वात् । स्वरविधौ व्यञ्जनमविद्यमानवदिति वचनाच्चास्ति व्यवधानम् । संचस्करतुः संचस्कररिति गुणः कथं, तन्मध्यप-तितस्तदग्रहणेन गृह्यत इति । संयोगोपधग्रहणं च ऋतश्च संयोगादेर्गुण इत्यत्र कर्तव्यम् । टित्करणं सुट्स्तुस्त्रजामित्यत्र विशेषणार्थम् ॥

अडभ्यासव्यवायेपि ॥ १३६ ॥

अड्व्यवाये ऽभ्यासव्यवाये सुट् कात्पूर्वं भवति । समस्करोत् । समस्कार्षीत् । संचस्कार । परिचस्कार । किमर्थं पुनरिदमुच्यते । पूर्वं धातुरूपसर्गेण युज्यत इति तत्र धातूपसर्गयोः कार्यमन्तरङ्गमिति पूर्वं सुट् क्रियते पश्चादडभ्यासौ । अभक्तश्च सुडित्युक्तं ततः सकारादुत्तरावडभ्यासावनिष्ठे देशे स्याताम् । एतस्मिंस्तु सत्यत एव वचनात् कृतयोरडभ्यासयोस्तद्वावायेपि सुट् कात्पूर्वः क्रियत इति सिद्धमिष्टं भवति ॥

संपर्युपेभ्यः करोतौ भूषणे ॥ १३७ ॥

सम् परि उप इत्येतेभ्यो भूषणार्थं करोतौ परतः सुट् कात्पूर्वं भवति । संस्कर्ता । संस्कर्तुम् । संस्कर्तव्यम् । अत्र संपुं कानां सत्वमिति समो मकारस्य सकारः पूर्वस्य चाकारस्यानुनासिकः । परिष्कर्ता । परिष्कर्तुम् । परिष्कर्तव्यम् । सुट्स्तुस्त्रजामिति षत्वम् । उपस्कर्ता । उप-

स्कर्तुम् । उपस्कर्तव्यम् । भूषणइति किम् । उपकरोति । संपूर्वस्य क्व-
चिदभूषणेपि सुडिष्यते संस्कृतमन्नमिति ॥

समवाये च ॥ १३८ ॥

समवायः समुदायस्तस्मिंश्चार्थे करोतौ संपर्युपेभ्यः कात्पूर्वः सुडा-
गमो भवति । तत्र नः संस्कृतम् । तत्र नः परिष्कृतम् । तत्र न उपस्क-
तम् । समुदितमित्यर्थः ॥

उपात्प्रतियङ्गवैकृतवाक्याध्याहारेषु ॥ १३९ ॥

सतो गुणान्तराधानमाधिकाय वृद्धस्य वा तादवस्थाय समीहा
प्रतियङ्गः । विकृतमेव वैकृतम् । प्रज्ञादित्वादण् । गम्यमानार्थस्य वा-
क्यस्य स्वरूपेणोपादानं वाक्यस्याध्याहारः । एतेष्वर्थेषु गम्यमानेषु करो-
तौ धातौ परत उपात् सुट् कात्पूर्वी भवति । प्रतियङ्गे तावत् । एधो-
दकस्योपस्कृते । काण्डगुणस्योपस्कृते । वैकृते । उपस्कृतं सुङ्क्ते ।
उपस्कृतं गच्छति । वाक्याध्याहारे । उपस्कृतं जल्पति । उपस्कृतमधीते
एतेष्विति किम् । उपकरोति ॥

किरतौ लवने ॥ १४० ॥

उपादित्वेव । उपादुत्तरस्मिन्किरतौ धातौ लवनविषये सुट् का-
त्पूर्वी भवति । उपस्कारं मद्रका लुनन्ति । उपस्कारं काशीरका लुन-
न्ति । विक्षिप्य लुनन्तीत्यर्थः ॥ णमुलत्रवक्तव्यः ॥ * ॥ लवनइति किम् ।
उपकिरति देवदत्तः ॥

हिंसायां प्रतेश्च ॥ १४१ ॥

किरतावित्येव । उपात्प्रतेश्चोत्तरस्मिन्किरतौ हिंसायां विषये सुट्
कात्पूर्वी भवति । ‡ उपस्कोर्णं हे ते वृषल भूयात् । प्रतिस्कोर्णं हे ते वृष-
ल भूयात् । तथा ते वृषल विक्षेपो भूयाद् यथा हिंसामनुबध्नातीत्यर्थः ।
हिंसायामिति किम् । प्रतिकीर्णम् ॥

अपाच्चतुष्पाच्छकुनिष्वालेखने । १४२ ॥

‡ प्रस्कीर्णं हन्ततेवृषल भूयात् । इत्यधिकं क्वचित् ॥

किरतावित्येव । अपादुत्तरस्मिन्निकरतौ चतुष्पाच्छकुनिषु यदाले-
खनं तस्मिन् विषये सुट् कात्पूर्वो भवति । अपस्किरते वृषभो हृष्टः ।
अपस्किरते कुक्कुटो भव्यार्थी । अपस्किरते श्वा आश्वयार्थी । आलिख्य
विलिपतीत्यर्थः । चतुष्पाच्छकुनिष्विति किम् । अपकिरति देवदत्तः ॥
हृषं जोविकाकुलायकरणेष्विति वक्तव्यम् ॥ * ॥ इह मा भूत् । अपकिरति
श्वा ओदनपिण्डमाश्रितः ॥ हृषं जोविकाकुलायकरणेष्वेव किरतेरात्म-
नेपदस्योपसंख्यानम् ॥ * ॥

कुस्तुम्बुरुणि जातिः ॥ १४३ ॥

कुस्तुम्बुरुणीति सुट् निपात्यते जातिश्चेद्भवति । कुस्तुम्बुरुणामौ-
षधिजातिः । धान्यकम् । तत्फलान्यपि कुस्तुम्बुरुणि । सूत्रनिर्देशे नपुं-
सकलिङ्गमविवक्षितम् । जातिरिति किम् । कुत्सितानि तुम्बुरुणि कुतु-
म्बुरुणि तुम्बुरुमब्देनात्र तिन्दुकोफलान्युच्यन्ते, समासेन तेषां कुत्सा ॥

अपरस्पराः क्रियासातत्ये ॥ १४४ ॥

अपरस्परा इति सुट् निपात्यते क्रियासातत्ये गम्यमाने । अपरस्पराः
सार्था गच्छन्ति । सन्ततमविच्छेदेन गच्छन्तीत्यर्थः । क्रियासातत्यइति
किम् । अपरपराः सार्था गच्छन्ति । अपरे परे च सक्तदेव गच्छन्तीत्यर्थः ।
नात्र गमनस्य सातत्यं प्रबन्धो विवक्षितः । किमिदं सातत्यमिति ।
सततस्य भावः सातत्यम् । कथं सततम्, समस्तते विकल्पेन मकारलोपो
विधोयते

तुस्पदेवश्यमः कृत्ये तुं काममनसोरपि ।

समा वा हितततयोर्मांसस्य पचियुद्धजीः ॥

गोषपदं सेवितासेवितप्रमाणेषु ॥ १४५ ॥

गोषपदमिति सुट् निपात्यते तस्य च षत्वं सेविते ऽसेविते प्रमाणे च वि-
षये । गोषपदो देशः । गावः पद्यन्ते यस्मिन् देशे स गोभिः सेवितो देशो गो-
षपद इत्युच्यते । असेविते । अगोषपदान्यरखानि । असेविते गोषपदशब्दो
न संभवतीत्यगोषपदशब्दार्थं निपातनम् । यद्येवं नार्थ एतेन, गोषपदप्र-

तिष्ठेद्वादगोष्पदं भविष्यति । सत्यमेतत् । यत्र तु सेवितप्रसङ्गोऽस्ति तत्रैव
स्यादगोष्पदमिति । यत्र त्वत्यन्तासंभव एव तत्र न स्यादगोष्पदान्वरण्या-
नीति । असेवितग्रहणात्तत्रापि भवति । यानि हि महान्वयरण्यानि येषु
गतामत्यन्तासंभवस्तान्वयमुच्यन्ते । प्रमाणे । गोष्पदमात्रं क्षेत्रम् ।
गोष्पदपूरं वृष्टो देवः । नात्र गोष्पदं स्वार्थप्रतिपादनार्थमुपादीयते, किं
तर्हि क्षेत्रस्य वृष्टेश्च परिच्छेत्तुमियत्ताम् । सेवितासेवितप्रमाणेष्विति
किम् । गोः पदं, गोपदम् ॥

आस्पदं प्रतिष्ठायाम् ॥ १४३ ॥

आत्मयापनाय स्थानं प्रतिष्ठा तस्यामास्पदमिति सुट् निपात्यते ।
आस्पदमनेन लब्धम् । प्रतिष्ठायामिति किम् । आपदात्, आपदम् ॥

आश्चर्यमनित्ये ॥ १४७ ॥

अनित्यतया विषयभूतया ऽद्भुतत्वमिह लक्ष्यते तस्मिन्नाश्चर्यं निपात्यते ।
चरेराडि चागुराविति यत्प्रत्यये कृते निपातान्सुट् । आश्चर्यं यदि स
भुञ्जीत । अश्चर्यं यदि सो ऽधीयीत । चित्रमद्भुतमित्यर्थः । अनित्यइति
किम् । आश्चर्यं कर्म शोभनम् ॥

वर्चस्की ऽवस्कारः ॥ १४८ ॥

कृतसितं वर्चो, वर्चस्कमन्नमलं, तस्मिन्नभिधेये ऽवस्कार इति निपा-
त्यते । अवपूर्वस्य किरतेः कर्मणि ऋदोरप्, इत्यप् निपातनात्सुट् । अवकीर्यत-
इत्यवस्करो ऽन्नमलम् । तत्संबन्धाद्देशोपि तथोच्यते । वर्चस्कइति किम् ।
अवस्कारः ॥

अपस्करो रथाङ्गम् ॥ १४९ ॥

अपस्कार इति निपात्यते रथाङ्गं चेज्जवति । अपपूर्वात्किरतेः ऋदोर-
वित्यप्, निपातनात् सुट् । सपस्करो रथावयवः । रथाङ्गमिति किम् ।
अपस्कारः ॥

विष्कारः शकुनिर्विकिरो वा ॥ १५० ॥

विकिर इति किरतेर्विपूर्वस्य गुपधन्नाप्रोकिरः कः इति कप्रत्यये

विहिते सुट् निपात्यते शकुनिबद्धवति । विकिरशब्दाभिधेयो वा शकु-
निर्भवति ।

सर्वे शकुनयो भक्ष्या विषिकराः कुक्कुटादृते ।

विषिकरो वा शकुनाविति वाग्रहणादेव सुड्विकल्पे सिद्धे विकिरश-
ब्दमिह तस्यापि शकुनेरन्यत्र प्रयोगो मा भूत् ॥

ऋक्षाचन्द्रोत्तरपदे मन्त्रे ॥ १५१ ॥

चन्द्रशब्दोत्तरपदे ऋक्षात्परः सुडागमो भवति मन्त्रविषये । सुच-
न्द्रो युष्मान् । ऋक्षादिति किम् । सूर्याचन्द्रमसाविव । मन्त्रइति किम् ।
सुचन्द्रा पौर्णमासी । उत्तरपदं समासएव भवतीति प्रसिद्धं, तत इह न
भवति । शुक्रमसि चन्द्रमसि ॥

प्रतिष्कशश्च कशेः ॥ १५२ ॥

कश गतिशासनयोरित्येतस्य धातोः प्रतिपूर्वस्य पचाद्यचि कृते सुट्
निपात्यते, तस्यैव षत्वम् ॥

आममद्य प्रवेक्ष्यामि भव मे त्वं प्रतिष्कशः ।

वार्त्तापुरुषः सहायः पुरोयायी वा प्रतिष्कश इत्यभिधीयते । कशे-
रिति किम् । प्रतिगतः कशां, प्रतिकशो ऽश्वः । अत्र यद्यपि कशेरेव क-
शाशब्दस्तथापि कशेरिति धातोरुपादानं तदुपसर्गस्य प्रतेः प्रतिपत्त्यर्थ-
म् । तेन धात्वन्तरोपसर्गान्न भवति ॥

प्रस्कण्वहरिश्चन्द्रावृषौ ॥ १५३ ॥

प्रस्कण्वो हरिश्चन्द्र इति सुट् निपात्यते ऋषौ चेटभिधेयौ भवतः ।
प्रस्कण्व ऋषिः । हरिश्चन्द्र ऋषिः । हरिश्चन्द्रग्रहणममन्त्रार्थम् । ऋषौ इति
किम् । प्रकण्वो देशः । हरिश्चन्द्रो माणवकः ॥

मस्करमस्करिणौ वेणुपरिव्राजकयोः ॥ १५४ ॥

मस्कर मस्करिन् इत्येते यथासंख्यं वेणौ परिव्राजके च निपात्ये-
ते । मकरशब्दो ह्यव्युत्पन्नं प्रातिपदिकं तस्य वेणावभिधेये सुट् निपा-

त्यते परिव्राजके त्विनिरिति । मस्करो वेणुः । मस्करी परिव्राजकः । वेणुप
रिव्राजकयोरिति किम् । मकरी ग्राहः । मकरी समुद्रः । केचित्पुनरत्र-
माङ्गुपपदे करोतैः करणे ऽप्रत्ययमपि निपातयन्ति माङ्गुस्रुत्वं सु-
ट् च । मा क्रियते येन प्रतिषिध्यते, स मस्करो वेणुः वेणुग्रहणं च प्रद-
र्शनार्थमन्यत्रापि भवति मस्करो दण्ड इति । परिव्राजकेपि माङ्गुपपदे
करोतेऽस्माच्छीत्येन निर्निपात्यते । माङ्गो ऋत्वं सुट् च तथैव । माक-
रणशीलो मस्करो कर्मापवादिवात्परिव्राजक उच्यते । स त्वेवमाह । मा
कुर्वत कर्माणि शान्तिर्वः श्रेयसीति ॥

कास्तोराजस्तुन्दे नगरे ॥ १५५ ॥

कास्तोर अजस्तुन्द इत्येतौ शब्दौ नात्येते नगरे ऽभिधेये । ईष-
त्तोरमस्य, अजस्येव तुन्दमस्येति व्युत्पत्तिरेव क्रियते नगरं तु वाच्यमेतयोः ।
कास्तोरं नाम नगरम् । अजस्तुन्दं नाम नगरम् । नगर इति किम् । का-
तोरम् । अजस्तुन्दम् ॥

कारस्करो वृक्षः ॥ १५६ ॥

कारस्कर इति सुट् निपात्यते वृक्षश्चेद्भवति । कारं करोतीति
दिवाविभानिशाप्रभाभास्कारान्तेति टप्रत्ययः । कारस्करो वृक्षः । वृक्ष
इति किम् । कारकरः । केचिदिदं सूत्रं नाधीयते, पारस्करप्रभृतिष्वेव का-
रस्करो वृक्ष इति पठन्ति ॥

पारस्करप्रभृतीनि च संज्ञायाम् ॥ १५७ ॥

पारस्करप्रभृतीनि च शब्दरूपाणि^१ निपात्यन्ते संज्ञायां विषये ।
पारस्करो देशः । कारस्करो वृक्षः । रथस्या नदी । किष्कुः प्रमाणम् ।
किष्किन्मा गुहा ॥ तद्बृहतीः करपत्योश्चोरदेवतयोः सुट् तलोपस्य ॥
तत्कारश्चोरः । बृहस्पतिर्देवता । चोरदेवतयोरिति किम् । तत्कारः । बृह-
स्पतिः । संज्ञाग्रहणादुपाधिपरिग्रहे सिद्धे गणे चोरदेवताग्रहणं प्रपञ्चा-
र्थम् ॥ प्राप्नुम्यती गवि कर्तरि । तुम्यती धातौ प्रशब्दात्परस्सुट् भवति गवि
कर्तरि । प्रप्नुम्यति गौः । गवीति किम् । प्रतुम्यति वनस्पतिः । पारस्कर-

^१ ससुट् कानीतिकचिदधिकः पाठः ॥

प्रभृतिराकृतिगणः । अविवक्षितलक्षणः सुट् पारस्कारप्रभृतिषु द्रष्टव्यः । प्रा-
यश्चित्तम् । प्रायश्चित्तिः यदुक्तं प्रायस्य चित्तिचित्तयोः सुडस्कारो वेति, १
तत्संगृहीतं भवति ॥

अनुदात्तं पदमेकवर्जम् ॥ १५८ ॥

परिभाषेयं स्वरविधिविषया । यत्रान्यः स्वर उदात्तः स्वरितो वा
विधीयते तत्रानुदात्तं पदमेकं वर्जयित्वा भवतीत्येतदपस्थितं द्रष्टव्यम् ।
अनुदात्तात्कमनुदात्तम् । कः पुनरेको वर्ज्यते, यस्यामौ स्वरौ विधीयते ।
वक्ष्यति । धातोरन्त उदात्तो भवतीति । गोपायति ः धातोरन्त्यमर्चं
वर्जयित्वा परिशिष्टमनुदात्तं भवति । धातुस्वरं आस्वरो बाधते । लुना-
ति । आस्वरं तस्वरः । लुनीतः । पुनीतः तस्वरमास्वरः । लुनीतस्तरा-
म् । पुनीतस्तराम् ।

आगमस्य विकारस्य प्रकृतेः प्रत्ययस्य च ।

पृथक्स्वरनिवृत्त्यर्थमेकवर्जं पदस्वरः ॥

आगमस्य । चतुरनङुहोरागमुदात्तः । चत्वारः । अनङ्वाहः । आगम-
स्वरः प्रकृतिस्वरं बाधते । विकारस्य । अथानि दधनीत्यनङ्स्वरः क-
र्तव्यः प्रकृतेः । गोपायति ः प्रकृतिस्वरः प्रत्ययस्य । कर्तव्यम् । हर्तव्यम् ।
प्रत्ययस्वरः प्रकृतेः स्वरस्य बाधकः । परनित्यान्तरङ्गापवादः स्वरैर्व्यव-
स्था सति प्रकृतिशिष्टेन च । यो हि यस्मिन् सति शिष्यते स तस्य
बाधको भवति । तथाहि । गोपायतीत्यत्र धातुस्वरापवादः प्रत्ययस्वर-
स्तेनैव धातुस्वरेण प्रत्ययान्तस्य धातोः सति शिष्टत्वाद् बाध्यते । काष्ठी-
त्तरासङ्गपुत्र इत्यत्र च समासस्वरापवादो बहुव्रीहिस्वरः सति शिष्टेन
समासान्तोदात्तत्वेन बाध्यते । विकरणस्वरस्तु सति शिष्टोपि सार्वधातुक-
स्वरं न बाधते । लुनीत इति तस एव स्वरो भवति ॥ विभक्तिस्वरान्नञ्-
स्वरो बलौयानिति वक्तव्यम् ॥ * ॥ अतिस्त्र इत्यत्र तिष्ठभ्यो जम इति
सति शिष्टेऽपि विभक्तिस्वरो नञ्स्वरेण बाध्यते ॥ विभक्तिनिमित्तस्वराच्च
नञ्स्वरो बलौयानिति वक्तव्यम् ॥ * ॥ अचत्वारः । अनङ्वाह इति । यस्य
विभक्तिनिमित्तसामस्तास्य यदुदात्तत्वं तन्नञ्स्वरेण बाध्यते । पदग्रहणं

१ 'सुडस्कारो वेति विज्ञाय' पारस्कारप्रभृतीचे' तिक्कचित्

ः धूपायतीति कचिदधिकम् ॥

किम्देवदत्त गामभ्याज शुक्लः[†] भित्तिवाक्ये हि प्रतिपदं स्वरः पृथग् भवति । परिमाणार्थं चेदं पदग्रहणं पदाधिकारस्य निवृत्तिं करोति । तेन प्रागिव पदव्यपदेशात् स्वरविधिसमकालमेव शिष्टस्यानुदात्तत्वं भवति । तथा च कुत्रत्या विकारः कौवलमित्यत्रानुदात्तादिलक्षणो ऽञ् मिहो भवति । तथा गर्भिणीग्रहणञ्चानुदात्तादिलक्षणस्याजो बाधनार्थं भिक्षादिषु पठ्यते । कुवलंगर्भशब्दावाद्युदात्तौ ॥

कर्षात्वतो घञो ऽन्त उदात्तः ॥ १५६ ॥

कर्षतेर्धातोराकारवतश्च घञन्तस्मान्त उदात्तौ भवति । कर्षः । पा-
कः । त्यागः । रागः । दायः । धायः । जन्तित्यादिर्नित्यमित्यस्यापवादः ।
कर्ष इति विकृतनिर्देशः कृषतेर्निवृत्त्यर्थः । तौदादिकस्य घञन्तस्य
कर्ष इत्याद्युदात्त एव भवति ॥

उच्छादीनां च ॥ १६० ॥

उच्छ इत्येवमादीनामन्त उदात्तो भवति । उच्छः । स्लेच्छः ।
जञ्जः । जल्पः । एते घञन्ता इति जित्स्वरः प्राप्तः । जप इध इत्य-
बन्तौ, तयोर्धातुस्वरः प्राप्तः । के चित्तु व्यध इति पठन्ति । युजिर्घञन्तस्य
निपातनादगुणत्वं विशिष्टविषये च निपातनमिदमिष्यते कालविशेषे
इथाद्युपकरणे च युगशब्दस्य प्रयोगीत्यत्र हि योग एव भवति ॥ गरो
दूष्ये ऽबन्तः ॥ गरशब्दो ऽबन्तः स दूष्येवान्तोदात्तः । गरो विषम् ।
अन्यत्राद्युदात्त एव ॥ वेगवेदचेष्टवन्धाः करणे ॥ हलश्चेति घञन्ता एते
करणे ऽन्तोदात्ता भवति । भावे आद्युदात्ता एव ॥ स्तुयुदुवश्चन्दसि ॥
उपसृष्टार्थमेतत् । परिष्टुत्* । परिद्रुत् ॥ वर्त्तनिः स्तोत्रे ॥ स्तोत्रं साम ।
तत्स्थो वर्त्तनिशब्दोन्तोदात्तो भवति, अन्यत्र मध्योदात्तः ॥ श्वभ्रे दरः ॥
श्वभ्रे ऽभिधेये दरशब्दोन्तोदात्तो ऽन्यत्रावन्तत्वादाद्युदात्तः ॥ साम्बता-
पी भावगर्हायाम् ॥ अन्तोदात्ता, वन्यत्राद्युदात्तौ ॥ उत्तमशश्वत्तमशब्दौ
सर्वत्र ॥ के चित्तु भावगर्हायामित्यत्राप्यनुवर्त्तयन्ति ॥ भक्षमन्यभोगदेहाः ॥
एते घञन्ता भक्षिण्यन्तोपि घञन्त एव । एरजखन्तानामिति वचनात् ॥

[†] दण्डेनेति । पुस्तकान्तरेऽधिकम् ॥ * संयुत् । इति कचिदधिकम् ।

अनुदात्तस्य च यचोदात्तलोपः ॥ १६१ ॥

उदात्त इति वर्तते । यस्मिन्ननुदात्ते परत उदात्तो लुप्यते तस्यानु-
दात्तस्यादिरुदात्तो भवति । कुमार ई कुमारी । कुमारश्चोत्तोदात्तस्तस्य
डोप्यनुदात्ते उदात्तो लुप्यते । अनुदात्तो डीव् उदात्तः । भस्य टेर्लोपः ।
पथः । पथा । पथे । पथिन्श्चोत्तोदात्तः । कुमुदनडवेतसेभ्यो ड्मतुप् ।
कुमुद्वान् । नड्वान् । वेतस्वान् । कुमुदादयोत्तोदात्ताः । ड्मतुबनुदात्तः ।
अनुदात्तस्येति किम् । प्रासङ्गं वहति प्रासङ्ग्यः । प्रासङ्गश्चः थाथादिस्व-
रेणात्तोदात्तः । तस्य यति तित्स्वरितमिति स्वरिते उदात्तो लुप्यते ।
नैतदस्ति, स्वरिते हि विधीयमाने परिशिष्टमनुदात्तं तत् कुत उदात्तलो-
पस्तदेतदनुदात्तग्रहणमादेरनुदात्तस्योदात्तार्थम् । अस्त इति हि प्रकृत-
त्वादन्तस्य स्यात् । मा हि धुच्चाताम् । मा हि धुच्चाथाम् । यचेति किम् ।
भार्गवः । भार्गवी । भृगवः । प्राक् सुवृत्पत्तेर्गोत्रप्रत्ययस्य लुक् । उदात्त-
ग्रहणं किम् । वैदी । और्वी ॥

धातोः ॥ १६२ ॥

अस्त इत्येव । धातोर्ल उदात्तो भवति । पचति । पठति । ऊर्णोति ।
गोपायति । याति ॥

चितः ॥ १६३ ॥

चितो ऽन्त उदात्तो भवति । भञ्जभासमिदौ चुरच् । भङ्गरम् ।
भासुरम् । मेदुरम् । आगस्त्यकौण्डिन्ययोगस्तिकुण्डिनच् । कुण्डिनाः ।
चिति प्रत्यये प्रकृतिप्रत्ययसमुदायस्यान्त उदात्त इष्यते ॥ बहुपठवः ।
उच्चकैः ॥

तद्धितस्य ॥ १६४ ॥

चित इत्येव । चितस्तद्धितस्यान्त उदात्तो भवति । गोत्रे कुञ्जादि-
भ्यश्चप् । कौञ्जायनाः । मौञ्जायनाः । किमर्थमिदं, परमपि जितस्वर्णं
बाधित्वा ऽन्तोदात्तत्वमेव यथा स्यादिति ॥

कितः ॥ १६५ ॥

तद्धितस्येत्येव । तद्धितस्य कितोन्त उदात्तो भवति । नडादिभ्यः
फक् । नाडायनः । चारायणः । प्राग्वहतिष्ठक् । आक्षिकः । शालाक्षिकः ॥

तिसृभ्यो जसः ॥ १६६ ॥

तिसृभ्य उत्तरस्य जसोन्त उदात्तो भवति । तिसृस्तिष्ठन्ति ।
उदात्तस्वरितयोर्यणः स्वरितोनुदात्तस्येत्यस्यापवादः । शसि उदात्तयणो
ह्रस्वपूर्वादिति सिद्धे ऽन्यत्र बहुवचने षट्त्रिचतुर्भ्यो ह्रस्वादिरिति विधाना-
ज्जसेव लभ्यतइति जसग्रहणमुपसमस्तार्थमेकइच्छन्ति । अतितिस्रावि-
त्यत्रस्वरो मा भूदिति ॥

चतुरः शसि ॥ १६७ ॥

चतुरः शसि परतो ऽन्त उदात्तो भवति । चतुरः पश्य । चतस्मादेशे
आद्युदात्तनिपातनाद्यणादेशस्य च पूर्वविधौ स्थानिवत्त्वादयं स्वरो न
भवति चतस्रः पश्येति ॥

सावेकाचस्तृतीयादिर्विभक्तिः ॥ १६८ ॥

साविति सप्तमीबहुवचनस्य सुशब्दस्य ग्रहणम् । तत्र सौ य एवाच्
तस्मात्परा तृतीयादिर्विभक्तिरुदात्ता भवति । वाचा । वाग्भ्याम् । वाग्भिः ।
वाग्भ्यः । याता । याज्ञाम् । याज्ञिः । साविति किम् । राज्ञा । राज्ञे ।
एकाच इति किम् । हरिणा । गिरिणा । राजम् । तृतीयादिरिति किम् ।
वाचौ । वाचः । विभक्तिरिति किम् । वाक्तरा । वाक्तामा । सप्तमीबहुवच-
नस्य ग्रहणादिह न भवति त्वया त्वयीति ॥

अन्तोदात्तादुत्तरपदादन्यतरस्यामनित्यसमासे ॥ १६९ ॥

एकाच इति वर्तते, तृतीयादिर्विभक्तिरिति च । नित्यशब्दः स्वर्यते ।
तेन नित्याधिकारविहितः समासः पर्युदस्यते । नित्यसमासादन्यत्रानि-
त्यसमासे यदुत्तरपदमन्तोदात्तमेकाच्च तस्मात्परा तृतीयादिर्विभक्तिरन्य-

तरस्यामुदात्ता भवति । परमवाचा । २ । परमवाचे । २ । वरमत्वचा । २ ।
 परमत्वचे । २ । यदा विभक्तिरुदात्ता न भवति तदा समासान्तोदात्त-
 त्वमेव । अन्तोदात्तादिति किम् । अवाचा । सुवाचा । सुत्वचा । तत्पुरुषोऽयम् ।
 तत्र तत्पुरुषे तुल्यार्थद्वितीयासप्तम्युपमानाव्ययेति पूर्वपदप्रकृतिस्वरः ।
 उत्तरपदग्रहणमेकाच्चेनोत्तरपदं विशेषयितुम् । अन्यत्रा हि समासवि-
 शेषणमेतत्तस्यात् । तत्र शुन ऊर्क् श्वोर्ज्जित्यत्रैवायं विधिः स्यात् । अनि-
 त्यसमासइति किम् । अग्निचिता । सोमसुता । उपपदमतिङ् इत्ययं
 नित्याधिकारे समासो विधीयते तच्च गतिकारकोपपदात् कदित्युत्तरप-
 दप्रकृतिस्वरेण चित् शब्द उदात्तः । यस्तु विग्रहाभावेन नित्यसमासस्तच्च
 भवत्येव विकल्पः । अवाचा ब्राह्मणेन, सुवाचा आह्वयेनेति । बहुव्रीहौ
 जञ्मुभ्यामित्युत्तरपदान्तोदात्तत्वं भवति ॥

अञ्जेऽष्ट्विन्दस्यसर्वनामस्थानम् ॥ १७० ॥

अञ्जेः परा ऽसर्वनामस्थानविभक्तिरुदात्ता भवति ऋन्दसि विषये ।
 इन्द्रो दधीचो अश्वभिः । चाविति पूर्वपदान्तोदात्तत्वं प्राप्तम् । द्वितीया-
 दिरिति वर्तमाने शसोपि परिग्रहार्थमसर्वनामस्थानग्रहणम् । इहापि
 यथा स्यात् प्रतीचो बाहून्प्रतिभङ्घ्येषामिति ॥

ऊङिदम्पदाद्यप्पुम्नैद्युभ्यः ॥ १७१ ॥

ऊङ् इदम् पदादि अप् पुम् रै दिव् इत्येतेभ्यो ऽसर्वनामस्थान-
 विभक्तिरुदात्ता भवति । ऊङ् । प्रष्टौहः । प्रष्टौहा । ऊङ्युपधाग्रहणं कर्त्त-
 व्यमिह मा भूत् । अक्षयुवा । अक्षयुवे । इदम् । आभ्याम् । एभिः । अ-
 न्तोदात्तादित्यधिकारादन्वादेशे न भवति । अथो आभ्यां निपुणसधीत-
 मिति । पदादयः पृहन्नोमासित्येवमादयो निष्पर्यन्ता इह गृह्यन्ते । नि-
 पदश्चतुरो जहि । या दतो धावति । असन्प्रभृतिभ्यो विभक्तिरनुदात्तैव
 भवति ग्रीवायां बहुो अपि कक्षत्रासनि । मत्स्यं न दीनउदनि चित्रन्तम् ।
 अप् । अपः पश्य । अङ्घ्रिः । अद्भ्यः । पुम् । पुंसः । पुम्भ्याम् । पुम्भ्यः । पुं-

सा । पुंसे । रै । रायः पश्य । राभ्याम् । राभिः । दिव् । दिवः पश्य । दिवा । दिवे ॥

अष्टनो दीर्घात् ॥ १७२ ॥

अष्टनो दीर्घान्तादसर्वनामस्थानविभक्तिरुदात्ता भवति । अष्टाभिः । अष्टाभ्यः । अष्टाम् । घृतादिपाठादष्टन्शब्दोन्तोदात्तस्तत्र भक्त्युपोत्तममित्यस्यापवादो विभक्तेरेवोदात्तत्वं विधीयते । दीर्घादिति किम् । अष्टम् प्रक्रमेषु ब्राह्मणोन्मीनादधीत । इदमेव दीर्घग्रहणमष्टन आत्वविकल्पं प्रापयति कृतात्वस्य च षट्संज्ञां प्रापयति । अन्यथा ह्यात्वपक्षे सावकाशो ऽष्टनः स्वरः परत्वादनात्वपक्षे षट्सूत्रेण बाधित्यत इति किं दीर्घग्रहणेन ॥

शतुरनुमो नद्यजादौ ॥ १७३ ॥

अन्तोदात्तादिति वर्त्तते । अनुम् यः शतप्रत्ययस्तदन्तादन्तोदात्तात्परा नदो अजादिर्विभक्तिरसर्वनामस्थानमुदात्ता भवति । तुदती । नुदती । लुनतो । पुनतो । तुदता नुदता लुनता । पुनता । लुनता । अनुम इति किम् । तुदन्ती । नुदन्ती । अत्राप्यदुपदेशादिति लसार्वधातुकानुदात्तत्वे एकादेशस्तस्यैकादेश उदात्तेनोदात्त इत्युदात्तत्वं तस्य पूर्ववासिद्वत् नेष्यत इति शत्रन्तमन्तोदात्तं भवति । नद्यजादौ इति किम् । तुदङ्ग्राम् । नुदङ्ग्राम् । तुदङ्गिः । नुदङ्गिः । अन्तोदात्तादित्येव । ददती । दधती । अभ्यस्तानामादिरित्याद्युदात्तावेती ॥ बृहन्महतोरुपसंख्यानम् ॥ * ॥ बृहती । महती । बृहता । महता ॥

उदात्तयो हल्पूर्वात् ॥ १७४ ॥

उदात्तस्थाने यो यण् हल्पूर्वस्तस्मात्परा नदो अजादिर्या ऽसर्वनामस्थानविभक्तिरुदात्ता भवति । कर्त्री । हर्त्री । प्रलवित्री । प्रसवित्री । कर्त्रा । हर्त्रा । प्रलवित्रा । प्रसवित्रा । तजन्ता एते ऽन्तोदात्ताः । उदात्तग्रहणं किम् । कर्त्री । हर्त्री । कर्त्रा । हर्त्रा । तजन्तोऽयमाद्युदात्तः -

हृत्पूर्वादिति किम् । वहति नावा ब्राह्मण्या । नकारग्रहणं च कर्तव्यम् ॥ * ॥ वाक् पत्नीयं कन्या ॥

नोङ् धात्वोः ॥ १७५ ॥

ऊङो धातोश्च य उदात्तयण् हृत्पूर्वस्तस्मात्परा ऽत्राद्यसर्वनामस्थानविभक्तिर्नोदात्ता भवति । ब्रह्मवन्धा । ब्रह्मवन्ध्वे । धीरवन्धा । धीरवन्ध्वे । ऊङ् प्रत्ययस्वरणोदात्तः । तेन सह य एकादेशः सोऽप्युदात्त इति उदात्तयण्वकारस्तस्मादुदात्तत्वे प्रतिषिद्धे उदात्तस्वरितयोर्यणः स्वरितोऽनुदात्तस्येति विभक्तिः स्वर्यते । धातुयणः खल्वपि । सक्तखल्वा । सक्तखल्वे । खल्वप्ये । क्लिबन्तस्य कदुन्तरपदप्रकृतिस्वरणात्तोदात्तस्य ओः सुपियणादेशः ॥

ऋस्वनुङ्भ्यां मतुप् ॥ १७६ ॥

अन्तोदात्तादित्येव । ऋस्वान्तादन्तोदात्तानुटश्चपरोमतुब् उदात्तो भवति । अग्निमान् । वायुमान् । कर्तमान् । हर्तमान् । नुटः खल्वपि । अक्षण्वता । शीर्षण्वता । अन्तोदात्तादित्येव । वसुमान् । वसुशब्द आद्युदात्तस्तस्मात्मतुब् अनुदात्त एव भवति । अत्र च स्वरविधौ व्यञ्जनमविद्यमानवदित्येषा परिभाषा नाश्रीयते नुङ्ग्रहणात् तेन मरुत्वानित्यत्र न भवति ॥ रेशब्दान्च मतुप उदात्तत्वं वक्तव्यम् ॥ * ॥ आरेवान् ॥ त्रेशच प्रतिषेधो वक्तव्यः ॥ * ॥ त्रिवतीर्याज्यानुवाक्या भवन्तीति ॥

नामन्यतरस्याम् ॥ १७७ ॥

ऋस्वग्रहणमनुवर्तते मतुब्ग्रहणं च । तेन मतुपा ऋस्वो विशेष्यते । मतुपि यो ऋस्वस्तदन्तादन्तोदात्तादन्यतरस्यां नाम् उदात्तो भवति । अग्नीनामर । वायूनामर । कर्तृणामर । मतुपा ऋस्वविशेषणं किम् । भूतपूर्वेपि ऋस्वे यथा स्यात् । अन्यथा हि साम्प्रतिकएव स्यात् तिसृणां चतसृणामिति । सनुट्कस्य ग्रहणं किम् । धेन्वाम् । शकटग्राम् । उदात्तयणो हृत्पूर्वादित्ययमन्तोदात्तः । ऋस्वादित्येव । कुमारीणाम् । अन्तोदात्तादित्येव । चपूणाम् । वसूनाम् ॥

इयाश्चन्दसि बहुलम् ॥ १७८ ॥

इयाश्चन्दसि विषये नामुदात्तो भवति बहुलम् । देवसेनानाम-
भिभञ्जतीनाम् । बह्वीनां पिता । न च भवति नदीनां पारे जयन्तीनां
महतः ॥

षट्त्रिचतुर्भ्यो हलादिः ॥ १७९ ॥

अन्तोदात्तादित्ये तन्निवृत्तम् । षट्संज्ञकेभ्यस्त्रि चतुर् इत्येताभ्यां च
परा हलादिर्विभक्तिरुदात्ता भवति । षष्णाम् । षड्भिः । षड्भ्यः । पञ्चा-
नाम् । सप्तानाम् । त्रि । त्रिभिः । त्रिभ्यः । चयाणाम् । चतुर् । चतुर्भ्यः ।
चतुर्णाम् । हलादिरिति किम् । चतस्रः पश्य ॥

भक्त्युपोत्तमम् ॥ १८० ॥

षट्त्रिचतुर्भ्यो या भलादिर्विभक्तिस्तदन्ते पदे यदुपोत्तममुदात्तं
भवति । त्रिप्रभृतीनामन्यमुत्तमं तत्समीपे च यत्तदुपोत्तमम् । पञ्च-
भिस्तपस्तपति।सप्तभिः परान् जयति । तिसृभिश्च^१ विंशता । चतुर्भिः ।
भलोति किम् । पञ्चानाम् । सप्तानाम् । उपोत्तममिति किम् । षड्भिः ।
षड्भ्यः ॥

विभाषा भाषायाम् ॥ १८१ ॥

षट्त्रिचतुर्भ्यो या भलादिर्विभक्तिस्तदन्ते पदे उपोत्तममुदात्तं भवति
विभाषा भाषायां विषये । पञ्चभिः । २ । सप्तभिः । २ । तिसृभिः । २ ।
चतसृभिः । २ ॥

न गोश्वन्त्साववर्णराडङ्कुङ्कदभ्यः ॥ १८२ ॥

गो श्वन् साववर्ण सौ प्रथमैकवचने यदवर्णान्तं राड् अङ् कुङ् कद
इत्येतेभ्यो यदुक्तं तन्न भवति । गवा । गवे । गोभ्यामिति । सावेका-
चस्तृतीयादिर्विभक्तिरिति प्राप्तिः प्रतिषिध्यते । सुगुना । सुगवे ।
सुगुभ्याम् । अन्तोदात्तादुत्तरपदादिति प्राप्तिः । श्वन् । शुना । शुने ।
श्वभ्याम् । परमशुना । परमशुने । परमश्वभ्याम् । पूर्ववत्प्राप्तिः ।

^१ वहसे इत्यधिकं पुस्तकान्तरे ।

साववर्णः । सौ प्रथमैकवचने यदवर्णान्तं तस्य ग्रहणम् । येभ्यः । तेभ्यः ।
 केभ्यः । राट् । राजतिः । क्तिवन्तः । राजाः । परमराजाः । अङ् । अञ्जतिः । क्तिञ्जन्त-
 स्तस्य सनकारस्य ग्रहणं विषयावधारणार्थं, यत्रास्य नलोपो नास्ति तत्र
 प्रतिषेधो यथा स्यात् । नाञ्जेः पूजायामिति प्रतिषिध्यते नलोपः । प्रा-
 ञ्चा । प्राङ्भ्याम् । नलोपविषये तु भवत्येव विभक्त्युदात्तत्वम् । प्राचा ।
 प्राचे । प्राग्भ्याम् । कृङ् । क्तिञ्जन्त एव । कृञ्चा । परमकृञ्चा । कृत् ।
 करातिः कृतिर्वा क्तिवन्तः । कृता । परमकृता ॥

दिवो भल् ॥ १८३ ॥

दिवः परा भलादिर्विभक्तिर्नोदात्ता भवति । द्युभ्याम् । द्युभिः ।
 सावेकाच इति ऊडिदम्पदाद्यप्युच्चैद्युभ्य इति वा प्राप्तिः प्रतिषिध्यते ।
 भलोति किम् । दिवा । दिवे ॥

नृ चान्यतरस्याम् ॥ १८४ ॥

नृ इत्येतस्मात्परा भलादिर्विभक्तिरन्यतरस्यां नोदात्ता भवति । नृ-
 भ्याम् । नृभिः । नृभ्यः । नृषु । भलित्येव । नृ । नृ ॥

तिरस्वरितम् ॥ १८५ ॥

तिरस्वरितं भवति । सबन्ताद्यत् । चिकीर्षम् । जिहीर्षम् । च्छ-
 लोर्षत् । कार्यम् । हार्यम् । प्रत्ययाद्युदात्तस्यापवादः ॥

तास्यनुदात्तेन्डिदुपदेशात्सर्वधातुकमनुदात्तम-

हृन्विडोः ॥ १८६ ॥

तासेरनुदात्ते डितो ऽकारान्तोपदेशाच्च शब्दात्परं लसर्वधातुकम-
 नुदात्तं च भवति ङङ् इङ् इत्येताभ्यां परं वर्जयित्वा । तासेस्तावत् ।
 कर्ता । कर्तारौ । कर्तारः । प्रत्ययस्वरापवादोयम् । अनुदात्तेतः । आ-
 स । आस्ते । वस । वस्ते । डित् । षृङ् । सूते । शीङ् । शेते । अदुपदे-
 शात् । तुदतः । नुदतः । पचतः । पठतः । अनुबन्धस्थानैकान्तकत्वा-
 दकारान्तोपदेशएव शप् । पचमानः । यजजानः । यद्यच्च मुक् अकार-

॥ नपूजनादिनिषेधादृजभावः क्वचित्पुस्तके तु तद्विशिष्टः पाठः
 परमराज" इति ॥ भ०श० ॥

मात्रस्य स्यात् तदा लसार्वधातुकमदुपदेशादनन्तरमिति सिद्धो निघातः।
अथाकारान्तस्याङ्गस्य तथापि लसार्वधातुकानुदात्तत्वे कर्तव्ये बहिरङ्ग-
त्वादसिद्ध इति सिद्धम् । चित्स्वरोप्यनेन लसार्वधातुकानुदात्तत्वेन पर-
त्वादबाध्यते । तास्यादिभ्य इति किम् । चिनुतः । चिन्वन्ति । डिदयं शनः
पूर्वस्य कार्यं प्रति न तु परस्य । उपदेशग्रहणं किम् । इह च यथा स्यात्
पचावः पचाम इति । इह च मा भूत् हतो ह्य इति । लग्नहणं किम् ।
कतीह पवमानाः । सार्वधातुकमिति किम् । शिष्ये । शिष्याते । शि-
ष्यरे । अहन्विडोरिति किम् । क्लृते । यदधीते ॥

आदिः सिचो ऽन्यतरस्याम् ॥ १८७ ॥

उदात्त इति वर्तते । सिजन्तस्यान्यतरस्याम रिरुदात्तो भ ति । मा
हि कार्ष्टाम् । मा हि कार्ष्टाम् । एकोच्चाद्युदात्तः । अपरो ऽन्तोदात्तः ।
मा हि लाविष्टाम् । २ । एकोच्चाद्युदात्तः । अपरो मध्योदात्तः । सिचश्चि-
त्करणदागमानुदात्तत्वं हि बाध्यते ॥ सिच आद्युदात्तत्वे ऽनिटः पितः ।
पक्षे उदात्तत्वं वक्तव्यम् । * ॥ मा हि कार्ष्णम् । २ । अनिट इति किम् ।
मा हि लाविषम् । २ । मध्योदात्त एवाद्युदात्ताभावपक्षे भवति ॥

स्वपादिहिंसामच्यनिटि ॥ १८८ ॥

लसार्वधातुकग्रहणं यदनुवर्तते तदच्यनिटीति संबन्धादिह सप्तम्यन्तं भ-
वति ॥ स्वपादीनां हिंसेश्वाजादावनिटि लसार्वधातुके परतो ऽतन्यतरस्या-
मादिरुदात्तो भवति । स्वपन्ति । १ । स्वसन्ति । २ । हिंसेः स्वस्वपि । हिं-
सन्ति । २ । प्रत्ययसूत्रेण पक्षे मध्योदात्तः । अचीति किम् । स्वप्यात् । हिंस्या-
त् । अनिटीति किम् । स्वपितः । स्वसितः ॥ डिङ्यजादावयं विधिरिष्य-
ते ॥ इह न भवति । स्वपानि । हिनसानि ॥

अभ्यस्तानामादिः ॥ १८९ ॥

अभ्यस्तानामजादावनिटि लसार्वधातुके परत आदिरुदात्तो भव-
ति । ददति । ददतु । दधति । दधतु । जजति । जजतु । जाग्रति ।

॥ स्वपादिरा वृत्करणात् । इत्यधिकं क्वचित् ।

जाग्रतु । अचीत्येव । दद्यात् । अनिटोत्येव । जक्षितः । आदिरिति व-
समाने पुनरादिग्रहणं नित्यार्थम् ॥

अनुदात्ते च ॥ १८० ॥

अविद्यमानोदात्ते च लसार्वधातुके परतो ऽभ्यस्तानामादिरुदात्तो
भवति । अनजाद्यर्थ आरम्भः । ददाति । * दधाति । जिहीते । मिमी-
ते । अनुदात्तइति बहुव्रीहिनिर्देशो लोपयणादेशार्थः । मा हि स्र द-
धात् । दधात्यत्र ॥

सर्वस्य सुपि ॥ १८१ ॥

सर्वशब्दस्य सुपि परत आदिरुदात्तो भवति । सर्वः । सर्वौ । सर्वे ।
सुपोति किम् । सर्वतरः । सर्वतमः ॥ प्रत्ययलक्षणेनाप्ययं स्वर इत्येते सर्व-
स्तोम इति ॥ सर्वस्वरो ऽनकच्छस्येति वक्तव्यम् ॥ * ॥ सर्वकः । चित्स्व-
रेणान्तोदात्तो भवति ॥

भौक्लीभृहुमदजनधनदरिद्राजागरां प्रत्ययात्पूर्वं

पिति ॥ १८२ ॥

भौ क्ली भृ हु मद जन धन दरिद्रा जागृ इत्येतेषामभ्यस्तानां
लसार्वधातुके पिति प्रत्ययात्पूर्वमुदात्तं भवति । विभेति । जिह्मेति ।
विभर्ति । जुहोति । ममत्तु नः परिणमा । मदेर्बहुलं छन्दसीति विकार-
णस्य प्रलुः । जजनदिन्द्रम् । जन जननइत्यस्य पञ्चमे लकारे रूपम् । धन
धान्यइत्यस्य पञ्चमे लकारे दधनत् । दरिद्राति । जागर्ति । भ्यादोना-
मिति किम् । ददाति । पितीति किम् । दरिद्रति ॥

लिति ॥ १८३ ॥

लिति प्रत्ययात्पूर्वमुदात्तं भवति । चिकीर्षकः । जिहीर्षकः । भौ-
रिक्किविधम् । भौलिकिविधम् । ऐषुकारिभक्तम् ॥

* जहाति । इत्युदाहरणं कचिदधिकम् ॥

आदिर्णमुत्थन्यतरस्याम् ॥ १८४ ॥

णमलि परतो ऽन्यतरस्यामादिहदात्तो भवति । लीलूयंलीलूयम् । आस्वेडितानुदात्तत्वे कृते पूर्वी लीलूयंशब्द एकत्रायुदात्तः । अपरत्र लिखरेण मध्योदात्तः ॥

अचः कर्तृयकि ॥ १८५ ॥

उपदेशइति वर्तते । अजन्ता ये उपदेशे धातवस्त्वेषां कर्तृयकि अन्यतरस्यामादिहदात्तो भवति । लूयते केदारः स्वयमेव । २ । स्तोयते केदारः स्वयमेव । २ । यदा ऽऽयुदात्तत्वं न भवति तदा लसार्वधातुकनिघाते कृते यक एव स्वरौ भवति । जनादीनामुपदेशएवात्वं द्रष्टव्यम् । तत्राप्ययं स्वर इष्यते । जायते स्वयमेव । २ । सायते स्वयमेव । २ । खायते स्वयमेव । २ । अच इति किम् । भिद्यते स्वयमेव । कर्तृग्रहणं किम् । लूयते केदारो देवदत्तेन ॥

यलि च सेटौडन्तो वा ॥ १८६ ॥

सेटि थलि इट् वा उदात्तो भवति अन्तो वा आदिर्वा ऽन्यतरस्याम् । लुलविथ । ३ । यदानैते त्रयः स्वरास्तदा लिङि प्रत्ययात्पूर्वमुदात्तं भवति । तेनैते चत्वारः स्वराः पर्यायेण भवन्ति । सेटोति किम् । ययाथ । लिङि प्रत्ययात्पूर्वमुदात्तमित्ययमेवात्र स्वरौ भवति ॥

अनित्यादिर्नित्यम् ॥ १८७ ॥

जिति निति च नित्यमादिहदात्तो भवति । गर्गादिभ्यो।यञ् । गार्ग्यः । वात्स्यः । वासुदेवार्जुनाभ्यां वुन् । वासुदेवकः । अर्जुनकः । प्रत्ययस्वरापवादोऽयं योगः । प्रत्ययलक्षणमत्र नेष्यते । तेन गर्गाः बिदाः चक्षुः इत्यत्र यञि अञि कनि च लुप्ते न भवति ॥

आमन्वितस्य च ॥ १८८ ॥

आमन्वितस्यादिहदात्तो भवति । देवदत्त । देवदत्तौ । देवदत्ताः । अत्र कारकादन्त्युत्तयोरेवाशिषोति प्राप्तिर्वाच्यते ॥ लुमतापि लुप्ते प्रत्ययलक्षणमनेष्यते ॥ सर्पिरागच्छ । सप्तागच्छतेति ॥

पथिमथोः सर्वनामस्थाने ॥ १८८ ॥

पथिमथिशब्दावोणादिकाविनिप्रत्ययान्तौ प्रत्ययस्वरेणान्तोदात्तौ तयोः सर्वनामस्थाने परत आदिरुदात्तौ भवति । पत्न्याः । पत्न्यानी । पत्न्यानः । मत्न्याः । मत्न्यानी । मत्न्यानः । सर्वनामस्थानइति किम् । पथः पश्य । मथः पश्य । उदात्तनिवृत्तिस्वरेणान्तोदात्तौ भवति । प्रत्ययलक्ष-
णमत्रापि नश्यते । पथिप्रिय इत्यत्र पूर्वपदप्रकृतिस्वरेणान्तोदात्तः पथि
शब्दः ॥

अन्तश्च तवै युगपत् ॥ २०० ॥

तवैप्रत्ययान्तस्यान्तश्चशब्दादादिश्च युगपदुदात्तौ भवतः । कर्त्तवै ।
हर्तवै । प्रत्ययाद्युदात्तत्वापवादः । युगपदुपहणं पर्यायनिवृत्त्यर्थम् । एक-
वर्जमिति वचनाद्वीगपद्यं न स्यात् ॥

क्षयो निवासे ॥ २०१ ॥

क्षयशब्दो निवासे ऽभिधेये आद्युदात्तौ भवति । क्षयन्ति निवस-
न्त्यस्मिन्निति क्षयः । पुंसि संज्ञायां चः प्रायेणेति चप्रत्ययान्तोऽयं तस्य प्र-
त्ययस्वरः प्राप्तः । क्षये जागृहि प्रपश्यन् । निवासइति किम् । क्षयो व-
र्त्तते दृश्युनाम् । एरजित्ययमजन्तः ॥

जयः करणम् ॥ २०२ ॥

जयशब्दः करणवाची आद्युदात्तौ भवति । जयन्ति तेनेति जयः ।
पुंसिसंज्ञायां चः प्रायेणेति चस्तस्य प्रत्ययस्वरः प्राप्तः । जयोश्च । करण-
मिति किम् । जयो वर्त्तते ब्राह्मणानाम् । अत्राप्येरजित्ययमजन्तः ॥

वृषादीनां च ॥ २०३ ॥

वृष इत्येवमादीनामादिरुदात्तौ भवति । वृषः । जनः । ज्वरः ।
ग्रहः । हयः । गयः । एते सर्वे पचाद्यचप्रत्ययान्ताः । गय इत्यत्र गायते-
र्निपातनादेत्वम् । नयः * सूदः । वदः । एते ऽपि तथैवाचप्रत्ययान्ताः ।
सूद इति इगुपधादिति च कप्रत्ययान्तः । गुहा भिदादिरङ्प्र-
त्ययान्तः ॥ शमरणौ संज्ञायां संसृती भवाकर्मणोः ॥ शमो भावे रणः

* तयः । पयः । अंगः । दवः । अत्रैते शब्दाः कचित्पुस्तके दृश्यन्ते ।

कर्मणि अजन्तावेतौ निपातनाद् भावकर्मणोर्भवतः । मन्त्रः पचाद्यजन्तः । शान्तिरिति क्तिजन्तः । कामः । यामः । घजन्तावेतौ । आराधाराकारा भिददायः । वहो गोचरादिषु घप्रत्ययान्तः । कल्पः । अजन्तः । पादो घजन्तः । तत्र क्व चित्प्रत्ययस्वरः । प्राप्तः क्व चित्कर्षात्वतो घजोन्त उदात्त इति । वृषादिराकृतिगणः । अविहितलक्षणमाद्युदात्तत्वं वृषादिषु द्रष्टव्यम् ॥

संज्ञायामुपमानम् ॥ २०४ ॥

उपमानशब्दः संज्ञायामाद्युदात्तो भवति । चच्चा । वद्धिका । खरकुटो । दासी । उपमानशब्दा एते उपमेयस्य संज्ञाः । तत्र इवे प्रतिश्रुताविति यः कन् तस्य लुम्भनुश्च इति लुप्पायद्येवं किमर्थमिदमुच्यते प्रत्ययलक्षणेन सिद्धमाद्युदात्तत्वम् । एतदेव ज्ञापयति क्व चिदिह खरविधौ प्रत्ययलक्षणं न भवतीति । तथा च पूर्वत्रोदाहृतम् । संज्ञायामिति किम् । अग्निर्माणवकः । उपमानमिति किम् । देवदत्तः ॥

निष्ठा च द्वाजनात् ॥ २०५ ॥

निष्ठान्तं च द्वाच् संज्ञायां विषये आद्युदात्तं भवति चेदादिराकारो न भवति । गुप्तः । बुद्धः । प्रत्ययस्वरापवादः । निष्ठेति किम् । देवः । भीमः । द्वाजिति किम् । चिन्तितः । रक्षितः । अनादिति किम् । चातः । आप्तः । संज्ञायामिति किम् । कृतम् । हृतम् ॥

शुष्कधृष्टौ ॥ २०६ ॥

आदिरुदात्त इति वर्त्तते । शुष्क धृष्ट इत्येतावाद्युदात्तौ भवतः । शुष्कः । धृष्टः । असंज्ञार्थ आरम्भः ॥

आशितः कर्ता ॥ २०७ ॥

आशितशब्दः कर्तृवाचो आद्युदात्तो भवति । आशितो देवदत्तः । अशेरयमाङ्पूर्वादविवक्षिते कर्मणि कर्तरि क्तः । तत्र थायघञिति प्राप्तः स्वरवाध्यते । कर्तेति किम् । आशितमन्नम् । आशितं देवदत्तेन । पूर्वत्र कर्मणि क्त, उत्तरत्र भावे ॥

ॐ अत्र दत्तः । इति अधिकं पुस्तकान्तरे ।

रिक्ते विभाषा ॥ २०८ ॥

रिक्तशब्दे विभाषा आदिरुदात्तो भवति । रिक्तः । रिक्ताः । संज्ञायां निष्ठा
च द्वाजनादित्यनेन पूर्वविप्रतिषेधेन नित्यमाद्युदात्तः ॥

जुष्टार्पिते च कृन्दसि ॥ २०९ ॥

जुष्ट अर्पित इत्येते शब्दरूपे कृन्दसि विषये विभाषा आद्युदात्ते
भवतः । जुष्टः । २ । अर्पितः । २ । कृन्दसीति किम् । भाषायां प्रत्ययस्व-
रेणान्तोदात्तावेतौ ॥

नित्यं मन्त्रे ॥ २१० ॥

जुष्ट अर्पित इत्येते शब्दरूपे मन्त्रविषये नित्यमाद्युदात्ते भवतः ।
जुष्टं देवानां, अर्पितं पितॄणाम् । पूर्वेणात्र विकल्पः प्राप्तः । केचिदत्र
जुष्टेत्येतदेवानुवर्तयन्ति । अर्पितशब्दस्य विभाषा मन्त्रेऽपि च्छन्ति । अन्तो-
दात्तोऽपि ह्ययं मन्त्रे पठ्यते । तस्मिन्साकं त्रिशता न शक्योऽर्पिता इति ॥

युष्मदस्मदोर्दसि ॥ २११ ॥

युष्मदस्मदो मदिक्प्रत्ययान्ते ऽन्तोदात्ते तयोर्दसि परत आदिरु-
दात्तो भवति । तव स्वम् । मम स्वम् ॥

उयि च ॥ २१२ ॥

युष्मदस्मदोरिति वर्तते, आदिरुदात्त इति च । उ इत्येतस्मिंश्च
परतो युष्मदस्मदोरादिरुदात्तो भवति । तुभ्यम् । मङ्गम् । पृथग्योगकरणं
यथासंख्यशङ्कानिवृत्त्यर्थम् ॥

यतो नावः ॥ २१३ ॥

निष्ठा च द्वाजनादित्यतोऽत्र द्वाजग्रहणमनुवर्तते । यत्प्रत्ययान्तस्य
द्वाच आदिरुदात्तो भवति न चेन्नौशब्दात्परो भवति । अचो यत् । चेयम् ।
जेयम् । शरीरावयवाद्यत् । कण्ठम् ॥ ओष्ठम् । तितस्वरितमित्यस्या-
पवादः । अनाव इति किम् । नाव्यम् । द्वाच इत्येव । चिकीर्ष्यम् । लला-
टम् ॥

ईडवन्द्वशंसदुहां ग्यतः ॥ २१४ ॥

ईड वन्द्व शंस दुह इत्येतेषां यो ग्यत् तदन्तस्यादिरुदात्तो भवति ।
ईडाम् । वन्द्वम् । वार्यम् । शस्यम् । दोह्या धेनुः । दानुबन्धकत्वाण् ग्यतो
यद् ग्रहणेन ग्रहणं नास्तीति तिप्स्वरितमित्येतत् प्राप्तम् । वार्यमिति
वृङ् संभक्तावित्यस्यायं ग्यत् । क्यत्विधौ हि वृज एव ग्रहणमिष्यते ॥

विभाषा वेणुन्धानयोः ॥ २१५ ॥

वेणु इन्धान इत्येतयोर्विभाषा आदिरुदात्तो भवति । वेणुः । वेणुः ।
इन्धानः । इन्धानः । वेणुशब्दोयमजिह्वरोभ्यो निदिति णुप्रत्ययान्तो
नित्त्वान्नित्यमाद्युदात्तः प्राप्तः । इन्धानशब्दोपि यथा चानशन्तस्तदा
चित्त्वादन्तोदात्तः । अथ शानजन्तस्तदा सार्वधातुकानुदात्तत्वे कृते उदा
त्तनिवृत्तित्स्वरेण मध्ये शात्तः । तदेवमिन्धाने सर्वथा ऽप्राप्तमाद्युदात्तत्वं
पक्षे विधीयते । वेणुरिव वेणुरित्युपमानं यदा संज्ञा भवति तदा संज्ञा-
यामुपमानमिति नित्यमाद्युदात्तत्वमिष्यते ॥

त्यागरागहासकुहश्वठक्रयानाम् ॥ २१६ ॥

त्याग राग हास कुह श्वठ क्रथ इत्येतेषां विभाषा आदिरुदात्तो
भवति । त्यागः । २ । रागः । २ । हासः । २ । एते घञन्तास्तेषां पक्षे
कर्षात्वतो घञोन्त उदात्त इत्युदात्तत्वमेव भवति । कुहः । २ । श्वठः । २ ।
क्रथः । २ । एते पचाद्यञन्ताः ॥

उपोत्तमं रिति ॥ २१७ ॥

रिदन्तस्योपोत्तममुदात्तं भवति । चिप्रभृतीनामन्यमुत्तमं तस्य
समीपे यत्तदुपोत्तमम् । करणीयम् । हरणीयम् । पटुजातीयः । मृदु-
जातीयः । प्रत्ययस्वरापवादोयम् ॥

चङान्यतरस्याम् ॥ २१८ ॥

चङन्ते ऽन्यतरस्यामुपोत्तममुदात्तं भवति । सा हि चीकरताम् । २ ।
न माङीगइत्यटि प्रतिषिद्धे हि चेति निघाते ऽदुषदेशादिति लसर्वधातु-

कानुदात्तत्वे कृते चङ एव खरे प्राप्ते पक्षे धात्वकार उदात्तो भवति ।
उपोच्छ्र ग्रहणादयोर्न भवति । मा हि दधत् ॥

मतोः पूर्वमात्संज्ञायां स्त्रियाम् ॥ २१६

अतोः पूर्व आकार उदात्तो भवति तच्चेन्मत्वन्तं स्त्रीलिङ्गे संज्ञा
भवति । उदुस्त्रावतो । पुष्करावतो १ । शरावतो । शरादोनां चेतिदी-
र्घः । आदाति किम् । इक्षुमती । द्रुमवतो । संज्ञायामिति किम् । ख-
ट्वावतो । स्त्रियामिति किम् । शरावान् । मतीरिति किम् । गवादिनी ॥

अन्तो ऽवत्याः ॥ २२० ॥

संज्ञायामित्वेव । अवतीशब्दान्तस्य संज्ञायामन्त उदात्तो भवति
अजिरवतो । खदिरवतो । हंसवतो । कारण्डवतो । डीपः पिच्छाद-
नुदात्तत्वं प्राप्तम् । अवत्या इति * निर्देशात् । इह न भवति । राजवती
खरविधौ नलोप्रस्यासिद्धत्वान्नाय मन्तीशब्दः । वत्व पुनराश्रयात्सिद्धम् ॥

ईवत्याः ॥ २२१ ॥

ईवतीशब्दान्तस्यान्त उदात्तो भवति स्त्रियां संज्ञायां विषये । अ-
हीवतो । मुनीवतो ‡ ॥

चौ ॥ २२२ ॥

चावित्यञ्चतिलुप्तनकारो गृह्यते । तस्मिन्परतः पूर्वस्यान्त उदा-
त्तो भवति । दधीचः पश्य । दधीचा । दधीचे । मधूचः पश्य । मधूचा ।
मधूचे । उदात्तनिवृत्तिस्वरापवादोयम् ॥ चावतद्धितइति वक्तव्यम् ॥ * ॥
दाधीचः । माधूचः । प्रत्ययस्वर एवाच भवति ॥

१ वीरणावती । इत्यधिकं कचित् ॥

* अवत्याइतिकमुच्यते न वत्या इत्येवमुच्येत । नैवंशक्यमिहापि-
स्यात् । राजवती । अचैतादृशपाठः कचित्सुस्तके उपलभ्यते ॥

‡ क्षपीवती । इत्यधिकं कचित् ।

समासस्य ॥ २२३ ॥

समासस्यान्त उदात्तो भवति । राजपुरुषः । ब्राह्मणकञ्चलः । क-
न्यास्वनः । पटह्रस्वः । नदीघोषः । राजदृष्टत् । ब्राह्मणसमित् । स्वर-
विधौ व्यञ्जनमविव्यमानवदिति हलन्तोऽप्यन्तोदात्तत्वं भवति । नाना-
पदस्वरस्यापवादः ॥

इति काशिकायां वृत्तौ षष्ठ्याध्यायस्य प्रथमः पादः ॥

षष्ठाध्यायस्य द्वितीयः पादः ।

बहुव्रीहौ प्रकृत्या पूर्वपदम् ॥ १ ॥

पूर्वपदग्रहणमत्र पूर्वपदस्ये स्वर उदात्ते स्वरिते वा वर्तते । बहु-
व्रीहौ समासे पूर्वपदस्य यः स्वरः स प्रकृत्या भवति, स्वभावेनावतिष्ठते,
न विकारमनुदात्तत्वमापद्यते । समासान्तोदात्तत्वे हि सति अनुदात्तं
पदमेकवर्जमिति सोऽनुदात्तः स्यादिति समासान्तोदात्ताप्रवादोयमा-
रभ्यते । काष्णीत्तरासङ्गाः । कृष्णो मृगस्तस्य विकारः काष्णः । प्राणिरज-
तादिभ्योजित्यञ्प्रत्ययान्तो जित्स्वरेणाद्युदात्तः । यूपवल्जः । यूपशब्द-
उणादिषु कुसुयुभ्यञ्चेति प प्रत्ययान्तः । तच्च च दीर्घ इति निर्दिष्टं च
वर्तते पेनाद्युदात्तः । ब्रह्मचारिपरिस्कन्दः । ब्रह्मचारिशब्दः क्लृप्त-
रपदप्रकृतिस्वरेणान्तोदात्तः । स्नातकपुत्रः । स्नातशब्दः कन्प्रत्ययान्तो
नित्स्वरेणाद्युदात्तः । अध्यापकपुत्रः । जित्स्वरेणाध्यापकशब्दो मध्योदा-
त्तः । श्रुतिनियपुत्रः । श्रुतिनियशब्दो निच्चादाद्युदात्तः । मनुष्यनाथः । म-
नुष्यशब्दस्तित्स्वरितमिति स्वरितान्तः । उदात्तग्रहणं स्वरितग्रहणं चात्रा-
नुवर्तते, तेन सर्वानुदात्ते पूर्वपदे विधिरेव नास्तीति समासान्तोदात्तत्वं
भवति । अत्र भाग इति समशब्दो हि सर्वानुदात्तः ॥

तत्पुरुषे तुल्यार्थतृतीयासप्तम्युपमाना-

व्ययद्वितीयाकृत्याः ॥ २ ॥

तत्पुरुषे समासे तुल्यार्थं तृतीयान्तं सप्तम्यन्तमुपमानवाचि अव्ययं
 द्वितीयान्तं कृत्यान्तं च यत्पूर्वपदं तत्प्रकृतिस्वरं भवति । तुल्यार्थं
 तुल्यश्वेतः । तुल्यलोहितः । तुल्यमहान् । सट्क्च्छ्वेतः । सट्क्लोहितः ।
 सट्क्महान् । सट्क्श्वेतः । सट्क्लोहितः । सट्क्महान् । एते कृत्य-
 त्याख्या अजात्येति कर्मधारयाः । तत्र तुल्यशब्दो यतो ऽनाव इत्या-
 द्युदात्तः । सट्क्शब्दः समानान्वयोऽर्थेति क्तिन्प्रत्ययान्तः क्तदुत्तरपदप्रकृ-
 तिस्वरेणान्तोदात्तः । सट्क्शब्दोऽपि कजन्तो मध्योदात्तः । तुल्यार्थं ।
 तृतीया । शङ्ख, लया खण्डः, शङ्ख, लाखण्डः । किरिणा काणः, किरिकाणः ।
 शङ्ख, पूर्वाह्नातेर्ध्वार्थे कविधानमिति वा कप्रत्ययान्तः शङ्ख, लाशब्दोन्तो-
 दात्तः । किरिशब्दोऽपि किरतेः कृगृशृपृकुटिभिदिच्छिदिभ्यश्चेतीकारप्रत्ययः
 किदौणादिकस्तोनासावन्तोदात्तः । तृतीया । सप्तमी । अक्षेषु श्रीण्डो,
 क्षत्रश्रीण्डः । पानश्रीण्डः । अश्वेदेवनइति सप्रत्ययान्तोक्षशब्दोन्तोदात्तः ।
 पानशब्दो ल्युङन्तो लिट्स्वरेणान्तोदात्तः । सप्तमी उपमान । शस्त्री-
 श्यामा । कुमुदश्यामी । हंसगङ्गा । न्यग्रोधपरिमण्डला । दूर्वाकाण्ड-
 श्यामा । शरकाण्डश्रीरो । उपमानानि सामान्यवचनैरिति समासः ।
 शस्त्रीशब्दो ङीष्प्रत्ययान्तोऽन्तोदात्तः । कुमुदशब्दोऽपि कौ मोदतइति
 मूलविभुजादित्वात्कप्रत्ययान्तो नबिषयस्यानिसन्तस्येति वा ऽऽद्युदात्तः ।
 हंसशब्दो वृत्तृवदिह्निकमिकषिभ्यः स इति सप्रत्ययान्तः । न्यग्रोहतीति
 न्यग्रोधः । पचादित्वात्प्रत्ययान्तस्यस्त्व 'न्यग्रोधस्य च केवलस्ये'ति निप-
 तनाद् हकारस्य धकारो मध्योदात्तत्वं च । दूर्वाकाण्डशरकाण्डशब्दौ
 षष्ठोतत्पुरुषावुत्तरपदाद्युदात्तौ । उपमान । अव्यय । अब्राह्मणः । अह-
 षलः । कुब्राह्मणः । कुह्रषलः । निष्कौशास्त्रिः । निर्वाराणसिः । अति-
 खट्वः । अतिमालः । एतान्यव्ययान्या द्युदात्तानि ॥ अव्यये नज्कुनिपा-
 तानामिति वक्तव्यम् ॥ * ॥ इह मा भूत् । स्नात्वाकालक इति । अव्यय ।
 द्वितीया । सुहृत्सुखम् । सुहृत्तरमणीयम् । सर्वरात्रकल्याणी । सर्वरात्र-
 शोभना । अत्यन्तसंयोगे चेति द्वितीयासमासः । सुहृत्तशब्दः षष्ठीदरादि-
 रन्तोदात्तः । सर्वरात्रशब्दो ऽप्यन्तप्रत्ययान्ताः । द्वितीया । कृत्य । भज्यो-

णाम् । भोज्यलवणम् । पानीयशीतम् । हरणीयचूर्णम् । भोज्यशब्दो ल्यद-
न्तोन्तस्वरितः । पानीयहरणीयशब्दयोरुपोत्तमं रितेति ईकार उदात्तः ॥

वर्णोवर्णेष्वनेते ॥ ३ ॥

प्रकृत्या पूर्वपदं तत्पुरुषइति च वर्तते । वर्णं वर्णवाचि पूर्वपदं
वर्णवाचिष्वेवोत्तरपदेषु एतशब्दवर्जितेषु परतस्तत्पुरुषे समासे प्रकृतिस्वरं
भवति । कृष्णसारङ्गो, लोहितसारङ्गः । कृष्णकल्माषो, लोहितकल्माषः ।
कृषेर्वर्णइति कृष्णशब्दो नक्प्रत्ययान्तो ऽन्तोदात्तः । लोहितशब्दोपि
रुहेरश्च लो वेतीतन्प्रत्ययान्त आद्युदात्तः । वर्ण इति किम् । परमकृष्णः ।
वर्णेष्विति किम् । कृष्णतिलाः । अनेतइति किम् । कृष्णैतः । लोहितैतः ॥

गाधलवणयोः प्रमाणे ॥ ४ ॥

प्रमाणवाचिनि तत्पुरुषे समासे गाध लवण इत्येतयोरुत्तरपदयोः
पूर्वपदं प्रकृतिस्वरं भवति । शम्बगाधमुदकम् । अरिचगाधमुदकम् ।
तत्प्रमाणमित्यर्थः । गोलवणम् । अश्वलवणम् । यावदगवे दीयते तावदि-
त्यर्थः । षष्ठीसमासा एते । तत्र शमेर्वन्निति वग्नप्रत्ययान्तत्वाच्छब्दशब्द
आद्युदात्तः । अरिचशब्दो ऽर्त्तिलूधूम इतीचप्रत्ययान्तो मध्योदात्तः
गोशब्दो ङीष्प्रत्ययान्तो ऽन्तोदात्तः । अश्वशब्दो ऽशूप्प्रोति क्प्रत्ययान्त
आद्युदात्तः । प्रमाणमित्यत्तापरिच्छेदमात्रमिह द्रष्टव्यं, न पुनरायाम एव ।
स्वरव्यङ्ग्यं च प्रमाणविशेषविषयत्वमेतेषाम् । प्रमाणइति किम् । परमगा-
धम् । परमलवणम् ॥

दायाद्यं दायादे ॥ ५ ॥

तत्पुरुषे समासे दायादशब्दोत्तरपदे दायाद्यवाचि पूर्वपदं प्रकृ-
तिस्वरं भवति । विद्यादायादः । धनदायादः । संज्ञायां समजनिषदेति
विद्याशब्दः क्यप्रत्ययान्तः । उदात्त इति च तत्र वर्तते, तेनायमन्तो-
दात्तः । कृपृवृजिमन्दिनिधाज्भ्यः । क्युरिति बहुलवचनात् केवलादपि
धाजः क्युप्रत्ययस्तेन धनशब्दः प्रत्ययस्वरेणाद्युदात्तः । अथ विद्यादायाद
इति केन षष्ठी, स्वामीश्वराधिपतिदायादेति । यद्येवं प्रतिपदविधाना च

षष्ठी न समस्यतइति समासप्रतिषेधः प्राप्नोति । एवं तर्हि शेषलक्षणैवान्न
षष्ठी तस्यास्तु सप्तमी विधीयमाना बाधिका मा विज्ञायीति पुनरभ्यनु-
ज्ञायते । दायाद्यमिति किम् । परमदायादः । अत्र समासान्तोदात्तत्व-
मेव भवति ॥

प्रतिबन्धि चिरक्लृच्छयोः ॥ ६ ॥

तत्पुरुषे समासे चिरक्लृच्छयोरुत्तरपदयोः प्रतिबन्धिवाचि पूर्वपदं
प्रकृतिस्वरं भवति । गमनचिरम् । गमनक्लृच्छम् । व्याहरणचिरम् । व्या-
हरणक्लृच्छम् । गमनव्याहरणशब्दो ल्युङन्तौ तयोर्लित्स्वरः । गमनं च
यच्चिरं चेति विशेषणसमासीयं मयूरव्यंसकादिर्वा द्रष्टव्यः । गमनं हि
कारणविकलतया चिरकालभावि क्लृच्छयोगि वा प्रतिबन्धि जायते । प्र-
तिबन्धोति किम् । मूत्रक्लृच्छम् ॥

पदे ऽपदेशे ॥ ७ ॥

अपदेशो व्याजस्तद्वाचिनि तत्पुरुषे समासे पदशब्दउत्तरपदे पूर्व-
पदं प्रकृतिस्वरं भवति । मूत्रपदेन प्रस्थितः । उच्चारपदेन प्रस्थितः । मू-
त्रशब्दः सिचिमुच्योष्टेरुच्चति द्वन्प्रत्ययान्तो मूत्रयतेर्वा घञन्त आद्युदा-
त्तः । उच्चारशब्दोपि घञन्तस्थाघञ्क्ताजबिचकाणामित्यन्तोदात्तः । वि-
शेषणसमासीयं मयूरव्यंसकादिर्वा । अपदेशइति किम् । विष्णोः पदं,
विष्णुपदम् ॥

निवाते वातत्राणे ॥ ८ ॥

निवातशब्दउत्तरपदे वातत्राणवाचिनि तत्पुरुषे समासे पूर्व पदं प्र-
कृतिस्वरं भवति । कुटीय निवातं, कुटीनिवातम् । शमीनिवातम् । कु-
ड्यनिवातम् । वातस्याभावो निवात, मर्याभाव इत्यव्ययीभावः । निरुद्धो
वातोस्मिन्निति वा निवातमिति बहुव्रीहिः । तत्र कुड्यादिहेतुके निवाते
कुड्यादयो वर्तमानाः समानाधिकरणेन निवातशब्देन सह समस्यन्ते ।
कुटीशमीशब्दौ गौरादिङीघन्तावन्तोदात्तौ । कुड्यशब्दोपि कवतेर्यत्
ङकिञ्चेति युत्प्रत्ययान्त आद्यदात्त इत्येके । अक् प्रत्ययान्तोऽन्तोदात्त

इत्यपरे । वातत्राणइति किम् । राजनिवाते वसति । सुखं माहनिवात-
म् । निवातशब्दोऽयं पार्श्ववाची रुढिशब्दस्तत्रोभयत्र षष्ठोसमासः ॥

शारदे ऽनार्तवे ॥ ९ ॥

ऋतौ भवमार्तवम् । अनार्तववाचिनि शारदशब्दउत्तरपदे तत्पुरुषे
समासे पूर्वपदं प्रकृतिस्वरं भवति । रज्जुशारदमुदकम् । दृषत् शारदाः
सक्तवः । शारदशब्दोऽयं प्रत्यग्रवाची तस्य नित्यसमासो ऽखपदविग्रह
इत्यते । सद्यो रज्जुवृतमुदकं प्रत्यग्रमनुपहृतं रज्जुशारदमुच्यते । रज्जुश-
ब्दः सृजेरमुच्चेति उपत्ययान्त आदिलोपश्च । धान्ये निदिति च तत्र
वर्तते तेनाद्युदात्तः । दृषत्शब्दो दृणातेः पुग्ङ्गस्त्विति अदिकप्रत्यया-
न्तोऽन्तोदात्तः । अनार्तवइति किम् । परमशारदम् । उत्तमशारदम् ।
शरदि ऋतुविशेषे भवं यत्तदिह शारदम् ॥

अध्वर्युकषाययोजातौ ॥ १० ॥

अध्वर्युः कषाय इत्येतयोर्जातिवाचिनि तत्पुरुषे समासे पूर्वपदं
प्रकृतिस्वरं भवति । प्राच्याध्वर्युः । कठाध्वर्युः । कलापाध्वर्युः । एते
समानाधिकरणसमासा जातिवाचिनो नियतविषयास्तत्र प्राच्यशब्दो
यत्प्रत्ययान्त आद्युदात्तः । कठशब्दः पचाद्यचि व्युत्पादितस्ततः कठेन
प्रोक्तमिति वैशम्पायनान्तेवासिभ्यश्चेति णिनिस्तस्य कठचरकालुगिति
लुक् । कलापिना प्रोक्तमिति कलापिनोऽण् तस्मिन्निनखनपत्यइति प्रकृ-
तिभावे प्राप्ते नान्तस्य टिलोपे सन्नङ्गचारिणोऽसर्पिकलापिकौशुमितैति-
लिजाजलिलाङ्गलिशिलाशिखण्डिसूकरसदमसुपर्वणामुपसंख्यानमिति टि-
लोपः । तदेवं कलापशब्दोऽन्तोदात्तः । सर्पिर्मण्डकषायम् । उमापुष्पक-
षायम् । दौवारिककषायम् । षष्ठोसमासव्युत्पादिता रुढिशब्दा एते ।
तत्र सर्पिर्मण्डशब्द उमापुष्पशब्दश्च षष्ठोसमासावन्तोदात्तौ । दौवारिक-
शब्दोऽपि द्वारे नियुक्त इति ठकि सत्यन्तोदात्त एव । जाताविति किम् ।
परमाध्वर्युः । परमकषायः ॥

सदृशप्रतिरूपयोः सादृश्ये ॥ ११ ॥

सदृश प्रतिरूप इत्येतयोरुत्तरपदयोः सादृश्यवाचिनि तत्पुरुषे समासे पूर्वपदं प्रकृतिस्वरं भवति । पितृसदृशः । मातृसदृशः । पितृमातृशब्दावुणादिवन्तोदात्तो निपातिती । षष्ठीसमासार्थं च सदृशग्रहणमिह तदलुकि षष्ठ्याः प्रयोजयति दास्याः सदृशो वृषण्याः सदृश इति । अत्र दासोवृषलीशब्दयोरन्तोदात्तत्वादुदात्तयणो ह्रस्पूर्वादिति विभक्तिरन्तोदात्ता । पितृप्रतिरूपः । मातृप्रतिरूपः । सादृश्यइति किम् । परमसदृशः । उत्तमसदृशः । समासार्थोऽत्र पूज्यमानता न सादृश्यम् ॥

द्विगौ प्रमाणे ॥ १२ ॥

द्विगावुत्तरपदे प्रमाणवाचिनि तत्पुरुषे समासे पूर्वपदं प्रकृतिस्वरं भवति । प्राच्यसप्तसमः । गान्धारिसप्तसमः । सप्तसमाः प्रमाणमस्येति मात्रच उत्पन्नस्य प्रमाणे लो द्विगोर्नित्यमिति लुक् । प्राच्यश्चासौ सप्तसमश्चेति, प्राच्यसप्तसमः । गान्धारिसप्तसमः । गान्धारिषट्समः । प्राच्यशब्दश्चाद्युदात्तः । गान्धारिशब्दः कर्दमादित्वादाद्युदात्तो मध्योदात्तो वा । द्विगाविति किम् । व्रीहिप्रस्थः । प्रमाणइति किम् । परमसप्तसमः ॥

गन्तव्यपण्यं वाणिजे ॥ १३ ॥

पाणिजशब्दउत्तरपदे तत्पुरुषे समासे गन्तव्यवाचि पण्यवाचि च पूर्वपदं प्रकृतिस्वरं भवति । मद्रवाणिजः । काश्मीरवाणिजः । गान्धारिवाणिजः । मद्रादिषु गत्वा व्यवहरन्तीत्यर्थः । सप्तमीसमासा एते । तत्र मद्रशब्दो रक्प्रत्ययान्तत्वादन्तोदात्तः । काश्मीरशब्दोऽपि षष्ठोदरादिषु मध्योदात्तः । गान्धारिशब्दः कर्दमादिषु पठ्यते तत्र कर्दमदीनां वेति पक्षे आद्युदात्तो भवति द्वितीयो वा । पण्य । गोवाणिजः । अश्ववाणिजः । गोशब्दोन्तोदात्तः । अश्वशब्द आद्युदात्तः । गन्तव्यपण्यमिति किम् । परमवाणिजः । उत्तमवाणिजः ॥

मात्रोपज्ञोपक्रमच्छाये नपुंसके ॥ १४ ॥

मात्रा उपज्ञा उपक्रम छाया एतेष्वुत्तरपदेषु नपुंसकवाचिनि तत्पु-

रुषे समासे पूर्वपदं प्रकृतिस्वरं भवति । भिक्षामात्रं न ददाति याचितः ।
 समुद्रमात्रं न सरो ऽस्ति किं चन । मात्रतुल्यपर्यायोयं वृत्तिविषयएव
 तुल्यप्रमाणे वर्तते । तत्र भिक्षायास्तुल्यप्रमाणमित्यस्वपदविग्रहः षष्ठीस-
 मासः । तत्र भिक्षाशब्दो गुरोश्च हल इत्यप्रत्ययान्तोन्तोदात्तः । समुद्रश-
 ब्दोपि फिषि पाटलापालङ्गास्त्रासागरार्थानामित्यन्तोदात्त एव । उपज्ञा ।
 पाणिनोपज्ञकालकं व्याकरणम् । व्याडुपज्ञं दुष्करणम् । आपिशल्युपज्ञं
 गुरुलाघवम् । षष्ठीसमासा एते । तत्र पाणिनोपत्यमित्यणन्तः पाणिन-
 शब्दः प्रत्ययस्वरैरान्तोदात्तः । व्याडिरिजन्तत्वादाद्युदात्तः । तद्वदापि-
 शलिः । उपक्रम । आठोपक्रमं प्रासादः । दर्शनीयोपक्रमम् । सुकुमारो-
 पक्रमम् । नन्दोपक्रमाणि मानानि । एतेपि षष्ठीसमासा एव । तत्रैत्येनं
 ध्यायन्तीत्याढः । घञर्थे कविधानमिति कप्रत्यय आङ्पूर्वाद् ध्यायतेः
 पृषोदरादित्वाङ्कारस्य ढत्वम् । तदयमाङ्गशब्दस्याथादिस्वरैरान्तोदात्तः
 दर्शनीयशब्दो रिच्चादुपोत्तमोदात्तः । सुकुमारशब्दो नञ्सुभ्यामित्यन्तो-
 दात्तः । नन्दशब्दः पचाद्यचि व्युत्पादितः । उपज्ञोपक्रमान्तस्य तत्पुरुष-
 स्य नपुंसकलिङ्गतोपज्ञोपक्रमं तदाद्याचिख्यासायामिति । छाया । इषु-
 च्छायम् । धनुश्छायम् । इषुशब्द इषेः किञ्चित्युप्रत्ययान्तस्तत्र च धाग्ये
 निदिति वर्तते तेनाद्युदात्तः । धनुःशब्दोपि नन्विषयस्यानिसन्तस्येत्या-
 द्युदात्त एव । इषूणां छायेति षष्ठीसमासः । छायाबाहुल्यइति नपुंसक-
 लिङ्गता । नपुंसकइति किम् कुड्यच्छाया ॥

सुखप्रिययोर्हिते ॥ १५ ॥

सुख प्रिय इत्येतयोरुत्तरपदयोर्हितवाचिनि तत्पुरुषे समासे पूर्व-
 पदं प्रकृतिस्वरं भवति । गमनसुखम् । वचनसुखम् । व्याहरणसुखम् ।
 सुख । प्रिय । गमनप्रियम् । वचनप्रियम् । व्याहरणप्रियम् । समानाधि-
 करणसमासा एते । तत्र सुखप्रियशब्दौ तद्धेतावयव्यां प्रीतिकरे वर्तते । त
 द्वि हितं यदायव्यां प्रीतिं करोति । गमनादिषु व्युद्भूतेषु लिट्स्वरः ।
 हितइति किम् । परमसुखम् । परमप्रियम् ॥

प्रीती च ॥ १६ ॥

प्रीती गम्यमानायां सुख प्रिय-इत्येतयोस्तत्तरपदयोस्तत्पुरुषे समासे पूर्वपदं प्रकृतिस्वरं भवति । ब्राह्मणमुखं पायसम् । क्वाक्षप्रियो ऽनध्यायः । कन्याप्रियो गृहपतिः । सुखप्रिययोः प्रीत्यव्यभिचारादिह प्रीतिग्रहणं तदतिशयप्रतिपत्त्यर्थम् । ब्राह्मणच्छात्रशब्दौ प्रत्ययस्वरेणान्तोदात्तौ । कन्याशब्दः स्वरितान्तः । प्रीताविति किम् । राजसुखम् । राजप्रियम् ॥

स्वं स्वामिनि ॥ १७ ॥

स्वामिशब्दउत्तरपदे तत्पुरुषे समासे स्ववाचि पूर्वपदं प्रकृतिस्वरं भवति । गोस्वामी । अश्वस्वामी । धनस्वामी । अश्वधनशर्वा कथित एव स्वरः । स्वमिति किम् । परमस्वामी ॥

प्रत्यावैश्वर्ये ॥ १८ ॥

पतिशब्दउत्तरपदे ऐश्वर्यवाचिनि तत्पुरुषे पूर्वपदं प्रकृतिस्वरं भवति । गृहपतिः । सेनापतिः । नरपतिः । धान्यपतिः । गेहे क इति प्रकृतिस्वरेणान्तोदात्तो गृहशब्दः * । नृ नये एतस्माद् ऋदोरविति अणप्रत्ययान्त आद्युदात्तो नरशब्दः । धान्यमन्तः स्वरितम् । ऐश्वर्यमिति किम् । ब्राह्मणो वृषलीपतिः वृषल्या भर्तृत्वर्थः ॥

न भूवाक्चिद्दिधिषु ॥ १९ ॥

पतिशब्दउत्तरपदे ऐश्वर्यवाचिनि तत्पुरुषे समासे भू वाक् चित् दिधिषू इत्येतानि पूर्वपदानि प्रकृतिस्वराणि न भवन्ति । पूर्वेषु प्राप्तः स्वरः प्रतिषिध्यते । भूपतिः । वाक्पतिः । चित्पतिः * षष्ठीसमासा एते समासस्वरेणान्तोदात्ता भवन्ति ॥

वा भुवनम् ॥ २० ॥

पतिशब्दउत्तरपदे ऐश्वर्यवाचिनि तत्पुरुषे समासे भुवनशब्दः पूर्वपदं वा प्रकृतिस्वरं भवति । भुवनपतिः । २ । पूर्वपदप्रकृतिस्वरपक्षे आ-

* अत्र सह इनेन वर्त्तत इति बहुव्रीहौ प्रकृत्या पूर्वपदमिति सेनाशब्द आ द्युदात्तः इत्यधिकं पुस्तकान्तरे ॥

* दिधिषूपतिः इत्यधिकं कचित् ॥

दिरुदात्तः । रञ्जः कृत्रित्वि वर्त्तमाने भूमधुभ्रजिभ्यश्चन्दसीति कुग्रद
यान्तो भुवनशब्द आद्युदात्तो व्युत्पादितः । कथं च भुवनपतिरात्थि
इति । उणादयो बहुलमिति, बहुलवचनाद्वाप्यायामपि प्रयुज्यते ॥

आशङ्काबाधनेदीयस्य संभावेने ॥ २१ ॥

प्रकृत्या पूर्वपदं तत्पुरुषइति वर्त्तते । आशङ्क आबाध नेदीयस्
इत्येतेषूत्तरपदेषु संभावनवाचिनि तत्पुरुषे समासे पूर्वपदं प्रकृतिस्वरं
भवति । अस्तित्वाध्यवसायः संभावनम् । गमनाशङ्कं वर्त्तते । गमनमा-
शङ्कतइति संभाव्यते । वचनाशङ्कम् । व्याहरणाशङ्कम् । आबाध । गमना-
बाधम् । वचनाबाधम् । व्याहरणाबाधम् । गमनं बाध्यतइति संभाव्यते।
नेदीयम् । गमननेदीयः । वचननेदीयः । व्याहरणनेदीयः । गमनमितिनि
कटतरमिति संभाव्यते । संभावनइति किम् । परमनेदीयः । पूर्वपदानि
व्युदन्ताद्युक्तस्वराणि ॥

पूर्वे भूतपूर्वे ॥ २२ ॥

पूर्वशब्दोत्तरपदे भूतपूर्ववाचिनि तत्पुरुषे समासे पूर्वपदं प्रकृति-
स्वरं भवति । आद्यो भूतपूर्व आद्यपूर्वः । पूर्वशब्दो हृत्तिविषये भूतपूर्व
वर्त्तते । तत्र विशेषणं विशेष्येति समासः । मयूरव्यंसकादिर्वा द्रष्टव्यः ।
दर्शनीयपूर्वः । सुकुमारपूर्वः । भूतपूर्वइति किम् । परमपूर्वः । उत्तमपूर्वः ।
अत्र परमश्चासौ पूर्वश्चेति समासो न तु परमो भूतपूर्व इति । तथा हि
सत्युदाहरणमेव भवति ॥

सविधसनीडसमर्यादसवेशसदेशेषु सामीप्ये ॥ २३ ॥

सविध सनीड समर्याद सवेश सदेश इत्येतेषूत्तरपदेषु सामीप्यवा-
चिनि तत्पुरुषे समासे पूर्वपदं प्रकृतिस्वरं भवति । मद्रसविधम् ।
गान्धारिसविधम् । काश्लीरसविधम् । मद्रसनीडम् । गान्धारिसनीडम् ।
काश्लीरसनीडम् । मद्रसमर्यादम् । गान्धारिसमर्यादम् । काश्लीरसमर्या-
दम् । मद्रसवेशम् । गान्धारिसवेशम् । काश्लीरसवेशम् । मद्रसदेशम् ।

गाभ्यारिसदेशम् । काशोरसदेशम् । पूर्वपदान्युक्तस्वराणि । सविधादीनां सह विधयेत्येवमादिका व्युत्पत्तिरेव केवलम् । समीपवाचिनस्त्वेतं समुदायाः । मद्राणां सविधं समीप्यमित्यर्थः । समीप्यइति किम् । सह मर्यादया वर्तते समर्यादं क्षेत्रम् । देवत्तस्य समर्यादं देवदत्तसमर्यादम् । सविधादिष्विति किम् । देवदत्तसमया ॥

विस्पष्टादीनि गुणवचनेषु ॥ २४ ॥

विस्पष्टादीनि पूर्वप्रदानि गुणवचनेषूत्तरपदेषु प्रकृतिस्वराणि भवन्ति । विस्पष्टकटुकम् । विचित्रकटुकम् । व्यक्तकटुकम् । विस्पष्टलवणम् । विचित्रलवणम् । व्यक्तलवणम् । विस्पष्टं कटुकमिति विस्पष्टं सुप्मुपेति समासः । विस्पष्टादयो ह्यत्र प्रकृतिनिमित्तस्य विशेषणम् ॥*॥ कचुकादिभिरत्र शब्देर्गुणवद्भव्यमभिधीयत इत्यसामानाधिकारण्यमतो नास्ति कर्मधारयः । विस्पष्टशब्दो गतिरनन्तर इत्याद्युदात्तः । विचित्रशब्दोऽप्यव्ययस्वरेण । विचित्तशब्दमन्ये पठन्ति । सोऽपि बहुव्रीहिस्वरेणाद्युदात्त एव । व्यक्तशब्द उदात्तस्वरितयोर्यणः स्वरितोऽनुदात्तस्येत्यादिस्वरितः । ये चात्रापरे पठान्ते तत्रसंयन्नशब्दस्याथादिस्वरेणान्तोदात्तः । पटुपण्डितशब्दयोः । कुशलिपाटीत्युप्रत्ययो निच्चेति प्रत्ययस्वरेण पटुशब्दश्चाद्युदात्तः । पण्डितशब्दः पण्डिताविति क्तप्रत्ययान्तोऽन्तोदात्तः । कुशलशब्दः क्लृप्स्वरणान्तोदात्तः । चपलशब्दश्चित्स्वरेणान्तोदात्तः । चूपेरच्चीपधाया इत्यत्र हि चिदिति वर्तते निपुणशब्दस्याथादिस्वरेणान्तोदात्तः । पुणेरिगुपधलक्षणः कप्रत्ययोयम् । विस्पष्टादीनीति किम् । परमलवणम् । उत्तमलवणम् । इत्यन्तोदात्तो । गुणवचनेष्विति किम् । विस्पष्टब्राह्मणः । विस्पष्ट । विचित्र । व्यक्त । संपन्न । कटु । पण्डित । कुशल । चपल । निपुण ॥

श्रज्यावमकन्प्रापवत्सु भावे कर्मधारये ॥ २५ ॥

अ ज्य अवम कन् इत्येतेषु पापशब्दवति चोत्तरपदे कर्मधारये समासे भाववाचि पूर्वपदं प्रकृतिसुरं भवति । गमनश्रेष्ठम् । गमनश्रेयः । ज्य । वचनश्रेष्ठम् । वचनज्यायः । अवम । गमनावसम् । वचनावसम् ।

कन् । गमनकनिष्ठम् । गमनकनीयः । पापवत् । गमनपापिष्ठम् । गम-
नपापीयः । ल्युडन्तान्येतानि पूर्वपदानि लिट्स्वरेणाद्युदात्तानि । अज्य-
कनामादेशानां ग्रहणमिति सामर्थ्यात्तदुत्तरपदं गृह्यते । आदिष्विति
किम् । गमनशोभनम् । भावदति किम् । गम्यते ऽनेनेति गमनं तत् श्रेयो
गमनश्रेयः । कर्मधारयइति किम् । गमनं श्रेयो गमनश्रेयः ॥

कुमारश्च ॥ २६ ॥

कुमारशब्दः पूर्वपदं कर्मधारये समासे प्रकृतिस्वरं भवति । कुमा-
रश्चमेणा । कुमारकुलटा । कुमारतापसी । कुमारशब्दोन्तोदात्तः । अत्र के
चित्त्वचनप्रतिपदोक्तपरिभाषया कुमारश्चमेणादिभिरित्यत्रैव समासे स्वर-
मेतमिच्छन्ति । के चित्त्वनरविशेषेण सर्वत्रैव कर्मधारये ॥

आदिः प्रत्येनसि ॥ २७ ॥

कर्मधारयइति वक्तव्यं । प्रतिगत एनसा प्रतिगतमेनो वा यस्य सः
प्रत्येनाः । तस्मिन्नुत्तरपदे कर्मधारये कुमारस्यादिरुदात्तो भवति । कुमार
प्रत्येनाः । उदात्त इत्येतदत्र सामर्थ्याद्देदितव्यम् । पूर्वपदप्रकृतिस्वर एव
ह्ययमादेरुपदिश्यते ॥

पूगेष्वन्यतरस्याम् ॥ २८ ॥

पूगा गणास्तद्वाचिन्युत्तरपदे कर्मधारये समासे कुमारस्यान्यतरस्या-
मादिरुदात्तो भवति । कुमारचातकाः । २ । कुमारलोहध्वजाः । २ । कुमार
बलाहकाः । २ । कुमारजीमूताः । २ । चातकादयः पूगशब्दास्तेभ्यः पूगा
ञ्जग्री ग्रामणीपूर्वादिति जाः प्रत्ययस्तस्य तद्राजस्य बहुष्विति लुक् ।
अत्र यदा ऽऽद्युदात्तत्वं न भवति तदा कुमारश्चेति पूर्वपदप्रकृतिस्वर-
त्वमेके कुर्वन्ति । ये तु तत्र प्रतिपदोक्तस्य ग्रहणमिच्छन्ति तेषां समा-
सान्तोदात्तत्वमेव भवति ॥

इगन्तकालकपालभगालशरावेषु द्विगौ ॥ २९ ॥

इगन्तउत्तरपदे कालवाचिनि कपाल भगाल शराव इत्येतेषु च
द्विगौ समासे पूर्वपदं प्रकृतिस्वरं भवति । इगन्त । पञ्चारत्निः । दशा-

रत्निः । पञ्चारत्नयः प्रमाणमस्य दशारत्नयः प्रमाणमस्येति तद्वितार्थे द्विगुः
 प्रमाणे लो द्विगोर्नित्यमिति मात्रचो लोपः । इगन्त । काल । पञ्चमास्यः ।
 दशमास्यः । पञ्च मासान्भूतो भूतो भावी वेति तद्वितार्थे द्विगोर्यप् ।
 पञ्चवर्षः । दशवर्षः । वर्षाल्लुक् चेति ठञो लुक् । काल । कपाल । पञ्च-
 कपालः । दशकपालः । कपाल । भगाल । पञ्चभगालः । दशभगालः ।
 भगाल । शराव । पञ्चशरावः । दशशरावः । संस्कृतं भक्षा इति तद्वितार्थं
 एते समासा द्विगोर्लुगनपत्यइति कृताण्प्रत्ययलोपा द्रष्टव्याः । इगन्तादि-
 प्विति किम् । पञ्चभिरश्वैः क्रीतः, पञ्चाश्वः । दशाश्वः । द्विगार्वाति किम् ।
 परमारत्निः । परमशरावम् । पञ्चारत्नो दशारत्नय इति च यण्गुणयो-
 र्बहिरङ्गलक्षणयोरसिद्धत्वात् स्थानिवद्भावाद्वा द्विगुस्वरः इगन्तलक्षणः
 प्रवर्तते ॥

बहुन्यतरस्याम् ॥ ३० ॥

बहुशब्दः पूर्वपदमिगन्तादिषूत्तरपदेषु द्विगौ समासे ऽन्यतरस्यां
 प्रकृतिस्वरं भवति । पूर्वेण नित्ये प्राप्ते विकल्पः । बहुरत्निः । २ । बहु-
 मास्यः । २ । बहुकपालः । २ । बहुभगालः । २ । बहुशरावः । २ ।
 बहुशब्दोन्तोदात्तस्तस्य प्रकृतिस्वरं कृते यत्र यणादेशस्तत्रोदात्तस्वरित-
 योर्यणः स्वरितो ऽनुदात्तस्येत्येष स्वरः भवति ॥

दिष्टिवितस्त्योश्च ॥ ३१ ॥

दिष्टि वितस्ति इत्येतयोर्द्वयोरुत्तरपदयोर्द्विगौ समासे पूर्वपदमन्यत-
 रस्यां प्रकृतिस्वरं भवति । पञ्चदिष्टिः । २ । पञ्चवितस्तिः । २ । दिष्टि-
 वितस्तौ प्रमाणे तेनात्र मात्रचो लुक् ॥

सप्तमी सिद्धशुष्कपक्वबन्ध्वकालात् ॥ ३२ ॥

सप्तम्यन्तं पूर्वपदं सिद्ध शुष्क पक्व बन्ध इत्येतेषूत्तरपदेषु प्रकृति-
 स्वरं भवति सा चेत्सप्तमी कालात्र भवति । सांकाश्यसिद्धः । काम्बिल्य-
 सिद्धः । सांकाश्यकाम्बिल्यशब्दौ ण्यप्रत्ययान्तावन्तोदात्तौ । फिषि तु
 सांकाश्यकाम्बिल्यनासिक्वदार्वावायानामन्तः पूर्वं वेति पठ्यते । तत्र पञ्चे

मध्योदात्तावपि भवतः । शुष्कः । निधनशब्दः । ऊकशब्दो बहुलवचना-
दवतेः कक्प्रत्ययान्तोन्तोदात्तः । निधनशब्दो निधाजः क्युप्रत्यये मध्यो-
दात्तः । पक् । भ्राष्टपक् । कुम्भीपक्ः । कलशीपक्ः । कुम्भीविन्तासीश-
ब्दौडीषन्तो । दात्तौ । भ्राष्ट्रशब्दङ्प्रत्ययान्त आद्युदात्तः । बन्धा चक्रबन्धः
चारकबन्धः । चक्रशब्दोन्तोदात्तः । चारकशब्दो ण्वुलन्त आद्युदात्तः । अ-
कालादिति किम् पूर्वाह्नसिद्धः । अपराह्नसिद्धः । सप्तमीस्वरः कृत्स्नरंण
बाधितः पुनरयं विधायते ॥

परिप्रत्युपापावर्ज्यमानाहोरात्रावयवेषु ॥ ३३ ॥

परि प्रति उप अप इत्येते पूर्वपदभूता वर्ज्यमनवाचिनि अहोरात्रावयव-
वाचिनि रात्रावयववाचिनि चोत्तरपदे प्रकृतिस्वर भवन्ति । परिपरिचि-
गत्तं वृष्टो देवः । परिसौवीरम् । परिसार्वसेनि । परिपूर्वरात्रम् । प्रति ।
प्रतिपूर्वाह्नम् । प्रत्यपराह्नम् । प्रत्यपररात्रम् । उप । उपपूर्वाह्नम् । उपाप-
राह्नम् । उपपूर्वरात्रम् । उपापररात्रम् । अप । अपचिगतं वृष्टो देवः ।
अपसौवीरम् । अपसार्वसेनि । निपाता आद्युदात्ता उपसर्गाश्चाभिवर्जमि-
ति आद्युदात्तानि पूर्वपदानि तत्पुरुषे बहुव्रीहौ च सिद्धत्वादव्ययीभावा-
र्थीयमारम्भाः । तत्रापपरी वर्जने वर्तन्ते इति तयोरेव वर्ज्यमानमुत्तरपदं
नेतरयोः । अहोरात्रावयवा अपि वर्ज्यमाना एव तयोर्भवन्तीति न पृथ-
गुदाङ्गियते । वर्ज्यमानाहोरात्रावयवेष्विति किम् । प्रत्यग्नि शलभाः प-
तन्ति । परिवनमित्यत्र वनं समासइत्येतद्भवति ॥

राजन्यबहुवचनद्वन्द्वेभ्यकवृष्णिषु ॥ ३४ ॥

राजन्यवाचिनां बहुवचनान्तानां यो द्वन्द्वो ऽन्धकवृष्णिषु वर्तन्ते तत्र
पूर्वपदं प्रकृतिस्वरं भवति । खाफल्कचैत्रकरोधकाः । शिनिवासुदेवाः ।
खाफल्कशब्दश्चैत्रकशब्दश्च ऋष्यन्धकवृष्णिषु ऋष्यश्चेति अणन्तावन्तोदा-
त्तौ । शिनिशब्द आद्युदात्तः स तदपत्येष्वभेदेन वर्तन्ते । राजन्यइतिकि-
म् । द्वैयहैमायनाः । द्वीपे भवा इति द्वीपादनुसमुद्रं यञ् । है मेर-

ॐ ऊकशुष्कम् । पा० २ ।

१० विलासीपक्कः । पा० १ । २ ।

पत्यं युवा हेमायनः । अन्यकवृष्णय एते न तु राजन्याः । राजन्यग्रहण-
मिहाभिषिक्तवंश्यानां क्षत्रियाणां ग्रहणार्थम् । एते च नाभिषिक्तवंश्याः ।
बहुवचनग्रहणं किम् । संकर्षणवासुदेवौ । इन्दुइति किम् । वृष्णोनां
कुमारा, वृष्णिकुमाराः । अन्यकवृष्णिविति किम् । कुरुपञ्चालाः ॥

संख्या ॥ ३५ ॥

इन्दुसमासे संख्यावाचि पूर्वपदं प्रकृतिस्वरं भवति । एकादश ।
द्वादश । त्रयोदश । इणभीकापाशब्दतिमर्चिभ्यः कञ्चिति निच्चादाद्युदात्त
एकशब्दः । चेस्त्वयस् आदेशोन्तोदात्तो निपात्यते ॥

आचार्योपसर्जनश्चान्तेवासी ॥ ३६ ॥

आचार्योपसर्जनान्तेवासिनां यो इन्दुस्तत्र पूर्वपदं प्रकृतिस्वरं भवति ।
आपिशलपाणिनीयाः । पाणिनीयरौढीयाः । रौढीयकाशङ्कत्वाः । अपि-
शलस्यापत्यमापिशलिराचार्यः । अत इज् । तेन प्रोक्तमापिशलम् । इज-
श्चेत्यण् । तदधोयते ये ऽन्तेवासिनस्तोप्यापिशलाः, प्रोक्ताङ्गुमिति तस्य
तद्वितस्त्रार्थतरि विहितस्य लुक् क्रियते । आपिशलेर्वा ह्यत्र आपिशला
इत्युभयथाप्याचार्योपसर्जनश्चान्तेवासी भवति । आचार्योपसर्जनग्रहणं
इन्दुविशेषणार्थं सकलो इन्दु आचार्योपसर्जनो यथा विज्ञायते । इह
मा भूत् । पाणिनीयदेवदत्तौ । आचार्योपसर्जनइति किम् । ह्यन्तसवैया-
करणाः । अन्तेवासीति किम् । आपिशलपाणिनीये शास्त्रे ॥

कार्तिकौजपादयश्च ॥ ३७ ॥

कार्तिकौजपादयो ये इन्द्रास्तेषु पूर्वपदं प्रकृतिस्वरं भवति । प्रकृ-
तिस्वरपूर्वपदाः कार्तिकौजपादयो भवन्ति । विभक्तग्रन्थानां पाठो वचन-
विवक्षार्थः । चकारो इन्द्राधिकारानुवृत्त्यर्थः । कार्तिकौजपौ । ह्यतस्यापत्यं
कुजपस्यापत्यम् इत्यणन्तावेती । सावर्णिमाण्डूकेयौ । सावर्णिरिजन्तः ।
आवगत्यश्मकाः । अवन्तेरपत्यानि बहूनि तन्निवासो जनपदो ऽवन्तयः ।
तथा ऽश्मकाः । पैलश्यापर्णेयाः । युवइन्दुयम् । पीलाया अपत्यं पैलस्त-
स्यापत्यं युवेति अणो द्वयं इति विहितस्य फिजः पैलादिभ्यश्चेति

लुक् । श्यापर्णशब्दो विदादिस्तस्यापत्यं स्त्री श्यापर्णी, तदपत्यं युवा
 श्यापर्णेयः । बहुवचनमतन्त्रं, तेन पैलश्यापर्णेयावित्यत्रापि भवति ।
 कपिश्यापर्णेयाः । कपिरन्तोदात्तस्तस्यापत्यं बहुत्वे कपिवोध दङ्गिर-
 सइत्युत्पन्नस्य यञो । यञञोश्चेति लुक्, तेनात्र बहुत्वमाश्रयतएव ।
 शैतिकाक्षपाञ्चालेयाः । शैतिकाक्षो नाम ऋषिस्तस्यापत्यमिति ऋष्यण्
 तदपत्ये यूनि य इज् तस्य ऋष्यक्षत्रियार्षञितो यूनीति लुक् । पाञ्चाल-
 स्यापत्यं स्त्री पाञ्चाली तदपत्यं युवा पाञ्चालेयः । अत्रापि बहुवचन-
 मविवक्षितमिति शैतिकाक्षपाञ्चालेयावित्यत्रापि भवति । कटुकस्याप-
 त्यमिति अत इज् तस्य बह्वच इजः प्राच्यभरतेष्विति बहुषु लुक् । वर्च-
 क्षाया अपत्यं वाचलेयः । शाकलशुनकाः । शाकलस्यापत्यं शाकल्यस्तस्य
 क्क्षात्राः शाकलाः । कणादिभ्यो गोत्रइत्यण् । शुनकस्यापत्यमिति विदा-
 दिभ्योञ् तस्य बहुषु लुक् । शाकलसणका इति के चित्पठन्ति । तेषां
 सणकशब्दादुत्पन्नस्येजो बह्वच इजः प्राच्यभरतेष्विति बहुषु लुक् ।
 सणकवाभ्रवाः । बभ्रोरपत्यं बाभ्रवः । आर्चाभिर्मौडलाः । ऋधामेन
 प्रोक्तमधीयते आर्चाभिनः । वैशम्पायनान्तेवासित्वाण् णिनिः । सुदगलाः
 कणादिस्तदपत्यस्य क्क्षात्रा मौदगलाः । कुन्तिसुराष्ट्राः । कुन्तेः सुराष्ट्रस्य
 चापत्येषु बहुषु तन्निवासे वा जनपदे इन्द्वो ऽयम् । कुन्तिचिन्तिशब्दाव-
 न्तोदात्तौ । चिन्तिसुराष्ट्राः । कुन्तिसुराष्ट्रवत् । तण्डवतण्डाः । पचाद्यच्-
 प्रत्ययान्तावन्तोदात्तावेतौ गर्गादिषु पठ्येते । तत्रापत्यबहुत्वे यञो लुक्
 क्रियते । गर्गवत्साः । अत्रापि अपत्यबहुत्वे यञो लुक् । अविमत्तकाम-
 वधाः । अविमत्तशब्दो नञ्स्वरेणाद्युदात्तः । द्वयोरप्येतयोरपत्येषु बहुषु
 इजो बह्वच इजः प्राच्यभरतेष्विति लुक् क्रियते । बाभ्रवशालङ्कायनाः ।
 बभ्रोरपत्यं बाभ्रवः । शलङ्कुशलङ्कं चेति शालङ्कायनः । बाभ्रवदानच्युताः । दा-
 नच्युतशब्दादिजो बह्वच इति लुक् । कठकालापाः । कठेन प्रोक्तमधीयते क-
 ठाः । वैशम्पायनान्तेवासित्वाण् णिनिः । तस्य कठचरकाङ्गुक् । कलापिना
 प्रोक्तमधीयते कालापाः । कलापिनोण् इत्यण्प्रत्ययस्तास्मिन् इनस्यनपत्य

१ शुनकवाचेयाः । घात्रा अपत्यं, घाचेयाः । इत्यधिकं पुस्तकाकारे

इति प्रकृतिभावे प्राप्ते मानस्य टिलोपे सत्रह्यचारिपीठसर्पीत्यादिनोपसं-
 ख्यानेन टिलोपः । कठकौथुमाः । कुथुमिना प्रोक्तमधीयते इति प्राग्दी-
 व्यतो ऽण् । तत्र पूर्ववत् टिलोपः । कौथुमल्लोकाक्षाः । लोकाक्षेण प्रोक्त-
 मधीयते लोकाक्षाः । लोकाक्षस्य वा ऽपत्यं लोकाक्षिः । तस्य छात्रा लोकाक्षाः ।
 स्त्रीकुमारम् । स्त्रीशब्दोन्तोदात्तः । मौदपैप्पलादाः । मुदस्यापत्यं मौदिः ।
 तस्य छात्रा मौदाः । तथा पैप्पलादाः । मौदपैप्पलादा इति द्विः पत्यते तस्य
 प्रयोजनं पच् समसाऽन्तोदात्तत्वमेव यथा स्यादिति । वत्सजरत् । वत्सश्च
 जरश्च, वत्सशब्दोन्तोदात्तः । सौश्रुतपार्थवाः । सुश्रुतस्य पृथोश्च छात्राः ।
 प्राग्दीव्यतो ऽण् । जराश्रुत्यु । याज्यानुवाक्ये । यजेष्यता । यजयाचेति कुत्वाभावः
 तित्स्वरितमित्यन्तस्वरितः । अनुवाक्येति वचेरनुपूर्वाण् ण्यत् । आचार्यी-
 पसर्जनान्तेवासिनामिह पाठः प्रपञ्चार्थः ॥

महान् ब्रीह्यपराङ्मृष्टीष्वासजावालभारभारत-
 हैलिहिलरौरवप्रवृद्धेषु ॥ ३८ ॥

प्रकृत्या पूर्वपदमिति वर्तते, इह्यइति निवृत्तम् । महानित्येतत्पूर्-
 वपदं ब्रीहि अपराङ्मृष्टि इष्वास जावाल भार भारत हैलिहिल रौरव
 प्रवृद्ध इत्येतेषूत्तरपदेषु प्रकृतिस्वरं भवति । महाब्रीहिः । महापराङ्मृष्टः ।
 महामृष्टिः । महेष्वासः । महाजावालः । महाभारः । महाभारतः ।
 महाहैलिहिलः । महारौरवः । महाप्रवृद्धः । महच्छब्दोन्तोदात्तः । तस्य
 प्रतिपदोक्तो यः समासः सन्महत्परमोत्तमोत्कृष्टाः पूज्यमानैरिति तत्रैव स्व-
 रस्तेनैषां षष्ठीसमासे ऽन्तोदात्त एव भवति । महतो ब्रीहिः, महतो हिरिति ।
 कर्मधारये निष्ठेत्ययमपि श्रेण्यादिसमासे विधिरिति प्रवृद्धशब्द इह पठ्यते ॥

क्षुल्लकश्च वैश्वदेवे ॥ ३९ ॥

क्षुल्लक इत्येतत्पूर्वपदं महाश्वच वैश्वदेवउत्तरपदे प्रकृतिस्वरं भवति ।
 क्षुल्लकवैश्वदेवम् । महावैश्वदेवम् । क्षुधं लातीति क्षुल्लः । तस्मादज्ञाता-
 दिषु प्रागिष्वाक् ऽन्तोदात्तः क्षुल्लकशब्दः ॥

उट्टः सादिवाभ्योः ॥ ४० ॥

उट्टशब्दः पूर्वपदं सादिवाभ्योरुत्तरपदयोः प्रकृतिस्वरं भवति। उट्टसादि। उट्टवामि। उट्टशब्द उभेः इन्प्रत्ययान्त आद्युदात्तः। कर्मधारयोर्यं षष्ठोऽसमासो वा ॥

गौः सादसादिसारथिषु ॥ ४१ ॥

गौशब्दः पूर्वपदं साद सादि सारथि इत्येतेष्वुत्तरपदेषु प्रकृतिस्वरं भवति। गौः सादः गौसादः। गां सादयतीति वा गौसादः। गौःसादि-र्गौसादिः। गौसारथिः ॥

कुरुगार्हपतरिक्तगुर्वसूतजरत्यञ्जोलदृढरूपा पारेवडवा
तैतिलकद्रूः पण्यकम्बलो दासीभाराणां च ॥ ४२ ॥

कुरुगार्हपत रिक्तगुर्वसूतजरती अञ्जोलदृढरूपा पारेवडवा तैति-
लकद्रू पण्यकम्बल इत्येते समासास्तेषां दासीभारादीनां च पर्पदं प्रक-
ृतिस्वरं भवति। कुरुणां गार्हपतं, कुरुगार्हपतम्। क्योरुच्चेतिकुरुशब्दः
कुप्रत्ययान्तोन्तोदात्तः ॥ कुरुवृज्योर्गार्हपतइति वक्तव्यम् ॥ * ॥ वृजो-
नां गार्हपतं, वृजिगार्हपतम्। वृजिगर्हपत आद्युदात्तः। रिक्तो गुर्वः, रि-
क्तगुर्वः। रिक्ते विभाषेति पूर्वपदमाद्युदात्तमन्तोदात्तं वा। असूता जरती,
असूतजरती। अञ्जोला दृढरूपा, अञ्जोलदृढरूपा। अञ्जोलशब्दो नञ्समा-
सत्वादाद्युदात्तः। श्रीर्यथास्ति तत् श्लोमं सिद्धादिराकृतिगणत्वात्तच्च।
कपिलकादित्वाच्च लत्वम्। अञ्जोलदृढरूपेति हि संस्थानमात्रेण
श्रीभना निःश्रीका लावण्यविरहितोच्यते। पारेवडवेड, पारेवडवा।
निपातनादिवार्यं समासो विभक्त्यलोपश्च। पारशब्दो घृतादित्वादन्तोदा-
त्तः। तैतिलानां कद्रूः। तैतिलकद्रूः। तितिलिनोपत्यं क्योर्वा वा तैतिल
इत्यणन्तः। पण्यकम्बलः। पण्यशब्दो यदन्तात्वादाद्युदात्तः। पण्यक-
म्बलः ॥ संज्ञायामिति वक्तव्यम् ॥ * ॥ अन्यच्च पणित्ये कम्बले समासा-
न्तोदात्तत्वमेव प्रतिपदीक्ये हि कृत्यानां समासे द्वितीया कृत्या इत्येष
विहितः स्वरितः। दास्या भारो, दासीभारः। देवहूतिः। देवजूतिः।

देवमूतिः । देवोतिः । अन्तोदात्तं पूर्वपदम् । वसुनीतिः । वसुशब्द
 आद्युदात्तः । शुक्लस्निहिनप्यसिवसीत्यत्र हि धान्ये निदिति वर्तते ।
 ओषधिः । ओषो धीयते ऽस्यासिति कर्मण्यधिकरणे चेति किप्रत्ययः ।
 ओषशब्दो वज्रन्तत्वादाद्युदात्तः । चन्द्रमाः । चन्द्रे मोसिरित्यसिप्रत्यया
 न्तोयम् । चन्द्रशब्दस्तुरक्प्रत्ययान्तत्वादन्तोदात्तः । यस्य तत्पुरुषस्य
 पूर्वपदप्रकृतिस्वरत्वमिष्यते न च विहितं स सर्वो दासीभारादिषु द्रष्टव्यः ॥

चतुर्थी तदर्थे ॥ ४३ ॥

चतुर्थ्यन्तं पूर्वपदं तदर्थ उत्तरपदे तदभिधेयार्थं यत्तद्वाचिन्युत्तरपदे
 प्रकृतिस्वरं भवति । तदिति चतुर्थ्यन्तस्यार्थः परासृश्यते । यूपदाह ।
 कुण्डलहिरण्यम् । यूपशब्द आद्युदात्तः । कुमुयुभ्यस्येत्यत्र निदिति वर्तते
 कुण्डलशब्दोपि वृषादिभ्यश्चिदिति कलप्रयान्तोन्तोदात्तः । रथदाह ।
 वज्रोहिरण्यम् । रथशब्द आद्युदात्तः । हनिकुषीत्यादिना कथग्रन्थयः ।
 वज्रोशब्दो ङोपः स्वरेणान्तोदात्तः । तदर्थ इति किम् । कुबेरवालः ।
 प्रकृतिषिकारभावे स्मरोमिष्यते ॥

अर्थे ॥ ४४ ॥

चतुर्थीति वर्तते । अर्थशब्द उत्तरपदे चतुर्थ्यन्तं पूर्वपदं प्रकृतिस्वरं
 भवति । मात्रे इदं, मात्रर्थम् । देवतार्थम् । अतिथ्यर्थम् । मातृपितृश-
 ब्दावन्तोदात्तावुणादिषु निपातितौ । देवताशब्दो लित्स्वरेण मध्योदात्तः ।
 अतिथिरित्यतेरिथिन्नितीथिग्रन्थयान्तः । तदर्थ विशेषा एव दाहहिरण्या
 दयो भवन्ति न त्वर्थशब्दवाच्यं सामान्यमित्यतदर्थार्थोयमारम्भः । के
 चित्पुनराहुः । ज्ञापकार्थमिदमेतदनेन ज्ञाप्यते पूर्वी विधिः प्रकृतिविकृत्योः
 समासे भवति । अश्वघासः । श्वश्रूसुरमित्यत्र सत्यपि तोदर्थ्यं न भवति ॥

तो च ॥ ४५ ॥

ज्ञान्ते चोत्तरपदे चतुर्थ्यन्तं पूर्वपदं प्रकृतिस्वरं भवति । गोहितम् ।
 अश्वहितम् । मनुष्यहितम् । गोरक्षितम् । अश्वरक्षितम् । वनं तापसर-
 क्षितम् । अश्वशब्द आद्युदात्तो मनुष्यशब्दोन्तस्वरितः । परिशिष्टपूर्वप-
 दमन्तोदात्तम् । गोभ्यो रक्षितमिति संप्रदाने चतुर्थी ॥

॥ “चानुक्लृष्टं नोत्तरत्रे”तिपरिभाषया चकारानुक्लृष्टं चतुर्थीपदमुत्त-
 रत्रनसम्बध्यते ऽन्यथा “क्लृ” इत्येवब्रूयादिति ॥ भ० श० ॥

कर्मधारये ऽनिष्ठा ॥ ४६ ॥

कर्मधारये समासे त्तान्तउत्तरपदे ऽनिष्ठान्तं पूर्वपदं प्रकृतिस्वरं भवति । अणिक्कताः । ऊककताः । पूगकताः । निधनकताः । अणिशब्द आद्युदात्तः । ऊकपूगशब्दावन्तोदात्तौ । निधनशब्दोऽयं मध्योदात्तः । कर्मधारयइति किम् । अण्णा कृतं अणिकृतम् । अनिष्ठेति किम् । कृताकृतम् ॥

अहीने द्वितीया ॥ ४७ ॥

अहीनवाचिनि समासे त्तान्तउत्तरपदे द्वितीयान्तं पूर्वपदं प्रकृतिस्वरं भवति । कष्टश्रितः । त्रिशकलपतितः । ग्रामगतः । कष्टशब्दोऽन्तोदात्तः । त्रिणि शकलान्यस्येति, त्रिशकलः । बहुव्रीहिस्वरेणाद्युदात्तः । ग्रामशब्दो तित्स्वरेणाद्युदात्तः । अहीनइति किम् । कान्तारातीतः । योजनातीतः ॥ द्वितीयानुपसर्गइति वक्तव्यम् ॥ * ॥ इह मा भूत् । सुखप्राप्तः । दुःखप्राप्तः । सुखापन्नो दुःखापन्नः । अन्तस्थायेत्यस्यापवादोऽयम् ॥

तृतीया कर्मणि ॥ ४८ ॥

कर्मवाचिनि त्तान्तउत्तरपदे तृतीयान्तं पूर्वपदं प्रकृतिस्वरं भवति । अहिहतः । * रुद्रहतः । महाराजहतः । नखनिर्भन्ना* । दाहलुना । आडि अहिनिभ्यां क्लृप्तश्चेति अहिरन्तोदात्तो व्युत्पादितः । केचित्त्वाद्यदात्तमिच्छन्ति रुद्रो रक्प्रत्ययान्तः । महाराजदृष्टप्रत्ययान्तः । नास्य खमप्तीति बहुव्रीहौ नकुलनखेति नखशब्दो निपातितः । तिन नज्दः सुभ्यामित्यन्तोदात्तः । दाहशब्दा दाहोऽशेति दृग्प्रत्ययान्तः । कर्मणीति किम् । रथेन यातो रथयातः । गत्यर्थत्वात्कर्त्तरि क्तः ॥

गतिरनन्तरः ॥ ४९ ॥

क्ते कर्मणीति वर्तते । कर्मवाचिनि त्तान्तउत्तरपदे गतिरनन्तरः पूर्वपदं प्रकृतिस्वरं भवति । प्रकृतः । प्रहृतः । अनन्तर इति किम् ।

* वज्रहतः । पा० २ ।

* “ कृद्यहणो गतिकारकपूर्णस्यापि गृहण, मितिपरिभाषया नखदं स्वर्यते ॥ म०श० ॥

अभ्युद्धृतः । समुद्धृतः । समुदाहृतः । व्यवहितस्य गतेरयं स्वरौ न भवति । अनन्तरे पुनरिष्यते । कारकपूर्वस्य तु सति श्रिष्टत्वात् याथादिस्वर एव भवति दूरागत इति । अनन्तरग्रहणसामर्थ्यादेव कृद्यहणे गतिकारकपूर्वस्यापीत्येतन्नाश्रीयते । कर्मणीत्येव । प्रकृतः कटं देवदत्तः । याथादिस्वरापवादी योगः ॥

तादौ च निति कृत्यतो ॥ ५० ॥

तकारादौ च तुशब्दवर्जिते निति कृति परतो गतिरनन्तरः प्रकृतिस्वरौ भवति । प्रकर्त्ता । प्रकर्त्तुम् । प्रकृतिः । प्रकर्त्तृति लङ्गन्तः । कृत्स्न-
रबाधनार्थं वचनम् । तादाविति किम् । प्रजल्पाकः । नितोति किम् । प्रकर्त्ता । लङ्गन्तः । कृद्ग्रहणमुपदेशे तादर्थ्यम् । इहापि यथा स्यात्, प्रकृति-
पिता प्रकृतिपुत्रमिति । अताविति किम् । आगन्तुः ॥

तवै चान्तश्च युगपत् ॥ ५१ ॥

तवैप्रत्ययस्यान्त उदात्तो भवति गतिश्चानन्तरः प्रकृतिस्वर इति एतदुभयं युगपद्भवति । अन्वेतवै । परिस्तरितवै । परिपातवै । तस्मात्पिता नाभिचरितवै । उपसर्गा आद्युदात्ता अभिवर्जमित्यभिरन्तोदात्तः । कृत्स्न-
रापवादी योगः ॥

अनिगन्तोच्चतौ वप्रत्यये ॥ ५२ ॥

अनिगन्तो गतिः प्रकृतिस्वरौ भवत्यच्चतौ वप्रत्यये परतः । प्राङ् । प्राञ्चौ । प्राञ्चः । स्वरितो वानुदात्ते पदादावित्ययमेकादेश उदात्तः स्वरितो वा । पराङ् । पराञ्चौ । पराञ्चः । अनिगन्त इति किम् । प्रत्यङ् । प्रत्यञ्चौ । प्रत्यञ्चः । कृदुत्तरपदप्रकृतिस्वर इह भवति । वप्रत्ययइति किम् । उदञ्चनः । चोरानिगन्तोच्चतौ वप्रत्ययइत्येष स्वरौ भवति विप्रतिषेधेन । पराचः । पराचा ॥

न्यधौ च ॥ ५३ ॥

नि अधि इत्येतौ चाच्चतौ वप्रत्यये परतः प्रकृतिस्वरौ भवतः । न्यङ् । न्यञ्चौ । न्यञ्चः । उदात्तस्वरितयोर्यणः स्वरितोनुदात्तस्येत्यच्चतै-
कारः स्वरितः । अध्यङ् । अध्यञ्चौ । अध्यञ्चः । अधीचः । अधीचा ॥

ईषदन्यतरस्याम् ॥ ५४ ॥

ईषदित्येतत्पूर्वपदमन्यतरस्यां प्रकृतिस्वरं भवति । ईषत्कडारः ।
२ । ईषत्पिङ्गलः । २ । ईषदित्ययमन्तोदात्तः । ईषद्दे इत्येवमादौ कृत्स्नर
एव भवति ॥

हिरण्यपरिमाणं धने ॥ ५५ ॥

हिरण्यपरिमाणवाचि पूर्वपदं धनशब्दोत्तरपदे ऽन्यतरस्यां प्रकृति-
तिस्वरं भवति । द्विसुवर्णधनम् । २ । द्वौ सुवर्णौ परिमाणमस्य द्विसुवर्णं
तदेव धनमिति कर्मधारयः । बहुव्रीह्यावपि परत्वादिकल्प एव भवति ।
द्विसुवर्णधनः । २ । हिरण्यग्रहणं किम् । प्रस्थधनम् । परिमाणग्रहणं
किम् । काञ्चनधनम् । धनइति किम् । निष्कमाला ॥

प्रथमो ऽचिरोपसंपत्तौ ॥ ५६ ॥

प्रथमशब्दः पूर्वपदमचिरोपसंपत्तौ गम्यमानायामन्यतरस्यां प्रकृति-
स्वरं भवति । अचिरोपसंपत्तिरचिरोपश्लेषोऽभिनवत्वम् । प्रथमवैयाकरणः ।
अभिनववैयाकरणः । संप्रति व्याकरणमध्येतुं प्रवृत्त इत्यर्थः । प्रथमशब्दः
प्रथेरमजिति चित्त्वादन्तोदात्तः । अचिरोपसंपत्ताविति किम् । प्रथमवैया-
करणः । वैयाकरणानामाद्यो मुख्यो वा यः स नित्यमन्तोदात्त एव ॥

कतरक्तमौ कर्मधारये ॥ ५७ ॥

कतरशब्दः कतमशब्दश्च पूर्वपदं कर्मधारये समासे ऽन्यतरस्यां
प्रकृतिस्वरं भवति । कतरकठः । २ । कतमकठः । २ । कर्मधारयग्रहण-
मुत्तरार्थमिह तु प्रतिपदोक्तत्वादेव सिद्धम् ॥

आर्यो ब्राह्मणकुमारयोः ॥ ५८ ॥

आर्यशब्दः पूर्वपदं ब्राह्मणकुमारशब्दयोः स्वरपदयोः कर्मधारये समासे
ऽन्यतरस्यां प्रकृतिस्वरं भवति । आर्यब्राह्मणः । २ । आर्यकुमारः २॥

आर्यशब्दो ण्यदन्तोन्तस्वरितः । आर्य इति किम् । परमब्राह्मणः । परम-
कुमारः । ब्राह्मणकुमारयोरिति किम् । आर्यक्षत्रियः । कर्मधारयइत्येव ।
आर्यस्य ब्राह्मण, आर्यब्राह्मणः ॥

राजा च ॥ ५६ ॥

राजा च पूर्वपदं ब्राह्मणकुमारयोरुत्तरपदयोः कर्मधारये समासे
ऽन्यतरस्यां प्रकृतिस्वरं भवति । राजब्राह्मणः । २ । राजकुमारः । २ ।
कर्मधारयइत्येव । राज्ञो ब्राह्मणो, राजब्राह्मणः । राजकुमारः । पृथग्योग-
करणमुक्तं रार्थम् ॥

षष्ठी प्रत्येनसि ॥ ६० ॥

राजिति वर्त्तते, ऽन्यतरस्यामिति च । षष्ठ्यन्तो राजशब्दः पूर्वपदं
प्रत्येनस्युत्तरे ऽन्यतरस्यां प्रकृतिस्वरं भवति । राज्ञः प्रत्येनाः, राजप्रत्येनाः ।
षष्ठीति किम् । राजा चासौ प्रत्येनाश्च, राजप्रत्येनाः ॥

क्ते नित्यार्थे ॥ ६१ ॥

क्लान्तउत्तरपदे नित्यार्थे समासे पूर्वपदमन्यतरस्यां प्रकृतिस्वरं
भवति । नित्यप्रहसितः । २ । सततप्रहसितः । २ । काला इति द्वितीया-
मसासोऽयम् । नित्यशब्दस्तान्नेर्धुवइति त्यबन्त आद्युदात्तः । सतत इति
यदा भावे क्लृप्तादा याथादिस्वरेणान्तोदात्तः । नित्यार्थइति किम् । सुहृ-
त्प्रहसितः ॥

ग्रामः शिल्पिपनि ॥ ६२ ॥

ग्रामशब्दः पूर्वपदं शिल्पिवाचिन्युत्तरपदे ऽन्यतरस्यां प्रकृतिस्वरं
भवति । ग्रामनापितः । २ । ग्रामकुलालः । २ । ग्रामशब्द आद्युदात्तः । ग्राम-
इति किम् । परमनापितः । शिल्पिनीति किम् । ग्रामरथा ॥

राजा च प्रशंसायाम् ॥ ६३ ॥

राजशब्दः पूर्वपदं शिल्पिवाचिन्युत्तरपदे प्रशंसायां गम्यमानाया
ऽन्यतरस्यां प्रकृतिस्वरं भवति । राजनापितः । २ । राजकुलालः । २ । कर्म

धारये राजगुणाधारोपेणोत्तरपदार्थस्य प्रशंसा । षष्ठीसमासे च राजयो
म्यतया तस्य । राजेति किम् । परमनापितः प्रशंसायामिति किम् ।
राजनापितः । शिल्पिनोत्येव । राजहस्ती ॥

आदिरुदात्तः ॥ ६४ ॥

आदिरुदात्त इत्येतदधिकृतमित उत्तरं यद्वक्ष्यामस्तत्र पूर्वपदस्यादि-
रुदात्तो भवतीत्येवं तद्वेदितव्यम् । वक्ष्यति सप्तमीहारिणौ धर्म्येऽहरणे
इति । स्तूपेशाणः । मुकुटेकार्पाणम् । यान्निकाशः । वैयाकरणहस्ती[†]
आदिरिति प्रागन्ताधिकारात् । उदात्त इति प्रकृत्या भगालमिति
भावत् ॥

सप्तमीहारिणौ धर्म्येऽहरणे ॥ ६५ ॥

सप्तम्यन्तं हारिवाचि च पर्वपदं धर्म्यवाचिनि हरणशब्दादन्यस्मिन्नुत्तर-
पदे आद्युदात्तं भवति । हारोति देयं यः स्वीकरोति सोभिधीयते ।
धर्म्यमित्याचारनियतं देयमुच्यते, धर्मो ह्यनुवृत्त आचारस्तस्मादनपेतं
तेन वा प्राप्यमिति । स्तूपेशाणः । मुकुटेकार्पाणम् । हलेद्विपदिका ।
हलेत्रिपदिका । दृषदिमाषकः । संज्ञायामिति सप्तमीसमासः, कारनान्वि
चेति विभक्तोरलुक् । हारिणि । यान्निकाशः । वैयाकरणहस्ती । मातु-
लाश्वः । पिढव्यगवः । क्व चिदयमाचारो व्यवस्थितस्तूपादिषु शाणादि
दातव्यं यान्निकादीनामश्वादिति । धर्म्यइति किम् । स्तम्बेरभः । कर्मकर
वर्धितकः । अहरणइति किम् । वाडवहरणम् वडवाया अयं वाडवः ।
तस्य बीजनिषेकादुत्तरकालं शरीरपुष्टार्थं यद्दीयते हरणमिति तदुच्यते ।
परोपि क्तस्वरो हारिस्वरण बाध्यते विप्रतिषेधेनेत्येतदहरणइत्यनेन प्र-
तिषेधेन ज्ञाप्यते, तेन वाडवहार्यमिति हारिस्वरः सिद्धो भवति॥

युक्ते च ॥ ६६ ॥

युक्तवाचिनि च समासे पूर्वपदमाद्युदात्तं भवति । गोवत्सवः । अश्व-
वत्सवः । गोमणिन्दः । अश्वमणिन्दः । गोसंख्यः । अश्वसंख्यः । युक्त इति
समाहितः कर्तव्ये तत्परो यः स उच्यते ॥

विभाषा ऽध्यक्षे ॥ ६७ ॥

अध्यक्षशब्दउत्तरपदे विभाषा पूर्वपदमाद्युदात्तं भवति । गवाध्यक्षः । २ ।
अश्वाध्यक्षः । २ ॥

पापं च शिल्पिनि ॥ ६८ ॥

पापशब्दः शिल्पिवाचिन्युत्तरपदे विभाषा ऽद्युदात्तो भवति पाप-
नापितः । २ । पापकुलालः । २ । पापाणके कुत्सितैरिति प्रतिपदोक्तः
पापशब्दस्य समानाधिकरणसमास इति षष्ठोसमासे न भवति । पापस्य
नापितः, पापनापित इति ॥

गोत्रान्तेवासिमाणवब्राह्मणेषु क्षेपे ॥ ६९ ॥

गोत्रवाचिन्यन्तेवासिवाचिनि चोत्तरपदे माणवब्राह्मणयोश्च क्षेपवाचिनि
समासे पूर्वपदमाद्युदात्तं भवति । जड्घावात्स्यः । यो जड्घादानं ददा-
न्यहमिति वात्स्यः संपद्यते सजड्घवात्स्य इति क्षिप्यते । भार्यासौश्रुतः ।
सुश्रुतापत्यस्य भार्याप्रधानतया क्षेपः । वशाब्राह्मणतयः । ब्रह्मकृतशब्दः
शुभ्रादिषु पठ्यते । गोत्र । अन्तेवासि । कुमारोदात्ताः । कम्बलचाराय-
णीयाः । हृतरौढीयाः । ओदनपाणिनीयाः । कुमार्यादिलाभकामा ये
दाक्षादिभिः प्रोक्तानि शास्त्राण्यधीयते तच्छिष्यतां वा प्रतिपद्यन्ते तेषां
क्षिप्यन्ते । माणव । भिक्षामाणवः । भिक्षा लक्ष्ये ऽहमिति माणवो
भवति । माणव । ब्राह्मण । दासीब्राह्मणः । वृषलीब्राह्मणः । भयब्राह्मणः ।
यो भयिन ब्राह्मणः संपद्यते । अत्र यस्यान्यत् समासलक्षणं नास्ति
सुश्रुपेत्येव तत्र समासः कर्तव्यः । गोत्रादिष्विति किम् । दासीश्चोच्यते ।
क्षेपइति किम् । ब्रह्मब्राह्मणः* ॥

* अत्र महाशब्दः प्रयुक्तस्तद्विषयकं निन्दालम्बमेव द्योतयतीति नि-
षिद्धः यथाह भरतः “शंखे तैले तथा मांसे वैद्ये ज्योतिषके द्विजे । यात्रयां
पथि निद्रायां महत् शब्दो न दीयते, ॥ १ ॥ भ०श० ।

अङ्गानि मैरेये ॥ ७० ॥

मैरेयशब्दउत्तरपदे तदङ्गवाचीनि पूर्वपदान्याद्युदात्तानि भवन्ति । गुडमैरेयः । मधुमैरेयः । मयविशेषी मैरेयस्तस्य गुडविकारस्य गुडोर्द्धं भवति मधुनो मधु । अङ्गानोति किम् । परममैरेयः । मैरेयइति किम् । पुष्पासवः ॥

भक्ताख्यास्तदर्थेषु ॥ ७१ ॥

भक्तमजं तदाख्यास्तदाचिनः शब्दास्तदर्थेषूत्तरपदेषु, अद्युदात्तं भवन्ति । भिक्षा बासः । भक्तकंसः । आणाकंसः । * भिक्षादयोन्नवचनाः । भक्ताख्या इति किम् । समाशशालयः । समशनं समाश इति क्रियामात्रमुच्यते न द्रव्यम् । तदर्थेष्विति किम् । भिक्षाप्रियः । बहुव्रीहिरयमत्र पूर्वपदमन्तोदात्तम् ॥

गोविडालसिंहसैन्धवेषूपमाने ॥ ७२ ॥

गवादिषूपमानवाचिषूत्तरपदेषु, पूर्वपदमाद्युदात्तं भवति । धान्यगवः । हिरण्यगवः । भिक्षाविडालः । ब्राह्मणविडालः । तृणसिंहः । काष्ठसिंहः । सक्तुसैन्धवः । पानसैन्धवः । धान्यं गौरिवति विग्रह्य व्याघ्रादेराकृतिगणत्वाद् उपमितं व्याघ्रादिभिरिति समासः । उपमानार्थोपि यथासंभवं यथाप्रसिद्धं च योजयितव्यः । गवाकृत्या ऽवस्थितं धान्यं धान्यगवशब्देनोच्यते । उपमानइति किम् । परमसिंहः ॥

अके जीविकार्थे ॥ ७३ ॥

अकप्रत्ययान्त * उत्तरपदे जीविकार्थवाचिनि समासे पूर्वपदमाद्युदात्तं भवति । दन्तलेखकः । नखलेखकः । अवस्करशोधकः । रमणीयकारकः । दन्तलेखनादिभिर्येषां जीविका तएवमुच्यन्ते । नित्यं क्रीडाजीविकयोरिति समासः । अकइति किम् । रमणीयकर्ता । जीविकार्थइति किम् । इक्षुभक्षिकां मे धारयसि ॥

* फलासवः पा० २॥

* भाजीकंसः पा० २॥

* अकमापन्नः प्रत्ययोऽकप्रत्ययस्तदन्तइतिनतु अकरूपइति अतएवादेशस्याप्यकीदृशम् ॥ भ० २० ॥

प्राचां क्रीडायाम् ॥ ७४ ॥

प्राग्देशवर्त्तिनां या क्रीडा तद्वाचिनि समासे ऽकप्रत्ययान्त उत्तरपदे पूर्वपदमाद्युदात्तं भवति । उद्दालकपुष्पभञ्जिका । वीरणपुष्पप्रचायिका शालभञ्जिका । तालभञ्जिका । संज्ञायामिति खुल्, नित्यं क्रीडाजीविकयीरिति षष्ठीसमासः । प्राचामिति किम् । जीवपुत्तप्रचायिका । इयमुदीचां क्रीडा । क्रीडायामिति किम् । तव पुष्पप्रचायिका । पर्याये खुल्, प्रत्ययो भवति ॥

अणि नियुक्ते ॥ ७५ ॥

अणन्त उत्तरपदे नियुक्तवाचिनि समासे पूर्वपदमाद्युदात्तं भवति ऋधधारः । तूणीधारः । कमण्डलुग्राहः । मृङ्गारधारः । नियुक्तो ऽधिकृतः स च कस्मिंश्चित्कर्त्तव्ये तत्परो न भवतीति नियुक्तइत्यनेन सिध्यति । नियुक्तइति किम् । काण्डलावः । शरलावः ॥

श्रिलिपिनि चाकृजः ॥ ७६ ॥

श्रिलिपिवाचिनि समासे ऽणन्त उत्तरपदे पूर्वपदमाद्युदात्तं भवति स चेदण् कृजो न भवति । तन्नुवायः* । वालवायः । श्रिलिपनीति किम् । काण्डलावः । शरलावः । अकृज इति किम् । कुम्भकारः । अयस्कारः ।

संज्ञायां च ॥ ७७ ॥

संज्ञायां विषये ऽणन्त उत्तरपदे ऽकृजः पूर्वपदमाद्युदात्तं भवति । तन्नुवायो नाम कीटः । वालवायो नाम पर्वतः । अकृज इत्येव । रथकारी नाम ब्राह्मणः ॥

गोतन्तियवं पाले ॥ ७८ ॥

गो तन्ति यव इत्येतानि पूर्वपदानि पालशब्द उत्तरपदे आद्युदात्तानि भवन्ति । गोपालः । तन्तिपालः । * अनियुक्तार्थ आरम्भः । गोतन्तियवमिति किम् । वत्सपालः । पालइति किम् । गोरक्षः ॥

* तन्नुवायाः ॥ पा० २

* यवपालः । पा० २

णिनि ॥ ७६ ॥

णिनन्तउत्तरपदे पूर्वपदमाद्युदात्तं भवति । पुष्पहारी । फलहारी ।
पर्णहारी ॥

उपमानं शब्दार्थप्रकृतावेव ॥ ८० ॥

उपमानवाचि पूर्वपदं शब्दार्थप्रकृतावेव णिनन्तउत्तरपदमाद्युदात्तं
भवति । पुष्पहारी । उपमानं नियम्यते । उद्गक्रोशी । ध्वाङ्चरावो ।
स्वरनादी । उपमानग्रहणमस्य पूर्वस्य च योगस्य विषयविभागार्थम् ।
शब्दार्थप्रकृताविति किम् । वृकवच्ची । वृकप्रेक्षी । प्रकृतिग्रहणं किम् ।
प्रकृतिरेव यत्रोपसर्गनिरपेक्षा शब्दार्था भवति तत्रैव यथा स्याद् इह मा
भूद् गर्दभोच्चारो कोकिलाभिव्याहारीति । एवकारकरणमुपमानावधार-
णार्थम् । शब्दार्थप्रकृतौ त्वनुपमानमुपमानं चाद्युदात्तं भवति । हंस-
विनर्दी । पुष्कलजल्पो ॥

युक्तारोच्चादयश्च ॥ ८१ ॥

युक्तारोच्चादयः समासा आद्युदात्ता भवन्ति । युक्तारोही । आग-
तरोही । आगतयोधी । आगतवच्ची । अगतनर्दी । आगतप्रहारी ।
एते णिन्नन्ता णिनोत्यस्यैवोदाहरणार्थं प्रकृन्ते । पूर्वोत्तरपदनियमार्था
इति केचित् । इह मा भूद् वृक्तारोही युक्ताध्यायोति । आगतमतस्या ।
क्षीरहोता । भगिनीभर्ता । याजकादिवात् षष्ठीसमासावेतौ । ग्राम-
गोधुक् । अश्वत्रिरात्रः । गर्गत्रिरात्रः । व्युष्टत्रिरात्रः । शणपादः । सम-
पादः । षष्ठीसमासा एते । एकश्रितिपात् । एकः श्रितिः पादोऽस्येति त्रिप-
दबहुव्रीहिः । तत्रैकश्रितिशब्दस्तद्धितार्थोत्तरपदइति तत्पुरुषसंज्ञस्तस्य-
निमित्तिस्वरबलीयस्त्वाद् अन्तोदात्तत्वं प्राप्तमित्याद्युदात्तत्वं विधीयते ।
एवमपि नार्थ एतेन, इगन्ते दिगाविति सिद्धत्वात् । एवं तर्हि ज्ञापका-
र्थम्, एतज् ज्ञापयति शिष्यन्तस्योत्तरपदे द्विगुस्रो न भवतीति । तेन
द्विश्रितिपादित्यत्र तिशब्द उदात्तो भवति । निमित्तिस्वरबलीयस्त्वस्या-
प्येकश्रितिपात्स्वरवचनमेव ज्ञापकं वर्णयन्ति । पात्रसंमितादयश्च युक्ता-
रोच्चादयस्तत्सोप्राद्युदात्ता भवन्ति ॥

दीर्घकाशतुषभाष्टवटं जे ॥ ८२ ॥

दर्शान्तं पूर्वपदं काश तुष भाष्ट वट इत्येतानि च जउत्तरपदे आ-
द्युत्तानि भवन्ति । कुटीजः । शमीजः । काशजः । तुषजः ॥

अन्यात्पूर्वं बहुचः ॥ ८३ ॥

जउत्तरपदे बहुचः पूर्वपदस्यान्यात्पूर्वमुदात्तं भवति । उपसरजः ।
मगदुरजः । आमलकोजः । वडवाजः । बहुच इति किम् । दग्धजानि
दृणानि ॥

ग्रामेनिवसन्तः ॥ ८४ ॥

ग्रामशब्दउत्तरपदे पूर्वपदमाद्युदात्तं भवति न चेन्ननिवसद्वाचिभव-
ति । मङ्गग्रामः । वणिग्रामः । ग्रामशब्दोच समूहवाची । देवग्रामः ।
देवस्वामिक इत्यर्थः । अनिवसन्त इति किम् । दाक्षिग्रामः । माहकि-
ग्रामः । दाक्ष्यादयो वसन्ति यस्मिन्ग्रामे स तेषामिति व्यपदिश्यते ॥

घोषादिषु च ॥ ८५ ॥

घोषादिषु चोत्तरपदेषु पूर्वपदमाद्युदात्तं भवति । दाक्षिघोषः ।
दाक्षिकटः । दाक्षिपल्लवः । दाक्षिह्रदः । दाक्षिवदरी । दाक्षिपिङ्गलः ॥
दाक्षिशालः । दाक्षिरक्षः । दाक्षिशिल्पी । दाक्ष्यश्वत्थः । कुन्ददण्डम् ।
दाक्षिशाल्मली । आश्रममुनिः* । दाक्षिपुंसा । दाक्षिकूटः । यान्यत्र
निवाहनामधेयानि तेषु निवसद्वाचीन्यपि पूर्वपदान्याद्युदात्तानि भवन्ति ।
अनिवसन्त इति नानुवर्त्तयन्ति केचित् । अपरे पुनरनुवर्त्तयन्ति ॥

क्वाचादयः शालायाम् ॥ ८६ ॥

शालायामुत्तरपदे क्वाचादय आद्युदात्ता भवन्ति । क्वाचिशाला ।
ऐलिशाला । भाण्डिशाला । क्वाचि । ऐलि । भाण्डि* । अपि-

* भ्राष्ट्रजः । वेटजः । पा०२॥

* दाक्षिपिशङ्गः पा०२॥

* शाल्मलिमुनिः पा०२॥

* व्याडि । पा०२॥

शलि । आखण्डि । आपारि । गौमि । यदा शालान्तस्तत्पुरुषो नपुंसक-
लिङ्गो भवति तदापि तत्पुरुषे शालायां नपुंसकइत्येतत्प्राक्पूर्वविप्रतिषेधे-
न पूर्वपदमाद्युदात्तं भवति । छात्रिशालम् । ऐलिशालम् ॥

प्रस्थे ऽवृद्धमकर्क्यादीनाम् ॥ ८७ ॥

प्रस्थशब्दउत्तरपदे कर्क्यादिवर्जितमवृद्धं पूर्वपदमाद्युदात्तं भवति ।
इन्द्रप्रस्थः । कुण्डप्रस्थः । ऋदप्रस्थः । सुवर्णप्रस्थः । अवृद्धमिति किम् ।
दाक्षिप्रस्थः । माहकिप्रस्थः । अकर्क्यादीनामिति किम् । कर्कीप्रस्थः ।
मघीप्रस्थः । कर्की । मघी । मकरी । कर्कभू । शमी । करोर । कटुक ।
कुरल । वदर ॥

मालादीनां च ॥ ८८ ॥

प्रस्थइति वर्तते । प्रस्थउत्तरपदे मालादीनामादिरुदात्तो भवति ।
मालाप्रस्थः । शालाप्रस्थः । माला । शाला । शोणा । दाक्षा । क्षौमा ।
क्षामा । काक्षी । एक । काम । वृद्धार्थ आरम्भः । एकशोणाशब्दयोरेङ्
प्राचां देशइति वृद्धसंज्ञा ॥

अमहन्नवं नगरे ऽनुदीचाम् ॥ ८९ ॥

नगरशब्दउत्तरपदे महन्नवशब्दवर्जितं पूर्वपदमाद्युदात्तं भवति
तच्चेदुदीचां न भवति । सुहानगरम् । पुण्ड्रनगरम् । विराटनगरम् । अम-
हन्नवमिति किम् । महानगरम् । नवनगरम् । अनुदीचामिति किम् ।
नान्दीनगरम् । कान्तीनगरम् ॥

अर्मे चावर्णं द्वाच्चाच् ॥ ९० ॥

अर्मशब्दउत्तरपदे द्वाच् चाच् पूर्वपदमवर्णान्तमाद्युदात्तं भवति ।
दत्तार्मम् । गुप्तार्मम् । कुकुटार्मम् । वायसार्मम् । अवर्णमिति किम् ।
बृहदर्मम् । द्वाच्चाजिति किम् । कपिञ्जलार्मम् । अमहन्नवमित्येव ।
महार्मम् । नवार्मम् ॥

न भूताधिकसंजीवमद्राश्ममञ्जलम् ॥ ८१ ॥

भूत अधिक संजीव मद्र अश्मन् कञ्जल इत्येतानि पूर्वपदानि
अर्मशब्दोत्तरपदे नाद्युदात्तानि भवन्ति । भूतार्मम् । अधिकार्मम् ।
संजीवार्मम् । मद्रार्मम् । अश्मार्मम् । मद्राश्मग्रहणं संघातविगृह्योता-
र्थम् । मद्राश्मार्मम् । कञ्जलार्मम् । समासान्तोदात्तत्वमेवात्र भवति ॥
आद्युदात्तप्रकरणे दिवोदासादीनां छन्दस्युपसंख्यानम् ॥ * ॥ दिवोदा-
साय गायत । वध्राश्वाय दाशुषे ॥

अन्तः ॥ ८२ ॥

अन्त इत्यधिकृतमित उत्तरं यद्व्यामस्तत्र पूर्वपदस्यान्त उदात्तो
भवतीत्येवं वेदितव्यम् । वक्ष्यति सर्वं गुणकात्स्न्यं । सर्वश्वेतः । सर्वकृष्णः ।
प्रागुत्तरपदादिरित्येतस्मादयमधिकारो वेदितव्यः ॥

सर्वं गुणकात्स्न्यं ॥ ८३ ॥

सर्वशब्दः पूर्वपदं गुणकात्स्न्यं वर्तमानमन्तोदात्तं भवति । सर्वश्वेतः ।
सर्वकृष्णः । सर्वमहान् । सर्वमिति किम् । परमश्वेतः । आश्वयव्याप्ता परमत्वं
श्वेतत्वस्येति गुणकात्स्न्यं वर्तते । गुणग्रहणं किम् । सर्वसौवर्णः । सर्व-
राजतः । कात्स्न्यं इति किम् । सर्वेषां श्वेततरः सर्वश्वेतः । गुणात्तरेण
समासस्तरलोपश्च वक्तव्य इत्येवमत्र समासस्तरबलोपश्च ॥

संज्ञायां गिरिनिकाययोः ॥ ८४ ॥

संज्ञायां विषये गिरि निकाय इत्येतयोर्द्वयोरुत्तरपदयोः पूर्वपदमन्तो-
दात्तं भवति । अञ्जनागिरिः । * निकाये । शापिण्डिनिकायः । मौ-
ण्डिनिकायः । चिखिन्निकायः । संज्ञायामिति किम् । परमगिरिः ।
ब्राह्मणनिकायः ॥

कुमार्या वयसि ॥ ८५ ॥

कुमार्यामुत्तरपदे वयसि गम्यमाने पूर्वपदमन्तोदात्तं भवति । वृद्ध-
कुमारी । जरत्कुमारी । कुमारीशब्दः पुंसां सहासंप्रयोगमात्रमुपप्रयुक्तो

‡ भञ्जनागिरिः । पा०२ ॥

हृद्वादिभिर्वयोविशेषवचनैः समानाधिकरणो भवति । तच्च वय इह
गृह्यते न कुमारत्वमेव । वयसीति किम् । परमकुमारी ॥

उदको ऽकीचली ॥ ६६ ॥

अकेवलं मिश्रं तद्वाचिनि समासे उदकशब्दउत्तरपदे पूर्वपदमन्तो-
दात्तं भवति । गुडमिश्रमुदकम् । गुडीदकम् । तिलोदकम् । खरेक्षते
एकादेशः स्वरितो वानुदात्ते पदादाविति पक्षे स्वरितो भवति । अकेव-
लइति किम् । शीतोदकम् । उष्णोदकम् ॥

द्विगौ क्रतौ ॥ ६७ ॥

द्विगावुत्तरपदे क्रतुवाचिनि समासे पूर्वपदमन्तोदात्तं भवति ।
गर्गचिराचः । चारकचिराचः । कुसुरविन्दसप्तराचः । गर्गाणां चिराचः,
गर्गचिराचः । द्विगाविति किम् । अतिराचः । अचञ्चित्वादन्तीदात्तः ।
क्रताविति किम् । बिल्वसप्तराचः ॥ बिल्वशतस्य बिल्वहोमस्य वा सप्त-
राचो बिल्वसप्तराचः ॥

सभायां नपुंसके ॥ ६८ ॥

सभाशब्दउत्तरपदे नपुंसकलिङ्गे समासे पूर्वपदमन्तोदात्तं भवति ॥
शोविडालसभम् । तदापि तत्पुरुषे शालायां नपुंसक इत्येतस्मात्पूर्व-
विप्रतिषेधेन पूर्वपदमाद्युदात्तं भवति । पशुसभम् । स्त्रीसभम् । दासीसभम् ॥
सभायामिति किम् । ब्राह्मणसभम् । नपुंसकमिति किम् । राजसभा ।
ब्राह्मणसभा । सभायां प्रतिपदोक्तमिह नपुंसकलिङ्गं गृह्यतइति रम-
णीयसमं ब्राह्मणकुलमित्यत्र न भवति ॥

पुरे प्राचाम् ॥ ६९ ॥

एरशब्दउत्तरपदे प्राचां देशे पूर्वपदमन्तोदात्तं भवति । ललाट-
पुरम् । काञ्चीपुरम् । शिवदत्तपुरम् । काण्णिपुरम् । नार्मपुरम् । प्राचा-
मिति किम् । शिवपुरम् ॥

॥ गोपालसभम् । पशुपालसभम् । स्त्रीसभम् । दासीसभम् । पा० २॥

अरिष्टगौडपूर्वे च ॥ १०० ॥

अरिष्ट गौड इत्येवं पूर्वे समासे पुरशब्द उत्तरपदे पूर्वपदसन्तोदात्तं भवति । अरिष्टपुरम् । गौडपुरम् । पूर्वग्रहणं किम् । इहापि यथा स्यात् । अरिष्टश्रितपुरम् । गौडभृत्यपुरम् ॥

न हास्तिनफलकमार्देयाः ॥ १०१ ॥

हास्तिन फलक मार्देय इत्येतानि पूर्वपदानि पुरशब्द उत्तरपदे सन्तोदात्तानि भवन्ति । पुरे प्राचामिति प्राप्तिः प्रतिषिध्यते । हास्तिन-पुरम् । फलकपुरम् । मार्देयपुरम् । सुदोरपत्यं, मार्देयः । शुभादित्वाद् ङक् ॥

कुसूलकूपकुम्भशालं बिले ॥ १०२ ॥

कुसूल कूप कुम्भ शाला इत्येतानि पूर्वपदानि बिलशब्द उत्तरपदे सन्तोदात्तानि भवन्ति । कुसूलबिलम् । कूपबिलम् । कुम्भबिलम् । शालाबिलम् । कुसुलादिग्रहणं किम् । सर्पबिलम् । बिलइति किम् । कुसूलस्वामो ॥

दिक्शब्दा ग्रामजनपदाख्यानचानराटेषु ॥ १०३ ॥

दिक्शब्दाः पूर्वपदानि अन्तोदात्तानि भवन्ति ग्रामजनपदाख्या-नवाचिषूत्तरपदेषु चानराटशब्दे च । पूर्वेषुकामशमो । अपरेषुकामशमो पूर्वकृष्णसृत्तिका । अपरकृष्णसृत्तिका । जनपद । पूर्वपञ्चालाः । अपर-पञ्चालाः । आख्यान । पूर्वाधिरामम् । पूर्वयायातम् । पूर्वाधिरामकम् । अपरयायातम् । अधिराममधिकृत्य कृतो ग्रन्थ अधिरामम् । तथा या-यातम् । चानराट । पूर्वचानराटम् । शब्दग्रहणं कालवाचिनोपि दि-क्शब्दस्य परिग्रहार्थम् ॥

आचार्योपसर्जनश्चान्तेवासिनि ॥ १०४ ॥

आचार्योपसर्जनान्तेवासिवाचिन्युत्तरपदे दिक्शब्दा अन्तोदात्ता

भवन्ति । पूर्वपाणिनीयाः । अपरपाणिनीयाः । पूर्वकाशक्तस्त्राः । अपर-
काशक्तस्त्राः । आचार्योपसर्जन इति किम् । पूर्वशिष्याः । अन्तेवासिनीति
किम् । पूर्वपाणिनीयं शास्त्रम् ॥

उत्तरपदवृद्धौ सर्वं च ॥ १०५ ॥

उत्तरपदस्येत्यधिकृत्य या विहिता वृद्धिस्तद्वत् उत्तरपदे सर्वशब्दो
दिक्शब्दाश्चान्तीदात्ता भवन्ति । सर्वपाञ्चालकः । * सुसर्वाङ्गिदिक्शब्दे-
भ्यो जनपदस्येति तदन्तविधिना जनपदलक्षणी वृज्प्रत्ययः । उत्तरपद-
ग्रहणं किम् । सुसर्वाङ्गाजनपदस्य दिशो मद्राणामिति चोत्तरपदवृद्धिः ।
अधिकारलक्षणादिह न भवति सर्वमासः । सर्वकारक इति ॥

बहुव्रीहौ विश्वं संज्ञायाम् ॥ १०६ ॥

बहुव्रीहौ समासे विश्वशब्दः पूर्वपदं संज्ञायां विषये ऽन्तोदात्तं
भवति । विश्वदेवः । विश्वयशाः । विश्वमहान् । पूर्वपदप्रकृतिसंस्वरत्वे-
नाद्युदात्तत्वं प्राप्तम् । बहुव्रीह्याविति किम् । विश्वे च ते देवाः, विश्व-
देवाः । संज्ञायामिति किम् । विश्वे देवा अस्य विश्वदेवः । विश्वामिहो
विश्वजिन इत्यत्र संज्ञायां मिहजिनयोरित्येतद्भवति परत्वात् । बहुव्री-
ह्यावित्येतदधिक्रियते प्रागव्ययीभावसंज्ञानात् ॥

उदराश्वेषु ॥ १०७ ॥

उदर अश्व इषु इत्येतेषूत्तरपदेषु बहुव्रीहौ समासे संज्ञायां विषये
पूर्वपदमन्तोदात्तं भवति । वृकोदरः । दामोदरः । हर्यश्वः । यौवनाश्वः ।
सुवर्णपुङ्खेषु । महेषु ॥

क्षेपे ॥ १०८ ॥

क्षेपे गम्यमाने उदरादिषूत्तरपदेषु बहुव्रीहौ समासे संज्ञायां विषये
पूर्वपदमन्तोदात्तं भवति । कुण्डोदरः । घटोदरः । कटुकाश्वः । स्यन्दि-
ताश्वः । अनिघातेषु । चलाचलेषु । अनुदरः सूदर इत्यत्र नञ्सुभ्यामि-
त्येतद्भवति विप्रतिषेधेन ॥

* पूर्वपाञ्चालकः । उत्तरपाञ्चालकः ॥ पा० २ ॥

नदी बन्धुनि ॥ १०६ ॥

बहुव्रीहौ समासे बन्धुन्युत्तरपदे नद्यन्तं पूर्वपदमन्तोदात्तं भवति ।
गार्गीबन्धुः । वात्सोबन्धुः । नदीति किम् । ब्रह्मबन्धुः । ब्रह्मशब्द आ-
द्युदात्तः । बन्धुनीति किम् । गार्गीप्रियः ॥

निष्ठोपसर्गपूर्वमन्यतरस्याम् ॥ ११० ॥

बहुव्रीहौ समासे निष्ठान्तमुपसर्गपूर्वं पूर्वपदमन्यतरस्यामन्तोदात्तं
भवति । प्रधीतमुखः । २ । प्रक्षालितपादः । २ । यदि मुखशब्दः स्वा-
ङ्गवाची तदा पक्षे मुखं स्वाङ्गमित्येतद्भवति न चेत्पूर्वपदप्रकृतिस्वरत्वेन
गतिरनन्तर इत्येतद्भवति । निष्ठेति । किम् । प्रसेचकमुखः । उपसर्गपूर्व-
मिति किम् । शुष्कमुखः ॥

उत्तरपदादिः ॥ १११ ॥

उत्तरपदादिरित्येतदधिकृतम् । यदित ऊर्ध्वमनुक्रमिष्याम उत्तरपदस्यादि-
रुदात्तो भवतीत्येवं तद्वेदितव्यम् । वक्ष्यति कर्णो वर्णलक्षणात् ।
शुक्लकर्णः । कृष्णकर्णः । उत्तरपदस्येतदाऽऽपादपरिसमाप्तेः । आदिरिति
प्रकृत्य । भगालमिति यावत् ॥

कर्णो वर्णलक्षणात् ॥ ११२ ॥

बहुव्रीहौ समासे वर्णवाचिनो लक्षणवाचिनश्च कर्णशब्दोत्तरपद-
माद्युदात्तं भवति । शुक्लकर्णः । कृष्णकर्णः । लक्षणात् । दात्राकर्णः ।
शङ्कूकर्णः । कर्णे लक्षणस्येति दीर्घत्वम् । पशूनां विभागज्ञापनार्थं दात्र-
शङ्कुप्रतिरूपकं कर्णादिषु चिह्नं यत् क्रियते तदिह लक्षणं गृह्यते, तेन
स्थूलकर्ण इत्यत्र न भवति । कर्ण इति किम् । श्वेतपादः । कूटशृङ्गः ।
वर्णलक्षणादिति किम् । शोभनकर्णः ॥

संज्ञौपम्ययोश्च ॥ ११३ ॥

संज्ञायामौपम्ये च यो बहुव्रीहिर्वर्तते तत्र कर्णशब्द उत्तरपदमाद्य-

दात्तं भवति संज्ञायाम् । कुञ्चिकर्णः । मणिकर्णः । औपम्ये । गोकर्णः ।
खरकर्णः ॥

कण्ठपृष्ठग्रीवाजङ्घं च ॥ ११४ ॥

कण्ठ पृष्ठ ग्रीवा जङ्घा इत्येतानि उत्तरपदानि बहुव्रीहौ समासे
संज्ञौपम्ययोराद्युदात्तानि भवन्ति । कण्ठः संज्ञायाम् । शितिकण्ठः ।
नीलकण्ठः । औपम्ये । खरकण्ठः । उट्टकण्ठः । पृष्ठः संज्ञायाम् । का-
ण्डपृष्ठः । नाकपृष्ठः । औपम्ये । गौपृष्ठः । अजपृष्ठः । ग्रीवा संज्ञायाम् ।
सुग्रीवः । नीलग्रीवः । दशग्रीवः । औपम्ये । गोग्रीवः । अश्वग्रीवः । जङ्घा
संज्ञायाम् । नाडोजङ्घः । तालजङ्घः । औपम्ये । गोजङ्घः । अश्व
जङ्घः । एणीजङ्घः ॥

शृङ्गमवस्थायां च ॥ ११५ ॥

शृङ्गशब्द उत्तरपदमवस्थायां संज्ञौपम्ययोश्च बहुव्रीहौ आद्युदात्तं
भवति । उद्गतशृङ्गः । द्वाङ्गुलशृङ्गः । अङ्गुलशृङ्गः । अत्र शृङ्गोद्गमना-
दिक्रतो गवादेर्वयोर्विशेषो ऽवस्था । संज्ञायाम् । ऋथशृङ्गः । औपम्ये । गो-
शृङ्गः । मेषशृङ्गः । अवस्थादिव्यति किम् । स्थूलशृङ्गः ॥

नजो ऽजरमरमित्त्वमृताः ॥ ११६ ॥

नज उत्तरे जरमरमित्त्वमृता बहुव्रीहौ समासे आद्युदात्तं भवन्ति ।
अजरः । अमरः । अमित्वः । अमृतः । नज इति किम् । ब्राह्मणमित्तः ।
जरादय इति किम् । अशत्रुः । नज्मुभ्यामिति उत्तरपदान्तोदात्तत्वमेवात्र
भवति ॥

सोर्मनसी अलोमोषसी ॥ ११७ ॥

सोर्नत्तरमनन्तमसन्तं च बहुव्रीहौ समासे आद्युदात्तं भवति लो-
मोषसीवर्जं यित्वा । सुकर्मा । सुधर्मा । सुप्रथिमा । असन्तम् । सुपयाः ।
सुयशाः । सुस्रोताः । सुश्रुत् । सुध्वत् । सौरिति किम् । कृत-
कर्मा । कृतयशाः । मनसी इति किम् । सुराजा । सुतत्ता । अलोमोषसी

इतिक्रिम् । सुलोमा । सूषा । अनिनस्मन्ग्रहणान्यर्थवता ऽनर्थकेन चेत्य-
नर्थकयोरपि मनसोरिह ग्रहणम् । नञ् सुभ्यामित्यस्यायमपवादः । कपि
तु परत्वात् कपि पूर्वमित्येतद्भवति । सुकर्म्मकः । सुस्रोतस्कः ॥

क्रत्वादयश्च ॥ ११८ ॥

क्रत्वादयः सौरुत्तरे बहुव्रीहौ समासे आद्युदात्ता भवन्ति । सुक्र-
तुः । सुदृशीकः । क्रतुः । दृशीकः । प्रतीकः । प्रपूर्तिः । हव्यः । भगः ॥

आद्युदात्तं द्वाच्छन्दसि ॥ ११९ ॥

अद्याद्युदात्तं द्वाज् उत्तरपदं बहुव्रीहौ समासे सौरुत्तरे तदाद्युदा-
त्तमेव भवति छन्दसि विषये । स्वश्चास्त्वा सुरथामर्जयेम । नित्स्वरेणा-
श्वरथशब्दावाद्युदात्तौ । आद्युदात्तमिति किम् । या सुवाहुः स्वहुरिः ।
बाहुशब्दः प्रत्ययस्वरेणान्तोदात्तः । द्वाजिति किम् । सुगुरसत् । सुहिर-
ण्यः । रुश्चः । नञ् सुभ्यामित्यस्यायमपवादः ॥

वीरवीर्यौ च ॥ १२० ॥

वीर वीर्य इत्येतौ च शब्दो सौरुत्तरी बहुव्रीहौ समासे छन्दसि
विषये आद्युदात्तौ भवतः । सुवीरेण ते । सुवीर्यस्य पतयः स्याम । वीर्य-
मिति यत्प्रत्ययान्तं तत्र यतो ऽनाव इति आद्युदात्तत्वं न भवतीत्येत-
देव वीर्यग्रहणं ज्ञापकम् । तत्र हि सति पूर्वैर्नैव सिद्धं स्यात् ॥

कूलतीरतूलमूलशालाक्षसममव्ययीभावे ॥ १२१ ॥

कूल तीर तूल मूल शाला अक्ष सम इत्येतानि उत्तरपदानि अ-
व्ययीभावसमासआद्युदात्तानि भवन्ति । परिकूलम् । उपकूलम् । परि-
तीरम् । उपतीरम् । परितूलम् । उपतूलम् । परिमूलम् । उपमूलम् ।
परिशालम् । उपशालम् । उपाक्षम् । पर्यक्षम् । सुषमम् । विषमम् ।
निषमम् । दुःषमम् । तिष्ठद्गुप्रभृतिष्वेति प्रव्यन्ते । कूलादियहणं किम् । उप-
कुक्षम् । अव्ययीभावइति किम् । परमकूलम् । उत्तमकूलम् । पर्यादिभ्यः
कूलादीनामाद्युदात्तत्वं विप्रतिषेधेन भवति । परिकूलम् । उपकूलम् ।

कंसमन्यशूर्पपाय्यकाण्डं द्विगौ ॥ १२२ ॥

कंस मन्य शूर्प पाय्य काण्ड इत्येतान्युत्तरपदानि द्विगौ समासश्चा-
दुदात्तानि भवति । द्विकंसः । त्रिकंसः । द्विमन्यः । त्रिमन्यः । द्विशू-
र्यः । त्रिशूर्पः । द्विपाय्यः । त्रिपाय्यः । द्विकाण्डः । त्रिकाण्डः । द्विगा-
विति किम् । परमकंसः । उत्तमकंसः ॥

तत्पुरुषे शालायां नपुंसके ॥ १२३ ॥

शालाशब्दान्ते तत्पुरुषे समासे नपुंसकलिङ्गे उत्तरपदमादुदात्तं
भवति । ब्राह्मणशालम् । क्षत्रियशालम् । विभाषा सेनासुराच्छायाशा-
लानिशानामिति नपुंसकलिङ्गता । तत्पुरुषइति किम् । दृढशालं ब्रा-
ह्मणकुलम् । शालायामिति किम् । ब्राह्मणसेनम् । नपुंसक इति किम् ।
ब्राह्मणशाला ॥

कन्या च ॥ १२४ ॥

तत्पुरुषे समासे नपुंसकलिङ्गे कन्याशब्द उत्तरपदमादुदात्तं भवति ।
सौशमिकन्यम् । आह्वरकन्यम् । चप्यकन्यम् । संज्ञायां कन्योशीनरेष्विति
नपुंसकलिङ्गता । षष्ठीसमासा एते । नपुंसकइत्येव दाक्षिकन्या ॥

आदिश्चिहणादीनाम् ॥ १२५ ॥

कन्यान्ते तत्पुरुषे समासे नपुंसकलिङ्गे चिहणादीनामादिर्दात्तो
भवति । चिहणकन्यम् । मडुरकन्यम् । मडुर इति केचित् पठन्ति ।
मडुरकन्यम् । चिहण । मडुर । मडुर । वैतुल । पटल् । वैडालिकर्णः ।
वैडालिकर्णिरित्यन्ये पठन्ति । कुकुट । चित्कण । चिक्कण इत्यपरे पठन्ति
आदिरिति वर्तमाने पुनरादिग्रहणं पूर्वपदादुदात्तार्थम् ॥

चेलखेटकटुककाण्डं गर्हायाम् ॥ १२६ ॥

चेल खेट कटुक काण्ड इत्येतान्युत्तरपदानि तत्पुरुषे समासे
गर्हायां गम्यमानायामादुदात्तानि भवन्ति । पुच्छचेलम् । भार्याचेलम् ।
उपानतखेटम् । नगरखेटम् । दधिकटुकम् । उदखिलकटुकम् । भूतका-
ण्डम् । प्रजाकाण्डम् । चेलादिसादृश्येन पुत्रादीनां गर्हा । तच्च पुत्तुश्चे-

लसिवेति विगृह्य व्याघ्रादेराकृतिगणत्वाद् उपमितं व्याघ्रादिभिरिति समासः । गर्हायामिति किम् । परमचेलम् ॥

चीरमुपमानम् ॥ १२७ ॥

चीरमुत्तरपदमुपमानवाचि तत्पुरुषे समासे आद्युदात्तं भवति । वस्त्रं चीरमिव, वस्त्रचीरम् * । कम्बलचोरम् । उपमानमिति किम् । परमचीरम् ॥

पललसूपशाकं मिश्रं ॥ १२८ ॥

पलल सूप शाक इत्येतान्युत्तरपदानि मिश्रवाचिनि तत्पुरुषे समासे आद्युदात्तानि भवन्ति । गुडपललम् । घृतपललम् । घृतसूपः । मूलकसूपः । घृतशाकम् । मृदगशाकम् । गुडेन मिश्रं पललं, गुडपललम् । भक्ष्येण मिश्रीकरणमिति समासः । मिश्रइति किम् । परमपललम् ॥

कूलसूदस्थलकर्षाः संज्ञायाम् ॥ १२९ ॥

कूल सूद स्थल कर्ष इत्येतान्युत्तरपदानि तत्पुरुषे समासे संज्ञायां विषये आद्युदात्तानि भवन्ति । दाक्षिकूलम् । आह्निकिकूलम् । देवसूदम् । भाजोसूदम् । दाण्डायनस्थलो । माह्निकिस्थलो । दाक्षिकर्षः । ग्रामनामधेयान्येतानि । स्थलग्रहणेन लिङ्गविशिष्टत्वात्स्थलीशब्दोपि गृह्यते । ज्ञानपदकुण्डं त्यजेन डीप् । संज्ञायामिति किम् । परमकूलम् ॥

अकर्मधारये राज्यम् ॥ १३० ॥

कर्मधारयवर्जिते तत्पुरुषे समासे राज्यमित्येतदुत्तरपदमाद्युदात्तं भवति । ब्राह्मणराज्यम् । क्षत्रियराज्यम् । अकर्मधारयइति किम् । परमराज्यम् । चेलराज्यादिस्वरादव्ययस्वरो भवति पूर्वविप्रतिषेधेन । कुचे-लम् । कुराज्यम् ॥

वर्ग्यादयश्च ॥ १३१ ॥

वर्ग्य इत्येवमादौन्युत्तरपदानि अकर्मधारये तत्पुरुषे समासे आद्युदात्तानि भवन्ति । वासुदेववर्ग्यः । वासुदेवपत्न्याः । अर्जुनवर्ग्यः । अर्जुन-

* पटचीरम् । पा० २ ॥

पथ्यः । अकर्मधारयइत्येव । परमवर्ग्यः । वर्ग्यादयः प्रातिपदिकेषु न प-
ज्यन्ते । दिगादिषु तु वर्गं पूगं गणं पञ्च इत्येवमादयो ये पठितास्तएव
यत्प्रत्ययान्ता वर्ग्यादय इह प्रतिपत्तव्याः ॥

पुत्तः पुम्भ्यः ॥ १३२ ॥

पुत्तशब्दः पुंशब्देभ्य उत्तरस्तत्पुरुषे समासे आद्युदात्तो भवति ।
कौनटिपुत्तः * । माहिषकपुत्तः । पुत्त इति किम् । कौनटिमातुलः । पु-
म्भ्य इति किम् । गार्गीपुत्तः । वात्सीपुत्तः ॥

नाचार्यराजत्विक्संयुक्तज्ञात्याख्येभ्यः ॥ १३३ ॥

आचार्य उपाध्यायः । राजा ईश्वरः ऋत्विजो याजकाः । संयुक्ताः
स्त्रोसंबन्धिनः श्यालादयः । ज्ञातयो माहृपित्संबन्धिनो बान्धवाः ।
आचार्याद्याख्येभ्यः परः पुत्तशब्दो नाद्युदात्तो भवति । आख्याग्रहणा-
त्स्वरूपस्य पर्यायाणां विशेषाणां च ग्रहणं भवति । आचार्यपुत्तः । उपा-
ध्यायपुत्तः । शाकटायनपुत्तः । राजपुत्तः । ईश्वरपुत्तः । नन्दपुत्तः ।
ऋत्विक्पुत्तः* । होतुःपुत्तः । संयुक्तपुत्तः । संबन्धिपुत्तः । श्यालपुत्तः ।
ज्ञातिपुत्तः । । भ्रातृपुत्तः । ऋतो विद्यायोनिस्बन्धेभ्य इति षष्ठ्या अ-
लुक् । पुत्तस्वरं प्रतिषिद्धे समासान्तोदात्तत्वमेव भवति ॥

चूर्णादीन्यप्राणिषष्ठ्याः ॥ १३४ ॥

उत्तरपदादिरिति वर्तते तत्पुरुषइति च । चूर्णादीन्युत्तरपदानि अप्रा-
णिवाचिनः षष्ठ्यान्तात्पराणि तत्पुरुषे समासे आद्युदात्तानि भवन्ति ।
मुद्गचूर्णम् । मसूरचूर्णम् । अप्राणिषष्ठ्या इति किम् । मन्थचूर्णम् । षष्ठ्या
इति किम् । परमचूर्णम् । चूर्ण । करिप । करिव । शाकिन । शाकट ।
द्राक्षा । तूस्त । कुन्दम् । दलप । चमसी । चकन । चौल । चूर्णादी-
न्यप्राण्युपग्रहादिति सूचस्य पाठान्तरम् । तत्रोपग्रह इति षष्ठ्यान्तमेव-
पूर्वाचार्योपचारेण गृह्यते ॥

* दामकपुत्तः । पा०२ ॥

* याजकपुत्तः । पा०२ ॥

षट् च काण्डादीनि ॥ १३५ ॥

षट् पूर्वाक्तानि काण्डादीन्युत्तरपदानि अप्राणिषष्ट्या आदुदात्तानि भवन्ति । काण्डं गर्हायामित्युक्तमगर्हायामपि भवति । दर्भकाण्डम् । शरकाण्डम् । चोरमुपमानमित्युक्तमनुपमानमपि भवति । दर्भचोरम् । कुशचोरम् । पल्लमूपयाकं मिश्रइत्युक्तममिश्रेपि भवति । तिलपल्लम् । मुद्गसूपः । मूलकशाकम् । कूलं संज्ञायामित्युक्तमसंज्ञायामपि भवति । नदीकूलम् । समुद्रकूलम् । षडिति किम् । राजसूदः ॥

कुण्ड वनम् ॥ १३६ ॥

कुण्डशब्दोच कुण्डसादृश्येन वने वर्तते । कुण्डमित्येतदुत्तरपदं वनवाचि तत्पुरुषे समासे आदुदात्तं भवति । दर्भकुण्डम् । शरकुण्डम् । वनमिति किम् । मृत्कुण्डम् ॥

प्रकृत्या भगालम् ॥ १३७ ॥

भगालवाच्युत्तरपदं तत्पुरुषे समासे प्रकृतिस्वरं भवति । कुक्षीभगालम् । कुक्षीकपालम् । कुक्षीनदालम् । भगालादयो मध्योदात्ताः । प्रकृत्येत्येतदधिकृतमन्त इति यावद्वेदितव्यम् ॥

शितेर्नित्याबह्वञ् बहुव्रीहावभसत् ॥ १३८ ॥

शितेरुत्तरपदं नित्यं यदबह्वञ् मसच्छब्दवर्जितं बहुव्रीहौ समासे तत्प्रकृतिस्वरं भवति । शितिपादः । शित्यंसः । शित्योष्ठः । पादशब्दो वृषादित्वादादुदात्तः । अंसौष्ठशब्दौ च प्रत्ययस्य निष्वात् । शितेरिति किम् । दर्शनीयपादः । नित्यग्रहणं किम् । शितिककुत् । ककुदस्यावस्थायां लोपो विधीयते । तत्रावस्थाया अन्यत्र शितिककुद इति बह्वचुत्तरपदं भवतीति तेन न नित्याबह्वञ् । अबह्वजिति किम् । शितिललाटः । बहुव्रीहाविति किम् । शितेः पादः, शितिपादः । अभसदिति किम् । शितिभसत् । शितिशब्द आदुदात्तः । पूर्वपदप्रकृतिस्वरापवादो योगः ॥

गतिकारकोपप्रदात्कृत् ॥ १३६ ॥

तत्पुरुषइति वर्त्तते न बहुव्रीहिविति । गतेः कारकादुपपदाच्च कृदन्तमुत्तरपदं तत्पुरुषे समाम्ने प्रकृतिस्वरं भवति। प्रकारकः। प्रकरणम् । प्रहारकः । प्रहरणम् । कारकात् । इक्ष्वरश्चनः । पलाशशतनः । श्मश्रु-
कल्पनः । उपपदात् । ईषत्करः । दुष्करः । सुकरः । सर्वत्रैवात्र लिट्स्वरः ।
गतिकारकोपपदादिति किम् । देवदत्तस्य कारको, देवदत्तकारकः ।
देवदत्तस्येति शेषलक्षणा प्रष्टो । कृद्यहणं विस्मयार्थम् । प्रपचिततराम् ।
प्रपचिततमाम् । इत्यत्र तरवाद्यन्तेन समाम्ने कृते पश्चादाम् । तत्र सति-
शिष्टत्वादाम एव स्वरो भवतीत्येके । प्रपचति । देश्याद्यर्थं तु कृद्यहणं
दृश्यतएव ॥

उभे वनस्पत्यादिषु युगपत् ॥ १३७ ॥

प्रकृत्येति वर्त्तते । वनस्पत्यादिषु समाम्नेषु उभे पूर्वोत्तरपदे युगपत्
प्रकृतिस्वरं भवतः । वनस्पतिः। वनपतिशब्दावाद्युदात्तौ पारस्कारप्रभृति-
त्वात् सुट् । बृहस्पतिः । बृहतां पतिः । तद्वहतोः करपलोश्चौरदेव-
तयोः सुट् तलोपश्चेति सुट् तकारलोपश्च । बृहदित्येतदन्तोदात्तं नि-
पातयन्ति । तस्य के चिदादुदात्तत्वं वर्णयन्ति । शचीपतिः । शचीशब्दः
कृदिकारादक्षिण इति ङीपन्तत्वादन्तोदात्तः । के चित्तु शार्ङ्गश्वादिषु
पठन्ति तेषामादुदात्तः। तनूनपात् । तनोतेरौणादिक ऊप्रत्ययस्तेन तनू-
शब्दोन्तोदात्तः । न पाति न पालयति वा नपात् क्तिबन्तः । बभ्राण-
नपादित्यादिना ऽऽदुदात्तो निपातितः। तन्वा नपात्, तनूनपात् । नरा-
शंसः । नरा अस्मिन्नासीनाः शंसन्ति नरा एवं शंसन्तीति वा नराशंसः ।
नृ नये । अन्वन्तो नरशब्द आदुदात्तः। शंसशब्दोपि घञन्तः। अन्येषामपि
दृश्यत इति दीर्घत्वम् । शुनःशेपः । शुनइव शेपो ऽस्येति बहुव्रीहिः ।
तत्र शेपपुच्छलाङ्गूलेषु शुनः संज्ञायामिति प्रष्टा अलुक् । उभावादु-
दात्तौ । शण्डामर्कौ । शण्डमर्कशब्दौ घञन्तत्वादुदात्तौ । तयोर्ह-
न्वे ऽन्येषामपि दृश्यतइति दीर्घत्वम् । लृणावरुनी । लृणाशब्द आ-
दुदात्तः । वरुनीशब्दो यस्मिन्नादिसूत्रे निपातितोन्तोदात्तः। तत्र इन्हे

दीर्घत्वं पूर्ववत् । ब्रह्माविश्ववयसी । ब्रह्मशब्दोन्तोदात्तः । विश्ववयःशब्दोऽपि
बहुव्रीहौ विश्वं संज्ञायामिति विश्वशब्दोन्तोदात्तः । तयोर्हन्वे दीर्घत्वं
पूर्ववत् । मर्त्य्युः । मरिति मृत्योर्विचप्रत्ययः । मृत्युशब्दोन्तोदात्तः ।
इन्द्रानामदेवताइन्द्रार्थो ऽनुदात्ताद्युत्तरपदार्थश्च वनस्पत्यादिषु पाठः ॥

देवताइन्द्वे च ॥ १४१ ॥

देवतावाचिनां यो इन्द्रस्तत्र युगगदुभे पूर्वोत्तरपदे प्रकृतिस्वरे भवतः ।
इन्द्रासोमौ । इन्द्रावरुणौ । इन्द्रावृहस्पती । ऋजोन्द्रायेति इन्द्रशब्द आ-
द्युदात्तो निपातितः । सोम इति मन्प्रत्ययान्तः । वरुण उन्प्रत्यया-
न्तस्ते नाद्युदात्तः । वृहस्पतिशब्दे वनस्पत्यादित्वाद् वावुदात्तौ तेनेन्द्रावृ-
हस्पती इत्यत्र चय उदात्ता भवन्ति । देवताग्रहणं किम् । प्लचन्त्यग्रोधी ।
इन्द्रग्रहणं किम् । अग्निष्टोमः ॥

नोत्तरपदे ऽनुदात्तादावृथिवीरुद्रपूषमन्यिषु ॥ १४२ ॥

उत्तरपदे ऽनुदात्तादौ वृथिवीरुद्रपूषमन्यिवर्जिते देवताइन्द्वे नोभे यु-
गपदप्रकृतिस्वरे भवतः । इन्द्राग्नी । इन्द्रवायू । अग्निवायुशब्दावन्तोदा-
त्तौ । उत्तरपदग्रहणमनुदात्तादावित्युत्तरपदविशेषणं यथा स्याद् इन्द्र-
विशेषणं मा भूदिति । अनुदात्तादाविति विधिप्रतिषेधयोर्विधयविभागा-
र्थम् । अष्टथि यादिविति किम् । द्यावापृथिव्यौ । द्यावाशब्द आद्युदात्तो
निपातितः । पृथिवीशब्दो ङीष्प्रत्ययान्तत्वादन्तोदात्तः । रुद्र । सोमा-
रुद्रौ । रोदेर्णिलुक् चेति रुद्रशब्दो रक्प्रत्ययान्तोन्तोदात्तः । पूषन् । इ-
न्द्रापूषणौ । श्वन्नृचन्पूषन्निति पूषान्तोदात्तो निपात्यते । मन्यिन् । शु-
क्रामन्यिनौ । मन्योस्यास्तीति मन्यौ । इन्नन्त्वादन्तोदात्तः । पृथिव्या-
दिषु तु उभे युगपत् । प्रकृति स्वरे भवत एव ॥

अन्तः ॥ १४३ ॥

अन्त इत्यधिकारो यदिदं ऊर्ध्वमनुक्रममपामस्तत्र समासस्योत्त-

रपदस्यान्त उदात्तो भवतीत्येवं तद्देदितव्यम् । वक्ष्यति । याथघञ्ज्ञान-
विचकाणामिति । सुनीयः । अवभृथः ॥

याथघञ्ज्ञानविचकाणाम् ॥ १४४ ॥

य अथ घञ् क्त अज् अप् इञ् क इत्येवमन्तानामुत्तरपदानां गति-
कारकोपपदात्परेषामन्त उदात्तो भवति । सुनीयः । अवभृथः । हनि-
कुषिनीरमिकाशिभ्यः क्यन् इति अवे भृज इति च क्यग्रप्रत्ययान्तावेतौ ।
तत्र क्तुत्तरपदप्रकृतिस्वरत्वेनाद्युदात्तमुत्तरपदं स्यात् । अथ । आवसथः ।
उपवसथः । उपसर्गे वसेरित्यथग्रप्रत्ययः । घञ् । प्रभेदः । काष्ठभेदः । र-
ज्जुभेदः । क्त । दूरादागतः । विशुष्कः । आतपशुष्कः । अच् । प्रक्षयः । प्र-
जयः । क्षयो निवासे जयः करणम् इति चाद्युदात्तौ क्षयजयशब्दैः प्रयो-
जयतः । अप् । प्रलवः । प्रसवः । इञ् । पलवित्रम् । प्रसवित्रम् । क ।
गोवृषः । खरीवृषः । गां वर्षतीति खरीं वर्षतीति मूलविभुजादित्वात्कप्र-
त्ययः । प्रवृषः । प्रहृषः । इगुपधादिति कप्रत्ययः । वृषादीनां चेति वृषशब्द-
आद्युदात्तः । गतिकारकोपपदादित्येव । सुस्तुतं भवता । अतिस्तुतं भवता
कर्मप्रवचनीये ऽव्ययस्वर एव भवति ॥

सूपमानात् क्तः ॥ १४५ ॥

सु इत्येतस्मादुपमानाच्च परं ज्ञान्तमुत्तरपदमन्तोदात्तं भवति ।
सुकृतम् । सुभुक्तम् । सुपीतम् । उपमानात् । हकावलुप्तम् । शशभुतम्
सिंहविजर्हितम् । सुशब्दाद् गतिरनन्तर इति प्राप्ते उपमानादपि द्विती-
या कर्मणीत्ययमपवादः । गतिकारकोपपदादित्येव । सुस्तुतं भवता ॥

संज्ञायामनाचितादीनाम् ॥ १४६ ॥

संज्ञायां विषये गतिकारकोपपदात् ज्ञान्तमुत्तरपदमन्तोदात्तं भव-
ति आचितादीन्वर्जयित्वा । संभूतो रामायणः । उपहृतः शाकल्यः ।
परिजग्धः कौण्डिन्यः । संभूत इति प्रात्यर्थाद् भवतेः कर्मणि क्तः । गति-
रनन्तरइत्यत्र हि कर्मणीत्यनुवर्तते तद्वाधनार्थं चेदम् । धनुषखाता नदी ।

कुहालखातं नगरम् । हस्तिमृदिता भूमिः । तृतीया कर्मणीति प्राप्ति-
रिह बाध्यते । अनाचितादीनामिति किम् । आचितम् । पर्याचितम् ।
आस्थापितम् * । निरुक्तम् । प्रतिपन्नम् । प्रश्लिष्टम् । उपहृतम् ।
उपस्थितम् ॥ संहितां ऽगवि ॥ संहिताशब्दो यदा गोरन्यस्य संज्ञा तदा
ऽन्तोदात्तो न भवति । यदा तु गोः संज्ञा तदा ऽन्तोदात्त एव ॥

प्रहृष्टादीनां च ॥ १४७ ॥

प्रहृष्टादीनां च क्तान्तमुत्तरपदमन्तोदात्तं भवति । प्रहृष्टं यानम् ।
प्रहृष्टो वृषलः । प्रयुक्ताः सक्तवः । आकर्षे ऽवहितः । अवहितो भोगेषु ।
खट्वाकूटः । कविशस्तः । यानादीनामत्र गणे पाठः प्रायो वृत्तिप्रदर्शना-
र्थो न विषयनियमार्थः । यानादिभ्योन्यत्रापि तेषामन्तोदात्तत्वं भवत्येव ।
विषयनियमार्थ एवेत्येके । असंज्ञार्थोऽयमारम्भः । आकृतिगणश्च प्रहृष्टा-
दिर्द्रष्टव्यः । तेन पुनरुत्स्यूतं वासो देयं पुनर्निष्कृतो रथ इत्येवमादि सिद्धं
भवति ॥

कारकादुत्तश्रुतयोरेवाशिषि ॥ १४८ ॥

संज्ञायामिति वर्तते, क्त इति च । संज्ञायां विषये आशिषि गम्य-
मानायां कारकादुत्तरयोर्दत्तश्रुतयोरेव क्तान्तयोरन्त उदात्तो भवति ।
देवा एनं देवासुर्देवदत्तः । विष्णुरेनं श्रूयाद् विष्णुश्रुतः । कारकादिति
किम् । कारकान्नियमो मा भूत् । संभूतो रामायणः । दत्तश्रुतयोरिति
किम् । देवपालितः । एतस्मान्नियमादत्र संज्ञायामनाचितादीनामित्य-
न्तोदात्तत्वं न भवति तृतीया कर्मणीत्येवात्र भवति । एवकारकरणं कि-
म् । कारकावधारणं यथा स्याद् दत्तश्रुतावधारणं मा भूत् । अकारका-
दपि दत्तश्रुतयोरन्त उदात्तो भवति । संश्रुतः । विश्रुतः । आशिषीति
किम् । अनाशिषि नियमो मा भूत् । देवैः खाता देवखाता । कारका-
दुत्तश्रुतयोराशिष्येवेत्येवमत्र नियम इष्यते । तेनाहृतो नदति देवदत्त
इत्यत्र न भवति । देवदत्त इति कस्य चित् शङ्खस्य नाम । तत्र तृती-
या कर्मणीति पूर्वपदप्रकृतिस्वरत्वमेव भवति ॥

इत्थंभूतेन कृतमिति च ॥ १४६ ॥

इमं प्रकारमापन्न इत्थंभूतः । इत्थंभूतेन कृतमित्येतस्मिन्नर्थे यः समासी वर्तते तत्र क्तान्तमुत्तरपदमन्तोदात्तं भवति । सुप्तप्रलपितम् । उन्मत्तप्रलपितम् । प्रमत्तगोतम् । विपन्नश्रुतम् । कृतमिति क्रियासामान्ये करोतिवर्तते नाभूतप्रादुर्भावएव तेन प्रलपिताद्यपि कृतं भवति । तृतीया कर्मणोत्पत्त्यायमपवादः । भावे तु यदा प्रलपितादयस्तदा श्रुत्यादिस्वरणैव सिद्धमन्तोदात्तं भवति ॥

अनो भावकर्मवचनः ॥ १४६ ॥

अत्र प्रत्ययान्तमुत्तरपदं भाववचनं कर्मवचनं च कारकात्परमन्तोदात्तं भवति । ओदनभोजनं सुखम् । पयःपानं सुखम् । चन्दनप्रियङ्गु-
कालेपर्नं सुखम् । कर्मवचनं । राजभोजनाः शालयः । राजाच्छादनानि वासांसि । कर्मणि च येन संस्पर्शात्कर्तुः शरीरसुखमित्ययं योग उभयथा वर्ण्यते । कर्मण्युपपदे भावे ल्युट् भवति । कर्मण्यभिधेये ल्युट्भवतीति । तत्र पूर्वस्मिन्सूत्रार्थे भाववचनोदाहरणानि, उत्तरञ्च कर्मवचनोदाहरणानि । अन इति किम् । हस्तहार्यमुदर्शित् । भावकर्मवचन इति किम् । दन्तधावनम् । करणे ल्युट् । कारकादित्येव । निदर्शनम् । अवलेखनम् । सर्वेषु प्रत्युदाहरणेषु प्रकृतिस्वरो भवति ॥

मन्त्रन्तिव्याख्यानशयनासनस्थानयाजकादिक्रीताः ॥ १५१ ॥

मन्त्रन्तं क्तिवन्तं व्याख्यान शयन आसन स्थान इत्येतानि याजका-
दयः क्रीतशब्दश्चोत्तरपदमन्तोदात्तं भवति । मन् । रथवर्त्म । शकटव-
र्त्म । क्तिन् । पाणिनिक्कतिः । आपिशलिक्कतिः । व्याख्यान । ऋगयन-
व्याख्यानम् । छन्दोव्याख्यानम् । शयन । राजशयनम् । ब्राह्मणशयनम् ।
आसन राजासनम् । ब्राह्मणासनम् । स्थान । गोस्थानम् । अश्वस्थानम् ।
याजकादिः । ब्राह्मणयाजकः । क्षत्रिययाजकः । ब्राह्मणपूजकः । क्षत्रि-
यपूजकः । याजकादयो ये याजकादिभिश्चेति षष्ठीसमासार्थाः पठन्ते
तएवेह गृह्यन्ते । क्रीत । गोक्रीतः । अश्वक्रीतः । क्तस्वरापवादोऽयं योगः ।

क्रीतशब्दे तु तृतीया कर्मणीत्यस्यापवादः । व्याख्यानशयनासनस्थाना-
नामभावकर्माथ ग्रहणम् कारकादित्येव । प्रकृतिः । प्रवृत्तिः ॥

सप्तम्याः पुण्यम् ॥ १५२ ॥

सप्तम्यन्तात्परं पुण्यमित्येतदुत्तरपदमन्तोदात्तं भवति । अध्ययने
पुण्यम्, अध्ययनपुण्यम्* । सप्तमीति योगविभागात्समासः । तत्पुरुषे तु-
ल्यार्थ इति पूर्वपदप्रकृतिसखत्वं प्राप्तमित्यन्तोदात्तत्वं विधीयते । उणा-
दीनां तु व्युत्पत्तिपक्षे कृत्स्नरेणाद्युदात्तः पुण्यशब्दः स्यादिति । सप्तम्या
इति किम् । वेदेन पुण्यं, वेदपुण्यम् ॥

जनार्थकलहं तृतीयायाः ॥ १५३ ॥

जनार्थान्युत्तरपदानि कलहशब्दश्च तृतीयान्तात्परान्यन्तोदात्तं भवति
भवन्ति । माषीनम् । कार्षापणीनम् । मासविकलम् । कार्षापणविकल-
म् । कलहः । असिकलहः । वाक्कलहः । तृतीयापूर्वपदप्रकृतिसखापवा-
दो योगः । अत्र के चिदर्थ इति स्वरूपग्रहणमिच्छन्ति । धान्येनार्थो
धान्यार्थः । जनशब्देनैव त्वर्थनिर्देशार्थं न तदर्थानां ग्रहणमिति प्रतिप-
दोक्तत्वादेव तृतीयासमासपरिग्रहे सिद्धे तृतीयाग्रहणं विस्मयार्थम् ॥

मिश्रं चानुपसर्गमसंधौ ॥ १५४ ॥

तृतीयेति वक्तृते । मिश्र इत्येतदुत्तरपदमनुपसर्गं तृतीयान्तात्पर-
मन्तोदात्तं भवत्यसंधौ गम्यमाने । गुडमिश्राः * सर्पिमिश्राः । मिश्रमि-
ति किम् । गुडधानाः । अनुपसर्गमिति किम् । गुडसंमिश्राः । इहा-
नुपसर्गग्रहणं ज्ञापकमन्यत्र मिश्रग्रहणे सोपसर्गग्रहणस्य । तेन मिश्रश-
ब्देरिति सोपसर्गेणापि मिश्रशब्देन तृतीयासमासो भवति । असंधावि-
ति किम् । ब्राह्मणमिश्रो राजा । ब्राह्मणैः सह संहित ऐकार्थमापन्नः ।
संधिरिति हि पणवत्येनैकार्थमुच्यते । केचित्पुनराहुर्गृह्यमाणे विशे-
षाप्रत्यासत्तिः संधिरिति । तत्र राजा ब्राह्मणैः सह देशप्रत्यासत्तावपि
सत्यामूर्त्तिविभागो गृह्यत इति ब्राह्मणमिश्रो राजेति प्रत्युदाह्रियते । उ-
दाहरणेष्वविभागापत्तिरेव गुडमिश्रा इति ॥

* वेदपुण्यं, वेदपुण्यम् । पा० २ ।

* तिलमिश्राः । पा० २ ।

नञो गुणप्रतिषेधे संपाद्यर्हहितालमर्थास्तद्धिताः ॥१५५॥

संपादि अर्हं हित अलम् इत्येवमर्था ये तद्धितास्तदन्तान्युत्तरपदानि नञो गुणप्रतिषेधे वर्तमानात्पराख्यन्तोदात्तानि भवन्ति । संपादि । कर्णवेष्टकाभ्यां संपादि, मुखं कर्णवेष्टकिकं, न कर्णवेष्टकिकम्, अकार्णवेष्टकिकम् । अर्ह । छेदमर्हति छैदिकः । न छैदिको ऽच्छैदिकः । हित । वत्सेभ्यो हितो वत्सीयो, न वत्मीयो ऽवत्सीयः । अलमर्थः । संतापाय प्रभवति सांतापिकः । न सांतापिको ऽसांतापिकः । नञ इति किम् । गर्हभरथमर्हति गर्हभरथिकः । विगार्हभरथिकः । गुणप्रतिषेधइति किम् । गर्हभरथिकादन्यो ऽगार्हभरथिकः । गुण इति तद्धितार्थप्रवृत्तिनिमित्तं संपादित्वादुच्यते । तत्प्रतिषेधो यत्रोच्यते समासे तत्रायं विधिः । कर्णवेष्टकाभ्यां न संपादि मुखमिति । संपाद्यर्हहितालमर्था इति किम् । पाणिनीयमधीते पाणिनीयो न पाणिनीयो ऽपाणिनीयः । तद्धिता इति किम् । कन्यां वोढुमर्हति कन्यावोढा न वोढा ऽवोढा । अर्हं कृत्यलृचश्चेति लृच् ॥

ययतोश्चातदर्थे ॥ १५६ ॥

य यत् इत्येतौ यौ तद्धितावतदर्थे वर्तन्ते तदन्तस्योत्तरपदस्य नञो गुणप्रतिषेधविषयादन्त उदात्तो भवति । पाशानां समूहः पाश्या न पाश्या अपाश्या । अलृष्या । यत् । दन्तेषु भवं दन्त्यं न दन्त्यमदन्त्यम् । अकर्ण्यम् । यतदर्थइति किम् । पादार्थमुदकं पाद्यम् । न पाद्यमपाद्यम् । तद्धिताइत्येव अदेयम् । गुणप्रतिषेधइत्येवदन्त्यादन्यददन्त्यम् । निरनुबन्धकैकानुबन्धकयोर्ययतोर्ग्रहणादिह न भवति । वामदेवाङ्ङाङ्ङौ । वामदेव्यं न । वामदेव्यमवामदेव्यमिति ॥

अच्कावशक्तौ ॥ १५७ ॥

अच् क इत्येवमन्तमशक्तौ गम्यमानायामुत्तरपदं नञः परमन्तोदात्तं भवति । अपचो यः पक्तुं न शक्नोति । अजयः । कः खल्वपि ।

अविच्छिपः । अविलिखः । अशक्ताविति किम् । अपचो दीक्षितः । अपचः
परिव्राजकः ॥

आक्रोशे च ॥ १५८ ॥

आक्रोशे च गम्यमाने नञ उत्तरमत्कान्तमन्तोदात्तं भवति ।
अपचोयं जालमः । अपठोयं जालमः । पक्तुं पठितुं शक्तोप्येवमाकुश्यते ।
अविच्छिपः । अविलिखः ॥

संज्ञायाम् ॥ १५९ ॥

आक्रोशे गम्यमाने नञः परमुत्तरपदं संज्ञायां वर्त्तमानमन्तोदात्तं
भवति । अदेवदत्तः । अयन्नदत्तः । अविष्णुमिहः ॥

कृत्योक्तेषु चार्वाद्यश्च ॥ १६० ॥

कृत्य उक् इणुच् एत्येवमन्ताश्चार्वाद्यश्च नञ उत्तरेन्तोदात्ता
भवन्ति । कृत्य । अकर्तव्यम् । अकरणीयम् । उक् । अनागामुकम् ।
अनपलापुकम् । इणुच् । अनलं करिणुः । अनिराकरिणुः । इणुज्ग्रहण
कर्त्तरि भुवः खिणुजित्यस्य द्वानुबन्धकस्यापि ग्रहणमिकारादेर्विधान-
सामर्थ्याद्भवति । अनादयः भविणुः । असुभगभविणुः । चार्वाद्यः । अ-
चारुः । अतापुः । अयौधिकः । अवदान्यः । चारु । साधु । यौधिक । अ-
नङ्गमेजय । अन्न द्वितीये नञ्समासेन्तोदात्तत्वम् । अननङ्गमेजयः । वदा-
न्यः । अकस्मात् । अत्रापि द्वितीयेन समासेन्तोदात्तत्वम् ॥ वर्त्तमानव-
र्द्धमानत्वरमाणध्रियमाणक्रियमाणरोचमानशोभमानाः संज्ञायाम् ॥ एते
वर्त्तमानादयः संज्ञायां द्रष्टव्याः ॥ विकारसदृशे व्यस्तसमस्ते ॥ अविका-
रः । असदृशः । अविकारसदृशः । गृहपति । गृहपतिकः ॥ राजाक्रोश्व-
न्दसि ॥ अराजा । अनहः । भाषायां नञस्वर एव भवति ॥

विभाषा तद्वदतीक्ष्णशुचिषु ॥ १६१ ॥

तद्वन्त अन्न तीक्ष्ण शुचि इत्येतेषु नञ उत्तरेषु विभाषा ऽन्त उदात्तो
भवति । तन् । अकर्त्ता । २ । अन्न । अनन्नम् । २ । तीक्ष्ण । अतीक्ष्णम् ।
२ । शुचि । अशुचिः । २ । पक्षे ऽव्ययस्वर एव भवति ॥

बहुव्रीहाविदमेतत्तद्वाः प्रथमपूरयोः

क्रियागणने ॥ १६२ ॥

बहुव्रीहौ समासे इदम् एतद् तदित्येतेभ्य उत्तरस्य प्रथमशब्दस्य
पूरणप्रत्ययान्तस्य च क्रियागणने वर्तमानस्यान्त उदात्तो भवति । इदं
प्रथमं गमनं भोजनं वा स इदंप्रथमः । इदं द्वितीयः । इदं तृतीयः ।
एतत्प्रथमः । एतद् द्वितीयः । एतत्तृतीयः । तत्प्रथमः । तद् द्वितीयः । तत्तृ-
तीयः । बहुव्रीहाविति किम् । अनेन प्रथम इदंप्रथमः । तृतीयेति योग-
विभागात्समासः । इदमेतत्तद्वा इति किम् । यत्प्रथमः । प्रथमपूरणयोरिति
किम् । तानि बहुव्रीह्यस्य तद्बहुः । क्रियागणनइति किम् । अयं प्रथम एषां
तद्द्वंद्वप्रथमाः । द्वयगणनमेतत् । गणनइति किम् । अयं प्रथम एषामिदं-
प्रथमाः । इदंप्रधाना इत्यर्थः । उत्तरपदस्य कार्यित्वात् कपि पूर्वमन्तोदा-
त्तं भवति । इदंप्रथमकाः । बहुव्रीहावित्येतद्वनं समासइति प्रागेतस्मादधि-
कृतं वेदितव्यम् ॥

संख्यायाः स्तनः ॥ १६३ ॥

संख्यायाः परः स्तनशब्दो बहुव्रीहौ समासेन्तोदात्तो भवति ।
द्विस्तना । त्रिस्तना । चतुःस्तना । संख्याया इति किम् । दर्शनीयस्तना ।
स्तन इति किम् । द्विशिराः ॥

विभाषा कृन्दसि ॥ १६४ ॥

कृन्दसि विषये बहुव्रीहौ समासे संख्यायाः परः स्तनशब्दो विभा-
षा ऽन्तोदात्तो भवति । द्विस्तनां कुर्याद्वामदेवः । द्विस्तनां करोति
द्यावापृथिव्योर्दोहाय चतुस्तनां करोति पशूनां दोहाय । चतुःस्तनां
करोति ॥

संज्ञायां मिच्छाजिनयोः ॥ १६५ ॥

संज्ञायां विषये बहुव्रीहौ समासे मिच्छा अजिन इत्येतयोरुत्तरपद-
योरन्त उदात्तो भवति । देवमिच्छः । ब्रह्ममिच्छः । वृकाजिनः । कूला-

जिनः । कृष्णाजिनः । संज्ञायामिति किम् । प्रियमिच्छः । महाजिनः ॥
ऋषिप्रतिषेधो मिच्छे ॥ * ॥ विश्वामिच्छ ऋषिः ॥

व्यवायिनोऽन्तरम् ॥ १६६ ॥

व्यवायी व्यवधाता । तद्वाचिनः परमन्तरं बहुव्रीहौ समासेऽन्तो-
दात्तं भवति । वस्त्रान्तरः । पटान्तरः । कम्बलान्तरः । वस्त्रमन्तरं व्य-
वधायकं यस्य स वस्त्रान्तरः । वस्त्रव्यवधायक इत्यर्थः । व्यवायिन इति
किम् । आत्मान्तरः । आत्मा स्वभावोन्तरोन्थो यस्यासावात्मान्तरः ॥

मुखं स्वाङ्गम् ॥ १६७ ॥

मुखमुत्तरपदं स्वाङ्गवाचि बहुव्रीहौ समासेऽन्तोदात्तं भवति । गौ-
रमुखः । भद्रमुखः । स्वाङ्गमिति किम् । दीर्घमुखा शाला । स्वाङ्गमद्र-
वादिलक्षणमिह गृह्यते ॥

नाव्ययदिक्शब्दगोमहत्स्थूलमुष्टिपृथुवत्सेभ्यः ॥ १६८ ॥

अव्यय दिक्शब्द गो महत् स्थूल मुष्टि पृथु वत्स इत्येतेभ्यः परं मुखं
स्वाङ्गवाचि बहुव्रीहौ समासे नान्तोदात्तं भवति । अव्यय । उच्चैर्मुखः ।
नोच्चैर्मुखः । दिक्शब्द । प्राङ्मुखः । प्रत्यङ्मुखः । गो । गोमुखः ।
महत् । महामुखः । स्थूल । स्थूलमुखः । मुष्टि । मुष्टिमुखः । पृथु ।
पृथुमुखः । वत्स । वत्समुखः । पूर्वपदप्रकृतिस्त्रो यथायोगमेषु भवति ।
गोमुष्टिवत्सपूर्वस्थोपमानलक्षणो विकल्पः पूर्वविप्रतिषेधेन बाध्यते ॥

निष्ठोपमानादन्यतरस्याम् ॥ १६९ ॥

निष्ठान्तादुपमानवाचिनश्च मुखं स्वाङ्गमुत्तरपदमन्यतरस्यां बहु-
व्रीहौ समासेऽन्तोदात्तं भवति । प्रचालितमुखः । यदैतदुत्तरपदान्तोदात्त-
त्वं न भवति तदा निष्ठोपसर्गपूर्वमन्यतरस्यामिति पक्षे पूर्वपदान्तोदात्त-
त्वं तदभावपक्षेपि पूर्वपदप्रकृतिस्त्रो गतिस्त्रो इति त्रीण्युदाहरणानि
भवन्ति । उपमानात् । सिंहमुखः । २ । व्याघ्रमुखः ॥ २ ॥

जातिकालमुखादिभ्यो ऽनाच्छादनात्

तो ऽकृतमितप्रतिपन्नाः ॥ १७० ॥

जातिवाचिन आच्छादनवर्जितात् कालवाचिनः सुखादिभ्यश्च परं क्तान्तं कृतमितप्रतिपन्नान्वर्जयित्वा बहुव्रीहौ समासेन्तोदात्तं भवति । सारङ्गजम्भः । पलाण्डुभक्षितः । सुरापीतः । कालः । मासजातः । संवत्सरजातः । द्वाहजातः । चरहजातः । सुखादिभ्यः । सुखजातः । दुःखजातः । तृपजातः । जात्यादिभ्य इति किम् । पुत्रजातः । आहिताग्नादिह्यपरनिपातः । आच्छादनादिति किम् । वस्त्रच्छन्नः । वसनच्छन्नः । अकृतमितप्रतिपन्ना इति किम् । कुण्डकृतः । कुण्डमितः । कुण्डप्रतिपन्नाः । एतेषु बहुव्रीहिषु निष्ठान्तस्य पूर्वनिपातो न भवत्येवास्मादेव ज्ञापकात् । प्रत्युदाहरणेषु पूर्वपदप्रकृतिस्वरो योजयितव्यः । सुखादयस्त्वतीयेध्याये पठ्यन्ते ॥

वा जाते ॥ १७१ ॥

जातशब्दउत्तरपदे वा ऽन्त उदात्तो भवति बहुव्रीहौ समासे जातिकालसुखादिभ्यः । दन्तजातः । २ । स्तनजातः । २ । कालात् । मासजातः । २ । संवत्सरजातः । २ । सुखादिभ्यः । सुखजातः । दुःखजातः ॥

नञ्सुभ्याम् ॥ १७२ ॥

नञ्सुभ्यां परमुत्तरपदं बहुव्रीहौ समासेन्तोदात्तं भवति । अयवो देशः । अत्रीहिः । अमाषः । सुयवः । सुत्रीहिः । सुमाषः । समासस्यैतदन्तोदात्तत्वमिष्यते । समासान्ताश्चावयवा भवन्तीत्यनृचो बहुच इत्यनृकृते समासान्ते ऽन्तोदात्तत्वं भवति ॥

कपि पूर्वम् ॥ १७३ ॥

नञ्सुभ्यां कपि परतः पूर्वमन्तोदात्तं भवति । अकुमारीको देशः । अग्रप्रलोकः । अग्रद्वयन्मूकः । सुकुमारीकः । सुग्रप्रलोकः । सुग्रद्वयन्मूकः ॥

ऋस्वान्ते ऽन्यात्पूर्वम् ॥ १७४ ॥

ऋस्वो ऽन्तो यस्य तदिदं ऋस्वान्तमुत्तरपदं समासो वा, तच्चान्त्या-
त्यूर्वमुदात्तं भवति कपि परतो नञ्सुभ्यां परं बहुव्रीहौ समासे । अय-
वको देशः । अत्रीहिकः । अमाषकः । सुयवकः । सुत्रीहिकः । सुमाषकः ।
पूर्वमिति वर्त्तमाने पुनः पूर्वग्रहणं प्रवृत्तिभेदेन नियमप्रतिपत्त्यर्थम् ।
ऋस्वान्ते न्यादेव पूर्वमुदात्तं भवति न कपि पूर्वमिति । तेनाञ्चकः सुञ्चक
इत्यत्र कवन्तस्यैवान्तोदात्तत्वं भवति ॥

बहोर्नञ्वदुत्तरपदभूमि ॥ १७५ ॥

उत्तरपदार्थबहुत्वे यो बहुशब्दो वर्त्तते तस्मान्नञइव स्वरो भवति ।
नञ्सुभ्यामित्युक्तम् । बहोरपि तथा भवति । बहुयवो देशः । बहुव्रीहिः ।
बहुतिलः । कपि पूर्वमित्युक्तं बहोरपि तथा भवति । बहुकुमारीको देशः ।
बहुवृषलीकः । बहुब्रह्मबन्धूकः । ऋस्वान्तेन्यात्पूर्वमित्युक्तं बहोरपि
तथा भवति । बहुयवको देशः । बहुव्रीहिकः । बहुमाषकः । नञो जर-
मरमित्तस्युता इत्युक्तं बहोरपि तथा भवति । बहुजरः । बहुमरः । बहुमिन्नः ।
बहुसृतः । उत्तरपदभूमितीति किम् । बहुषु मनो ऽस्य बहुमना अयम् ॥

न गुणादयो ऽवयवाः ॥ १७६ ॥

गुणादयो ऽवयववाचिनो बहोरुत्तरे बहुव्रीहौ नान्तोदात्ता भवन्ति ।
बहुगुणा रज्जुः । बहुक्षरं पदम् । बहुच्छन्दोमानम् । बहुसूक्तः । बहुधा-
यः । गुणादिराकृतिगणो द्रष्टव्यः । अवयवा इति किम् बहुगुणो ब्राह्मणः
अध्ययनश्रुतसदाचारादयोऽत्र गुणाः ॥

उपसर्गात् स्वाङ्गं ध्रुवमपशुं ॥ १७७ ॥

उपसर्गात् स्वाङ्गं ध्रुवं पशुवर्जितमन्तोदात्तं भवति बहुव्रीहौ स-
मासे । प्रपृष्ठः । प्रोदरः । प्रललाटः । ध्रुवमित्येकरूपमुच्यते । ध्रुवमस्य
शीतमिति यथा । सततं यस्य प्रगतं पृष्ठं भवति स प्रपृष्ठः । उपसर्गादि-
ति किम् । दर्शनीयललाटः । स्वाङ्गमिति किम् । प्रशाखो वृक्षः ।
ध्रुवमिति किम् । उद्बाहुः क्रोशति । अपशिविति किम् । उत्पशुं । विपशुं ॥

वनं समासे ॥ १७८ ॥

समासमात्रे वनमित्येतदुत्तरपदमुपसर्गात्परमन्तोदात्तं भवति ।
प्रवणे यष्ट्यम् । निर्वणे प्रणिधीयते । प्रनिरन्तरिति शत्वम् । समासश-
ङ्खणं समासमात्रपरिश्रद्धानं बहुव्रीहावेव हि स्यात्

अन्तः ॥ १७९ ॥

अन्तशब्दादुत्तरं वनमन्तोदात्तं भवति । अन्तर्वणो देशः । अनुप-
सर्गार्थ आरम्भः ॥

अन्तश्च ॥ १८० ॥

अन्तशब्दश्चोत्तरपदमुपसर्गादन्तोदात्तं भवति । प्रान्तः । पर्यन्तः ।
बहुव्रीहिरयं प्रादिसमासो वा ॥

न निविभ्याम् ॥ १८१ ॥

नि वि इत्येताभ्यामुत्तरीन्तशब्दो नान्तोदात्तो भवति । न्यन्तः ।
व्यन्तः पूर्वपदप्रकृतिस्वरत्वे कृते यणादेशः । तत्रोदात्तस्वरितयोर्यणः
स्वरितोनुदात्तस्येति स्वरितो भवति ॥

परेरभितोभावि मण्डलम् ॥ १८२ ॥

परैरुत्तरमभितोभाविवचनं मण्डलं चान्तोदात्तं भवति । परिकूलम् ।
परितोरम् । परिमण्डलम् । बहुव्रीहिरयं प्रादिसमासो ऽव्ययीभावो वा ।
अव्ययीभावयच्चेपि हि परिप्रत्युपापावर्ज्यमानाहोरात्रावयवेष्विति पूर्वप-
दप्रकृतिस्वरत्वं प्राप्तमनेन बाध्यते । अभित इत्युभयतः । अभितो भावो ऽ
स्यास्तीति तदभितोभावि । यच्चैवं स्वभावं कूलादि तदभितोभावविग्रह-
णेन गृह्यते ॥

प्रादस्राङ्गं संज्ञायाम् ॥ १८३ ॥

प्रादुत्तरपदमस्त्राङ्गवाचि संज्ञायां विषये ऽन्तोदात्तं भवति । प्रकी-
ष्टम् । प्रगृहम् । प्रहारम् । अस्त्राङ्गमिति किम् । प्रहस्तम् । प्रपदम् ।
संज्ञायामिति किम् । प्रपीठम् ॥

निरुदकादीनि च ॥ १८४ ॥

निरुदकादीनि च शब्दरूपाख्यन्तोदात्तानि भवन्ति । निरुदकम् । निरुलपम् । निरुपलमित्यन्ये पठन्ति । निर्मशकम् । निर्मञ्चिकम् । एषां प्रादिसमासो बहुव्रीहिर्वा । अव्ययीभावे तु समासान्तोदात्तत्वे नैव सिद्धम् । निष्कालकः । निष्कालः कालकादिति कम्प्रत्ययान्तेन कालशब्देन प्रादिसमासः । निष्कालिक इत्यन्ये पठन्ति । निष्प्रेषः । दुस्तरौपः । अवितृस्तृतस्त्रिभ्य ईः । तरीः । तां पातोति तरीपः । कुत्सितस्तरौपो दुस्तरौपः । निस्तरौप इति केचित्पठन्ति । अपरे निस्तरौक इति । ते तरोशब्दान्ते बहुव्रीहौ कर्णं कुर्वन्ति । * उदजिनम् । उपाजिनम् ॥ परेहस्तपादकेशकर्षाः ॥ परिहस्तः । परिपादः । परिकेशः । परिकर्षः । निरुदकादिराकृतिगणः ॥

अभेमुखम् ॥ १८५ ॥

अभेक्षत्तरं मुखमन्तोदात्तं भवति । अभिमुखः । बहुव्रीहिरयं प्रादिसमासो वा । अव्ययीभावे तु समासान्तोदात्तत्वं नैव सिद्धम् । उपसर्गास्त्वाङ्गमिति सिद्धे वचनमबहुव्रीह्यर्थमधुवार्थमस्वाङ्गार्थं च । अभिमुखाशाला ॥

अपाञ्च ॥ १८६ ॥

अपाञ्चोत्तरं मुखमन्तोदात्तं भवति । अपमुखः । अपमुखम् । अव्ययीभावोप्यत्र प्रयोजयति । तत्रापि हि परिप्रत्युपापावर्ज्यमानाहोरात्रावयवेष्वित्युक्तम् । योगविभाग उत्तरार्थः ॥

स्फिगपूतवीणाञ्जोर्ध्वकुक्षिसीरनाम नाम च ॥ १८७ ॥

स्फिगपूत वीणा अञ्जस् अर्धम् कुक्षि इत्येतान्युत्तरपदानि सीरनामानि नामशब्दश्चापादुत्तराख्यन्तोदात्तानि भवन्ति । अपस्फिगम् । अपपूतम् । अपवीणम् । अपाञ्चः । अपाञ्चा । उपसर्गादञ्जन इति यदासमासान्तो नास्ति तदा ऽनेनान्तोदात्तत्वं भवति । तस्मिन्निह सत्य-

रत्नयस्य चित्वादेव सिद्धम् । अनित्यञ्च समासान्न इत्येतदेव ज्ञापक-
म् । अपकुक्षिः । अपसीरः । अपहलम् । अपलाङ्गलम् । अपनाम । सर्वत्र
प्रादिसमासो बहुव्रीहिरव्ययीभावो वा । स्निग्धपूतकुक्षीणां ग्रहणमबहु-
व्रीह्यर्थमभ्रुवार्थमस्त्राङ्गार्थं च ॥

अधेरुपरिस्थम् ॥ १८८ ॥

अधेरुत्तरमुपरिस्थवाचि अन्तोदात्तं भवति । अधिदन्तः । अधि-
कर्णः । अधिकेशः । अध्यारूढो दन्त इति प्रादिसमासः । अध्यारूढो वा
दन्त इति समानाधिकरण उत्तरपदलोपी समासः । दन्तस्योपरि योन्तो
दन्तो जायते स उच्यते ऽधिदन्त इति । उपरिस्थमिति किम् । अधिकर-
णम् ॥

अनोरप्रधानकनीयसी ॥ १८९ ॥

अनोरुत्तरमप्रधानवाचि कनीयश्चान्तोदात्तं भवति । अनुगतो ज्ये-
ष्ठः, मनुज्येष्ठः । अनुमध्यमः । पूर्वपदार्थप्रधानः प्रादिसमासोऽयम् । अनु-
गतः कनीयान्, नुकनीयान् । उत्तरपदार्थप्रधानोऽयम् । प्रधानार्थं च कनी-
योऽग्रहणम् । अप्रधानकनीयसी इति किम् । अनुगतो ज्येष्ठोऽनुज्येष्ठः ॥

पुरुषश्चान्वादिष्टः ॥ १९० ॥

पुरुषशब्दो ऽन्वादिष्टवाची चानोरुत्तरोन्तोदात्तो भवति । अन्वा-
दिष्टः पुरुषोऽनुपुरुषः । अन्वादिष्टो ऽन्वाचितः कथितानुकथितो वा ।
अन्वादिष्ट इति किम् । अनुगतः पुरुषोऽनुपुरुषः ॥

अतरेकृत्यदे ॥ १९१ ॥

अतेः परमकृदन्तं^१ पदशब्दश्चान्तोदात्तो भवति । अत्यङ्कुशो नागः ।
अतिकशीखः । पदशब्दः खल्वपि । अतिपदा शक्नोती । अकृत्यदे इति
किम् । अतिकारकः ॥ अतेर्ज्ञातुलोपइति वक्तव्यम् ॥ * ॥ इह मा भूत् ।
शोभनो गार्ग्यः । अतिगार्ग्यः । इह च यथा स्यात् । अतिक्रान्तः कार-
कादतिकारक इति ॥

^१ प्रत्ययग्रहणपरिभाषयातदन्तत्वात् ॥ भ० श० ॥

नेरनिधाने ॥ १६२ ॥

नेः परमुत्तरपदमन्तोदात्तं भवति । निधानमप्रकाशता । निमूलम् । न्यक्तम् । निहणम् । बहुव्रीहिरयं प्रादिसमासो वा । अव्ययीभावे तु समासान्तोदात्तत्वेनैव सिद्धम् । अनिधानइति किम् । निवासवृषलः । निदण्डः । निहितवाक्, निहितदण्ड इत्यर्थः । निशब्दोऽत्र निधानार्थं ब्रवीति । प्रःदयो हि वृत्तिविषये ससाधनां क्रियामाहुः ॥

प्रतेरंश्वाद्यस्तत्पुरुषे ॥ १६३ ॥

प्रतेरंश्वाद्यस्तत्पुरुषे समासेन्तोदात्ता भवन्ति । प्रतिगतीं ऽशुः, प्रत्यंशुः । प्रतिजनः । प्रतिराजा । राजशब्दः समासान्तस्यानित्यत्वाद्यदा टञ् नास्ति तदा प्रयोजयति । तस्मिन्निह सति चित्त्वादेवान्तोदात्तत्वं सिद्धम् । अंशु । जन । राजन् । उट्ट । रोटक । अजिर । आर्द्रा । अवण क्तिका । अर्द्ध । पुर । तत्पुरुषइति किम् । प्रतिगता अंशवीस्य प्रत्यंशुरयमुट्टः ॥

उपाद् इज्जजिनमगौरादयः ॥ १६४ ॥

उपादुत्तरं इज्जजिनं चान्तोदात्तं भवति तत्पुरुषे समासे गौरादीन्वर्जयित्वा । उपगतो देव, मुपदेवः * । उपेन्द्रः । उपहोडः । अजिन । उपाजिनम् । अगौरादय इति किम् । उपगौरः । उपनैषः । गौर । नैष । तैल । लेट । लोट । जिह्वा । कृष्ण । कन्या * । कल्प । पाद । तत्पुरुषइत्येव । उपगतः सोमोऽस्य, उपसोमः ॥

सोरवक्षेपणे ॥ १६५ ॥

सुशब्दात्परमुत्तरपदं तत्पुरुषे समासेन्तोदात्तं भवति अवक्षेपणे गम्यमाने । अवक्षेपणं निन्दा । इह खल्विदानीं सुखण्डिले सुस्मिताभ्यां सुप्रत्यवसितः । सुशब्दोऽत्र पूजायामेव । वाक्यार्थस्तु अवक्षेपण ममूयया तथाभिधानात् । सोरिति किम् । कुब्राह्मणः । अवक्षेपणइति किम् । शोभनेषु दृशेषु सुदृशेषु ॥

* उपसोमः । पा०२ ।

* गुड । पा० २ ।

विभाषोत्पुच्छे ॥ १८६ ॥

उत्पुच्छशब्दे तत्पुरुषे विभाषा ऽन्त उदात्तो भवति । उत्क्रान्तः पुच्छाद्, उत्पुच्छः । यदा तु पुच्छमुदस्यति उत्पुच्छयति उत्पुच्छयतेरच् उत्पुच्छस्तदा याथादिसूत्रेण नित्यमन्तोदात्तत्वे प्राप्ते विकल्पोयमिति सेयमुभयत्र विभाषा भवति । तत्पुरुषइत्येवाऽदस्तं पुच्छमस्य, उत्पुच्छः ॥

द्विचिभ्यां पादन्मूर्धसु बहुव्रीहौ ॥ १८७ ॥

द्वि चि इत्येताभ्यामुत्तरेषु पाददत् मूर्धन् इत्येतेषूत्तरपदेषु यो बहुव्रीहिस्तत्र विभाषा ऽन्त उदात्तो भवति । द्वौ पादावस्य, द्विपात् । २। चिपात् । २। द्विदन् । २। चिदन् । २। द्विमूर्धा । २। चिमूर्धा । २। पादिति कृताकारलोपः पादशब्दे गृह्यते । ददिति कृतददादेशो दन्तशब्दः । मूर्धन्निति त्वकृतसमासान्तो नान्त एव मूर्धन्शब्दः । तस्यैतद्योजनमसत्यपि समासान्तो ऽन्तोदात्तत्वं यथा स्यात् । एतदेव ज्ञापकमनित्यः समासान्तो भवतीति । यदापि समासान्तः क्रियते तदापि बहुव्रीहेः कार्यित्वात् तदेकदेशत्वाच्च समासान्तस्यान्तोदात्तत्वं पक्षे भवत्येवा द्विमूर्धः । चिमूर्धः । द्विचिभ्यामिति किम् । कल्याणमूर्ध्ना पादादिविति किम् । द्विहस्तम् । बहुव्रीहाविति किम् । द्वयोर्मूर्धा, द्विमूर्धा ॥

सकथं चाक्रान्तात् ॥ १८८ ॥

सकथमिति कृतसमासान्तः सकथिशब्दोच गृह्यते सोक्रान्तात्परो विभाषान्तोदात्तो भवति । गौरसकथः । २। श्लक्ष्णसकथः । २। अक्रान्तादिति किम् । चक्रसकथः । षचक्षित्वान्नित्यमन्तोदात्तत्वं भवति ॥

परादिच्छन्दसि बहुलम् ॥ १८९ ॥

छन्दसि विषये परादिरुदात्तो भवति बहुलम् । परशब्देनात्र सकथशब्द एव गृह्यते । अक्षिसकथमालभेत । त्वाष्ट्री लोमसकथौ । ऋजुवाहुः । वाक्पतिः । चित्पतिः ।

परादिश्च परान्तश्च पूर्वान्तश्चापि दृश्यते ।

पूर्वादयश्च । दृश्यन्ते व्यत्ययो बहुलं ततः ॥

परादिरुदाहृतः । परान्तः ॥ अन्तोदात्तप्रकरणे त्रिचक्रादीनां छन्द-
स्युपसंख्यानम् ॥ * ॥ त्रिचक्रेण । त्रिवचुरेण । त्रिवृता रथेन । पूर्वान्तः ॥
पूर्वपदान्तोदात्तप्रकरणे मरुद्वृद्धादीनां छन्दस्युपसंख्यानम् ॥ * ॥ मरु-
द्वृद्धः । पूर्वादिः ॥ पूर्वपदाद्युदात्तप्रकरणे दिवोदासादीनां छन्दस्युपसंख्या-
नम् ॥ * ॥ दिवोदासाय सामगाय ते इत्येवमादि सर्वं संगृहीतं भवति ॥

इति काशिकायां वृत्तौ षष्ठाध्यायस्य द्वितीयपादः ॥

षष्ठाध्यायस्य तृतीयः पादः ।

अलुगुत्तरपदे ॥ १ ॥

अलुगिति च उत्तरपदे इति च एतदधिकृतं वेदितव्यम् । यदित
उर्ध्वमनुक्रमिष्यामो ऽलुगुत्तरपदइत्येवं तद्वेदितव्यम् । वक्ष्यति पञ्चम्याः
स्तोकादिभ्यः । स्तोकान्मुक्तः । अल्पान्मुक्तः । उत्तरपदइति किम् । नि-
ष्क्रान्तः स्तोकाद्, निस्तोकः । अन्यार्थमिदमुत्तरपदग्रहणमिहाप्यलुको
निवृत्तिं करोतीत्येवमर्थं लक्षणप्रतिदोक्तपरिभाषा नाश्रयितव्या । अलुग-
धिकारः प्रागानङः । उत्तरपदाधिकारः प्रागङ्गाधिकारात् ॥

पञ्चम्याः स्तोकादिभ्यः ॥ २ ॥

स्तोकान्तिकदूरार्थलक्षणाणि स्तोकादीनि तेभ्यः परस्याः पञ्चम्या
उत्तरपदे ऽलुगभवति । स्तोकान्मुक्तः । अल्पान्मुक्तः । अन्तिकादागतः ।
अभ्याशादागतः । दूरादागतः । विप्रलक्षणादागतः । लक्ष्णान्मुक्तः । समासे
कृते प्रातिपदिकत्वात्सुपो लुकि प्राप्ते प्रतिषेधः क्रियते । द्विवचनबहुव-
चनान्तानां तु स्तोकादीनामनभिधानात्समास एव न भवति स्तोकाभ्यां
मुक्तः स्तोकेभ्यो मुक्त इति । तेनात्र न कदा चिदप्येकपदमैकस्वर्थं च

भवति ॥ ब्राह्मणाच्छंसिन उपसंख्यानम् ॥ ब्राह्मणादादाय शंसती-
ति, ब्राह्मणाच्छंसीति ऋत्विग्विषेयस्य रुटिरियम् । तस्य व्युत्पत्तिर-
सता सता वाक्यवार्थेन क्रियते ॥

ओजः सहोम्नस्तमसस्तृतीयायाः ॥ ३ ॥

ओजस् सहस् अश्वस् तमस् इत्येतेभ्य उत्तरस्यास्तृतीयाया अलुग्भ-
वति उत्तरपदे । ओजसाकृतम् । सहसाकृतम् । अश्वसाकृतम् । तमसा-
कृतम् ॥ अञ्जं उपसंख्यानम् ॥ * ॥ अञ्जसाकृतम् ॥ पुंसानुजो जनुषान्व
इति वक्तव्यम् ॥ * ॥ पुंसानुजः । पुंसा हेतुनानुजः । जनुषान्वः । जनुषा
हेतुना ऽन्वः । तृतीयेति योगविभागात्समासः । जनुरिति जन्मनो ना-
मधेयम् ॥

मनसः संज्ञायाम् ॥ ४ ॥

मनस उत्तरस्यास्तृतीयायाः संज्ञायामलुग्भवति । मनसादत्ता । मन-
सागुप्ता । मनसासंगता । संज्ञायामिति किम् । मनोदत्ता । मनोगुप्ता ॥

आज्ञायिनि च ॥ ५ ॥

आज्ञायिन्युत्तरपदे मनस उत्तरस्यास्तृतीयाया अलुग्भवति । मन-
सा ऽऽज्ञातुं शीलमस्य, मनसाज्ञायी ॥

आत्मनश्च पूरणे ॥ ६ ॥

आत्मन उत्तरस्यास्तृतीयायाः पूरणप्रत्ययान्तउत्तरपदे ऽलुग्भवति ।
आत्मनापञ्चमः । आत्मनाषष्ठः । तृतीयाविधाने प्रकृत्यादिभ्य उपसंख्या-
नमिति तृतीया । तृतीयेति योगविभागात्समासः । आत्मना वा कृतः
पञ्चम, आत्मनापञ्चमः । कथं जनार्दनस्त्वात्मचतुर्थे एवेति । बहुव्रीहि-
रयमात्मा चतुर्थो ऽस्यासावात्मचतुर्थः ॥

वैयाकरणाख्यायां चतुर्थ्याः ॥ ७ ॥

वैयाकरणस्याख्या वैयाकरणाख्या । आख्या संज्ञा । यया संज्ञया

वैयाकरणा एव व्यवहरन्ति तस्यामात्मन उत्तरस्याश्चतुर्थी अलुगभवति ।
आत्मनेपदम् । आत्मनेभाषा । तादर्थ्यं चतुर्थी, चतुर्थीति योगविभागात्स-
मासः ॥

परस्य च ॥ ८ ॥

परस्य च या चतुर्थी तस्या वैयाकरणाख्यायामलुगभवति । परस्मै-
पदम् । परस्मैभाषा ॥

हलदन्तात्सप्तम्याः संज्ञायाम् ॥ ९ ॥

हलन्ताददन्ताच्चोत्तरस्याः सप्तम्याः संज्ञायामलुगभवति । युधिष्ठिरः ।
त्वचिसारः । गविष्ठिर इत्यत्र गवियुधिभ्यां स्थिर इत्यत एव वचनादलु-
क् । अदन्तात् । अरण्येतिलकाः । अरण्ये माषकाः वनेकिंशुकाः । वनेह-
रिद्रकाः । वनेवल्वजकाः । पूर्वाह्नेस्फोटकाः । कूपेपिशाचकाः । हलद-
न्तादिति किम् । नद्यां कुक्कुटिका, नदीकुक्कुटिका । भूम्यां पाशाः,
भूमिपाशाः । संज्ञायामिति किम् । अक्षशौण्डः ॥ हृदयुग्यां छेः ॥ * ॥
हृदिव् इत्येताभ्यामुत्तरस्य छेरलुक् भवति । हृदिस्पृक् । दिविस्पृक् ॥

कारनाम्नि च प्राचां हलादौ ॥ १० ॥

प्राचां देशे यत्कारनाम तत्र हलादावुत्तरपदे हलदन्तादुत्तरस्याः
सप्तम्या अलुगभवति । सूपेशाणः । दृषदिमाषकः । हलेद्विपदिका । हले
विपदिका । कारविशेषस्य संज्ञा एताः, तत्र पूर्वेष्वैव सिद्धे नियमार्थ-
मिदम् । एते च त्रयो नियमविकल्पा अवेद्यन्ते । कारनाम्न्येव प्राचामेव
हलादावेवेति । कारनान्नीति किम् । अभ्यर्चिते पशुः, अभ्यर्हितपशुः ।
कारादन्यस्यैतद्देयस्य नाम । प्राचामिति किम् । यूथेपशुः, यूथपशुः ।
हलादाविति किम् । अविकटे उरणः, अविकटोरणः । हलदन्तादित्येव ।
नद्यां दीहनी, नदीदीहनी ॥

मध्यादगुरौ ॥ ११ ॥

मध्यादुत्तरस्याः सप्तम्या गुरावुत्तरपदे ऽलुगभवति । मध्येगुरुः ॥
अन्ताच्चेति वक्तव्यम् ॥ * ॥ अन्तेगुरुः । सप्तमीति योगविभागात्समासः ॥

अमूर्द्धमस्तकात् स्वाङ्गादकामे ॥ १२ ॥

मूर्द्धमस्तकवर्जितात्स्वाङ्गादुत्तरस्याः सप्तम्या अकामउत्तरपदे ऽलु-
ग्भवति । कण्ठे काञ्चोऽस्य, कण्ठे कालः । उरसिलोमा । उदरेमणिः । अ-
मूर्द्धमस्तकादितिकिम् । मूर्द्धशिखः । मस्तकशिखः । अकामइति किम् ।
मुखे कामो ऽस्य, मुखकामः । स्वाङ्गादिति । अक्षशीर्णः । हलदन्तादि-
त्येव । अङ्गुलित्रायः । जङ्घाबलिः ॥

बन्धे च विभाषा ॥ १३ ॥

बन्ध इति घञन्तो गृह्यते । तस्मिन्नुत्तरपदे हलदन्तादुत्तरस्याः
सप्तम्या विभाषा ऽलुग्भवति । हस्तो बन्धः । हस्तबन्धः । चक्रबन्धः । चक्र-
बन्धः । उभयत्र विभाषेयम् । स्वाङ्गादबहुव्रीहौ पूर्वेण नित्यमलुक् प्राप्नोति
तत्पुरुषे तु स्वाङ्गादस्वाङ्गाच्च नेमिसद्वन्धातिषु चेति प्रतिषेधः प्राप्नोति ।
हलदन्तादित्येव । गुप्तिबन्धः ॥

तत्पुरुषे क्कति बहुलम् ॥ १४ ॥

तत्पुरुषे समासे क्कन्तुत्तरपदे सप्तम्या बहुलमलुग्भवति । स्त-
म्बेरमः । कर्णेजपः । न च भवति कुरुचरो मद्रचरः ॥

प्रावृट् शरत्कालादिवां जे ॥ १५ ॥

प्रावृट् शरत् काल दिव् इत्येतेषां ज उत्तरपदे सप्तम्या अलुग्भवति ।
प्रावृषिजः । शरदिजः । कालेजः । दिविजः । पूर्वस्यैवायं प्रपञ्चः ॥

विभाषा वर्षक्षरशरवरात् ॥ १६ ॥

वर्ष क्षर शर वर इत्येतेभ्य उत्तरस्याः सप्तम्या ज उत्तरपदे विभाषा
ऽलुग्भवति । वर्षेजः । वर्षजः । क्षरेजः । क्षरजः । शरेजः । शरजः ।
वरेजः । वरजः ॥

घकालतनेषु कालनाम्नः ॥ १७ ॥

घसंज्ञके प्रत्यये कालशब्दे तनप्रत्यये च परतः कालनाम्न उत्तर-

स्याः सप्तम्या विभाषा ऽलुग्भवति । घ । पूर्वाह्नेतरे । पूर्वाह्नेतरे।पूर्वाह्ने-
तमे । पूर्वाह्नेतमे । काल । पूर्वाह्नेकाले । पूर्वाह्नेकाले । तन ।
पूर्वाह्नेतने । पूर्वाह्नेतने । कालनाम्न इति किम् । शुक्लतरे । शुक्लतमे ।
हलदन्तादित्येव । रात्रितरायाम् । उत्तरपदाधिकारे प्रत्ययग्रहणे तद-
न्तविधिर्नेष्यते । हृदयस्य हृत्तेखेति लेखग्रहणास्तिङ्गात् । तेन घतनग्रह-
णे तदन्तग्रहणं न भवति । कालेति स्वरूपग्रहणम् ॥

शयवासवासिष्वकालात् ॥ १८ ॥

शय वास वासिन् इत्येतेषूत्तरपदेष्वकालवाचिन उत्तरस्याः सप्तम्या
विभाषा ऽलुग्भवति । खेयः । खयः । ग्रामेवासः । ग्रामवासः । ग्रामे-
वासो । ग्रामवासो । अकालादिति किम् । पूर्वाह्णशयः । हलन्तादित्येव ।
भूमिशयः । अपो योनियन्मनुषु सप्तम्या अलुग्वक्तव्यः ॥ * ॥ अप्सुयोनिः ।
अप्सव्यः । अप्सुमन्तौ । अप्सु भव इति दिगादित्वाद्यत्प्रत्ययः सर्वत्र
सप्तमीति योगविभागात्समासः ॥

नेनिसिद्धवध्नातिषु च ॥ १९ ॥

इजन्ते सिद्धशब्दे वध्नातौ च परतः सप्तम्या अलुग्न भवति । स्थगिड-
लशायो । सिद्ध । सांकाश्यसिद्धः । काम्पिल्यसिद्धः । वध्नाति । चक्रबन्ध-
कः । चक्रबन्धकः । सप्तमीति योगविभागात्समासः । चक्रबन्ध इति के
मचिदुदाहरन्ति तत्पचाद्यजन्तं द्रष्टव्यम् । वजन्ते हि बन्धे च विभाषे-
त्युक्तम् ॥

स्थे च भाषायाम् ॥ २० ॥

स्थे चोत्तरपदे भाषायां सप्तम्या अलुग्न भवति । समस्थः । विषम-
स्थः । कूटस्थः । पर्वतस्थः । भाषायामिति किम् । कृष्णोऽस्वाखरेडः ।
पूर्वपदादिति षत्वम् ॥

षष्ठा आक्रोशे ॥ २१ ॥

आक्रोशे गम्यमाने उत्तरपदे षष्ठा अलुग्भवति । चौरस्यकुलम् ।
 वृषलस्यकुलम् । आक्रोश इति किम् । ब्राह्मणकुलम् ॥ षष्ठीप्रकरणे वाग्
 दिक्पश्यद्भ्यो युक्तिदण्डहरेषु यथासंख्यमलुग्वक्तव्यः ॥ * ॥ वाचोयुक्तिः ।
 दिशोदण्डः । पश्यतोहरः ॥ आमुष्यायणामुष्यपुच्छिकामुष्यकुलिकेति चा-
 लुग्वक्तव्यः ॥ * ॥ अमुष्यापत्यमामुष्यायणः । नडादित्वात् फक् । अमुष्य
 पुच्छस्य भावः, आमुष्यपुच्छिका । मनोज्ञादित्वाद्भुज् । तथा आमुष्यकुलि-
 केति ॥ देवानां प्रिय इत्यत्र च षष्ठा अलुग् वक्तव्यः ॥ * ॥ देवानां प्रि-
 यः ॥ शेषपुच्छलाङ्गुलेषु शुनः भंसंज्ञायां षष्ठा अलुग्वक्तव्यः ॥ * ॥ शुनः-
 शेषः । शुनःपुच्छः । शुनोलाङ्गुलः ॥ दिवश्च दासे षष्ठा अलुग्वक्तव्यः ॥ * ॥
 दिवोदासाय गायति ॥

पुच्छे ऽन्यतरस्याम् ॥ २२ ॥

पुच्छशब्दोत्तरपदे आक्रोशे गम्यमाने ऽन्यतरस्यां षष्ठा अलुग्भवति ।
 दास्याः पुच्छः, दासीपुच्छः । वृषल्याः पुच्छः, वृषलीपुच्छः, । आक्रोश इत्येवा
 ब्राह्मण्योपुच्छः ॥

ऋतो विद्यायोनिःसम्बन्धेभ्यः ॥ २३ ॥

ऋकारान्तेभ्यो विद्यासम्बन्धवाचिभ्यो योनिःसम्बन्धवाचिभ्यश्चोत्तर-
 स्याः षष्ठा अलुग्भवति । होतुरन्तेवासी । होतुःपुच्छः । पितुरन्तेवासी ।
 पितुःपुच्छः । ऋतं इति किम् । आचार्यपुच्छः । मातुलपुच्छः ॥ विद्यायोनि-
 संबन्धेभ्यस्तत्पूर्वोत्तरपदग्रहणम् ॥ विद्यायोनिःसम्बन्धवाचिभ्योचोत्तरपदे य-
 था स्यादन्यत्र मा भूत् । होतृधनम् । पितृधनम् । होतृगृहम् । पितृ-
 गृहम् ॥

विभाषा स्वसृपत्योः ॥ २४ ॥

स्वसृ पति इत्येतयोरोत्तरपदयोर्ऋकारान्तेभ्यो विद्यायोनिःसम्बन्धवा-
 चिभ्यो विभाषा ऽलुग्भवति । मातुःष्वसा । मातुःरूसा । मातृष्वसा । पितुः
 ष्वसा । पितुःस्वसा । पितृष्वसा । यदा लुक् तदा मातृपितृभ्यां स्वसेति

नित्यं षत्वम् । यदा त्वलुक् तदा मातुःपितुर्भ्यामन्यतरस्यामिति विक-
ल्पेन षत्वम् । दुहितुः पतिः । दुहितृपतिः । ननान्दुः पतिः । ननान्दृपतिः ॥

आनङ् ऋतो इन्द्वे ॥ २५ ॥

ऋकारान्तानां विद्यायोनिर्बन्धवाचिनां यो इन्द्रस्तत्रोत्तरपदे
पूर्वपदस्थानङादेशो भवति । होतापोतारौ । नेष्टोद्गातारौ । प्रशास्ताप्रति-
हृत्तारौ । योनिर्बन्धेभ्यः । मातापितरौ । याताननान्दरौ । नकारोच्चारणं
रपरत्वनिवृत्त्यर्थम् । ऋत इति क्रिम् । पितृपितामहौ । पुत्रइत्यनुवर्त्तते
ऋत इति च । तेन पुत्रशब्देप्युत्तरपदे ऋकारान्तस्थानङादेशो भवति ।
पितापुत्री । मातापुत्री ॥

देवताइन्द्वे च ॥ २६ ॥

देवतावाचिनां यो इन्द्रस्तत्रोत्तरपदे पूर्वपदस्थानङादेशो भवति ।
इन्द्रावरुणौ । इन्द्रासोमौ । इन्द्रावहस्यती । इन्द्रइति वर्त्तमाने । पुनर्इन्द्र-
ग्रहणं प्रसिद्धसाहचर्यार्थम् । अत्यन्तसहचरिते लोकविज्ञाते इन्द्रइति नि-
पात्यते । तत्र ये लोके प्रसिद्धसाहचर्यां वेदे च सङ्गभावेन ये निर्दिष्टास्ते-
षामिह ग्रहणं भवति । तेन ब्रह्मप्रजापती शिववैश्वर्णावित्येवमादौ न
भवति ॥ उभयत्र वायोः प्रतिषेधो वक्तव्यः ॥ * ॥ अग्निवायू । वायुग्नौ ॥

ईदग्नेः सोमवरुणयोः ॥ २७ ॥

सोम वरुण इत्येतयोर्देवताइन्द्वे ऽग्नेरीकारादेशो भवति । अग्नी-
धोमौ । अग्नोवरुणौ । अग्नेः स्तुतृस्तोमसोमा इति षत्वम् ॥

इदृद्धौ ॥ २८ ॥

ऋतवृद्धावुत्तरपदे देवताइन्द्वे ऽग्नेरीकारादेशो भवति । आग्नि-
वारुणोमनङ्गाहोमालभेत । आग्निमारुतं कर्म क्रियते । अग्नीवरुणौ दे-
वता ऽस्य अग्नीमारुतो देवतास्येति तद्धितः । तत्र देवताइन्द्वे चेत्युभयप-
दवृद्धौ कृतायामानङ् इत्वं च बाधितुमिकारः क्रियते । वृद्धाविति क्रिम् ।
अग्नेन्द्रः । नेन्द्रस्य परस्येत्युत्तरपदवृद्धिः प्रतिषिध्यते ॥ इदृद्धौ विष्णोः
प्रतिषेधो वक्तव्यः ॥ * ॥ आग्नावैष्णवं चरुं निर्वपेत् ॥

दिवो द्यावा ॥ २९ ॥

दिवित्येतस्य द्यावा इत्ययमादेशो भवति देवताद्वन्द्वे उत्तरपदे ।
द्यावाद्यामा । द्यावाभूमौ ॥

दिवसश्च पृथिव्याम् ॥ ३० ॥

पृथिव्यामुत्तरपदे देवताद्वन्द्वे दिवो दिवसित्ययमादेशो भवति च-
काराद् द्यावा च । दिवस्पृथिव्यौ । द्यावापृथिव्यौ । अकारोच्चारणं
सकारस्य विकाराभावप्रतिपक्षार्थम् । तेन कृत्वादोनि न भवन्ति । कथं
द्यावा चिदस्मै पृथिवी नसेति इति । कर्त्तव्योच यत्नः ॥

उषासोषसः ॥ ३१ ॥

उषस उषासा इत्ययमादेशो भवति देवताद्वन्द्वे उत्तरपदे । उषासा-
सूर्यम् । उषासानक्ता ॥

मातरपितराबुद्धौचाम् ॥ ३२ ॥

मातरपितरावित्युद्बोधाच्चाचार्याणां मतेनारुडादेशो मातृशब्दस्य
निपात्यते । मातरपितरौ । उद्बोचामिति किम् । मातापितरौ ॥

पितरामातरा च कृन्दसि ॥ ३३ ॥

पितरामातरा इति कृन्दसि निपात्यते । आ मा गन्तां पितरामात-
रा च । पूर्वपदस्य अडादेशो निपात्यते । उत्तरपदे तु सुपां सुलुगिति
आकारादशः । तच्च ऋनो डिसर्वनामस्थानयोरिति गुणः । कृन्दसि कि-
म् । मातापितरौ ॥

स्त्रियाः पुं वङ्गाषितपुं स्कादनूङ् समानाधिकरणे

स्त्रियामपूरणीप्रियादिषु ॥ ३४ ॥

भाषितः पुमान्येन समानायामाकृतावेकस्मिन्प्रवृत्तिनिमित्ते स भा-
षितपुंस्कः शब्दः, तदेतदेवं कथं भवति, भाषितः पुमान् यस्मिन्नर्थे प्रवृ-
त्तिनिमित्ते स भाषितपुंस्कशब्देनोच्यते, तस्य प्रतिपादको यः शब्दः सोपि

भाषितपुंस्कः । ऊडो ऽभावो ऽनूडः, भाषितपुंस्कादनूड् यस्मिन् स्त्रीशब्दे स भाषितपुंस्कादनूड् स्त्रीशब्दः । बहुव्रीहिरयमनुगु निपातनात् पञ्चम्यास्तस्य भाषितपुंस्कादनूडः स्त्रीशब्दस्य पुंशब्दस्यैव रूपं भवति-समानाधिकरणउत्तरपदे स्त्रीलिङ्गे पूरणीप्रियादिवर्जिते । दर्शनीयभार्यः । शल्लक्ष्णचूडः । दीर्घजङ्घः । स्त्रिया इति किम् । ग्रामणि ब्राह्मणकुलं दृष्टिरस्य, ग्रामणिदृष्टिः । भाषितपुंस्कादिति किम् । खट्वाभार्यः । समानायामाकृताविति किम् । द्रोणीभार्यः । कथं गर्भिभार्यः, प्रसूतभार्यः, प्रजातभार्य इति । कर्त्तव्योच यत्नः । अनूड इति किम् । ब्रह्मबन्धूभार्यः । समानाधिकरणइति किम् । कल्याणा माता कल्याणीमाता । स्त्रियामि ति किम् । कल्याणी प्रधानमेषां कल्याणीप्रधाना इमे । अपूरणीति किम् । कल्याणी पञ्चमी यासां ताः कल्याणीपञ्चमा रात्रयः । कल्याणीदशमाः । प्रधानपूरणीग्रहणं कर्तव्यमिह मा भूत्, कल्याणपञ्चमोकः पञ्च इति । अप पूरणीप्रमाणोरित्यत्रापि प्रधानपूरणीग्रहणमेवेत्यप्रत्ययो न भवति । अप्रियादिष्विति किम् । कल्याणीप्रियः । प्रिया । मनोज्ञा । कल्याणी । सुभगा । दुर्भगा । भक्तिः । सचिवा । अम्बा । कान्ता । क्षान्ता । समा । चपला । दुहिता । वामा ॥ दृढभक्तिरित्येवमादिषु स्त्रीपूर्वपदस्याविवक्षितत्वात् सिद्धमिति समाधेयम् ॥

तसिलादिष्वाकृत्यमुचः ॥ ३५ ॥

पञ्चम्यास्तसिलित्यतः प्रभृति संख्यायाः क्रियाभ्यावृत्तिगणने कृत्व सुजिति प्रागेतन्मादु ये प्रत्ययास्तेषु भाषितपुंस्कादनूड्स्त्रियाः पुं वद्भवति । तस्याः शालायाः ततः । तस्यां तत्र । यस्या यतः । यस्यां यत्र । तसिलादिषु परिगणनं कर्त्तव्यम् । त्रतसौ । तरप्तमपौ । चरटजातीयरौ । कल्पवृक्षदेशीयरः । रूपप्याशपौ । यम्याली । दार्हिणी । तिलतातिलौ ॥ शसि बह्वल्पर्यस्य पुं वद्भावो वक्तव्यः ॥ * ॥ बहुभ्यो देहि । अल्पाभ्यो देहि । बहुभ्यो देहि । अल्पभ्यो देहि ॥ त्वतलोर्गुणवचनस्य पुं वद्भावो वक्तव्यः ॥ * ॥ पट्या भावः, पटुत्वम् । पटुता । गुणवचनस्येति किम् ।

कठरा भावः कठीलं, कठीता ॥ भस्मादे तद्धिते पुं वद्भावो वक्तव्यः ॥ * ॥
 हस्तिनीनां समूहो, हास्तिकम् । अटइति किम् । श्यैनेयः । रोहिणेयः ।
 कथमग्नायी देवता ऽस्य आग्नेयः स्थालीपाक इति । कर्त्तव्योच यत्नः ॥
 ठक्कुमोश्च पुं वद्भावो वक्तव्यः ॥ * ॥ भवत्याश्वाचा भावत्काः ।
 भवदीयाः ॥

व्यङ्मानिनोश्च ॥ ३६ ॥

व्यङि परतो मानिनि च स्त्रिया भाषितपुंस्कादनूङ् पुं वद्भवति
 एनी । एतायते । श्येनी । श्येतायते । मानिनि । दर्शनीयमानी अय-
 मस्याः । दर्शनीयमानिनोयमस्याः । मानिनो ग्रहणमस्त्वर्थमसमाना-
 धिकरणार्थं च । इह तु दर्शनीयामात्मानं मन्यते दर्शनीयमानिनीति
 पूर्वेष्वैव सिद्धम् ॥

न कोपधायाः ॥ ३७ ॥

कोपधायाः स्त्रियाः पुं वद्भावो न भवति । पाचिकाभार्यः । कारिका-
 भार्यः । वृजिकाभार्यः । मद्रिकाभार्यः । मद्रिकाकल्या । मद्रिकायते ।
 वृजिकायते । मद्रिकामानिनी । वृजिकामानिनी । विलेपिकाया धर्म्यं
 विलेपिकम् ॥ कोपधप्रतिषेधे वु तद्धितग्रहणं कर्त्तव्यम् ॥ * ॥ इह माभूत-
 पाकभार्यो भेकभार्य इति ॥

संज्ञापूरण्योश्च ॥ ३८ ॥

संज्ञायाः पूरण्याश्च स्त्रिया पुं वद्भावो न भवति । दत्ताभार्यः ।
 गुप्ताभार्यः । दत्तापाशः । गुप्तापाशा । दत्तायते । गुप्तायते । दत्तामानिनी ।
 गुप्तामानिनी । पूरण्याः । पञ्चमीभार्यः । दशमीभार्यः । पञ्चमीपाशा ।
 दशमीपाशा । पञ्चमीयते । दशमीयते । पञ्चमीमानिनी । दशमीमानिनी ॥

वृद्धिनिमित्तस्य च तद्धितस्यारक्तविकारे ॥ ३९ ॥

नेति वर्त्तते । वृद्धेर्निमित्तं यस्मिन् स वृद्धिनिमित्तस्तद्धितः स
 यदि रक्तार्थे विकारे च न विहितः, तदन्तस्य स्त्रीशब्दस्य न पुं वद्भवति ।

सौग्रीभार्यः । माथुरीभार्यः । सौग्रीपाशा । माथुरीपाशा । सौग्रीयते ।
माथुरीयते । सौग्रीमानिनी । माथुरीमानिनी । वृद्धिनिमित्तस्येति किम् ।
मध्यमभार्यः । तद्धितस्येति किम् । काण्डलाभार्यः । बहुव्रीहिपरिग्रहः
किमर्थः । तावद्भार्यः । यावद्भार्यः । अरक्तविकारइति किम् । कषायेण
रक्ता काषायी, काषायी बृहतिका यस्य स काषायबृहतिकः । लोहस्य
विकारो लौही, लौही ईषा यस्य रथस्य स लौहेवः ॥

स्वाङ्गाच्चेतो ऽमानिनि ॥ ४० ॥

स्वाङ्गादुत्तरो य ईकारस्तदन्तायाः स्त्रिया न पुं वद्भवति अमानिनि
परतः । दोषकेशीभार्यः । शुक्लकेशीभार्यः । दोर्घकेशीपाशा । स्रक्षकेशी-
पाशदोर्घकेशीयते । स्रक्षकेशीयते । स्वाङ्गादिति किम् । पटुभार्यः । ईत
इति किम् । अकेशभार्यः । अमानिनोति किम् । दोर्घकेशमानिनी ॥

जातेश्च ॥ ४१ ॥

जातेश्च स्त्रिया न पुं वद्भवति अमानिनि परतः । कठीभार्यः । बहु-
चौभार्यः । कठीपाशा । बहुचौपाशा । कठीयते । बहुचौयते । अमानिनी-
त्येव । कठमानिनी । बहुचमानिनी ॥ अयं प्रतिषेध औपसंख्यानिकस्य
पुं वद्भावस्य नेष्यते ॥ हस्तिनीनां समूहो, हास्तिकम् ।

पुं वत्कर्मधारयजातीयदेशीयेषु ॥ ४२ ॥

कर्मधारये समासे जातीय देशीय इत्येतयोश्च प्रत्यययोर्भाषितपुं-
स्कादनूनङ्स्त्रियाः पुं वद्भवति । प्रतिषेधार्थीयमारम्भः । न कोपधाया
इत्युक्तं तत्रापि भवति । पाचकवृन्दारिका । पाचकजातीया । पाचक-
देशीया । सञ्ज्ञापूरण्योश्चेत्युक्तं तत्रापि भवति । दत्तवृन्दारिका । दत्त-
जातीया । दत्तदेशीया । पूरण्याः । पञ्चमवृन्दारिका । पञ्चमजातीया ।
पञ्चमदेशीया । वृद्धिनिमित्तस्य च तद्धितस्सारक्तविकारइत्युक्तं तत्रापि
भवति । सौमवृन्दारिका । सौमजातीया । सौमदेशीया स्वाङ्गाच्चेतो

ऽमानिनीत्युक्तं तत्रापि भवति । अक्ष्णमुखवृन्दारिका । अक्ष्णमुखजा-
तीया । श्लक्ष्णमुखदेशीया । जातेष्टेत्युक्तं तत्रापि भवति । कठवृन्दा-
रिका । कठजातीया । कठदेशीया । भाषितपुंस्कादित्येव । खट्वावृन्दा-
रिका । अनूडित्येव । ब्रह्मवन्धूवृन्दारिका ॥ कुक्कुट्यादीनामण्डादिषु पुं-
वद्भावो वक्तव्यः ॥ कुक्कुट्या अण्डं, कुक्कुटाण्डम् । मृग्याः पदं, मृगपदम् ।
मृग्याः क्षीरं, मृगक्षीरम् । काक्याः शावः, काकशावः । नवा ऽस्त्रीपू-
र्वपदस्य विवक्षितत्वात् । स्त्रीत्वेन विना पूर्वपदार्थोत्र जातिः सामान्येन
विवक्षितः । पुंवद्भावाद् ऋस्रत्वं खित्वादिषु भवति विप्रतिषेधेन ।
खित् । कालिंमन्या । हरिणींमन्या । घादि । पटितरा । पटितमा ।
पटिरूपा । पटिकल्या । का पटिका । मृदिका । इहेडबिड् दरद् पृथु उशि
जित्येते जनपदशब्दाः क्षलियवाचिनः । तत्र तद्राजप्रत्ययस्य स्त्रियामत-
श्चति लुकिङ्गते इडबिड्वृन्दारिकेति विगृह्य समास क्रियते । ततः
पुंवद्भावेन ऐडबिडादयः पुंशब्दाः क्रियन्त । ऐडबिड्वृन्दारिकाभौशिज
वृन्दारिका ॥

घरूपकल्पचेलट्ब्रुवगोत्रमतहतेषु ङीऽनेकाचो ऋस्वः ॥ ४३ ॥

घ रूप कल्प चेलट् ब्रुव गोत्र मत हत इत्येतेषु परतो भाषित-
पुस्कात्यरो यो ङीप्रत्ययस्तदन्तस्थानेकाचो ऋस्वो भवति । घ । ब्राह्मणि
तरा । ब्राह्मणितमा । रूप । ब्राह्मणिरूपा । कल्प । ब्राह्मणिकल्या ।
चेलट् । ब्राह्मणिचेली । ब्रुव । ब्राह्मणिब्रुवा । गोत्र । ब्राह्मणिगोत्रा ।
मत । ब्राह्मणिमता । हत । ब्राह्मणिहता । घरूपकल्पाः प्रत्ययाश्चेल-
डादीन्युत्तरपदानि । ब्रुवइति ब्रवीतीति ब्रुवः पचाद्यचि वच्यादेशो
गुणश्च निपातनान्न भवति । ङ्य इति किम् । दत्तातरा । गुप्तातरा ।
अनेकाच इति किम् । नम्याः शेषस्थान्यतरस्यामिति वक्ष्यति । भाषितपुं-
स्कादित्येव । ग्रामलकीतरा । कुवलीतरा ॥

नद्याः शेषस्यान्यतरस्याम् ॥ ४४ ॥

नद्याः शेषस्य वादिषु परतो ऋस्वी भवति अन्यतरस्याम् । कश्च शेषः । अङ्गी च या नदी डाम्तं च यदेकाच् । ब्रह्मबन्धूतरा । ब्रह्मबन्धूतरा । वीरबन्धूतरा । वीरबन्धूतरा । स्त्रितरा । स्त्रीतरा । स्त्रितमा । स्त्रीतमा ॥ क्त्वन्त्या । प्रतिषेधो वक्तव्यः ॥ * ॥ लक्ष्मीतरा । तन्त्रीतरा ॥

उगितश्च ॥ ४५ ॥

उगितश्च परस्या नद्या वादिषु अन्यतरस्यां ऋस्वी भवति । श्वेयसीतरा । श्वेयसीतरा । श्वेयसीतरा । विदुषीतरा । विदुषीतरा । विदुषीतरा । पुं वङ्गावोप्यत्र पक्षे वक्तव्यः । प्रकर्षयोगात्प्राक् स्त्रीत्वस्याविवक्षितत्वाद्दोषो सिद्धम् ॥

आन्महतः समानाधिकरणजातीययोः ॥ ४६ ॥

समानाधिकरणउत्तरपदे जातीये च प्रत्यये परतो महत आकारादेशो भवति । महादेवः । महाब्राह्मणः । महाबाहुः । महाबलः । जातीयो । महाजातीयः । समानाधिकरणजातीययोरिति किम् । महतः पुत्रो महत्पुत्रः । लक्षणोक्तत्वादेवात्र न भविष्यतीति चेद् बहुव्रीह्यावपि न स्याद् महाबाहुरिति । तदर्थं समानाधिकरणग्रहणं वक्तव्यम् । अमहान् महान् संपन्नो महद्भूतश्चन्द्रमा इत्यत्र गौणत्वान् महदर्थं स्य न भवत्यात्वम् ॥ महदात्वे घासकरविशिष्टेषूपसंख्यानं पुं वद्भवनं चासमानाधिकरणार्थम् ॥ * ॥ महत्या घासः, महाघासः । महत्याः करः, महाकरः । महत्या विशिष्टः, महाविशिष्टः ॥ अष्टनः कपाले हविष्युपसंख्यानम् ॥ * ॥ अष्टाकपालं चरुं निर्वपेत् । हविष्यीति किम् । अष्टकपालं ब्राह्मणस्य ॥ गवि च युक्ते ऽष्टन उपसंख्यां कर्तव्यम् ॥ * ॥ अष्टागवेन शकटेन । युक्तइति किम् । अष्टगवं ब्राह्मणस्य । तपरकरणं विस्मयार्थम् ॥

द्वाष्टनः संख्यायामबहुव्रीह्यशीत्योः ॥ ४७ ॥

द्वाष्टन इत्येतयोराकारादेशो भवति संख्यायामुत्तरपदे अबहुव्रीह्यशीत्योः । द्वादश । द्वाविंशतिः । द्वात्रिंशत् । अष्टादश । अष्टाविंशतिः ।

अष्टाविंशत् । द्वाष्टन इति किम् । पञ्चदश । संख्यायामिति किम् ।
 त्रैमातुरः । अष्टमातुरः । अबहुव्रीह्यशीत्योरिति किम् । द्विजाः । त्रिद-
 शाः । द्विशीतिः ॥ प्राक् शतादिति वक्तव्यम् ॥ * ॥ इह मा भूत् । द्वि-
 शतम् । त्रिसहस्रम् । अष्टशतम् । अष्टसहस्रम् ॥

चेत्स्वयः ॥ ४८ ॥

त्रि इत्येतस्य त्रयमित्ययमादेशो भवति संख्यायामबहुव्रीह्यशीत्योः ।
 त्रयोदश । त्रयोविंशतिः । त्रयस्त्रिंशत् । संख्यायामित्येव । त्रैमातुरः ।
 अबहुव्रीह्यशीत्योरित्येव । त्रिदशाः । त्रिशीतिः । प्राक् शतादित्येव ।
 त्रिशतम् । त्रिसहस्रम् ॥

विभाषा चत्वारिंशत्प्रभृतौ सर्वेषाम् ॥ ४९ ॥

चत्वारिंशत्प्रभृतौ संख्यायामुत्तरपदे ऽबहुव्रीह्यशीत्योः सर्वेषां द्वाष्ट-
 न् त्रि इत्येतेषां यदुक्तं तद्विभाषा भवति । द्विचत्वारिंशत् । त्रिचत्वारिं-
 शत् । त्रिपञ्चाशत् । त्रयः पञ्चाशत् । अष्टपञ्चाशत् । अष्टापञ्चाशत् ।
 प्राक् शतादित्येव । द्विशतम् । अष्टशतम् । त्रिशतम् ॥

हृदयस्य हृल्लेखयदण्लासेषु ॥ ५० ॥

हृदयस्य हृदित्ययमादेशो भवति लेख यत् अण् लास इत्येतेषु पर-
 तः । हृदयं लिखतीति, हृल्लेखः । यत् । हृदयस्य प्रियं, हृदयम् । अण् ।
 हृदयस्येदं, हार्दम् । लास । हृदयस्य लासो, हृत्तासः । लेख इत्यणन्तस्य
 यङ्प्रत्ययमिष्यते । घञि तु हृदयस्य लेखो हृदयलेख ः एतदेव । लेखग्रहणं
 आप्तकमुत्तरपदाधिकारे प्रत्ययग्रहणे तदन्ताग्रहणस्य ॥

वा शोकथञ्जरीरोगेषु ॥ ५१ ॥

शोक थञ्जरीरोग इत्येतेषु परतो हृदयस्य वा हृदित्ययमादेशो भवति ।

॥ “अत्यल्पमिदं ज्ञायते सर्वत्रैवोत्तरपदाधिकारे प्रत्ययग्रहणे रूपग्र-
 हणं द्रष्टव्यम्, इति भाष्योक्तं: यदि च घञन्तलेखग्रहणं स्यान्ननुत्तरपदा-
 धिकारे प्रत्ययग्रहणे रूपग्रहणं स्यात्तथा च “कुमारीगीरितरेत्या” व्यसंग-
 तिर्भाष्यासङ्गतिश्च स्याद्वैति ॥ भ० श० ॥

हृच्छोकः । हृदयशोकः । अञ् । सौहार्दम् । सौहृदयम् । ब्राह्मणादि-
त्वात् अञ् । हृदादेशपक्षे हृद्गगसिन्ध्वन्तो पूर्वपदस्य चेत्युभयपदवृद्धिः ।
रोग । हृद्गोगः । हृदयरोगः । हृदयशब्देन समानार्थी हृत्शब्दः प्रकृत्य-
न्तरमस्ति तेनैव सिद्धे विकल्पविधानं प्रपञ्चार्थम् ॥

पादस्य पदाज्यातिगोपहतेषु ॥ ५२ ॥

पादस्य पद इत्ययमादेशो भवति आजि आति ग उपहृत इत्येतेषु-
त्तरपदेषु । पादाभ्यामजतीति, पदाजिः । पादाभ्यामततीति, पदातिः ।
अज्यतिभ्यां पादे चेत्यौणादिक इणपत्ययः । तत्राजीर्वाभावो न भवत्यत
एव निपातनात् । पादाभ्यां गच्छतीति, पदगः । पादेनोपहतः, पदोप-
हृतः । पादशब्दो वृषादित्वादाद्युदात्तस्तस्य स्थाने पदादेश उपदेशएवा-
न्तोदात्तो निपात्यते, तेन पदोपहत इति ततोऽपि कर्मणीति पूर्वपदप्र-
कृतिस्वरत्वेनान्तोदात्तत्वं भवति । पदाजिः पदातिः पदग इत्येतेषु क-
स्त्ररेण समासस्यैवान्तोदात्तत्वम् ॥

पदात्यतदर्थं ॥ ५३ ॥

यत्प्रत्यये परतः पादस्य पदित्ययमादेशो भवत्यतदर्थं । पादौ विध्य-
न्ति, पद्याः शर्कराः । पद्याः कण्टकाः । अतदर्थ इति किम् । पादार्थ-
मुदकं पाद्यम् ॥ पद्मावे इके चरतावुपसंख्यानम् ॥ * ॥ पादाभ्यां चरति,
पदिकः । पर्पादिभ्यः ङङिति पादशब्दात् ङङ् पत्ययः ॥ शरीरावयववच-
नस्य पादशब्दस्य ग्रहणमिह इष्यते ॥ तेन पणपादमाघशताव्यद् इत्यत्र
पदादेशो न भवति । द्विपाद्यम् । त्रिपाद्यम् ॥

हिमकाशिहतिषु च ५४ ॥

हिम काशिन् हति इत्येतेषु पादशब्दस्य पदित्ययमादेशो भवति ।
हिम । पद्मिमम् । काशिन् । अथ पत्काशिणो यान्ति । हति । पद्मतिः ॥

कृचः श्रे ॥ ५५ ॥

कृचः बन्धिनः पादशब्दस्य श्रे परतः पदित्ययमादेशो भवति ।

पच्छो गायत्रीं शंसति । पादंपादं शंसतीति संख्यैकवचनाच्च वीप्साया-
मिति शस्प्रत्ययः । ऋच इति किम् । पादशः कर्षापणं ददातीति ॥

वा घोषमिश्रशब्देषु ॥ ५६ ॥

घोष मिश्र शब्द इत्येतेषु चोत्तरपदेषु पादस्य वा पदित्ययमादेशो
भवति । पद्घोषः । पादघोषः । पन्मिश्र । पादमिश्रः । पच्छब्दः । पा-
दशब्दः ॥ त्रिष्के चेति वक्तव्यम् ॥ * ॥ पन्निष्कः । पादनिष्कः ॥

उदकस्योदः संज्ञायाम् ॥ ५७ ॥

उदकशब्दस्य संज्ञायां विषये उद इत्ययमादेशो भवति उत्तरपदे
परतः । उदमेघो नाम यस्य औदमेघिः पुत्रः । उदवाहो नाम यस्य औ-
दवाहिः पुत्रः । संज्ञायामिति किम् । उदकगिरिः ॥ संज्ञायामुत्तरपदस्य
उदकशब्दस्य उदादेशो भवतीति वक्तव्यम् ॥ * ॥ लोहितोदः । नीलो-
दः । क्षीरोदः ॥

पिषंवासवाहनधिषु च ॥ ५८ ॥

पिषं वास वाहन धि इत्येतेषु चोत्तरपदेषु उदकस्य उद इत्ययमा-
देशो भवति । उदपेष्पं पिनष्टि । स्नेहने पिष इति णमुल् । वास । उद-
कस्य वासः, उदवासः । वाहन । उदकस्य वाहनः, उदवाहनः । उदकं
धीयते ऽस्मिन्नित्युदधिः ॥

एकहलादौ पूरयितव्ये ऽन्यतरस्याम् ॥ ५९ ॥

उदकस्योद इति वर्त्तते । एको, ऽसहायः तुल्यजातीयेनानान्तरिण
हलादिना, हल् आदिर्यस्योत्तरपदस्य तदेकहलादिस्तस्मिन्नेकहलादौ
पूरयितव्यवाचिन्यन्यतरस्यामुदकस्य उद इत्ययमादेशो भवति । उदकु-
म्भः । उदककुम्भः । उदपात्रम् । उदकपात्रम् । एकहलादाविति किम् ।
उदकस्थालम् । पूरयितव्यमिति किम् । उदकपर्वतः ॥

मन्यौदनसक्तुविन्दुवज्रभारहारवीवधगाहेषु च ॥ ६० ॥

मन्य औदन सक्तु विन्दु वज्र भार हार वीवध गाह इत्येतेषु उत्तरप-
देषु उदकस्य उद इत्ययमादेशो भवति अन्यतरस्याम् । उदकेन मन्य,

उदमस्यः । उदकमस्यः । उदकेनोदनः, उदोदनः । उदकोदनः । सक्तुः
उदकेन सक्तुः, उदसक्तुः । उदकसक्तुः । बिन्दुः । उदकस्य बिन्दुः, उद-
बिन्दुः । उदकबिन्दुः । वज्रः । उदकस्य वज्रः, उदवज्रः । उदकवज्रः ।
भारः । उदकं विभर्तीति, उदभारः । उदकभारः । हारः । उदकं हरतीति,
उदहारः । उदकहारः । वीवधः । उदकस्य वीवधः, उदवीवधः । उदक-
वीवधः । गाहः । उदकं गाहतइति, उदगाहः । उदकगाहः ॥

दूको ऋस्वोऽङ्यो गालवस्य ॥ ६१ ॥

इगन्तस्याङ्यन्तस्योत्तरपदे ऋस्वो भवति गालवस्याचार्यस्य मतेना-
न्यतरस्याम् । ग्रामणिपुत्रः । ग्रामणीपुत्रः । ब्रह्मबन्धुपुत्रः । ब्रह्मबन्धूपुत्रः ।
इक इति किम् । खट्वापादः । माचापादः । अङ्य इति किम् । गार्गीपु-
त्रः । वात्सीपुत्रः । गालवग्रहणं पूजार्थम् । अन्यतरस्यामिति हि वर्तते ।
व्यवस्थितविभाषा चैयम् । तेनेह न भवति । कारीषगन्धीप्रतिरिति ।
इयङुवङ्भाविनामव्ययानां च न भवति । ओकुलम् । भ्रुकुलम् । का-
ण्डोभूतम् । वृषलोभूतम् । भ्रुकुंसादीनां तु भवत्येव । भ्रुकुंसः । भ्रुकु-
टिः । अपर आह ॥ भ्रुकुंसादीनामकारो भवतीति वक्तव्यम् ॥ * ॥ भ्र-
कुंसः । भ्रुकुटिः ॥

एक * तद्धिते च ॥ ६२ ॥

एकशब्दस्य तद्धिते उत्तरपदे ऋस्वो भवति । एकस्या आगतमेक-
रूपम् । एकमयम् । एकस्या भावः, एकत्वम् । एकता । उत्तरपदे । एक-
स्याः क्षीरम्, एकक्षीरम् । एकदुग्धम् । लिङ्गविशिष्टस्य ग्रहणमेकशब्द-
ऋत्वत्वं प्रयोजयति । अचाहि गृह्यमाणमत्र विशेष्यते न पुनरत्र गृह्य-
माणेनेति ॥

ङान्तोः संज्ञाछन्दसोर्बहुलम् ॥ ६३ ॥

ङान्तस्यावन्तस्य च संज्ञाछन्दसोर्बहुलं ऋस्वो भवति । ङान्तस्य
संज्ञायाम् । रेवतिपुत्रः । रोहिणिपुत्रः । भरणिपुत्रः । न च भवति ।
नान्दीकरः । नान्दीघोषः । नान्दीविशालः । ङान्तस्य छन्दसि । कुमा-
रिदारा । प्रदर्विदा । न च भवति । फाल्गुनीपौर्णमासी । जगती-

* छान्दसः षष्ठ्यालुक् ॥ भ० प्र० ॥

कृन्दः । आवन्तस्य संज्ञायाम् । शिलवहम् । शिलप्रस्थम् । न च भवति ।
लोमकागृहम् । लोमकाखण्डः । आवन्तस्य कृन्दसि । अजक्षीरेण
लुहोति । ऊर्णसदा पृथिवीं विश्वधायसम् । न च भवति । ऊर्णासूत्रेण
कवयो वयन्ति ॥

त्वे च ॥ ६४ ॥

त्वप्रत्यये परतो ङापोर्बहुलं कृस्वी भवति । तदजाया भाव अज-
त्वम् । अजात्वम् । तद्रोहिण्या भावो रोहिणित्वम् । रोहिणीत्वम् । सं-
ज्ञायामसंभवाच्छन्दस्येवोदाहरणानि भवन्ति ॥

इष्टकैषीकामालानां चित्तूलभारिषु ॥ ६५ ॥

इष्टकैषीकामालानां चित्तूल भारिन् इत्येतेषुत्तरपदेषु यथासंख्यं
कृस्वी भवति । इष्टकचित्तम् । इषीकतूलम् । मालभारिणी कन्या । इष्ट-
कादिभ्यस्तदस्यस्यापि ग्रहणं भवति । पञ्चेष्टकचित्तम् । मुञ्चेषीकतूलम् ।
उत्पलमालभारिणी कन्या ॥

खित्यनव्ययस्य ॥ ६६ ॥

खिदन्तउत्तरपदे ऽनव्ययस्य कृस्वी भवति । कालि'मन्या । हरि-
णि'मन्या । सुमा कृस्वी न बाध्यते । अव्यथा हि कृस्वशासनमनर्थकं
स्यात् । अनव्ययस्येति किम् । दोषामन्यमहः । दिवामन्या रात्रिः । अ-
नव्ययस्येत्येतदेवं ज्ञापकमिह खिदन्तग्रहणस्य ॥

अरुहिषदजन्तस्य सुम् ॥ ६७ ॥

अरुम् द्विषत् इत्येतयोरजन्तानां च खिदन्तउत्तरपदे सुम्ङासो भ-
वति अनव्ययस्य । अरुन्तुदः । द्विषन्तपः । अजन्तानाम् । क ति'मन्या ।
अरुहिषदजन्तस्येति किम् । विद्वन्मन्या । अनव्ययस्येत्येव । दोषामन्य-
महः । दिवामन्या रात्रिः । अन्तग्रहणं किम् । कृताजन्तकार्यप्रतिपत्त्य-
र्थम् । अतो कृस्वे कृते सुम्भवति ॥

इच एकाचोऽप्रत्ययवच्च ॥ ६८ ॥

इजन्तस्य एकाचः खिदन्तउत्तरपदे ऽमागमो भवति अग्रप्रत्ययवच्च-
 द्वितीयैकवचनवच्च स भवति । अमिति हि द्विरावर्तते । गाम्मन्यः ।
 स्त्रीमन्यः । स्त्रियमन्यः । श्रियमन्यः । भ्रुवमन्यः । अग्रप्रत्ययवच्चेत्यतिदे-
 शादात्पूर्वसवर्णगुणोयङ्वडादेशा भवन्ति । इच इति किम् । त्वग्मन्यः ।
 एकाच इति किम् । लोखाभ्रमन्यः । अथेह कथं भवितव्यम् । श्रियमा-
 त्मानं ब्राह्मणकुलं मग्यतइत्यपन्नस्य श्रियमन्यमिति भाष्ये स्थितम् । तच्चेदं
 भाष्यकारस्य दर्शनमत्र विषये परित्यक्तस्त्वनिङ्गः श्रीशब्दो ब्राह्मणकुले व-
 र्त्तते यथा प्रष्ठादयः स्त्रियाम् । तत्र स्वमोर्नपुंसकादित्यमो लुग्भवति ॥

वाचंयमपुरंदरौ च ॥ ६९ ॥

वाचंयम पुरंदर इत्येतौ निपात्येते । वाचंयम अस्ते । पुरं दारय-
 तोति पुरंदरः ॥

कारे सत्यागदस्य ॥ ७० ॥

कारशब्दउत्तरपदे सत्य अगद इत्येतयोर्मुमागमो भवति । सत्यं करोती-
 ति सत्यस्य वा कारः सत्यंकारः । एवमगदंकारः ॥ अस्तुसत्यागदस्य
 कारइति वक्तव्यम् ॥ * ॥ अस्तुंकारः ॥ भक्षस्य कृन्दमि कारे मुम् वक्त-
 व्यः ॥ भक्षं करोतीति भक्षस्य वा कारः, भक्षकारः । कृन्दमोति किम् ।
 भक्षकारः ॥ धेनोर्भव्यायां मुम्बुक्तव्यः ॥ धेनुं भव्या ॥ लोकस्य पृणे मु-
 मुक्तव्यः ॥ लोकं पृणा ॥ इत्ये ऽनभ्याशस्य मुमुक्तव्यः ॥ * ॥ अनभ्याशमि-
 त्यः ॥ भ्राष्ट्राग्न्योरिन्धे मुमुक्तव्यः ॥ * ॥ भ्राष्ट्रमिन्धः । अग्निमिन्धः ॥
 गिले ऽगिलस्य मुमुक्तव्यः ॥ * ॥ तिमिङ्गिलः अगिलस्येति किम् । गिल-
 गिलः ॥ गिलगिले चेति वक्तव्यम् ॥ * ॥ तिमिङ्गिलगिलः ॥ उष्णभद्रयोः
 कारणे मुमुक्तव्यः ॥ * ॥ उष्णं कारणम् । भद्रं कारणम् ॥ मृतोयराजभोजमेर्वित्ये
 तेभ्य उत्तरस्य दुहित्शब्दस्य पुच्छडादेशो वा वक्तव्यः ॥ * ॥ सूतपुत्री ।
 सूतदुहिता । उग्रपुत्री । उग्रदुहिता । राजपुत्री । राजदुहिता । भोज-
 पुत्री । भोजदुहिता । मेरुपुत्री । मेरुदुहिता । के चित्तुशाङ्करवादिषु-

पुनश्च' पठन्ति तस्य पुञ्चोति भवति । अन्यत्रापि हि दृश्यते । शैलपु-
ञ्चोति ॥

श्येनतिलस्य पाते जे ॥ ७१ ॥

श्येन तिलइत्येतयोः पातशब्दउत्तरपदे अपत्यये मुमागमो भवति ।
श्येनपातोऽस्यां क्रीडायां, श्येनपाता । तैलपाता । अइति किम् । श्येन-
पातः ।

रात्रेः कृति विभाषा ॥ ७२ ॥

रात्रेः कृदन्तउत्तरपदे विभाषा मुमागमो भवति । रात्रिचरः । रा-
त्रिचरः । रात्रिमटः । रात्राटः । अप्राप्तविभाषेयम् । खितिकृति नित्यं
भवति । रात्रिमन्यः ॥

नलोपो नजः ॥ ७३ ॥

नजो नकारस्य लोपो भवत्युत्तरपदे । अत्राक्षणः । अष्टपलः । असु-
रापः । असोमपः ॥ नजो नलोपो ऽवक्षेपे तिङ्युपसंख्यानम् ॥ * ॥ अ-
पचसि त्वं जालम् । अकरोषि त्वं जालम् ॥

तस्मान्नडचि ॥ ७४ ॥

तस्मान्नसुनकारान्नजः नुडागमो भवति अजादावुत्तरपदे । अन-
जः । अनखः । अनुष्टुः । तस्मादिति किम् । नज एव हि स्यात् । पूर्वा-
न्ते हिडमो ङ्खदाचि डमुणित्यमिति प्राप्नोति ॥

नभ्राण्नपान्नवेदानसत्या नमुचिनकुलाखनपुंसकनक्ष-

चनक्रनाकेषु प्रकृत्या ॥ ७५ ॥

नभ्राट् नपात् नवेदाः नासत्या नमुचि नकुल नख नपुं सक नक्षत्र नख
नक्र नाक इत्येतेषु नज् प्रकृत्या भवति । न भ्राजतइति, नभ्राट् । भ्राज-
तेक्लिबन्तस्य नज् समासः । न पातीति, नपात् । शत्रन्तः । न वेत्तीति
नवेदाः । वेत्तिरमुग्रत्ययान्तः । नासत्याः । सत्सु साधवः सत्याः न सत्या,
असत्याः, नअसत्याः नासत्याः । न मुञ्चतीति, नमुचिः । मुचेरीणादिकः
किप्रत्ययः । नास्य कुलमस्ति, नकुलः । नख । नास्य खमस्तीति, नखम् ।

नपुंसक । न स्त्री न पुमान्पुंसकम् । स्त्रीपुंसयोः पुंसकभावो निपात्यते । नचत्र । न चरते क्षीयतइति वा, नचत्रम् । क्षियः चरतेर्वा चत्रमिति निपात्यते । नक्र । न क्रामतीति नक्रः । क्रमेर्डप्रत्ययो निपातनात् । नाक । नास्मिन्नकमिति नाकम् ॥

एकादिश्चैकस्य चादुक् ॥ ७६ ॥

एकादिश्च नञ्प्रकृत्या भवति एकशब्दस्यादुगागमो भवति । एकेन न विंशतिः एकान्नविंशतिः । एकान्नत्रिंशत् । तृतीयेति योगविभागात्समासः । पूर्वान्तोयमदुक् क्रियते । पदान्तलक्षणोच्चारानुनासिको विकल्पेन यथा स्याद् इति ॥

नगो ऽप्राणिष्वन्यतरस्याम् ॥ ७७ ॥

नञ्प्रकृत्या भवति । नगा वृक्षाः । अगा वृक्षाः । नगाः पर्वताः । अगाः पर्वताः । न गच्छन्तीति नगाः । गमेर्डप्रत्ययः । अप्राणिष्विति किम् । अगो वृषलः शीतेन ॥

सहस्र सः संज्ञायाम् ॥ ७८ ॥

सहशब्दस्य स इत्ययमादेशो भवति संज्ञायां विषये । साश्चत्यम् । सपलाशम् । सशिशपम् । संज्ञायामिति किम् । सहयुध्वा । सहकृत्वा । सादेश उदात्तो निपात्यते । उदात्तानुदात्तवतो हि सहशब्दस्यान्तर्यतः स्वरितः स्यात् । स च निपातनस्वरः पूर्वपदप्रकृतिस्वरत्वं यत्र तत्र उपयुज्यते । अन्यत्र समासान्तोदात्तत्वेन बाध्यतएव । सेष्टि, सपशुबन्धमिति ॥

ग्रन्थान्ताधिके च ॥ ७९ ॥

ग्रन्थान्ते ऽधिके च वर्तमानस्य सहशब्दस्य स इत्ययमादेशो भवति । सकलं ज्यौतिषमधीते । समुद्धर्तम् । ससंग्रहं व्याकरणमधीयते । कलान्तं सुहर्तान्तं संग्रहान्तमिति अन्तवचनइत्यव्ययीभावः समासः । तत्राव्ययीभावे चाकालइति कालवाचिग्युत्तरपदे सभावो न प्राप्नोतीत्ययमारम्भः । अधिके । सद्रोणा खारी । समासः कार्षापणः । सुकार्षापणीको माषः ॥

द्वितीये चानुपाख्ये ॥ ८० ॥

इयोः सहयुक्तयोरप्रधानो यः स द्वितीयः । उपाख्यायते प्रत्यक्षत
उपलभ्यते यः स उपाख्यः, उपाख्यादन्यो ऽनुपाख्यो ऽनुमेयस्तस्मिन्
द्वितीये ऽनुपाख्ये सहस्य स इत्ययमादेशो भवति । साग्निः कपोतः ।
सपिशाचा वात्या । सराक्षसीका शाला । अग्नादयः साक्षादनुपलभ्य-
मानाः कपोतादिभिरनुमीयमानास्तदुपाख्या भवन्ति ॥

अव्ययीभावे चाकाले ॥ ८१ ॥

अव्ययीभावे च समासे ऽकालवाचिन्युत्तरपदे सहस्य स इत्ययमा-
देशो भवति । सचक्रं धेहि । सधुरं प्राज । अकालइति किम् । सहपू-
र्वान्नम् ॥

वोपसर्जनस्य ॥ ८२ ॥

उपसर्जनसर्वावयवः समास उपसर्जनं, यस्य सर्वे ऽवयवा उपसर्ज-
नीभूताः स सर्वोपसर्जनो बहुव्रीहिर्गृह्यते । तदवयवस्य सहशब्दस्य वा
स इत्ययमादेशो भवति । सपुत्रः । सहपुत्रः । सच्छात्रः । सहच्छात्रः ।
उपसर्जनस्येति किम् । सहयुष्मा । सहकृत्वा । सहकृत्वप्रियः प्रियसह-
कृत्वेतिबहुव्रीहौ यदुत्तरपदं तत्परः सहशब्दो न भवतीति सभावो न
भवति ॥

प्रकृत्याशिष्यगोवत्सहलेषु ॥ ८३ ॥

प्रकृत्या सहशब्दो भवति आशिषि विषये ऽगोवत्सहलेषु । स्त्रिंशति
देवदत्ताय सहपुत्राय सहच्छात्राय सहामात्याय । अगोवत्सहलेष्विति
किम् । स्त्रिंशति भवते सहगवे । सगवे । सहवत्साय । सवत्साय । सहला-
य । सहहलाय । वोपसर्जनस्येति पक्षे भवत्येव सभावः ॥

समानस्य कृन्दस्यमूर्ध्वप्रभृत्युदरकेषु ॥ ८४ ॥

स इति वर्तते । समानस्य स इत्ययमादेशो भवति कृन्दसि वि-
षये मूर्ध्वन् प्रभृति उदरक इत्येताग्युत्तरपदानि वर्जयित्वा । अनुभ्राता

सगर्भः । अनुसखा सयूथः । यो नः सनुत्यः । समानो गर्भः सगर्भः,
तत्र भवः सगर्भः । सगर्भसयूथसनुताद्यदिति यत् प्रत्ययः । असूक्ष्मप्रभ-
त्युदर्कवृत्तिरिति किम् । समानसूक्ष्मा । समानप्रभृतयः । समानोदर्काः ।
समानस्येति योगविभाग इष्टप्रसिद्धार्थः क्रियते । तेन सपञ्चः, साधर्म्यं,
सजातीय, इत्येवमादयः सिद्धा भवन्ति ॥

ज्योतिर्जनपदरात्रिनाभिनामगोचरूपस्थानवर्णवयो -

वचनबन्धुषु ॥ ८५ ॥

ज्योतिस् जनपद रात्रि नाभि नामन् गोच रूप स्थान वर्ण वयस्
वचन बन्धु इत्येतेषुत्तरपदेषु समानस्य स इत्ययमादेशो भवति । सज्यो-
तिः । सजनपदः । सरात्रिः । सनाभिः । सनामा । सगोचः । सरूपः ।
सस्थानः । सवर्णः । सवयाः । सवचनः । सबन्धुः ॥

चरणे ब्रह्मचारिणि ॥ ८६ ॥

चरणे गम्यमाने ब्रह्मचारिण्युत्तरपदे समानस्य स इत्ययमादेशो
भवति । समानो ब्रह्मचारी, सन्नह्मचारी । ब्रह्म वेदस्तदध्ययनार्थं यद्वृतं
तदपि ब्रह्म तच्चरतीति ब्रह्मचारी । समानस्तस्यैव ब्रह्मणः समानत्वा-
दित्ययमर्थो भवति । समाने ब्रह्मणि व्रतचारी सन्नह्मचारीति ॥

तीर्थे ये ॥ ८७ ॥

तीर्थशब्दउत्तरपदे यत्प्रत्ययपरे परतः समानस्य स इत्ययमादेशो
भवति । सतीर्थ्यः । समानतीर्थ्ये वासीति यत्प्रत्ययः ॥

विभाषोदरे ॥ ८८ ॥

उदरशब्दउत्तरपदे यत्प्रत्ययान्ते समानस्य विभाषा स इत्ययमा-
देशो भवति । सोदर्यः । समानोदर्यः । समानोदरे शयित ओ चोदात्त
इति यत् ॥

दृग्दृशवतुषु ॥ ८९ ॥

दृक् दृश वतु इत्येतेषु परतः समानस्य स इत्ययमादेशो भवति ।
सदृक् । सदृशः । त्वदादिषु दृशो ऽनालोचने कञ्चेत्यत्र समानान्वयो-

येति वक्तव्यमिति कञ्क्विनौ प्रत्ययौ क्रियेते । दृच्चे चेति वक्तव्यम् ॥ * ॥
सदृच्चः ॥ दृशेः क्सप्रत्ययोपि तत्रैव वक्तव्यः ॥ * ॥ वतुग्रहणमुत्तरार्थम् ॥

इदं किमोरीश्वकी ॥ ६० ॥

इदं किम् इत्येतयोरीश्व की इत्येतौ यथासंख्यमादेशौ भवतो दृग्-
दृशवतुषु । ईदृक् । ईदृशः । इयान् । कीदृक् । कीदृशः । कियान् । कि-
मिदंभ्यां वो घ इति वतुप् ॥ दृच्चे चेति वक्तव्यम् ॥ * ॥ ईदृच्चः । की-
दृच्चः ॥

आ सर्वनाम्नः ॥ ६१ ॥

सर्वनाम्न आकारादेशो भवति दृग्दृशवतुषु । तादृक् । तादृशः ।
तावान् । यादृक् । यादृशः । यावान् ॥ दृच्चे चेति वक्तव्यम् ॥ * ॥ ता-
दृच्चः । यादृच्चः ॥

विष्वग्देवयोश्च टेरद्राञ्चतौ(ता) वप्रत्यये ॥ ६२ ॥

विष्वक् देव इत्येतयोः सर्वनाम्नश्च टेरद्रीत्ययमादेशो भवति अञ्चतौता
वप्रत्ययान्तउत्तरपदे । विष्वगञ्चतीति विष्वद्राङ् । देवद्राङ् । सर्वना-
म्नः । तद्राङ् । यद्राङ् । अद्रिसधोरन्तोदात्तनिपातनं क्त्स्वरनिवृत्त्यर्थ-
म् । तत्र यणादेशे कृते उदात्तस्वरितयोर्यणः स्वरितोनुदात्तस्यैष स्वरौ भ-
वति । विष्वग्देवयोरिति किम् । अश्वाची । अञ्चताविति किम् । विष्व-
ग्युक् । व(अ)प्रत्ययइति किम् । व(अ)गञ्चनम् । व(अ)प्रत्ययग्रहणसम्यक् धातु
ग्रहणे तदादिविधिप्रतिपत्त्यर्थम् । तेनायस्कृतभयस्कार इत्यत्रातः क्क-
मिकंसकुम्भपात्रेति सत्त्वं भवति ॥ छन्दसि स्त्रियां बहुलमिति वक्तव्यम् ॥
* ॥ विश्वाची च घृताची चेत्यत्र न भवति । कद्रीचीत्यत्र तु भवत्येव ॥

समः समि ॥ ६३ ॥

समित्येतस्य समि इत्ययमादेशो भवति अञ्चतौ व(अ)प्रत्ययान्तउत्त-
रपदे । सम्यक् । सम्यञ्चौ । सम्यच्चः ॥

तिरसस्तिर्यलोपे ॥ ६४ ॥

तिरस् इत्येतस्य तिरि इत्ययमादेशो भवत्यञ्चतौ व(अ)प्रत्ययान्तउत्तर-
पदे ऽलोपे । यदा ऽस्य लोपो न भवति । तिर्यङ् । तिर्यञ्चौ । तिर्यञ्चः ।
अलोपइति किम् । तिरश्चा । तिरश्चे । अच इत्यकारलोपः ॥

सहस्य सध्रिः ॥ ६५ ॥

सहेत्यस्य सध्रिरित्ययमादेशो भवत्यञ्चतौ व(अ)प्रत्ययान्तउत्तरपदे ।
सध्र्यङ् । सध्र्यञ्चौ । सध्र्यञ्चः । सध्रीचः । सध्रीचा ॥

सध मादस्थयोश्चन्द्रसि ॥ ६६ ॥

चन्द्रसि विषये माद स्थ इत्येतयोर्त्तरपदयोः सहस्य सध इत्ययमा-
देशो भवति । सधमादो व्युत्पन्न एकास्ताः । सधस्थाः ॥

द्वान्तरूपसर्गभ्यो ऽप ईत् ॥ ६७ ॥

हि अन्तरित्येताभ्यामुपसर्गाच्चोत्तरस्यावित्येतस्य ईकारादेशो भव-
ति । डीपः । अन्तरीपः । उत्सर्गात् । नीपम् । वीपम् । समीपम् ॥ समाप
ईत्वे प्रतिषेधो वक्तव्यः ॥ * ॥ समापं नाम देवयजनम् । अपर आह ॥
ईत्वमनवर्णादिति वक्तव्यम् ॥ * ॥ इह मा भूत् । प्रापम् । परापम् । अप्
शब्दं प्रति क्रियायोगाभावाद् उपसर्गग्रहणं प्राद्युपलक्षणार्थम् ।

ऊदनोर्देशे ॥ ६८ ॥

अनोर्त्तरस्याप ऊकारादेशो भवति देशाभिधाने । अनूपो देशः ॥
देशइति किम् । अन्वीपम् । दीर्घाच्चारणमवग्रहार्थम् । अनु ऊपो ऽनप
इति ॥

अषष्ठादतीयास्थस्यान्यस्य दुगाशीराशास्थास्थि-

तोत्सुकोतिकारकरागच्छेषु ॥ ६९ ॥

अषष्ठीस्थस्य अदतीयास्थस्य चान्यशब्दस्य तुगागमो भवति आशि
स् आशा आस्था आस्थित उत्सुक जति कारक राग छ इत्येतेषु
परतः । अन्या आशीः, अन्यदाशीः । अन्या आशा अन्यदाशा । अन्या
आस्था, अन्यदास्था । अन्य आस्थितः । अन्यदास्थितः । अन्य उत्सुकः,

अन्यदुत्सुकः । अन्या कृतिः, अन्यदूतिः । अन्यः कारकः, अन्यत्कारकः ।
अन्यो रागः, अन्यद्रागः । अन्यस्मिन् भवः, अन्यदीयः गद्गादिष्वन्यशब्दो
द्रष्टव्यः । अषष्ठ्याहतीयाख्यस्येति किम् । अन्यस्य आशीः, अन्याशीः । अ-
न्येन आस्थितः, अन्यास्थितः ॥

दुगागमो ऽविशेषेण वक्तव्यः कारकच्छयोः ।

षष्ठीतृतीययोर्नेष्ट आशीरादिषु सप्तसु ॥

अन्यस्य कारक,मन्यत्कारकम् । अन्यस्येदमन्यदीयम् । अस्य च द्वि-
र्नजग्रहणं लिङ्गम् ॥

अर्थे विभाषा ॥ १०० ॥

अर्थशब्दउत्तरपदे अन्यस्य विभाषा दुगागमो भवति । अन्यदर्थः ।
अन्यार्थः ॥

कोः कत्तत्पुरुषे ऽचि ॥ १०१ ॥

कु इत्येतस्य कदित्ययमादेशो भवति तत्पुरुषे समासे ऽजादावु-
त्तरपदे । कदजः । कदश्वः । कदुष्टः । कदन्नम् । तत्पुरुषइति किम् ।
कूटो राजा । अचोति किम् । कुब्राह्मणः । कुपुरुषः ॥ कद्गावे चावुपसं-
ख्यानम् ॥ * ॥ कुत्सितास्त्रयः, कक्षयः ॥

रथवदयोश्च ॥ १०२ ॥

रथ वद इत्येतयोश्चोत्तरपदयोः कोः कदित्ययमादेशो भवति
कदथः । कददः ॥

तृणे च जातौ ॥ १०३ ॥

तृणशब्दउत्तरपदे जातावभिधेयायां कोः कदादेशो भवति । कत्तृ-
णा नाम जातिः । जाताविति किम् । कुत्सितानि तृणानि कुतृणानि ॥

का पथ्यक्षयोः ॥ १०४ ॥

पथिन् अक्ष इत्येतयोरुत्तरपदयोः कोः का इत्ययमादेशो भवति ।
कापथः । काक्षः ॥

ईषदर्थे ॥ १०५ ॥

ईषदर्थं वर्त्तमानस्य कोः का इत्ययमादेशो भवति । कामधुरम् ।
कालवणम् । कामुम् । अजादावपि परत्वात् कादेश एव भवति ।
कोष्णम् ॥

विभाषा पुरुषे ॥ १०६ ॥

पुरुषशब्दउत्तरपदे विभाषा कोः का इत्ययमादेशो भवति । का-
पुरुषः । कुपुरुषः । अप्राप्तविभाषेयम् । ईषदर्थं तु पूर्वविप्रतिषेधेन नित्यं
का भवति । इषत्पुरुषः, कापुरुषः ॥

कवञ्चोष्णि ॥ १०७ ॥

उष्णशब्दउत्तरपदे कोः कवडित्ययमादेशो भवति का च विभाषा ।
कवोष्णम् । कदुष्णम् ॥

पथि चच्छन्दसि ॥ १०८ ॥

पथिशब्दउत्तरपदे छन्दसि विषये कोः कव का इत्येतावादेशौ
भवतो विभाषा । कवपथः । कापथः । कुपथः ॥

पृषोदरादीनि यथोपदिष्टम् ॥ १०९ ॥

पृषोदरादीनि शब्दरूपाणि येषु लोपागमवर्णविकाराः शास्त्रेण
न विहिता दृश्यन्ते च तानि यथोपदिष्टानि साधूनि भवन्ति । यानि
यथोपदिष्टानि शिष्टैरुच्चारितानि प्रयुक्तानि तथैवानुगन्तव्यानि पृषदुदरौ
यस्य, पृषोदरम् । पृषद् उद्दानं यस्य, पृषोद्दानम् । अत्र तकारलोपो भवति
वारिवाहको, बलाहकः । पूर्वशब्दस्य वशब्द आदेश उत्तरपदादेश ल-
त्वम् । जीवनस्य मृतो, जीमृतः । वनशब्दस्य लोपः । शवानां शयनं,
श्मशानम् । शवशब्दस्य श्मादेशः । शयनशब्दस्यापि शानशब्द आदेशः ।
ऊर्ध्वं खमस्येति, उलूखलम् । ऊर्ध्वं खशब्दयोरुलू खलइत्येतावादेशौ भवतः ।
पिशिताशः, पिशाचः । पिशिताशशब्दयोर्यथायोगं पिशाचशब्दावादेशौ
ब्रुवन्तोऽस्यां सीदन्तीति, वृसी । सदरधिकरणे उट् प्रत्ययः । ब्रुवच्छब्दस्य
चोपपदस्य वृशब्द आदेशो भवति । मह्यां रीतीति, मयूरः । रीतेरचि-
टिलोपः । महोशब्दस्य मयूभावः । एवमन्येपि अश्वत्यकपित्यप्रभृतयो

† कदुष्णमित्यस्मात्पूर्वं कोष्णमित्यपि पाठ्यम् ॥ भ० श० ॥

यथायोगमनुगन्तव्याः॥ दिक्शब्देभ्य उत्तरस्य तीरस्य तारभावी वा भवति
 दक्षिणतीरम् । दक्षिणतारम् । उत्तरतीरम् । उत्तरतारम् ॥ वाचा वादे
 उल्वं च लभावश्चोत्तरपदस्येजि प्रत्यये भवति ॥ वाचं वदतीति, वाग्वादः ।
 तस्यापत्यं वाङ्गुलिः ॥ षष उल्वं दृढदशधामूत्तरपदादेशुल्वं च भवति ॥
 षड् दन्ता अथ षोडन् । षट् च दश च षोडश ॥ धासु वा षष उल्वं
 भवति उत्तरपदादेशे शुत्वम् ॥ षोढा षड्धा कुरु । बहुवचननिर्देशो
 भानाधिकरणवाचिनो धाशब्दस्य प्रतिपत्त्यर्थः । इह मा भूत् । षट्
 दधाति धयति वा षड्धेति ॥ दुरो दाशनाशदभ्ये धूत्वं वक्तव्यमुत्तरपदा
 देशे शुत्वम् ॥ कृच्छ्रेण दाश्यते नाश्यते दभ्यते च यः स दूडाशः । दूणाशः
 दूडभः । दभ्येः खल्वनुनासिकलोपो निपातनात् । दुष्टं ध्यायतीति, दूव्यः
 दुःशब्दोपपदस्य ध्यायतेरातश्चोपसर्गइति कप्रत्ययः ॥ खरो रोहती कृन्द-
 स्थुल्वं वक्तव्यम् ॥ जायएहि खो रोहाव ॥ पीवोपवसनादीनां च लोपो
 वक्तव्यः पीवोपवसनानां पपीपवसनानाम् ॥

वर्णागमो वर्णविपर्ययश्च द्वौ चापरो वर्णविकारनाशौ ।

धातोस्तदर्थान्तिशयेन योगस्तदुच्यते पञ्चविधं निरुक्तम् ॥

संख्याविसायपूर्वस्याङ्गस्याहनन्यतरस्यां ङौ ॥ ११० ॥

संख्या वि साय इत्येवंपूर्वस्याङ्गशब्दस्य स्थाने अहनित्ययमादेशो
 भवत्यन्यतरस्यां ङौ परतः । द्वयोरङ्गोर्भवः द्यङ्गः । च्यङ्गः । द्यङ्गि। द्यङ्गिनि
 च्यङ्गि । च्यङ्गिनि । द्यङ्गे । च्यङ्गे । व्यपगतमहो, व्यन्हः । व्यङ्गि । व्यङ्गिनि
 व्यङ्गे । सायमन्हः सायान्हः । सायाङ्गि । सायाङ्गिनि । सायाङ्गे । एक
 देशिसमाप्तः । पूर्वादिभ्यो ऽन्यस्यापि भवतीत्येतदेव विसायपूर्वस्याङ्गस्य
 ग्रहणं ज्ञापकम् । तेन मध्यमङ्गो मध्याङ्ग इत्यपि भवति । संख्याविसाय-
 पूर्वस्येति किम् । पूर्वाह्णे । अपराह्णे ॥

द्वलोपे पूर्वस्य दीर्घो ऽणः ॥ १११ ॥

टकाररेफयोर्लोपो यस्मिन् स द्वलोपः, तच्च पूर्वस्याणो दीर्घो भ-
 वति । लोटम् । मीढम् । उपगूढम् । रलोपे । निरुक्तम् । अग्नीरथः ।

इन्दूरथः । पुनारक्तं वासः । प्राताराजक्रयः । पूर्वग्रहणमनुत्तरपदे ऽपि
पूर्वमात्रस्य दीर्घार्थम् । अण इति किम् । आहठम् १ ॥

सहिवहोरोदवर्णस्य ॥ ११२ ॥

सहि वहि इत्येतयोरवर्णस्योकार आदेशो भवति द्रलोपे । सोढो ।
सोढुम् । सोढव्यम् । वोढा । वोढुम् । वोढव्यम् । अवर्णस्येति किम् ॥
ऊढः । ऊढवान् । वर्णग्रहणं किम् । ऊतायामपि वृद्धौ यथा स्यात् ।
उदवोढाम् । उदवोढम् । तादपि परस्परस्तपरत्वादाकारस्य ग्रहणं न
स्यात् ॥

साढै साढा साढेति निगमे ॥ ११३ ॥

साढै साढा साढा इति निगमे निपात्यन्ते । साढै समन्तात् ।
साढा शत्रून् । सहेः क्षाप्रत्यये ओत्वाभावः । पक्षे क्षाप्रत्ययस्य धौभावः ।
साढेति ढचि रूपमेतत् । निगमइति किम् । सोढा सोढेति भाषायाम् ॥

संहितायाम् ॥ ११४ ॥

संहितायामित्ययमधिकारः । यदित ऊर्ध्वमलुक्रमिथ्यामः संहिताया-
मित्येवं तद्देदितव्यम् । वक्ष्यति । इत्योतस्तिङ् इतिविद्वा हित्वा सत्यतिं
शूर गोनाम् । संहितायामिति किम् । विद्म, हि, त्वा, सत्यतिं, शूर,
गोनाम् ॥

कर्णं लक्षणस्याविष्टाष्टपञ्चमणिभिन्नक्लिन्नक्लिद्रसुवस्त-
स्तिकस्य ॥ ११५ ॥

कर्णशब्दे उत्तरपदे लक्षणवाचिनो दीर्घो भवति विष्ट अष्टन् पञ्चन्
मणि भिन्न क्लिन्न क्लिद्र सुव स्तस्तिक इत्येतान्वर्जयित्वा । दात्राकर्णः ।
द्विगुणाकर्णः । त्रिगुणाकर्णः । द्वाङ्गुलाकर्णः । अङ्गुलाकर्णः । यत्पशूनां
स्वामिविशेषसंबन्धज्ञापनायं दात्राकारादि क्रियते तदिह लक्षणं गृह्यते
लक्षणस्येति किम् । शोभनकर्णः । अविष्टादीनामिति किम् । विष्टकर्णः ॥

१ अणग्रहणं ज्ञापयति ग्रहणकशास्त्रं विहाय सर्वत्र पूर्वेष्वैवाणो
ग्रहणमन्यथा हलसु चतुर्षु दीर्घासम्भवा “ढट् लोपे पूर्वस्यदीर्घ” इत्येव
ब्रूयात् तथाच आहठम् आहठम् इत्यादि सिद्धा ॥ अ० श० ॥

अष्टकर्णः । पञ्चकर्णः * । भिन्नकर्णः । छिन्नकर्णः । छिद्रकर्णः । सू-
कर्णः । स्वस्तिककर्णः ॥

नहिवृतिवृषिव्यधिरुचिसहितनिषु क्वौ ॥ ११६ ॥

नहि वृति वृषि व्यधि रुचि सहि तनि इत्येतेषु क्विप्रत्ययान्तेषु-
त्तरपदेषु पूर्वपदस्य दीर्घो भवति संहितायां विषये । नहि । उपानत् ।
परोणत् । वृति । नीवृत् । उपावृत् । वृषि । प्रावृट् । उपावृट् । व्यधि ।
मर्मावित् । हृदयावित् । श्वावित् । रुचि । नीरुक् । अभीरुक् । सहि ।
ऋतीषट् । तनि । तरीतट् ॥ गमः क्वाविति गमादीनामिथ्यते ॥ ततस्त-
नोतेरप्यनुनासिकलोपः । क्वाविति किम् । परिणहनम् ॥

वनगिर्योः संज्ञायां कोटरकिंशुलकादीनाम् ॥ ११७ ॥

वन गिरि इत्येतयोरुत्तरपदयोर्यथासंख्यं कोटरादीनां किंशुलका-
दीनां च दीर्घो भवति संज्ञायां विषये । वने कोटरादीनाम् । कोटरा-
वणम् । मिश्रकावणम् । सिध्रकावणम् । सारिकावणम् । गिरी । किंशुल-
कादीनाम् । किंशुलकागिरिः । अञ्जनागिरिः । कोटरकिंशुलकादीनामिति
किम् । असिपञ्चवनम् । कृष्णगिरिः † ॥

वले ॥ ११८ ॥

वले परतः पूर्वस्य दीर्घो भवति । आसुतीवलः । कृषीवलः ।
दन्तावलः । रजःकृष्यासुतिपर्षदीवलच् इति वलच्प्रत्ययो गृह्यते ॥ अनु-
क्ताह्भ्राट्पितृणामित्येव ॥ उक्ताहवलः । भ्राट्फलः ॥ पितृवलः ॥

मतौ बह्वचो ऽनजिरादीनाम् ॥ ११९ ॥

मतौ परतो बह्वचो ऽनजिरादिवर्जितस्य दीर्घो भवति संज्ञायां
विषये । उदुम्बरावती । मशकावती । वीरणावती । पुष्करावती । अम-
रावती । नद्यां मतुविति मतुप्रत्ययः । संज्ञायामिति मतौर्वत्वम् । बह्वच

* मणिकर्णः । पा०२ ।

† कोटर । मिश्रक । पुरक । सिध्रक । सारिक । कोटरादिः ।
किंशुलक । साल्लक । अञ्जन । भञ्जन । लोहित । कुक्षुट । किंशुलका-
दिः । एतेऽत्राधिकाः कचित्पुस्तके ॥

इति किम् । ब्रीहिमती । अनजिरादीनामिति किम् । अजिरवती ॥
खदिग्वती । पुलिनवती । हंसकारणवती । चक्रवाकवती । संज्ञाया-
मित्येव । वलयवती ॥

शरादीनां च ॥ १२० ॥

शरादीनां च मतौ दीर्घो भवति संज्ञायां विषये । शरावती । वंशा-
वती । शर । वंश । धूम । अहि । कपि । मणि । मुनि । शुचि । हनु ।
संज्ञायामिति मतोर्वत्वम् । यवादित्वाद् ब्रीह्यादिभ्यो न भवति ॥

द्वको वहे ऽपीलोः ॥ १२१ ॥

इगन्तस्य पूर्वपदस्य पीलुवर्जितस्य वहुउत्तरपदे दीर्घो भवति । ऋ-
षीवहम् । कपीवहम् । मुनीवहम् । इक इति किम् । पिरण्वहम् । अ-
पीलोः इति किम् । पीलुवहम् ॥ अपील्वादीनामिति वक्तव्यम् ॥ * ॥
इह मा भूत् । दाह्वहम् ॥

उपसर्गस्य घञामनुष्ये बहुलम् ॥ १२२ ॥

उपसर्गस्य घञन्तउत्तरपदे ऽमनुष्येभिधेये बहुलं दीर्घो भवति । नी-
होदः । वीमार्गः । * न च भवति । प्रसेचः । प्रसारः ॥ सादकारयोः क-
ञ्चिमे दीर्घो भवति । प्रासादः । प्राकारः । कञ्चिमइति किम् । प्रसादः ।
प्रकारः ॥ वेशादिषु विभाषा दीर्घो भवति ॥ प्रतिवेशः । प्रतीवेशः । प्र-
तिरोधः । प्रतीरोधः । अमनुष्यइति किम् । निपादो मनुष्यः ॥

द्वकः काशे ॥ १२३ ॥

इगन्तस्योपसर्गस्य काशशब्दउत्तरपदे दीर्घो भवति । नीकाशः ।
धीकाशः । अनूकाशः । पचाद्यचप्रत्ययान्तोऽयं काशशब्दः । इक इति
किम् । प्रकाशः ॥

दक्षि ॥ १२३ ॥

दा इत्येतस्य यस्तकारादिरादेशस्तस्मिन्परत इगन्तस्योपसर्गस्य दी-
र्घो भवति । नीत्तम् । वीत्तम् । परीत्तम् । अच उपसर्गात्त इत्यन्तस्य

यद्यपि तकारः क्रियते तथापि चत्वंस्याश्रयात्त्रिद्वत्वमिति तकारादिर्भवति । इक इत्येव । प्रत्तम् । अवत्तम् । द इति किम् । वितीर्णम् । नितीर्णम् । तीति किम् । सुदत्तम् ॥

अष्टनः संज्ञायाम् ॥ १२५ ॥

अष्टनित्येतस्योत्तरपदे संज्ञायां दीर्घा भवति । अष्टावक्रः । अष्टाबन्धुरः । अष्टापदम् । संज्ञायामिति किम् । अष्टपुत्रः । अष्टभार्यः ॥

कृन्दसि च ॥ १२६ ॥

कृन्दसि विषये ऽष्टन उत्तरपदे दीर्घा भवति । आग्नेयमष्टाकपालं निर्वपेत् । अष्टाहिरण्या दक्षिणा । अष्टापदी देवता सुमती । अष्टौ पादावस्या इति बहुव्रीहौ पादस्य लोपे कृते पादन्यतरस्यामिति ङीप् ॥ गवि च युक्ते भाषायामष्टनो दीर्घा भवतीति वक्तव्यम् ॥ * ॥ अष्टागवं शकटम् ॥

चित्तेः कपि ॥ १२७ ॥

चितिशब्दस्य कपि परतो दीर्घा भवति । एकचित्तीकः । द्विचित्तीकः । त्रिचित्तीकः ॥

विश्वस्य वसुराटोः ॥ १२८ ॥

विश्वशब्दस्य वसु राडित्येतयोस्तत्तरपदयोर्दीर्घा आदेशो भवति । विश्वावसुः । विश्वाराट् । राडिति विकारनिर्देशो यत्रास्यैतद्रूपं तत्रैव यथा स्यात् । इह न भवति । विश्वाराजौ । विश्वाराजः ॥

नरे संज्ञायाम् ॥ १२९ ॥

नरशब्दोत्तरपदे संज्ञायां विषये विश्वस्य दीर्घा भवति । विश्वानरो नाम यस्य वैश्वानरिः पुत्रः । संज्ञायामिति किम् । विश्वे नरा यस्य स विश्वनरः ॥

मित्रे चर्षी ॥ १३० ॥

* मित्रे चोत्तरपदे ऋषावभिधेये विश्वस्य दीर्घा भवति । विश्वामित्रो नाम ऋषिः । ऋषाविति किम् । विश्वमित्रो माणवकः ॥

मन्त्रे सोमाश्वेन्द्रियविश्वदेव्यस्य मतौ ॥ १३१ ॥

मन्त्रविषये सोम अश्व इन्द्रिय विश्वदेव्य इत्येतेषां मतुप्रत्यये परतो दीर्घो भवति । सोमावती । अश्वावती । इन्द्रियावती । विश्वदेव्यावती ॥

ओषधेश्च विभक्तावप्रथमायाम् ॥ १३२ ॥

मन्त्रइति वर्त्तते । ओषधिशब्दस्य विभक्तावप्रथमायां परतो दीर्घो भवति । ओषधीभिरपीपतत् । नमः पृथिव्यै नमः ओषधीभ्यः । विभक्ताविति किम् । ओषधिपते । अप्रथमायामिति किम् । स्थिरयमस्त्वौषधिः ॥

ऋचि तुनुवमक्षुतङ्कुत्रोरुष्याणाम् ॥ १३३ ॥

ऋचि विषये तु नु व मक्षु तङ् कु त्र उरुष्य इत्येषां दीर्घो भवति । तु । आ तू न इन्द्र वृत्रहन् । नु । नू करणे । व । उत वा घा स्यात्तात् । मक्षु । मक्षू गोमन्तमोमहे । तङ् । भरतः जातवेदसम् । तङ्गिति आदेशस्य ङित्वपक्षे ग्रहणं, तेनेह न भवति । ऋणीत आवाणः । कु । क्रूमनः । च । अचा गौः । उरुष्य । उरुष्या णोर्गन्तः ॥

द्वक्ः सुञि ॥ १३४ ॥

सुञ् निपातो गृह्यते । इगन्तस्य सुञि परतो मन्त्रविषये दीर्घो भवति । अभी षु णः सखीनाम् । ऊर्ध्वं ऊ षु ण ऊतये । सुज इति णत्वम् । नञ् धातुस्योरुष्य इति णत्वम् ॥

द्वाचोतस्तिङः ॥ १३५ ॥

ऋचीति वर्त्तते । द्वाचस्तिङन्तस्यात ऋग्विषये दीर्घो भवति । विद्वा हि त्वा सत्पतिं शूर गोनाम् । विदूमा स तस्त्र पितरम् । द्वाच इति किम् । देवा भवत वाजिनः । अत इति किम् । आ देवान्वक्षि यक्षि च ॥

निपातस्य च ॥ १३६ ॥

ऋचीत्येव । निपातस्य च ऋग्विषये दीर्घ आदेशो भवति । एवा ते । अच्छा ते ॥

अन्येषामपि दृश्यते ॥ १३७ ॥

अन्येषामपि दीर्घो दृश्यते स शिष्टप्रयोगादनुगन्तव्यः । यस्य दीर्घ-
त्वं न विहितं दृश्यते च प्रयोगे तदनेन कर्त्तव्यम् । केशाकेशि । कचाक-
चि । जलासाट् । नारकः । पूरूपः ॥ शुनो दन्तदंष्ट्राकर्णकुन्दवराहपुच्छप-
देषु ॥ * ॥ श्वादन्तः । श्वादंष्ट्रः । श्वाकर्णः । श्वाकुन्दः । श्वावराहः । श्वा-
पुच्छः । श्वापदः ॥

चौ ॥ १३८ ॥

चौ परतः पूर्वपदस्य दीर्घो भवति । चावित्यञ्चतिलुप्तनकाराकारो
गृह्यते । दधीचः पश्य । दधीचा । दधीचे । मधूचः पश्य । मधूचा । म-
धूचे । अन्तरङ्गोपि हि यणादेशो दीर्घविधानसामर्थ्यान्न प्रवर्त्तते ॥

संप्रसारणस्य ॥ १३९ ॥

उत्तरपदइति वर्त्तते । संप्रसारणान्तस्य पूर्वपदस्योत्तरपदे दीर्घो
भवति । कारीषगन्धीपुत्रः । कारीषगन्धीपतिः । कौमुदगन्धीपुत्रः ।
कौमुदगन्धीपतिः । करीषस्येव गन्धोऽस्य । कुमुदस्येव गन्धो ऽस्य । अ-
ल्पाख्यायामुपमानाच्चेति इकारः समासान्तः । करीषगन्धेरपत्यं कुमुद-
गन्धेरपत्यं, कौमुदगन्धीपुत्रः । कौमुदगन्धीपतिः । इको ऋसो ऽङो
गालवस्येत्येतन्न भवति । व्यवस्थितविभाषा हि सा । अकृतएव दीर्घत्वे
ऋस्वाभावपक्षे कृतार्थेनापि दीर्घेण पदान्तरे परत्वाद् ऋसो वाध्यते ।
पुनः प्रसङ्गविज्ञानं च न भवति । सङ्गद्वयौ विप्रतिषेधे यद्वाधितं तद्वा-
धितमेवेति ॥ इति काशिकायां वृत्तौ षष्ठ्याध्यायस्य तृतीयः पादः ॥

॥ अथ षष्ठाध्यायस्य चतुर्थः पादः ॥

अङ्गस्य ॥ १ ॥

अधिकारोयमाऽऽसप्तमाध्यायपरिसमाप्तेः । यदित उर्द्ध्वमनुक्रमिष्या-
मोऽङ्गस्येत्येवं तद्देहितव्यम् । वक्ष्यति । हलः । हल उत्तरस्य सम्प्रसारणा-
न्तस्याङ्गस्य दीर्घो भवति । हूतः । जीनः । संवीतः ।

अङ्गस्येति किम् । निरुतम् । दुरुतम् । नामि दीर्घः । अग्नीनाम् । वायूनाम् । अङ्गस्येति किम् । क्रिमिणां पश्य । पामनां पश्य । अतो भिस ऐस् । वृक्षैः । मृक्षैः । अङ्गस्येति किम् । ब्राह्मणभिस्सा । ओदनभिस्सा । अङ्गाधिकारः कृतोन्यार्थो नामि दीर्घत्वाद्यपि व्यावस्थापयतीति तदर्थमर्थवद्ग्रहणपरिभाषा नाश्रयितव्या भवति । अङ्गस्येति संबन्धसामान्ये षष्ठी यथायोगं विशेषेष्ववतिष्ठते । अथ वा प्रातिपदिकार्थमात्रमविवक्षितविभक्त्यर्थमधिक्रियते । तदुत्तरत्र यथायोगं विपरिणस्यते । ततोकारान्तादङ्गाद् भिस ऐसित्येवमाद्यपि सम्यक् संपन्नं भवति ॥

हलः ॥ २ ॥

दघ्नः सम्प्रसारणमित्युभयमनुवर्तते । अङ्गावयवाङ्गलो यदुत्तरं संप्रसारणं तदन्तस्याङ्गस्य दीर्घो भवति । कृतः । जीनः । संवीतः । हल इति किम् । उःतवान् । अङ्गावतउयवादिति किम् । निरुतम् । तदन्तस्येति किम् । विद्धः । विचितः । अण इत्येव । तृतीयः । तृतीयेति वा निपातनादत्र दीर्घाभावः । अङ्गग्रहणमावर्त्तयितव्यं, हलविशेषणार्थम्, अङ्गकार्यप्रतिपत्त्यर्थं च ॥

नामि + ॥ ३ ॥

नामीत्येतत्षष्ठीबहुवचनमागतनुट्कं गृह्यते । तस्मिन्परतोङ्गस्य दीर्घो भवति । अग्नीनाम् । वायूनाम् । कर्तृणाम् । हर्तृणाम् । अण इत्येतदत्र निवृत्तम् । आगतनुट्कग्रहणमुत्तरार्थम्, कृते च नुटि दीर्घप्रतिपत्त्यर्थम् । अन्यथा हि नुडेव न स्यात् ।

नामि दीर्घ आमि चेत्स्यात्कृते दीर्घे न नुत् भवेत् ।

वचनाद्यत्र तन्नास्ति, नोपधायाश्च चर्मणाम् ॥

न तिसृचतसृ ॥ ४ ॥

† नामीत्यपहायाऽऽमीतिपाठेनित्यत्वाद्दीर्घकृतेपि नृ नद्यापोनुडितित्यासै नैव नृणामित्यस्य सिद्धौ सूत्रेऽस्वग्रहणव्यर्थं सत् भूतपूर्वगतौ ज्ञापकम् तेन सकलेऽसिद्धौ नोपधायादितिसूत्रे आमीत्यस्य सस्वन्धात् चर्मणामित्यनोपधादीर्घप्रसंगादित्यर्थः ॥ नच “जनसनखना” मिति न्यासवलादतिदिष्टनान्तोपधेस्त्वेव प्रवर्ततेतिवाच्यम् “नैकंप्रयोजनं योगारम्भं प्रयोजयती”ति भाष्यविरोधात् ॥ भ०श० ५

तिसृ चतसृ इत्येतयोर्नामि दीर्घो न भवति । तिसृणाम् । चतसृ-
णम् । इदमेव नामोक्ति दीर्घप्रतिषेधवचनं ज्ञापकमचिर रञ्जतइत्येत-
स्मात्पूर्वविप्रतिषेधेन गुडागमो भवतीति ॥

छन्दस्युभयथा ॥ ५ ॥

छन्दसि विषये तिसृचतस्रोर्नामि परत उभयथा दृश्यते, दीर्घश्चा
दीर्घश्च । तिसृणां मध्यंदिने तिसृणां मध्यंदिने । चतसृणां मध्यंदिने च-
तसृणां मध्यंदिने ॥

नृ च ॥ ६ ॥

नृ इत्येतस्य नामि परयुभयथा भवति । त्वं नृणां नृपते । त्वं नृणां
नृपते । के चिदत्र छन्दसोति नानुवर्त्तयन्ति । तेन भाषायामपि विक-
ल्पो भवति ॥

नोपधायाः ॥ ७ ॥

नान्तस्याङ्गस्योपधाया नामि परतो दीर्घो भवति । पञ्चानाम् । स-
प्तानाम् । नवानाम् । दशानाम् । न इति किम् । चतुर्णाम् । नामीत्येव ।
चर्माणाम् ॥

सर्वनामस्थाने चासंबुद्धौ ॥ ८ ॥

सर्वनामस्थाने च परतो ऽसंबुद्धौ नोपधाया दीर्घो भवति । राजा ।
राजानी । राजानः । राजानम् । राजानौ । सामानि तिष्ठन्ति । सामा-
नि पश्य । सर्वनामस्थानइति किम् । राजनि सामनि । असंबुद्धाविति
किम् । हे राजन् । हे तच्छन् ॥

वा प्रपूर्वस्य निगमे ॥ ९ ॥

प्रपूर्वस्याचो नोपधाया निगमविषये सर्वनामस्थाने परतो ऽसंबुद्धौ
वा दीर्घो भवति । स तच्चाणं तिष्ठन्तमब्रवीत् । स तच्चाणं तिष्ठन्तमब्र-
वीत् । ऋभुच्चाणमिन्द्रम् । ऋभुच्चाणमिन्द्रम् । निगमइति किम् । तच्चा ।
तच्चाणौ । तच्चाणः ॥

सान्तमहतः संयोगस्य ॥ १० ॥

सकारान्तस्य संयोगस्य यी नकारः महत्तस्य तस्योपधाया दीर्घो
भवति सर्वनामस्थाने परतो ऽसंबुद्धौऽश्यान्ऽश्यांसौऽश्यांसःऽश्यांसि ।

पयांसि । यशांसि । महतः खल्वपि । महान् । महान्तौ । महान्तः । असंबुद्धाविति किम् । हे अयेन् । हे महन् ॥

अष्टनष्टचसृनष्टनेष्टृत्वष्टृक्षृष्टृहोष्टपोष्टप्रशास्तृणाम् ॥ ११ ॥

सर्वनामस्थाने चासम्बुद्धा वित्तिवर्तते । अप् इत्येतस्य तृजन्तस्य खसृ नम्, नेष्टृत्वष्टृ क्षृक्षृ होष्ट पोष्ट प्रशास्तृ इत्येतेषां चाङ्गानामुपधाया दीर्घा भवति सर्वनामस्थाने परतो ऽसंबुद्धौ । अप् । आपस्तिष्ठन्ति । बह्वाम्पि तडागानीति केचिदिच्छन्ति । तत्र समासान्तो विधिरनित्य इति समासान्तो न क्रियते । नित्यमपि च नुमसङ्गत्वा दीर्घत्वमिष्यते । तृन् । कर्त्तारौ कटान् । वदितारौ जनापवादान् । कर्त्तारः । तृच् । कर्त्तारौ कटस्य । कर्त्तारः । हर्त्तारौ भारस्य, हर्त्तारः । खसृ । खसा । खसारौ । खसारः । नष्टृ । नप्ता । नप्तारौ । नप्तारः । नेष्टृ । नेष्टारौ । नेष्टारः । त्वष्टृ । त्वष्टारौ । त्वष्टारः । क्षृक्षृ । क्षृक्षारौ । क्षृक्षारः । होष्ट । होतारौ । होतारः । पोष्ट । पोतारौ । पोतारः । प्रशास्तृ । प्रशास्तारौ । प्रशास्तारः । नप्तादीनां ग्रहणमव्युत्पत्तिपक्षे विध्यर्थम् । व्युत्पत्तिपक्षे नियमार्थम् । एवंभूतानामन्येषां संज्ञाशब्दानां दीर्घा मा भूदिति । पितरौ । पितरः । मातरौ । मातरः । असंबुद्धाविति किम् । हेकर्त्तः । हेखसः ॥

इन्हन्पूषार्थम्णां शौ ॥ १२ ॥

इन् हन् पूषन् अर्यमन् इत्येवमन्तानामङ्गानां शौ परत उपधाया दीर्घा भवति । बहुदण्डिनि । बहुच्छत्रीणि । बहुवृत्रहाणि । बहुभ्रूणाणाणि । बहुपूषाणि । बह्वर्थमाणि । सिद्धे सत्यारथो नियमार्थः । इन्हः न्पूषार्थम्णामुपधायाः श्रावेव दीर्घा भवति नान्यत्र । दण्डिनौ । छत्रिणौ । वृत्रहणौ । पूषणौ । अर्यमणौ ॥

दीर्घविधिर्य इहेन्द्रतोनां तं विनियम्य सुटीति सुविद्वान् । शौ नियमं पुनरेव विदध्याद् भ्रूणहनीतितथास्य न दुष्येत् ॥ शास्त्रि निवर्त्य सुटीत्यविशेषे शौ नियमं कुरु वाप्यसमीक्ष्य । दीर्घविधिरुपधानियमान्मे हन्ति यदीर्घविधौ च न दोषः ॥ सुव्यपि वा प्रकृते ऽनवकाशः शौ नियमो ऽप्रकृतप्रतिषेधे । यस्य हि शौ नियमः सुटि नैतत्तेन न तत्र दोषो विनियम्यम् ॥

हन्तेरनुनासिकस्य किमल्लोः कङ्ठितोतिदीर्घत्वं यत् तदपि नियमेन बाध्यते । वृत्रहणि । भ्रूणहनीति । कथम् । योगविभागः क्रियते । इन्द्र-
नृपूषार्यम्णाम् । सर्वनामस्थानएव दीर्घो भवति, नान्यत्रेति । ततः शा-
विति द्वितीयो नियमः, शावेव सर्वनामस्थाने दीर्घो भवति नान्यत्रेति ।
सर्वस्योपधालक्षणस्य दीर्घस्य नियमेन निवृत्तिः क्रियते । यस्तु न उप-
धालक्षणः, स भवत्येव । वृत्रहायते । भ्रूणहायते । अथ वा ऽनुवर्त्तमाने-
पि सर्वनामस्थानग्रहणे सामर्थ्यादयमविशेषेण नियमः । शिशब्दो हि स-
र्वनामस्थानं नपुंसकस्य, न च तस्यान्यत्सर्वनामस्थानमस्तीत्यविशेषेण
नियमः । तत्र तु नपुंसकस्येतन्नाश्रीयते । तेनानपुंसकस्यापि दीर्घो
न भवति । सर्वनामस्थानसंज्ञाविधाने तु नपुंसकस्य व्यापारोस्तीति तत्र
नियमः क्रियमाणो नपुंसकस्य स्यात् ॥

सौ च ॥ १३ ॥

सावसंबुद्धौ परत इन्द्रनृपूषार्यम्णासुपधाया दीर्घो भवति । दण्डो ।
वृत्रहा । पूषा । अर्यमा । असंबुद्धाविति किम् । हे दण्डिन् । हे वृत्रहन् ।
हे पूषन् । हे अर्यमन् ॥

अत्वसन्तस्य चाधातोः ॥ १४ ॥

अतु अम् इत्येवमन्तस्य अधातोरुपधायाः सावसंबुद्धौ परतो दीर्घो
भवति । डवतु । भवान् । क्तवतु । क्तवान् । मतुप् । गोमान् । यवमान् ।
अत्र कृते दीर्घे नुमागमः कर्त्तव्यः । यदि हि परत्वाच्चित्यत्वाच्च नुम्
स्यात् दीर्घस्य निमित्तमनुपधा विहन्येत । असन्तस्य । सुपयाः ।
सुयशाः । सुश्रोताः । अधातोरिति किम् । पिण्डं असतइति पिण्डग्रः ।
चर्म वस्त्र इति चर्मवः । अनर्थकोप्यस्यब्दो गृह्यते । अनिनस्त्रग्रह-
णानि अर्थवता चानर्थकेन च तदन्तविधिं प्रयोजयन्ति इति । अन्तग्रह-
णसुपदेशप्रयोगैकदेशस्याप्यत्वन्तस्य परिग्रहार्थम् । अन्यथा मतुपो ग्रहणं
न स्याद् उपदेशे रूपनिर्ग्रहहेतो नायमत्वन्त इति । असंबुद्धावित्येव । हे
गोमन् । हे सुपयः ॥

अनुनासिकस्य क्लिभलोः कडिति ॥ १५ ॥

अनुनासिकान्तस्याङ्गस्य उपधाया दीर्घो भवति क्लिप्रत्यये परतो
भलादौ च कडिति । प्रशान् । प्रतान् । भलादौ किम् । शान्तः ।
शान्तवान् । शान्ता । शान्तिः । डिति खल्वपि । शंशान्तः । तन्तान्तः ।
यङ्लुगन्तादयं तम् । अनुनासिकस्येति किम् । ओदनपक् । पक्कः । पक्कवान्
क्लिभलोरिति किम् । गम्यते । दृश्यते । क्लिभीति किम् । गन्त । रन्ता ॥

अजन्तगमां सनि ॥ १६ ॥

अजन्तानामङ्गानां इनिगम्योश्च सनि भलादौ परे वा दीर्घो भवति ।
अजन्तानाम् । विवीषति । तुष्टीषति । चिकीर्षति । जिहीषति । इन् ।
जिघांसति । कम् । अभिजिगांसते । गमेरिडादेशस्येति वक्तव्यम् । इह मा-
भूत् । संजिगंसते वत्सो मावेति । स्वर्गं लोकं समजिगांसदिति छन्दसि
यदनिडादेशस्यापि दीर्घत्वं दृश्यते, तदन्येषामपि दृश्यतइत्यनेन भवति ।
अथ वा इहाज्ग्रहणं न कर्त्तव्यम् । सनि दीर्घो भवतीत्येतावदेव सूत्रं
कर्त्तव्यं, तच्चाचा गृह्यमाणस्य विशेषणे सति सिद्धमजन्तस्य दीर्घत्वं, त-
त् क्रियते प्रवृत्तिभेदेन गमेरपि विशेषणार्थम् । अजन्तस्याङ्गस्य दीर्घो
भवति । अजादेशस्यऽगमेरिति, ततो न वक्तव्यम् । एतद्गमेरिडादेशस्येति ॥

तनोतेर्विभाषा ॥ १७ ॥

तनोतेरङ्गस्य सनि भलादौ विभाषा दीर्घो भवति । तितांसति ।
तितंसति । भलीत्येव । तितनिषति । सनोवन्तइत्यत्र तनोतेरुपसंख्य-
नादिडागमो भवति विकल्पेन ॥

क्रमश्च क्लि ॥ १८ ॥

क्रम उपधाया विभाषा दीर्घो भवति क्लिप्रत्यये भलादौ परतः ।
क्रन्त्वा । क्रान्त्वा । भलीत्येव । क्रमिन्त्वा । प्रक्रम्य उपक्रम्येति बहिरङ्गो-
पि ल्यबादेशान्तरङ्गानपि विधीन्बाधतइति पूर्वस्मै दीर्घत्वं न प्रवर्त्तते ॥

च्छ्वोः † शूडनुनासिके च ॥ १९ ॥

छ इत्येतस्य सतुक्स्य वकारस्य च स्थाने यथासंख्यं श ऊठ इत्ये-

‡ “सनिच इडश्चे”ति सूत्राभ्यां कृतादेशस्य “इणदिकः” इत्य-
ति दिष्टस्य च गमेर्ग्रहणं यथास्यात् ननु “गमल” इत्यस्येति भावः ॥ भ० श०

तावादेशौ भवतः, अनुनासिकादौ प्रत्यये परतः कौ भलादौ च कङ्ठि-
ति। प्रश्नः। विश्वः। अन्तरङ्गत्वाच् छे चेति तुकि कृते सतुङ्गस्य शादेशः।
वकारस्य ऊट्। स्योनः। सिवेरीणादिके नप्रत्यये लघूपधगुणात् पूर्वमू-
ट् क्रियते। तत्र कृतेन्तरङ्गत्वाद् यणादेशो नानाश्रयत्वात् च न वार्णा-
दाङ्गं बलीयो भवति। कौ कस्य। शब्दप्राट्। क्तिव वचीत्यादिनौणादि
कः क्तिप् दीर्घश्च। गोविट्। वकारस्य। अक्षयूः। हिरण्ययूः। असिद्धं
बहिरङ्गमन्तरङ्गइति नाजानन्त्येइति प्रतिषिध्यते। भलादौ कस्य। पृ-
ष्टः। पृष्टवान्। पृष्टा। वकारस्य। द्यूतः। द्यूतवान्। द्यूत्वा। कङ्ठिती-
त्येव। द्युभ्याम्। द्युभिः। केचिदत्र कङ्ठितीति नालुवत्तयन्ति। कथं
द्युभ्यां द्युभिरिति, ऊठि कृते दिव उदिति तपरत्वान् मात्राकालो भवि-
ष्यति। कृशां घ इत्यत्र कृप्रहणं न कर्त्तव्यम्। अनेनैव हि सर्वत्र शकारो
विधीयते। ऊठिष्ठत्वरणमेत्येधत्यूठत्सु इति विशेषणार्थम्। वाङ् ऊठि-
त्ययमपि ठिदेव ॥

ज्वरत्वरश्रिव्यविमवासुपधायाश्च ॥ २० ॥

ज्वरत्वरश्रिवि अत्र सव इत्येतेषामङ्गानां वकारस्य उपधायाश्च
स्थाने ऊठित्ययमादेशो भवति कौ परतो अनुनासिके भलादौ च कङ्ठि-
ति। जूः। जूरी। जूरः। जूर्तिः। त्वर। तूः। तूरी। तूरः। तूर्तिः।
श्रिवि। श्रूः। श्रुवी। श्रुवः। श्रूतः। श्रूतवान्। श्रूतिः। श्रव्। जः।
उवौ। उवः। जतिः। मव। मूः। सुवौ। सुवः। मूतः। मूतवान्। मू-
तिः। ज्वरत्वरोरुपधा वकारात् परा, श्रिश्चवमवां पूर्वा ॥

राज्ञोपः ॥ २१ ॥

रेफादुत्तरयोश्चूर्णोर्लोपो भवति कौ परतो भलादौ कङ्ठिति च पर-
तः। सुर्क्षा। मूः। सुरौ। सुरः। मूर्तः। मूर्तवान्। मूर्तिः। न ध्याख्या। मू-
र्द्धिमदामिति निष्ठानत्वाभावः। हूर्क्षा। हूः। हुरौ। हूरः। हूर्णः। हूर्ण-
वान्। हूर्तिः। राज्ञोपे सतुङ्गस्य कस्याभावात् बलीो ष्ट्यते। वकारस्य।
तुर्वी।

१। सूत्रे च्छारिति सतु क निर्देशेन ज्ञापयत्याचार्यो भवत्यङ्गतव्यू-
हपरिभाषा इत्येति अन्यथा “विश्वः। प्रश्नः” इत्यत्र कस्य शादेशे नि-
मित्तविनाशेन पूर्वं “छेत्ते” ति विहितस्य तुको प्रवृत्ति रेवेति स व्यर्थ
इति भावः ॥ भ० श० ॥

तः । तुरी । तरः । तूर्णः । तूर्णवान् । तूर्तिः । धूर्वी । धूः । धुरी । धुरः ।
धूर्णः । धूर्णवान् । धूर्तिः ॥

असिद्धवदत्राऽऽभात् ॥ २२ ॥

असिद्धवदित्ययमधिकारो यदित ऊर्ध्वमनुक्रमिष्याम आ अध्याय-
परिसमाप्तिस्तद् असिद्धवदेदितव्यम् । आ भादिति विषयनिर्देशः । आ
भसंशब्देनाद् यदुच्यते तत्र कर्तव्ये, ऽवेति समानाश्रयत्वप्रतिपत्त्यर्थम् ।
तच्चेदत्र यत्र भवति तदा भाद् शास्त्रीयं विधीयते तदाश्रयमेव भवति ।
व्याश्रयं तु नासिद्धवद्वतीत्यर्थः । असिद्धवचनसुत्सर्गलक्षणभावार्थमादे-
शलक्षणप्रतिषेधार्थं च । एषि शाधोत्व न एत्वशाभावयोः कृतयो भङ्ग-
क्ष णं धित्वं न प्राप्नोति, असिद्धत्वाद्भवति । आगहि जहीत्यत्रानुनासिक-
लोपे जभावे च अतो हेरिति लुक् प्राप्नोति, असिद्धत्वान्न भवति । आ
भादिति किम् । अभाजि । रागः । अत उपधाया इति ह्रौ कर्त्तव्यायां
नलोपो नासिद्धो भवति । अत्रग्रहणं किम् । अपुषः पश्य । चिचुषः प-
श्य । लुलुषुषः पश्य । वसुसंप्रसारणमालोपे यणादेशे उवडादेशे च क-
र्त्तव्येनासिद्धं भवति । आलोपादीनि वसौ, वसन्तस्य विभक्तौ संप्रसार-
णमिति समानाश्रयत्वं नास्ति । असिद्धं बहिरङ्गमन्तरङ्गइति एतदप्यत्र
न भवति । किं कारणम् । एषा हि परिभाषा आ भाच्छास्त्रीया । तस्यां
प्रवर्तमानायां वसुसंप्रसारणादीनामा ऽऽभाच्छास्त्रीयाणामेवासिद्धत्वाद-
न्तरङ्गबहिरङ्गयोः युगपत्समुपस्थापनं नास्तीति परिभाषा न प्रवर्तते ॥
वुग्युटावुवड्यणोःसिद्धौ भवत इति वक्तव्यम् ॥ * ॥ वुग् उवडादेशे ।
बभूव । बभूवतुः । बभूवुः । यट् यणादेशे । उपदिदीये । उपदिदीयाते ।
उपदिदीयिरे आभादित्ययमभिविधावाङ्मतेन भाधिकारेऽप्यसिद्धवद्वति ॥

आन्नलोपः ॥ २३ ॥

आदिति अमयमुत्सृष्टमकारो गृह्यते । तत उत्तरस्य नकारस्य
लोपो भवति । अनक्ति । भनक्ति । हिनस्ति । शकारवतो ग्रहणं किम् ।
यज्ञानाम् । यज्ञानाम् । सुपि चेति परत्वात् कृते ऽपि दीर्घत्वे स्थानिव-

झावाङ्गलोपः स्यादेव । विश्रानां प्रश्नानामित्यत्र लक्षणप्रतिपदोक्तयोः
प्रतिपदोक्तस्यैवेत्येवं न भवति ॥

अनिदितां हल उपधायाः कङ्ठिति ॥ २४ ॥

अनिदितामङ्गानां हलन्तानामुपधाया नकारस्य लोपो भवति कङ्ठि-
ति प्रत्यये परतः । स्रस्तः । ध्वस्तः । स्रस्यते । ध्वस्यते । सनीस्रस्यते ।
दनीध्वस्यते । अनदितामिति किम् । नग्यते । नानग्यते । हल इति
किम् । नीयते । नेनीयते । उपधाया इति किम् । नह्यते । नानह्यते
कङ्ठितीति किम् । स्रसिता । ध्वसिता ॥ अनदितां नलोपे लङ्गिकम्योरु-
पतापशरीरविकारयोरुपसंख्यानं कर्तव्यम् ॥ * ॥ विलङ्घितः । विकपि-
तः । उपतापशरीरविकारयोरिति किम् । विलङ्घितः । विकम्पितः ॥ र-
ञ्जो र्णां सृगरमणउपसंख्यानं कर्तव्यम् ॥ * ॥ रञ्जयति सृगान् । जनीजू-
प्लसुरञ्जोमन्ताश्चेति मिच्छादुपधाङ्गस्त्वम् । सृगरमणइति किम् । र-
ञ्जयति वस्त्राणि ॥ घनूणि च रञ्जे रूपसंख्यानं कर्तव्यम् ॥ * ॥ रागी ।
त्यजरजभजेति निपातनाहा सिद्धम् ॥ रजकरजनरजःसूपसंख्यानं कर्त-
व्यम् ॥ * ॥ रजकः । रजनम् । रजः ॥

दंशसञ्जस्वञ्जां शपि ॥ २५ ॥

दंश सञ्ज स्वञ्ज इत्येतेषामङ्गानां शपि परत उपधाया नकारस्य
लोपो भवति । दशति । सजति । परिस्वजते ॥

रञ्जेश्च ॥ २६ ॥

रञ्जेश्च शपि परत उपधाया नकारस्य लोपो भवति । रजति ।
रजतः । रजन्ति । पृथग्योगकरणमुत्तरार्थम् ॥

घञि च भावकरणयोः ॥ २७ ॥

भावकरणवाचिनि घञि परतो रञ्जे उपधाया नकारस्य लोपो भ-
वति । भावे । आश्चर्यो रागः । विविचो रागः । करणे । रज्यते ऽनेनेति,
रागः । भावकरणयोरिति किम् । रजन्ति तस्मिन्निति रङ्गः ॥

स्यदो जवे ॥ २८ ॥

जवे ऽभिधेये स्यद इति घञि निपात्यते । स्यन्देर्नलोपो वृद्धभाव-
श्च । इक्प्रकरणाच्च धातुलोप इति प्रतिषेधो नास्ति । गोस्यदः । अश्व-
स्यदः । जवइति किम् । तैलस्यन्दः । घृतस्यन्दः ॥

अवोदैधोच्चप्रश्नश्च हिमश्चथाः ॥ २९ ॥

अवोद एध ओ झप्रश्नश्च हिमश्च इत्येते निपात्यन्ते । अवोदइत्यु-
न्देरवपूर्वस्य घञि नलोपो निपात्यते । अवोदः । एध इति इत्येर्घञि
नलोपो गुणश्च निपात्यते । न धातुलोप आर्द्धधातुकइति हि प्रतिषेधः
स्यात् । ओच्च इति उन्देरीणादिके मन्प्रत्यये नलोपो गुणश्च निपात्यते ।
ओच्चः । प्रश्नश्च इति प्रपूर्वस्य अन्येर्घञि नलोपो वृद्धभावश्च निपात्यते ।
हिमश्च इति हिमपूर्वस्य अन्येर्घञोऽव निपातनम् । हिमश्चथः ॥

नाच्चेः पूजायाम् ॥ ३० ॥

अच्चेः पूजायामर्थे नकारस्य लोपो न भवति । अञ्चिता अस्य गुर-
वः । अञ्चितमिव शिरो वहति । अच्चेः पूजायामिति इडागमः । पूजा-
यामिति किम् । उदक्तमुदकं कूपात् । उद्धृतमित्यर्थः । यस्य विभाषेती-
ट्प्रतिषेधः ॥

क्त्वि स्कन्दि स्यन्दोः ॥ ३१ ॥

क्त्वाप्रत्यये परतः स्कन्द स्यन्द इत्येतयोर्नकारलोपो न भवति । स्क-
न्त्वा । स्यन्त्वा । स्यन्देरुदित्वात्पक्षे इडागमः । स्यन्दित्वा । अत्र यदा
इडागमस्तदा न क्त्वा सेडिति किञ्चप्रतिषेधादेव नलोपाभावः ॥

जान्तनशां विभाषा ॥ ३२ ॥

जान्तानामङ्गानां नशेश्च क्त्वाप्रत्यये परतो विभाषा नकारलोपो
न भवति । रङ्क्ता । रक्ता । भङ्क्ता । भक्ता । नशः । नष्टा । नष्टा ः ।

भञ्जेच्च चिणि ॥ ३३ ॥

भञ्जेच्च चिणि परतो विभाषा नकारलोपो भवति । अभाजि । अ-
भञ्जि । अप्राप्तोयं नलोपः पक्षे विधीयते । ततो नेति नानुवर्त्तते ॥

शास इडङ्हलोः ॥ ३४ ॥

शास उपधाया इकारादेशो भवति अङि परतो हलादौ च कङि-
ति । अन्वशिषत् । अन्वशिषताम् । अन्वशिषन् । हलादौ किति । शि-
ष्टः । शिष्टवान् । ङिति । तो शिष्टः । वयं शिषमः । इत्वे कृते शासिवसि-
वसोर्ना चेति षत्वम् । अङ्हलोरिति किम् । शासति । शशासतुः । श-
शासुः । ॥ को च शास इत्वं भवतीति वक्तव्यम् ॥ * ॥ आर्यान् शास्तीति,
आर्यशोः । मित्रशोः ॥ यस्मात् शास्तेरङिङ्हितः शासु अनुशिष्टाविति त-
स्यैवेदं ग्रहणमिच्छते ॥ आङ्ः शासु इच्छायामिति अस्य न भवति । आ-
शास्ते । आशास्यमानः ॥ क्षिप्रत्यये तु तस्यापि भवतीति वक्तव्यम् ॥*॥
आशीः । आशिषो । आशिषः । चियाशीः प्रैषेषु तिङाकाङ्क्षमिति नि-
पातनाद्वा सिद्धम् ॥

शा हौ ॥ ३५ ॥

शासो हौ परतः शा इत्यग्रमादेशो भवति । अनुशाधि । प्रशाधि ।
उपधाया इति निवृत्तं ततः शास इति स्थानेयोगा षष्ठो भवति । कङि-
तोत्येतदपि निवृत्तम् । तेन यदा वा कृन्दसीति पिप्पलं हिमन्स्य तदा-
प्यादेशो भवत्येव । शाधीत्याद्युदात्तमपि कृन्दसि दृश्यते ॥

हन्तेर्जः ॥ ३६ ॥

हन्तेर्जातोर्ज इत्यग्रमादेशो भवति हौ परतः । जङि शनून् ॥

अनुदात्तोपदेशवनतितनोत्यादीनामनुनासिकलोपो

भल्लि कङिति ॥ ३७ ॥

अनुदात्तोपदेशानामङ्गानां वनतेस्तनोत्यादीनां चानुनासिकलोपो
भवति भल्लादौ कङिति प्रत्यये परतः । यमु । यत्वा । यतः । यतवान्

यतिः । रसु । रत्वा । रतः । रतवान् । रतिः । अनुदात्तोपदेशा अनुना-
सिकान्ता यमिरमिनमिगमिहनिमन्यतयः । वनति । वतिः । क्तिनो रू-
पमेतत् । क्तिचि तु न क्तिचि दीर्घश्चेति भवति । अन्यत्र भलादाविटा
भवितव्यम् । तनोत्यादयः । तत । ततवान् । मनोवेरात्वं वक्ष्यति ।
क्षु । क्षतः । क्षतवान् । ऋणु । ऋतः । ऋतवान् । ऌणु । ऌतः । ऌत-
वान् । घृणु । घृतः । घृतवान् । वनु । वतः । वतवान् । मनु । मतः ।
मतवान् । डिति । अतत । अतथाः । अनुदात्तोपदेशवनतितनोत्यादी-
नामिति किम् । शान्तः । शान्तवान् । तान्तः । तान्तवान् । दान्तः ।
दान्तवान् । अनुनासिकस्येति किम् । पक्तः । पक्तवान् । भलीति किम् ।
गम्यते । रम्यते । कडितीति किम् । यन्ता । यन्तव्यम् । उपदेशग्रहणं
किम् । इह च यथा स्यात् । गतिः । इह च मा भूत् । शान्तः । शान्त-
वानिति ॥

वा ल्यपि ॥ ३८ ॥

त्यपि परतो ऽनुदात्तोपदेशवनतितनोत्यादीनामनुनासिकलोपो वा
भवति । व्यवस्थितविभाषा चेयं, तेन सकारान्तानां विकल्पो भवति ।
अन्यत्र नित्यमेव लोपः । प्रयत्य । प्रयस्य । प्ररत्य । प्ररस्य । प्रणत्य ।
प्रणस्य । आगत्य । आगस्य । आहत्य । अमत्य । अवत्य । प्रचत्य ॥

न क्तिचि दीर्घश्च ॥ ३९ ॥

क्तिचि परतो ऽनुदात्तोपदेशादीनामनुनासिकलोपो दीर्घश्च न भ-
वति । यान्तिः । वन्तिः । तन्तिः । अनुनासिकलोपे प्रतिषिद्धे ऽनुनासि-
कस्य क्तिभलोः कडितीति दीर्घः प्राप्नोति सोपि प्रतिषिद्धसि ॥

गमः कौ ॥ ४० ॥

अनुनासिकलोप इति वर्तते । गमः कौ परतो ऽनुनासिकलोपो भ-
वति । अङ्गगत् । कलिङ्गगत् । अध्वगतो हरयः ॥ गमादीनामिति वक्त-
व्यम् ॥ * ॥ इहापि यथा स्यात् । संयत् । परोतत् ॥ ऊङ् च गमादीना-
मिति वक्तव्यम् ॥ * ॥ अग्नेगः । अग्नेध्वः ॥

विडुनोरनुनासिकस्यात् ॥

विटि वनि च प्रत्यये परतो ऽनुनासिकान्तस्याङ्गस्याकार आदेशो भवति । अजाः । गोजाः । ऋतजाः । अद्रिजाः । गोषा इन्दो नृषा अ-
सि । कूपखाः । शतखाः । सहस्रखाः । दधिक्राः । अग्रं गा उन्नेतृणाम् ।
जनसनखनक्रमगमोऽविडिति विट् प्रत्ययः । सनीतेरन इति प्रत्यम् ।
गोषा इन्दो नृषा असोत्यत्र । वन् । विजावा । अग्रं जावा । अग्येभ्योपि
दृश्यन्तइति वनिप् प्रत्ययः । अनुनासिकस्येति वर्त्तमाने पुनरनुनासिक-
ग्रहणमनुनासिकमात्रपरिग्रहार्थम् । अन्यथा ह्यनुदात्तोपदेशवनतितनो-
त्यादीनामेव स्यात् ॥

जनसनखनां सन्भलोः ॥ ४२ ॥

भलिङ्गितीति चानुवर्त्तते । जन सन खन इत्येतेषामङ्गानां सनि
भलादौ ङिति भलादौ प्रत्यये परत आकार आदेशो भवति । जन् ।
जातः । जातवान् । जास्तिः । सन् । सनि । सिप्रासति । सातः । सात-
वान् । सातिः । खन् । खातः । खातवान् । खातिः । भलग्रहणं सन्विशे-
षणार्थं किमर्थमनुवर्त्तते, इह मा भूत् । जिजनिषति । सिसनिषति ॥
चिखनिषति । सनीतेः सनीवन्तर्द्धति पक्षे इडागमः । तदिह सनीत्यर्थमेव
सन्ग्रहणम् । अत्र भलादौ क्ङिति सनीतेर्विप्रतिषेधाद् आत्वमनुनासि-
कलोपं बाधते । घुमास्थागापाजहातिसां हलीति हलग्रहणं आपकम
स्मिन्नसिद्धप्रकरणे विप्रतिषेधो भवतीति ॥

यं विभाषा ॥ ४३ ॥

यकारादौ ङिति प्रत्यये परतो जनसनखनामाकार आदेशो भवति
विभाषा । जायते । जन्यते । जाजायते । जञ्जन्यते । सायते । सन्यते ।
सासायते । संसन्यते । खायते । खन्यते । चाखायते । चङ्खन्यते । जनेः
श्यनि ज्ञाजनोर्जा इति नित्यं जादेशो भवति ॥

तनीतेर्यकि ॥ ४४ ॥

तनीतेर्यकि परतो विभाषा आकार आदेशो भवति । तायते । त-
न्यते । यकीति किम् तन्तन्यते ॥

सनः क्तिचि लोपश्चास्यान्यतरस्याम् ॥ ४५ ॥

सनोतिरेकस्य क्तिचि प्रत्यये परत आकार आदेशो भवति लोपश्चा-
स्यान्यतरस्याम् । सतिः । सन्तिः । सतिः । अन्यतरस्याग्रहणं विस्पष्टा-
र्थम् । येसंबद्धं हि विभाषाग्रहणमिह निवृत्तमित्याशङ्केत ॥

आर्द्धधातुके ॥ ४६ ॥

आर्द्धधातुकइत्यधिकारो न ल्यपीति प्रागेतस्माद्यदित ऊर्ध्वमनुक-
मिष्याम आर्द्धधातुकइत्येवं तद्वदितव्यम् । वक्ष्यति । अतो लोपः । चि-
कीर्षिता । जिह्वीर्षिता । आर्द्धधातुकइति किम् । भवति । भवतः ।
अदिप्रभृतिभ्यः शपो लुग्वचनं प्रत्ययलोपलक्षणप्रतिषेधार्थं स्यादित्येतन्न
लक्षपकं शपो लोपाभावस्य । यस्य हलः । वेभिदिता । वेभिदितुम् ।
वेभिदितव्यम् । आर्द्धधातुकइति किम् कारयति । हारयति । आतो लोपः ।
हारणा । आर्द्धधातुकइति किम् । वेभियते । णेरनिटि । कारणा ।
ययतुः । य युः । ववतुः । ववुः । आर्द्धधातुकइति किम् । यान्ति । वान्ति ।
सुमाख्यागाप । जहातिसां हलि । दीयते । धीयते । आर्द्धधातुकइति
किम् । अदाताम् । अधाताम् । वान्यस्य संयोगादेः । स्नेयात् । स्नायात् ।
आर्द्धधातुकइति किम् । स्नायात् । आशीर्लिङोन्यत्र न भवति । स्थसि-
च् । गोयुट् । तानिषु भावक स्त्रीणोरुपदेशे ऽञ्जनग्रहदृशां वा चिखदिट् च ।
कारिषोष्ट । हारिषोष्ट । आर्द्धतुकइति किम् । क्रियेत । क्रियेत ।
यगन्तस्याजन्तत्वाच्चि खद्वावे सति वृद्धिः स्यात्, ततश्च युक् प्रसज्येत ।

अतो लोपो यलोपश्च णिलोपश्च प्रयोजनम् ।

आलोप ईत्वमेत्वं च चिखद्वावश्च सीयुटि ॥

भ्रञ्जो रोपधयोरमन्यतरस्याम् ॥ ४७ ॥

भ्रञ्जो रेफस्थीपधायाश्च रमन्यतरस्यां भवति । रोपधयोरिति स्था-
नपठोनिर्देशादुपधा रेफश्च निवर्तते । मित्वाच्चायमचोन्यात्परो भवति
भ्रष्टा । भर्ष्टा । भ्रष्टुम् । भर्ष्टुम् । भ्रष्टव्यम् । भर्ष्टव्यम् । भ्रज्जनम् ।

भर्जनम् । भृष्टः भृष्टवान् इत्यत्र पूर्वविप्रतिषेधेन संप्रसारणं भवति ।
उपदेशइत्येव । वरीभृज्यते ॥

अतो लोपः ॥ ४८ ॥

अकारान्तस्यार्द्धधातुके लोपो भवति । चिकीर्षिता । चिकीर्षि-
तुम् । चिकीर्षितव्यम् । धिनुतः । कणुतः । अत इति किम् । चेता ।
स्तोता । तपरकरणं किम् । याता । वाता । आर्द्धधातुकइति किम् ॥
वृक्षत्वम् । वृक्षता ॥ वृद्धिदीर्घाभ्यामतो लोपः पूर्वविप्रतिषेधेन ॥ * ॥ चि-
कीर्षकः । जिहोर्षकः । चिकीर्ष्यते । जिहोर्ष्यते ॥

यस्य हलः ॥ ४९ ॥

हल उत्तरस्य यश्चस्यार्द्धधातुके लोपो भवति । वेभिदिता ।
वेभिदितुम् । वेभिदितव्यम् । यस्येति संघातग्रहणमेतत् । तत्रालीन्य-
स्येत्येतन्न भवत्यतो लोप इत्यनेनैव तस्य सिद्धत्वात् । हल इति वा
पञ्चमोनिर्देशस्तत्रादेः परस्येति यकारोनेन लुप्यते । संघातग्रहणं किम् ।
इर्थिता । मथ्यिता । हल इति किम् । लोखूयिता । पोपूयिता ॥

क्यस्य विभाषा ॥ ५० ॥

क्यस्य हल उत्तरस्य विभाषा लोपो भवति आर्द्धधातुके । क्यचक्य-
डोः सामान्येन ग्रहणम् । समिधिता । समिधिता । दृष्यिता । दृष-
दिता । समिधमात्मन इच्छति, समिधइवाचरति, इति वा क्यचक्यडौ
यथायोगं कर्तव्यौ ॥

णोरनिटि ॥ ५१ ॥

अन्निडादावार्द्धधातुके णेलोपो भवति । इयड्यण्गुणवृद्धिदीर्घाणा-
मपवादः । अततक्षत् । अररक्षत् ३ । आटिटत् । कारणा । हारणा ।
कारकः । हारकः । कार्यते । हार्यते । स्त्रीप्सति । अनिटीति किम् ।
कारयिता । हारयिता ॥

निष्ठायां सेटि ॥ ५२ ॥

निष्ठायां सेटि परतो णेलोपो भवति । कारितम् । हारितम् ।
गणितम् । लक्षितम् । सेटीति किम् । संज्ञपितः पशुः । इड्यग्रहणसामर्थ्या-

दिह पूर्वेषां न भवति । सनीवन्तर्हेति ज्ञपेरिटि विकल्पिते यस्य वि-
भाषेति निष्ठायां प्रतिषेधः । अथ पुनरेकाच इति तत्रानुवर्तते तदा नि-
त्यमत्र भवितव्यमेवेडागमेनेति । सेङ्गहणमनर्थकं तत् क्रियते काला-
वधारणार्थम् इडागमे कृते णिलोपो यथा स्यात् । अकृते हि तत्र णि-
लोपे सति कारितमित्यत्र एकाच उपदेशे ऽनुदात्तादितोऽः प्रतिषेधः
प्रसज्येत ॥

जनिता मन्त्रे ॥ ५३ ॥

जनितेति मन्त्रविषये इडादौ णिलोपो निपात्यते । यो नः पितर
जनिता । मन्त्रइति किम् । जनयिता ॥

शमिता यज्ञे ॥ ५४ ॥

यज्ञकर्माणि शमितेति इडादौ णिलोपो निपात्यते । शृतं हविः श-
मितः । त्वचि संवृद्धान्तमेतत् । यज्ञइति किम् । शृतं हविः शमयितः ॥

अयामन्तात्वाय्येत्न्विष्णुषु ॥ ५५ ॥

आम् अन्त आलु आय्य इन्नु इत्येतेषु परतो खेरयादेशो भव-
ति । कारयांचकार । हारयांचकार । अन्त । गण्डयन्तः । मण्डयन्तः । आ
लु । स्पृहयालुः । आय्य । स्पृहयाय्यः । गृहयाय्यः । इन्नु । स्तनयिन्नुः ।
इष्णु । पोषयिष्णवः । नेति वक्तव्ये आशादेशवचमुत्तरार्थम् ॥

त्यपि लघुपूर्वात् ॥ ५६ ॥

त्यपि परतो लघुपूर्वादुत्तरस्य खेरयादेशो भवति । प्रशमय्य गतः ।
संदमय्य गतः । प्रवेभिदय्य गतः । प्रगणय्य गतः । ऋत्स्वयलोपाहोपा-
नामसिद्धत्वं न भवत्यसमानाश्रयत्वात् । ऋत्वाद्यो हि णौ त्यपि खेरा-
देशो भवति ॥ लघुपूर्वादिति । किम् । प्रपात्य गतः ॥

विभाषा ऽऽपः ॥ ५७ ॥

आप उत्तरस्य खेर्त्यपि परतो विभाषा ऽयादेशो भवति । प्रपय्य
गतः । प्राप्य गतः । इडादेशस्य लाचणिकत्वाच्च भवति । अध्याप्य गतः ॥

युष्मदोर्दीर्घश्छन्दसि ॥ ५८ ॥

यु ङ् इत्येतयोर्ल्यपि परतश्छन्दसि विषये दीर्घो भवति । दान्त्य-
नुपूर्वं विवृणुय । यत्रा यो दक्षिणा परिब्रूय । छन्दसीति किम् । संयुत्य ।
आप्नुत्य ॥

क्षियः ॥ ५९ ॥

क्षियश्च दीर्घो भवति ल्यपि परतः । प्रक्षीय । उपक्षीय ॥

निष्ठायामण्यदर्थे ॥ ६० ॥

ण्यतः कृत्यस्यार्थो भावकर्मणी ताभ्यामन्यत्र या निष्ठा तस्यां क्षियो
दीर्घो भवति । आक्षीणः । प्रक्षीणः । ॥ अकर्मकत्वात् क्षियः कर्त्तरि
क्तः । प्रक्षीणमिदं देवदत्तस्येति क्तो ऽधिकरणे च धीव्यगतिप्रत्यवसाना-
र्थभ्य इत्यधिकरणे क्तः । अण्यदर्थ इति किम् । अक्षितमसिमासेच्छाः ।
क्षितमिति भावे दीर्घाभावात् क्षियो दीर्घादिति निष्ठानत्वमपि न
भवति ॥

वा ऽऽक्रोशदैन्ययोः ॥ ६१ ॥

आक्रोशे गम्यमाने दैन्ये च क्षियो निष्ठायामण्यदर्थे वा दीर्घो भ-
वति । क्षितायुरेधि । क्षीणायुरेधि । दैन्ये । क्षितकः । क्षीणकः । क्षितोयं
तपस्वी । क्षीणोयं तपस्वी । आक्रोशदैन्ययोरितिकिम् । क्षीणश्चन्द्रः ॥

स्यसिच्सीयुट्तासिषु भावकर्मणोरुपदेशे ऽजभनयहृदशां

वा चिगवदिट् च ॥ ६२ ॥

स्य सिच् सीयुट् तासि इत्येतेषु भावकर्मविषयेषु परत उपदेशे
अन्तानामङ्गानां हन् ग्रह दृग् इत्येतेषां च चिण्वृत्कार्यं भवति वा ।
यदा चिण्वृत् तदा इडागमो भवति । कस्य । स्यसिच्सीयुट्तासीनामेवे-
ति वेदितव्यम् । ते हि प्रकृताः । अङ्गस्य तु लङ्यविरोधान्न क्रियते । का
नि पुनरस्य योगस्य प्रयोजनानि ॥

॥ परिक्षीणः । पा० २ ।

चिण्डु वृद्धिर्युक् च हन्ते च प्रत्वं
दीर्घोक्ती यो मितं वा चिणोति ।

इट् चासिद्धस्ते न मे लुप्यते णि-

नित्यश्चायं बलनिमित्तोऽविघातो ॥ १ ॥

अजन्तानां तावत् । चायिष्यते । चेय्यते । अचायिष्यत । अचेय्यत ।
दायिष्यते । दास्यते । अदायिष्यत । अदास्यत । शामिष्यते । शमिष्यते ।
शमयिष्यते । अशामिष्यत । अशमिष्यत । अशमयिष्यत । हन् ।
घानिष्यते । हानिष्यते । अघानिष्यत । अहनिष्यत । ग्रह् । आ-
हिष्यते । ग्रहीष्यते । अग्राहिष्यत । अग्रहीष्यत । ग्रहो ऽलिटि दीर्घ इति
प्रकृतस्येटी दीर्घत्वम् । दृश् । दर्शिष्यते । द्रक्ष्यते । अदर्शिष्यत । अद्रक्ष्यत ।
मिष्यजन्तानाम् । अचायिषाताम् । अचेषाताम् । अदायिषाताम् । अ-
दिषाताम् । अशामिषाताम् । अशमिषाताम् । हन् । अघानिषाताम् ।
अवधिषाताम् । अहसाताम् । ग्रह् । अग्राहिषाताम् । अग्रहिषाताम् ।
अग्रहीषाताम् । दृश् । अदर्शिषाताम् । अदृक्षाताम् । सोयुटि । अजन्ता-
नाम् । चायिषीष्ट । चेषीष्ट । दायिषीष्ट । दासीष्ट । शामिषीष्ट । शमि-
षीष्ट । हन् । घानिषीष्ट । वधिषीष्ट । ग्रह् । ग्राहिषीष्ट । ग्रहिषीष्ट ।
दृश् । दर्शिषीष्ट । दृक्षीष्ट । तासावजन्तानाम् । चायिता । चेता । दा-
यिता । दाता । शामिता । शमिता । हन् । घानिता । हन्ता । ग्रह् । ग्रा-
हिता । ग्रहीता । दृश् । दर्शिता । दर्ष्टा । स्यसिच् सोयुट्तासिष्विति किम् । चे-
त्यम् । दातव्यम् । भावकर्षणोरिति किम् । चेय्यति । दास्यति । उपदे-
शइति किम् । कारिष्यतइति गुणे कृते रपरत्वे च न प्राप्नोति । उपदेश-
ग्रहणाद् भवति । अज्जनग्रहणशामिति किम् । पठिष्यते । अङ्गाधिकार-
विहितं कार्यमिहातिदिश्यते । तेन हनिषिङाभादेशा न भवन्ति । ह-
निष्यते । घानिष्यते । एय्यते । आयिष्यते । अयेय्यते । अध्यायिष्यते ।

१ चायिष्यत इत्यादौ “अचोऽर्णोती”तिवृद्धिः दायिष्यत इत्यादौ “आ-
तोयुक्चिणकृतोरि”तियुक् घानिषप्रतइत्यादौ “होहन्तेऽर्णोन्वे” ध्विति
कुत्वम् शामिष्यतेशमिष्यतइत्यादौ “चिसुमुलोर्दीर्घोन्थतरस्यामि”तिदीर्घ
विकल्पः अत्रैवायमिट्कृताभीयत्वे नासिद्धोऽतोऽनिटिगोर्लोपः भाविष्यत
इत्यादौ नित्यश्चायंचिण्डिट् वलादिलक्षणमिट्वाधित्वाभवति तदापिणि-
लोपः यतोबलनिमित्तइट्प्रवृत्त्वात् षोरधिवर्त्तनीत्यर्थः ॥ भ०श०॥

हृनो वध लिङि लुङि च इणोऽगा लुङिविभाषा लुङ् लुङोरित्येते विध-
यो न भवन्ति ॥

दीङो युङचि क्ङिति ॥ ६३ ॥

दीङोयुङागमो भवति अजादौ क्ङिति प्रत्यये परतः । उपदिदीये ।
उपदिदीयाते । उपदिदीयिरे । दीङ इति पञ्चमीनिर्देशादजादेर्युङाग-
मो भवति । विधानसामर्थ्याच्च एरनेकाच इति यणादेशे कर्तव्ये तस्यासि-
द्धत्वं न भवति । अचीति किम् । उपदेदीयते । क्ङितीति किम् ।
उपदानम् ॥

आतो लोप इटि च ॥ ६४ ॥

इडादावाङ्धातुके क्ङिति चाकारान्तस्याङ्गस्य लोपो भवति । इटि ।
पपिथ । तस्थिय । क्ङिति । पपतुः । पपुः । तस्थतुः । तस्थुः । गोदः ।
कस्थलदः । ङिति । प्रदा । प्रधा । आङ्धातुकइत्येव । यान्ति । वान्ति
व्यत्यरे । व्यत्यले । रातेर्लातिश्च लङि इटि रूपम् । अचीत्येव । ग्लायते ।
दासीय ॥

ईद्यति ॥ ६५ ॥

ईकार आदेशो भवति आकारान्तस्याङ्गस्य यति परतः । देयम् । धे-
यम् । हेयम् । स्तेयम् ॥

घुमास्थागापाजहानिसां हलि ॥ ६६ ॥

घुसंज्ञकानामङ्गानां मा स्था गा पा जहाति सा इत्येतेषां हलादौ
क्ङिति प्रत्यये परत ईकारादेशो भवति । दीयते । धीयते । देदीयते ।
देधीयते । मीयते । मेमीयते । स्थीयते । तेष्ठीयते । गायते । जेगीयते ।
अध्यगीष्ट । अध्यगीष्ठाताम् । अध्यगीष्ठापीयते । पेपीयते । पातेरिह ग्रहणं
नास्ति लुग्विकरणत्वात् । पायतइत्येव तस्य भवति । होयते । जेहीयते ।
जहातेरिह निर्देशाद् जिहीतेर्ग्रहणं न भवति । हायते । सा । अवसी-
यते । अवसेसीयते । हलीति किम् । ददतुः । ददुः । आतो लोपाच्च प-
रत्वादीत्वं स्यात् । एतदेव हल्ग्रहणं ज्ञापकमस्मिन् प्रकरणे विप्रतिषेधे-
नासिद्धत्वं भवति । क्ङितीत्येव । दाता । धाता ॥

एलिङि ॥ ६७ ॥

घुमास्यागापाजहातिसामङ्गानां लिङि परत एकारादेशो भवति ।
 देयात् । सेयात् । धेयात् । खेयात् । गेयात् । पेयात् । अवसेयात् ।
 कृडितीत्येव । दासीष्ट । धासीष्ट ॥

वा ऽन्यस्य संयोगादेः ॥ ६८ ॥

घ्वादिभ्यो ऽन्यस्य संयोगादेराकारान्तस्य वा एकारादेशो भवति
 लिङि परतः । ग्न्वयात् । ग्न्वायात् । भूयात् । भूयायात् । अन्यस्येति कि-
 म् । खेयात् । संयोगादेरिति किम् । यायात् । कृडितीत्येव । ग्न्वासीष्ट ।
 अङ्गस्येत्येव । निर्वायात् ॥

न ल्यपि ॥ ६९ ॥

ल्यपि प्रत्यये परतो घुमास्यागापाजहातिसां यदुक्तं तत्र । प्रदाय
 प्रधाय । प्रमाय । प्रख्याय । प्रगाय । प्रपाय । प्रहाय । अवसाय ॥

मयतेरिदन्त्यतरस्याम् ॥ ७० ॥

मयतेरिकादेशो वा भवति ल्यपि परतः । अपमित्य । अपमाय ॥

लुङ्लङ्लृङ्क्षुदात्तः ॥ ७१ ॥

लुङ्लङ्लृङ् इत्येतेषु परतोङ्स्याडागमो भवति, उदात्तश्च स
 भवति । लुङ् । अकरोत् । अकरोत् । लङ् । अकरोत् । अहरत् ।
 लृङ् । अकरिष्यत् । अहरिष्यत् ॥

आडजादीनाम् ॥ ७२ ॥

आडागमो भवत्यजादीनां लुङ्लङ्लृङ्षु परत उदात्तश्च स भवति ।
 ऐचिष्ट । ऐहिष्ट । औजीत् । औजीत् । लङ् । ऐच्यत् । ऐह्यत् । औज-
 त् । औम्भत् । लृङ् । ऐचिष्यत् । ऐहिष्यत् । औजिष्यत् । औम्भिष्यत् ।
 इह ऐज्यत् औष्यत् औह्यतेति लिङि कृते लावस्थायामडागमादन्तरङ्ग
 त्वाङ्गादेशः क्रियते तच्च कृते विकरणो नित्यत्वादडागमं बाधते शब्दान्त-

रप्राप्तेरडागमस्यानित्यत्वं, कृते हि विकरणान्तस्याङ्गस्य तेन भवितव्य-
म्, अकृते तु धातुमात्रस्य शब्दान्तरस्य प्राप्नुवन् विधिरनित्यो भवति ।
ननु शब्दान्तरादिति विकरणो ऽनित्यः । विकरणे कृते संप्रसारणमडा-
गमाक्षिप्तत्वादेव भवति संप्रसारणे च कृते ऽजाद्यङ्गं जातमिति आड-
जादीनामित्याडागमः ॥

छन्दस्यपि दृश्यते ॥ ७३ ॥

छन्दसि विषये आडागमो दृश्यते । यत्र हि विहितस्ततोन्त्यत्रापि
दृश्यते । आडजादीनामित्युक्तमनजादीनामपि दृश्यते । सुरुचो वेन
आवः । आनक् । आयुनक् । आवइति हजो लुङि मन्वे घसहरेति
लेर्लु किं कृते च भवति । तथा आनगिति नशे । आयुनगिति युजेर्लुङि ॥

न माङ्योगे ॥ ७४ ॥

माङ्योगे लुङ्लङ्लृङ्क्षु यदुक्तं तन्न भवति । मा भवान् कार्षीत् ।
मा भवान् हार्षीत् । मा स्म करोत् । मा स्म हरत् । मा भवानीहिष्ट ।
मा भवानीक्षिष्ट । मा स्म भवानीहत । मा स्म भवानीक्षत ॥

बहुलं छन्दस्यमाङ्योगे ऽपि ॥ ७५ ॥

छन्दसि विषये माङ्योगे ऽपि बहुलमडाटो भवतः । अमाङ्योगे-
पि न भवतः । अमाङ्योगे तावत् । जनिष्ठा उग्रः । काममूनयीत् ।
काममईयीत् । माङ्योगेपि भवतः । मा वः क्षत्रे परबीजान्यवाप्सुः ।
मा अभित्याः । मा आवः ॥

द्वरयो रे ॥ ७६ ॥

द्वरे इत्येतस्य छन्दसि विषये बहुलं रे इत्ययमादेशो भवति । गर्भं
प्रथमं दध्मन्नापः । या ऽस्य परिदध्मे । धाजी रेभावस्यासिद्धत्वादातो
लोपो भवति । न च भवति । परमाया घियोग्निर्माणि चक्रिरे ।
अत्र रेशब्दस्य सेटा धातूनामिति कृते पुनरभावः क्रियते तदर्धमि-
रयोरित्ययं द्विवचननिर्देशः ॥

अचि शुधातुभुवां व्योरियडुवडौ ॥ ७७ ॥

शुप्रत्ययान्तस्याङ्गस्य धातोरिवर्णोवर्णान्तस्य भु इत्येतस्य इयङ्-
वङ् इत्येतावादेशौ भवतो ऽचि । परतः । शुआप्नुवन्ति । राधुवन्ति ।
शक्रुवन्ति । धातोः । चिच्चियतुः । चिच्चियुः । लुलुवतुः । लुलुवुः । नि-
यो । नियः । लुवी । लुवः भुवौ । भुवः । अचोति किम् । आप्नुयात् ।
शक्रुयात् । राधुयात् । शुधातुभ्रुवामिति किम् । लक्ष्यैलक्ष्याः । वध्वै
वध्वाः । योरिति किम् । चक्रतुः । चक्रुः । इयडुवङ्भ्यां गुणवृद्धौ भवतो
विप्रतिषेधेन । चयनम् चायकः । लवनम् । लावकः ॥ इयडुवङ्प्रकरणे
तन्वादीनां कृन्दसि बहुलमुपसंख्यानं कर्तव्यम् ॥ * ॥ तन्वं पुषेम । त-
नुवं पुषेम । विषुवं पुषेम । स्वर्गो लोकः । सुवर्गो लोकः । आस्वकं य-
जामहे । चियस्वकं यजामहे ॥

अभ्यासस्यासवर्णे ॥ ७८ ॥

अभ्यासस्येवर्णोवर्णान्तस्यासवर्णे ऽचि परत इयङ् उवङ् इत्येता-
वादेशौ भवतः । इयेष । उवोष । इयर्त्ति । असवर्ण इति किम् । ईषतुः ।
ईषुः । ऊषतुः । ऊषुः । अचोत्येव । इयाय । उवाप ! ॥

स्त्रियाः ॥ ७९ ॥

स्त्री इत्येतस्याजादौ प्रत्यये परत इयङादेशो भवति । स्त्री । स्त्रियौ ।
स्त्रियः । स्त्रीणामित्यत्र परत्वानुडागमः । पृथग्योगकरणमुत्तरार्थम् ॥

वा ऽम्शसीः ॥ ८० ॥

अभि शसि परतः स्त्रिया वा इयङादेशो भवति । स्त्रीं पश्य । स्त्रियं
पश्य । स्त्रीः पश्य । स्त्रियः पश्य ॥

इणो यण् ॥ ८१ ॥

इणोङ्गस्य यणादेशो भवति अचि परतः । यन्ति । यन्तु । आयन् ।
इयङादेशापवादोयम् । मध्येपवादाः पूर्वान्विधीन्वाधन्त इति गुणवृद्धि
भ्यां परत्वाद् बाध्यते । अयनम् । आयकः ॥

अन्यदुत्सुकः । अन्या कृतिः, अन्यदूतिः । अन्यः कारकः, अन्यत्कारकः ।
अन्यो रागः, अन्यद्रागः । अन्यस्मिन् भवः, अन्यदीयः गद्गादिष्वन्यशब्दो
द्रष्टव्यः । अषष्ठ्याहतीयाख्यस्येति किम् । अन्यस्य आशीः, अन्याशीः । अ-
न्येन आस्थितः, अन्यास्थितः ॥

दुगागमो ऽविशेषेण वक्तव्यः कारकच्छयोः ।

षष्ठीतृतीययोर्नेष्ट आशीरादिषु सप्तसु ॥

अन्यस्य कारक,मन्यत्कारकम् । अन्यस्येदमन्यदीयम् । अस्य च द्वि-
र्नजग्रहणं लिङ्गम् ॥

अर्थे विभाषा ॥ १०० ॥

अर्थशब्दउत्तरपदे अन्यस्य विभाषा दुगागमो भवति । अन्यदर्थः ।
अन्यार्थः ॥

कोः कत्तत्पुरुषे ऽचि ॥ १०१ ॥

कु इत्येतस्य कदित्ययमादेशो भवति तत्पुरुषे समासे ऽजादावु-
त्तरपदे । कदजः । कदश्वः । कदुष्टः । कदन्नम् । तत्पुरुषइति किम् ।
कूटो राजा । अचोति किम् । कुब्राह्मणः । कुपुरुषः ॥ कद्गावे चावुपसं-
ख्यानम् ॥ * ॥ कुत्सितास्त्रयः, कक्षयः ॥

रथवदयोश्च ॥ १०२ ॥

रथ वद इत्येतयोश्चोत्तरपदयोः कोः कदित्ययमादेशो भवति
कदथः । कददः ॥

तृणे च जातौ ॥ १०३ ॥

तृणशब्दउत्तरपदे जातावभिधेयायां कोः कदादेशो भवति । कत्तृ-
णा नाम जातिः । जाताविति किम् । कुत्सितानि तृणानि कुतृणानि ॥

का पथ्यक्षयोः ॥ १०४ ॥

पथिन् अक्ष इत्येतयोरुत्तरपदयोः कोः का इत्ययमादेशो भवति ।
कापथः । काक्षः ॥

ईषदर्थे ॥ १०५ ॥

कन्दसि विषये भू सुधी इत्येतयोरुभयथा दृश्यते । वनेषु चित्रं वि-
भवं विशे । विशे विभुवम् । सुधो ह्यमग्ने । सुधियो ह्यमग्ने ॥

हुश्रुवोः सार्वधातुके ॥ ८७ ॥

हु इत्वेतस्याङ्गस्य अप्रत्ययान्तस्यानेकाचो ऽसंयोगपूर्दस्याजादौ सा-
र्वधातुके परतो यणादेशो भवति । जुहति । जुहतु । अजुहन् । सुन्व-
न्ति । सुन्वन्तु । असुन्वन् । हुश्रुवोरिति किम् । योयुवति । रोहवति ।
इदमेव हुश्रुग्रहणं ज्ञापकं भाषायामपि यङ्लुगस्तीति । कन्दसि कन्द-
स्युभयथेत्यार्षधातुकत्वादेव यणादेशस्याप्रसङ्गः । न च यङ्लुगन्तादन्य-
त् प्रत्युदाहरणमुवर्णान्तमनेकाजसंयोगपूर्वं सार्वधातुके विद्यते । सार्व-
धातुकइति किम् । जुहुवतुः । जुहुवुः । असंयोगपूर्वस्येत्येव । आप्नुवन्ति ।
राप्नुवन्ति ॥

भुवो वुग्लुङ्लिटोः ॥ ८८ ॥

भुवो वुगागमो भवति लुङि लिटि चाजादौ † परतः । अभूवन् ।
अभूवम् । लिट् । बभूव । बभूवतुः बभूवुः ॥

जदुपधाया गोहः ॥ ८९ ॥

गोहो ऽङ्गस्य उपधाया जकारादेशो भवति अजादौ प्रत्यये परतः ।
निगूहति । निगूहकः । साधुनिगूही । निगूहम् । निगूहन्ति । गूहो
पतते । उपधाया इति किम् । अन्त्यस्य मा भूत् । गोह इति विज्ञतः
ग्रहणं विषयार्थम् * । यत्रास्यैतद्रूपं तत्रैव यथा स्यादिह मा भूत् ।
निजुगुहतुः । निजुगुहुः । अयादेशप्रतिषेधार्थं च के चिदिच्छन्ति । नि-
गूह्य गत इत्युत्वस्यासिद्धत्वाद् व्यपि लघुपूर्वादित्ययादेशः स्यात् । व्या-
अय त्वादेवासिद्धत्वमत्र नास्ति । णावृत्त्यन्तस्य च व्यप्ययादेश इति ।
अचीत्येव । निगोढा । निगोढुम् ॥

† “अचि”श्चित्सूत्रे णानुवर्त्तमानस्यास्य अभूदिति व्यावृत्तिफलम् भ० श० ॥

दोषो णौ ॥ ६० ॥

दोष उपधाया ऊकार आदेशो भवति णौ परतः । दूषयति । दूषय-
तः । दूषयन्ति । विकृतग्रहणं प्रक्रमामेदार्थम् । पूर्वत्र हि गोह इत्युक्त-
म् * । णाविति किम् । दोषो वर्त्तते ॥

वा चित्तविरागे ॥ ६१ ॥

चित्तविकारार्थे दोष उपधाया वा ऊकारादेशो भवति णौ परतः ।
चित्तं दूषयति । चित्तं दोषयति । प्रज्ञां दूषयति । प्रज्ञां दोषयति ।
चित्तविरागइति किम् । साधनं दूषयति ॥

मितां ऋखः ॥ ६२ ॥

मितो धातवो घटादयो मित इत्यवसादयो ये प्रतिपादितास्तेषा-
मुपधाया ऋखो भवति णौ परतः । घटयति । व्यथयति । जनयति ।
रजयति । शमयति । जपयति के चिदत्र वेत्यनुवर्त्तयन्ति सा च व्यव-
स्थितविभाषा, तेन उत्क्रामयति संक्रामयतीत्यवसादि सिद्धं भवति ॥

चिस्समुलोर्दीर्घो ऽन्यतरस्याम् ॥ ६३ ॥

चिण्परं ण्णुल्परं च णौ परतो मितामङ्गानामुपधाया दोर्घो भ-
वति अन्यतरस्याम् । अशमि । अशामि । अतमि । अतामि । शमंशम-
म् । शानंशमम् । तमंतमम् । तामंतमम् । दीर्घग्रहणं किं, न ऋखवि-
कल्प एव विधीयते । नैवं शक्यं, शमयन्तं प्रयुङ्क्तइति द्वितीये णिचि
ऋखविकल्पो न स्यात् । णिलोपस्य स्थानिवद्भावा, दीर्घविधौ त्वजादे-
शो न स्थानिवत् । शमयन्तं प्रयुक्तवान् । अशमि । अशामि । शमंशम-
म् । शमंशमम् । शंशमयते, अशंशमि । अशंशमि । शंशमम् । शंशा-
मम् । योसौ णौ णिल्प्यते यङ्कारश्च तयोर्दीर्घविधौ आदेशो न स्था-
निवद्भवतीति अस्थानिवद्भावोर्दीर्घः सिद्धो भवति, ऋखविकल्पे तु विधी-
यमाने स्थानिवद्भावः स्यात् । णिण्यन्ते यङ्ण्यन्ते त्वसिद्धिरेव । व्याथ-
यत्वादस्मिद्धत्वमपि नास्ति । णौ हि णियङोर्लोपः चिस्समुल्परं णावङ्ग-
स्यदीर्घत्वम् ॥

खचि ऋस्वः ॥ ८४ ॥

ख्यचरे णी परतो ऋस्वो भवत्यङ्गस्योपधायाः । द्विषन्तपः । परंतपः ।
पुरंदरः ॥

ह्लादो निष्ठायाम् ॥ ८५ ॥

हल । दी ऽङ्गस्योपधाया ऋस्वो भवति निष्ठायां परतः । प्रह्लन्नः । प्र-
ह्लन्नवान् । निष्ठायामिति किम् । प्रह्लादयति । ह्लाद इति योगविभागः
क्रियते । क्लिन्यपियथा स्यात् । प्रह्लत्तिरिति ॥

छादेर्घे ऽहुपसर्गस्य ॥ ८६ ॥

छादेरङ्गस्य हुपसर्गस्य प्रत्यये परत उपधाया ऋस्वो भवति । उर-
च्छदः । प्रच्छदः । दन्तच्छदः । णिलोपस्यासिद्धत्वं स्थानिवद्भावो वा ।
वचनसामर्थ्यादत्र न भवतीति ऋस्वभाविन्युपधा भवति । अहुपसर्गस्ये-
ति किम् । समुपच्छादः ॥ अदिप्रभृत्युपसर्गस्येति वक्तव्यम् ॥ समुपाति-
च्छादः । उत्तरा हि संख्या दूर्वसंख्याकृतं व्यपदेशं निवर्त्तयति । नहि
त्रिपुत्तो द्विपुत्त इति व्यपदिश्यते ॥

इस्मन्त्विक्पु च ॥ ८७ ॥

इस् मन् चन् कि इत्येतेषु परतच्छादेरुपधाया ऋस्वो भवति । क-
दि । कृद्ग । कृत्तम् । धामच्छत् । उपच्छत् ॥

गमहनजमखनघसां लोपः क्ङित्यनङि ॥ ८८ ॥

गम हन जन खन घस इत्येतेषामङ्गानामुपधाया लोपो भवत्य-
जादौ प्रत्यये क्ङित्यनङि परतः ॥ जग्मतुः । जग्मुः । जज्ञतुः । जज्ञुः ।
जज्ञे । जज्ञाते । जज्ञिरे । चखुतुः । चखुः । जचतुः । जचुः । अचक्षमो-
मदन्तपितरः । क्ङितीति किम् । गमनम् । हननम् । अनङीति किम् ।
अगमतु । अघसत् । अचीत्येव गम्यते । हन्यते ॥

तनिपत्योऽकृन्दसि ॥ ९९ ॥

तनि पति इत्येतयोऽकृन्दसि विषये उपधाया लोपो भवति अजादौ किङ्कति प्रत्यये परतः । वितन्निरे कवयः । शकुना इव पक्षिम् । कृन्दसीति किम् । वितेनिरे पेनिम् ॥

घसिभसोर्हलि च ॥ १०० ॥

घसि भस इत्येतयोऽकृन्दसि उपधाया लोपो भवति हलादावजादौ च किङ्कति प्रत्यये परतः । सन्धिश्च मे सपीतिश्च मे । बद्धां ते हरी धानाः । सन्धिरित्यदेः क्तिनि बहुलं कृन्दसीति घस्लादेशे उपधाया लोपे च कृते भलो भलीति सकारलोपः । धत्वन्तकारस्य जश्त्वं घकारस्य । ततः समाना ग्धिः सन्धिरिति समासे कृते समानस्य सभावः । बद्धामिति भसेर्लोपि तामि श्लौ द्विर्वचने कृते उपधालोपसलोपधत्वजश्त्वानि कर्तव्यानि । द्विर्वचनात्परत्वाच्चित्यत्वाच्च उपधालोपः प्राप्नोति कृन्दसत्वात् स तथा न क्रियते । अजादौ । बधति । किङ्कतोत्येव । अंशून् बभस्ति ॥

हुभाल्भ्यो हेर्द्धिः ॥ १०१ ॥

हु इत्येतस्माद् भलन्तेभ्यश्चोत्तरस्य हलादेर्हेः स्थाने धिरादेशो भवति । जुहुधि । भलन्तेभ्यः । भिन्द् । छिन्द् । हुभाल्भ्य इति किम् । क्रीणोहि । प्रोणोहि । हेरिति किम् । जुहुताम् । हलीत्येव । रुदिहि । स्वपिहि । इह जुहुतात्, भिन्तात् त्वमिति परत्वात् तातडि कृते सक्तः इतो विप्रतिषेधे यद्वाधितं तद्वाधितमेवेति पुनर्द्धिभावो न भवति । भिन्द् किं छिन्द्कोत्यत्र परत्वाद् धिभावे कृते पुनः प्रसङ्गविज्ञानादकच् ज्ञायते ॥

शुशृणुपृक्तवभ्यःकृन्दसि ॥ १०२ ॥

शु शृणु पृ क व इत्येतेभ्य उत्तरस्य हेर्द्धिरादेशो भवति कृन्दसि विषये । शुधो हवमिन्द्र । शृणुधो गिरः । पूर्द्धि । उरणरक्षधि । अपावृधि ।

भृणुधीत्यत्र धिभावविधानसामर्थ्यादुतश्च प्रत्ययादिति हेर्लुं भवति ।
अन्येषामपि दृश्यत इति दीर्घत्वम् । अतो न्यत्र व्यत्ययो बहुलमिति शपः,
तस्य बहुलं छन्दसीति लुक् ॥

अङितश्च ॥ १०३ ॥

अङितश्च हेर्द्विरादेशो भवति । वा छन्दसीति पित्वेनास्याङित्वम् ।
सोम रारन्धि । अस्मभ्यं तद्धयंश्च प्रयन्धि । युयोध्यस्सन्जुहुराणमेनः । अ-
ङित इति किम् । हव्यं प्रोणीहि । रारन्धीति रमेर्व्यत्ययेन परस्मैपदम् ।
शपः श्रु रभ्यासदीर्घत्वं छान्दसत्वात् । मलोपाभावश्च अङित्वादेव । प्रय-
न्धीति यमेः शपो लुक् । युयोधोति यौतेः शपः श्रुः ॥

चिणो लुक् ॥ १०४ ॥

चिण उत्तरस्य प्रत्ययस्य लुगभवति । अकारि । अहारि । अलावि ।
अपाचि । अकारितराम् । अहारितमामित्यत्र तलोपस्यासिद्धत्वात् तरस-
मपोर्न लुगभवति, चिणो लुगित्येतद्विषयभेदाद्विद्यते ॥

अतो हेः ॥ १०५ ॥

अकारान्तादङ्गादुत्तरस्य हेर्लुं भवति । पच । पठ । गच्छ । धाव ।
अत इति किम् । युहि । रुहि । तपरकरणं किम् । लुनीहि । पुनीहि ।
ईत्वस्यासिद्धत्वादाकार एव भवति ॥

उतश्च प्रत्ययादसंयोगपूर्वात् ॥ १०६ ॥

उकारो यो ऽसंयोगपूर्वस्तदन्ताग्रत्ययादुत्तरस्य हेर्लुं भवति । चि-
नु । सुनु । कुरु । उत इति किम् । लुनीहि । सुनीहि । प्रत्ययादिति कि-
म् । रुहि । युहि । असंयोगपूर्वादिति किम् । प्राप्नुहि । राप्नुहि । त-
द्धनुहि ॥ उतश्च प्रत्ययाच्छन्दो वा वचनम् ॥ उतश्च प्रत्ययादित्यत्र छन्द-
सि वेति वक्तव्यम् । आतनुहि यातुधानान् । धितुहि यज्ञपतिम् । तेन
मा भागिनं कृणुहि ॥

लोपश्चास्यान्यतरस्यां स्वीः ॥ १०७ ॥

योयमुकारो ऽसंयोगपूर्वस्तदन्तस्य प्रत्ययस्यान्यतरस्यां लोपो भवति

वकारमकारादौ प्रत्यये परतः । सुन्वः । सुनुवः । सुन्मः । सुनुमः ।
तन्वः । तनुवः । तन्मः । तनुमः । प्रत्ययस्येत्येव । युवः । युमः । असंयो-
गपूर्वस्येत्येव । शक्नुवः । शक्नुमः । लुगिति वर्तमाने लोपग्रहणमन्य-
लोपार्थम्

नित्यं करोतेः ॥ १०८ ॥

करोतेरुत्तरस्य उकारप्रत्ययस्य वकारमकारादौ प्रत्यये परतो नित्यं
लोपो भवति । कुर्वः । कुर्मः । उकारलोपस्य दीर्घविधावस्थानिवद्वा-
चाद् हलिचेति दीर्घत्वं प्राप्तं न भङ्गुर्गुरामिति प्रतिषिध्यते ॥

ये च ॥ १०९ ॥

यकारादौ च प्रत्यये परतः करोतेरुत्तरस्योकारप्रत्ययस्य नित्यं लो-
पो भवति । कुर्यात् । कुर्याताम् । कुर्युः ॥

अत उत्सार्वधातुके ॥ ११० ॥

उकारप्रत्ययान्तस्य करोतेरकारस्य स्थाने उकार आदेशो भवति
सार्वधातुके क्ङिति परतः । कुरुतः । कुर्वन्ति । सार्वधातुकग्रहणं कि-
म् । भूतपूर्वेषु सार्वधातुके यथा स्यात् । कुरु । तपरकरणं लघूपधस्य
गुणनिवृत्त्यर्थम् । क्ङितीत्येव । करोति । करोषि । करोमि ॥

असौरलोपः ॥ १११ ॥

अस्यास्तश्चाकारस्य लोपो भवति सार्वधातुके क्ङिति परतः ।
रन्धः । रन्धन्ति । भिन्तः । भिन्दन्ति । अस्तेः । स्तः । सन्ति । क्ङिती-
त्येव । भिनन्ति । अस्ति । असौरिति पररूपं शकन्धादिषु द्रष्टव्यम् ॥

आभ्यस्तयोरातः ॥ ११२ ॥

आ इत्येतस्याभ्यस्तानां चाङ्गानामाकारस्य लोपो भवति सार्वधा-
तुके क्ङिति परतः । लुनते । लुनताम् । अलुनत । अभ्यस्तानाम् ।
मिमते । मिमताम् । अमिमत । संजिहते । संजिहताम् । समजिहत ।

आभ्यस्तयोरिति किम् । यान्ति । वान्ति । आत इति किम् । बिभ्रति ।
कङ्ङितीत्येव । अलुनात् । अजहात् ॥

ई हल्यधोः ॥ ११३ ॥

आन्तानामङ्गानामभ्यस्तानां च घुवर्जितानामात ईकारादेशो भव-
ति हलादौ सार्वधातुके कङ्ङिति परतः । लुनीतः । पुनीतः । लुनीथः ।
पुनीथः । लुनीते । पुनीते । अभ्यस्तानाम् । मिसीते । मिसीषे । मिसी-
ध्वे । संजिहीते । संजिहीषे । संजिहीध्वे । हलीति किम् । लुनन्ति ।
मिमते । अघोरिति किम् । दत्तः । धत्तः । कङ्ङितीत्येव । लुनाति । ज-
हाति ॥

दृढरिद्रस्य ॥ ११४ ॥

दरिद्रातेर्हलादौ सार्वधातुके कङ्ङिति परत इकारादेशो भवति ।
दरिद्रितः । दरिद्रिथः । दरिद्रिवः । दरिद्रिमः । हलीत्येव । दरिद्रति ।
कङ्ङितीत्येव । दरिद्राति ॥ दारिद्रातेरार्धधातुके लोपो वक्तव्यः ॥ * ॥ सि-
ञ्च प्रत्ययविधौ भवतीति वक्तव्यम् ॥ * ॥ दरिद्रातीति दरिद्रः । आका-
शान्तलक्षणो णप्रत्ययो न भवति पचादित्वादजेव भवति ॥

न दरिद्रायके लोपो दरिद्राणे च नेष्यते ।

दिदरिद्रासतीत्येके दिदरिद्रिषतीति वा ॥

अद्यतन्यां वेति वक्तव्यम् ॥ * ॥ अदरिद्रोत् । अदरिद्रासीत् । जम-
रमनमातांसक्चेतीटिङ्गते सिचो लोपे च भवति । दरिद्रस्येति निर्देशे
छान्दसं क्लृप्तत्वं द्रष्टव्यम् ॥

भिथो ऽन्यतरस्याम् ॥ ११५ ॥

भो इत्येतस्याङ्गस्यान्यतरस्यामिकारादेशो भवति हलादौ कङ्ङिति
सार्वधातुके परतः । बिभितः । बिभीतः । बिभिथः । बिभीथः । बिभिवः ।
बिभीवः । बिभिमः । बिभीमः । हलीत्येव । बिभ्यति । कङ्ङितीत्येव ।
बिभेति । सार्वधातुक इत्येव । भीयते ॥

जहातेश्च ॥ ११६ ॥

जहातेश्च इकारादेशो भवति अन्यतरस्यां हलादौ कृङिति सार्व-
धातुके परतः । जहितः । जहीतः । जहियः । जहीयः । हलादावि-
त्येव । जहति । कृङितोत्येव । जहाति । सार्वधातुक इत्येव । हीयते ।
जहीयते * । पृथग्योगकरणमुत्तरार्थम् ॥

आ च हौ ॥ ११७ ॥

जहातेराकारश्चान्तादेशो भवति इकारश्चान्यतरस्यां हौ परतः ।
जहाहि । जहिहि । जहीहि ॥

लोपो यि ॥ ११८ ॥

लोपो भवति जहातेर्यकारादौ कृङिति सार्वधातुके परतः । जह्या-
त् । जह्याताम् । जह्युः ॥

घुसोरिच्चावभ्यासलोपश्च ॥ ११९ ॥

घुसञ्जकानामङ्गानामस्तिश्च एकारादेशो भवति हौ परतो ऽभ्या-
सलोपश्च । देहि । धेहि । अस्तेः । असीरलोप इत्यकारलोपः । एधि ।
शिदयं लोपस्तेन सर्वस्याभ्यासस्य भवति ॥

अत एकहल्मध्ये ऽनादेशादेर्लिटि ॥ १२० ॥

कृङितोतिवर्तते । लिटि परत आदेश आदिर्यस्याङ्गस्य नास्ति तस्य
एकहल्मध्ये असहाययोर्हलोर्मध्ये यो ऽकारस्तस्य एकारादेशो भवति
अभ्यासलोपश्च लिटि कृङिति परतः । रेणुतुः । रेणुः । येमतुः । येमुः । पेच-
तुः । पेचुः । देमतुः । देभुः । अत इति किम् । दिदिवत् । दिदिवुः । त-
परकरणं किम् । ररासे । ररासाते । ररासिरे । एकहल्मध्यइति किम् ।
ररच्चतुः । ररच्चुः । तत्सरतुः । तत्सरुः । अनादेशादेरिति किम् । चक-
णतुः । चकणुः । जगणतुः ।

* अत्र “इदमयुक्तं संयोगात्परत्वेन लिटिः कित्वाभावात्” केषांचि
त् “तच्चेद”मित्यत्रैतद्वतिसमञ्जसम् ॥ भ० श० ॥

वभणतुः । जगणुः । वभणुः । लिट् आदेशविशेषणं किम् । इहापि यथा
 स्यात् । नेमत् । नेमुः । सेहे । सेहते । सेहरे । अनैमित्तिके नत्वसत्वे-
 तदादिलिट् आदेशादिर्न भवति । इहाभ्यासजस्तु चत्वर्योरसिद्धत्वं नास्ति ।
 तेन तदादिरप्यादेशादिर्भवति । तथा च फलिभजोरेत्वं विधीयते । रु-
 पाभेदे त्वादेशादिर्नाश्रीयतइति शसिदयोः प्रतिषेधवचनं ज्ञापकम् ।
 अन्यथा हि पेचतुः पेचुः, देमतुः देमुरित्येवमादीनामपि प्रकृतिजश्चरा-
 दीनामेत्वं न स्यात् । कडितीत्येव । अहं पपच । अहं पपठ ॥ दश्मरेत्वं
 वक्तव्यम् ॥ * ॥ देभतुः । देभुः । नलोपस्यासिद्धत्वान्न प्राप्नोति ॥ नशिम-
 न्योरलिट् एत्वं वक्तव्यम् ॥ * ॥ अनेशम् । मेनका ॥ अनेशमिति नशिलु-
 डि पुषादित्वादङ् । मेनकेति मेनेराशिषि चेति वुन् । क्षिपकादिषु प्र-
 क्षेपादित्वं न क्रियते ॥ कृन्दस्यमिपचोरप्यलिट् एत्वं वक्तव्यम् ॥ * ॥
 व्योमानम् । अमेर्विपूर्वस्य चानशि मुक् न क्रियते । लिङि पेचिरन् ।
 पेचिरन्नित्येतस्य कृन्दसं क्लृप्तत्वम् ॥ यजिबप्योश्च ॥ * ॥ आयेजे । आ-
 येपे । यजेवपेश्च लङि इटि कृन्दस्यपि दृश्यते इत्यनजादेरप्याडागमः ॥

थलि च सेटि ॥ १२१ ॥

थलि च सेटि परतो ऽनादेशादेरङ्गस्य एकहल्मध्यगतस्यातः स्थाने
 एकार आदेशो भवति अभ्यासलोपश्च । पेचिथ । शेकिथ । सेटीति किम् ।
 पपकथ । थलुग्रहणं विस्मयार्थम् । अकडिदर्थमेतद्वचनमित्यन्यस्येटी ऽ
 संभवात् । अतइत्येव । दिदेविथ । एकहल्मध्यगतस्येत्येव । ततक्षिथ ।

॥ नशिमन्योरलिट् एत्वं कृन्दस्यमिपचोरपि अनेशं मेनकेत्येतद् व्योमा
 नं लिङि पेचिरन् । यजायेजे वपावेपे दम्भएत्वमलक्षणम् । असिद्धत्वान्न-
 लोपस्य दम्भएत्वमसिद्धति । असोरत्वे तकारेण ज्ञायतेत्वशासन-
 म् ॥ इति भाष्यकारिकाभिनिविष्टानीमानि वार्तिकानि तत्र कृन्दसी-
 त्यस्य पूर्वेणापिसम्बन्धाङ्गाभायां नशिमन्योरित्वाभावः इत्यमेव कैयटोप्याह
 तथा च “मस्मिन्नशोर्भली” तसूत्रे सरलाकारेण “अनेशदि” त्युदारहणं
 प्रति नशिमन्योरलिट् एत्वं वक्तव्यमिति काशिका अत्र अलिटीति लुङि
 वुनि चेत्यर्थः तेन अनेशत् मेनकेत्यादि” उक्तं तत्काशिकाकाराणां मत-
 मन्नात्वैवप्रलपितं नहि कथमपि लोके प्रवृत्तिर्हर्षिता परस्मिन् वार्ति-
 के ऽपेक्ष्यर्थ्यापत्तः ॥ भ०श० ॥

रक्षिथ । अनादेशादेरित्येव । चकण्णिथ । वभण्णिथ ॥

तृफलभजत्रपञ्च ॥ १२२ ॥

तृ फल भज चप इत्येतेषामङ्गानामत एकारादेशो भवति, अभ्यासलोपश्च लिटि क्ङिति परतस्थलि च सेटि । तेरतुः । तेरुः । तेरिथ । फेलतुः । फेलुः । फेलिथ । भेजतुः । भेजुः । भेजिथ । त्रेपे । त्रेपाते । त्रेपिरे । त रतेगुणार्थं वचनम् । फलिभजोरादेशाद्यर्थम् । अपरेनेकहल्मध्यार्थम् ॥ अत्यथेति वक्तव्यम् ॥ * ॥ अथतुः । अथुः ॥

राधो हिंसायाम् ॥ १२३ ॥

राधो हिंसायामर्थेऽवर्णस्य एकार आदेशो भवति, अभ्यासलोपश्च लिटि क्ङिति परतस्थलि च सेटि । अपरेधतुः । अपरेधुः । अपरेधिय । हिंसायामिति किम् । रराधतुः । रराधुः । रराधिय । अत इत्ये तदिहोपस्थितं तपरत्वकृतमपास्य कालविशेषमसंभवादवर्णमात्रं प्रतिपादयति । अथ वा आभ्यस्तयोरात इत्यनुवर्तत इति व्याख्येयम् । एकहल्मध्ये वा यः स स्थानी भविष्यति ॥

वा जृभमुचसाम् ॥ १२४ ॥

जृ भमु चस इत्येतेषामङ्गानामतः स्थाने वा एकार आदेशो भवति अभ्यासलोपश्च लिटि क्ङिति परतस्थलि च सेटि । जेरतुः । जेरुः । जेरिथ । जजरतुः । जजरुः । जजरिथ । भ्रेमतुः । भ्रेमुः । भ्रेमिथ । वभ्रमतुः । वभ्रमुः । वभ्रमिथ । चेतुः । चेतुः । चेतिय । तचसतुः । तचसुः । तचसिथ ॥

फणां च सप्तानाम् ॥ १२५ ॥

फणादीनां सप्तानां धातूनामवर्णस्य स्थाने वा एकार आदेशो भवति, अभ्यासलोपश्च लिटि क्ङिति परतस्थलि च सेटि । फेणतुः । फेणुः । फेणिथ । पफणतुः । पफणुः । पफणिथ । रेजतुः । रेजुः । रेजिथ । रराजतुः । रराजुः । रराजिथ । भ्रजे । भ्रजाते । भ्रजिरे । वभ्राजे । वभ्राजाते । वभ्राजिरे । भ्रशे । भ्रशाते । भ्रशिरे । वभ्राशे । वभ्राशाते । वभ्राशिरे । भ्रुशे । भ्रुशाते । भ्रुशिरे । वभ्राशे । वभ्राशाते । वभ्राशिरे । स्यमतुः । स्येमुः । स्येमिथ । सस्यमतुः । सस्यमुः । सस्यमिथ । खेनतुः । खेनुः । खेनिथ । सखनतुः । सखनुः । सखनिथ । सप्तानामिति किम् । दध्नतुः । दध्नुः । दध्निथ ॥

न शसददवादिगुणानाम् ॥ १२६ ॥

शस दद इत्येतयोर्वकारादीनां च धातूनां गुण इत्येवमभिनिर्वृ-
त्तस्य च योकारस्तस्य स्थाने एकारादेशो न भवति, अभ्यासलोपश्च ।
विशशसतुः । विशशसुः । विशशसिथ । दददे । दददाते । दददिरे ।
वादीनाम् । ववसतुः । ववसुः । ववसिथ । गुणस्य । विशशरतुः । विशश-
रुः । विशशरिथ । लुलविथ । पुपविथ । गुणशब्दाभिनिर्वृत्तस्यार्शब्दस्यो-
कारस्य चायमकार इति एत्वं प्रतिषिध्यते ॥

अर्वणस्तसावनजः ॥ १२७ ॥

अर्वन्नित्येतस्याङ्गस्य इत्ययमादेशो भवति, सुश्चेत्ततः परी न भ-
वति, स च नज उत्तरो न भवति । अर्वन्तौ । अर्वन्तः । अर्वन्तम् । अर्व-
न्तौ । अर्वतः । अर्वता । अर्वद्भ्याम् । अर्वद्भिः । अर्वतो । अर्वतम् । अ-
साविति किम् । अर्वा । अनज इति किम् । अनर्वाणौ । अनर्वाणः ।
अनर्वाणं वृषभं मन्द्रजिह्वम् ॥

मघवा बहुलम् ॥ १२८ ॥

मघवन्नित्येतस्याङ्गस्य बहुलं ढ इत्ययमादेशो भवति । मघवान् ।
मघवन्तौ । मघवन्तः । मघवन्तम् । मघवन्तौ । मघवतः । मघवता ।
मघवतो । माघवतम् । न च भवति । मघवा । मघवानौ । मघवानः ।
मघवानम् । मघवानौ । मघोः । मघोः । मघोः । मघोः । मघोः । मघोः ।
मघोः । माघवनम् ॥

भस्य ॥ १२९ ॥

भस्येत्ययमधिकार, आ अध्यायपरिसमाप्तेः, यदित ऊर्ध्वमनुक्र-
मिष्यामी भस्येत्येवं तद्वदितव्यम् । वक्ष्यति । पादः पत् । द्विपदः पश्य ।
द्विपदा कृतम् । भस्येति किम् । द्विपादौ । द्विपादः ॥

पादः पत् ॥ १३० ॥

पादिति पादशब्दो लुप्ताकारो गृह्यते । तदन्तस्याङ्गस्य भस्य पदि-
त्ययमादेशो भवति । स च निर्दिश्यमानस्यादेशाभवन्तीति पाच्छब्दस्यैव

भवति, न तदन्तस्य सर्वस्य । द्विपदः पश्य । द्विपदा । द्विपदे । द्विपदिकां
ददाति । त्रिपदिकां ददाति । वैयाघ्रपद्यः ॥

वसोः संप्रसारणम् ॥ १३१ ॥

वस्वन्तस्य भस्य संप्रसारणं भवति । विदुषः पश्य । विदुषा । विदुषे ।
पेचुषः पश्य । पेचुषा । पेचुषे । ययुषः पश्य । आतो लोपे कर्त्तव्ये वसु-
संप्रसारणस्य व्याश्रयत्वादसिद्धत्वं न भवति ॥ वसुसंप्रसारणे कसोरपि
ग्रहणमिष्यते ॥

वाह जट् ॥ १३२ ॥

वाह इत्येवमन्तस्य भस्य जट् इत्येतत्संप्रसारणं भवति । प्रष्टौहः ।
प्रष्टौहा । प्रष्टौहे । दित्यौहः । दित्यौहा । दित्यौहे । एत्येधत्तूत्सु इ-
ति वृद्धिः । अथ किमर्थमूट् क्रियते । संप्रसारणएव कृते गुणे च वृद्धिरे-
चीति वृद्धौ सत्यां सिद्धं रूपं भवति प्रष्टौह इति । अनकारान्ते चोप-
पदे वहेर्णिर्न दृश्यते । ज्ञापकार्थम् । एतज् ज्ञापयति भवत्येषा परि-
भाषा असिद्धं बहिरङ्गमन्तरङ्गइति । तस्यां हि सत्यां बहिरङ्गस्य संप्र-
सारणस्यासिद्धत्वाद् अन्तरङ्गो गुणो न स्यात् ॥

श्वयुवमघोनामतद्धिते ॥ १३३ ॥

श्वन् युवन् मघवन् इत्येतेषामङ्गानामतद्धिते प्रत्यये परतः संप्रसार-
णं भवति । शुनः । शुना । शुने । यूनः । यूना । यूने । मघोनः । मघो-
ना । मघोने । अतद्धितइति किम् । शौवनं मांसम् । यौवनं वर्तते । मा-
घवनः स्थालोपाकः । शुनो विकारि प्राणिरजतादिभ्योज्, द्वारादित्वादौ-
जागमः ॥ ज्ञादीनामेतत्संप्रसारणं नकारान्तानामिष्यते ॥ इह न भव-
ति । युवतोः पश्य । मघवतः । मघवता । मघवते । तदर्थमुत्तरत्र योग-
विभागं कुर्वन्ति । अल्लोपः । अनः । अन इत्युभयोः शेष इति ॥

अल्लोपोनः ॥ १३४ ॥

अनित्येवमन्तस्य भस्य अकारलोपो भवति । राज्ञः पश्य । राज्ञा ।
राज्ञे । तच्छः पश्य । तच्छा । तच्छे ॥ अनो नकारान्तस्यार्थं लोप इष्य-
ते ॥ इह न भवति । राजकीयमिति ॥

षपूर्वहन्धृतराज्ञामणि ॥ १३५ ॥

षकारपूर्वी यो ऽन् हनो धृतराज्ञश्च तस्याकारलोपो भवति अणि परतः । औचणः । ताचणः । भ्रौणध्रुः । धातराज्ञः । षपूर्वहन्धृतराज्ञामिति किम् । सामनः । वैमनः । अन्निति प्रकृतिभावेनाहोपटिलोपावुभावपि णे भवतः । अणीति किम् । ताचणः ॥

विभाषा डिश्याः ॥ १३६ ॥

डौ परतः शीघ्रश्च च अनो विभाषा अकारलोपो भवति । राज्ञि । राजनि । साञ्चि । मामनि । साञ्ची । सामनी ॥

न संयोगाद्वमन्तात् ॥ १३७ ॥

वकारमकारान्तात्संयोगादुत्तरस्यानो ऽकारस्य लोपो न भवति । पर्वणा । पर्वणे । अश्वर्षणा । अश्वर्षणे । संयोगादिति किम् । प्रतिदीव्ना । प्रतिदीप्न । साम्ना । साम्ने । वमन्तादिति किम् । तच्चणा । तच्चणे ॥

अचः ॥ १३८ ॥

अच इत्ययमच्चतिलुप्तनकारोऽष्टछते । तदन्तस्य भस्य अकारस्य लोपो भवति । दधोचः पश्य । दधोचादधोचे । मधूचः पश्य । मधूचा । मधूचे ॥

उद ईत् ॥ १३९ ॥

उद उत्तरस्याच ईकारादेशो भवति । उदोचः । उदीचा । उदीचे ॥

आतो धातोः ॥ १४० ॥

आकारान्तस्य धातोर्भस्य लोपो भवति । कीलालपः पश्य । कीलालपा । कीलालपे । शुभंयः पश्य । शुभंया । शुभंये । आत इति किम् । निया । निये । धातोरिति किम् । खट्वाः पश्य । मालाः पश्य । आत इति योगविभागः । तेन ह्यो व्यप हलः अः शानजिति सिद्धं भवति ॥

मन्वेष्वाङ्घ्रादेरात्मनः ॥ १४१ ॥

मन्वेषु आङि परत आत्मन आदेर्लोपो भवति । त्वना देवेभ्यः । त्व-
ना सोमेषु । मन्वे ष्विति-किम् । आत्मना कृतम् । आङीति किम् । यदा
त्मनस्तन्नो वरिष्ठा ॥ आङोन्यत्रापिः कुन्दसि लोपो दृश्यते ॥ * ॥ त्वन्या-
समञ्जत मङ्गम् ॥

ति विंशतेर्ङिति ॥ १४२ ॥

भस्य विंशतेस्तिशब्दस्य ङिति प्रत्यये परतो लोपो भवति । विंशत्या
क्रोतिः विंशकः । विंशं शतम् । विंशतेः पूरणो विंशः । एकाविंशः । ङि-
तीति किम् ॥ विंशत्या ॥

टः ॥ १४३ ॥

टिसंज्ञकस्य ङिति प्रत्यये परतो लोपो भवति । कुमुद्वान् । नड्वा-
न् । वेतस्वान् । उपसरजोमन्दुरजः । त्रिंशता क्रोतः, त्रिंशकः । ङि-
त्यभस्याप्यनुबन्धकरणसामर्थ्यात् लोपो भवति ॥

नस्तद्धिते ॥ ४४ ॥

नकारान्तस्य भस्य टेलोपो भवति तद्धिते परतः । आग्निशर्माः ।
श्रीडुलोमिः । सारलोमिः । बाह्यादित्वादित्प्रत्ययः । न इति किम् । सा-
त्वतः । तद्धितइति किम् । शर्मणा । शर्मणे ॥ नान्तस्य टिलोपे सन्नङ्गा-
चारिपीठसर्पिकलापिकुशुमितैतिलिजाजलिलाङ्गलिभिलालिशिखण्डि-
सूकरसङ्गमुपर्वणामुपसंख्यानं कर्तव्यम् ॥ * ॥ अत्र ये इदन्तास्तेषामिन्-
त्यनपत्यइति प्रकृतिभावः प्राप्तः, यत्त्वन्तास्तेषामन्निति । सन्नङ्गाचारिण-
इमे, सन्नङ्गाचाराः । पीठसर्पिणः । पैठसर्पाः । कलापिना प्रोक्तमधीयते,
कालापाः । कुशुमिनः, कौशुमाः तैतिलिजाजलिनावाचार्या तत्कृतो अन्य
उपचारात् तैतिलिजाजलिभ्रष्टाभ्यामभिधीयते । तं ग्रन्थमधीयते ॥ तैति-
लाः । जाजलाः । शैषिकेष्वर्थेषु तद्वत्त्वादन ह्रः प्राप्नोति । एवं लाङ्गालाः,
शैलालाः शिखण्डिनः, शैखण्डाः, सूकरसङ्गानः, सूकरसङ्गाः सुपर्वणः, सौपर्व्याः ॥

शून्यो विकारउपसंख्यानम् ॥ * ॥ आश्रमो रविक, आश्रमः । आश्रमो
 ऽन्यः ॥ चर्मणः कोशउपसंख्यानम् ॥ * ॥ चर्मः कोशः । चर्मणोऽन्यः ॥
 शुनः संकोचउपसंख्यानम् ॥ * ॥ शौचः संकोचः । शौचोऽन्यः ॥ अ-
 यानां च सायंप्रातिकादर्थमुपसंख्यानम् ॥ * ॥ के पुनः सायंप्रातिकाद-
 यः । येषामव्ययानामविहितटिलोपः प्रयोगे च दृश्यते ते सायंप्रातिक-
 प्रकारा गृहीतव्याः । सायंप्रातर्भवः, सायंप्रातिकः । पौनःपुनिकः । वा-
 ह्यः । कौतुकुतः । कालाट् ठजिति ठज्प्रत्ययः । टाट्ठलौ तु नष्टे ते
 आरातोयः । शाश्वतिकः । शाश्वत इत्येवमादिषु न दृश्यते टिलोपः ॥

अह्नोरेव ॥ १५५ ॥

अह्नित्येतस्य टखोरेव परतटिलोपो भवति । हे अहनी समाहूते,
 ह्यहः । चरहः । हे अहनी अघोष्टो ह्यतो भूतो भावो वा ह्यहोनः ।
 चरहीनः । अह्नां समूहः क्रतुः, अह्नीनः ॥ अह्नः समूहे खो वक्तव्यः ॥ * ।
 सिद्धे सत्यारम्भो नियमायः । इह मा भूत् । अह्ना निर्वृत्त, माह्निकम् ।
 एवकारकरणं विस्मयार्थम् । अह्न एव टखोरित्येवं नियमो न भविष्यति,
 आत्माध्वानी खे इति प्रकृतिभावविधानात् ॥

आर्गुणः ॥ १४६ ॥

उवर्णान्तस्य भस्य गुणो भवति तद्धिते परतः । बाभ्रव्यः । माण्ड-
 व्यः । शङ्ख्यं दाक् । पिचव्यः काप्यासः । कमण्डलव्यां ह्यत्तिका । परश
 व्यमयः । औपगवः । कापटवः । ओरीदिति वक्तव्ये गुणग्रहणं संज्ञापूर्व-
 को विधिरनित्या यथा स्यात् तेन स्वायंभुव इति सिद्धं भवति ॥

हे लोपो ऽकट्वाः ॥ १४७ ॥

हे परत उवर्णान्तस्य भस्याकट्वा लोपो भवति। कामण्डलेयः । शैतिवा-
 हेयः * । माट्वाहेयः । अकट्वा इति किम् । काट्प्रयोगो मन्त्रमपश्यत् ॥

यस्येति च ॥ ४८ ॥

इवर्णान्तस्यावर्णान्तस्य च भस्य ईकारे परे तद्धिते च लोपो भवति। इवर्णान्तस्य ईकारे। दाक्षी। म्नाक्षी। सखी। सवर्णदीर्घत्वे हि सत्य-
तिसखीरागच्छतीत्यत्र एकादेशस्यान्तवत्त्वादसखीति घिसंज्ञायाः प्रति-
षेधः स्यात्। इवर्णान्तस्य तद्धिते। दुलि। दीलेयः। वलि। वालेयः। अ-
त्रि। आत्रेयः। अवर्णान्तस्य ईकारे। कुमारी। गौरी। शाङ्गरी। अ-
वर्णान्तस्य तद्धिते। दाक्षिः। म्नाक्षिः। चौडिः। बालाक्षिः। सौमित्रिः॥
यस्येलीङः श्यां प्रतिषेधो वक्तव्यः॥ *॥ काण्डे। कुड्ये। सौर्ये हिमव-
तः शृङ्गे। औडः शोभावे कृते यस्येति सति सूर्यतिथ्यागस्यमतस्यानां
य उपधाया इति च लोपः प्राप्नोति॥ इयङ्ङवङ्भ्या लोपो भवति विप्र-
तिषेधेन॥ * वत्साग्रीणाति, वत्सग्रीः। तस्यापत्यं, वात्सप्रेयः। चत्प्रा
ङ्गो ढञ् इति ढञ् प्रत्ययः। लेखाभ्रूः शुभ्रादिः। तस्या अपत्यं लेखा-
भ्रयः॥

सूर्यतिथ्यागस्यमतस्यानां य उपधायाः ॥ ४८ ॥

सूर्य तिथ्य अगस्य मतस्य इत्येतेषां यकारस्य उपधाया भस्य लोपो
भवति इति परतस्तद्धिते च। सूर्यैकादिक्। सौरो। वलाका। अति-
जो यस्येति लोपस्तस्यासिद्धत्वं नास्ति व्याश्रयत्वात्। ईकारे तु यस्तस्या-
सिद्धत्वाद् उपधायकारो भस्याणन्तस्य सूर्यस्य संबन्धोति लुप्यते। तिथ्य।
तैषमहः। तैषी रात्रिः। अगस्यस्यापत्यं स्त्री ऋषित्वादाणि कृते आग-
स्तो। आगस्त्यीय। मतस्य। गौरादित्वान् ङीष्। मत्सो। उपधाया
इति क्तिन्। मतस्य वरो। यग्रहणमुत्तरार्थम्। विषयपरिगणनमत्र कर्त्त-
व्यम्॥ मतस्यस्य ङाभिमिति वक्तव्यम्॥ *॥ इह मा भूत्। मतस्यस्येहं
मांसं मात्स्यम्। सूर्यागस्ययोश्च च ङां च॥ *॥ सौरायः। सौरो।
आगस्त्यायः। आगस्तो। इह मा भूत्। सौर्यं चहं निर्वपेत्। आगस्त्यः॥
तिथ्यपुथ्ययोर्नञ्वाणि॥ *॥ तिषोण नञ्त्रेण युक्तः कालः। तैषः। पौ-
षः॥ अन्तिकस्य तसि कादिलोप आद्युदात्तं च॥ अन्तिकशब्दस्य त-
सिप्रत्यये परतः ककारादिशब्दस्य लोपो वक्तव्यः आद्युदात्तं च। अन्ति,
तो न दूरात्॥

तमे तादेश ॥ * ॥ तमप्रत्यये अन्तिकशब्दस्य तकारादेः ककारादेश-
श्च लोपो वक्तव्यः । तत्र तादिलोपे अन्तमः । कादिलोपे अन्तितमः ॥
कादिलोपे बहुलमिति वक्तव्यम् ॥ * ॥ अन्यत्रापि हि दृश्यते । अन्तिके
सीदतीति, अन्तिषत् । पूर्वपदादिति षत्वम् ॥ ये च ॥ * ॥ अन्तियः ॥

हलस्तद्धितस्य ॥ १५० ॥

हल उत्तरस्य तद्धितयकारस्य उपधाया इति परतो लोपो भवति
गार्गी । वात्सो । हल इति किम् । कारिकेयो । तद्धितस्येति किम् । वै-
द्यस्य भार्या वैद्यो ॥

आपत्यस्य च तद्धिते ऽनाति ॥ १५२ ॥

अपत्यकारस्य हल उत्तरस्य तद्धिते अनाकारादौ लोपो भवति ॥
गर्गाणां समूहो, गार्गकम् । वात्सकम् । आपत्यस्येति किम् । सांकाश्य-
कः । काम्पिल्यकः । तद्धितग्रहणमीत्यनापत्यस्यापि लोपार्थम् । सौमी द-
ष्टिः । अनातीति किम् । गार्ग्यायणः । वात्स्यायनः । हल इत्येव । का-
रिकेयस्यापत्यं, कारिकेयिः ॥ तद्धित इति किम् । गार्ग्ययोः । वात्स्ययोः ॥

क्यच्च्योश्च ॥ १५२ ॥

क्य च्चि इत्येतयोश्च परत आपत्ययकारस्य हल उत्तरस्य लोपो भ-
वति । वात्सीयति । गार्गीयति । वात्सीयते । गार्गीयते । च्चौ । गार्गी-
भूतः । वात्सीभूतः । आपत्यस्येत्येव । सांकाश्यायते । सांकाश्याभूतः
हल इत्येव । कारिकेयीयति । कारिकेयीभूतः ॥

बिल्वकादिभ्यश्छस्य लुक् ॥ १५३ ॥

नडादिषु बिल्वादयः पठ्यन्ते । नडादीनां कुक्वेति कृतकु-
गागमाबिल्वकादयो भवन्ति । तेभ्य उत्तरस्य छस्य भस्य तद्धिते परतो लु-
ग् भवति । बिल्वा यस्यां सन्ति बिल्वकीया, तस्यां भवाः, बैल्वकाः ।
वैणुकीयाः । वैणुकाः । वैत्रकीयाः । वैत्रकाः । वैतसकीयाः । वैतसकाः ।
हृणकीयाः । तार्णकाः । इक्षुकीयाः । ऐक्षुकाः । काष्ठकीयाः । काष्ठकाः ।

कपोतकीयाः । कपोतकाः ॥ कृच्छा कृत्स्नं च ॥ कृच्छकीयाः । कौच्छकाः
कृच्छहणं किम् । कृमात्रस्य लुग्यथा स्यात् कुको निवृत्तिर्मा भूदिति । अ-
न्यथा हि सनियोगशिष्टानामन्यतरापाये उभयोरप्यभाव इति कुगपि
नवर्त्तत । लुग्यहणं सर्वलोपो यथा स्याद् यकारमात्रस्य मा भूत् ॥

तुरिष्ठेमेयसु ॥ ५४ ॥

इष्टन् इमनिच ईयसुन् इत्येतेषु परतः ढग्यस्य लोपो भवति आसुतिं
करिष्ठः । विजयिष्ठः । वहिष्ठः । दोहीयसी धेनुः । सर्वस्य ढग्यस्य लो-
पार्थ वचनम् । अन्यस्य हि टेरित्यत्र सिद्धः । लुगित्येतदत्र नानुवर्त्त-
ते । तथाहि सति न लुमताङ्गस्येति प्रतिषेधाद् गुणो न स्यात् ॥ इम-
निज्यहणमुत्तरार्थम् । इतरौ तु तुष्ट्यन्तीति भवतः ॥

टेः ॥ १५५ ॥

भस्य टेलोपो भवति इष्टेमेयसु परतः । पटु । पटिष्ठः । पटिमा ।
पटोयान् । लघु । लविष्ठः । लविमा । लघोयान् ॥ णाविष्ठव्यातिपदि
कस्य कार्यं भवतीति वक्तव्यम् ॥ * ॥ किं प्रयोजनम् । पुं वङ्गावरभावटि-
लोपयणादिपरार्थम् । पुं वङ्गाव । एनीमाचष्टे, एतयति । श्ये तयति ।
तसिलादिस्वाकृत्वमुच इति इष्टे पुं वङ्गाव उक्तः रभावः । पृथुमाचष्टे, प्र-
थयति । अदयति । टिलापः । पटुमाचष्टे पठयति । लघयति । यणा-
दिपरम् । स्थूलमाचष्टे, स्थवयति । भारद्वाजीयास्तु पठन्ति । णाविष्ठ-
व्यातिपदिकस्य पुं वङ्गावरभावटिलोपयणादिपरविन्मतोर्लुक्कनर्थमि-
ति । सन्विणमाचष्टे, सजयति । वसुमन्तमाचष्टे, वसयति । युवानमा-
चष्टे, यवयति । कनयति । एतदुभयमप्युदाहरणमात्रं न परिगणनम् ।
ग्रादयोपि होषयन्ते । प्रियमाचष्टे, प्रापयति ॥

स्थूलदूरयुवकृत्स्नचिप्रचुद्राणां यणादिपरं

पूर्वस्य च गुणः ॥ १५६ ॥

स्थूल दूर युव कृत्स्न चिप्र चुद्र इत्येतेषां यणादिपरं लुप्युते इष्टे

मेषसु परतः, पूर्वस्य च गुणो भवति । स्थूल । स्थविष्ठः । स्थवीयान् ।
 दूर । दविष्ठः । दवीयान् । युवन् । यविष्ठः । यवीयान् । ऋस्व । ऋसि-
 ष्टः । ऋसीयान् । ऋसिमा । क्षिप्र । क्षेपिष्ठः । क्षेपीयान् । क्षेपिमा ।
 ऋस्वक्षिप्रक्षुद्रशब्दाः पृथ्वादिषु पठ्यन्ते । क्षुद्र । क्षोदिष्ठः । क्षोदीयान् ।
 क्षोदिमा । परग्रहणं किम् । यविष्ठः । यवीयान् । ऋसिष्ठः । ऋसीयान् ।
 इत्यत्र पूर्वस्य यणादेर्लोपो मा भूत् । पूर्वग्रहणं विस्पष्टार्थम् ॥

प्रियस्थिरस्फिरोरुबहुलगुरुवृद्धतृप्रदीर्घवृन्दारकाणां
 प्रस्थस्फवर्बंहिगर्बर्षिचन्द्राघिवृन्दाः ॥ १५७ ॥

प्रिय स्थिर स्फिर उरु बहुल गुरु वृद्ध तृ प्र दीर्घ वृन्दारक इत्येतेषां
 प्र स्थ स्फ वर् बंहि गर् वर्षि चप् द्राघि वृन्द इत्येते यथासंख्यमादेशश्च
 भ वित्तद्वष्टमेयसुपरतः । प्रिय । प्रेष्ठः । प्रेमा । प्रेयान् । स्थिर । स्थेष्ठः ।
 स्थेयान् । स्थेमा । स्फिर । स्फेष्ठः । स्फेयान् । उरु । वरिष्ठः । वरिमा ।
 वरीयान् । बहुल । बंहिष्ठः । बंहोयान् । बंहिमा । गुरु । गरिष्ठः । ग-
 रीयान् । गरिमा । वृद्ध । वर्षिष्ठः । वर्षीयान् । तृप्र । तृपिष्ठः । तृपीया-
 न् । दीर्घ । द्राघिष्ठः । द्राघीयान् । द्राघिमा । वृन्दारक । वृन्दिष्ठः । वृ-
 न्दीयान् । प्रियोरुगुरुबहुलदीर्घाः पृथ्वादिषु पठ्यन्ते । तेनाग्रेषामिभ-
 निज् न भवतीति नोदाक्रियते ॥

बहोर्लोपो भू च बहोः ॥ १५८ ॥

बहोरुत्तरेषामिष्टमेयसां लोपो भवति तस्य च २होः स्थाने भू इ-
 त्यग्रमादेशो भवति । भूयान् । भूमा । बहुशब्दः पृथ्वादिषु पठ्यते । ब-
 होरिति पुनर्ग्रहणं स्थानित्वप्रतिपत्त्यर्थम् । अन्यथा हि प्रत्ययानामेव
 भूभावः स्यात् ॥

द्वष्टस्य यिट् च ॥ १५९ ॥

बह्वीरुत्तरस्य इष्टस्य यिडागमो भवति बह्वीरु भूरादेशो भवति ।
भूयिष्ठः । लोपापवादी यिडागमः तस्मिन्निकार उच्चारणार्थः ॥

ज्यादादीयसः ॥ ६० ॥

ज्यादुत्तरस्य ईयस आकार आदेशो भवति । ज्यायान् । लोपस्य
यिटा व्यवहितत्वादादित्युच्यते । लोपे हि सति अक्षयकार इति दीर्घ-
त्वेन ज्यायानिति सिध्यति ॥

र ऋतो हलादेर्लघोः ॥ ६१ ॥

रश्च आदेशो भवति ऋकारस्य हलादेर्लघोरिष्टे मेयरुमु परतः ।
प्रथिष्ठः । प्रथीयान् । प्रथिमा । स्त्रदिष्ठः । स्त्रदीयान् । स्त्रदिमा । ऋत
इति किम् । पटिष्ठः । पटिमा । पटीयान् । हलादेरिति किम् । ऋजिष्ठः ।
ऋजीयान् । लघोरिति किम् । कृष्णिष्ठः । कृष्णीयान् । कृष्णिमा ।
परिगणनमत्र कर्तव्यम् ॥

पृथुं सृदुं शृशं चैव कृशं च दृढमेव च ।

परिपूर्वं दृढं चैव षडेतान् रविधौ स्मरेत् ॥

तत इह न भवति । कृतमाचष्टे कृतयति । मातरमाचष्टे, मात-
यति । भ्रातरमाचष्टे भ्रातयति ॥

विभाषर्जोऽच्छन्दसि ॥ ६२ ॥

ऋजु इत्येतस्य ऋतः स्थाने विभाषा रेफ आदेशो भवति इष्टे मेय-
रुमु परतश्छन्दसि विषये । रजिष्ठमेति पठ्यान् । त्वऋजिष्ठः ॥

प्रकृत्यैकाच् ॥ ६३ ॥

एकाञ् यज्ञसन्नकं तदिष्टे मेयरुमु परतः प्रकृत्या भवति । सस्विन्नि-
त्येतस्य विन्नन्तस्य स्रजिष्ठः । स्रजीयान् । स्रजयति । सुग्वदित्येतस्य म-
त्वन्तस्य स्रचिष्ठः । स्रचीयान् । स्रचयति । एकाजिति किम् । वसुम
दित्ये तस्य वसिष्ठः ॥ प्रकृत्या ऽके राजन्यमनुष्ययुवानः ॥ अके प्रत्यये
परतो राजन्य मनुष्य युवनित्येते प्रकृत्या भवन्ति । राजन्यानां समूहो,
राजन्यकम् । मनुष्याणां समूहो, सानुष्यकम् । आगव्यस्य च तद्धितेनातो-

ति यत्नोपः प्रकृतिभावेन न भवति । यनो भावः, यौवनिका । मनोऽन्ना-
दित्वादु बुज् । तच्च नस्तजितइति टिलोपो न भवति ॥

ब्रूयन्त्यनपत्ये ॥ १६४ ॥

ब्रूयन्तमनपत्यार्थेणि परतः प्रकृत्या भवति । सांकूटिनम् । सांरावि-
णम् । सांमार्जिनम् । अभिविधौ भावइनुण् अणिनुण् इत्यण् । स्रग्विण
इदं, साग्विणम् । अणोति किम् । दण्डिनां समूहो, दण्डम् । अनुदा-
त्तादेरजित्यञ्प्रत्ययः । अनपत्यइति किम् । मेधाविनो ऽपत्यं, मेधावः ॥

गाथिविदधिकेशिगणिपणिनश्च ॥ १६५ ॥

गाथिन् विदथिन् केशिन् गणिन् पणिन् इत्येते चाणि प्रकृत्या भ-
वन्ति । गाथिनो ऽपत्यं, गाथिनः । वैदथिनः । केशिनः । गाणिनः । पा-
णिनः । अपत्यार्थोयमारम्भः ॥

संयोगादिश्च ॥ १६६ ॥

संयोगादिश्च इनणि प्रकृत्या भवति । शङ्खिनो ऽपत्यं, शङ्खिनः ।
माद्रिणः । वाज्जिणः ॥

अन् ॥ १६७ ॥

अकृन्तमणि प्रकृत्या भवति अपत्ये चानपत्ये च । सामानः । वैमनः ।
सौत्वनः । जैत्वनः ॥

ये चाभावकर्मणोः ॥ १६८ ॥

यकारादौ च तद्धिते ऽभावकर्मणोरर्थयोर्न प्रकृत्या भवति । सामसु
साधुः, सामन्यः । ब्रह्मण्यः । अभावकर्मणोरिति किम् । राज्ञो भावः
कर्म वा, राज्यम् । राजसिति पुरोहितादिषु पठ्यते । ततोयं यक्
प्रत्ययः ॥

आत्माध्वानौ खे ॥ १६९ ॥

आत्मन् अध्वन् इत्वेतौ खे परतः प्रकृत्या भवतः । आत्मने हितं

आत्मनीनः । अध्वानमलङ्कामी, अध्वनीनः । खइति किम् । प्रत्यात्मम् ।
प्राध्वम् । प्रत्यात्ममित्यव्ययीभावे ऽनखेति समासान्तष्टप्रत्ययः । प्राध्व-
मित्युपसर्गादध्वन इति अष्टप्रत्ययः ॥

न मपूर्वो ऽपत्ये ऽवर्म्माणः ॥ १७० ॥

मपूर्वो ऽन् अवर्म्माणोऽपि परतो ऽपत्येयं न प्रकृत्या भवति । सुषोम्णो
ऽात्यं, सौषामः । चान्द्रसामः । मपूर्वं इति किम् । सौत्वनः । अपत्य इ-
ति किम् । चर्म्माणं परिवृतो रथः, चार्म्माणः । अवर्म्माण इति किम् ।
चक्रवर्म्माणो ऽपत्यं, चाक्रवर्म्माणः ॥ मपूर्वप्रतिषेधे वा हितनाम्न इति
वक्तव्यम् ॥ * ॥ हितनाम्नोपत्यं, हितनामः । हितनाम्नः ॥

ब्राह्मो जातो ॥ १७१ ॥

योगविभागोऽत्र क्रियते । ब्राह्म इत्येतदपत्याधिकारेऽपि सामर्थ्या
दपत्यादन्यत्रापि टिलोपार्थं निपात्यते । ब्राह्मो गर्भः । ब्रह्ममस्त्रम् ।
ब्राह्मं हविः । ततो जातो । अपत्यइत्येव । अपत्ये जातावपि ब्रह्मणष्टि-
लोपो न भवति । ब्रह्मणोपत्यं, ब्राह्मणः । अपत्यइत्येव । ब्राह्मो औष-
धिः ॥

कार्मस्ताच्छील्ये ॥ १७२ ॥

कार्म इति ताच्छील्ये टिलोपो निपात्यते । कर्मशीलः, कार्मः ।
शीलं छत्रादिभ्यो ण इति णप्रत्ययः । यद्येवं, किमर्थमिदं, नस्तद्वित-
त्येव टिलोपः सिद्धः । सत्यमेतत् । ज्ञापकार्थं तु । एतज् ज्ञापयति ता-
च्छील्ये के णे णुक्कृतानि भवन्तीति । तेन चोरी तापसीति णान्तादपी-
कारः सिद्धो भवति । ताच्छील्यइति किम् । कर्मण इदं, कार्मणम् ॥

औक्षमनपत्ये ॥ १७३ ॥

औक्षमित्यनपत्येऽपि टिलोपो निपात्यते । औक्षं पदम् । अनपत्य-
इति किम् । उक्षो ऽपत्य, मौक्षः । मपूर्वहन्ष्टतराजामणि इत्यलोपः ॥
दाण्डिनायनहास्तिनायनायर्वणि कजैक्ष्माशिनेयवासिना-
यनिभौ गह्वर्यैवत्यसारवैक्ष्माक्षमैत्रेयहिरण्मयानि ॥ १७४ ॥

दण्डिनायन हास्तिनायन आथर्वणिक जैह्वाशिनेय वासिनायनि
 औणहल्य धैवत्य सारव ऐच्चाक मैत्रेय हिरण्मय इत्येतानि निपात्यन्ते ।
 दण्डिन् हस्तिन् इत्येती नडादिषु पठ्यते, तयोरायने परतः प्रकृतिभावो
 निपात्यते । केषां चित्तु हस्तिन्निति नडादिषु न पठ्यते । तेषामत एवो
 निपातनात् फगपि भवति । दण्डिनोपत्यं, दण्डिनायनः । हस्तिनो-
 पत्यं, हास्तिनायनः । अथर्वन्निति वसन्तादिषु पठ्यते । अथर्वणा प्रोक्तो
 ग्रन्थोपि उपचाराद् अथर्वन्नित्युच्यते । तमधीते यः स, आथर्वणिकः ।
 इके प्रकृतिभावो निपात्यते । जिह्वाशिनिति शुभ्रादिषु पठ्यते । तस्य
 ण्ये परतः प्रकृतिभावो निपात्यते । जिह्वाशिनो ऽपत्यो, जैह्वाशिनेयः
 वासिनो ऽपत्यम्, उदीचां वृद्धादगोत्रादिति फिज् । तत्र प्रकृतिभावो
 निपात्यते । वासिनायनिः । भ्रूणहन् धीवन् इत्येतयोः अजि तपरस्त-
 कारादेशो निपात्यते । भ्रूणघ्नो भावः, औणहल्यम् । धीवो भावो, धै-
 वत्यम् । हनस्तोचिस्त्वोरिति यत्तत्त्वं तच्चातुप्रत्ययएवेति औणघ्नो वार्त्तञ्च
 इत्यत्र न भवत्यतो औणहल्ये तत्त्वं निपात्यते । सारव इति सरयू इत्ये-
 तस्य अणि परतो ऽयूशब्दलोपो निपात्यते । सरयां भवं, सारवमुदक-
 म् । ऐच्चाक इति स्वरयवनाम्ना एकश्रुत्या पठ्यते । ततोयमायुदात्तो-
 न्तोदात्तश्च निपात्यते । ईच्चाकोरपत्यं- अनपदशब्दात्स्त्रियादजित्यञ्,
 तत्र उकार लोपो निपात्यते । ऐच्चाकः । ईच्चाकुषु जनपदेषु भवः को-
 पधादणित्यण् । ऐच्चाकः । मैत्रेय इति मित्रयुशब्दो वृष्ट्यादिषु पठ्यते,
 ततो ळजि कृते यादेरियादेशापवादौ युशब्दलोपो निपात्यते । मित्रयो-
 रपत्यं, मैत्रेयः । अथ किमर्थं मित्रयुशब्दो बिदादिष्वेव न पठ्यते त-
 चाजि कृते यादेरिति इयादेशेनैव सिद्धमेवं च लोपार्थं निपातनं कर्त्त-
 व्यं न भवति, यस्कादिषु च बहुषु लुगर्थः पाठो न कर्त्तव्यो भवति, मि-
 त्रयव इत्यत्र इत्येव हि लुक्ः सिद्धत्वात् । नैतदस्ति । मित्रयूणां संघ
 इत्यत्र गौत्रचरणाद्भुञ् बाधित्वा मैत्रयकः संघ इत्यत्र संघाङ्गलक्षणेऽप्य-
 जिजा मणित्यण् प्राप्नोति । हिरण्मयमिति हिरण्यस्य मयटि यादिलोपो
 निपात्यते, हिरण्यस्य विकारः, हिरण्मयः ॥

ऋतव्यवास्तव्यवास्त्वमाध्वीहिरण्ययानिच्छन्दसि ॥ १०५ ॥

ऋतव्य वास्त्व वास्त्व माध्वी हिरण्य इत्येतानि निपात्यन्ते छन्द-
सि विषये । ऋतु वास्तु इत्येतयोर्यति यणादेशो निपात्यते । ऋतौ भ-
वम् ऋतव्यम् । वास्तौ भवं, वास्त्वम् । वस्तुशब्दस्याणि यणादेशो
निपात्यते वस्तुनि भवो, वास्त्वः । मधुशब्दस्याणि स्त्रियां यणादेशो
निपात्यते । माध्वीर्नः । सन्त्वोषधीः । हिरण्यशब्दाद्विहितस्य मयटो मश-
ब्दस्य लोपो निपात्यते । हिरण्यम् ॥

इत्युपाध्यायश्रीबामनकृतायां काशिकायां षष्ठ्याध्यायस्य चतुर्थः
पादः ॥ समाप्तश्चायं षष्ठोऽध्यायः ॥

सप्तमाध्यायस्य त्रयमः पादः ।

युवोरनाकौ ॥ १ ॥

यु तु इत्येतयोक्तस्य विशेषणयोरनुनासिकयणोः प्रत्यययोर्ग्रहणं,
तयोः स्थाने यथासङ्गं मनश्च इत्येतावादेशौ भवतः । योरनः । वोर-
कः । नन्दादिभ्यो ल्युः । नन्दनः । रमणः । सायमादिभ्यष्टुलौ तुट्
सायंतनः । चिरंतनः । खुल्लचौ । कारकः । हारकः । वासुदेवार्जुनाभ्यां
वुन् । वासुदेवकः । अर्जुनकः । अनुनासिकयणोरिति किम् । ऊर्णायां
युम् । ऊर्णायुः । मुजिम्बुभ्यां युक्चुक्चौ । युक्चुर्न्युरिति । एवमादी-
नां हि यणोर्नुनासिकत्वं न प्रतिज्ञायते, प्रतिज्ञानुनासिक्याः पाणिनो-
या । युवोरिति निर्देशाद् द्वन्द्वैकवद्भावपक्षे ऽनित्यमागमशासनमिति
नुम् न क्रियते । नपुंसकलिङ्गता वा लिङ्गमशिष्यं लोकाश्रयत्वाल्लिङ्ग-
स्येति न भवति । इतरेतरयोगपक्षे तु कान्दसो वर्णलोपो द्रष्टव्यः ॥

युवोश्चेद् द्वित्वनिर्देशो द्वित्वे यणतु प्रसज्यते ।

अथ चेदेकवद्भावः कथं पुं वद्भेदयम् ॥

द्वित्वे नैगमिको लोप एकत्वे नुमनित्यता ।

आशिष्यत्वाच्च लिङ्गस्य पुं स्त्वं वेहि समाश्रितम् ॥

आयनेयीनीयियः फठखक्कां प्रत्ययादीनाम् ॥ २ ॥

आयन् एय् ईन् ईय् इय् इत्येते आदेशा भवन्ति यथासंख्यं फ ठ ख क्
घ इत्येतेषां प्रत्ययादीनाम् । फ इत्येतस्यायनादेशो भवति । नडादिभ्यः
फक् । नाडाघनः । चारायणः । ठस् एयादेशो भवति । स्त्रीभ्यो ठक् ।
सौपर्ण्यः । वैनतेयः । खस्य ईनादेशो भवति । कुलातखः । आढाकुलीनः
श्रोत्रियकुलीनः । छस्य ईयादेशो भवति । वृद्धाच्छः । गार्गीयः । वात्सी-
यः । घ इत्येतस्येयादेशो भवति । क्षत्रादुघः । क्षत्रियः । प्रत्ययग्रहणं किम् ।
फक्कति । ढीकते । खनति । छिनत्ति । घूर्णते । आदिग्रहणं किम् ।
ऊरुदघ्नम् । जानुदघ्नम् । एते आयनादयः प्रत्ययोपदेशकालएव भवन्ति ।
कृतेष्वेतेषु प्रत्ययाद्युदात्तत्वं भवति । तथा च घच्छौ चेति घचश्चिक्त्वर-
णमर्थवद्भवति । शाङ्गः । जगृहः, इत्येवमादीनां हि उणादयो बहु-
लमिति बहुलवचनादादेशा न भवन्ति । ऋतेरीयडिति वा वचनं ज्ञा-
पकं धातुप्रत्ययानामादेशाभावस्य । एजेः खश्पदत्तजविश्वरूपशो घजि-
त्येवमादिषु तु इत्संज्ञया भवितव्यम् । तद्धितेषु हि खकारघकारयोरादे-
शवचनलवकाशवदितीत्संज्ञा बाधितुं नोत्सहते । आयनीनोर्नकारस्ये-
त्संज्ञायां प्राप्तायां प्रतिविधातव्यं निष्कार्यं हि संभवति ॥

भो ऽन्तः ॥ ३ ॥

प्रत्ययग्रहणमनुवर्त्तते, आदिग्रहणं निवृत्तम् । प्रत्ययावयवस्य भक्त्य-
अन्त इत्ययमादेशो भवति । कुर्वन्ति । सुन्वन्ति । चिन्वन्ति । अद्य श्वो
विजग्निश्चमाणाः पतिभिः सह शयान्तौ । जृविशिभ्या भक् । जरन्तो, वे-
शन्तः । प्रत्ययस्येत्येव । उज्झिता । उज्झितुम् । उज्झितव्यम् । अस्मिन्नप्यन्ता-
देशे कृते प्रत्ययाद्युदात्तत्वं भवति । तथा च भक्चश्चिक्त्वरणमर्थवद्भवति ॥

अदभ्यस्तात् ॥ ४ ॥

अभ्यस्तादङ्गादुत्तरस्य भकारस्य अदित्ययमादेशो भवति । ददति ।

ददतु । दधति । दधतु । जक्षति । जक्षत् । जायति । जायतु । अन्ता-
देशापवादोयं जुसादेशेन तु बाध्यते । अददुः । अदधुः । अजाप्यादेशे
कृते प्रत्ययाद्युदात्तत्वं भवति ॥

आत्मनेपदेष्वनतः ॥ ५ ॥

आत्मनेपदेषु यो भकारस्तस्यानकारान्तादङ्गादुत्तरस्यादित्ययमा-
देशो भवति । चिन्वते । चिन्वताम् । अचिन्वत । लुनते । लुनताम् । अ-
लुनत । आत्मनेपदेष्विति किम् । चिन्वन्ति । लुनन्ति । अनत इति कि-
म् । च्यवन्ते । लूवन्ते । नित्यत्वादत्र विकरणे कृते भोन्तादेशेन भवित-
व्यमित्यदादेशो न भवति । अनकारान्तेनाङ्गेन भकारविशेषणं किम् ।
इह मा भूत् । अद्य श्वो विजनिच्यमाणाः पतिभिः सह शयान्ते ॥

शीङो रुट् ॥ ६ ॥

शीङोङ्गादुत्तरस्य आदेशस्यातो रुडागमो भवति । शेरते । शेरताम्
अशेरत । रुडयं परादिः क्रियते । स यदि भकारस्यैव स्याददादेशो
न स्यादित्यत एवायमादेशस्यागमो विधीयते । सानुबन्धग्रहणमयङ्लुग-
र्थम् । तेनेह न भवति । व्यतिशेष्यते ॥

वेत्तेर्विभाषा ॥ ७ ॥

वेत्तेरङ्गादुत्तरस्य आदेशस्यातो विभाषा रुडागमो भवति । संविद-
ते । संविदते । संविदताम् । संविदताम् । समविदत । समविदत । वेत्ति-
रिति लुग्विकरणस्येदं ग्रहणम् ॥ इह मा भूत् । विन्ते । विन्दाते । वि-
न्दते इति ॥

बहुलं छन्दसि ॥ ८ ॥

छन्दसि विषये बहुलं रुडागमो भवति । देवा अदुङ्ग । गन्धर्वाअप्स
रसो अदुङ्ग । दुहेर्लङि भकारस्यादादेशे कृतेरुट् । लोपस्त आत्मनेपदे
स्थितितकारलोपः । नच भवति । अदुहन् । बहुलवचनादत्यच्चापि

भवति । अदृश्यस्य केतवः । ऋदृशोऽङ्गि गुण इत्येतदपि बहुलवचना
देवान् न भवति ॥

अतो भिस ऐस् ॥ ८ ॥

अकारान्तादङ्गादुत्तरस्य भिस ऐसित्ययमादेशो भवति । वृक्षैः ।
मृक्षैः । अतिजरसैः । जरामतिक्रान्तरिति विगृह्य समासे कृते ऋस्वत्वे
च भिस ऐसादेशो भवति । एकदेशविकृतमनग्यवद्भवतीति जरशब्दस्य
जरसादेशः । संनिपातलक्षणो विधिरनिमित्तं तद्विघातस्येति परिभाषे-
यमनित्या कष्टाय क्रमणइति निर्देशात् । अत इति किम् । अग्निभिः ।
वायुभिः । तपरकरणं किम् । खट्वाभिः । मालाभिः ॥

एत्वं भिसि परत्वाच्चेदत ऐस्त्व भविष्यति ।

कृतेऽप्येत्वे भौतपूर्वादैस्तु नित्यस्तथा सति ॥

अत इत्यधिकारो जसः शीति यावत् ॥

बहुलं कृन्दसि ॥ १० ॥

कृन्दसि विषये बहुलमैसादेशो भवति । अत इत्युक्तमनतोपि भवति
नदीरिति । अतो न भवति । देवेभिः सर्वेभिः प्रोक्तमिति ॥

इदमदसोरकोः ॥ ११ ॥

इदम् अदस् इत्येतयोरककारयोर्भिस ऐस्त्व भवति । एभिः । अ-
मोभिः । अकोरिति किम् । इमकैः । अमुकैः । अकोरित्येतदेव प्रतिषे-
धवचनं स्नापकं तन्मध्यपतितस्वाद्ग्रहणेन गृह्यतइति । इदमदसोः का-
दिति नोक्तं, विपरीतोपि नियमः संभाव्येत इदमदसोरेव कादिति । त-
तश्चेह न स्यात् । सर्वकैः । विश्वकैः । इह च स्यादेव । एभिः । अमोभिः ।
प्रतिषेधकरणं विपरीतनियमनिवृत्त्यर्थम् ॥

टाडसिङ्सामिनात्स्याः ॥ १२ ॥

अकारान्तादङ्गादुत्तरिणां टाडसिङ्साम् इन आत् स्य इत्येते आदे-

शा भवन्ति यथासंख्यम् । टा इत्येतस्येनादेशो भवति । वृक्षेण । वृक्षे-
ण । डसीत्येतस्य आत् । वृक्षात् । वृक्षात् । डसित्येतस्य न्यादेशो भव-
ति । वृक्षस्य । वृक्षस्य । अत इति किम् । सख्या । पत्या । अतिजरसिन
अतिजरसादिति के चिदिच्छन्ति । यथा तु भाष्ये तथा नैतदिष्यतइति
लक्ष्यते ॥

उर्थः ॥ १३ ॥

डेरिति चतुर्थ्येकवचनस्य ग्रहणम् । अकारान्तादङ्गादुत्तरस्य डे इ-
त्येतस्य य इत्ययमादेशो भवति । वृक्षाय । वृक्षाय । अत इत्येव । सख्ये
पत्ये । संनिपातलक्षणो विधिरनिमित्तं तद्विघातस्येति परिभाषेयमनि-
त्या तेन दीर्घो भवति ॥

सर्वनाम्नः स्मै ॥ १४ ॥

अकारान्तात्सर्वनाम्न उत्तरस्य डेः स्मै इत्ययमादेशो भवति । सर्व-
स्मै । विश्वस्मै । यस्मै । कस्मै । तस्मै । अत इत्येव । भवते । अथोच्चा-
स्मै इत्यन्वादेशो ऽशादेशे एकादेशः प्राप्नोति तच्चात्तरङ्गत्वादेकादेशात्पूर्वं
स्मैभावः क्रियते पश्चादेकादेश इति ॥

डसिङोः स्मात्स्मिन् ॥ १५ ॥

डसि ङि इत्येतयोरकारान्तात्सर्वनाम्न उत्तरयोः स्मात् स्मिन् इ-
त्येतावादेशौ भवतः । डसीत्येतस्य स्मात् । सर्वस्मात् । विश्वस्मात् । य-
स्मात् । तस्मात् । कस्मात् । डीत्येतस्य स्मिन् । सर्वस्मिन् । विश्वस्मिन् ।
यस्मिन् । तस्मिन् । अन्यस्मिन् । अत इत्येव । भवतः । भवति । सर्व-
नाम्न इत्येव । वृक्षात् । वृक्षे ॥

दूर्वादिभ्यो नवभ्यो वा ॥ १६ ॥

पूर्वादिभ्यो नवभ्यः सर्वनाम्न उत्तरयोर्ङसिङोः स्मात् स्मिन् इत्येता-
वादेशौ वा भवतः । पूर्वस्मात् । पूर्वात् । पूर्वस्मिन् । पूर्वं । परस्मात् ।
परात् । परस्मिन् । परे । अवरस्मात् । अवरात् । अवरस्मिन् । अ-

वरे । दक्षिणस्मात् । दक्षिणात् । दक्षिणस्मिन् । दक्षिणे । उत्तरस्मात् ।
 उत्तरात् । उत्तरस्मिन् । उत्तरे । अपरस्मात् अपरात् । अपरस्मिन् ।
 अपरे । अधरस्मात् । अधरात् । अधरस्मिन् । अधरे । स्वस्मात् । स्वात् ।
 स्वस्मिन् । स्वे । अन्तरस्मात् । अन्तरात् । अन्तरस्मिन् । अन्तरे । नवभ्य
 इति किम् । त्यस्मात् । त्यस्मिन् ॥

जसः शी ॥ ३७ ॥

आकारान्तात्सर्वनाम् उत्तरस्य जसः शीत्ययमादेशो भवति । सर्वे ।
 विश्वे । ये । के । ते । दीर्घोच्चारणमुत्तरार्थम् । त्रयुणी । जतुनी ॥

औड आपः ॥ १८ ॥

आवन्तादङ्गादुत्तरस्यौडः शीत्ययमादेशो भवति । खट्वे तिष्ठतः ।
 खट्वे पश्य । बहुराजे । कारीषगन्धे । डकारः सामान्यग्रहणार्थः ।
 औटोपि ग्रहणं यथा स्यात् ।

औकारोयं शीविधौ डिदृष्टहीतो
 डिच्चास्माकं नास्ति औयं प्रकारः ।
 सामान्यार्थस्तस्य चासंजनेस्मि-
 न्छित्कार्यं ते श्यां प्रसक्तं स दोषः ॥
 डिच्चे विद्याद्वर्णनिर्देशमात्रं
 वर्णं यत्स्यात्तच्च विद्यात्तदादौ ।
 वर्णस्यायं तेन डिच्चेऽप्यदोषो
 निर्देशीय पूर्वसूत्रेण वा स्यात् ॥

नपुंसकाच्च ॥ १९ ॥

नपुंसकादङ्गादुत्तरस्य औडः शी इत्ययमादेशो भवति । कुण्डे तिष्ठ-
 तः । कुण्डे पश्य । यस्येति लोपः प्राप्तः ॥ श्यां प्रतिषेधो वक्तव्यः ॥ * ॥
 इति न भवति । दधिनी । मधुनी । त्रयुणी । जतुनी ॥

जशशसोः शिः ॥ २० ॥

नपुंसकादङ्गादुत्तरयोर्जशशसोः शि इत्ययमादेशो भवति । कुण्डानि तिष्ठन्ति । कुण्डानि पश्य । दधोनि । मधूनि । जपूणि । जतूनि । जसा सहचरितस्य शसो ग्रहणादिह न भवति । कुण्डशो ददाति । वनशः प्रविशन्तीति ॥

अष्टाभ्य औष् ॥ २१ ॥

अष्टाभ्य इति कृताकारोऽष्टशब्दो गृह्यते । तस्मादुत्तरयोर्जशशसोरी-
शित्ययमादेशो भवति । अष्टौ तिष्ठन्ति । अष्टौ पश्य । कृताकारस्य अ-
हणं किम् । अष्ट तिष्ठन्ति । अष्ट पश्य । एतदेव कृतात्वस्य ग्रहणं आ-
पकमष्टन आ विभक्तावित्यात्वविकल्पस्य । षड्भ्यो लुगित्यस्यायमपवादो
नाप्राप्ते तस्मिन्निदमारभ्यते । यस्तु सुपो धातुप्रातिपदिकयोरिति तस्मि-
न्प्राप्ते चाप्राप्ते चेति स न बाध्यते । अष्टपुच्छः । अष्टभार्य, इति । तद-
न्तग्रहणमत्रेष्टते । परमाष्टौ । उत्तमाष्टौ । प्रियष्टान इत्यत्रात्वस्याभा-
वादौश्व न भवति ॥

षड्भ्यो लुक् ॥ २२ ॥

षट्संज्ञकेभ्य उत्तरयोर्जशशसोर्लुग्भवति । षट् तिष्ठन्ति । षट् पश्य ।
तुराषाट् पश्य पञ्च । सप्त । नव । दश । षट्प्रधानात्तदन्तादपि भवति ।
परमषट् । उत्तमषट् । यत्र तूपसर्जनं षट् ततो न भवति । प्रियषष्ठाः,
प्रियपञ्चान इति ॥

स्वमोर्नपुंसकात् ॥ २३ ॥

सु अम् इत्येतयोर्नपुंसकादुत्तरयोर्लुग्भवति । दधि तिष्ठति । दधि
पश्य । मधु तिष्ठति । मधु पश्य । जपु । जतु । तद्ब्राह्मणकुलमित्यत्र लु-
का त्यदाद्यत्वं बाध्यते पूर्वविप्रतिषेधेन नित्यत्वाद्वा । लुको हि निमित्त-
मतोमिति लक्षणांतरेण विहन्यते न पुनस्त्यदाद्यत्वेनैव, यस्य च लक्ष-
णान्तरेण निमित्तं विहन्यते न तदनित्यं भवति ॥

अतो ऽम् ॥ २४ ॥

अकारान्तान्नपुंसकादुत्तरयोः स्वमोरमित्ययमादेशो भवति । कुण्डं

तिष्ठति । कुण्डं पश्य । वनम् । पीठम् । मकारः कस्मान्न क्रियते । दी-
र्घत्वं प्राप्नोति ॥

अदृङ् उतरादिभ्यः पञ्चभ्यः ॥ २५ ॥

उतरादिभ्यः परयोः स्वमोरदृङ् इत्ययमादेशो भवति । कतरत्ति-
ष्ठति । कतरत्पश्य । कतमत्तिष्ठति । कतमत्पश्य । इतरत् । अन्यतरत् ।
अन्यत् । पञ्चभ्य इति किम् । नेमं तिष्ठति । नेमं पश्य । 'डिक्करणं' कि-
म् । कतरत्तिष्ठतीत्यत्र पूर्वसवर्णदीर्घो मा भूत् । इह तु कतरत्पश्येति
स्थानिवद्भावादमि पूर्वत्वेनापि सिद्ध्यति । एवं तर्हि तकारादेश एव
कस्मान्न विधीयते, हे कतरदिति सबुद्धेर्लोपो मा भूत् ।

अपृक्तश्चेदमो दीर्घो निवृत्त उतरादिषु ।

अदृङ्छ्वाडउतरादीनां न लोपो नापि दीर्घता ॥

नेतराच्छन्दसि ॥ २६ ॥

इतरशब्दादुत्तरयोः स्वमोच्छन्दसि विषये अदृङादेशो न भवति ।
इतरमितरमण्डमजायत । वाचं घृमितरम् । छन्दसीति किम् । इतरक्ता-
ष्ठम् । इतरत्कुडाम् । अतोमित्यस्मादनन्तरमितराच्छन्दसीति वक्तव्यं ने-
तराच्छन्दसीति वचनं योगविभागार्थम् ॥ एकतराद्वि सर्वत्र छन्दसि भा-
षायां प्रतिषेध इत्यते ॥ एकतरं तिष्ठति । एकतरं पश्येति ॥

युष्मदस्मद्भां ङसो ऽश् ॥ २७ ॥

युष्मदस्मादित्येताभ्यामुत्तरस्य ङसो ऽशित्ययमादेशो भवति । तच्च
स्वम् । मम स्वम् । शिक्करणं सर्वादेशार्थम् । अन्यथा ह्यादेशव्यपदेशप्र-
कृत्यर्थमादेरेव स्यात् ततश्च योचीत्येतन्न स्यात् ॥

ङे प्रथमयोरम् ॥ २८ ॥

ङे इत्यविभक्तिको निर्देशः । ङे इत्येतस्य प्रथमयोश्च विभक्तयोः प्र-
थमाद्वितीययोर्युष्मदस्मद्भासुत्तरयोरमित्ययमादेशो भवति । तुभ्यं दीय-
ते । मद्भां दीयते । प्रथमयोः । त्वम् । अहम् । युवाम् । आवाम् । यूयम्
व यूम् । त्वाम् । माम् । युवाम् । आवाम् ॥

शसो न ॥ २९ ॥

युष्मदस्मद्भ्यामुत्तरस्य शसो नकारादेशो भवति । युष्मान् ब्राह्म-
णान् । अस्मान् ब्राह्मणान् । युष्मान् ब्राह्मणीः । अस्मान् ब्राह्मणीः ।
युष्मान् कुलानि । अस्मात्कुलानि ॥

भ्यसो भ्यम् ॥ ३० ॥

युष्मदस्मद्भ्यामुत्तरस्य भ्यसो भ्यमित्ययमादेशो भवति । युष्मभ्यं दी-
यते । अस्मभ्यं दीयते । भ्यमादेशे कृते शेषे लोपे च बहुवचने भ्येदित्ये-
त्वं प्राप्नोति । तदङ्गवृत्तेः पुनर्हतावविधिर्निष्ठितस्येति न भवति । के-
चित्पुनरभ्यमादेशमेतन्निवृत्त्यर्थं कुर्वन्ति । येषां तु शेषे लोपश्चिलोपसो-
प्राप्त्यभ्यमादेश एव । उदात्तनिवृत्तिस्वरश्चादेरेव भवति ॥

पञ्चम्या अत् ॥ ३१ ॥

पञ्चम्या भ्यसो युष्मदस्मद्भ्यामुत्तरस्य अदित्ययमादेशो भवति । युष्म-
दङ्गच्छन्ति । अस्मादङ्गच्छन्ति ॥

एकवचनस्य च ॥ ३२ ॥

पञ्चम्या एकवचनस्य युष्मदस्मद्भ्यामुत्तरस्यादित्ययमादेशो भवति ।
त्वदङ्गच्छन्ति । मदङ्गच्छन्ति ॥

साम आकम् ॥ ३३ ॥

साम इति षष्ठीवहुवचनमागतसुट्कं गृह्यते । तस्य युष्मदस्मद्भ्यामु-
त्तरस्याकमित्ययमादेशो भवति । युष्माकम् । अस्माकम् । अथ किमर्थ-
मागतसुट्को गृह्यते । नञ्चादेशविधानकाले सुद्धिद्यते । तस्यैव तु भा-
विनः सुटो निवृत्त्यर्थम् । आदेशे कृते हि शेषे लोपे युष्मदस्मदोरकारा-
न्तत्वात्सुट् प्राप्नोति । सांस्थानिन्यन्तभूतत्वाच्चिवर्तते । दीर्घोच्चारणं स-
वर्णदीर्घार्थम् । अकामि तु सति ऋस्त्रकरणे तद्विधानसामर्थ्यादेव सवर्णदी-

घत्वं न प्राप्नोति । तन्सामर्थ्यमेवं प्रति भविष्यतीति । अकारकरणमेव
निवृत्त्यर्थमिति । अतो गुणे पररूपत्वं स्यात् ॥

आत औ णलः ॥ ३४ ॥

आकारान्तादङ्गादुत्तरस्य णल औकारादेशो भवति । पपौ । तस्थौ ।
जग्लौ । ममौ । अत्रौत्वमेकादेशः स्थानिवद्भावो द्विवचनमित्यनेन क्लमेण
कार्याणि क्रियन्ते । एकादेशादनवकाशत्वादीत्वं द्विवचनादपि परत्वा
देकादेश इति ॥

तुह्योस्तातड् शिष्यन्यतरस्याम् ॥ ३५ ॥

तु हि इत्येतयोराशिषि विषये तातडादेशो भवत्यन्यतरस्याम् । जी-
वताङ्गवान् । जीवतातत्वम् । जीवतु भवार् । जीव त्वम् । डित्कारणगुण-
वृद्धिप्रतिषेधार्थमिति सर्वादेशस्तातड्भवति । डित्वाच्चाश्च स्थानिवद्भा-
वाद्यत्पिप्त्वं प्राप्नोति तन्निवर्त्तते, डित्त्वं पुन्र्भवति । तेन ब्रुव ईडिति
ब्रूताङ्गवानीतीण् न भवति । आशिषीति किम् । ग्रामं गच्छतु भवान् ।
गच्छ त्वम् ।

तातड् डित्त्वं संक्रमणतस्यादन्यविधिश्चेत्तच्च तथा न ।

हेरधिकारे हेरधिकारो लोपविधौ तु आपकमाह ॥

तातडो डित्त्वसामर्थ्यान्नायमन्यविधिः स्मृतः ।

न तद्वदनडादीनां तेन ते अन्यविकारजाः ॥

विदेः शतुर्वसुः ॥ ३६ ॥

विद ज्ञानइत्येतस्माद्वातोत्तरस्य शतुर्वसुरादेशो भवति । विद्वान् ।
विद्वांसौ । विद्वांसः । स्थानिवद्भावादुगित्कार्यं सिद्धे वसोरुकारकरणं वसोः
संप्रसारणमित्यत्र क्लसोरपि सामान्यग्रहणार्थम् । एकानुबन्धकग्र-
हणे न द्वानुबन्धकस्येत्येतदपि न भवति । तथा सत्युकारकरणमनर्थकं
स्यात् । अन्यतरस्याग्रहणं के चिदनुवर्त्तयन्ति । विदन् । विदन्तौ ।
विदन्तः ॥

समासे ऽनञ्पूर्वे क्लौ ल्यप् ॥ ३७ ॥

समासे ऽनञ्पूर्वे क्त्वा इत्येतस्य ल्यबित्ययमादेशो भवति । प्रकृत्य । प्रहृत्य । पार्श्वतःकृत्य । नानाकृत्य । द्विधाकृत्य । समासइति किम् । कृत्वा । हृत्वा । अनञ्पूर्वइति किम् । अकृत्वा । अहृत्वा । परमकृत्वा । उत्तम-
कृत्वा । अनञ्जिति हि नञा ऽन्यदनञ् नञ्सदृशमव्ययं परिगृह्यते । तेन
नञ् अनव्ययं चानञ् न भवति । स्नात्वाकालकादिषु मयूरव्यंसकादिषु
निपातनाल्लयादेशो न भवति । अथ वा समासइति निर्धारणे सप्तमी ।
तेन क्तान्तः समास एव परिगृह्यते । स च येन विधिश्रुदन्तस्येत्यनेन त-
दन्तविधिना, न तु कृदग्रहणे गतिकारकपूर्वस्यापोति । तथा चानञ्-
पूर्वइत्युच्यते । गतिकारकपूर्वस्यैव तु ग्रहणे सति नञ्पूर्वस्य प्रसङ्ग एव
नास्ति । नञ् न गतिर्न च कारकमिति । प्रधाय प्रस्थायेत्यादिषु द्विप्रभृ-
तीन्तरङ्गानपि विधीन्बहिरङ्गे ल्यब्बाधतएवेति ज्ञापितम् ॥

क्तापि कृन्दसि ॥ ३८ ॥

समासे ऽनञ्पूर्वे क्त्वा इत्येतस्य क्त्वा इत्ययमादेशो भवति अपिशब्दा-
ल्यबपि भवति कृन्दसि विषये । कृष्णं वासो यजमानं परिधापयित्वा ।
प्रत्यक्षमर्कं प्रत्यर्थयित्वा १ । ल्यबपि भवति । उद्धृत्य जुहोति । वा कृन्द-
सोति नोक्तं सर्वोपाधिव्यभिचारार्थम् । तेनासमासे ल्यबभवति । अर्थ
तान् देवान् गतः । कृन्दोधिकार आज्ञासेरसुगिति यावत् ॥

सुपां सुलुक्पूर्वसवर्णाच्छेयाडाडायाजालः ॥ ३९ ॥

कृन्दसि विषये सुपां स्थाने सु लुक् पूर्वसवर्ण आ आत् शे या डा
डा याच् जाल इत्येते आदेशा भवन्ति । सु । अमृच्छरा ऋजवः सन्तु
पन्थाः । पन्थान इति प्राप्ते ॥ सुपां सुपो भवन्तीति वक्तव्यम् ॥ धुरि द-
क्षिणायाः । दक्षिणायामिति प्राप्ते ॥ तिङां तिङां भवन्तीति वक्तव्यम् * ॥
चपाल ये अश्वयूपायः तक्षति । तक्षन्तीति प्राप्ते । लुक् । आर्द्रं चर्मन् ।
लोहिते चर्मन् । चर्मणोति प्राप्ते । हविर्दाने यत्सु-

१ कथं “प्रार्थयित्वा” “प्रकाशयित्वा”, “संशोधयित्वा” इति लौकि-
काः, नामधातावुपसर्गसहितस्य धातुसंज्ञायां तस्य केनापि पदेन समा-
साभावाल्ल्यबभावः अतएव प्रतिकूलयित्वा प्रमाणयित्वे त्यादि सिध्य-
ति ॥ भ०श० ॥

न्वन्ति तस्मामिधेनोरन्वाह । यस्मिन्सुन्वन्ति तस्मिन्सामिधेनोरिति प्राप्ते । पूर्वसवर्णः । धीति । मती । सुष्टुती । धीत्या मत्या सुष्टुत्या इति प्राप्ते । आ । उभा यन्तारी । उभौ यन्तारी इति प्राप्ते । आत् । न तादृब्राह्मणाद् निन्दामि । न तान् ब्राह्मणानिति प्राप्ते । शे । न युष्मे वाजबन्धवः । अस्मे इन्द्रावृहस्यती । यूयं वयमिति प्राप्ते । यूयादेशौ वयादेशश्च छान्दसत्वान्न भवति । या । उरया । धृष्याया । उरुणा धृष्युनेति प्राप्ते । डा । नाभा पृथिव्याम् । नाभौ पृथिव्यामिति प्राप्ते । ड्रा । अनुष्टा व्यावयतात् । अनुष्टुभेति प्राप्ते । याच् । साधुया । साध्विति सोर्लुकि प्राप्ते । आल् । वसन्ता यजेत । वसन्तइति प्राप्ते ॥ इयाडि-याजोकाराणामुपसंख्यानम् ॥ इया । उर्विया परिधानम् । दार्विया । उरुणा दारुणेति प्राप्ते । डियाच् । सुक्षेत्रिया । सुगात्रिया । सुक्षेत्रिया सुगात्रियेति प्राप्ते । ईकारः । इति न शुष्कं सरसी शयानम् । सरसि शयानमिति प्राप्ते ॥ ओडयाजयारासुपसंख्यानम् ॥ * आङ् । प्रबाहवा । प्रबाहुनेति प्राप्ते । अयाच् । स्वप्नया सच सेवनम् । स्वप्नेनेति प्राप्ते । अयार् । मिथुमिव नावया । नावेति प्राप्ते ॥

अमो मश ॥ ४० ॥

अम् इति सिबादेशो गृह्यते । तस्य छन्दसि विषये मशादेशो भवति । वर्धे ह्वम् । क्रमीं ह्वत्तस्य शाखाम् । लुङि बहुलं छन्दस्यमाङ्गो-गेपीत्यडागमाभावः । शिक्तरणं सर्वदेशार्थम् । मकारस्यापि हि मकारवचनमनुस्वारनिवृत्त्यर्थं स्यात् ॥

लोपस्त आत्मनेपदेषु ॥ ४१ ॥

आत्मनेपदेषु यस्तकारस्तस्य छन्दसि विषये लोपो भवति । देवा अदुङ् । गन्धर्वाश्चरसो अदुङ् । अदुहतेति प्राप्ते । दुहामश्विभ्यां पयो-

अव्ययेयम् । दुग्धमिति प्राप्ते । दक्षिणतः शये । शेतइति प्राप्ते । अपी-
त्यधिकारान्न भवति । तत्र आत्मानमनृतं कुरुते । आत्मनोपदर्शयति वि-
वस्सं दुहन्ति कलशं चतुर्विलम् ॥

ध्वमो ध्वात् ॥ ४२ ॥

कृन्दसि विषये ध्वमो ध्वादित्ययमादेशो भवति । अन्तरेवोष्मा-
वारयध्वात् । वारयध्वमिति प्राप्ते ॥

यजध्वैनमिति च ॥ ४३ ॥

यजध्वमित्येतस्य एनमित्येतस्मिन्परतो मकारलोपो निपात्यते व-
कारस्य च यकारश्चकृन्दसि विषये । यजध्वैनं प्रियमेधाः । यजध्वमेन-
मिति प्राप्ते ॥

तस्य तात् ॥ ४४ ॥

तशब्दस्य लोपमध्यमपुरुषबहुवचनस्य स्थाने तादित्ययमादेशो भव-
ति । गात्रं गात्रमस्या नूनं कृणुतात् । प्राप्ते । ऊवध्ये गोहं पार्थिवं खन-
तात् । खनतेति प्राप्ते । अस्मारक्षः संखजतात् । संखजतेति प्राप्ते
सूर्यं चचुर्गमयतात् । गमयतेति प्राप्ते ॥

तप्तनप्तनथनाश्च ॥ ४५ ॥

तस्येति वर्त्तते । कृन्दसि विषये तस्य स्थाने तप् तनप् तन थन इ-
त्येते आदेशा भवन्ति । तप् । शृणोत आवाणः । शृणुतेति प्राप्ते । सुनो-
त । सुनुतेति प्राप्ते । तनप् । संवरत्रा दधातन । धत्तेति प्राप्ते । तन ।
जुजुष्टन । जुषतेति प्राप्ते । कृन्दसत्त्वात् झुः । थन । यदिष्ठन । यदि-
च्छतेति प्राप्ते । पित्करणमडित्त्वार्थम् ॥

इदन्तो मसि ॥ ४६ ॥

कृन्दसि विषये मसित्वयं शब्द इकारान्तो भवति । मसः सकारा-
न्तस्य इकारागमो भवति स च तस्यान्तो भवति, तद्व्यहणेन गृह्यतइ-

त्यर्थः । पुनस्त्वां दीपयामसि । दीपयाम इति प्राप्ते । शलभं भञ्जयामसि । भञ्जयाम इति प्राप्ते । त्वयि रात्रिं वासयामसि । वासयाम इति प्राप्ते ॥

क्षीयक् ॥ ४७ ॥

क्षा इत्येतस्य यगागमो भवति कृन्दसि विषये । दत्वाय सविता धियः । दत्वेति प्राप्ते । क्षापिच्छन्दसीत्यस्यान्तरमिदं कस्मान्नोच्यते । समासइति तत्रानुवर्तते ॥

इष्टीनमिति च ॥ ४८ ॥

इष्टीनमित्ययं शब्दो निपात्यते कृन्दसि विषये । यजेः क्षाप्रत्ययान्तस्य ईनमादेशेन्यस्य निपात्यते । इष्टीनं देवान् । इष्ट्वा देवानिति प्राप्ते ॥ पोत्वीनमित्यपीथते ॥ चकारस्यानुक्तसमुच्चयार्थत्वात्सिद्धम् ॥

स्नात्व्यादयश्च ॥ ४९ ॥

स्नात्वो इत्येवमादयः शब्दा निपात्यन्ते कृन्दसि विषये । स्नात्वो मलादिव । स्नात्वेति प्राप्ते । पीत्वो सोमस्य वावृधे । पीत्वेति प्राप्ते । प्रकारार्थीयमादिशब्दः ॥

आज्जसेरसुक् ॥ ५० ॥

अवर्णान्तादङ्गादुत्तरस्य जसेरसुगागमो भवति कृन्दसि विषये । ब्राह्मणासः पितरः सोम्यासः । ब्राह्मणाः सोम्या इति प्राप्ते । ये पूर्वासा य उपरास इत्यत्र परत्वादसुकि पुनः प्रसङ्गविज्ञानाच्छीभावः प्राप्तः । सक्तद्वगतौ विप्रतिषेधे यद्वाधितं तद्वाधितमेवेति न भवति ॥

अश्वक्षीरवृषलवणानामात्मप्रीतौ क्यचि ॥ ५१ ॥

कृन्दसीत्यतः प्रभृति निवृत्तम् । अश्व क्षीर वृष लवण इत्येतेषामङ्गानामात्मप्रीतिविषये क्यचि परतो ऽसुगागमो भवति । अश्वस्यति वड्वा । क्षीरस्यति माणवकः । वृषस्यति गौः । लवणस्यत्युङ् । आरमप्रीताविति किम् । अश्वीयति । क्षीरीयति । वृषीयति । लवणीयति ॥

अश्वहवयोर्मैथुनेच्छायामिति वक्तव्यम् ॥ * ॥ क्षीरलवणयोर्लालसाया-
मिति वक्तव्यम् ॥ * ॥ दृष्णातिरेको लालसा । अन्यत्रात्प्रोतावपि न
भवति । अपर आह ॥ सर्वप्रातिपदिकेभ्यो लालसायामसुग्वक्तव्यः ॥ * ॥
दध्यस्यति, मध्वस्यति, इत्येवमाद्यर्थम् । अपर आह ॥ सुग्वक्तव्यः ॥ * ॥
दधिस्यति, मधुस्यति, इत्येवमाद्यर्थम् ॥

आमि सर्वनाम्नः सुट् ॥ ५२ ॥

आदिति वर्तते । अवर्णात्सर्वनाम्न उत्तरस्यामः सुडागमो भवति ।
सर्वेषाम् । विश्वेषाम् । येषाम् । तेषाम् । सर्वासाम् । यासाम् । तासा-
म् । आदित्येव । भवताम् । आमीति षष्ठीबहुवचनं गृह्यते, न डेराम्
नद्यान्नीभ्य इति, तस्य हि परत्वादाड्याट्स्याटो भवन्ति । यश्च घादासुः,
आमश्चलिटि न तौ सर्वनाम्नः स्तः । सानुबन्धकाविति वा न गृह्यते ।
आमीति सप्तमीनिर्देश उत्तरार्थः । इह तु सर्वनाम्न इति पञ्चमीनिर्देशा
त्तस्मादित्युत्तरस्येति षष्ठोपप्लवृत्तिर्भविष्यति ॥

चेस्त्वयः ॥ ५३ ॥

त्रिइत्येतस्य आमि परे चय इत्ययमादेशो भवति त्रयोणाम् ॥ त्रीणा-
मित्यपि छन्दसीयते ॥ त्रीणामपि समुद्राणामिति ॥

ऋखनद्यापो नुट् ॥ ५४ ॥

ऋखान्ताव्यन्तादावन्ताच्चोत्तरस्यामो नुडागमो भवति । ऋखान्ता-
त्तावत् । वृक्षाणाम् । प्लक्षाणाम् । अग्नीनाम् । वायूनाम् । कर्तृणाम् ।
नद्यन्तात् । कुमारोणाम् । किशोरीणाम् । गौरीणाम् । शार्ङ्गरीणीणाम् ।
लक्ष्मीणाम् । ब्रह्मबन्धूनाम् । वीरबन्धूनाम् । आवन्तात् । खट्वानाम् ।
मालानाम् । बहुराजानाम् । कारीषगन्ध्यानाम् ॥

षट्चतुर्भ्यश्च ॥ ५५ ॥

षट्संज्ञे तुःभ्यश्चशब्दाच्चोत्तरस्यामो नुडागमो भवति । षण्णाम् ।

पञ्चानाम् । सप्तानाम् । नवानाम् । दशानाम् । चतुर्णाम् । रेफान्तायाः
संख्यायाः षट्संज्ञा न विहिता । षड्भ्यो लुगिति लुग् मा भूत् । बहुव-
चननिर्देशादत्र संख्याप्रधानस्य ग्रहणं भवति । परमषष्णाम् । परमपञ्चा-
नाम् । परमसप्तानाम् । परमचतुर्णाम् । उपसर्जनीभूतायास्तु संख्याया
न भवति । प्रियषष्णाम् । प्रियपञ्चाम् । प्रियचतुरामिति ॥

श्रीग्रामण्योष्कन्दसि ॥ ५६ ॥

श्री ग्रामणी इत्येतयोष्कन्दसि विषये ग्रामो नुडागमो भवति ।
श्रीणामुदारो धरुणो रयीणाम् । अप्यत्र सूतग्रामणीनाम् । श्रीशब्दस्य
वामोति विकल्पेन नदीसंज्ञा तत्र नित्यार्थं वचनम् । सूतग्रामणीनामिति
यदा सूताश्च ते ग्रामण्यश्च सूतग्रामण्यो भवन्ति तदर्थमिदं वचनम् ।
यदा तु सूतश्च ग्रामणीश्च सूतग्रामणि । सूतग्रामणि च सूतग्रामणि च
सूतग्रामणि चेति सूतग्रामणीनामिति, तदा ऋक्षादित्येव सिद्धम् ॥

गोः पादान्ते ॥ ५७ ॥

गो इत्येतस्मादृक्पादान्ते वर्त्तमानादुत्तरग्रामो नुडागमो भवति ।
विज्ञाहि त्वा सत्यतिं शूरगोनाम् । पादान्तइति किम् । गवां गोत्रसुद-
सृजो यदङ्गिरः । सर्वे विषयश्कन्दसि विकल्प्यन्तइति पादान्तेऽपि क्व
चिन्न भवति । हन्तारं शत्रूणां कृधि विराजं गोपतिं गवाम् ॥

इदितो नुम् धातोः ॥ ५८ ॥

इदितो धातोरनुमागमो भवति । कुडि । कुण्डिता । कुण्डितुम् ।
कुण्डितव्यम् । हुडि । हुण्डिता । हुण्डितुम् । हुण्डितव्यम् । कुण्डा ।
हुण्डा । इदित इति किम् । पठति । पठति । अयं धातूपदेशावस्थाया-
मेव नुमागमो भवति, कुण्डा हुण्डेति गुरोश्च हल इत्यकारप्रत्ययो यथा
स्यात् तथाहि धिन्विक्कण्व्योर चेति प्रत्ययविधावेव नुमनुषक्तयोर्ग्रह-
णम् । धातुग्रहणं चेह क्रियते धातूपदेशकालएव नुमागमो यथा स्यादि-
त्येवमर्थम् । तासिसिचोरिदित्कार्यं नास्तीत्युच्चारणार्थो निरनुनासिकइ
कारः पठ्यते । अमंस्त्वेवमादौ हि हनः सिजिति किञ्चविधानसामर्थ्या

नकारलोपो न भवति मन्तेत्यत्राप्यसिद्धवदन्नाभादिति टिलोपस्यासिद्ध-
त्वान्नलोपो न भवति इह कस्मान्न भवति भेत्ता छेत्तेति । इरितां
समुदायस्येत्संज्ञेतीदृशं नास्ति । अवयवशो पीत्संज्ञायां सत्यां गोः
पादान्तइतोन्तग्रहणमनुवर्त्तयितव्यम् । तेनान्तेदिनो धातवो गृह्णन्ते ॥

शे मुचादीनाम् ॥ ५८ ॥

शे प्रत्यये परतो मुचादीनां नुमागमो भवति । मुच्छ । मुञ्चति ।
लृष्टु । लुम्पति । विद्लु । विन्दति । लिपि । लिम्पति । सिच् । सिञ्चति ।
कृती । कृन्तति । खिद । खिन्दति । पिश । पिंशति । शे इति किम् ।
मोक्ता । मोक्तुम् । मोक्तव्यम् । मुचादीनामिद्वि किम् । तुदति । नुदति ॥
शेतम्फादीनामुपसंख्यानं कर्त्तव्यम् ॥ ॥ के पुनस्तृम्फादयः । लफ लम्फ
लतौ । दफ दम्फ उत्कृशे । गुफ गुम्फ ग्रन्थे । उभ उम्भ पूरणे । शुभ
शुम्भ शोभार्थे, इत्यत्र ये सानुषङ्गास्तृम्फादयः, स्तेषामनिदितां हल उपधा
याः कृडितीत्यनुनासिकलोपे कृते नुमिधीयते । स च विधानसामर्थ्यान्न
लुप्यते । लम्फति । दम्फति । गुम्फति । उम्भति । शुम्भति । ये तु निरनुष-
ङ्गास्तेषां लफति दफति गुफति उभति शुभतीत्येवं भवति ॥

मस्जिनशोर्भालि ॥ ६० ॥

मस्जि नशि इत्येतयोरङ्गयोर्भालादौ प्रत्यये नुमागमो भवति ।
मङ्क्ता । मङ्क्तुम् । मङ्क्तव्यम् । नष्टा । नष्टुम् । नष्टव्यम् । भलीति
किम् । मज्जनम् । नशिता ॥ मस्जेरन्त्यात्पूर्वं नुममिच्छन्त्यनुषङ्गादिलो-
पार्थम् ॥ मज्जः । मज्जवान् ॥

रधिजभोरचि ॥ ६१ ॥

रधि जभि इत्येतयोरजादौ प्रत्यये नुमागमो भवति । रन्धयति ।
रन्धकः साधुरन्धो । रन्धो वर्त्तते । जम्भयति । जम्भकः । साधुजम्भो ।
जम्भं जम्भम् । जम्भो वर्त्तते । परापि सती वृद्धिर्नुमा बाध्यते नित्यत्वात्
अचीति किम् । रद्धा । जम्भम् ॥

नेट्यलिटि रघेः ॥ ६२ ॥

इडादावलिटि प्रत्यये परे रघेर्नुमागमो न भवति।रधिता।रधितुम्।
रधितव्यम्। इटोति किम्। रन्धनम्। रन्धकः। अलिटोति किम्।
ररन्धिव। ररन्धिम। नुमि कृते संयोगान्तत्वादसंयोगालिट्किदिति किञ्च
नास्तीति नलोपो न भवति। अथ कसौ कथं भवितव्यं, रेधिवानिति।
कथ,मेत्वाभ्यासलोपयोः कृतयोरिडागमः क्रियते ततो नुमागमस्तस्योप-
देशिककिञ्चाश्रयो लोपः। अथ इटि लिटीत्येवं नियमः कस्मान्न क्रियते
लिट्यवेति नान्यत्रेति। विपरीतमप्यवधारणं संभाव्यते इत्येव लिटि ना-
न्यत्रेति। तथा हि सति ररन्धेत्यत्र न स्यात्, रधितेत्यत्र च स्यादेव ॥

रभेरशक्विटोः ॥ ६३ ॥

रभेरङ्गस्य शक्लिङ्वर्जिते ऽजादौ प्रत्यये परतो नुमागमो भवति।
आरम्भयति। आरम्भकः। साध्वारम्भो। आरम्भसारम्भम्। आरम्भो वर्त्त-
ते। अशक्विटोरिति किम्। आरभते। आरभे। अचीत्येव आरम्भा ॥

लभेश्च ॥ ६४ ॥

लभेश्चाजादौ प्रत्यये शक्लिङ्वर्जिते नुमागमो भवति। लम्भयति।
लम्भकः। साधुलम्भो। लम्भलम्भम्। लम्भो वर्त्तते। अशक्विटोरित्येव।
लभते। लभे। अचीत्येव लम्भा। लभेश्च पृथग्योगकरणमुत्तरार्थम् ॥

आङो यि ॥ ६५ ॥

आङ उत्तरस्य लभेर्यकारादिप्रत्ययविषये नुमागमो भवति। आ-
लम्भ्या गौः। आलम्भ्या वडवा। प्राक्प्रत्ययीत्पत्तेर्नुमि कृते विहृतमदु-
पधत्वमिति ऋहलोर्ण्यदिति ख्यप्रत्ययस्तत्र कदुत्तरपदप्रकृतिस्वरत्वेना-
न्तस्वरत्वेनान्तस्वरितत्वं भवति। यति तु पुनरुत्तरपदाद्युदात्तत्वं स्यात्।
आङ इति किम्। लभ्यः। कथमग्निष्टोम आलम्भ्य इति। सर्वे विध-

यश्चन्दसि विकल्प्यन्ते । अथ वा आलभ्य इत्यत्र नुमि लतेऽनुषङ्गलोपः
क्रियते ॥

उपात्यशंसायाम् ॥ ६६ ॥

उपादुत्तरस्य लभेः प्रशंसायां गम्यमानायां यकारादिप्रत्ययविषये
नुमागमो भवति । उपलभ्या भवता विद्या । उपलभ्यानि धनानि ।
एतत्प्रत्ययान्तत्वादन्तस्वरितत्वमेव । प्रशंसायामिति किम् । उपलभ्यम-
स्मादृषलाकिं चित् । पोरदुपधत्वाद्यत्प्रत्ययान्तमिदम् ॥

उपसर्गात्खल्वजीः ॥ ६७ ॥

उपसर्गादुत्तरस्य लभेः खल्वजीः परतो नुमागमो भवति । ईष-
त्प्रलभः । सुप्रलभः । दुष्प्रलभः । घञि । प्रलभो, विप्रलभः । सिद्धे
सत्कारश्चो नियमार्थः । उपसर्गादेव लभेः खल्वजीः परतो नुमागमो
भवति, नान्यत्र । ईषत्प्रलभः । लाभो वर्तते ॥

न सुदुर्भ्यां केवलाभ्याम् ॥ ६८ ॥

सु दुरित्येताभ्यां केवलाभ्यामन्योपसर्गरहिताभ्यामुपसृष्टस्य लभेः
खल्वजीः परतो नुमागमो न भवति । सुलभम् । दुर्लभम् । घञि । सुलाभो
दुर्लाभः । केवलाभ्यामिति किम् । सुप्रलभः । दुष्प्रलभः । सुदुर्भ्यामिति
द्वितीयां सत्वा केवलग्रहणं क्रियते । पञ्चम्यां हि व्यवहितत्वादेवाप्रसङ्गः ।
अतिसुलभमित्यत्र कर्मप्रवचनीयत्वादतेः केवल एव सुशब्द उपसर्ग इति
भवति प्रतिषेधः । यदा त्वतिशब्दो न कर्मप्रवचनीयश्चदा नुभवत्येवा
तिसुलभ इति । पञ्चमीनिर्देशपक्षेऽप्येवमर्थः केवलग्रहणं कर्तव्यम् ॥

विभाषा चिस्समुलोः ॥ ६९ ॥

चिष् णसुल् इत्येतयोर्विभाषा लभेर्नुभवति । अलाभि । अलभ्या ।
लाभम् २ । लभम् २ । व्यवस्थितविभाषा चेयं, तेनानुपसृष्टस्य विकल्प,
उपसृष्टस्य नित्यं नुभवति । प्रालभि । प्रलभम् ॥

उगिदचां सर्वनामस्थाने ऽधातोः ॥ ७० ॥

उगितामङ्गानां धातुवर्जितानामञ्चतेष्व सर्वनामस्थाने परतो नुमा-
गमो भवति । भवतु । भवान् । भवन्तौ । भवन्तः । ईयसुन् । श्रेयान् ।
श्रेयोसौ । श्रेयांसः । शब्द । पचन् । पचन्तौ । पचन्तः । अञ्चतेः । प्राङ् ।
प्राञ्चौ । प्राञ्चः । उगिदचामिति किम् । दृषत् । दृषदौ । दृषदः । सर्वना-
मस्थानइति किम् । भवतः पश्य । श्रेयसः पश्य । अञ्चतिग्रहणं नियमा-
र्थम्, अञ्चतेरेव धातोरन्यस्य मा भूत् । उखांसत् । पर्णध्वत् । अधातोरी-
ति किम् । अधातुभूतपूर्वस्य यथा स्यात् । गोमन्तमिच्छति गोमत्यति,
गोमत्यतेरप्रत्ययः, गोमान् । अच हि धातुत्वादञ्चतिग्रहणान्न स्यात् ॥

युजेरसमासे ॥ ७१ ॥

युजेरसमासे सर्वनामस्थाने परतो नुमागमो भवति । युङ् । युञ्चौ ।
युञ्जः । असमासइति किम् । अश्वयुक् । अश्वयुजौ । अश्वयुजः । युजेरि-
तोकारनिर्देशाद् युज समाधावित्यस्य ग्रहणं न भवति । युजमापन्ना
ऋषयः ॥

नपुंसकस्य भलचः ॥ ७२ ॥

नपुंसकस्य भलन्तस्याजन्तस्य च सर्वनामस्थाने परतो नुमागमो
भवति । उदृष्टिन्ति । शृङ्गन्ति । यशांसि । पयांसि । अजन्तस्य । कुण्डा-
नि । वनानि । त्रपूणि । जतूनि । नपुंसकस्येति किम् । अग्निचिद्ब्रा-
ह्मणः । भलचःइति किम् । बहुपुरि । बहुधुरि । विमलदिवि । चत्वारि । अ-
हानि । उगितो भलन्तस्य नपुंसकस्य परत्वादनेनैव नुभवति । श्रेयांसि
भूयांसि कुर्वन्ति कृषन्ति ब्राह्मणकुलानि ॥ बहूर्जि प्रतिषेधो वक्तव्यः ॥*॥
बहूर्जि ब्राह्मणकुलानि ॥ अन्यात्पूर्वं नुममेकइच्छन्ति ॥ बहूर्जि ब्राह्मण-
कुलानि ॥

इको ऽचि विभक्तौ ॥ ७३ ॥

इगन्तस्य नपुंसकस्याङ्गस्याजादौ विभक्तौ नुमागमो भवति । त्र-
पुणी । जतुनी । तुम्बुरणी । त्रपुणे । जतुने । तुम्बुरणे । इको इति किम् ।

कुण्डे । पीठे । अग्रग्रहणमुत्तरार्थम् । यद्येवं, तत्रैव कर्तव्यम् । इह तु
करणे एतद्योजनं हे त्रपो इत्यत्र नुम् मा भूदिति, न डिसंबुद्धोरिति
नलोपप्रतिषेधः स्यात् । ननु च न लुमताङ्गस्येति प्रत्ययलक्षणे प्रतिषिद्धे
विभक्तिरेव नास्ति । एतदेवाग्रग्रहणं चापकं प्रत्ययलक्षणप्रतिषेधो न भ-
वतीति । तथा च संबुद्धिगुणः क्लियते । विभक्ताविति किम् । तौस्वर
वं चूर्णम् ।

इकोचि व्यञ्जने मा भूदस्तु लोपः स्वरः कथम् ।

स्वरो वै श्रूयमाणो पि लुप्ते किं न भविष्यति ॥

रायात्वं तिसृभावश्च व्यवधानान्नुमा अपि ।

नुड् वाच्य उत्तरार्थं तु इह किं चिन्नपो इति ॥

तृतीयादिषु भाषितपुंस्कं पुं वद्गालवस्य ॥७४॥

तृतीयादिषु विभक्तिष्वजादिषु भाषितपुंस्कानपुंसकलिङ्गमिगन्तं गाल
वस्याचार्यस्य मतेन पुं वद्भवति । यथा पुंसि ऋस्वनुमौ न भवतस्तद्वदत्रापि
न भवत इत्यर्थः । ग्रामणीर्ब्राह्मणः । ग्रामणि ब्राह्मणकुलम् । ग्रामण्या
ब्राह्मणकुलेन । ग्रामणिना ब्राह्मणकुलेन । ग्रामण्ये ब्राह्मणकुलाय । ग्रा-
मणिने ब्राह्मणकुलाय । ग्रामण्यो ब्राह्मणकुलात् । ग्रामणिनो ब्राह्मणकु-
लात् । ग्रामण्यो ब्राह्मणकुलस्य । ग्रामणिनो ब्राह्मणकुलस्य ।
ग्रामण्यो ब्राह्मणकुलयोः । ग्रामणिनोर्ब्राह्मणकुलयोः । ग्रामण्यां ब्रा-
ह्मणकुलानाम् । नुमचि रेति पूर्वविप्रतिषेधेन नुट् । ग्रामणीनां ब्राह्मण-
कुलानाम् । ग्रामण्यां ब्राह्मणकुले । ग्रामणिनि ब्राह्मणकुले । शुचिर्ब्राह्म-
णः । शुचि ब्राह्मणकुलम् । शुचिना ब्राह्मणकुलेन २ । शुचये ब्राह्मणकु-
लाय । शुचिने ब्राह्मणकुलाय । शुचेर्ब्राह्मणकुलात् । शुचिनो ब्राह्मणकु-
लात् । शुचेर्ब्राह्मणकुलस्य । शुचिनो ब्राह्मणकुलस्य । शुच्योर्ब्राह्मणकुल-
योः । शुचिर्ब्राह्मणकुलयोः । शुचौ ब्राह्मणकुले । शुचिनि ब्राह्मणकुले ।
तृतीयादिष्विति किम् । ग्रामणिनो ब्राह्मणकुले । शुचिनी ब्राह्मणकुले ।
भाषितपुंस्कमिति किम् । त्रपुरे । जतुने । इह कस्मान्न भवति । पीलु-

ईक्षः, पीलु फलं, पीलुने फलायेति । मानायामाकृतौ यज्ञाषितपुंस्कं
तुल्ये प्रवृत्तिनिमित्ते तस्य पुं वज्ञावः । इह तु वृक्षाकृतिः प्रवृत्तिनिमित्तं
पुंसि शब्दस्य । फलाकृतिर्नपुंसके । तदेतदेवं कथं भवति भाषितपुंस्क-
मिति । भाषितः पुमान्यस्मिन्नर्थे प्रवृत्तिनिमित्ते स भाषितपुंस्कशब्देनो-
च्यते । तद्योगादभिधेयमपि यद् नपुंसकं तदपि भाषितपुंस्कम् । तस्य
प्रतिपादकं यच्छब्दरूपं तदपि भाषितपुंस्कमिति । इका इत्येव । को-
लालपा ब्राह्मणः । कोलालपं ब्राह्मणकुलम् । कोलालपेन ब्राह्मणकुलेन
अचोत्येव । ग्रामणिभ्यां ब्राह्मणकुलाभ्याम् ॥

अस्थिदधिसक्थ्यदणामनडुदात्तः ॥ ७५ ॥

अस्थि दधि सक्थि अक्षि इत्येतेषां नपुंसकानां तृतीयादिष्वजा-
दिषु विभक्तिषु परतो ऽनङ्गित्वयमादेशो भवति, स चोदात्तो भवति ।
अस्थ्या । अस्थौ । दध्ना । दध्ने । सक्थ्या । सक्थ्ये । अदणा । अदणम् । अ-
स्थ्यादय आद्युदात्तास्तेष्वामनडादेशः स्थानिवद्भावादनुदात्तः स्यादित्यु-
दात्तवचनम् । तत्र भसंज्ञायामस्तोपि कृते उदात्तनिवृत्तिस्वरेण विभक्ति-
रुदात्ता भवति ॥ एतैरस्थ्यादिभिर्नपुंसकैरनपुंसकस्याप्यङ्गस्य तदन्त-
र्हणमिष्यते ॥ प्रियास्थ्या ब्राह्मणेन । प्रियदध्ना । तृतीयादिष्विति किम् ।
अस्थिनी । दधिनी । अचोत्येव । अस्थिभ्याम् । दधिभ्याम् ॥

कृन्दस्यपि दृश्यते ॥ ७६ ॥

अस्थिदधिसक्थ्यदणामनडु कृन्दस्यपि दृश्यते । यत्र विहितस्ततो-
न्यत्रापि दृश्यते । अचोत्युक्तमनजादावपि दृश्यते । इन्द्रो दधीचो अस्थि-
भिः । भद्रं पश्येमाक्षभिः । तृतीयादिष्वित्युक्तमतृतीयादिषु दृश्यते ।
अस्थान्युत्कृत्य जुहोति । विभक्तावित्युक्तमविभक्तावपि दृश्यते । अक्षण-
ता लाङ्गलन । अस्थन्बन्तं यदनस्था विभर्ति ॥

ई च द्विवचने ॥ ७७ ॥

द्विवचने परतच्छब्दसि विषये ऽस्यादीनामीकारादेश भवति, स
चोदात्तः । अक्षी ते इन्द्रपिङ्गले कपेरिव । अक्षीभ्यां ते नासिकाभ्याम् ।
अक्षी इत्यत्र नुम्परत्वादीकारेण बाधते । तत्र कृते सकृद्वचनौ विप्रतिषेधे
यद्बाधितं तद्बाधितमेवेति पुनर्नुम् क्रियते ॥

नाभ्यस्ताच्छतुः ॥ ७८ ॥

अभ्यस्तादङ्गादुत्तरस्य शतुर्नुम् भवति । ददत् । ददती । ददतः ।
दधत् । दधती । दधतः । जजत् । जजती । जजतः । जाग्रत् । जाग्रती ।
जाग्रतः । शतुरनन्तर ईकारो न विहित इति व्यवहितस्यापि नुमः प्र-
तिषेधो विज्ञायते ॥

वा नपुंसकस्य ॥ ७९ ॥

अभ्यस्तादङ्गादुत्तरो यः शतप्रत्ययस्तदन्तस्य नपुंसकस्य वा नुमा
गमो भवति । ददति ददन्ति कुलानि । दधति दधन्ति कुलानि । जज-
ति जजन्ति कुलानि । जाग्रति जाग्रन्ति कुलानि

आच्छीनद्योर्नुम् ॥ ८० ॥

अवर्णान्तादङ्गादुत्तरस्य शतुर्वा नुमागमो भवति शीनद्यौः परतः ।
तुदती कुले । तुदन्ती कुले । तुदन्ती ब्राह्मणी । तुदती ब्राह्मणी । यातो
कुले । यान्ती कुले । याती ब्राह्मणी । यान्ती ब्राह्मणी । करिष्यती कुले
करिष्यन्ती कुले । करिष्यती ब्राह्मणी । करिष्यन्ती ब्राह्मणी । अचान्त-
रङ्गत्वादेकादेशे कृते व्यपवर्गाभावादवर्णान्तादङ्गादुत्तरस्य शतुरिति न
युज्यते वक्तुम् । उभयत आश्रये नान्तादिवदित्यन्तादिवद्भावोपि नास्ति
भूतपूर्वगत्याश्रयण वा ऽदतो घ्नतोत्येवमादिश्वतिप्रसङ्ग इति । अत्र स-
माधिं के चिदाहुः । शतुरवयवे शतशब्दो वर्तते । अवर्णान्तादङ्गादुत्तरो
यः शतवयव इति । अपरे पुनराहुः । आदित्येन शीनद्यावेव विशेष्येते ।
अवर्णान्तादङ्गादुत्तरे ये शीनद्यौ तयोः परतः शतन्तस्य नुभवतीति ।

तत्र येन नाव्यवधानं तेन व्यवहितेपि वचनप्रामाण्यादिति तकारेणैव व्यवधानमाश्रयिष्यते । आदिरिति किम् । कुर्वती । सुन्वती । शीनद्योरिति किम् । तुदताम् । नुदताम् ॥

शप्श्यनोर्नित्यम् ॥ ८१ ॥

शप् श्यन् इत्येतयोः शतुः शीनद्योः परतो नित्यं नुमागमो भवति । पचन्ती कुले । पचन्ती ब्राह्मणी । दीव्यन्ती कुले । दीव्यन्ती ब्राह्मणी । सोव्यन्ती कुले । सोव्यन्ती ब्राह्मणी । नित्यग्रहणं वेत्यस्याधिकारस्य नित्यत्वार्थम् । इहारश्च सामर्थ्यान्नित्यमुत्तरत्र विकल्प एवेत्याशङ्क्यते ॥

सावनडुहः ॥ ८२ ॥

सौ परतो ऽनडुहोऽस्य नुमागमो भवति । अनडुहान् । हे अनडुहन् । अत्र के चिदादित्यधिकारादाममोः कृतयोर्नुमं कुर्वन्ति । तेन नुम सामागमौ न बाध्येते, आसम्भ्यां च नुमिति । अपरे तु सत्यपि सामान्यविशेषत्वे आसमोर्नुमश्च समावेशमिच्छन्ति न बाध्यबाधकभावं, यथा चिचीषत्यादिषु दीर्घत्वद्विवचनयोरिति ॥

टक् स्ववस्वतवसां कृन्दसि ॥ ८३ ॥

टक् स्ववस् स्वतवस् इत्येतेषां सौ परतो नुमागमो भवति कृन्दसिविषये । ईटङ् । ताटङ् । याटङ् । सटङ् । स्वान् । स्वतवा-
न्यायुरग्नौ ॥

दिव औत् ॥ ८४ ॥

दिवित्येतस्य सौ परतो औदित्ययमादेशो भवति । द्यौः । दिवि-
ति प्रातिपदिकमस्ति निरनुबन्धकम् । धातुस्तु सानुबन्धकाः स इह न
गृह्यन्ते । अक्षद्यूः ॥

पथिमथ्यमुच्चासामात् ॥ ८५ ॥

पथिन् मथिन् ऋभुच्चिन् इत्येतेषामङ्गानां सौ परत आकार आदेशो
भवति । पन्थः । मन्थाः । ऋभुच्चाः । स्थानिन्यनुनासिके ऽपि आकारो

ऽनुनासिकी न भवति । भाव्यमानेन सवर्णानां ग्रहणं न भवतीति शुद्धो
ह्रस्वमुच्चार्यते ॥

इतीत्सर्वनामस्थाने ॥ ८६ ॥

पथ्यादीनामिकारस्य स्थाने आकारादेशो भवति । सर्वनामस्थाने
परतः । पथ्याः । पथ्यानी । पथ्यानः । पथ्यानम् । पथ्यानी । मथ्याः ।
मथ्यानी । मथ्यानः । मथ्यानम् । मथ्यानी । ऋभुक्षाः । ऋभुक्षाणी ।
ऋभुक्षाणः । ऋभुक्षाणम् । ऋभुक्षाणी । आदिति वर्त्तमाने पुनरहचनं
प्रपूर्वार्थम् । ऋभुक्षणमित्यत्र वा षपूर्वस्य निगमइति दीर्घविकल्पः ॥

थोन्यः ॥ ८७ ॥

पथिमथोष्णकारस्य स्थाने न्य इत्ययमादेशो भवति सर्वनामस्थाने
परतः । पथ्याः । पथ्यानी । पथ्यानः । मथ्याः । मथ्यानी । मथ्यानः ॥

भस्य टेलोपः ॥ ८८ ॥

पथ्यादीनां भसञ्जकानां टेलोपो भवति । पथः । पथा । पथे ।
मथः । मथा । मथे । ऋभुक्षः । ऋभुक्षा । ऋभुक्षे । सर्वनामस्थानइत्यनु-
वर्त्तमानमपि विरोधादिह न संबध्यते ॥

पुंसो ऽसुङ् ॥ ८९ ॥

पुंस इत्ये तस्य सर्वनामस्थाने परतो ऽसुङित्ययमादेशो भवति ।
पुमान् । पुमांसी । पुमांसः । इह परमपुमानिति प्रागेव विभक्त्युत्पत्तेः
समासान्तोदात्तत्वमुत्पन्नायां विभक्तौ असुङित्यानिष्टः स्वरः प्राप्नोति ।
तदर्थमसुङ्पुपदेशिवद्भचनं कर्त्तव्यम् । तेन परमपुमानित्यन्तोदात्तो
भवति ॥ पुमानित्ययं पुनराद्युदात्त एव ॥

गोतो शित् ॥ ९० ॥

गोशब्दात्परं सर्वनामस्थानं शित्भवति । शित्कार्याणि तत्र भव-
न्तीत्यर्थः । गौः । गावौ । गावः । तपरकरणं किम् । चित्रगुः । शत्रुलगुः ।

कथं हे चित्रगो हे शवलगव इति, अङ्गवृत्ते पुनर्वृत्तावविधिर्निष्ठित-
स्येति संबुद्धिजसोर्गुणे कृते णित्वं न भवति । अथ वा गोत इति संब-
न्धलक्षणा घट्टी । गोतः संबन्धि यत्सर्वनामस्थानमिति । यच्च तदर्थस्यैक-
त्वादपि सर्वनामस्थानं तद्गोः सर्वनामस्थानमित्युच्यते । चित्रगुशब्दात्
सर्वनामस्थानं तदन्यपदार्थस्यैकत्वादोनाह । तपरकरणं तु निर्देशार्थमेव ।
केचिदोतो णिदिति पठन्ति । द्योशब्दादपि विद्यते तदर्थम् । द्यौः । द्या-
वी । द्यावः । गोत इत्येव तपरकरणनिर्देशादीकारान्तोपलक्षणं द्रष्टव्यम्
वर्णनिर्देशेषु हि तपरकरणं प्रसिद्धम् ॥

णलुत्तमो वा ॥ ६१ ॥

उत्तमो णत्वा णिद् भवति णित्कार्यं तत्र वा भवतीत्यर्थः । अहं च-
कार । अहं चकार । अहं पपच । अहं पपाच ॥

सख्युरसंबुद्धौ ॥ ६२ ॥

असंबुद्धौ यः सखिशब्दः तस्मात्परं सर्वनामस्थानं णिङ्भवति । सखा-
यौ । सखायः । असंबुद्धाविति किम् । हे सखे ॥

अनङ् सौ ॥ ६२ ॥

सखिशब्दस्य सौ परतो ऽनङित्ययमादेशो भवति स चेत्सुशब्दः सं-
बुद्धिर्न भवति । सखा । असंबुद्धाविति किम् । हे सखे ॥

ऋदुशनस्पुरुदंशोनेहसां च ॥ ६४ ॥

ऋकारान्तानामङ्गानामुशनस् पुरुदंशस् अनेहस् इत्येतेषां चासंबुद्धौ सौ
परतो ऽनङादेशो भवति । कर्त्ता । हर्त्ता । माता । पिता । भ्राता । उशन-
ः । पुरुदंशः । अनेहा । असंबुद्धावित्येव । हे कर्त्तः । हे मातः । हे पितः ।
हे पुरुदंशः । हे अनेहः । हे उशनः ॥ उशनसः संबुद्धावपि पक्षे ऽनङ्
इत्येते ॥ हे उशनन् ॥ न ङिसंबुद्धोरिति नलोपप्रतिषेधोपि पक्ष इत्येते ॥
हे उशन । तथा चोक्तम् ।

संबोधने तूशनसस्त्रिरूपं सान्तं तथा नान्तमथाप्यदन्तम् ।
माध्यदिनिर्वष्टि गुणं विगन्ते नपुंसके व्याघ्रपदां बरिष्ठः ॥
इति । तपरकरणमसन्देहार्थम् ॥

तज्जुत्क्रोष्टुः ॥ ६५ ॥

क्रोष्टुशब्दस्तन्प्रत्ययान्तः संज्ञाशब्दः सर्वनामस्थाने ऽसंबुद्धौ परतः
तज्जुवति । तज्जन्तस्य यद्रूपं तदस्य भवतीत्यर्थः । रूपातिदेशीयम् । प्र-
त्यासत्तेषु क्रुशेरेव तज्जन्तस्य यद्रूपं तदतिदिश्यते । तच्च क्रोष्टु इत्येतदन्तो
दात्तम् । क्रोष्टा । क्रोष्टारौ । क्रोष्टारः । क्रोष्टारम् । । क्रोष्टारौ । सर्वनाम-
स्थानइत्येव । क्रोष्टून् । असंबुद्धावित्येव । हे क्रोष्टो ॥

स्त्रियां च ॥ ६६ ॥

असर्वनामस्थानार्थमारम्भः । स्त्रियां च क्रोष्टुशब्दस्य तज्जुवति ।
क्रोष्ट्री । क्रोष्ट्रीभ्याम् । क्रोष्ट्रीभिः । क्रोष्टुशब्दं के चिद्गौरादिषु पठन्ति ।
ते ङीषि प्रत्यये तज्जुज्ञावं कुर्वन्ति । तेषां पञ्चभिः क्रोष्ट्रीभिः क्रोतैः पञ्च-
क्रोष्टृभोरथैरितिस्त्रोशब्दस्य तुकि कृते न सिद्ध्यति । तच्च प्रतिविधे-
यम् । ये तु गौरादिषु न पठन्ति । तेषां स्त्रियामित्यर्थनिर्देशः । स्त्रियां
वर्तमानः क्रोष्टुशब्दः तज्जुवति । कृते ऽतिदेशे ऋन्नेभ्यो ङीबिति ङी-
प्प्रत्ययः । तन्नोदात्तयणो हल्पूर्वादित्यन्तोदात्त एव क्रोष्ट्रीशब्दो भवति ॥

विभाषा तृतीयादिष्वचि ॥ ६७ ॥

तृतीयादिषु विभक्तिष्वजादिषु क्रोष्टुर्विभाषा तज्जुवति । क्रोष्ट्रा
क्रोष्टुना । क्रोष्ट्रे । क्रोष्टवे । क्रोष्टुः । क्रोष्टोः । क्रोष्टरि । क्रोष्टौ । क्रोष्टोः ।
क्रोष्ट्रोः । तृतीयादिष्विति किम् । क्रोष्टून् । अतीति किम् । क्रोष्टुभ्याम् ।
क्रोष्टुभिः ॥ तज्जुज्ञावात्पूर्वविप्रतिषेधेन नुमुत्तौ भवतः ॥ * ॥ प्रियक्रो-
ष्टवे ऽरण्याय । प्रियक्रोष्टुने वृषलाय । नुट् । क्रोष्टूनाम् ॥

चतुरनडुहोरामुदात्तः ॥ ६८ ॥

चतुर् अनडुहु इत्येतयोः सर्वनामस्थाने परत आमागमो भवति,
 स चोदात्तः । चत्वारः । अनड्वान् । अनड्वाहौ । अनड्वाहः । अनड्वाहम् ॥
 तदन्तविधिरच्चेयते ॥ प्रियचत्वाः । प्रियचत्वारौ । प्रियचत्वारः । प्रियान-
 ड्वान् । प्रियानड्वाहौ । प्रियानड्वाहः ॥ अनडुहुः स्त्रियां वेति वक्तव्यम् ॥
 अनडुहा । अनड्वाहौ । गीरादिपाठाल्लिङ्गम् ॥

असंबुद्धौ ॥ ८६ ॥

संबुद्धौ परतश्चतुरनडुहोरमागमो भवति । पूर्वस्यायमपवादः । हे प्रि-
 यचत्वाः । हे प्रियानड्वान् ॥

ऋत इजातोः ॥ १०० ॥

ऋकारान्तस्य धातोरङ्गस्य इकारादेशो भवति । किरति । गिरति ।
 आस्तीर्णम् । विस्तीर्णम् । धातोरिति किम् । पितृणाम् । मातृणाम् ॥
 लाक्षणिकस्याप्यत्र ग्रहणमिष्यते ॥ चिकीर्षतीत्यत्रापि यथा धातुग्रहणं
 म्रियते ॥

उपधायाश्च ॥ १०१ ॥

उपधायाश्च ऋकारस्य इकारादेशो भवति । कीर्त्तयति । कीर्त्तयतः
 कीर्त्तयन्ति ॥

उदोष्ठापूर्वस्य ॥ १०२ ॥

ओष्ठाः पूर्वा यस्माद् ऋकारादसावोष्ठापूर्वस्तदन्तस्य धातोरङ्गस्य
 उकारादेशो भवति । पूर्त्ताः पिण्डाः । पुर्षति । सुसूषति । दन्त्योष्ठा-
 पूर्वोप्योष्ठापूर्वा भवतोत्यत्रापि भवति । वुवूर्षति ऋत्विजम् । प्रावुवूर्षति
 कम्बलम् । ओष्ठोत्र प्रत्यासत्तेरङ्गावयव एव गृह्यते । तेन ऋ गतावित्य-
 स्य संपूर्वस्य समीर्णमिति भवति ॥ इत्त्वोत्वाभ्यां गुणवृद्धौ भवतो विप्रति-

धेन ॥ आस्तरणम् । आस्तरकः । निपरणम् । निपारकः । निगरणम् ।
निगारकः ॥

बहुलं कृन्दसि ॥ १०३ ॥

कृन्दसि विषये ऋकारान्तस्य धातोर्ङ्गस्य बहुलमुकारादेशो भवति ।
ओष्ठापूर्वस्येत्युक्तमनोष्ठापूर्वस्यापि भवति । मित्रावरुणौ ततुरिः । दूरे
ह्यध्वा जगुरिः । ओष्ठापूर्वस्यापि न भवति । पप्रितमम् । क्व चिद् भवति
पपुरिः ॥

॥ इति काशिकायां वृत्तौ सप्तमाध्यायस्य प्रथमः पादः ॥

सप्तमाध्यायस्य द्वितीयः पादः ॥

सिचि वृद्धिः परस्मैपदेषु ॥ १ ॥

परस्मैपदे परे सिचि परत इगन्तस्याङ्गस्य वृद्धिर्भवति । अचैषीत् ।
अनैषीत् । अलावीत् । अपाठीत् । अकार्षीत् । अहार्षीत् । अन्तरङ्गमपि
गुणमेषां वृद्धिर्वचनादुवाधते । न्यनुवीत् । न्यधुवीद् इत्यत्र कुटादित्वादृ
ङित्वे सति प्रतिषिद्धायां वृद्धावुवडादेशः क्रियते । परस्मैपदेष्विति कि-
म् । अच्योष्ठ । अघ्नोष्ट ॥

अतो लान्तस्य ॥

रेफलकारौ यावतः समीपौ तदन्तस्याङ्गस्य अत एव स्थाने वृद्धिर्भवति ।
क्षर । अक्षरीत् । क्षर । अत्सारीत् । ज्वल । अज्वलीत् । झल । अ-
झालीत् । अतो हलादेर्लोरोरिति विकल्पस्यायमपवादः । अत इति किम् ।
न्यखारीत् । न्यमीचीत् । लान्तस्येति किम् । मा भवानशीत् । मा भवा-
नटीत् । अन्तग्रहणं किम् । अदभ्योत् । अश्वस्तीत् । अत्र यौ रेफलका-
रावङ्गस्यान्तौ न तावतः समीपौ ॥

वदव्रजहलन्तस्याचः ॥ ३ ॥

वदव्रजोर्हलन्तानां चाङ्गानामचः स्थाने वृद्धिर्भवति सिचि परस्मै-
पदे परतः । अवादीत् । अव्राजीत् । विकल्पवाधनार्थं वदिव्रजग्रहणम् ।

हलन्तानाम् । अपाक्षीत् । अभैत्सीत् । अर्क्षैत्सीत् । अरौत्सीत् । अत्र
योगविभागे सति हलन्तग्रहणमन्तरेणापि सिद्ध्यति । कथं, वदिव्रज्योरि-
त्यत्र प्रथमयोगे अत इति स्थानी अनुवर्तते । ततो यदच इति सूत्रं त-
त्राङ्गेनाजिगृथ्यते । अङ्गस्याचः सिचि परतो वृद्धिर्भवति । तदेतद्वन्तग्रहणं
हल्समुदायपरिग्रहार्थम् । इहापि स्यात् । अराङ्क्षीत् । अभाङ्क्षीत् ।
अन्यथा हि येन नाव्यवधानं तेन व्यवहितेपि वचनप्रामाण्यादत्येकेन
वर्णेन व्यवधाने स्यादनेकेन हला न स्यात् । उदबोढामुदबोढमित्यत्र
वहेः सिचि ढत्वसलोपादोनां पूर्वासासिद्धमित्यसिद्धत्वात्पूर्वं हलन्तलक्षणा
वृद्धिः क्रियते पश्चाद् ढलोपनिमित्तभोत्वम् । तत्र कृते पुनर्वृद्धिर्न भवति,
कृतत्वात् । यत्र त्वकृता वृद्धिरोकारस्यैव तत्र भवति । सोढामित्तस्याप-
त्यं सोढामित्तिरिति ॥

नेटि ॥ ४ ॥

इडादौ सिचि हलन्तस्याङ्गस्य वृद्धिर्न भवति । अदेवीत् । असेवीत् ।
अकोषीत् । अमोषीत् । हलन्तस्येत्येव । अलावीत् । ननु च एतदप्यन्त-
रङ्गत्वादगुणावादेशयोः कृतयोर्हलन्तं भवति । नैतदेवम् । अन्तरङ्गमपि
गुणं वचनारभ्यसामर्थ्यात्सिचि वृद्धिर्बोधते इत्युक्तम् ॥

ह्रान्तक्षणाश्वसजागृणिप्रत्येदिताम् ॥ ५ ॥

हकारान्तानां मकारान्तानां यकारान्तानामङ्गानां क्षण श्वस जागृ
णि श्वि इत्येतेषामेदितां च इडादौ सिचि परस्मैपदे परतो वृद्धिर्न भव-
ति । ग्रह । अग्रहीत् । स्वस । अस्वसीत् । व्यय । अव्ययीत् । टुबम् ।
अवमोत् । क्षण । अक्षणीत् । श्वस् । अश्वसीत् । जागृ । अजागरीत् ।
णि । जनयीत् । ऐलयीत् । श्वि । अश्वयीत् । एदिताम् । रगे । अरगीत् ।
कखे । अकखीत् । ह्रान्तक्षणाश्वसामेदितां च अतो हलादेर्लघीरिति
विकल्पे प्राप्ते प्रतिषेधः । जागृणिश्वीनां तु सिचि वृद्धिः प्राप्ता, सा च
नेटीति न प्रतिषिध्यते । न वान्तरङ्गत्वादत्र पूर्वं गुणो भवति सिचि
वृद्धेरनवकाशत्वात् । यदि पूर्वं गुणः स्यादिनर्हणश्चिग्रहणमनर्थकं स्यात् ।

गुणयादेशयोः कृतयोर्यकारान्तत्वादेव प्रतिषेधस्य सिद्धत्वात् । तस्मादिदमेव णिश्चिग्रहणं ज्ञापकं न सिध्यन्तरङ्गमस्तीति । अथ जाण्टग्रहणं किमर्थम् । जाग्रो विचिण्डितस्तु इति जागर्तेर्गुणो हृद्देरपवादी विधीयते । न यथा अचो विण्णतोति वृद्धिं बाधते, तथा सिचि वृद्धिमपि बाधयति । नैतदस्ति । कर्तेर्गुणे ऽतो लान्तस्येति या वृद्धिः प्राप्नोति सा प्रतिषिध्यते । अथ गुणविधानसामर्थ्यादुत्तरकालभाविन्यपि वृद्धिर्वाच्यते । यथा जागरयतीत्यत्रात उपधाया इत्यपि वृद्धिर्न भवति । तथा चिखलोः प्रतिषेधोर्थवाग्भवति इति शक्यमिह जाण्टग्रहणमकर्तुम् । तत्तु क्रियते विस्मयार्थम् ॥

ऊर्णोतेर्विभाषा ॥ ६ ॥

ऊर्णोतेरिडादौ सिचि परस्मैपदपरे परतो विभाषा वृद्धिर्न भवति । प्रौर्णवीत् । प्रौर्णवोत् । विभाषोर्णोरित्यङित्वपक्षे वृद्धिविकल्पोयम् । ङित्वपक्षे तु गुणवृद्धोरभावे ऽवङ् भवति । प्रौर्णवीत् ॥

अतो हलादर्लघोः ॥ ७ ॥

हलादेरङ्गस्य लघोरकारस्य इडादौ सिचि परस्मैपदपरे परतो विभाषा वृद्धिर्न भवति । अकणीत् । अकाणीत् । अरणीत् । अराणीत् । अत इति किम् । अदेवीत् । असवीत् । न्यकुटीत् । न्यपुटीत् । इत्यत्रात इत्यस्मिन्नसति स्थानिनिर्देशार्थमत्र इत्येतदनुवर्त्तयितव्यम् । तत्र अङ्लक्षणा वृद्धिरिङ्लक्षणा न भवतीति कङ्कितेति चेति प्रतिषेधो न स्यात् । हलादेरिति किम् । सा भवानशीत् । सा भवानटीत् । लघोरिति किम् । अतक्षीत् । अरक्षीत् । अथेह कस्मान्न भवति अचकासीदिति । येन नाव्यवधानं तेन व्यवहृतेपि वचनप्रामाण्यादिति हला व्यवधानमाश्रितं न पुनरत्रापि व्यवधानमिति वृद्धिर्न भवति । अथ पुनरनेकेन वर्णेन व्यवधानमाश्रीयते न पुनरनेकेनेति कल्पने शक्यमकर्तुं लघोरिति, अतक्षीदित्यत्रानेकेन व्यवधानमिति न भविष्यति, तत्क्रियते विस्मयार्थम् । इटीत्यैव । अपाक्षीत् ।

नेङ्गुणि कृति ॥ ८ ॥

वशादौ कृति प्रत्यये परत इडागमो न भवति । वरमनादौ
प्रयोजनम् । ईशिता । ईशितुम् । ईशरः । दीपिता । दीपितुम् । दीप्तः ।
भसिता । भसितुम् । भस्म । याचिता । याचितुम् । याच्ना । वरम-
नादौ इत्युदाहरणप्रदर्शनार्थम् । नोपरिगणनम् । तेन अमन्ताड्ड इत्येव-
मादावपि हि प्रतिषेधो भवति । अथ तत्रोणादयो बहुलमिति समाधी-
यते । संभवोदाहरणप्रदर्शनमेतत् । कृतीति किम् । कुरुदिव । कुरुदिम् ॥

तितुञ्चतथसिसुसरकसेषु च ॥ ९ ॥

ति तु च त थ सि सु सर क स इत्येतेषु कृत्सु इडागमो न भवति ।
तीति क्तिन्क्तिचोः सामान्यग्रहणम् । क्तिच् । तनिता । तनितुम् । त-
न्तिः । क्तिन् । दीपिता । दीपितुम् । दीप्तिः । तु । सितनिगमिमसिध-
च्यविधाज्जुशिष्यस्तु ॥ सचिता । सचितुम् । सक्तुः । च । दान्नीशसयु-
जिति दृन् । पतिता । पतितुम् । पत्नं वाहनम् । उणादिष्वपि सर्वधातु-
भ्यः दृन् । तनिता । तनितुम् । तन्त्रम् । त ॥ हसिष्टगृण्वमिदमितमिलू-
पृथुर्विभ्यस्तन् ॥ हसिता । हसितुम् । हस्तः । लविता । लवितुम् । लो-
तः । पविता । पवितुम् । पोतः । धूर्विता । धूर्वितुम् । धूर्तः ॥ औणा-
दिकर्यैव तशब्दस्य ग्रहणमिष्यते न पुनः कृत्य ॥ हसितमित्येव हि तत्र
भवति । थ । हनिकुषिनीरमिकाशिभ्य कथन् । कीषिता । कीषितुम् ।
कुष्ठम् । काशिता । काशितुम् । काष्ठम् । सि । उषिशुषिकुषिभ्यः क्विः ।
कीषिता । कीषितुम् । कुक्षिः ॥ सुक् च इषेः ॥ एषिता । एषितुम् ।
इक्षुः । सर ॥ आशेः कसरन् ॥ अशिता । अशितुम् । अक्षरम् । क ॥ इषा-
भोकापाशरूपतिमर्चिभ्यः कन् ॥ श्लिता । श्लितुम् । श्लक्कः । स ।
वृत्तवदिहनिक्कमिषियुमुचिभ्यः सः ॥ वदिता । वदितुम् । वत्सः ॥ ति-
तुञ्चेवग्रहादीनामिति वक्तव्यम् ॥ ग्रहादयो ग्रहप्रकाराः । येषामिट्
क्तिनि दृश्यते । विष्टहीतिः । उपस्त्रिहितिः । निकुचितिः । निपठितिः ।
कृतीत्येव । रोदिति । स्त्रपिति ॥

एकाच उपदेशे ऽनुदात्तात् ॥ १० ॥

उपदेशे य एकाच् धातुरुदात्तश्च तस्मादिडागमो न भवति । प्रक-
त्याश्रयो ऽयं प्रतिषेधः । के।पुनरुपदेशेनुदात्ता, ये तथा पठ्यन्ते । तएव
विस्मयार्थमनिट्कारिकासु प्रविभक्ताः प्रदर्शयन्ते ।

अनिट्स्वरान्तो भवतीति दृश्यतामिमांस्तु सेटः प्रवदन्ति तद्विदः ।

अदन्तमृदन्तमृतां च वृङ्-वृजौ श्विडीडिवर्णेभ्यश्च शीङ्-श्चिञावपि ॥

गणस्थमृदन्तमृतां च रुन्तुवौ क्षुवन्तथोर्णोतिमथो युष्-क्षणवः ।

इति स्वरान्ता निपुणैः समुच्चितास्ततो हलन्तानपि सन्निबोधत ॥ ३१

ॐ दा-भा, दाने । अदा, छेदने । णोज-भा, प्रापणे । चि-भा,
सञ्चयने । स्वा, अपि । टूञ्-अदा, स्तुतौ । ह-भा, कारणे । स्वा, हिंसा-
याम् । तना, कारणे । हृञ्-भा, हरणे एतेऽनिटः ॥ “हनोवधलुङि”
अदा, हिंसायाम् । तृ-भा, स्तवने । दृ-भा, दि, क्रगा, भये, पृ-क्षा, क्रगा,
पालनपूरणयोः । ऋ-क्षा, गतौ । जृ-दि, क्रगा, वयोहानौ । भृ-दि, क्रगा,
वयोहानौ । गृ-तु, भक्षणे । क्रगा, शब्दे । वृ-क्रगा, प्रार्थनायाम् । वरणे
च । भृ-क्रगा भर्त्सनायाम् । वृ-क्रगा वरणे । शृ-क्रगा, छेदने । स्मृ-क्रगा,
आच्छादने । हृ-क्रगा, हर्षने । ह-भा, वरणे । क्रगा सम्भक्तौ । टुओश्चि-
भा, गतौ । डीङ्-भा, वियद्गतौ । शीङ् अदा, स्वप्ने । श्विञ्-भा
सेवायाम् । भ्य-भा, गतौ । धू-भा, स्वा, क्रगा तु कम्पने । ध्रू-भा,
गतौ । पू-भा, क्रगा, पवने । भू-भा, सत्तायाम् । मू-भा, वस्त्रने ।
ब्रू-अदा, कथने । सू-अदा, दि, प्राणिप्रसवे । ह्रू । दि, उपतापे ।
द्रू-स्वा, क्रगा, गतौ । वधे । कू-तु, आर्तशब्दे । गू-तु, मल-
त्यागे । नू-तु, स्तवने । लू-क्रगा, छेदने । रु-भा, गतौ हिंसायांच २ ।
अदा, शब्दकरणे । स्मृ-अदा, क्षरणे । टुक्षु-अदा, शब्दे छिक्कायाम् ।
ऊर्णुञ् अदा, आच्छादने । यु-अदा, मिश्रणमिश्रयोः । नु-अदा, स्तुतौ ।
क्षु-अदा, तीक्ष्णोकरणे । एतेऽजन्ताः सेटः ॥ भ०श० ॥

इये एव धातवः खरान्ता व्यञ्जनान्ताश्च । तत्र सर्वे खरान्ता
एकाचोऽनुदात्ता अदन्तादीन्वर्ज्जयित्वा । दाता । नेता । चेता । स्तोता ।
कर्त्ता । हर्त्ता । अदन्तादय उदात्ताः । अवधिष्ट । ऋदन्तम् । तरिता ।
तरोता । ऋतां च वृङ्वृजौ । निर्वरिता । निर्वरोता । प्रवरिता । प्रव-
रोता । श्वीडीडिबर्णेष्वथ शीड्श्रियावपि । श्वयिता । उड्डयिता । श्र-
यिता । अयिता । गणस्थमूदन्तम् । लविता । पविता । उतां च रुञ्जुवौ
लुवन्तथांर्णातिमथो युणुक्णवः । रविता । प्रस्त्रविता । क्षविता । प्रोर्ण-
विना । वाच्य ऊर्णोर्णुवद्भावो यङ्प्रसिद्धिः प्रयोजनमित्यतिदेशादेकाच्-
त्वमूर्णोर्तेरस्तीति उदात्त उपदिश्यते । यविता । नविता । चणविता ।

इति खरान्ता निपुणं समुच्चितास्ततो हलन्तानपि सन्निबोधत ।

शक्तिस्तु कान्तेष्वनिडेक इष्यते घसिश्च सान्तेषु वसिः प्रसारणो ॥ १ *

घसिः प्रह्वत्यन्तरमस्ति । घस्ता । वसिः प्रसारणी । वस्ता । प्र-
सारणीति किम् । वसिता वस्त्राणाम् प्रवस निवासइत्यस्य यजादित्वा-
त्प्रसारणं विहितं, न तु वस आच्छादनइत्यस्य ।

रभिस्तु भान्तेष्वथ मैथुने यभिस्ततस्ततोयो लभिरेव नेतरे । *

आरब्धा । यग्धा । लब्धा ।

यमिर्यमन्तेष्वनिडेक इष्यते रभिश्च यश्च श्यनि पठ्यते मनिः ।

नमिश्चतुर्थो हनिरेव पञ्चमो गमिश्च षष्ठः प्रतिषेधवाचिनाम् ॥ *

* शक्-दि, मर्षणे । घस्ल-भा, भक्षणे । वस्-भा, निवासे ॥ भ० श० ॥

* रभ्-भा, राभस्ये । यभ्-भा, रमणवैपरीत्ये । डुलभष्-भा, प्राप्ती
भ० श० ॥

यम्-भा, उपरमे । रम्-भा, क्रीडायाम् । मन्-दि, ज्ञाने ।
नम्-भा, प्रह्वत्वे नस्त्रोभावेशब्दे । हन्-अदा, हिंसागत्योः । गम्ल-भा,
गतौ ॥ भ० श० ॥

‡ दिह्-अदा, उपचये । दुह्-अदा, प्रपूरणे । मिह्-भा, सेचने ।
बुह्-भा, वीजजनमनि । वह्-भा, प्रापणे । णह्-दि, बन्धने । दह्-भा,
भस्मोक्ताये । लिह्-अदा, आस्त्रादने । एते हलन्ता अनिटः ॥ भ० श० ॥

यन्ता । रन्ता । तन्ता । मन्ता । श्नोति किम् । मनुतेर्मनितेत्येव
भवति । नन्ता । हन्ता । गन्ता ॥

दिहिर्दुर्हिर्मेहतिरोहती बहिर्नहिस्तु षष्ठी दहतस्तथा लिहिः ।
इमे ऽनिटोष्टाविह मुक्तसंशया गणेषु हान्ताः प्रविभज्य कीर्त्तिताः ॥ ३३

देग्धा । दोग्धा । मोढा । रोढा । वोढा । नङ्गा । दग्धा । लेढा ।
मुक्तसंशया इति किम् । तन्त्रान्तरे चत्वारो ऽपरं पठ्यन्ते । सङ्घिमुहिरि-
हिलुहय, स्तत्र सहेरिडिकल्पस्तकारादौ ॥ मुहिरपि रधादौ । तेन तौ
ससंशयौ सविकल्पौ । इतरौ तु धातुषु न पठ्येते । कैश्चिदभ्युगपस्येते इति
स्वरूपेणैव संशयौ ॥

दिशिं दृशिं दंशिभ्यो मृशिं स्पृशिं रिशिं रुशिं क्रोशतिमष्टमं विशि-
म् । लिशं च शान्ताननिटः पुराणगाः पठन्ति पाठेषु दशैव नेतरान् ॥ *

देष्टा । दृष्टा । दंष्टा । आल्लष्टा । आमर्ष्टा । स्पष्टा । स्पर्ष्टा । ऋदु-
पधानामुदात्तोपदेशानां मृजिदृशो वर्जयित्वा अनुदात्तस्य चर्दुपधस्या-
न्यतरस्यामिति रसागमविकल्पः । रेष्टा रोष्टा । क्रोष्टा । प्रवेष्टा । लेष्टा ।

रुधिः सराधियुधिबन्धिसाधयः क्रुधिक्षुधौ शुध्यतिबुध्यतो व्यधिः ।
इमे तु धान्ता दश येऽनिटो मतास्ततः परं सिद्धातिरेव नेतरे ॥ *

* दिश्-तु, अतिसर्जने । दृशिर्-भ्वा प्रेक्षणे । दंश्-भ्वा, दंशने ।
मृश्-तु, आमर्शने । स्पृश्-तु स्पर्शे । रिश्-तु, हिंसायाम् । रुश्-तु, हिंसा-
याम्-क्रुश्-भ्वा, आह्वानेरोदने च । विश्-तु, प्रवेशने । लिश्-दि, अल्पीभा-
वे । तु, गती । एते शकारान्ताहलन्तेष्वनिटः ॥ भ०श० ॥

* रुष्-दि, अभिलाषायाम् । रु, आवरणे । राष्-दि, संसिद्धौ । स्वा,
निष्पादने । युष्-दि, सम्प्रहारे । बन्ध्-क्रा, बन्धने । साष्-दि, स्वा,
संसिद्धौ । क्रुष्-दि, रोषे । क्षुष्-दि बुभुक्षायाम् । शुष्-दि, शुद्धौ । बुष्-
दि, चेतनोपलब्धौ ज्ञाने । व्यष्-दि, ताडने । सिष्-दि, संराद्धौ एते धका-
रान्ता हलन्तेष्वनिटः ॥ भ०श० ॥

* शिष्-भा, हिंसायाम् । रुविशेषणे । पिष्-भा, सञ्चूर्णने । शुष्-
दि, शोषणे । पुष्-दि, उपचये । त्विष्-भा, दोषौ । विष्-भा, सेचने । ह्वा, व्या-
प्तौ । श्लिष्-भा, दाह । दि, आलिङ्गन । चु, संश्लेषण । तुष्-दि, तुष्टौ ।
दुष्-दि, वैकृत्ये । द्विष्-भदा, अप्राप्तौ ॥ कृष्-भा, तु, विलेखने । एते धका-
रान्ताहलन्तेष्वनिटः ॥ भ०श० ॥

रोडा । राडा । योडा । बंदा । साडा । क्रोडा । जोडा । शोडा । बाडा ।
व्यडा । सेडा । बुडा । तिसिडा । त्योः श्रुना निर्द्देशादन्यविकरणयोर्बुद्धि-
क्षेपारिद्धिभक्त्येव । बोधिता । सेधिता निष्ठायामपि प्रतिषेधाभावात् बु-
धितं सिधितमित्येव भवति ।

शिधिं पिधिं शुध्यतिपुध्यती त्विधिं विधिं श्लिधिं तुध्यतिदुध्यती द्विधिम् ।
इमान्दर्शवोपदिशन्त्यनिङ्ङिधौ गणेषु षान्तान्कृषिकर्षती तथा ॥ ५

शेष्टा । पेष्टा । शोष्टा । पोष्टा । त्वेष्टा । वेष्टा । श्लेष्टा । तोष्टा । दो-
ष्टा । ह्येष्टा । आक्रष्टा । आकर्ष्टा । कृषेस्तीदादिकस्य भौवादिकस्य
कृषिकर्षती इति निर्द्देशः ।

तपिं तिपिं चापिमथो वपिं स्वपिं लिपिं लुपिं दृष्यति दृष्यती रुपिम्
स्वरेण नीचेन शपिं कृपिं क्षिपिं प्रतीहि पान्तान्पठितांस्त्रयोदश ॥ ६

तप्ता । तप्ता । आप्ता । वप्ता । स्वप्ता । लेप्ता । लोप्ता । दृष्यतिदृष्य-
त्यारनुदात्तत्वमसामर्थ्यमेव । इत् च तयोरधादिपाठाद्विकल्पेन भवति ।
चप्ता । तर्प्ता । तर्पिता । द्रप्ता । दर्प्ता । दर्पिता । तुदादिषु तु यौ दृपि-
दृपो तावुदात्तावेव । कृप्ता । सपृता । शपृता । कृप्ता क्षेप्ता ॥

अदिं हृदिं स्कान्दिभिदिच्छिदिस्तुदीन्

शदिं सदिं खिद्यतिपद्यती खिदिम् ।

तुदिं लुदिं विद्यतिविन्ति इत्यपि

प्रतीहि दान्तान्दश पञ्च चानिटः ॥ ७

६ तप्-भू, सन्तापे । दि, ऐश्वर्ये । चु, दाहे । तिप्-भू, क्षरणे । आ-
प्ल-भू, व्याप्यादौ । वप्-वीजप्रक्षेपणे । गर्भाधाने । क्लेदने । मुण्डनेच ।
जिष्वप् अदा, शयने । लिप्-तु, उपदेहे वृद्धौ । लुप्-तु, क्लेदने । हृप् दि,
प्राणने । दृप्-दि, हर्षे । मोहने । दृष्ट-भू, गतौ । शप्-भू, दि, आक्रोशे ।
कृप्-तु, स्पर्शे । क्षिप्-दि, तु, प्रेरणे । एतेपकारान्ताहलन्ते ध्वनिटः भ० श०

७ अद्-अदा, भक्षणे । हृद्-भू, पुरीषोत्सर्गे । स्कान्द्-भू, गतौ । शो-
षणेच । भिद्-रु, विदारणे । छिद्-रु, वैधीकरणे । क्षुद्-रु, सम्पे-
षणे । शृद्-भू, गतौ । तु, शातने । विशीर्णतायाम् । षद्-भू, गतौ ।
तु, भेदे । अवसादनेच । खिद्-दि, गात्रप्रक्षरणे । पद्-दि, गतौ । खिद्-
दि, दैन्ये । तु, परिघाते रु, उपतापे । तुद्-तु, व्ययने । णद्-तु, प्रेरणे ।
विद्-दि, सत्तायाम् । विद्-रु, विचारणे । एते दकारान्ता हलन्ते ध्व-
निटः । इमान् च पद्यानि वंशस्थवृत्ते पठितानि “जतौतुवंशस्थमुदीरितं
जरा” इति लक्षणात् ॥ भ० श० ॥

अत्ता । हत्ता । स्कत्ता । भेत्ता । क्रेत्ता । क्षोत्ता । शत्ता । सत्ता । खेत्ता ।
 खिद्यतीति श्यना निर्देशो जिष्विदा इत्यस्य निवृत्त्यर्थः । उदात्त एवायम्
 पत्ता । खेत्ता । तोत्ता । नोत्ता । वेत्ता । विद्यतिविन्त इत्यपि श्यना अमा
 च निर्देशोऽन्यविकरणनिवृत्त्यर्थः । वेत्तिविन्दती उदात्तावेव । वेदिता वि-
 द्यानाम् । वेदिता धनस्य ॥

पचिं वचिं विचिरिचिरञ्चिष्टृच्छतीन्
 निजिं सिचिं मुचिभजिभञ्जिभृज्जतीन् ।
 त्यजिं यजिं युजिरुजिसञ्जिमज्जतीन्
 भुजिं खजिं मृजिमृजी विद्वानिट्खरान् ॥

पक्ता । वक्ता । विवेक्ता । रेक्ता । रङ्क्ता । प्रष्टा । निर्वेक्ता । सेक्ता । मो-
 क्ता । भक्ता । भङ्क्ता । भृष्टा । भर्षा । त्यक्ता । यष्टा । योक्ता ।
 राक्ता । सङ्क्ता । मङ्क्ता । भाक्ता । परिष्वक्ता । सृष्टा । मार्षा । मृजिरय
 मूढित्पद्यते । ततोऽस्य विकल्पेनेटा भवतिथ्यम् । मार्षा-मर्जिता इति ।
 अमागमोप्यस्य न दृश्यते । तदस्य पठस्य प्रयोजनं चिन्त्यम् । के चिदस्य
 स्थानं विजिं पठन्ति । सृजि विद्वानिट्खरानिति । निजादिषु यो वि-
 जिरसार्वनिडिष्यते । तथा च ग्रन्थान्तरे निजिर्विजिर्वाञ्छवर्जमित्यु-
 क्तम् । एकाच इति किम् । अवधोत् । द्विनिवृत्त्यर्थमदन्तो वधिरुप-
 दिश्यते । उपदेशग्रहणं किम् । इह हि यथा स्यात् लविष्यति पचिष्य-
 ति । इह च मा भूत् । कर्त्ता कटाङ्ककर्तुमिति ॥

श्रुतः किति ॥ ११ ॥

अथ इत्येतस्योगन्तानां च किति प्रत्यये परत इडागमो न भवति ।

ॐ ङुपचप्-भा, पाके । वच्-अदा, परिभाषणे । विचिर्-ह्वा, पृथग्भा-
 वे । रिचिर्-रु, विरेचने । रञ्ज-भा, रागे । प्रच्छ-तु, ज्ञीप्साया-
 याम् । णिजिर्-ह्वा, शौचे । पिच्-तु, क्षरणे । मुच्छ-तु, मोचने । भज्-
 भा, सेवायाम् । भञ्जि-रु, आमर्शने । भ्रज्-तु भजर्न । त्यज्-भा, त्या-
 गे । यज्-भा, देव पूजासंगतिकरणदानेषु । युज्-दि, समाधौ । रु, चि-
 त्तवृत्तिनिरोधे । रुज्-तु, भङ्गे । सञ्ज्-भा, सङ्गमे । टुमस्जो तु, शुद्धौ ।
 भुज्-तु, वक्त्रोकरणे । रु, अभ्यवहारे । ष्वञ्ज्-भा, परिष्वङ्गे । सृज्-दि,
 विसर्ग । तु, त्यागे मृजु-अदा, शुद्धौ ॥ रुचिरावृत्तमिदम् "चतुर्थैरिति-
 रुचिरा जभौरुजगा" इतिलक्षणात् ॥ भ०श० ॥

श्रित्वा । श्रितः । श्रितवान् । उगन्तानां च । युत्वा । युतः । युतवान् ।
 लूत्वा । लूनः । लूनवान् । वृत्वा । वृतः । वृतवान् । तीर्त्वा । तीर्थः ।
 तीर्थवान् । श्रुक् इति किम् । विदितः । कितोति किम् । श्रयिता ।
 श्रयितुम् । श्रयितव्यम् । के चिदत्र द्विककारनिर्द्देशेन गकारप्रश्लेषं
 वर्णयन्ति । भूष्णुरित्येवं यथा स्यात् । मौत्रत्वाच्च निर्द्देशस्य श्रुक् कि-
 तीत्यत्र चर्त्तस्यासिद्धत्वमनाश्रित्य रोरुत्वं न कृतं विसर्जनीयश्च कृत इ-
 ति । ग्लाजिस्थश्च ग्लुरित्यत्र स्या आ इत्याकारप्रश्लेषेण स्यास्त्रीः सि-
 ष्टत्वाच्च किं चिदेतत् । उपदेशइत्येव । तीर्णं इत्यत्रापि यथा स्यात्
 इत्वे हि कृते रपरत्वे च न स्यात् । मा भूदेवम् । इट् सनि वेति विक-
 ल्पो विहिते यस्य विभोषेति निष्ठायां प्रतिषेधो भविष्यति । कस्य पुनः
 सा विभाषा, ऋतः, यद्येवमित्वे कृते नायमृकारान्तो भविष्यति ।
 स्थानिवद्भावाद्भविष्यति । अनल्विधौ स्थानिवद्भावः । अल्विधिश्चायम् ।
 तस्मादनुवर्त्तयितव्यमुपदेशइति । तथा च सति जागरितः, जागरितवा-
 नित्यत्रापि प्राप्नोति, तदर्थमेकाच इत्यनुवर्त्तयितव्यम् । उर्णोतिस्तु ।

वाच्य ऊर्णोनुवद्भावो यङ्प्रसिद्धिः प्रयोजनम् ।

आमश्च प्रतिषेधार्थमेकाचश्चेडुपग्रहात् ॥

प्रोर्णुतः । प्रोर्णुतवान् ॥

सनि ग्रहगुहोश्च ॥ १२ ॥

ग्रह गुह इत्येतयोरुगन्तानां च सनि प्रत्यये परत इडागमो न
 भवति । जिष्टक्षति । जुष्टक्षति । उगन्तानां च । रुरुषति । लुलूषति ।
 सनीवन्तर्धम्भश्जदम्भुश्चिस्त्र्यूणुं भरन्नपिसनामिति विकल्पविधानात् अ-
 यतिरच नानुक्तयते । ग्रहेर्नित्यं प्रापतः । गुहेरुदित्वाद्विकल्पः ॥

क्लृप्तभृवस्तुद्रुसुश्रुवो लिटि ॥ १३ ॥

क्लृप्त भृवस्तुद्रुसुश्रु इत्येतेषां लिटि प्रत्यये इडागमो न भ-
 वति । क्लृ । चक्लव । चक्लम । स्त्रु । सस्त्रव । सस्त्रम । श्रु । वश्रव । वश्रम ।

वृज् । वव्व । वव्वम । वृड् । वव्ववहे । वव्वमहे । स्तु । तुष्टुव । तुष्टुम ।
 दृ । दृदृव । दृदृम । सु । सुसुव । सुसुम । शु । शुशुव । शुशुम । सि-
 ङ्गे सत्यारम्भो नियमार्थः । क्रादय एव लिटानिटस्तोत्रे सेट इति ।
 बिभिदिव । बिभिदिम । लुलुविव । लुलुविम । अतुदात्तोपदेशानामत्र
 प्रकृत्याश्रयः प्रतिषेधः । वृज्वडोस्तु प्रत्ययाश्रयस्तदुभयस्याप्ययं नियमः ।
 वृजो हि थलि ववर्येति निपातनाद्ववस्था, स्तुदुसुशुवां तु ऋतो भार-
 हाजस्येत्वस्मादपि नियमाद् य इट् प्राप्नोति सोपि नेष्यते । तुष्टोथ ।
 दृदोथ । सुस्रोथ । शुश्रोथ ॥ कृजोसुट इति वक्तव्यम् ॥ * ॥ ससुटकस्य
 इडागमो यथा स्यात् । संचस्करिव । संचस्करिम ॥ ऋतो भारहाजस्ये-
 त्येतदप्यसुट एवेष्यते ॥ संचस्करिय ॥

श्रुतदितो निष्ठायाम् ॥ १४ ॥

श्रयतेरोदितश्च निष्ठायामिडागमो न भवति । शूनः । शूनवान् ।
 ईदितः । ओलजो । लग्नः । लग्नवान् । ओविजो । उद्दिग्नः । उद्दिग्नवा-
 न् । ओदितश्चेति निष्ठातकारस्य नकारः । दीपो । दीप्तः । दीप्तवान्-
 ङोडस्त्वोदितां मध्ये पाठो ज्ञापको निष्ठायामनित्वस्य । स हि नत्वा-
 र्थो, नत्वं च निष्ठातो ऽन्तरस्य विधीयते । उड्डीनः । उड्डीनवान् ।
 निष्ठायामित्यधिकार आर्द्धधातुकस्येड्वलादेरिति यावत् ॥

यस्य विभाषा ॥ १५ ॥

यस्य धातोर्विभाषा क्व चिदिडुक्तस्तस्य निष्ठायां परत इडागमो न
 भवति । वक्ष्यति । स्वरतिभूतिसूयतिधूजूदितो वा । विधूतः । विधूतवान् ।
 गुहू । गूढः । गूढवान् । उदितो वा । वृद्धः । वृद्धवान् । तनिपतितरिद्रा-
 णामुपसंख्यानमिति पतेर्विभाषितेऽकस्यापि द्वितीयाश्रितातीतपतितेति
 निपतनादिडागमः ॥

आदितश्च ॥ १६ ॥

आदितश्च धातोर्निष्ठायामिडागमो न भवति । जिमिदा । मिन्नः ।

मिन्नवान् । जिद्विदा । द्विषः । द्विषवान् । जिद्विदा । स्विन्नः । स्वि-
न्नवान् । चकारोनुक्तसमुच्चयार्थः । आश्वस्तः । वान्तः । योगविभागकरणं
किम् । आदितश्च विभाषा भावादिकर्मणोरित्येवं पठितव्यम् । अन्यत्र हि
भावादिकर्मभ्यां यस्य विभाषेति प्रतिषेधो भविष्यति । ज्ञापनार्थमेतत् ।
ज्ञापयति । यदुपाधेर्विभाषा तदुपाधेः प्रतिषेध इति, तेन विभाषा गमह-
नविदविशामित्यत्र विदेर्लाभार्थस्य विभाषेति ज्ञापनार्थस्य प्रतिषेधो न
भवति । विदितः । विदितवान् ॥

विभाषा भावादिकर्मणोः ॥ १७ ॥

भावे आदिकर्मणि च आदितो धातोर्विभाषा निष्ठायामिडागमो
न भवति । मिन्नमनेन । मेदितमनेन । प्रमिन्नः । प्रमेदितः ॥ सौनागाः
कर्मणि निष्ठायां शक्नेरिटमिच्छन्ति विकल्पेन ॥ शक्तो घटः कर्तुम् ।
शक्तो घटः कर्तुम् । भावे न भवत्येव । शक्तमनेन । अस्यतेभावे । असि-
तमनेन । आदिकर्मणि च न भवत्येव । अस्तः काण्डः ।

क्षुब्धस्वान्तलग्नम्लिष्टविरिधफाण्टबाटानि

मन्यमनस्तमःसक्ताविस्पष्टस्वरानाया-

सभृशेषु ॥ १८ ॥

क्षुब्धस्वान्त ध्वान्त लग्न म्लिष्ट विरिध फाण्ट बाट इत्येते निप-
त्यन्ते यथासंख्यं मन्य मनस्तमः सक्ताविस्पष्ट स्वरानायासभृश इत्ये-
तेष्वर्थेषु । क्षुब्ध इति भवति सन्याभिधानं चेत् । क्षुब्धो मन्यः । क्षुभित-
मन्यत् क्षुभितं मन्येन क्षुब्धोगिरिः, नदीत्येवमाद्युपमानाद्भवति ।
स्वान्तमिति मनोभिधानं चेत् । स्वनितमन्यत्, स्वनितो मृदङ्गः । स्वनितं
मनसा । ध्वान्तमिति भवति तमोभिधानं चेत् । ध्वनितमन्यत् । ध्वनि-
तो मृदङ्गः । ध्वनितं मनसा । लग्नमिति भवति सक्तं चेत् । लग्नितमन्य-

तु । मिष्टमिति भवति । अविस्पष्टं चेत् । मूच्छितमन्यत् । इत्यमप्ये ।
 कास्य निपातनादेव । विरिधमिति स्वरश्चेत् । विरेभितमन्यत् । रेभृ
 शब्दइत्यस्ये तन्निपातनम् । अग्ये तु विरिभितमन्यदिति पठन्ति । रिभिं
 सौचं धातुं पठन्ति । ते विरिभितमिति प्रत्युदाहरन्ति । फाण्टमिति
 भवत्यना-यासश्चेत् । फाणितमन्यत् । यदशृतमपिष्टं च कषायसुदृक्-
 संपर्कमात्राद् विभक्तस्ममीषदुष्णां तत्फाण्टम् । तदल्पप्रयत्नसाध्यत्वा-
 दनायासेन लज्यते । बाढमिति भवति भृशं चेत् । बाह्वितमन्यत् । बाह्व
 प्रयत्नइत्यस्य धातोरेतन्निपातनम् । अतिशयश्च भृशमिहोच्यते ॥

धृषिणशी वैयात्ये ॥ १६ ॥

वियातस्य भावो वैयात्यम् । प्रागल्भ्यमविनीतता । तच्च छृष् शस
 इत्येतयोर्निष्ठाया मिडागमो न भवति । छृष्टोद्यम् । विशस्तोद्यम् । छृषे-
 रादितश्चेति प्रतिषेधः सिद्ध एव शमेरप्युदितो वा यस्य विभाषेति, निय-
 मार्थवचनम् । धृषिणस्योर्वैयात्ये एवेङ् न भवति भावादिकर्मणोरपि वै-
 यात्ये धृषिर्नास्ति । छृष्टः । विशस्तः । वैयात्यइति किम् । धर्षितः । वि-
 शसितः ॥

दृढः स्थूलबलयोः ॥ २० ॥

दृढ इति निपात्यते स्थूले बलवति चार्थे । दृढः स्थूलः । दृढो बल-
 वान् । किमत्र निपात्यते । दृंहिः क्तप्रत्यये इडभावः । हकारनकारयोर्लो-
 पः । परस्य ढत्वम् । अथ दृहिः प्रकृत्यन्तरमस्ति । तत्राप्येतदेव सर्वं न-
 लोपवर्जम् । नकारस्याभावात् । हलोपनिपातनं पूर्वत्रासिद्धत्वनिवृत्त्यर्थ-
 म् । ढलोपे हि सति तस्य पूर्वत्रासिद्धत्वाद् दृढिमा द्रढीयान् द्रढयतीत्य-
 च र ऋतो हलादेर्लघोरिति न स्यात् । इह च परिदृढव्याऽऽगत इति
 ल्यपि लघुपूर्वादिति णेरयादेशो न स्यात् । इह च परिदृढस्यापत्यं पारि-
 दृढी कथ्येति गुरुपोत्तमलक्षणः षड् च प्रसज्येत । स्थूलबलयोरिति
 किम् । दृंहितम् । दृहितम् ॥

प्रभौ परिवृढः ॥ २१ ॥

परिवृढ इति निपात्यते प्रभुश्चेद्भवति । परिवृढः कुटुम्बी । पूर्वेषु
तुल्यमेतत् । वृंहणीपातनम् । वृद्धिश्च यदि प्रकृत्यन्तरमस्ति तस्यापि
तदेव, सर्वं हलोपनिपातनस्य च तदेव प्रयोजनम् । परिवृढयति । परि-
वृढय्य गतः । परिवृढी कन्येति । परिवृढमाचष्टे इति विष्टञ्च वृढश-
ब्दादेव णिजुत्पद्यते । संग्रामयतेरेव सोपसर्गाणिजुत्पत्तिरिष्यते नान्य-
स्मादिति । तथा सति परिवृढयतीति तिङ्ङितिङ् इति निघातः । प-
रिवृढय्येत्यत्र परिशब्दस्य क्ताप्रत्ययान्तेन समासे सति ल्यबादेशः
सिद्धो भवति । प्रभाविति किम् । परिवृद्धितम् । परिवृंहितम् ॥

क्लृक्गहनयोः कषः ॥ २२ ॥

क्लृक् गहन इत्येतयोरर्थयोः कषेर्द्धातोर्निष्ठायामिडागमो न भवति ।
कष्टोऽग्निः । कष्टं व्याकरणम् । ततोपि कष्टतराणि सामानि । क्लृक्
दुःखं तत्कारणमप्यग्न्यादिकं क्लृक्मित्युच्यते । गहने । कष्टानि वनानि ।
कष्टाः पर्वताः । क्लृक्गहनयोरिति किम् । कषितं सुवर्णम् ॥

घुषिरविशब्दने ॥ २३ ॥

घुषेर्द्धातोरविशब्दनेर्थे निष्ठायामिडागमो न भवति । घुष्टा रज्जुः ।
घुष्टौ पादौ । अविशब्दने इति किम् । अवघुषितं वाक्यमाह । विशब्दने
प्रतिज्ञानम् । घुषिरशब्दार्थ इति भूवादेषु पठ्यते । घुषिरविशब्दने इति
चुरादिषु तयोरिह सामान्येन ग्रहणम् । विशब्दने प्रतिषेधश्च ज्ञापकचुरा-
दिष्विज् विशब्दनार्थस्यानित्य इति, तेनायमपि प्रयोग उपपन्नो भवति ।
महीपालवचः श्रुत्वा जुघुषुः पुष्पमाणवा इति । स्वाभिप्रायं शब्देनावि-
कृतवन्त इत्यर्थः ॥

अर्द्धेः सन्निविभ्यः ॥ २४ ॥

सं नि वि इत्येतेभ्य उत्तरस्यार्द्धे निष्ठायामिडागमो न भवति । सम-
र्थः । न्यर्थः । व्यर्थः । अर्द्धेरिति किम् । समेधितः । सन्निविभ्य इति कि-
म् । अर्द्धितः ॥

अभेद्याविदूर्ये ॥ २५ ॥

अभिशब्दादुत्तरस्यादेराविदूर्येर्ध निष्ठायाभिङागमो न भवति । अभ्यर्णा सेना । अभ्यर्णा शरत् । आविदूर्यङ्गति किम् । अभ्यार्हितो वृषलः । शीतेन पीडित इत्यर्थः । विदूरं विप्रकृष्टं ततोऽन्यदविदूरं, तस्य भाव आविदूर्यम् । एतस्मादेव निपातनात् नञ्पूर्वात्तत्पुसादित्युत्तरस्य भावप्रत्ययस्य प्रतिषेधो न भवति ॥

शेरध्ययने वृत्तम् ॥ २६ ॥

ख्यन्तस्य वृत्तेर्निष्ठायामध्ययनार्थं वृत्तमितीडभावो णिलुक् च निपात्यते । वृत्तो गुणो देवदत्तेन । वृत्तं पारायणं देवदत्तेन । अध्ययन इति किम् । वर्त्तितमन्यत् । वृत्तिरयमकर्मकं, स ख्यर्थे वर्त्तमानः सकर्मको भवति । तेन निर्वृत्त इति हि प्रकृतेरेव कर्मणि क्तप्रत्ययो दृश्यते । तद्वदिहापि ख्यर्थे वृत्तेरेव च वृत्तेर्वृत्तो गुणो देवदत्तेनेति भविष्यतीति निपातनमनर्थकं, तत्क्रियते यदपि णिचैव त्यर्थो ऽभिधीयते तदा वर्त्तितमित्यध्ययने मा भूदिति केचित् । अपरे तु वर्त्तितो गुणो देवदत्तेनेत्यपीच्छन्ति ॥

वा दान्तशान्तपूर्णदस्तस्यष्टकृन्नज्ञप्ताः ॥ २७ ॥

शेरित्यनुवर्त्तते । दम् शम् पूर्णं दस् स्मश् कृद् जप् इत्येतेषां ख्यन्तानां धातूनां वा अनिट्त्वं निपात्यते । दान्तः । दमितः । शान्तः । शमितः । पूर्णः । पुरितः । दस्तः । दासितः । स्मष्टः । स्माशितः । कृन्नः । छादितः । जप्तः । जपितः । इट्प्रतिषेधो णिलुक् च निपात्यते । जपेस्तु भरजपिसनामिति विकल्पविधानाद् यस्य विभाषेति नित्ये प्रतिषेधे प्राप्ते विकल्पार्थं निपातनम् ॥

रुष्यमत्वरसंघुषाखनाम् ॥ २८ ॥

वेति वर्त्तते । रुषि अम त्वर संघुष आखन इत्येतेषां निष्ठायां

वा इडागमो न नवति । रुष्टः । रुषितः । तीषसहलुभरुषरिष इति वि-
कल्पविधानाद् मस्य विभाषेति प्रतिषेधे प्राप्ते विकल्पार्थं वचनम् ।
अम् । अभ्यान्तः । अभ्यमितः । त्वर । तूर्णः । त्वरितः । आदितश्चेति
प्रतिषेधे प्राप्ते वचनम् । संघुष । संघुष्टौ पादौ । संघुषितौ पादौ ।
संघुष्टं वाक्यमाह । संघुषितं वाक्यमाह । संघुष्टौ दस्यौ । संघुषितौ द-
स्यौ । संपूर्वस्य घुषेरविशब्दनेपि परत्वादयमेव विकल्पो भवति । आस्त्रन्
आस्त्रान्तो देवदत्तः । आस्त्रनितो देवदत्तः । आस्त्रान्तं मनः । आस्त्रनितं
मनः । आङ्पूर्वस्य स्त्रनेर्मनोभिधाने ऽपि परत्वादयं विकल्पः क्षुब्धस्त्रा-
न्तेति निपातनं बाधते ॥

हर्षेलोमसु ॥ २६ ॥

लोमसु वर्त्तमानस्य हर्षेर्निष्ठायां वा इडागमो न भवति । हृष्टानि
लोमानि । हृषितानि लोमानि । हृष्टं लोमभिः । हृषितं लोमभिः ।
हृष्टाः केशाः । हृषिताः केशाः । हृष्टं केशैः । हृषितं केशैः । हृषु अली-
कइत्युदिच्छाव्रिष्टायामनिट् । हृष तुष्टावित्ययं सेट् । तयोरुभयोरिहमथ
हणमित्युभयञ्च विभाषेयम् । लोमानि मूर्धजानि अङ्गजानि च सामान्ये
न गृह्यन्ते । यथालोमनखं स्पृष्ट्वा शौचं कर्तव्यमिति । तद्विषये च हर्षे वर्त्त-
मानो लोमसु वर्त्ततइत्युच्यते । लोमस्त्विति किम् । हृष्टो देवदत्त इत्य-
लोकार्थस्य, हृषितो देवदत्त इति तुष्टार्थस्य ॥ विस्मितप्रतिघातयोश्चेति
वक्तव्यम् ॥ * हृष्टो देवदत्तः । हृषितो देवदत्तः । विस्मित इत्यर्थः । हृ-
ष्टा दन्ताः । हृषिता दन्ताः । प्रतिहृता इत्यर्थः ॥

अपचितस्य ॥ २७ ॥

अपचित इति वा निपात्यते । अपपूर्वस्य चायतेर्निष्ठायामनिट्त्वं
चिभावश्च निपात्यते । अपचितोऽनेन गुरुः । अपचायितोनेन गुरुः क्तिनि
नित्यमिति वक्तव्यम् ॥ * ॥ क्तिनि नित्यं चिभावो निपात्यते, अपचितिः

ऋ हरेऽह्नुदसि ॥ ३१ ॥

ह्रतेर्दातोर्निष्ठायां ह्नुदसि ऋ इत्ययमादेशो भवति । ऋतस्य चा-
ऋतस्य च । अऋतमसि ह्रविर्दानम् । ह्नुदसोति किम् । हृ तम् ॥

अपरिहृताश्च ॥ ३२ ॥

अपरिहृता इति निपात्यते ह्नुदसि विषये । ऋ इत्येतस्यादेशस्या-
भावो निपात्यते । अपरिहृताः सनुयाम वाजम् ॥

सोमे ह्रितः ॥ ३३ ॥

ह्रित इति ह्रतेर्निष्ठायामिडागमो गुणश्च निपात्यते ह्नुदसि वि-
षये, सोमश्चेद्भवति । मानः सोमो ह्रितो, विह्रितस्त्वम् ॥

ग्रसितस्कभितस्तभितोत्तभितचत्तविकस्ताविशस्तृशंस्तृ-
शास्तृतरुटतरुटवरुटवरुटवरुचीरुज्ज्वलितिचरिति

क्षमिति वमित्यमितीति च ॥ ३४ ॥

ग्रसित स्कभित स्तभित उत्तभित चत्त विकस्त विशस्तृ शंस्तृ शा,
स्तृ तरुट तरुट वरुट वरुचीः उज्ज्वलिति चरिति क्षमिति वमित्यमि-
ति इत्येतानि ह्नुदसि निपात्यन्ते । तत्र ग्रसितस्कभितस्तभितोत्तभिते-
ति ग्रसु स्कम्भु स्तम्भु इत्येतेषामुदित्वादिष्ठायामिट्प्रतिषेधे प्राप्तो इडा-
गमो निपात्यते । ग्रसितं वा एतत्सोमस्य । ग्रस्तमिति भाषायाम् । स्क-
भित । विष्कभिते अजरे । विष्कब्धेति भाषायाम् । स्तभित । येन स्व-
स्तभितम् । स्तब्धमिति भाषायाम् । उत्तभित । सत्येनोत्तभिता भूमिः ।
उत्तब्धेति भाषायाम् । उत्तभितेति उत्पूर्वस्य निपातनसामर्थ्यादन्योपस-
र्गपूर्वः स्तभितशब्दो न भवति । चत्त विकस्तेति चतेः कसेश्च विपूर्वस्य
निष्ठायामिडभावो निपात्यते । चत्ता वर्षेण विदुत् । चतितेति भाषा-
याम् । विकस्त । उत्तानाया हृदयं यद् विकस्तम् । विकसितमिति भा-
षायाम् । निपातनं बहुत्वापेक्षं विकस्ता इति बहुवचनं कृतम् । अपरे-
षु तु निपातनेषु प्रत्येकं विभक्तिनिर्देशः । विशस्तृ शंस्तृ शा-

स्त्रिति शसोर्विपूर्वस्य शंसोः शामेच्च त्वचि इडभावो निपात्यते ।
 विशस्तृ । एकरत्वष्टुरश्वस्याविशस्ता । विशसितेति भाषायाम् ।
 शंस्तृ उत शंस्ता सुषिप्रः । शंसितेति भाषायाम् । शास्तृ ।
 प्रशस्ता । प्रशासितमिति भाषायाम् । तरुतत्तरुत्ववरुत्ववरु-
 त्वचोरिति तरतेह उहृजोश्च त्वचि उट ऊट इत्येतावागमौ निपात्यते ।
 तरुतारं रथानाम् । तरुतारम् । तरितारं तरोतारमिति भाषायाम् । वरु-
 तारं रथानाम् । वरुतारं रथानाम् । वरितारं वरोतारमिति भाषाया-
 म् । वरुचोष्टा देवोर्विश्वदेव्यावतो । जसि पूर्वसवर्णोच्चारणं प्रयोगदर्शना-
 र्थम् । अतन्त्रं चैतत्, इदमपि हि भवति अहोरात्राणि वै वरुचयइति ।
 कान्दमिकमत्र झलत्वम् । प्रपञ्चार्थमेव च डोबन्तस्य निपातनम् ।
 वरुहशब्दो हि निपातितस्तत एव डोपि सति सिद्धो वरुचोशब्दः । उ-
 च्ज्वलिति क्षरितिक्षमिति वमित्यमितो च ज्वलतेरुत्पूर्वस्य क्षर क्षम वम
 अम् इत्येतषां च तिपि शप इकारादेशो निपात्यते । शपो लुप्त्वा इडाग-
 मः । अग्निरुज्ज्वलितो । उज्ज्वलतीति भाषायाम् । क्षरिति । स्तोत्रं क्ष-
 रिति । क्षरतीति भाषायाम् । क्षमिति । स्तोत्रं क्षमिति । क्षमतीति भा-
 षायाम् । वमिति । यः सोमं वमिति । वमतीति भाषायाम् । अमिति ।
 अभ्यमिति वरुणः । अभ्यमतीति भाषायाम् । इतिकरणः प्रदर्शनार्थस्तेन
 क्व चिदोकारो भवति । रविमभ्यमोति वरुण इत्यपि हि वेदे पठ्यते ॥

आर्द्धधातुकस्यङ्गुलादेः ॥ ३५ ॥

कृन्दमीति निवृत्तम् । आर्द्धधातुकस्य वलादेरिडागमो भवति । ल-
 विता । लवितुम् । लवितव्यम् । पविता । पवितुम् । पवितव्यम् । आ-
 र्द्धधातुकस्येति किम् । आस्त । वस्त । रुदादिभ्यः सार्वधातुकइत्येत-
 स्त्रिभ्यमर्थं विज्ञायमाने प्रतिपत्तिगौरवं भवतीति आर्द्धधातुकग्रहणं
 क्रियते । वलादेरिति किम् । लव्यम् । पव्यम् । लवनीयम् । पवनीयम्
 इडिति वर्त्तमाने पुनरिङ्ग्रहणं प्रतिषेधनिवृत्त्यर्थम् ॥

क्षुक्रमोरनात्मनेपदनिमित्तं ॥ ३६ ॥

नियमार्थमिदम् । क्षुक्रमोरार्द्धधातुकस्य वलादेरिडागमो भवति,
 न चेत्क्षुक्रमो आत्मनेपदस्य निमित्तं भवतः । क्व च तावात्मनेपदस्य नि-
 मित्तं, येनात्मनेपदं तदाश्रय्य भवति । भावकर्मोक्तकर्मकर्तृकर्मश्रयतिहाराः ।

क्रमेण ह्यादयश्च । तेनायं सत्यात्मनेपदे प्रतिषेधो नास्तीति प्रतिषेधफलं
चेदं सूत्रम् । क्कुक्रमोरुदित्वादित् लिङ् एव । प्रस्त्रविता । प्रस्त्रवितुमाप्रस्त्र
वितव्यम् । प्रक्रमिता । प्रक्रमितव्यम् । अनात्मनेपदनिमित्ते इति किम् । प्रस्त्रो
षोष्टप्रक्रमोष्टप्रस्त्रोष्यते । प्रक्रमोष्यते । प्रस्त्रोष्यते । प्रचक्रमोष्यते । सर्वत्रै-
वाच स्त्रीतिः क्रमिश्चात्मनेपदस्य निमित्तम् । सनन्तादपि हि पूर्ववत्सन
इत्यात्मनेपदविधायितं । निमित्तग्रहणं किम् । सीयुडादेस्तत्परपरस्य
च प्रतिषेधार्थम् । इह तु प्रस्त्रवितेशाचरतीति प्रस्त्रविचीयतइति क्य-
ङन्तमात्मनेपदस्य निमित्तं न स्त्रीतिः ॥ क्रमस्तु कर्तर्यात्मनेपदविषया
दसत्यात्मनेपदे कृति प्रतिषेधो वक्तव्यः ॥ * ॥ प्रक्रमन्ता । उपक्रमन्ता । क-
र्त्तरीति किम् । प्रक्रमितव्यम् । उपक्रमितव्यम् । आत्मनेपदविषयादिति
किम् । निष्क्रमिता । स्त्रीतिः सनि किति च प्रत्यये शुभकः किति सनि
ग्रहणुडोश्च इत्येव प्रतिषेधो भवति । प्रस्त्रुषति । प्रस्त्रुतः । प्रस्त्रुत-
वान् ॥

ग्रहो ऽलिटि दीर्घः ॥ ३७ ॥

ग्रह उत्तरस्य इटः अलिटि दीर्घो भवति । ग्रहीता । ग्रहीतुम् ।
ग्रहीतव्यम् । अलिटीति किम् । जगृहिव । जगृहिम । प्रकृतस्य टो दी-
र्घत्वमिदं चिण्दिटो न भवति । ग्राहिता । ग्राह्यते ॥

वृत्तो वा ॥ ३८ ॥

वृ इति वृङ्गुजोः सामान्येन ग्रहणं तस्मादुत्तरस्य ऋकारान्ते-
भ्यश्च टो वा दीर्घा भवति । वरिता । वरीता । प्रावरिता । प्रावरीता
ऋकारान्तेभ्यः । तरिता । तरीता । आस्तरिता । आस्तरिता । वृत् इ-
ति किम् । करिष्यति । हरिष्यति । अलिटोत्येव । ववरिष्य । तेरिष्य ॥

न लिङि ॥ ३९ ॥

वृत् उत्तरस्य इटो लिङि दीर्घो न भवति । विवरिषीष्ट । प्रावरि-
षीष्ट । आस्तरिषीष्ट । विस्तरिषीष्ट ॥

सिचि च परस्मैपदेषु ॥ ४० ॥

परस्मैपदपरे सिचि वृत् उत्तरस्य इटो दीर्घो न भवति । प्रावा-
रिष्टाम् । प्रावारिषुः । अतारिष्टाम् । आस्तरिष्टाम् । आस्तरिषुः । परस्मै
पदार्थाति किम् । प्रावरिष्ट । प्रावरीष्ट ॥

इट् सनि वा ॥ ४१ ॥

वृतः सनो वा इडागमो भवति । वुवूर्षति । विवरिषते । विवरीषते ।
प्रावुवूर्षति । प्राविवरिषति । प्राविवरीषति । ऋकारान्तेभ्यः । तितीर्षति ।
तितरिषति , तितरीषति । आतिस्तोर्षति । आतिस्तरिषति । आतिस्त-
रीषति । सनि ग्रहगुहाच्चेति इट्प्रतिषेधे प्राप्ते पक्षे इडागमो विधीयते ।
इटश्च वृता वेति पक्षे दोषः । चिकार्षति जिहीर्षति इत्यचोपदेशाधिका-
रात्तात्त्विकत्वाच्च इडागमो न भवति ॥

लिङ्सिचोरात्मनेपदेषु ॥ ४२ ॥

वृतो लिङि सिचि च आत्मनेपदे परे वा इडागमो भवति । वृषी-
ष्ट । वरिषीष्ट । प्रावृषीष्ट । प्रावरिषीष्ट । आस्तरिषीष्ट । आस्तीर्षीष्ट ।
सिचिखल्वपि । अवृत । अवरिष्ट । अवरीष्ट । प्रावृत । प्रावरिष्ट ।
प्रावरोष्ट । आस्तीर्ष्ट । आस्तरिष्ट । आस्तरीष्ट । आत्मनेपदेष्विति किम् ।
प्रावारिष्टाम् । प्रावारिषुः । लिङः प्रत्युदाहरणं न दर्शितमसंभवादितो
ऽवलादित्वादिति ॥

ऋतश्च संयोगादेः ॥ ४३ ॥

ऋदन्ताद्वातोः संयोगादेरुत्तरयोर्लिङ्सिचोरात्मनेपदेषु वा इडाग-
मो भवति । ध्वृषीष्ट । ध्वरिषीष्ट । स्मृषीष्ट । स्मरिषीष्ट । अध्वृषाता-
म् । अध्वरिषाताम् । अस्मृषाताम् । अस्मरिषाताम् । ऋतइति किम् । च्यो-
षीष्ट । प्लोषीष्ट । अच्योष्ट । अप्लोष्ट । संयोगादेरिति किम् । कृषीष्ट । ह-
षीष्ट । अकृत । अहृत । आत्मनेपदेष्वित्येव । अध्वार्षीत् । अस्मार्षीत् ।
संस्कृषीष्ट समस्कृत्येत्तचोपदेशाधिकारादभक्तत्वाच्च सुट् इडागमो न
भवति ॥

स्वरतिसूतिसूयतिधूजृदितो वा ॥ ४४ ॥

स्वरति सूति सूयति धूज् इत्येतेभ्य ऊदिद्वाच्चीत्तरस्य वलादेराङ्धा-
तुकस्य वा इडागमो भवति । स्वरता । सूति । प्रसोता । प्रसवि-
ता । सूयति । सोता । सविता । धूज् । धोता । धविता । ऊदिद्वाः ख-
ल्वपि । गाडू । विगाढा । विगाहिता । गुपू । गोप्ता । गोपिता । वेति
वर्तमाने पुनर्वाग्रहणं लिङ्सिचोर्निवृत्त्यर्थम् । सूतिसूयत्योर्विकरणनि-
र्देशः । धू प्रेरणइत्यस्य निवृत्त्यर्थः । धूजिति सानुबन्धकस्य निर्देशोऽपि ॥

विभूजनइत्यस्य निवृत्त्यर्थः । सविता धवितेत्येव नित्यमेतयोर्भवति । स्वर-
रतेरतस्माद्विकल्पादृष्टनोः स्वइत्येतद्वदति विप्रतिषेधेन । स्वरिष्यति ।
किति तु प्रत्यये शुभः कितितीति नित्यः प्रतिषेधो भवति पूर्वविप्रतिषे-
धेन । स्मृत्वा । सूत्वा । धृत्वा ॥

रधादिभ्यश्च ॥ ४५ ॥

रध हिंसासंनिद्धोरित्येवमादिभ्यो ऽष्टाभ्य उत्तरस्य वलादेरार्द्धधा-
तुकस्य वा इडागमो भवति । रधिता । रधा । नंष्टा । नशिता । चत्ता ।
तर्ता । तर्पिता । दृषा । दर्ता । दर्पिता । द्रोधा । द्रोढा । द्रोहिता ।
साधा । माढा । मोहिता । खोढा । खोहिता । स्नेधा । स्नेहा । स्ने-
ढा । स्नेहिता । क्रादिनियमास्त्रिंशति रधादिभ्यः परत्वादिकल्पं केचिदि-
च्छन्ति । अपरे पुनराहुः । पूर्वविधेर्गिड्निषेधविधानसामर्थ्याद्बलयोग्यत्वं
प्रतिषेधनियमस्येति नित्यमिष्टा भवितव्यम् । ररन्ध्रिव, ररन्ध्रिमिति भवति ॥

निरः कुषः ॥ ४६ ॥

निर इत्येवपूर्वात् कुष उत्तरस्य वलादेरार्द्धधातुकस्य वा इडा-
गमो भवति । निष्कोष्टा । निष्कोषिता । निष्कोष्टुम् । निष्कोषितम् ।
निष्कोष्टव्यम् । निष्कोषितव्यम् । निर इति किम् । कोषिता । कोषि-
तम् । काषितव्यम् । निर इति वक्तव्यं निर इति निर्देशेन रेफान्तमुप-
सर्गान्तरमस्तीति ज्ञायते । तस्य हि निलयनमित्युपसर्गस्यायताविति
सत्त्वं भवति । निरः हि इत्यस्यासिद्धत्वात्सत्त्वं न स्यात् ॥

इगिनष्टायाम् ॥ ४७ ॥

निरः कुषो निष्ठायामिडागमो भवति । निष्कुषितवान् । निष्कुषि-
तः । इड्यङ्गं नित्यार्थं, भारश्चो हि यस्य विभाषा इत्यस्य बाधको ऽन्यथा
हि विकल्पार्थ एव स्याद् अनैव नित्यमिडागम उत्तरत्र विकल्प एवेति ॥

तीषसहलुभरुषरिषः ॥ ४८ ॥

तकारादावर्द्धधातुके इषु सह लुभ रुष रिष् इत्येतेभ्यो वा इडाग-
मो भवति । इषु । एष्टा । एषिता ॥ इषु इच्छायामित्यस्यायं विकल्प
इष्यते ॥ यस्तु इष गताविति देवादिकस्तस्य प्रेषिताप्रेषितुं प्रेषितव्य-
मिति नित्यं भवति । योपि इष आभीक्ष्ण्येति क्रादादौ पठ्यते तस्याप्ये-
वमेव । तदर्थमेव तीषसहति सूत्रे केचिदुदितमिदं पठन्ति । सह । सोढा ॥

सहिता । लुभ । लोभिता । लोब्धा । रुष । रोष्टा । रोषिता । रिष् । रेष्टा ।
रेषिता । तोति किम् । एषिष्यति ॥

सनीवन्तर्द्धभस्जदम्भुश्चिखूयुर्णु भरज्जपिसनाम् ॥ ४६ ॥

इवान्तानाम् धातूनाम् । ऋधु भस्ज दधु श्चि स्तु यू ऊर्णु भर ज्जपि
सन् इत्येतेषां च सनि वा इडागमो भवति । इवन्तानाम् । दिदेवि-
षति । दुद्यूषति । सिसेविषति । सुखूषति । ऋधु । अर्द्धिषति । ई-
त्सति । भस्ज । बिभ्रज्जिषति । बिभ्रज्जति । बिभर्जिषति । बिभर्जति ।
दधु । दिदक्षिषति । धिण्सति । धोषति । श्चि । उच्छिष्यति । उ-
च्छिष्यति । स्तु । सिस्त्रिषति । सुस्त्रिषति । यू । यियविषति । युयू-
षति । ऊर्णु । प्रोर्णुनविषति । प्रोर्णुनुविषति । प्रोर्णुनूषति । भरज्जिति भू-
जित्येतस्य भौवादिकस्य ग्रहणं शपा निर्द्देशात् । बिभरिषति । बभूषति ।
ज्जपे । जिज्जपयिषति । ज्जोषति । सन् । सिसनिषति । सिषासति ।
के चिदत्रभरज्जपिसनितनिपतिदरिद्राणामिति पठन्ति । तितनिषति ।
तितंसति । तितासति । पिपतिषति । पित्सति । दिदरिद्रिषति । दिद-
रिद्रासति । सनोति किम् । देविता । भ्रष्टा ॥

क्लिशः क्लानिष्ठयोः ॥ ५० ॥

क्लिशः क्लानिष्ठयोर्वा इडागमो भवति । क्लिषट्वा । क्लिशित्वा । क्लि-
ष्टः । क्लिष्टवान् । क्लिषितः । क्लिशितवान् । क्लिशू विवाधनइत्यस्य क्लायं
विकल्पः सिद्ध एव निष्ठायां तु यस्य विभाषेति प्रतिषेधः प्राप्नोति । क्लिश
उपतापइत्येतस्य तु क्लायं निष्ठायां च नित्यमिडागमः प्राप्नोति तदर्थं
क्लाग्रहणं क्रियते ॥

पूडश्च ॥ ५१ ॥

पूडश्च क्लानिष्ठयोर्वा इडागमो भवति । पूत्वा । पवित्वा । सोमोति-
पूतः । सोमोतिपवितः । पूतवान् । पवितवान् । शुक्रः कितोति प्रति-
षेधे प्राप्ते विकल्पो विधीयते ॥

वसतिक्षुधोरिट् ॥ ५२ ॥

वसतेः क्षुधेश्च क्लानिष्ठयोरिडागमो भवति । उषित्वा । उषितः । उषि-
तवान् । क्षुधित्वा । क्षुधितः । क्षुधितवान् । वसतीति विकरणो निर्द्दे-
शार्थ एवावस्थेस्तूदात्तत्वादेवभवितव्यमिडा । पुनरिडग्रहणं नित्याथम् ॥

अर्चुः प्रजायाम् ॥ ५३ ॥

अन्वेः पूजायामर्थे क्लानिष्ठयोरिडागमो भवति । अक्षित्वा जानु
जुहोति । अक्षिता अस्य गुरुः । उदितो वेति क्लान्प्रत्यये विकल्पः
प्राप्तः, निष्ठायां यस्य विभाषेति प्रतिषेधः प्राप्तस्तदर्थमिदं प्रारब्धम् ।
पूजायामिति किम् । उदत्तमुदकं कृपात् । उद्वतमित्यर्थः ॥

लभो विमोहन ॥ ५४ ॥

लुभो विमोहनर्थं वर्त्तमानात् क्लानिष्ठयोरिडागमो भवति । लुभित्वा । लोभित्वा । विलुभिताः केशाः । विलुभितः सीमन्तः । विलुभितानि पदानि । विमोहनमाकुलीकरणं तत्र क्लायं तीव्रसहलुभेति विकल्पो निष्ठायां यस्य विभाषेति प्रतिषेधः प्राप्तः । विमोहनइति किम् । लुब्धो वृषलः । शोतेन पोडित इत्यर्थः । लुब्धा । लुभित्वा । लोभित्वा । गार्थ्यं यथाप्राप्तमेव भवति ॥

जुवश्रीः त्ति ॥ ५५ ॥

जृ व्रश्च इत्येतयोः क्त्वाप्रत्यये इडागमो भवति । जरित्वा । जरोत्वा ।
व्रश्चित्वा । जृ इत्येतस्य शुक्रः कितोति प्रतिषेधः प्राप्तो व्रश्चेरुदित्वा-
द्विकल्पः । क्त्वाग्रहणं निष्ठानिबृहत्तर्यम् ॥

उदितो वा ॥ ५६ ॥

उदितो धातोः क्त्वाप्रत्यये परतो वा इडागमो भवति । शमु ।
श्मित्वा । शान्त्वा । तमु । तान्त्वा । तमित्वा । दमु । दान्त्वा । दमित्वा ॥

से ऽसिचि कृतचृतच्छदहदन्तः ॥ ५७ ॥

सकारादावसिच्चाईधातुके क्त चृत कृद ळद नृत् इत्येतेभ्यो
धातुभ्यो वा इडागमो भवति । कृत् । कर्त्स्यति । अकर्त्स्यत् । चिक्कत्सति
कर्त्तिष्यति । अकर्त्तिष्यत् । चिक्कर्त्तिषति । चृत । चर्त्स्यति । अचर्त्स्यत् ।
चिचृत्सति । चत्तिष्यति । अचत्तिष्यत् । चिचत्तिषति । कृद । कृत्स्यति ।
अच्छर्त्स्यत् । चिच्छत्सति । कृद्दिष्यति । अच्छर्द्दिष्यत् । चिच्छर्द्दिषति ।
ऴद । तर्त्स्यति । अतर्त्स्यत् । तिहत्सति । तर्द्दिष्यति । अतर्द्दिष्यत् ।
तितर्द्दिषति । नृत् । नर्त्स्यति अनर्त्स्यत् । निनृत्सति । नर्त्तिष्यति ।
अनर्त्तिष्यत् । निनर्त्तिषति । सइति किम् । कर्त्तिता । असिचीति
किम् । अकर्त्तौ ॥

गमेरिट् परस्मैपदेषु ॥ ५८ ॥

गमेर्जातोः सकारादेराद्धातुकस्य परस्मैपदेष्विडागमो भवति । ग-
मिष्यति । अगमिष्यत् । जिगमिषति । गमेरिति किम् । चेष्यति । इङ्-
ग्रहणं नित्यार्थम् । परस्मैपदेष्विति किम् । संगंसीष्ट । संग-
स्यत । संजिगंसते । संजिगंसिष्यते । अधिजिगंसते । अधिजिगंसिष्यते ।
गमेरिडादेशस्याञ्जनगमां सनीति दीर्घत्वम् । सदित्येव । गन्तास्मि ।
गन्तास्वः । गन्तास्वः ॥ आत्मनेपदेन समानपदस्यस्य गमेरयमिडागमो
नक्ष्यते ॥ अन्यच्च सर्वत्रैवेत्यते । कृत्यपि भवति, परस्मैपदलुकि च ।
संजिगमिषिता । अधिजिगमिषिता व्याकरणस्य । जिगमिष त्वमिति ।
पदशेषकारस्य पुनरिदं दर्शनं गत्युपलक्षणार्थं परस्मैपदग्रहणम् । पर-
स्मैपदेषु यो गमिरुपलक्षितस्तस्यात्मकारादेराद्धातुकस्येड्भवति । त-
न्मतेन संजिगंसिता । अधिजिगंसिता व्याकरणस्य इत्येव भवितव्यम् ॥

न वृद्धास्तुभ्यः ॥ ५९ ॥

वृतादिभ्यश्चतुर्थ्य उत्तरस्य सकारादेर्द्धातुकस्य परस्मैपदेषु इडागमो
न भवति । वृत् । वत्स्यति । अवत्स्यत् । विवृत्सति । वृध ।
वृत्स्यति । अवृत्स्यत् । विवृत्सति । शृधू । शृत्स्यति । अशृत्स्यत्
शिशृत्सति । स्यन्दू । स्यन्त्सति । अस्यन्त्स्यत् । चतुर्थ्य इति
न वक्तव्यम् । वृद्धग्रहणं हि तच्च वृतादिपरिसमाप्त्यर्थं क्रियते क्लृप् साम-
र्थ्यं वृद्धिः, तदेव यदि वृतादिसमाप्त्यर्थमपि विज्ञायते न किञ्चिदनिष्टं
प्राप्नोति, तत्क्रियते स्यन्दे रुदिक्लृणमन्तरङ्गमपि विकल्पं प्रतिषेधो यथा
बाधेतेति । चतुर्थग्रहणे हि सति तात्पर्येण स्यन्दिः संनिधापितो भवति ।
परस्मैपदेष्वित्येव । वत्तिषीष्ट । वत्तिष्यते । अवत्तिष्यत् । विव-
त्तिष्यते । अथाचात्मनेपदेन समानपदस्येभ्यो वृतादिभ्य इडागम
इष्यते । अन्यच्च सर्वत्र प्रतिषेधः । कृत्यपि हि परस्मैपदलुकि च प्रतिषेधो
भवति ॥ विवृत्सिता । विवृत्सता विवृत्स । त्वमिति ॥

तासि च क्लृपः ॥ ६० ॥

क्लृप उत्तरस्य तासेः सकारादेर्द्धातुकस्य परस्मैपदेषु इडागमो
न भवति । कल्प्ता । कल्पस्यति । अकल्पस्यत् । चिक्लृप्सति । परस्मै-
पदेष्वित्येव । कल्पितासे । कल्पिषीष्ट । कल्पिष्यते । अकल्पिष्यत ।
चिकल्पिष्यते । क्लृपेरधात्मनेपदेन समानपदस्यस्य इडागम इष्यते अ-
न्यच्च प्रतिषेधः । कृत्यपि हि परस्मैपदलुकि च प्रतिषेधो । चिक्लृप्सिता ॥

चिह्नृप्स त्वमिति ॥

अचस्तास्त्वत्यनिटो नित्यम् ॥ ६१ ॥

तासौ ये नित्यानिटो धातवोऽजन्तास्तेभ्यस्तासाविव थलोडागमो न भवति । याता । ययाथ । चेता । चिचेथ । नेता । निनेथ । होता । जुहोय । अच इति किम् । भेत्ता । विभेदिथ । तास्वदिति किम् । लूत्वा । लुलविथ । थलीति किम् । याता । ययिव । ययिम । अजिङ्ग्रहणं नित्यमित्यनेन विशेषणार्थम् । नित्यग्रहणं किम् । विधाता । विधविता । विदुर्धाविथ । तासि विभाषितेऽस्थलि नित्यमिडागमो भवति । तास्वदिति वतिनिर्देशः किमर्थः । तासौ सतस्थलि प्रतिषेधार्थः । यो हि तासावसन्तत्वाच्च नित्यानिट् तस्य थलि प्रतिषेधो न भवति । जघसिथ । उवयिथ । उत्तरसूत्रेपि तास्वदिति वर्तते अदादेशो हि घसिर्वन्दादेशश्च वयिस्थासौ नास्त ॥

उपदेशेऽत्यतः ॥ ६२ ॥

उपदेशे यो धातुरकारवान् तासौ नित्यानिट् तस्मात्तासाविव थलोडागमो न भवति । पक्ता । पपकथ । यष्टा । इयष्ट । शक्ता । शशकथ । उपदेशइति किम् । कर्षी । चकर्षिथ । अत्वत इति किम् । भेत्ता । विभेदिथ । तपरकरणं किम् । राडा । रराधिथ । तास्वदित्येव । जिघृक्षति । जग्रहिथ । नित्यमनिट् इत्येव । अङ्क्ता । अश्लिथ ॥

ऋतो भारद्वाजस्य ॥ ६३ ॥

ऋकारान्ताद्धातोर्भारद्वाजस्यार्च्यस्य मतेन तासाविव नित्यानिट्स्थलि इडागमो न भवति । स्मर्त्ता । सस्मर्थे । ध्वर्त्ता । दध्वथ । सिद्धे सत्याश्चो नियमार्थः । ऋत एव भारद्वाजस्य नान्येषां धातूनाम् । ययिथ । वयिथ । पचिथ । शेकिथ । तदयमर्थात्पूर्वधार्योगोर्विकल्पः । तपरकरणमृकारान्तस्य निवृत्त्यर्थम् । तथा हि सति विध्यर्थमेतस्यात् ॥

बभूयाततन्यजगृक्षववर्थेति निगमे ॥ ६४ ॥

बभूय आततन्य जगृक्ष ववर्थे इत्येतानि निपात्यन्ते निगमविषये । निगमो वेदः । बभूय । त्वं हि होता प्रथमो बभूय । बभूवियेति भाषायाम् । आततन्य । येनान्तरिक्षमुर्वाततन्य । आतेनियेति भाषायाम् । जगृक्ष । जगृक्षाते दक्षिणमिन्द्र हस्तम् । जगृहिमेति भाषायाम् । ववर्थे ।

ववर्थं त्वं हि ज्योतिषा । ववरिथेति भाषायाम् । क्रादिसूत्रादेवास्त्य प्रति-
षेधे सिद्धे नियमार्थं वचनं निगमएव न भाषायामिति ॥

विभाषा सृजिदृशाः ॥ ६५ ॥

सृजि दृशि इत्येतयोस्त्रयि विभाषा इडागमो न भवति । सखष्ठ ।
ससर्जिथ । दद्रष्ठ ददर्शिथ ॥

इडत्यर्त्तिव्ययतीनाम् ॥ ६६ ॥

अत्ति अर्त्ति व्ययति इत्येतेषां थलीडागमो भवति । आदिथ ।
आरिथ । संविध्ययिथ । व्यञो न व्यो लिटीत्यात्वप्रतिषेधः । अत्तिव्ययत्योर्द्ध-
लो भारद्वाजस्येति नियमाद्विकल्पः । अर्त्तेरपि नित्यः प्रतिषेधः । अचेड्यग्रहणं
विस्मष्टार्थम् । विकल्पविधाने हि सति अत्तिव्ययतिग्रहणमनर्थकं, प्रति-
षेधविधाने चार्त्तिग्रहणमिति नित्योयं विधिरिड्यग्रहणमन्तरेणापि अ-
व्ययते विज्ञातुम् ॥

वस्त्रिकाजादृघसाम् ॥ ६७ ॥

कृतद्विर्वचनानामेकाचां धातूनाम् आकारान्तानां घसेश्च वसावि-
डागमो भवति । आदिवान् । आशिवान् । पेचिवान् । शेकिवान् । धा-
त्वभ्यासयोरेकादेशे कृते एत्वाभ्यासलोपयोश्च कृतयोः कृतद्विर्वचना एते
एकाचो भवन्ति । आत् । ययिवान् । तस्थिवान् । घस् । जक्षिवान् ।
सिद्धे सत्यारम्भो नियमायः । एकाजादृघसामेव वसाविडागमो भवति
नान्येषाम् । विभिद्वान् । चिच्छिद्वान् । बभूवान् । शिथिवान् । क्रादि-
नियमात्प्रतिषेधाभावाच्च य इट् प्रसक्तः स नियम्यते । आदृग्रहणमने-
काजर्थं द्विर्वचने च हि कृते इटि हि सति आतो लोपेन भवितव्यं, दरिद्रा-
तेस्तु कास्यनेकाजग्रहणं तुलुम्याव्यर्थमित्यामा भवितव्यम् । दरिद्रांच-
कार । अथाप्याह क्रियते तथापि च दरिद्रातेरार्द्धधातुके लोपः सिद्धश्च
प्रत्ययविधाविति प्रागेव प्रत्ययोत्पत्तेराकारे लुप्ते इडागमस्य निमित्तं
विहतमिति न इडागमो भवति । ददरिद्रानिति भवितव्यम् । घसेरपि
यदि ग्रहणमिह न क्रियते तदा द्विर्वचनात् परत्वाद् घसिभसोऽङ्गलि चे-
ति उपधालोपे कृते द्विर्वचनमेव न स्यादनच्कत्वाद्, इह तु घसिग्रहणा-
द् उपधालोपमपि परत्वादिडागमो बाधते । तत्र कृते गमहनजनस्य-
घसामित्युपधालोपः । स च द्विर्वचनेचोति द्विर्वचने कर्तव्ये स्थानिवद्भव-

ति, तेन जञ्जिवानिति सिध्यति ।

विभाषा गमहनविदविशाम् ॥ ६८ ॥

गम हन विद विश इत्येतेषां धातूनां वसौ विभषा इडागमो भवति । गम । जग्मिवान् । जगन्वान् । मो नो धातोरिति नकारः । हन । जघ्मिवान् । जघन्वान् । विद । विविदिवान् । विविद्वान् । विश् । विविशिवान् । विविश्वान् । विशिना साहचर्यादिह विदेस्तीदादिकस्य लाभार्थस्य ग्रहणम् । ज्ञानार्थस्य तु नित्यं विविद्वानित्येव भवति । दृशेति वक्तव्यम् ॥ * ॥ ददृशिवान् । ददृश्वान् ॥

सनिंससनिवांसम् ॥ ६९ ॥

सनोतेः सनतेर्वा धातोः सनिंससनिवांसमिति निपात्यते * । अञ्जित्वाग्ने सनिंससनिवांसम् । इडागम एत्वाभ्यासलोपा भावश्च निपात्यते । सनिङ्पूर्वादित्यत्र सेनिवांसमित्येव भवति । कृन्दसीदं निपातनं विज्ञायते । भाषायां सैनिवांसमिति भवति ॥

ऋड्नोः स्ये ॥ ७० ॥

ऋकारान्तानां धातूनां हन्तेष्व स्ये इडागमो भवति । करिष्यति । हनिष्यति । हरिष्यति । स्वरतेर्वेट्त्वाऋड्नोः स्य इत्येतद्भवति विप्रतिषेधेन । स्वरिष्यति । तपरकरणं विस्मृष्टार्थम् ॥

अञ्जेः सिचि ॥ ७१ ॥

अञ्जेः सिचि इडागमो भवति । आज्जीत् । आज्जिष्टाम् । आज्जिषुः । सिचोति किम् । अङ्क्ता । अञ्जिता । ऊदित्वादु विभाषा भवति ॥

स्तुमुधूज्भ्यः परस्मैपदेषु ॥ ७२ ॥

स्तु सु धूज् इत्येतेभ्यः सिचि परस्मैपदे परत इडागमो भवति । अस्तावीत् । असावीत् । अधावीत् । परस्मैपदेऽपि किम् । अस्तोष्ट । असोष्ट । अधोष्ट । अधविष्ट ॥

यमरमनमातां सकृच्च ॥ ७३ ॥

यम रम नम इत्येतेषामङ्गानामाकारान्तानां च सगागमो भवति परस्मैपदे सिचि इडागमश्च । यम् । अयंसीत् । अयंसिष्टाम् । अयंसिषुः । व्यरंसीत् । व्यरंसिष्टाम् । व्यरंसिषुः । अनंसीत् । अनंसिष्टाम् ।

अनंसिषुः। आकारान्तानाम् । अयासीत् । अयासिष्टाम् । अयासिषुः ।
यमादीनां हलन्तलक्षणा वृद्धिः प्राप्ता सा नेटीति प्रतिषिध्यते । परस्मैप-
देष्वित्येव । अयंस्त । अरंस्त । अनंस्त ॥

स्मिपूङ्गज्ज्वशां सनि ॥ ७४ ॥

स्मिङ् पूङ् ऋ अञ्जू अशू इत्येतेषां धातूनां सनीडागमो भवति ।
सिस्मयिषते । पिपयिषते । अरिरिषति । अञ्जिजिषति । अशिशिषते ।
ङकारग्रहणं पूजो मा भूत् । पुपूषति इत्येव तस्य भवति । अशेरूदितो
ग्रहणादश्रोतेर्नित्यमिडागमोऽस्त्येव ॥

किरश्च पञ्चभ्यः ॥ ७५ ॥

किरादिभ्यः पञ्चभ्यः सनि इडागमो भवति । कृ । चिकरिषति ।
गृ । जिगरिषति । वृङ् । दिदरिषते । वृङ् । दिधरिषते । प्रच्छ । पि-
प्रच्छिषति । पञ्चभ्य इति किम् । सिञ्छति । किरतिगिरत्योरिट् सनि-
वेति विकल्पः प्राप्तः वृत्तोरिति चास्येदो दीर्घत्वं नेच्छन्ति ॥

रुदादिभ्यः सार्वधातुके ॥ ७६ ॥

रुदादिभ्य उत्तरस्य वलादेः सार्वधातुकस्य इडागमो भवति । रुद् ।
रोदिति । खप् । खपिति । खस् । खसिति । अन् । प्राणिति । जच् ।
जक्षति । पञ्चभ्य इत्येव । जागर्त्ति । सार्वधातुकइति किम् । खप्ता ।
वलादेरित्येव । रुदन्ति ॥

ईशः से ॥ ७७ ॥

ईश उत्तरस्य से इत्येतस्य सार्वधातुकस्य इडागमो भवति । ईशिषे ।
ईशिष्व ॥

ईडजनोङ् च ॥ ७८ ॥

ईड जन इत्येताभ्यामुत्तरस्य ध्वे इत्येतस्य से इत्येतस्य च सार्व-
धातुकस्य इडागमो भवति । ईडिध्वे । ईडिध्वम् । ईडिषे । ईडिष्व ।
जनिध्वे । जनिध्वम् । जनिषे । जनिष्व । जनी प्रादुर्भावइत्यस्य छान्द-

सत्वात् श्यनो लुक् उपधालोपाभावश्च ॥ जन जननइत्यस्यापि श्लुविकर-
णस्य ग्रहणमचेष्टते ॥ तस्य कर्मव्यतिहारे व्यतिजज्ञिषे । व्यतिजज्ञिष्व ।
व्यतिजज्ञिष्वे व्यतिजज्ञिष्वम्, इति च भवति ॥ ध्वशब्दे ईशेरपि इडा-
गम इष्टते ॥ ईशिध्वमिति, तदर्थं के चिदोडिजनोः सध्वे चेति सूत्रं
पठन्ति । तत्र सकारादेः सेशब्दस्य सूत्रएवोपादानाच्चशब्दो भिन्नक्रम
ईशेरनुकर्षणार्थो विज्ञायते । ईडिशिजनां सध्वयोरित्येकमेव सूत्रं न प-
ठितं, किंचिन्ना हि सूत्रस्य कृतिः पाणिनेरिति । ध्वे इति कृतटेरेत्वस्य
ग्रहणात् लङि ध्वमि न भवितव्यमिटा । लोटि पुनरेकदेशविकृतस्यान-
न्यत्वादु भवितव्यमिटा ॥

लिङः सलोपो ऽनन्त्यस्य ॥ ७६ ॥

सार्वधातुकइति वर्तते । सार्वधातुके यो लिङ् तस्य अनन्त्यस्य सका-
सकारस्य लोपो भवति । कः पुनरनन्त्यो लिङः सकारः । यो यासुट्सुट्
सोयुटाम् । कुर्यात् । कुर्याताम् । कुर्युः । कुर्वीत । कुर्वीयाताम् । कुर्वी-
रन् । अनन्त्यस्येति किम् । कुर्युः । कुर्याः । सार्वधातुकइत्येव । क्रिया-
स्ताम् । क्रियासुः । कषीष्ट । कषीयास्ताम् । कषीरन् ॥

अतो येयः ॥ ८० ॥

अकारान्तादङ्गादुत्तरस्य या इत्येतस्य सार्वधातुकस्य इय् इत्यय-
मादेशो भवति । पचेत् । पचेताम् । पचेशुखिलत्रोत्थपदान्तादिति पर-
रूपं बाधितम् । अत इति किम् । चिनुयात् । सुनुयात् । तपरकरणं कि
म् । यायात् । सार्वधातुकइत्येव । चिकीर्षात् । ननु चातो लीपेनात्र
भवितव्यम् । पचेदित्यत्रापि हि तर्हि अतो दीर्घो यजोति दीर्घत्वेन
भवितव्यम् । तदननेनावश्यं विध्यन्तरं बाधितव्यम् । स यथैव दीर्घस्य
बाधक एवमतो लोपस्यापि बाधकः स्यात् । स्यादेतदेवं यदि दीर्घः
सार्वधातुके विधीयते । अथ तु तिङि विधीयते, तदा येन नाप्राप्तिन्या-
येन दीर्घरूपेणैव बाधकः स्यान्न पुनरतो लोपस्य । येय इत्यविभक्तिको

निर्देशः, य इति वा षष्ठीनिर्देशे यलोपस्थासिद्धत्वमनाश्रित्यादगुणः कृतः
सौत्रत्वाच्चर्हेशस्येति । केचिद् अत्रातो यासिय इति सूत्रं पठन्ति ।
तेषां सकारान्तः स्थानी षष्ठीसमासश्च ॥

आतो डितः ॥ ८१ ॥

अकारस्य डित्वयवस्य अकारान्तादङ्गादुत्तरस्य सार्वधातुकस्य इय
इत्ययमादेशो भवति । पचेते । पचेथे । पचेताम् । पचेथाम् । यजेते ।
यजेथे । यजेथाम् । सार्वधातुकमपिदित्यत्र न डितोव डित्वदित्वेवमङ्गी-
क्रियते ऽपितु डित इव डित्वादिति पूर्वसूत्रेण उच्चुकुटिषतीतिप्रसिद्धये
तथाङ्गीकरणम् । यदि गाङ्गुटादिसूत्रे डित्ववतीत्येवमङ्गीक्रियते तदा
अनुदात्तडित आत्मनेपदमिति आत्मनेपदं प्राप्नोतीति । आत इति किम् ।
पचन्ति । यजन्ति । पचन्ते । यजन्ते । डित इति किम् । पचावहै ।
पचामहै । अत इत्येव । चिन्वाते । सुन्वाते । तपरकरणं किम् । मि-
माते । मिमाथे ॥

आने मुक् ॥ ८२ ॥

आने परतोङ्गस्यातो सुगागमो भवति । पचमानो, यजमानः ।
अकारमात्रभक्तोयं मुक् अदुपदेशग्रहणेन गृह्यतइति अदुपदेशादिति लसा-
र्वधातुकानुदात्तत्वं भवति । यद्येवमातो डित इत्ययमपि विधिः प्राप्नो-
ति, तपरनिर्देशाच्च भविष्यति । सुकि सत्यध्यर्हमात्रो भवति । लसार्व-
धातुकानुदात्तत्वमपि तर्हि न प्राप्नोति । नैष दोषः । उपदेशग्रहणं तच्च
क्रियते । तेन उपदेशादूर्ध्वं सत्यपि कालभेदे भवितव्यम् । तथा च पचावः
पचाम इत्यत्रापि भवति ॥

ईदासः ॥ ८३ ॥

आस उत्तरस्यानस्य ईकारादेशो भवति । आसीनो यजते । अत्र
पञ्चम्या परस्य षष्ठी कल्प्यते ॥

अष्टन आ विभक्तौ ॥ ८४ ॥

अष्टनो विभक्तौ परत आकारादेशो भवति । अष्टाभिः । अष्टाभ्यः ।
अष्टानाम् । अष्टासु । विभक्ताविति किम् । अष्टत्वम् । अष्टता । आ
इति व्यक्तिनिर्देशोयमाकृतिनिर्देशे तु नकारस्थाने ऽनुनासिकाकारः
स्यात् । विकल्पेनायमाकारो भवत्येतज्ज्ञापितमष्टनो दीर्घादिति दीर्घ-
ग्रहणा, दष्टाभ्य औशिति च कृतात्वस्य निर्देशात्तेनाष्टभिरष्टभ्य इत्यपि
भवति । तदन्तविधिश्चात्रेथ्यते । प्रिया अष्टौ येषां ते प्रियाष्टानः ।
प्रियाष्टौ ॥

रायो हलि ॥ ८५ ॥

रै इत्येतस्य हलादौ विभक्तौ परत आकारादेशो भवति । राभ्याम् ।
राभिः । हलीति किम् । रायौ । रायः । विभक्ताविति किम् । रैत्वम् ।
रैता । सृजेर्हृद्विरित्यतः प्राग्विभक्त्यधिकारः ॥

युष्मदस्मदोरनादेशे ॥ ८६ ॥

युष्मदस्मदित्येतयोरनादेशे विभक्तौ परत आकारादेशो भवति ।
युष्माभिः । अस्माभिः । युष्मासु । अस्मासु । अनादेशइति किम् ।
युष्मत् । अस्मत् । हलीत्यधिकारादप्यत्र न स्यात् । उत्तरत्र त्वनादेश-
ग्रहणेन प्रयोजनं योचोति तदिहैव क्रियते ॥

द्वितीयायां च ॥ ८७ ॥

द्वितीयायां च परतो युष्मदस्मदोराकारादेशो भवति । त्वाम् ।
माम् । युवाम् । आवाम् । युष्मान् । अस्मान् । आदेशार्थं वचनम् ॥

प्रथमायाश्च द्विवचने भाषायाम् ॥ ८८ ॥

प्रथमायाश्च द्विवचने परतो भाषायां विषये युष्मदस्मदोराकारादेशो
भवति । युताम् । आवाम् । प्रथमाया इति किम् । युवयोः । आवयोः ।
द्विवचनइति किम् । त्व,महं, यूयं, वयम् । भाषायामिति किम् । युवं
वस्त्राणि पीवसा वसाथे ॥

योचि ॥ ८९ ॥

अजादौ विभक्तावनादेशे युष्मदस्मदोर्यकारादेशो भवति । त्वया ।

मया । त्वयि । मयि । युवयोः । आवयोः अचीति किम् । युवाभ्याम् ।
आवाभ्याम् । युष्मदस्मदोरनादेशइत्यत्र यदि हलीत्यनुवर्तते शक्यम-
कर्तुमचीत्येतत् तत्क्रियते विस्पष्टार्थम् । अनादेशइत्येव । त्वन्नच्छति ।
मदगच्छति ॥

शेषे लोपः ॥ ६० ॥

शेषे विभक्तौ युष्मदस्मदोर्लोपो भवति । कश्च शेषः, यत्राकारो य-
कारश्च न विहितः ।

पञ्चम्याश्च चतुर्थ्याश्च षष्ठीप्रथमयोरपि ।

यान्यद्विवचनान्यत्र तेषु लोपो विधीयते ॥

त्वम् । अहम् । यूयम् । वयम् । तुभ्यम् । मङ्गम् । युष्मभ्यम् ।
अस्मभ्यम् । त्वत् । मत् । युष्मत् । अस्मत् । तव । मम । युष्माकम् । अ-
स्माकम् । शेषग्रहणं विस्पष्टार्थम् । शेषे लोपेकृते स्त्रियां टाप् कस्मान्न
भवति, त्वं ब्राह्मणी । अहं ब्राह्मणी । संनिपातलक्षणो विधिरनिमित्तं
तद्विधातस्य । अलिङ्गे वा युष्मदस्मदो इति । केचित्तु शेषे लोपं टिलो-
पमिच्छन्ति । कथं वक्ष्यमाणादेशापेक्षः शेषः, ते चादेशा मपर्यन्तस्य
विधीयन्ते । तेन मपर्यन्ताद् योन्यः स शेष इति । तत्रायं लोप इति
टिलोपो भवति ॥

मपर्यन्तस्य ॥ ६१ ॥

मपर्यन्तस्येत्ययमधिकारी, यदित ऊर्ध्वमनुक्रमिष्यामो मपर्यन्तस्ये-
त्येवं तद्वदितव्यम् । वक्ष्यति । युवावौ द्विवचने । युवाम् । आवाम् ।
मपर्यन्तस्येति किम् । युवकामावकामिति साकच्छस्य मा भूत् । त्वमा
वेकवचने । त्वया । मया । मपर्यन्तस्येति किम् । सर्वस्य मा भूत् । तथा
च सति त्वमयोरकारस्य योचीति यकारे कृते ऽनिष्टं रूपं स्यात् । मान्त-
स्येत्येव सिद्धे ऽस्मिन् यत्परिरग्रहणं कृतमवधिद्योतनार्थं तन्मान्ते मा भूत्,

कदा, यदा ण्यन्तयोः क्विपि मान्तत्वं विद्यते; युष्मदस्मदोः स्थानिवत्त्वं च णेरत्र कौ लुप्तत्वान्न विद्यते ॥

युवावौ द्विवचने ॥ ६२ ॥

द्विवचनइत्यर्थग्रहणम् । द्विवचने ये युष्मदस्मदी द्वार्थाभिधानविषये तयोर्मपर्यन्तस्य स्थाने युव आब इत्येतावादेशौ भवतः । युवाम् । आवाम् । युवाभ्याम् । आवाम्भ्याम् । युवयोः । आवयोः । यदा समासे द्वर्थे युष्मदस्मदो भवतः, समासार्थस्थान्यसंख्यत्वादेकवचनं बहुवचनं वा भवति, तदापि द्वर्थयोर्युष्मदस्मदोर्युवावौ भवतः, यदि त्वाहौ सौ इत्येवमादिना आदेशान्तरेण न बाध्येते । अतिक्रान्तं युवा, मतियुवाम् । अत्यावाम् । अतिक्रान्ताद् युवा, मतियुवान् । अत्यावान् अतिक्रान्ते न युवा, मतियुवया । अत्यावया । अतिक्रान्ते र्युवा, मतियुवाभिरत्यावाभिः । अतिक्रान्तेभ्यो युवा, मतियुवभ्यमत्यावभ्यम् । अतिक्रान्ताद् युवा, मतियुवत् । अत्यावत् । अतिक्रान्तेभ्यो युवामागतः, अतियुवत् । अत्यावत् । अतिक्रान्तानां युवामतियुवाकम् । अत्यावाकम् । अतिक्रान्ते युवा, मतियुवयि । अत्यावयि । अतिक्रान्तेषु युवा मतियुवासु । अत्यावासु । त्वाह्वादीनां तु विषये परत्वात्तत्रैव भवन्ति । अतिक्रान्तौ युवा, मतिवम् । अत्यहम् । अतिक्रान्ता युवाम्, अतियूयम् । अतिवयम् । अतिक्रान्ताय युवाम्, अतितुभ्यम् । अतिमह्यम् । अतिक्रान्तस्य युवा, मतिव । अतिमम । यदा तु युष्मदस्मदो एकत्वबहुत्वयोर्वर्त्तते, समासार्थस्तु द्वित्वे, तदा युवावौ न भवतः । अतिक्रान्तौ त्वाम्, अतित्वाम् । अतिमाम् । अतिक्रान्तौ युष्मान्, अतियुष्मानत्यस्मान् । एवं सर्वत्र ज्ञेयम् ॥

यूयवयौ जसि ॥ ६३ ॥

युष्मदस्मदोर्मपर्यन्तस्य जसि परतो यूय वय इत्येतावादेशौ भवतः । यूयम् । वयम् । परमयूयम् । परमवयम् । अतियूयम् । अतिवयम् । तद-

न्तविधिरत्र भवति । अङ्गाधिकारे तस्य च ग्रहणं भवति तदुत्तरपदस्य
चेति ॥

त्वाहौ सौ ॥ ६४ ॥

युष्मदस्मदोर्मपर्यन्तस्य सौ परे त्व अह इत्येतावादेशौ भवतः । त्वम् ।
अहम् । परमत्वम् । परमाहम् । अतित्वम् । अत्यहम् ॥

तुभ्यमहौ डयि ॥ ६५ ॥

युष्मदस्मदोर्मपर्यन्तस्य तुभ्य मच्च इत्येतावादेशौ भवतो डयि परतः ।
तुभ्यम् । मच्चम् । परमतुभ्यम् । परममच्चम् । अतितुभ्यम् । अति-
मच्चम् ॥

तवममौ डसि ॥ ६६ ॥

युष्मदस्मदोर्मपर्यन्तस्य तव मम इत्येतावादेशौ भवतो डसि परतः ।
तव । मम । परमतव । परममम । अतितव । अतिमम ॥

त्वमावेकवचने ॥ ६७ ॥

एकवचनइत्यर्थनिर्देशः । एकवचने ये युष्मदस्मदौ एकार्थाभिधान-
विषये तयोर्मपर्यन्तस्य स्थाने त्व म इत्येतावादेशौ भवतः । त्वाम् ।
माम् । त्वया । मया । त्वत् । मत् । त्वयि । मयि । यदा समासे एकार्थे
युष्मदस्मदौ भवतः, समासार्थस्य त्वन्यसंख्यत्वाद् द्विवचनं बहुवचनं वा
भवति, तदापि त्वमावादेशो भवतः । आदेशान्तराणां तु विषये त्वाहौ
सावित्येवमादोनां पूर्वविप्रतिषेधेन तएव्यन्ते । अतिक्रान्तस्त्वामतित्वम् ।
अत्यहम् । अतिक्रान्तौ त्वामतित्वाम् । अतिहाम् । अतिक्रान्तान् त्वामति-
त्वान् । अतिमान् । अतिक्रान्ताभ्यां त्वा,मतित्वाभ्याम् । अतिमाभ्याम् ।
अतिक्रान्तेस्त्वामतित्वाभिः । अतिमाभिः । इत्येवमाद्युदाहार्यम् ॥

प्रत्ययोत्तरपदयोश्च ॥ ६८ ॥

एकवचनइत्युक्तवर्तते । प्रत्यये उत्तरपदे च परत एकत्वे वर्तमाना-

नयोर्युष्मदस्मदोर्मर्पयन्तस्य त्व म इत्येतावादेशौ भवतः । तवायं, त्वदीयः ।
 मदोयः । अतिशयेन त्वं, त्वत्तरः । मत्तरः । त्वामिच्छति, त्वद्यति । मद्य-
 ति । त्वमिवाचरति, त्वद्यते । मद्यते । उत्तरपदे । तव पुत्र, स्वत्पुत्रः ।
 मत्पुत्रः । त्वं नाथीस्य, त्वन्नाथो, मन्नाथः । एकवचनइत्येव । युष्माक-
 मिदं युष्मदीयम् । अस्मदीयम् । युष्माकं पुत्रोऽस्माकं पुत्रो युष्मत्पुत्रोऽ-
 स्मत्पुत्रः । विभक्तावित्यधिकारात् पूर्वयोगो विभक्ताविव । ततोऽन्यत्रापि
 प्रत्यये उत्तरपदे च यथा स्यादित्ययमारम्भः । ननु चात्राप्यन्तर्वर्तिनी
 विभक्तिरस्ति तस्यामेवादेशौ भविष्यतः । नैवं शक्यं, लुका तस्या भवित-
 व्यम् । बहिरङ्गो लुक् अन्तरङ्गावादेशौ प्रथमं तौ भविष्यतः । एतदेव त-
 द्वादेशवचनं ज्ञापकमन्तरङ्गानपि विधीन्वहिरङ्गोपि लुक् बाध्यते इति ।
 तेन गोमाग्निप्रयोस्य गोमत्प्रिय इत्येवमादौ नुमादि लुका बाध्यते । एवं
 च सति त्वाहौ सावित्येवमादयोपि प्रत्ययोत्तरपदयोरादेशा न भवन्ति ।
 त्वं प्रधानमेषां त्वत्प्रधानः । मत्प्रधानः । यूयं पुत्रा अस्य युष्मत्पुत्रोऽस्म-
 त्पुत्रः । तुभ्यं हितं त्वद्धितं मद्धितम् । तव पुत्रस्वत्पुत्रो मत्पुत्रः । अथ
 किमर्थमेषां त्वाहादीनां बाधनार्थमेतन्न विज्ञायते । लक्ष्यस्थित्यपेक्षया ।
 ज्ञापकार्थे ह्येतस्मिन्बहुतरमिष्टं संगृह्यते ॥

त्रिचतुरोस्त्रियां तिसृचतसृ ॥ ६६ ॥

त्रि चतुर् इत्येतयोः स्त्रियां वर्तमानयोस्त्रिसृ चतसृ इत्येतावादेशौ
 भवतो विभक्तौ परतः । तिस्रः । चतस्रः । तिसृभिः । चतसृभिः । स्त्रिया-
 मिति किम् । त्रयः । चत्वारः । त्रीणि । चत्वारि । स्त्रियामिति चैतत्
 त्रिचतुरोरेव विशेषणं नाङ्गस्य । तेन यदा त्रिचतुःशब्दौ स्त्रियामङ्गं तु
 लिङ्गान्तरे तथाप्यादेशौ भवत एव । प्रियास्त्रिसो ब्राह्मण्योस्य ब्राह्म-
 णस्य प्रियतिसा ब्राह्मण इति । प्रियतिस्रौ । प्रियतिस्रः । प्रियतिसृ ब्रा-
 ह्मणकुलम् । प्रियतिसृणी । प्रियतिसृणि । प्रियचतसा । प्रियचतस्रौ ।
 प्रियचतस्रः । प्रियचतसृ । प्रियचतसृणी । प्रियचतसृणि । नद्यृतश्चेति
 समासान्तो न भवति । विभक्त्याश्रयत्वेन तिसृभावस्य बहिरङ्गलक्षण-

त्वात् । यदा तु त्रिचतुःशब्दौ लिङ्गान्तरे स्त्रियामङ्गं तदा आदेशो न भवतः । प्रियास्त्रयोस्याः प्रियाणि त्रीणि वा अस्या ब्राह्मण्याः सा प्रिय-
त्रिः । प्रियत्री । प्रियत्रयः । प्रियचत्वाः । प्रियचत्वारौ । प्रियचत्वारः ॥
तिसृभावे संज्ञायां कस्युपसंख्यानं कर्तव्यम् ॥ * ॥ तिसृका नाम ग्रामः ॥
चतसर्याद्युदात्तनिपातनं कर्तव्यम् ॥ * ॥ चतस्रः पश्येत्यत्र चतुरः शसीत्येव
स्वरो मा भूत् । चतसृणामित्यत्र तु षट्त्रिचतुर्भ्यो हलादिरित्येव स्वरो
भवति । हलादिग्रहणसामर्थ्यान्निपातनस्वरो बाध्यते ॥

अचि र ऋतः ॥ १०० ॥

तिसृ चतसृ इत्येतयोर्ऋतः स्थाने रेफादेशो भवति अजादौ विभक्तौ
परतः । तिस्रस्तिष्ठन्ति । तिस्रः पश्य । चतस्रस्तिष्ठन्ति । चतस्रः पश्य ।
प्रियतिस्र आनय । प्रियचतस्र आनय । प्रियतिस्रः स्वम् । प्रियचतस्रः स्वम् ।
प्रियतिस्रि निधेहि प्रियचतस्रि निधेहि । पूर्वसवर्णोत्वङ्सर्वनामस्थान-
गुणानामपवादः । परमपि ङ्सर्वनामस्थानगुणं पूर्वविप्रतिषेधेन बाधते ।
अचीति किम् । तिसृभिः । चतसृभिः । ऋत इति तिसृचतस्रोः प्रतिप-
त्त्यर्थमन्यथा हि तदपवादस्त्रिचतुरोरेवायमादेशो विज्ञायेत ॥

जराया जरसन्यतरस्याम् ॥ १०१ ॥

जरा इत्येतस्य जरसित्ययमादेशो भवति अन्यतरस्यामजादौ वि-
भक्तौ परतः । जरसा दन्ताः शीर्यन्ते । जरया दन्ताः शीर्यन्ते । जरसे त्वा
परिदद्युः । जरायै त्वा परिदद्युः । अचीत्येव । जराभ्याम् । जराभिः । नुमो
जरसादेशो विप्रतिषेधेन । अतिजरांसि ब्राह्मणकुलानि । इहातिजरसं
ब्राह्मणकुलं पश्येति लुग्नं भवति आनुपूर्व्या सिद्धत्वात् । अतिजर अमिति
स्थिते लुगभावो जरसभाव इति त्रीणि कार्याणि युगपत्प्राप्नुवन्ति । तत्र
लुक्तावदपवादत्वादम्भावेन बाध्यते । अभावोपि परत्वाज्जरसादेशेन, न च
पुनर्लुक्शास्त्रं प्रवर्तते भ्रष्टावसरत्वाद् इत्येवमेव भवति अतिजरसं ब्रा-
ह्मणकुलं पश्येति, प्रथमैकवचने तृतीयामहुवचने च अतिजरं ब्राह्मणकुलं

तिष्ठति, अतिजरैरिति च भवितव्यमिति शोनर्दीयमतम् । किं कारणं, संनिपातलक्षणो विधिरनिमित्तं तद्विघातस्थेति । अन्ये त्वनित्यत्वादस्याः परिभाषाया अतिजरसं ब्राह्मणकुलं तिष्ठति अतिजरसैरित्येवं भवितव्यमिति मन्यन्ते ॥

त्यदादीनामः ॥ १०२ ॥

त्यदित्येवमादीनामकारादेशो भवति विभक्तौ परतः । त्यद् । स्यः । त्यौ । त्ये । तद् । सः । तौ । ते । यद् । यः । यौ । ये । एतद् । एषः । एतौ । एते । इदम् । अयम् । इसौ । इमे । अदस् । असौ । अस्मू । अमी । द्वि । द्वौ । द्वाभ्याम् ॥ द्विपर्यन्तानां त्यदादीनामत्वमिष्यते ॥ इह न भवति भवत् । भवान् । संज्ञोपसर्जनोभूतास्त्यदादयः पाठादेव पर्युदस्ता इतीह न भवति । त्यद् । त्यदौ । त्यदः । अतित्यद् । अतित्यदौ । अतित्यदः । त्यदादिप्रधाने तु शब्दे भवत्येव । परमसः । परमतौ । परमते ॥

किमः कः ॥ १०३ ॥

किम् इत्येतस्य क इत्ययमादेशो भवति विभक्तौ परतः । वः । कौ । के । साकच्कस्याप्ययमादेशो भवति, तेनाकार एव किमो न विधीयते किमोदिति ॥

कु तिहोः ॥ १०४ ॥

तकारादौ हकारादौ च विभक्तौ परतः किमित्येतस्य कु इत्ययमादेशो भवति । कुतः । कुत्र । कुह । तिहोरिति कार उच्चारणार्थः ॥

क्वाति ॥ १०५ ॥

अतित्येतस्यां विभक्तौ परतः किमित्येतस्य क्व इत्ययमादेशो भवति । क्व गमिष्यसि । क्व भोक्ष्यते । आदेशान्तरवचनमोर्गुणनिवृत्त्यर्थम् । किमो हृदिति च प्रत्ययान्तरं न विधीयते साकच्कार्थम् ॥

तदोः सः सावनन्त्ययोः ॥ १०६ ॥

त्यदादीनां तकारदकारयोरनन्त्ययोः संकारादेशो भवति सौ परतः । त्यद् । स्यः । तद् । सः । एतद् । एषः । अदस् । असौ । अनन्त्ययोरिति किम् । हे स । सा ॥

॥ वस्तुतस्त्विदं मन्दमकारकरणे कुत इत्यत्रैव स्यात् कुचेत्यत्र तु न स्यात् इकारेण तु द्वयोरपि भवतीति ज्ञाप्यते, उकारस्तु नोच्चरितो वर्णसमान्भावे तस्यैव प्रथमोपस्थितत्वात् ॥ भ०श०

अदस औ सुलोपश्च ॥ १०७ ॥

अदसः सौ परतः सकारस्य औकारादेशो भवति मोश्च लोपो भवति । असौ ॥ औत्वप्रतिषेधः साकच्काहा वक्तव्यः सादुत्वं च ॥ * ॥ यदा औत्वप्रतिषेधः तदा सकारादुत्तरस्य उत्वं भवति । असुकः । असकौ ॥ उत्तरपदभूतानां त्यदादीनामङ्गतसन्धीनामादेशा वक्तव्याः ॥ * ॥ परमाङ्गम् । परमायम् । परमानेन ।

अदसः सोर्भवेदौत्वं किं सुलोपो विधीयते ।

इत्याहुष्येत संबुद्धिर्न हलः प्रकृतं हि तत् ॥

आप एत्वं भवेत्तस्मिन् भलीत्यनुवर्तनात् ।

प्रत्ययस्याश्च कादित्वं शीभावश्च प्रसज्यते ॥

इदमो मः ॥ १०८ ॥

इदमः सौ परतो सकारोन्तादेशो भवति । इयम् । अयम् । इदमो मकारस्य मकारवचनं त्यदाद्यत्वबाधनार्थम् ॥

दश्च ॥ १०९ ॥

इदमो दकारस्य स्थाने मकारादेशो भवति विभक्तौ परतः । इमौ । इमे । इमम् । इमौ । इमान् ॥

यः सौ ॥ ११० ॥

इदमो मकारस्य यकारादेशो भवति सौ परतः । इयम् । उत्तरसूत्रे पुंसीति वचनात् स्त्रियामयं यकारः ॥

इदोऽय् पुंसि ॥ १११ ॥

इदम इद्रूपस्य पुंसि सौ परतो ऽय् इत्ययमादेशो भवति । अयं ब्राह्मणः । पुंसीति किम् । इय ब्राह्मणी ॥

अनाप्यक्तः ॥ ११२ ॥

इदमो ऽककारस्य इद्रूपस्य स्थाने अत्र इत्ययमादेशो भवति आपि विभक्तौ परतः । अनेन । अनयोः । अक इति किम् । इमकेन । इमकयोः । आपोति प्रत्याहारः तृतीयैकवचनात्प्रभृति सुपः पकारेण ॥

हलि लोपः ॥ ११३ ॥

हलादौ विभक्तौ परत इदमो ऽककारस्य इद्रूपस्य लोपो भवति । आभ्याम् । एभिः । एभ्यः । एषाम् । एषु । नानर्थके ऽलोन्त्यविधिरिति सर्वस्यायमिद्रूपस्य लोपः । अथ वा नार्गमल्लोपः । अनाप्यक इति अन्यद्दणमनुवर्तते ॥

सृजेर्द्ध्विः ॥ ११४ ॥

विभक्ताविति निवृत्तम् । सृजेरङ्गस्य इकी वृद्धिर्भवति । माष्टी । माष्टुम् । माष्टव्यम् । सृजेरिति धातुग्रहणमिदं, धाताश्च कार्यसुच्यमानं धातुप्रत्ययएव वेदितव्यम् । कंसपरिसृङ्भ्यां कंसपरिसृङ्भिरित्यत्र न भवति ॥

अचो ञ्णिति ॥ ११५ ॥

अजन्ताङ्गस्य जिति णिति च वृद्धिर्भवति । जिति । एकस्तण्डुलनिचायः । द्वौ शूर्पनिष्पावौ । कारः । हारः । णिति । गौः । गावौ । गावः । सखायौ । सखायः । जैत्रम् । यौत्रम् । च्यौढः । जयतेर्यौतिश्च उणादयो बहुलमिति ष्ट्रण् प्रत्ययः । चवतेरपि ळण् ॥

अत उपधायाः ॥ ११६ ॥

अङ्गोपधाया अकारस्य स्थाने जिति णिति च प्रत्यये वृद्धिर्भवति । पाक, स्थागो, यागः । पाचयति । पाचकः । पाठयति । पाठकः । अत इति किम् । भेदयति, भेदकः । उपधाया इति किम् । चकासयति तत्तकः ॥

तद्धितेष्वचामादेः ॥ ११७ ॥

तद्धिते जिति णिति च प्रत्यये परतोङ्गस्याचामादेरचःस्थाने वृद्धिर्भ-

वति । गार्ग्यः । वात्स्यः । दाक्षिः । प्राक्षिः । णिति । औपगवः । कापटवः ।
त्वाष्ट्रो जागत इत्यत्राचामादिबृद्धिरन्त्योपधालक्षणां वृद्धिं बाधते ॥

किति च ॥ ११८ ॥

किति च तद्धिते परतोङ्गस्याचामादेरचः स्थाने वृद्धिर्भवति । नडा-
दिभ्यः फक् । नाडायनः । चारायणः प्राग्वहतेष्टक् । आक्षिकः ।
शालाकिकः ॥

इति काशिकायां वृत्तौ सप्तमाध्यायस्य द्वितीयः पादः ॥

सप्तमाध्यायस्य तृतीयः पादः ।

देविकाशिशपादित्यवाङ्दीर्घसत्रश्रेयसामात् ॥ १ ॥

देविका शिशपा दित्यवाङ् दीर्घसत्र श्रेयस् इत्येतेषामङ्गानामचा-
मादेरचः स्थाने वृद्धिप्रसङ्गे आकारो भवति जिति णिति किति तद्धिते
परतः । देविकायां भवमुदकं, दाविकमुदकम् । देविकाकूले भवाः शाल-
यः, दाविकाकूलाः शालयः । पूर्वदेविका नाम प्राचां ग्रामः । तत्र भवः
पूर्वदाविकः । प्राचां ग्रामनगराणामित्युत्तरपदवृद्धिः साध्यकार एव भ-
वति । शिशपा । शिशपाया विकारश्चमसः, शांशपश्चमसः । पलाशादिरयं
तेन पक्षे अण् अनुदात्तादिलक्षणो वा अञ् । शिशपास्थले भवाः, शांशपा-
स्थलाः । पूर्वशिशपा नाम प्राचां ग्रामः तत्र भवः पूर्वशांशपः । दित्यवा-
ङ् । दित्यौह इदं, दात्यौहम् । दीर्घसत्रे भवं, दार्घसत्रम् । श्रेयसि भवं,
श्रायसम् ॥ वहीनरस्येद्वचनम् ॥ * ॥ वृद्धिविषये ऽचामादेरचः स्थाने वही-
नरस्य इकारादेशो भवति । वहीनरस्यापत्यं, वैहीनरिः । के चित्तु विही-
नरस्यैव वैहीनरिमिच्छन्ति ॥

कैकयमित्त्रयुप्रलयानां यादेरियः ॥ २ ॥

कैकय मित्त्रयु प्रलय इत्येतेषां यकारादेरिय इत्ययमादेशो भवति
तद्धिते जिति णिति किति च परतः । कैकयस्यापत्यं कैक्यः । जनप-

दशब्दात्तच्चित्रादजित्यञ्प्रत्ययः । मित्त्रयुभावेन ज्ञाघते, मैत्रेयिकया
ज्ञाघते । गोत्रचरणाच्छ्रुत्वात्याकारतद्वेतेष्विति वुञ् । लौकिकं हि तच्च
गोत्रं गृह्यते । लोके ऋषिशब्दे गोत्रमित्यभिधीयते । प्रलय । प्रलया-
दागतं, प्रालेयमुदकम् ॥

न युग्मां पदान्ताभ्यां पूर्वौ तु ताभ्यामैच् ॥ ३ ॥

यकारवकाराभ्यामुत्तरस्य अचामादेरचः स्थाने वृद्धिर्न भवति ताभ्यां
तु यकारवकाराभ्यां पूर्वमैचागमौ भवतो जिति णिति किति च तद्धिते
परतः । यकारादैकारः । यकारादौकारः । व्यसने भवं, वैयसनम् । व्याक-
रणमधीतं, वैयाकरणः । स्वस्वस्यापत्यं, सौवश्वः युग्माभ्यामिति किम् ।
वर्थस्यापत्यं वार्थः । पदान्ताभ्यामिति किम् । यष्टिः प्रहरणमस्य या-
ष्टीकः । यतेच्छान्ता याताः । प्रतिषेधवचनमैचो विषयप्रकृत्यर्थमिह मा
भूद्वाध्वश्चिः । माध्वश्चिरिति । नञ्चन युग्माभ्यामुत्तरस्य वृद्धिप्रसङ्गोस्ति ।
वृद्धेरभावात् प्रतिषेधोपि नास्तीत्यप्रसङ्गः ॥ उत्तरपदवृद्धेरप्ययं प्रतिषेध
इष्यते ॥ पूर्वत्रालिन्दे भवः, पूर्वत्रैयलिन्दः । यत्र तूत्तरपदसंबन्धो यण् न
भवति तत्र नेष्यते प्रतिषेधः । द्वे अशोती शृतो भूतो भावी वा द्वाशो-
तिकाः ॥

द्वारादीनां च ॥ ४ ॥

द्वार इत्येवमादीनां युग्माभ्याम् उत्तरपदस्याचामादेरचः स्थाने वृद्धिर्न
भवति पूर्वौ तु ताभ्यामैजागमौ भवतः । द्वारे नियुक्तः, दौवारिकः । द्वा-
रपालस्येदं, दौवारपालम् । तदादिविधिश्चात्र भवति । स्वरमधिकृत्य
कृतो ग्रन्थः, सौवरः । सौवरोध्यायः । सौवर्यः सप्तम्य इति । व्यस्कश्च
भवः, वैयस्कशः । स्वस्तीत्याह, सौवस्तिकः । स्वर्भवः, सौवः ॥ अव्ययानां
भमाचे टिलोपः ॥ ॥ स्वर्गमनमाह, सौवर्गमिकः । स्वाध्याय इति के
चित् पठन्ति, तदनर्थकम् । शोभनो ऽध्याय, इत्येतस्यां व्युत्पत्तौ तु पूर्वणैव
सिद्धम् । अथाप्येवं व्युत्पत्तिः क्रियते । स्वोध्यायः स्वाध्याय इति । ए-
वमप्यत्रैव सप्तम्यस्यैव पाठान्तिस्मिन् । तदादावपि हि वृद्धिरित्यं भव-

त्येव । स्फाकृतस्यापत्यं, स्फैयकृतः । स्वादुसुदुन इदं, सौवादुसुदवम् ।
 खन् । शुन इदं, शौवनम् । अन्नणि इति प्रकृतभावः । शुनो विकारो
 मांसं, शौवम् । प्राणिरजतादिभ्योजित्यञ् । स्वादंष्ट्रायां भवः, शौवादंष्ट्रो
 मणिः । खस्येदं, सौवम् । खग्रामे भवः, सौवग्रामिकः । अध्यात्मादि-
 * त्वाङ्गञ् । अपदान्तार्थीयमारम्भः । हार । खर । स्वाध्याय । व्यत्कश ।
 खस्ति । खर । स्फाकृत । स्वादुसुदु । खन् । ख ॥

न्यग्रोधस्य च केवलस्य ॥ ५ ॥

न्यग्रोधशब्दस्य केवलस्य यकारादुत्तरस्याचामादेरचः स्थाने वृद्धिर्न
 भवति तस्माच्च पूर्वमैकार आगमो भवति । न्यग्रोधस्य विकारः, नैयग्रो-
 धश्चमसः । केवलस्येति किम् । न्यग्रोधमूले भवाः शालयः, न्याग्रोधमूलाः
 शालयः । न्यग्रोहयतीति न्यग्रोध इति व्युत्पत्तिपक्षे नियमार्थं, मव्युत्प-
 त्तिपक्षे विध्यर्थम् ॥

न कर्मव्यतिहारे ॥ ६ ॥

कर्मव्यतिहारे यदुक्तं तन्न भवति । प्रतिषेधागमयोरयं प्रतिषेधः ।
 व्यावक्रोशो व्यावलेखो व्याववर्ती व्यावहासी वर्तते । कर्मव्यतिहारे णच्
 स्त्रियामिति णच् प्रत्ययस्तदन्तास्यचः स्त्रियामञ् ॥

स्वागतादीनां च ॥ ७ ॥

स्वागत इत्येवमादीनां यदुक्तं तन्न भवति । स्वागतमित्याह, स्वाग-
 तिकः । स्वध्वरेण चरति, स्वाध्वरिकः । स्वङ्गस्यापत्यं, स्वाङ्गिः । व्यङ्गस्या-
 पत्यं, व्याङ्गिः । व्यङ्गस्यापत्यं, व्याङ्गिः । व्यवहारेण चरति, व्यावहारि-
 कः । व्यवहारशब्दोऽयं लौकिके वृत्ते वर्तते न तु कर्मव्यतिहारे । स्वपतो
 साधुः, स्वापतेयः । हारादिषु स्वशब्दपाठादत्र प्राप्तिः । स्वागत । स्वध्वर ।
 स्वङ्ग । व्यङ्ग । व्याङ्ग । व्यवहार । स्वपति ॥

श्वादेरिञि ॥ ८ ॥

श्वादेरङ्गस्य इञि परतो यदुक्तं तन्न भवति । श्वभस्वस्यापत्यं,

श्वाभश्चिः । खादंष्ट्रिः । स्वशब्दो द्वादिषु पठ्यते, तत्र तदादिविधिर्भव-
तीत्येतदेव वचनं ज्ञापकम् ॥ इकारादिग्रहणं कर्तव्यं श्वागणिकाद्यर्थम् ॥
श्वशणेन चरति, श्वागणिकः । श्वायूयिकः ॥ तदन्तस्य चान्यत्रापि तद्वि-
ते प्रतिषेध इष्यते ॥ श्वाभस्त्रेरिदं, श्वाभश्चम् ॥

पदान्तस्यान्यतरस्याम् ॥ ६ ॥

श्वादेरङ्गस्य पदशब्दान्तस्यान्यतरस्यां यदुक्तं तन्न भवति । श्वापदस्येदं, ॥
श्वापदम् । शीवापदम् ॥

उत्तरपदस्य ॥ १० ॥

उत्तरपदस्येत्ययमधिकारः, इनस्तोचिष्णोरिति प्रागेतस्मात् । यदि-
त ऊर्ध्वं मनुक्रमिष्याम उत्तरपदस्येत्येवं तद्वेदितव्यम् । वक्ष्यत्यवयवाद्गतोः ।
पूर्ववार्षिकम् । अपरवार्षिकम् । पूर्वहैमनम् । अपरहैमनम् । यत्र पञ्चमी-
निर्देशो नास्ति जे प्रोष्टपदानामित्येवमादौ तदर्थमुत्तरपदाधिकारः ।
पञ्चमीनिर्देशेष्वपि विस्पष्टार्थं वृद्धेश्च व्यपदेशार्थम् । उत्तरपदवृद्धौ सर्वं
चेत्युत्तरपदाधिकारे वै या वृद्धिरित्येवं विज्ञायते ॥

अवयवाद्गतोः ॥ ११ ॥

अवयववाचिन उत्तरस्य ऋतुवाचिन उत्तरपदस्याचामादेरची वृद्धि-
र्भवति तद्धिते जिति णिति किति च परतः । पूर्ववार्षिकम् । पूर्वहैमन-
म् । अपरवार्षिकम् । अपरहैमनम् । पूर्वं वर्षाणामपरं वर्षाणामित्येक-
देशिसमासः । तत्र भव इत्येतस्मिन्नर्थे वर्षाभ्यष्टक् हैमन्ताच्च सर्वत्राण् च
तलोपश्च इत्यण् प्रत्ययः, तत्र ऋतोर्वाद्धिमद्विधाववयवादिति तदन्त-
विधिः । अवयवादिति किम् । पूर्वसु वर्षासु भवं पौर्ववार्षिकम् । काला-
वृत्त इति ठञ् । अवयवपूर्वस्यैव तदन्तविधिर्नान्यस्य ॥

सुसर्वाङ्गाज्जनपदस्य ॥ १२ ॥

सु सर्वं अर्द्ध इत्येतेभ्य उत्तरस्य जनपदवाचिन उत्तरपदस्याचा-
मादेरचो हृदिर्भवति तद्धिते जिति णिति किति च परतः । सुपाञ्चाल-
कः । सर्वपाञ्चालकः । अर्द्धपाञ्चालकः । जनपदतदवध्योश्च अहृद्वाटपि
बहुवचनविषयादिति वुञ् । सुसर्वार्द्धदिक्शब्देभ्यो जनपदस्येति तदन्त-
विधिः ॥

दिशो ऽमद्राणाम् ॥ १३ ॥

दिग्वाचिन उत्तरस्य जनपदवाचिनो मद्रवर्जितस्याचामादेरचो
हृदिर्भवति तद्धिते जिति णिति किति च परतः । पूर्वपाञ्चालकः । अप-
रपाञ्चालकः । दक्षिणपाञ्चालकः । उत्तरपाञ्चालकः । पूर्ववत्तदन्तविधिः
प्रत्ययश्च । दिश इति किम् । पूर्वः पञ्चालानां, पूर्वपञ्चालः । तत्र भवः,
पौरवपञ्चालकः । आपरपञ्चालकः । अमद्राणामिति किम् । पौरवमद्रः । आ-
परमद्रः । मद्रेभ्यो ऽजित्यञ्प्रत्ययः । योगविभाग उत्तरार्थः ॥

प्राचां ग्रामनगराणाम् ॥ १४ ॥

प्राचां देशे ग्रामनगराणां दिश उत्तरेषामचामादेरचो हृदिर्भवति
तद्धिते जिति णिति किति च परतः । ग्रामाणाम् तावत् । पूर्वेषु काम-
शस्यां भवः, पूर्वेषुकामशमः । अपरैषुकामशमः । पूर्वकाष्णसृत्तिकः । अ-
परकाष्णसृत्तिकः । नगराणाम् खल्वपि पूर्वस्मिन्पाटलिपुत्रे भवः, पूर्व-
पाटलिपुत्रकः । अपरपाटलिपुत्रकः । पूर्वस्मिन्कान्यकुब्जे भवः, पूर्व-
कान्यकुब्जः । अपरकान्यकुब्जः । ग्रामत्वादेव नगराणामपि ग्रहणे सिद्धे
भेदेन यदुभयोरुपादानं तत्संबन्धभेदप्रतिपत्त्यर्थं दिक्पूर्वपदो हि समुदा-
यः पूर्वेषुकामशस्यादिः ग्रामनामधेयम् । पाटलिपुत्रादिः पुनरुत्तरपद-
मेव नगरमाह । तत्र ग्रामवाचिनमाङ्गानामवयवस्य दिक्शब्दादुत्तरस्य
हृदिर्भवतीत्येवमभिसंबन्धः क्रियते । इतरत्र तु दिश उत्तरेषां नगराणा-
मित्येव । पूर्वेषु कामशम इत्येवमादिषु कृतायामुत्तरपदहृदौ एकादेशो
भवतीति ज्ञापितं नेन्द्रस्य परस्येति प्रतिषेधेन ॥

संख्यायाः संवत्सरसंख्यस्य च ॥ १५ ॥

संख्याया उत्तरपदस्य संवत्सरशब्दस्य संख्यायाश्चाचामादेरचः स्थाने
 वृद्धिर्भवति तद्धिते जिति णिति किति च परतः । द्वौ संवत्सरावधीष्टौ
 भूतो भूतो भावी वा द्विसांवत्सरिकः । त्रिसांवत्सरिकः । संख्यायाः । द्वे
 षष्ठी अधोष्टौ भूतौ भूतो भावी वा, द्विषाष्टिकः । द्विसाप्तिकः । द्विष-
 ट्यादिशब्दो वर्षेषु संख्येयेषु वर्तमानः कालाधिकारविहितं प्रत्ययमुत्पा-
 दयति । परिमाणान्तस्येत्येव सिद्धे संवत्सरग्रहणं परिमाणग्रहणे काल-
 परिमाणस्याग्रहणार्थम् । तेन द्वैसमिकः त्रैसमिक इत्युत्तरपदवृद्धिर्न भव-
 ति । द्विवर्षा त्रिवर्षा माणविकेत्यपरिमाणविस्तारितेति पर्युदासी न
 भवति ॥

वर्षस्याभविष्यति ॥ १६ ॥

संख्याया उत्तरस्य वर्षशब्दस्याचामादेरचो वृद्धिर्भवति तद्धिते
 जिति णिति किति च परतः, स चैतद्धितो भविष्यत्यर्थे न भवति ।
 द्विवर्षे अधोष्टौ भूतो भूतो वा, द्विवार्षिकः । त्रिवार्षिकः । अभविष्य-
 तोति किम् । यस्य त्रैवर्षिकं धान्यं निहितं भृत्यवृत्तये अधिकं वापि
 विद्येत स सोमं पातुमर्हति । त्रीणि वर्षाणि भावीति त्रैवर्षिकम् ।
 अधोष्टभृतयोः भविष्यतोति प्रतिषेधो न भवति । गम्यते हि तच्च भवि-
 ष्यता न तु तद्धितार्थः । द्वे वर्षे अधोष्टौ भूतौ वा कर्म करिष्यतोति,
 द्विवार्षिको मनुष्यः ॥

परिमाणान्तस्यासंज्ञाशाणयोः ॥ १७ ॥

परिमाणान्तस्याङ्गस्य संख्यायाः परं यदुत्तरपदं तस्याचामादेरचो
 वृद्धिर्भवति तद्धिते जिति णिति किति च परतः, संज्ञायां विषये शाणे
 चोत्तरपदे न भवति । द्वौ कुडवौ प्रयोजनमस्य, द्विकुडविकः । द्वाभ्यां
 सुवर्णाभ्यां क्रीतं, द्विसौवर्णिकम् । त्रिसौवर्णिकम् । विभाषा कार्षापण-
 सहस्राभ्यामित्यत्र सुवर्णशतमानयोरुपसंख्यानमिति लुको विकल्पः ।
 द्वाभ्यां निष्काभ्यां क्रीतं, द्वित्रिपूर्वात्रिष्काद् द्विनैष्किकम् । त्रिनैष्किक-
 म् । असंज्ञाशाणयोरिति किम् । पाञ्चलोदितिकम् । पाञ्चकपालिकम् ॥

पञ्च लोहित्यः परिमाणमस्य पञ्च कपालानि परिमाणमस्येति विग्रहः
तदस्य परिमाणमिति योगविभागात्प्रत्ययस्तद्धितान्तश्चायं समुदायः सं-
ज्ञा। द्वाभ्यां शाणाभ्यां क्रीतं, द्वैशाणम्। त्रैशाणम्। शाणाद्वा, द्वित्रिपू-
र्वादण्चेत्यण् प्रत्ययः। असंज्ञाशाणकुलिजानामिति केचित्पठन्ति। द्वे
कुलिजे प्रयोजनमस्य द्वैकुलिजिकः॥

जे प्रोष्ठपदानाम् ॥ १८ ॥

जइति जामार्थो निर्दिश्यते। तत्र यस्तद्धितो विहितस्तस्मिन् जिति
णिति किति च परतः प्रोष्ठपदानामुत्तरस्याचामादेरचो वृद्धिर्भवति।
प्रोष्ठपदा नाम नक्षत्रं ताभिर्युक्तः काल इत्यण्। तस्य तुबविशेष इति
तुप्। प्रोष्ठपदासु जातः। सन्धिवेला ऋतुनक्षत्रेभ्योणित्यण्। प्रोष्ठपदो
माणवकः। जइति किम्। यदा प्रोष्ठपदो मेघो धरणीर्माभवर्षति। प्रोष्ठ-
पदासु भवः प्रोष्ठपदः। प्रोष्ठपदानामिति बहुवचननिर्देशात्पर्यायोपि
वृत्तते भद्रपाद इति॥

हृद्गसिन्ध्वन्त पूर्वपदस्य च ॥ १९ ॥

हृद् भग सिन्धु इत्येवमन्तङ्गे पूर्वपदस्योत्तरपदस्याचामादेरचो वृद्धि-
र्भवति तद्धिते जिति णिति किति च परतः। सुहृदयस्येदं, सौहार्दम्।
सुहृदयस्य भावः, सौहार्दम्। सुभगस्य भावः, सौभाग्यम्। दौर्भाग्यम्।
सुभगाया अपत्यं, सौभागिनेयः। दौर्भागिनेयः। कल्याणादिषु सुभग-
दुर्भगेति पठ्यते। सुभगमन्ते इत्युद्गात्रादिषु पठ्यते। तत्रोत्तरपदवृद्धि-
र्भवति। महते सौभगाय। हृन्दसि सर्वविधोनां विकल्पितत्वात्। सक्तु-
प्रधानाः सिन्धवः सक्तुसिन्धवः, सक्तुसिन्धुषु भवः, साक्तुसैन्धवः।^१ सिन्धु-
शब्दः कच्छादिषु पठ्यते, तेन तदन्तविधिरिष्यते इत्यण्प्रत्ययः॥

अनुशतिकादीनां च ॥ २० ॥

अनुशतिक इत्येवमादीनां चाङ्गानां पूर्वपदस्य चोत्तरपदस्य चा-
चामादेरचः स्थाने वृद्धिर्भवति तद्धिते जिति णिति किति वा परतः।

^१ पानसैन्धवः। पा० २॥

अनुशतिकस्येदम्, आनुशातिकम् । अनुहोडेन चरति, आनुहोडिकः ।
 अनुसंवरणे दीयते, अनुसांवरणम् । अनुसंवत्सरेण दीयते, अनुसांव-
 त्सरिकः । अङ्गारवेणुर्नाम कश्चित्तस्यापत्यम्, आङ्गारवैणवः । असिहत्य ।
 तत्र भवं, आसिहात्यम् । अस्यहत्य इति के चित्पठन्ति ततोपि विमुक्ता-
 दित्वादण् प्रत्ययः । अस्यहत्यशब्दोऽस्मिन्नध्यायेऽस्ति, आस्यहात्यः । अस्य-
 हेतिरित्येवमपरे पठन्ति । अस्यहेतिः प्रयोजनमस्य, आस्यहेतिकः । अत
 एव वचनादस्य समुदायस्य प्रातिपदिकत्वं विभक्तेश्चालुक् । वध्योग
 इति विदादिश्यं, तस्यापत्यं वाध्योगः । पुष्करसत् १ एतौ बाह्यादिषु
 पठ्यते । पुष्करसदोऽपत्यं पौष्करसादिः । आनुहारतिः । कुरुकत गर्गा-
 दिः, कौरकात्यः । कुरुपञ्चाल । कुरुपञ्चालेषु भवः, कौरपाञ्चालः । जन-
 पदसमुदायो जनपदग्रहणेन गृह्यते इति वुञ् न भवति । उदकशुद्ध-
 स्यापत्यम्, औदकशौडिः । इहलोक । परलोक । तत्र भवः, ऐहलौकि-
 कः । पारलौकिकः । लोकोत्तरपदस्येति ठञ् । सर्वलोक । तत्र विदितः,
 सार्वलौकिकः । सर्वपुरुषस्येदं, सार्वपौरुषम् । सर्वभूमेर्निमित्तं संयोग
 उत्पातो वा सार्वभौमः । प्रयोग । तत्र भवः, प्रायोगिकः । परस्त्री । पा-
 रस्त्रैण्यः कल्याणादीनामिनिङितिनङ् * ॥ राजपुरुषात् राजि ॥ रा-
 जपौरुषम् । अजीति किम् । राजपुरुषस्यापत्यं राजपुरुषायणिः । उ-
 दीचां वृद्धादगोत्रादिति फिञ् । शतकुम्भसुखशयनादयः । शतकुम्भे भ-
 वः, शातकौम्भः । सौखशयनिकः । पारदारिकः । सूचनङस्यापत्यं सी-
 जनाडिः । आकृतिगणश्चायमिष्यते । तेनेदमपि सिद्धं भवति । अभिगम-
 मर्हति, आभिगामिकः । अधिदेवे भवमाधिदैविकम् । आधिभौतिकम् ।
 चतस्र एव विद्याः, चातुर्वैद्यम् । स्वार्थेणञ् । अनुशतिक । अनुहोड ।
 अनुसंवत्सर । अङ्गारवेणु । असिहत्य । वध्योग । पुष्करसत् । अनुह-
 रत् । कुरुकत । कुरुपञ्चाल । उदकशुद्ध । इहलोक । परलोक ।

१ अनुहरत् । पा० २ ॥

* कुलटाया वेतीनङ् इत्यपपाठः क्वाचित्कः अत्रत्यस्वपाठ एव पद-
 मञ्जरीसम्मतः ॥ भ०श०

सर्वलोक । सर्वपुरुष । सर्वभूमि । प्रयोग । परस्त्री ॥ राजपुरुषात् स्थञि ॥
सूचनङ् ॥

देवताद्वन्द्वे च ॥ २१ ॥

देवताद्वन्द्वे च पूर्वपदस्योत्तरपदस्य चाचामादेरचः स्थाने वृद्धिर्भवति तद्धिते जिति णिति किति वा परतः । आग्निमारुतीमनुद्धाहीमालभेत । आग्निमारुतं कर्म । यो देवताद्वन्द्वः सूक्तहविःसंबन्धो तत्रायं विधिः । इह तु न भवति । स्कान्दविश खी देवते अस्य, स्कान्दविशाखः । ब्रह्मप्रजापती । ब्राह्मप्रजापत्यम् ॥

नेन्द्रस्य परस्य ॥ २२ ॥

इन्द्रशब्दस्य परस्य यदुक्तं तन्न भवति । सीमेन्द्रः । आग्नेन्द्रः । परस्येति किम् । ऐन्द्राग्नेमेकादशकपालं चरुं निर्वपेत् । इन्द्रशब्दे द्वावचौ तत्र तद्धिते एकस्य यस्येति लोपो ऽपरस्य पूर्वेण सहैकादेश इत्यग्राप्तिरेव वृद्धेः किं प्रतिषेधेन । तच्चेदं प्रतिषेधवचनं ज्ञापकम् । बहिरङ्गमपि पूर्वोत्तरपदयोः पूर्वं कार्यं भवति पञ्चादेकादेश इति, तेन पूर्वेषुकामग्रस्य इत्यादि सिद्धं भवति ॥

दीर्घाच्च वरुणस्य ॥ २३ ॥

दीर्घादुत्तरस्य वरुणस्य यदुक्तं तन्न भवति । ऐन्द्रावरुणम् । मैत्रावरुणम् । दीर्घादिति किम् । आग्निवारुणीमनुद्धाहीमालभेत । अग्नेरीदग्नेः सीमवरुणयोरित्यस्यानङ्पवादस्य इदुद्वाविति प्रतिषेधो विधीयते तेन दीर्घात्परो न भवति ॥

प्राचां नगरान्ते ॥ २४ ॥

प्राचां देशे नगरान्तोक्ते पूर्वपदस्योत्तरपदस्याचामादेरचो वृद्धिर्भवति तद्धिते जिति णिति किति च परतः । सुहृन्नगरं भवः, सौहृन्नागरः । पौण्ड्रनागरः । प्राचामिति किम् । मद्रनगरमुदन्तु, तत्र भवः । माद्रनगरः ॥

जङ्गलधेनुबलजान्तस्य विभाषितमुत्तरम् ॥ २५ ॥

अङ्गल धेनु वलज इत्येवमन्तस्याङ्गस्य पूर्वपदस्याचामादेरचो वृद्धि-
र्भवति विभाषितमुत्तर, मुत्तरपदस्य विभाषितं तद्धिते जिति णिति किति
वा परतः । कुरुजङ्गलेषु भवं, कौरुजङ्गलम् । कौरुजाङ्गलम् । वैश्वधेन-
वम् । वैश्वधेनवम् । सौवर्णवलजः । सौवर्णवालजः ॥

अर्द्धात्परिमाणस्य पूर्वस्य तु वा ॥ २६ ॥

अर्द्धशब्दात्परस्य परिमाणवाचिन उत्तरस्याचामादेरचः स्थाने वृद्धि-
र्भवति पूर्वस्य तु वा भवति तद्धिते जिति णिति किति वा परतः । अर्द्ध-
द्रोणेन क्रीतमार्द्धद्रौणिकम् । अर्द्धद्रौणिकम् । अर्द्धकौडविक, मार्द्धकौडवि-
कम् * ॥

नातः परस्य ॥ २७ ॥

अर्द्धात्परस्य परिमाणाकारस्य वृद्धिर्न भवति पूर्वस्य तु वा भवति
तद्धिते जिति णिति किति वा परतः । अर्द्धग्रस्थिकः । अर्द्धप्रस्थिकः । अ-
र्द्धकंसिकः । अर्द्धकंसिकः । अत इति किम् । अर्द्धकौडविकः । तपरक-
रणं किम् । इह मा भूत् । अर्द्धखार्यां भवा अर्द्धखारी, किं च स्यात् आ-
र्द्धखारी भार्या यस्य अर्द्धखारीभार्यः । वृद्धिनिमित्तस्य च तद्धितस्सारक्त-
विकारइति पुंवङ्गावप्रतिषेधो न स्यात्, यच्च हि तद्धिते वृद्धिः प्रतिषि-
ध्यते स वृद्धिनिमित्तं न भवतीति पुंवङ्गावो न प्रतिषिध्यते । यथा वैया-
करणी भार्या अस्य, वैयाकरणभार्य इति ॥

प्रवाहणस्य ठे ॥ २८ ॥

प्रवाहणस्य ठे परत उत्तरपदस्याचामादेरचो वृद्धिर्भवति पूर्वप-
दस्य वा भवति । प्रवाहणस्यापत्यं, प्रावाहणेयः । प्रवाहणेयः । शुभ्रा-
दिभ्यश्चेति ठक् प्रत्ययः ॥

तत्प्रत्ययस्य च ॥ २९ ॥

* परिमाणस्येति किम् । अर्द्धक्रोशः प्रयोजनमस्यार्द्धक्रोशिकम् इति
काचित्पुस्तक उपलभ्यते ॥

प्रवाहणस्येति वर्तते तदिति तदप्रत्ययस्य प्रत्ययस्यः एकप्रत्ययान्त-
स्य प्रवाहणशब्दस्य तद्धितेषु परत उत्तरपदस्याचामादेरचो वृद्धिर्भवति
पूर्वस्य तु षा । प्रवाहणेयस्यापत्यं प्रावाहणेयिः । प्रवाहणेयिः । प्रावाह-
णेयकम् । प्रवाहणेयकम् । आद्यतद्धितनिमित्ता वृद्धिर्दार्ढ्येन विकल्पेन
बाधितुमशक्येति सूचारम् ॥

नञः शुचीश्वरक्षेत्रक्षेत्रकुशलनिपुणानाम् ॥ ३० ॥

नञ उत्तरेषां शुचि ईश्वर क्षेत्रक्षेत्र कुशल निपुण इत्येतेषामन्तामा-
देरचो वृद्धिर्भवति पूर्वपदस्य वा भवति तद्धिते जिति णिति किति वा
परतः । शुचि । अक्षौचम् । आक्षौचम् । ईश्वर । आनैश्वर्यं, मनैश्वर्यम् ।
क्षेत्रक्षेत्रम् । आक्षेत्रक्षेत्रम् । अक्षेत्रक्षेत्रम् । कुशल । आकौशलम् । अकौशलम् ।
निपुण । आनैपुणम्, मनैपुणम् । अत्र केचिदाहुरियं पूर्वपदस्य वृद्धिरप्रा-
प्तैव विभाषा विधीयते । तथा हि नञपूर्वात्तत्पुरुषादित्युत्तरो भावप्रत्य-
यः प्रतिषिध्यते तत्र शुच्यादिभ्य एव प्रत्यये कृते पञ्चाक्षरसमासे सति
वृद्धिरनङ्गस्यापि वचनाद्भवतीति । तदपरे न लृष्यन्ते । भाववचनादर्थोपि
हि तद्धिता वृद्धिनिमित्तमपत्त्यादिष्वर्थेषु नञ्समासादेव विद्यते बहुव्री-
हेश्च नञ्समासाद्भाववचनोप्यस्ति तच्चाङ्गाधिकारोपमर्दनं न युज्यत
इति । अक्षेत्रक्षेत्रानैश्वरौ तत्पुरुषावेव ब्राह्मणादिषु पठ्यते, ततस्ताभ्यां
भावे अञ् भवति ॥

यथातथयथापुरयोः पर्यायेण ॥ ३१ ॥

यथातथ यथापुर इत्येतयोर्नञ उत्तरयोः पर्यायेणाचामादेरचो वृद्धि-
र्भवति तद्धिते जिति णिति किति वा परतः । आयथातथम् । अयाथा-
तथम् । आयथापुर्यम्, मयाथापुर्यम् । अयथातथ, अयथापुरेति ब्राह्मणादिषु
नञ्समासावेतौ द्रष्टव्यौ । सूत्रे यथातथयथापुरशब्दौ तु यथाऽसादृश्य
इति अययोभावसमासौ तथा नपुंसकाश्रयं कृत्स्नत्वं कृतम् । भाष्ये तु
यथादर्शितम् अयथातथाभाव इति तथा लुप्तुपेति समासो लक्ष्यते अ-
स्तिस्तु पक्षे सौत्रत्वादीनां स्थाने कृत्स्नः ॥

हनस्तो ऽचिन्तलोः ॥ ३२ ॥

तद्धितेष्विति निवृत्तम् । तत्संबद्धं कितोत्यपि । जन्तितीति वर्त्त-

ते । इनस्तकारादेशो भवति ज् णिति प्रत्यये परतः चिष्णौ वर्जयित्वा ।
घातयति । घातकः । साधुघाती । घातंघातम् । घातो वर्तते । अचिष्ण-
लोरिति किम् । अघानि । जघान । घातोः कार्यमुच्यमानं घातोः प्रत्यये
विज्ञायते । इह न भवति वार्त्त्वघ्नमितरदिति ॥

आतो युक्चिण्कृतोः ॥ ३३ ॥

आकारान्तस्याङ्गस्य चिणि कृति ज् णिति युगागमो भवति । अ-
दायि । अधायि । कृति । दायो, दायकः । धायो, धायकः । चिण्कृ-
तोरिति किम् । ददौ । दधौ । चौडिः । बालाकिः । बाह्वादित्वादज् ।
आ देवता अस्य ज्ञः ॥

नोदात्तोपदेशस्य मान्तस्यानाचमेः ॥ ३४ ॥

उदात्तोपदेशस्य मान्तस्याङ्गस्याचमिवर्जितस्य चिणि कृति च ज् णि-
ति यदुक्तं तन्न भवति । किं चोक्तं, मत उपधाया इति वृद्धिः । अशमि ।
अतमि । अदमि । कृति खल्वपि । शमकः । तमकः । दमकः । शम, स्त-
मो, दमः । उदात्तोपदेशस्येति किम् । यामकौ, रामकः कथमुद्यमीपर-
मौ । अड उद्यमे यम उपरमे इति निपातनादनुगन्तव्यौ । उपदेशग्रहणं
किम् । शमी दमो तमीत्यत्र यथा स्या, दिह मा भूत्, यामकः, रामक
इति । मान्तस्येति किम् । चारकः । पाठकः । अनाचमेरिति किम् । आ-
चामकः ॥ अनाचमिकमिवमीनामिति वक्तव्यम् ॥ * ॥ वामः । कामः ।
आचामः । आम इति चौरादिकस्य णिचि वृद्धौ सत्यां भवति । तच्च हि
मिस्त्वं नास्ति । नान्ये मितो ऽहेताविति । सूर्यविश्रामा भूमिरित्येवमा-
दिकं प्रयोगमन्याय्यमेव मन्यन्ते । चिण्कृतोरित्येव । शशाम । ददाम ।
चचाम ॥

जनिवध्योश्च ॥ ३५ ॥

जनि वधि इत्येतयोश्चिणि कृति च ज् णिति यदुक्तं तन्न भवति ।
अजनि । जनकः । प्रजनः । अवधि । वधकः । वधः । वधिः । प्रकृत्य-
न्तरं व्यञ्जनान्तीस्ति तस्यायं प्रतिषेधो विधीयते । भक्षकश्चेन्न विद्येत

वधकोपि न विद्यते इति हि प्रयोगो दृश्यते । वधादेशस्यादन्तत्वादेव
हृद्भरभावः । चिण्कतोरित्येव । जजान गर्भं महिमानमिन्द्रम् ॥

अर्त्तिङ्गीव्रीरीक्लूयीक्ष्माय्यातां पुङ्णौ ॥ ३६ ॥

सर्वं निवृत्तमङ्गस्येति वर्तते । अर्त्तिं ङी व्री री क्लूयी क्ष्मायो इत्येते-
षामङ्गानामाकारान्तानां च पुगागमो भवति णौ परतः । अर्त्तिं । अ-
प्ययति । ङी । ङेपयति । व्री । वृपयति । री । रेपयति । क्लूयी । क्लोप-
यति । क्ष्मायो । क्ष्मापयति । आकारान्तानाम् । दापयति । धापयति ।
अर्त्तीति ऋ गतिप्रापणयोः, ऋ गताविति द्वयोरपि धात्वोर्ग्रहणम् ।
रीत्यपि री गतिरेषणयोरीङ् श्रवण इति । पुक्ः पूर्वान्तकरणमदीदप-
दित्यत्रोपधाङ्गस्यो यथा स्यादिति ॥

शाच्छासाह्वाव्यावेपां युक् ॥ ३७ ॥

शा छा सा ह्वा व्या वे पा इत्येतेषामङ्गानां युगागमो भवति णौ
परतः । शा । निशाययति । छा । अवच्छाययति । सा । अवसाययति ।
ह्वा । ह्वाययति । व्या । संव्याययति । वे । वाययति । पा । पाययति ।
पाग्रहणे पै ओवै श्रोषणइत्यस्यापीह ग्रहणमिच्छन्ति । पा रक्षणइत्यस्य
लुग्विकरणत्वान्न भवति ॥ लुगागमस्तु तस्य वक्तव्यः ॥ * ॥ पालयति ॥
धुज् प्रीजोर्नुग्वक्तव्यः ॥ * ॥ धूनयति । प्रीणयति । एते पूर्वान्ता एव क्लि-
यन्ते । तेन न्यशीशयत् । अपीपलत् । अदूधुनत् । अपिप्रिणत् । इत्यु-
पधाङ्गस्त्वत्वं भवति । शाच्छासाह्वाव्यावेपां कृतात्वानां ग्रहणं पुक्ः
प्राप्तिमाख्यातुम् । किमेतस्याख्याने प्रयोजनम् । एतस्मिन् प्रकरणे लक्ष-
णप्रतिपदोक्तपरिभाषा नास्त्युपदिश्यते । तेनाध्यापयति जापयतीत्ये-
वमादि सिद्धं भवति ॥

वो विधूनने जुक् ॥ ३८ ॥

वा इत्येतस्य विधूननेर्थे वर्तमानस्य जुगागमो भवति णौ परतः ।
पक्षेणोपवाजयति । विधूननइति किम् । आवापयति केशान् । किमर्थं

मूचं वज गतौ ख्यन्तस्य सिद्धत्वात् । वातेर्युग्मा भूदित्येवमर्थम् । पै जो-
वै शोषणे इत्यस्यैतद्रूपम् ॥

लीलोर्नग्लुकावन्यतरस्यां स्नेहविपातने ॥ ३६ ॥

ली ला इत्येतयोरङ्गयोरन्यतरस्यां लुक् लुक् इत्येतावागमौ भवतो
णौ परतः स्नेहविपातनेर्थे । घृतं विलाययति । विलीनयति घृतं, विला-
लयति । विलापयति । लो ई इतीकारः प्रश्लिष्यते तत ईकारान्तस्यैव
लुग् भवति, न तु कृतात्वस्य विभाषा लीयतेरिति । स्नेहविपातन इति
किम् । जतु विलापयति । जटाभिरालापयते । लो इति लीलीङोर्ग्रह-
णम् । ला इति लातेः कृतात्वस्य च लीयते ॥

भियो हेतुभये षुक् ॥ ४० ॥

भो इत्येतस्य हेतुभयेर्षे पुगागमौ भवति णौ परतः । मुण्डो भीष-
यते । जटिलो भीषयते । अत्रापि भो ई इतीकारप्रश्लेषः कृतात्वस्य पु-
ग्लिवृत्त्यर्थः । मुण्डो भीषयते इत्येवं हि तत्र भवति । हेतुभयइति किम् ।
कुञ्चिकयैनं भाययति । नात्र हेतुः प्रयोजको भयकारणं किं तर्हि
कुञ्चिका ॥

स्फाम्यो वः ॥ ४१ ॥

स्फाय् इत्येतस्याङ्गस्य वकारादेशो भवति णौ परतः । स्फावयति ॥

शदेरगतौ तः ॥ ४२ ॥

शदे रङ्गस्यागतावर्धे वर्तमानस्य तकारादेशो भवति णौ परतः ।
पुष्पाणि शतयति । फलानि शतयति । अगताविति किम् । गाः शा-
दयति गोपालकः ॥

रुहः पोन्न्यतरस्याम् ॥ ४३ ॥

रुहेरङ्गस्यान्यतरस्यां पकारादेशो भवति णौ परतः । व्रीहीन्
रोपयति । व्रीहीन् रोहयति ॥

प्रत्ययस्थात्कात्पूर्वस्थात् इदात्पुः ॥ ४४ ॥

प्रत्यये तिष्ठतीति प्रत्ययस्थः तस्मात् प्रत्ययस्थात्कारात् पूर्वस्था-
 कारस्य इकारादेशो भवति आपि परतः, स चेदाप्सुपः परो न भवति ।
 जटिलिका । मुण्डिका । गुणिका । दत्तिका । कारिका । हारिका ।
 एतिकाश्चरन्ति । प्रत्ययग्रहणं किम् । शक्नोतीति शका । स्थग्रहणं विस्-
 टार्य ककारमात्रं प्रत्ययो नास्तीति सामर्थ्यात्प्रत्ययस्थस्य ग्रहणं शक्यते
 विज्ञातुम् । कादिति किम् । नन्दना । रमणा । पूर्वस्येति किम् । परस्य
 मा भूत् । पटुका । रुदुका । अत इति किम् । गोका । नौका । तपरक-
 रणं किम् । वाका । धाका । आपीति किम् । कारको, धारकः । अथा-
 पीत्यनेन विधिष्यते ककारः । यद्येवं, कारिकेत्यत्रापि न प्राप्नोति अका-
 रेण व्यवहितत्वात् । एकादेशे कृते नास्ति व्यवधानम् । एकादेशः पूर्व-
 विधौ स्थानिवद्भवतीति व्यवधानमेव । एवं तर्हि वचनाद् व्यवधानमी-
 दृशं यत्स्थानिवद्भावकृतमेकेन वर्णेन तदाश्रीयते रथकटादिषु तु श्रुति-
 कृतमनेकेन वर्णेन व्यवधानमिति इत्वं न भवति । रथकटा । असुप इ-
 ति किम् । बहवः परिव्राजका अस्यां मथुरायां बहुपरिव्राजका मथुरा ।
 सुवन्तादयं बहुपरिव्राजकशब्दात् पर आबिति प्रतिषेधो भवति । प्रस-
 ज्यप्रतिषेधश्चायं न पर्युदासः । पर्युदासे हि सति समुदायादसुवन्तात्
 पर आबितोत्वमत्र स्यादेव । अविद्यमानः सुप् अस्मिन् सोयमसुबिति ।
 एवमपि नाश्रीयते । तथा हि सति बहुवर्चिकेत्यत्रापि न स्यात् ॥ माम-
 कनरकयोरुपसंख्यानं कर्तव्यमप्रत्ययस्थत्वात् ॥ * ॥ मम इयं मामिका ।
 नरिका । अणि ममकादेशः । केवलमामकेति नियमात् संज्ञाकृन्दो-
 रीकारो नान्यत्र । तेनाणप्रत्ययान्तादपि टाप् भवति । नरान् कायती-
 ति नरिका । आतोनुपसर्गे क इति कः प्रत्ययः ॥ प्रत्ययनिषेधे
 त्वक्त्वपोश्चोपसंख्यानम् ॥ * ॥ उदीचामात स्थाने यकपूर्वाया इति
 विकल्पो मा भूदिति, दाक्षिणात्यिका । इहत्तिका ॥

न यासयोः ॥ ४५ ॥

या सा इत्येतयोरिकारादेशो न भवति । यका । सका । या सा इति निर्देशो न तन्त्रं यत्तदोरुपलक्षणमेतत् । इहापि प्रतिषेध इष्यते । यकां यकामधोमहे । तकांतकां पचाम इति ॥ यत्तदोः प्रतिषेधे त्य-
कन उपसंख्यानम् ॥ * ॥ उपत्यका । अधित्यका ॥ पावकादीनां छन्द-
स्युपसंख्यानम् ॥ * ॥ हिरण्यवर्णाः शुचयः पावकाः । यासु अलोमकाः ॥
छन्दसीति किम् । पाचिका ॥ आशिषि चोपसंख्यानम् ॥ * ॥ जीवताद्
जीवका । नन्दताद् नन्दका । अवताद् भवका ॥ उत्तरपदलोपे चोप-
संख्यानम् ॥ * ॥ देवदत्तिका । देवका । यज्ञदत्तिका । यज्ञका ॥ क्षिप-
कादीनां चोपसंख्यानम् ॥ * ॥ क्षिपका । ध्रुवका ॥ तारका ज्योतिष्यु-
पसंख्यानम् ॥ * ॥ तारका । ज्योतिषीति किम् । तारिका दासी ॥ वर्ण-
का तान्तव उपसंख्यानम् ॥ * ॥ वर्णका प्रावरणभेदः । तान्तव इति
किम् । वर्णिका भागुरी लोकायते ॥ वर्तका शकुनी प्राचामुपसंख्यान-
म् ॥ * ॥ वर्तका शकुनिः । प्राचामन्यत्र उदीचां तु वर्तिका । शकुना-
विति किम् । वर्तिका भागुरी लोकायतस्य ॥ अष्टका पितृदेवत्ये ॥ * ॥
अष्टका । पितृदेवत्यइति किम् । अष्टिका खारी ॥ वा सूतकापुत्रका-
हृन्दारकाणामुपसंख्यानम् ॥ * ॥ सूतिका । सूतका । पुत्रिका । पुत्र-
का । हृन्दारिका । हृन्दारका ॥

उदीचामातः स्थाने यकपूर्वायाः ॥ ४६ ॥

उदीचामाचार्याणां मतेन यकारपूर्वायाः ककारपूर्वायाश्चातः स्था-
ने योऽकारस्तस्यातः स्थाने इकारादेशो भवति । उदीचां ग्रहणं विक-
ल्पार्थम् । इभ्यका । इभ्यिका । क्षत्रियका । क्षत्रियिका । ककारपूर्वायाः
चटकाका । चटकिका । मूषिकाका । मूषिकिका । आत इति किम् । सां-
काशये भवा साकाशिका । स्थानग्रहणमनुवादेपि स्थानसंबन्धप्रतिपत्त्य-
र्थम् । आत इत्यनेन ह्यत इति स्थानी विशिष्यते । यकपूर्वाया इति कि-
म् । अश्वा । अश्विका । यकपूर्वाया इति स्त्रीलिङ्गनिर्देश आतः स्त्रीप्र-
त्ययस्य प्रतिपत्त्यर्थः, इह न भवति । शुभं यातीति शुभयाः । शुभयिका ॥
यकपूर्वत्वे धात्वन्तप्रतिषेधः ॥ * ॥ धात्वन्तयोर्यकारककारयोरस्य प्रति-
षेधस्य प्रतिषेधो वक्तव्यः । सुनयिका । सुशयिका । सुपाजिका । आशोकिका ॥

भस्त्रैषाजान्नादास्वा नञ्पूर्वाणामपि ॥ ४७ ॥

उदीचामातः स्थान इति वर्तते । आतः स्थाने योकारस्तस्य इत्वं न भवति उदीचामाचार्याणां मतेन । भस्त्रा । भस्त्रिका । भस्त्रका । अभस्त्रका । अभस्त्रिका । एषका । एषिका । अजका । अजिका । अस्त्रिका । अस्त्रका । एषादे नञ्पूर्वेन प्रयोजयतः । किं कारणम् । तत्र हि सति यदि साकच्चाभ्यां नञ्समासः अथापि कृते नञ्समासे पश्चादकच्, उभयथापि समासाद् या विभक्तिरुत्पद्यते तस्यां त्यदाद्यत्वे सति टापा भवितव्यं सोन्तर्वर्तिन्या विभक्त्या सुबन्तात् पर इति इत्त्वस्य प्राप्तिरेव नास्ति । तेन अनेषका अदके इत्येव नित्यं भवितव्यम् । स्वशब्दस्तु, ज्ञातिधनाख्यायां नञ्पूर्वोपि प्रयोजयति । भस्त्रेत्ययमभाषितपुंस्कस्तस्याभाषितपुंस्काच्चेत्येव सिद्धे यदिह ग्रहणं तदुपसर्जनार्थम् । अविद्यमाना भस्त्रा यस्या अभस्त्रा । सात्पा, अभस्त्रका । अभस्त्रिका । अक्षोपसर्जनकृत्वत्वे कृते पुनर्बहुव्रीहौ कृते भाषितपुंस्काद्यष्टाबुत्पद्यते तस्य के ऽण इति यो कृत्स्नो नासावभाषितपुंस्कादिहितस्यातः स्थाने भवति । नञ्पूर्वाणामपीत्यपिशब्दादन्यपूर्वाणां केवलानां च विधिरयमिष्यते । निर्भस्त्रिका । निर्भस्त्रका । बहुभस्त्रका । बहुभस्त्रिका, इत्येवमनयोरपीष्यते तत्र नञ्पूर्वाणामिति वचनमनवाद एव मन्दबुद्धिप्रतिपत्त्यर्थः ॥

अभाषितपुंस्काच्च ॥ ४८ ॥

अभाषितपुंस्कादिहितस्यातः स्थाने योकारस्तस्योदीचामाचार्याणां मतेन इकारादेशो न भवति । खट्टिका । खट्टुका । अखट्टुका । अखट्टिका । परमखट्टिका । परमखट्टुका । बहुव्रीहौ यदा कपि कृत्स्नः क्रियते तदा भवितव्यमनेन विधिना । तत्राप्यभाषितपुंस्कादिहितस्यातः स्थाने भवत्यकार इति । यदा तु अविद्यमाना खट्टा अस्याः अखट्टा, अस्या अखट्टा, अखट्टिकेति, तदा न भवति । तथा अतिक्रान्ता खट्टामतिखट्टा, अस्या अतिखट्टा, अतिखट्टिका ॥

आदाचार्याणाम् ॥ ४६ ॥

अभाषितपुंस्कादातः स्थाने योऽकारस्तथाचार्याणामाकारादेशो
भवति । खट्वा । खट्वाका । परमखट्वाका ॥

ठस्येकः ॥ ५० ॥

अङ्गस्य निमित्तं यञ्, कञ्चाङ्गस्य निमित्तं, प्रत्यय, स्तस्य प्रत्ययठस्य
इक इत्ययमादेशो भवति । प्राग्वहतेष्ठक् । आक्षिकः । शालाक्षिकः ।
लवणाट्ज् । लावणिकः । ठगादिषु यदि वर्णमात्रं प्रत्यय उच्चारणार्थी-
कारस्तदा इहाप्यकार उच्चारणार्थः । वर्णमात्रं तु स्थानित्वे नीपादीयते ।
संघाते तु प्रत्यये ऽचापि संघातग्रहणमेव । तच्च कण्ठेष्ठः, कण्ठ इत्येव-
मादीनामुणादीनामुणादयो बहुलमिति न भवति । मथितं पश्यमस्य
आश्रितिक इत्यत्र तु यस्येति लोपे कृते इसुपुक्तान्तात्क इति स्थानिवद्भा-
वादिकस्य कादेशः प्राप्नोति सन्निपातलक्षणो विधिरनिमित्तं तद्विघात-
स्येति न भवति । यस्येत्यकारलोपस्य स्थानिवद्भावाद्वा । पूर्वस्मादपि
हि विधौ स्थानिवद्भावः ॥

इसुसुक्तान्तात्कः ॥ ५१ ॥

इस् उस् इत्येवमन्तरानामुगन्तानां तान्तानां चाङ्गानामुत्तरस्य ठस्य
क इत्ययमादेशो भवति । इस् । सर्पिष्कः । उस् । धानुष्कः । याजुष्कः ।
उक् । नैषादकर्षुकः । शाबरजम्बुकः । माहकम् । पैहकम् । तान्तात् ।
औदश्वित्कः । शाकृत्कः । याकृत्कः । इसुसोः प्रतिपदोक्तयोर्ग्रहणादिह
न भवति । आशिषा चरति । आशिषिकः । उषा चरति औषिका ॥
दोष उपसंख्यानम् ॥ * ॥ दोर्भ्यां चरति दौष्कः ॥

चजोः कु घिण्यतोः ॥ ५२ ॥

चकारजकारयोः कवर्गादेशो भवति घिति ण्यति च प्रत्यये परतः ।
घिति । पाकः । त्यागः । रागः । ण्यति । पाक्यम् । वाक्यम् । रिक्यम् ॥

न्यङ्कादीनां च ॥ ५३ ॥

न्यङ्कु इत्येवमादीनां कवर्गादेशो भवति । न्यङ्कुः । नावञ्चतेरिति
 उप्रत्ययः । मद्गुः । भृङ्गीतरितनिधनितिमस्त्रिभ्य उरिति मस्जेरुप्र-
 त्ययः । भृगुः । प्रथिसुदिभ्रञ्जां संप्रसारणं सलोपश्चेत्युप्रत्ययः । दूरेपाकः ।
 फलेपाकः । दूरैः पच्यते स्वयमेव । फले पच्यते स्वयमेव । पचाद्यच् नि-
 पातनाद् द्विः । तत्पुरुषे कृति बहुलमिति सप्तम्या अलुक् । क्षणेपाक
 इत्यपि हि केचित्पठन्ति । दूरेपाका फलेपाका इति टाबन्तमपरेधीय-
 ते । उकारान्तावपरे । दूरेपाकुः । फलेपाकुरिति । तेषामुप्रत्ययो नि-
 पातनादेव । तक्रं, वक्र, मिति । तच्चतेर्वच्चतेश्च स्फायितश्चिवच्चोत्थादिना
 सूत्रेण रक् । व्यतिषङ्गः । व्यतिषज्जतोति पचाद्यच् । अनुषङ्गः । अवस-
 र्गः । उपसर्गः । मेघः । श्वपाकः । मांसपाकः । कपोतपाकः । उलूकपाक
 इति । पिण्डपाकः । कर्मोपदादणप्रत्ययः । संज्ञायामर्घः । अवदाहः ।
 निदाघः । अर्हतेर्घञ् । अर्घः । अवपूर्वस्य निपूर्वस्य च दहेरवदाघः ।
 निदाघः । संज्ञाया अन्यत्र अर्हः । अवदाहः । निदाहः । न्यग्रोधः, वी-
 रुदित्यत्र न्यक्पूर्वस्य रुहेः पचाद्यचि विपूर्वस्य क्षिपि धकारो विधीयते ।
 न्यग्राहयतोति न्यग्रोधः । विरोहयतोति वीरुत् ॥

हो हन्तेण्जिह्वेषु ॥ ५४ ॥

हन्तेर्हकारस्य कवर्गादेशो भवति जिति णिति प्रत्यये परतो
 नकारे च । घातयति । घातकः । साधुघाती । घातंघातम् । घातो व-
 र्तते । नकारे । घ्नन्ति । घ्नन्तु । अघ्नन् । ह इति किम् । अलोऽन्त्यस्य मा
 भूत् । हन्तेरिति किम् । प्रहारः । प्रहारकः । ज्णिट्प्रत्ययो हन्तेर्विशेष-
 णम् । नकारो हकारस्य नकारे अनन्तरस्य हन्तिहकारस्येति । तच्चान-
 न्तर्गं श्रुतिज्ञतं संनिपातज्ञतमाश्रीयते । स्थानिवद्भावशास्त्रज्ञतं तु यदना-
 न्तर्गं तदविघातकं वचनसामर्थ्यात् । यदापि सर्वैरेव ज्णिट्कर्तृहन्तिह-
 कारो विशिष्यते तदापि येन नाव्यवधानं तेन व्यवहितेपि वचनप्राप्ता-
 र्थादिति ज्णिटि घात्ववयवेन व्यवहितेपि सति भवति । इह तु न
 भवति । हननमिच्छति हननीयति हननीयतेखल्, हननीयक इति ॥

अभ्यासाच्च ॥ ५५ ॥

अभ्यासादुत्तरस्य हन्तिहकारस्य कवर्गादेशो भवति । जिघांसति । जङ्घन्यते । अहं जघान । अभ्यासनिमित्ते प्रत्यये हन्तेरङ्गस्य योभ्यास-
स्वस्मादेवैतत्कुत्वम् । इह न भवति । हननीयितुमिच्छति । जिह्वनी-
यिषति ॥

हेरचङि ॥ ५६ ॥

हिनोतेर्हकारस्याभ्यासादुत्तरस्य कवर्गादेशो भवति अचङि । जि-
घीषति । प्रजेघीयते । प्रजिघाय । अचङीति किम् । प्राजीहयद्दूतम् ।
अचङीति शक्यमकर्तुं, कथं चङाभ्यासनिमित्ते णौ हिनोतिरङ्गं भव-
ति । तत्राभ्यास निमित्ते प्रत्यये हेरङ्गस्येति विज्ञायमाने प्राप्तिरेव ना॥
स्ति । तर्हि तज्ज्ञापकार्थम् । एतज्ज्ञाप्यते । हेरचङीति चङोन्यत्र
हेर्यधिक्स्यापि कुलं भवतीति । तेन प्रजिघाययिषतीति सिद्धं भवति॥

सन्लिटोर्जेः ॥ ५७ ॥

सनि लिटि च प्रत्यये जेरङ्गस्य योभ्यासस्वस्मादुत्तरस्य कवर्गादेशो
भवति । जिगीषति । जिगाय । सन्लिटोरिति किम् । जेजीयते : जिना-
तेः संप्रसारणे कृते यद्यपि जिर्भवति तथापि लाक्षणिक्त्वात्तस्य ग्रहणं
न भवति । जिज्यतुः । ज्ज्युः । इत्येव भवति ॥

विभाषा चैः ॥ ५८ ॥

चिनोतेरङ्गस्य सन्लिटोरभ्यासादुत्तरस्य विभाषा कवर्गादेशो भवति ।
चिचीषति । चिकीषति । चिकाय । चिचाय । सन्लिटोरित्येव । चेची-
यते ॥

न क्वादेः ॥ ५९ ॥

कवर्गादेर्द्वातोश्चजोः कवर्गादेशो न भवति । कूजो वर्तते । खर्जः ।
कूगर्जः । ज्यं भवता । खर्ज्यं, गर्ज्यं, भवता ॥

अजिब्रज्योश्च ॥ ६० ॥

अजि ब्रजि इत्येतयोश्च कवर्गादेशो न भवति । पूर्वेण प्रातः प्रतिषिध्यते । समाजः । उदाजः । ब्रजि परिव्राजः । परिव्राज्यम् । अजेर्घ्यघञपोरिति वीभावस्य विधानाण्यति नास्त्युदाहरणम् । चकारोऽनुक्तसमुच्चयायः । वजेः । वाजः । वाज्यम् ॥

भुजग्युब्जो पाण्युपतापयोः ॥ ६१ ॥

भुज ग्युब्ज इत्येतौ शब्दौ निपात्यते यथासंख्यम् । पाण्युपतापे च । भुज्यतेमेनेति भुजः पाणिः । हलश्च इति घण् । तच्च कुत्वाभावो गुणाभावश्च निपात्यते । उब्ज अर्जवे, न्युब्जिताः शेरतेस्मिन्निति न्युब्जः । उपतप्यतेऽनेनेति उपतापो रोगस्तथैव घञि कुत्वाभावो निपात्यते । पाण्युपतापयोरिति किम् । भोगः । समुद्गः ॥

प्रयाजानुयाजौ यज्ञाङ्गे ॥ ६२ ॥

कुत्वप्रतिषेधोऽनुवर्तते प्रयाज अनुयाज इत्येतौ निपात्यते यज्ञाङ्गे ऽभिधेये प्रपूर्वस्य यजेर्घञि कुत्वाभावो निपात्यते । पञ्च प्रयाजाः । त्रयोनुयाजाः । त्वमग्ने प्रयाजानां पश्चात् त्वं पुरस्तात् । यज्ञाङ्ग इति किम् । प्रयागः । अनुयागः । प्रयाजानुयाजग्रहणं प्रदर्शनार्थमन्यत्राप्ये-प्रकारे कुत्वं न भवति । एकादेशोपयाजः । उपांशुयाजमन्तरा यज्ञ-ति । अष्टौ पत्नीसंयाजा भवन्ति । ऋतुयाजैश्चरन्ति । इत्येवमादि सि-द्धं भविति ।

वज्रेर्गतौ ॥ ६३ ॥

वज्रे रङ्गस्य गतौ वर्तमानस्य कवर्गादेशो न भवति । वज्रस्य वज्रन्ति वणिजः । गताविति किम् । वाङ्म काष्ठम् । कुटिलमित्यर्थः । ननु वज्रं तिर्गतावेव पठ्यते । सत्यमेतत् अनेकार्थास्तु, धातवः ॥

श्लोक उचः के ॥ ६४ ॥

उच्चेष्टातोः के प्रत्यये श्लोक इति निपात्यते । किं पुनरत्र निपात्यते । कुत्वं गुणश्च । न्योकः शकुन्तः । न्योको हृत् । कर्तरि इगुपध-लक्षणः । कः प्रत्ययः । अधिकारणादौ तु कारकान्तरे घञर्थे कविधानमिति । किमर्थं पुनरयं घञेयव न व्युत्पाद्यते स्वरार्थमन्तोदात्तोयमिष्यतेघञि

सत्याद्युदात्तः स्यात् । दिवौकसः । जलौकसः । इत्येवमादावप्यसुनि
प्रत्यये उणादयो बहुलमिति कुत्वं द्रष्टव्यम् ॥

अवश्यकी ॥ ६५ ॥

आवश्यकीऽर्थे यो ण्यप्रत्ययस्तस्मिन् परभूते चजोः कुत्वं न भवति ।
अवश्यपाच्यम् । अवश्यवाच्यम् । अवश्यरेच्यम् । आवश्यकइति किम् ।
पाक्यम् । वाक्यम् । रेक्यम् ॥

यजयाचरुचप्रवचर्चश्च ॥ ६६ ॥

यज याच रुच प्रवच ऋच इत्येतेषां ण्ये परतः कवर्गादेशो न
भवति । यज । याज्यम् । याच । याच्यम् । रुच । रोच्यम् । प्रवच । प्रव-
च्यम् । ऋच । अर्च्यम् । ऋदुपधादपि ऋचेरत एव निपातनाण्यङ्गवति ।
प्रवचग्रहणं शब्दसंज्ञार्थम् । प्रवाचो नाम पाठविशेषोपलक्षितो अन्यो-
स्ति । अपरे पुनराहुरपसर्गपूर्वस्य नियमार्थम् । प्रपूर्वस्यैव वचेरशब्द-
संज्ञायां कुत्वप्रतिषेधो यथा स्यात् । अन्योपसर्गपूर्वस्य मा भूदिति ।
अविवाक्यमहरिति पठन्ति । एतत्तु विशेषणवेत्यते । दशराचस्य यद्दशम-
महः । अन्यत्राविवाच्यमेव भवति ॥ ण्यति प्रतिषेधे त्यजेरुपसंख्यानम्
॥ * ॥ त्याज्यम् ॥

वचोशब्दसंज्ञायाम् ॥ ६७ ॥

ण्यइति वर्तते । वचोशब्दसंज्ञायां ण्यति परतः कवर्गो न भवति ।
वाच्यमाह । अवाच्यमाह । अशब्दसंज्ञायामिति किम् । अवचुषितं
वाक्यमाह ॥

प्रयोज्यनियोज्यौ शक्यार्थे ॥ ६८ ॥

प्रपूर्वस्य निपूर्वस्य च युजेः प्रयोज्य नियोज्य इत्येतेौ शब्दौ शक्यार्थे
निपात्येते । शक्यः प्रयोक्तुं प्रयोज्यः । शक्यो नियोक्तुं नियोज्यः । श-
क्यार्थ इति किम् । प्रयोग्यो, नियोग्यः ॥

भोज्यं भक्ष्ये ॥ ६९ ॥

भोज्यं निपात्यते भक्ष्येभिधेये । मुजेर्ण्यति कुत्वाभावो निपात्यते
शक्यार्थे भोज्य ओदनः । भोज्या यवागूः । इह भक्ष्यमभ्यवहार्यमात्रम् ।
भक्ष्यइति किम् । भोग्यः कम्बलः ॥

घोलीरो लेटि वा ॥ ७० ॥

घुसंज्ञकानां लेटि परतो लोपो भवति । दधद्रत्नानि दाशुषे ।
सोमो ददद्गन्धर्वाय । न च भवति । यदग्निरग्नये ददात् । लेटोऽडाटा-
वित्याडागमे सति लोपेपि ददादिति सिद्धं भवति । तच्च वाचनं वि-
स्यष्टार्थम् । एषा हि कस्य चिदाशङ्का स्याददादित्येव नित्ये प्राप्ते लोप
आरभ्यमाणो बाधतएवैतद्रूपमिति ॥

ओतः श्यनि ॥ ७१ ॥

ओकारान्तस्याङ्गस्य श्यनि परतो लोपो भवति । शो, निश्च्यति ।
ओ, अवच्छ्यति । दो, अवद्यति । सो, अवस्यति । ओत इति तत्परकारणं
मुखसुखोच्चारणार्थम् ॥

कसस्याचि ॥ ७२ ॥

कसस्याजादौ प्रत्यये लोपो भवति । अधुक्षाताम् । अधुक्षाथाम् ।
अधुक्षि । अचीति किम् । अधुक्षत् । अधुक्षताम् । ककारवत् उपादानं
किम् । इह मा भूत् । उत्सौ । उत्साः । वत्सौ । वत्साः ॥

लुग्वा दुहदिहलिहगुहामात्मनेपदे दन्त्ये ॥ ७३ ॥

दुह दिह लिह गुह इत्येतेषामात्मनेपदे दन्त्यादौ परतः कसस्य वा
लुग्भवति । अदुग्ध । अधुक्षत । अदुग्धाः । अधुक्षथाः । अदुग्ध्वम् ।
अधुक्षध्वम् । अदुहहि । अधुक्षावहि । दिह । अदिग्ध । अधिक्षत ।
लिह । अलीढ । अलिक्षत । गुह । न्यगूढ । न्यधुक्षत । दुहादीनामिति
किम् । व्यत्यर्क्षत । आत्मनेपदइति किम् । अधुक्षत । दन्त्यइति किम् ।
अधुक्षामहि । लोप इति वर्तमाने पुनर्लुग्ग्रहणं सर्वादेशार्थं तच्च वक्ष्य-
र्थम् । अन्यत्र ह्यन्त्यस्यैव लोपे कृते भलो भलीति सकारलोपेन सिद्धय-
ति । स्थानवद्भावोपि अकारलोपस्य नास्ति । पूर्वत्रासिद्धे न स्थानव-
दिति । दन्त्योष्ठोपि वकारो दन्त्यग्रहणेन गृह्यते । यदि स न गृह्येत
ततस्तौग्रहणमेवात्र कृतं स्यात् ॥

शमामष्टानां दीर्घः श्यनि ॥ ७४ ॥

शमादीनामष्टानां दीर्घो भवति श्यनि परतः । शम् । शाम्यति ।
तम् । ताम्यति । दम् । दाम्यति । भ्रम् । भ्राम्यति । क्षम् । क्षाम्यति ।
क्षम् । क्षाम्यति । मदी । माद्यति । अष्टानामिति किम् । अश्यति ।
श्यनीति किम् । भ्रमति * । वा भ्राशेति श्यनो विकल्पः ॥

ष्टिवृक्कृत्याचमां शिति ॥ ७५ ॥

दीर्घ इति वर्तते ष्टिवृक् क्लमु आचम् इत्येतेषां दीर्घो भवति शिति
परतः । ष्टीवति । क्लमु क्लामति । आचामति । क्लमि ग्रहणं श्वर्थम् ।
श्यनिपूर्वैव सिद्धम् । चमेराङ्पूर्वस्य ग्रहणं, इह मा भूत् । चमति ।
विचमति । उच्चमति ॥

क्रमः परस्मैपदेषु ॥ ७६ ॥

दीर्घ इति वर्तते क्रमः परस्मैपदपरे शिति परतो दीर्घो भवति ।
क्रामति । क्रामतः । क्रामन्ति । परस्मैपदेष्विति किम् । आक्रमते आ-
दित्यः । इह कथम् । उत्क्राम संक्रामेति । हेर्लुकि कृते न लुमताङ्गस्ये-
ति प्रत्ययलक्षणप्रतिषेधाद्दीर्घो न प्राप्नोति । नैष दीर्घः । लुमताङ्गस्येन
लुप्ते यदङ्गं तस्य कार्यं स प्रतिषेधः । न च ही क्रमिरङ्गं किं तर्हि शपि ॥

दृषुगमियमां कृः ॥ ७७ ॥

शित्तीति वर्तते दृषु गमि यम इत्येतेषां शिति प्रत्यये परयञ्छकारा-
देशो भवति । इच्छति । गच्छति । यच्छति । इषेदिदितो ग्रहणं इह मा
भूत् । इष्यति । इष्णातीति । ये इषिसुदिते नाधीयते तेचीत्यनुवर्तयन्ति ।
तत्र प्रधानमच्ग्रहणं शित्तीत्यनेन विशेष्यत इति वर्णयन्ति । तथा च
सति तदादिविधिर्न भवति । यस्मिन्विधिस्तदादावल्ग्रहण इत्येतदपि
विशेषणैर्वेष्यते । तैर्न इषाणेत्यत्र कृत्वं न भवति । न ह्ययमजैव शिदिति ॥

प्राप्राधमास्यान्नादान्दृश्यतिर्सर्तिशदसदां
पिबजिघ्रधमतिष्ठमनयच्छपश्यर्कधौशौयसीदाः ॥ ७८ ॥

पा प्रा ध्मा स्या आ दाण् दृशि अति सति श्द सद इत्येतेषां
 पिव जिघ्र धम तिष्ठ मन यच्छ पश्य ऋच्छ धी शीय सीद इत्येते
 आदेशा भवन्ति शिति परतः । पा । पिवति । प्रा । जिघ्रति । ध्मा ,
 धमति । स्या । तिष्ठति । आ । मनति । दाण् । यच्छति । दृशि ।
 पश्यति । अति । ऋच्छति । सति । धावति । श्द । शीयते । सद ।
 सीदति । पिवतेर्लघूपधगुणः प्राप्नोति सोऽङ्गवृत्ते पुनर्वृत्तावविधिर्निष्ठित-
 स्येति न भवति । अथ वा अकारान्तोऽयमादेश आद्युदात्तो निपात्यते ।
 सतेर्वेगिताया गतौ धावादेशमिच्छन्ति । अन्यत्र प्रसरति अनुसरतीत्येव
 भवति ॥

ज्ञाजनोर्जा ॥ ७६ ॥

ज्ञा जन इत्येतयोर्जादेशो भवति शिति परतः । जानाति । जायते ।
 जनेर्हैवादिकस्य ग्रहणम् । जनीप्रादुर्भाव इति न तु जनजनन इति जौ
 होत्यादिकस्य ॥

प्वादीनां ऋस्वः ॥ ८० ॥

पू इत्येवमादीनां ऋस्वो भवति शिति परतः । प्वादयः क्रमादिषु
 पठान्ते । पूज् पवनइत्यतः प्रभृति स्त्री गतौ वृद्धिति यावत्के चिदिच्छ-
 न्ति, वृत्करणमेतल्लादीनां प्वादीनां च परिसमाप्त्यर्थमिति । अपरे तु
 ल्वादीनामेव परिसमाप्त्यर्थं वृत्करणमेतदिच्छन्ति । आगणान्ताः प्वादय
 इति । पूज् । पुनाति । लूज् । लुनाति । स्तृज् । स्तृणाति । येष्वामा-
 गणान्ताः प्वादयस्तेषां जानातीत्यत्रापि ऋस्वः प्राप्नोति । ज्ञाजनोर्जा
 इति दीर्घकरणसामर्थ्यान्न भवति । जनेरपि हि ज्ञादेशे सति अतो
 दीर्घो यजोति दीर्घत्वेन जायतइति सिद्धयति ॥

मीनातेर्निगमे ॥ ८१ ॥

मीनातेरङ्गस्य शिति प्रत्यये परतो ऋस्वो भवति निगमविषये ।
 प्रमिणन्ति व्रतानि । हिनुमिनेति णत्वम् । निगम इति किम् । प्रमीणाति ॥

मिदेगुणः ॥ ८२ ॥

मिदेरङ्गस्येको गुणो भवति श्रिति प्रत्यये परतः । मेद्यति । मेद्यतः ।
मेद्यन्ति । मिदेरिति किम् । खिद्यन्ति क्लिद्यन्ति । जिमिदा स्नेहन इति
भादिः दिवादिस्य । तत्र भीवादर्लघूपधग्रहणेन सिद्धम् । दैवादिस्य तु
श्रयिनि ङित्वात्प्रतिषेधस्तदर्थं वचनम् । श्रितीत्येव । मिद्यते । मेमिद्यते ॥

जुसि च ॥ ८३ ॥

जुसि च प्रत्यये परत इगन्तस्याङ्गस्य गुणो भवति । अजुहवुः ।
अबिभयुः । अबिभरुः । अजागरुः । अथ चिन्त्युः सुनुयुरित्यत्र कस्मान्न
भवति । अत्र द्वे ङित्वे सार्वधातुकाश्च यं यासुडाश्च यं च । तत्र नाप्राप्ते
सार्वधातुकाश्च यङित्त्वनिमित्ते प्रतिषेधे जुसि गुण आरभ्यमाणस्तमेध
बाधते । यासुडाश्च यङित्त्वनिमित्तं तु न बाधते । तत्र हि प्राप्ते चाप्राप्ते
चारभ्यत इति ॥

सार्वधातुकार्द्धधातुकयोः ॥ ८४ ॥

सार्वधातुके आर्द्धधातुके च प्रत्यये परत इगन्तस्याङ्गस्य गुणो
भवति । सार्वधातुके । तरति । नयति । भवति । आर्द्धधातुके । कर्त्ता ।
चेता । स्तोता । सार्वधातुकार्द्धधातुकयोरिति किम् । अग्नित्वम् । अ-
ग्निकस्यति । यदि हि प्रत्यये सङीति वोत्येत, इहापि स्यात् ॥

जागोऽविचिस्सल्ङित्सु ॥ ८५ ॥

जागृ इत्येतस्याङ्गस्य गुणो भवति अविचिस्सल्ङित्सु परतः । जाग-
रयति । जागरकः । साधुजागरो । जागरंजागरम् । जागरो वर्तते ।
जागरितः । जागरितवान् । वृद्धिबिषये प्रतिषेधविषये च यथा स्यादिति
जागर्त्तरयं गुण आरभ्यते । तस्मिन्कृते यात उपधाया वृद्धिः प्राप्नोति
सा न भवति । यदि हि स्यादनर्थक एव गुणः स्याच्चिस्सलोपश्च प्रति-
षेधवचनमनर्थकम् । अविचिस्सल्ङित्सुति किम् । जृष्टजागृभ्यो ङिन् ।
जागृविः । चिण् । अजागारि । णल् । जजागार । ङित् । जागृतः ।
जागृत्यः । वीति के चिदिकारमुच्चारणार्थं वर्णयन्ति क्सावपि वका-
रादौ गुणो न भवति । जजागृतवान् । अजागरुः । अहं जजागर इत्यत्र
प्रतिषेधः प्राप्नोति, नाप्रतिषेधात् । अविचिस्सल्ङित्सुति पर्युदासीयम् ।

अथ वा जाय इति प्राप्तिरसादानन्तर्याद् विचित्रलङ्कितु प्रतिषिध्यते ।
या तु जुषि च सार्वधातुकार्धधातुकयोरिति च प्राप्तिः स्या न प्रतिषिध्यते ॥

पुगन्तलघूपधस्य च ॥ ८६ ॥

पुगन्तस्याङ्गस्य लघूपधस्य च सार्वधातुकार्धधातुकयोर्गुणो भवति ।
पुगन्तस्य । लूपयति । क्लृपयति । क्लृप्पयति । लघूपधस्य । भेदनम् । क्लेद-
नम् । भेत्ता । क्लेत्ता । प्रत्ययादेरङ्गावयवस्य च हजोरानन्तर्यं सति लघू-
पधगुणो न व्यावर्त्यते इति ज्ञापितमेतत् क्लृसनोः किरकारणेन । चसि-
गृध्रिधृषिदिपेः क्लृः । हलन्ताच्चेति ।

संयोगे गुरुसंज्ञायां गुणो भेत्तुर्न सिध्यति ।

विध्यपेक्षं लघोश्चासौ कथं कृण्वन् दृश्यति ॥

धातोर्हिनुम् कथं रङ्गे, स्यदिश्रथोर्निपातनात् ।

अनङ्गोपशिदोर्धत्वे विध्यपेक्षे न सिध्यतः ॥

अभ्यस्तस्य यदाहाचि लङर्थं तत्कृतं भवेत् ।

क्लृसनी यत्कृतं किञ्च ज्ञापकं स्याल्लघोर्गुणे ॥

उपधाच्च इगेव गृह्यते । ततो भिनत्तीति गुणो न भवति । अपरे
पुकि अन्तः पुगन्तः । लघ्वो उपधा लघूपधा, पुगन्तश्च लघूपधा च
पुगन्तलघूपधमिति सूचार्थं वर्णयन्ति ॥

नाभ्यस्तस्याचि पिति सार्वधातुके ॥ ८७ ॥

अभ्यस्तसंज्ञकस्याङ्गस्य लघूपधस्याजादौ पिति सार्वधातुके गुणो
न भवति । नेनिजानि । अनेनिजम् । परिवेविषाणि । पर्यवेविषम् ।
अभ्यस्तस्येति किम् । वेदानि । अचोति किम् । नेनेक्ति । पिदग्रहणसुत्त-
रार्थम् । सार्वधातुक इति किम् । नेनेज । लघूपधस्येत्येव । जुहवानि ।
अजुहवम् ॥ बहुलं कन्दसीति वक्तव्यम् ॥ * ॥ जुजोषदिति यथा स्यात् ।
पश्यशाते । चाकशीति । वावशीति । यङ्लुकि कान्दसमुपधाङ्गस्त्वम्
द्रष्टव्यम् । पश्यशातइत्यत्राभ्यासङ्गस्त्वम् च । प्रकृत्यन्तराणां वा स्थशि-
कशिवशोनामेतानि रूपाणि ॥

भूसुबोस्तिङि ॥ ८८ ॥

भू सू इत्येतयोस्तिङि सार्वधाधुके गुणो न भवति । अभूत् । अभूः । अभूवम् । सुबै । सुवावहै । सुवामहै । सूतेर्लु श्विकरणभ्येदं ग्रहणम् । सुवतिमूयत्योर्विकरणेन तिङो व्यवधानम् । विकरणस्यैव डिच्चाद्गुणाभावः सिद्धः । तिङोति किम् । भवति । सार्वधातुकइत्येव । व्यतिभविषीष्ट । अथ वोभवीति यङ्लुकि गुणप्रतिषेधः कस्मान्न भवति । ज्ञापकात् । यदयं वोभूत्विति गुणाभावार्थं निपातनं करोति ॥

उतो वृद्धिर्लुकि हलि ॥ ८९ ॥

सार्वधाधुके पितोति वर्तते । उकारान्तस्याङ्गस्य वृद्धिर्भवति लुकि सति हलादौ पिति सार्वधातुके । योति । योषि । यौमि । नौति । नौषि । नौमि । स्तौति । स्तौषि । स्तौमि । उत इति किम् । एति । एषि । एमि । लुकोति किम् । सुनोति । सुनोषि । सुनोमि । हलीति किम् । यवानि । रवाणि । पितोत्येव । युतः । कतः । अपि स्तुयाद्राजानमित्यत्र हि डिच्च पिन्न भवतीति पित्वप्रतिषेधाद् वृद्धेरभावः । नाभ्यस्तस्येतदिहानुवर्तते । योयोति, नोनोति, इत्येवमाद्यर्थम् ॥

ऊर्णोतेर्विभाषा ॥ ९० ॥

ऊर्णोतेर्विभाषा वृद्धिर्भवति हलादौ पिति सार्वधातुके । प्रोर्णोति । प्रोर्णोति । प्रौर्णोषि । प्रौर्णोषि । प्रौर्णोमि । प्रौर्णोमि । हलीत्येव । प्रोर्णवानि ॥

गुणोऽपृक्ते ॥ ९१ ॥

ऊर्णोतेर्ज्ञातोरपृक्ते हलि पिति सार्वधातुके गुणो भवति । प्रोर्णोत् । प्रोर्णोः । हलीति वर्तमाने यदपृक्तग्रहणं क्रियते तेनैव ज्ञाप्यते भवत्येषा परिभाषा यस्मिन्विधिसूदादावल्लग्रहणे इति ऽ

टणह इम् ॥ ९२ ॥

टणह इत्येतस्याङ्गस्य इमागमो भवति हलि पिति सार्वधातु-

के । हणेदि । हणेचि । हणेचि । अहणेट् । वर्णाश्रयेप्यत्र प्रत्ययलक्षण-
मिष्यते । हलीति किम् । हणहानि । पितीत्येव । हणु । हणह इत्याग-
तश्रमको गृह्यते अमि कृते इगागमो यथा स्यादिति ॥

ब्रुव ईट् ॥ ८३ ॥

ब्रु इत्येतस्मादुत्तरस्य हलादेः पितः सार्वधातुकस्य ईडागमो
भवति । ब्रवीति । ब्रवीषि । ब्रवीमि । अत्रवीत् । हलीत्येव । ब्रवाणि ।
पितीत्येव । ब्रूतः ॥

यङो वा ॥ ८४ ॥

यङ उत्तरस्य हलादेः पितः सार्वधातुकस्य ईडागमो भवति वा ।
शाकुनिको लालपीति । दुन्दुभिर्वावदीति । चिधा वज्रो ह्यप्रभो रोरवी-
ति महोदेवो मर्त्यां आविवेश । न च भवति । वर्वन्ति चक्रम् । वर्वमि ।
हलादेः पितः सार्वधातुकस्य यङन्तादभाव इति यङ्लुगन्तस्योदाहरणम् ॥

तुरुस्तुशम्यमः सार्वधातुके ॥ ८५ ॥

तु इति सौत्रोयं धातुः । रु शब्दे । टुज् स्तुतौ । शम उपशमे ।
अम गत्यादिषु । इत्येतेभ्यः परस्य सार्वधातुकस्य हलादेर्वा इडागमो
भवति । उत्तौति । उत्तवीति । उपरौति । उपरवीति । उपस्तौति ।
उपस्तवीति । शास्यध्वम् । शमोध्वम् । अभ्यमति । अभ्यमीति ।
शम्यमोर्वहुलं कृन्दसीति त्रिकरणलुकि सति हलादिसार्वधातुकमनन्तरं
संभवति । आपिशलास्तु रुस्तुशम्यमः सार्वधातुकासु कृन्दसीति पठन्ति ।
तत्र सर्वेषामेव कृन्दसि विषये विधिरयं भवति । सार्वधातुक इति
वर्तमाने पुनः सार्वधातुकग्रहणमपिदर्थं स्तुवीत, शमोध्वमित्यत्रापि यथा
स्यात् इति ॥

अस्तिसिचोपृक्ते ॥ ८६ ॥

अस्तेरङ्गात् सिजन्ताच्च परस्यापृक्तस्य सार्वधातुकस्य ईडागमो भ-
वति । अस्तेः । आसीत् । आसीः । सिजन्तात् । अकार्षीत् । असावी

त् । अपृक्तइति किम् । अस्ति । अकार्षम् । आङ्घ्रिभुवोरोटि प्रतिषेध
इति स्थानिवद्भावप्रतिषेधादिह न भवति । आत्थ । अभूदिति ॥

बहुलं छन्दसि ॥ ६७ ॥

अस्तिसिचोरपृक्तस्य सार्वधातुकस्य ईडागमो भवति बहुलं छन्दसि
विषये । आप एवेदं सलिलं सर्वमाः । आसीदिति स्थाने आः क्रिया-
पदम् । अहरेवासोन्न रात्रिः । सिचः शल्यपि । गोभिरक्षाः प्रत्यञ्चम-
त्ताः । अभैषीर्मा पुत्रकोति च भवति छान्दसत्वात् । माङ्गयोग्यडाग-
मो भवति । अक्षाः । अत्सा इति । सिच इडभावः ॥

रुदञ्च पञ्चभ्यः ॥ ६८ ॥

रुदादिभ्यः परस्य सार्वधातुकस्य हलादेरपृक्तस्य ईडागमो भवति
अरोदीत् । अरोदीः । अस्वपीत् । अस्वपीः । अश्वसीत् । अश्वसीः ।
प्राणोत् । प्राणीः । अजक्षीत् । अजक्षीः । पञ्चभ्य इति किम् । अजा-
गर्भवान् । अपृक्तस्येत्येव । रोदिति ॥

अङ्गार्ग्यगालवयोः ॥ ६९ ॥

रुदादिभ्यः पञ्चभ्यः परस्य अपृक्तस्य सार्वधातुकस्याडागमो भ-
वति गार्ग्यगालवयोर्मतेन । अरोदत् । अरोदः । अस्वपत् । अस्वपः ।
अश्वसत् । अश्वसः । प्राणत् । प्राणः । अजक्षत् । अजक्षः । गार्ग्यगा तव-
योर्गं हणं पूजार्थम् ॥

अदः सर्वेषाम् ॥ १०० ॥

अद भक्षणे अस्मादुत्तरस्यापृक्तस्य सार्वधातुकस्याडागमो भवति
सर्वेषामाचार्याणां मतेन । आदत् । आदः । अपृक्तस्येत्येव । अत्ति । अत्तिः ॥

अतो दीर्घो यजि ॥ १०१ ॥

अकारान्तस्याङ्गस्य दीर्घो भवति यजादौ सार्वधातुके परतः ।
पचामि । पचावः । पचामः । पच्यामि । पच्यावः । पच्यामः । अत इति

किम् । चिनुवः । चिनुमः । यजीति किम् । पचतः । पचथः । सार्वधा-
तुक इत्येव । अङ्गना, केशवः । के चिदच तिङीत्यनुवर्तयन्ति, तेषां भव-
वानिति कसौ सार्वधातुकदीर्घो न भवति ॥

सुपि च ॥ १०२ ॥

अतो दीर्घा यजीत्यनुवर्तते । सुपि च यजादौ परतो ऽकारान्त-
स्याङ्गस्य दीर्घा भवति । वृक्षाय । वृक्षाय । वृक्षाभ्याम् । वृक्षाभ्याम् ।
अत इत्येव । अग्निभ्याम् । यजीत्येव । वृक्षस्य । वृक्षस्य ॥

बहुवचने भ्रूयते ॥ १०३ ॥

बहुवचने, भ्रूयादौ सुपि परतो ऽकारान्तस्याङ्गस्य एकारादेशो भवति
वृक्षेभ्यः । वृक्षेभ्यः । वृक्षेषु । वृक्षेषु । बहुवचन इति किम् । वृक्षा-
भ्याम् । वृक्षाभ्याम् । भ्रूयति किम् । वृक्षाणाम् । सुपीत्येव । यजध्व-
म् । पचध्वम् ॥

ओसि च ॥ १०४ ॥

ओसि परतोकारान्तस्याङ्गस्य एकारादेशो भवति । वृक्षयोः स्वम् ।
वृक्षयोः स्वम् । वृक्षयोर्निधेहि । वृक्षयोर्निधेहि ॥

आङि चापः ॥ १०५ ॥

आङिति पूर्वाचार्यनिर्द्देशेन तृतीयैकवचनं गृह्यते । तस्मिन्नाङि
परतश्चकारादोसि च आबन्तस्याङ्गस्यैकारादेशो भवति । खट्वया । माल-
या । खट्वयोः । मालयोः । बहुराजया । कारीषगन्धया । बहुराजयोः ।
कारीषगन्धयोः । आप इति पितो ग्रहणं किम् । कीलालपा ब्राह्मणेन ।
कीलापो ब्राह्मणकुलयोः । उवाचग्रहणेऽदीर्घग्रहणमिति वचनादिह न
भवति । अतिखट्वेन ब्राह्मणकुलेन ॥

संबुद्धौ च ॥ १०६ ॥

आप इतिवर्तते । संबुद्धौ च परत आबन्तस्याङ्गस्य एत्वं भवति ।
हे खट्वे । हे बहुराजे । हे कारीषगन्धे ॥

अम्बार्थनद्योर्ऋस्वः ॥ १०७ ॥

संबुद्धाविति वर्त्तते । अम्बार्थानामङ्गानां नद्यन्तानां ऋस्वो भवति । संबुद्धौ परतः । हे अम्ब । हे अक्क । हे अल्ल । नद्याः खलूपि । हे कुमारि हे शार्ङ्गरवि । हे ब्रह्मबन्धु । हे वीरबन्धु ॥ डलकवतीनां प्रतिषेधो वक्तव्यः ॥ * ॥ हे अम्बाडे । हे अम्बाले । हे अम्बिके ॥ छन्दसि वेति वक्तव्यम् ॥ * ॥ हे अम्बाड । हे अम्बाडे । हे अम्बाल । हे अम्बाले । हे अम्बिक । हे अम्बिके ॥ तलो ऋस्वो वा डिःसंबुद्धयोरिति वक्तव्यम् ॥ * ॥ देवते भक्तिः । देवतायां भक्तिः । हे देवत । हे देवते ॥ छन्दस्येव ऋस्वत्वमिष्यते ॥ मातृणां मातृत्वं पुत्रार्थमर्हते ॥ * ॥ मातृणां माजादेशो वक्तव्यः संबुद्धौ पुत्राय पुत्रमभिधातुं कीदृशाय, अर्हते । मात्रा व्यपदेशमर्हति श्लाघनीयत्वाद्यः पुत्रस्तदर्थम् । हे गार्गीमात । नद्यृतश्चेति समासान्तापवादो मातजादेशः, चित्करणमन्तोदात्तार्थम् ॥

ऋस्वस्य गुणः ॥ १०८ ॥

संबुद्धाविति वर्त्तते । ऋस्वान्तस्याङ्गस्य गुणो भवति संबुद्धौ परतः । हे अग्ने । हे वायो । हे पटो । हे कुमारि, हे ब्रह्मबन्धु, इत्येवमादीनां ऋस्वविधानसामर्थ्यादुगुणो न भवति । यदि गुण इष्टः स्यात् । अम्बार्थानां ऋस्व इत्युक्ता नदीऋस्वयोगुण इत्येवं ब्रूयात् ॥

जसि च ॥ १०९ ॥

जसि परतो ऋस्वान्तस्याङ्गस्य गुणो भवति । अग्नयः । वायवः । षटवः धेनवः । बुद्धयः ॥ जसादिषु छन्दसि वावचनं प्राक् णौ चङुपधाया ऋस्व इत्येतस्मात् ॥ * ॥ इतः प्रकरणात् प्रभृति छन्दसि वेति वक्तव्यम् । किं प्रयोजनम् । अम्बे दर्वि शतक्रत्वः पश्वे भृत्यः किकिदीव्या । अम्बे । अम्ब । पूर्णा दर्वि । पूर्णादर्वी । अधा शतक्रत्वः । शतक्रत्वः । पश्वे भृत्यः । पश्वे भृत्यः । किकिदीव्या । किकिदीविना ॥

ऋतो डिसर्वनामस्थानयोः ॥ ११० ॥

गुण इति वर्त्तते । ऋकारान्तस्याङ्गस्य ङी परतः सर्वनामस्थाने च

गुणो भवति । डौ । मातरि । पितरि । भ्रातरि । कर्त्तरि । सर्वनामस्थो-
ने । कर्त्तारौ । कर्त्तारः । मातरौ । पितरौ । भ्रातरौ । तपरकरणं मुख-
स्त्रिधायम् ॥

घेडिति ॥ १११ ॥

अन्तस्याङ्गस्य डिति प्रत्यये परतो गुणो भवति । अग्नये । वायवे ।
अग्न रागच्छति । वायोरागच्छति । अग्नेः स्वम् । वायोः स्वम् । घेरिति
किम् । सख्यं । पत्ये । डितोति किम् । अग्निभ्याम् । सुपीत्येव ।
पट्टी । कुरुतः ॥

आण् नद्याः ॥ ११२ ॥

नद्यन्तादङ्गादुत्तरस्य डितः प्रत्ययस्याडागमो भवति । कुमार्यै ।
किशोर्यै । ब्रह्मवन्ध्वै । धीरवन्ध्वै । कुमार्याः । किशोर्याः । ब्रह्मवन्ध्वाः ।
धीरवन्ध्वाः ॥

याडापः ॥ ३११ ॥

आवन्तादङ्गादुत्तरस्य डितः प्रत्ययस्य याडागमो भवति । खट्वायै ।
बहुराजायै । कारोषगन्ध्यायै । खट्वायाः । कारोषगन्ध्यायाः । बहुराजा-
याः । अतिखट्वायेत्यत्राकृते दीर्घे ङ्राव्यहणे ऽदीर्घ इति वचनाद्या-
डागमो न भवति । कृते तु लाक्षणिकत्वान्न भवति ॥

सर्वनाम्नः स्याट्स्वश्च ॥ ११४ ॥

सर्वनाम्न आवन्तादङ्गादुत्तरस्य डितः प्रत्ययस्य स्याडागमो ङ्स्वश्च
भवति । सर्वस्यै । विश्वस्यै । यस्यै । तस्यै । कस्यै । भवत्यै । भवत्याः ।
सर्वस्याः । विश्वस्याः । यस्याः । तस्याः । कस्याः । अन्यस्यै । अन्यस्याः ।
आप इत्येव । * असुष्यै ॥

विभाषा द्वितीयातृतीयाभ्याम् ॥ ११५ ॥

द्वितीया तृतीया इत्येताभ्यामुत्तरस्य डितः प्रत्ययस्य विभाषा स्या-
डागमो भवति । द्वितीयातृतीययोश्च ङ्स्वो भवति । द्वितीयस्यै । द्विती-
यायै । तृतीयस्यै । तृतीयायै । द्वितीयस्याः । द्वितीयायाः । तृतीयस्याः ।
तृतीयायाः ॥

* भवति । भवते । पा०२॥

उराम्नद्याम्नीभ्यः ॥ ११६ ॥

नद्यन्तादावन्ताम्नीत्येतस्माच्चोत्तरस्य उरामित्ययमादेशो भवति ।
शाङ्गिरव्याम् । कुमार्याम् । किशोर्याम् । गौर्याम् । ब्रह्मबन्ध्याम् । धीर-
बन्ध्याम् । आपः । खट्वायाम् । बहुराजायाम् । कारीषगन्ध्यायाम् ।
नी । ग्रामस्थाम् । सेनान्याम् ॥

दुदुङ्गाम् ॥ ११७ ॥

इकारोकाराभ्यां नदीसंज्ञकाभ्यामुत्तरस्य उरामादेशो भवति ।
कृत्याम् । धेन्वाम् ॥

औत् ॥ ११८ ॥

दुदुङ्गामुत्तरस्य डेरौकारादेशो भवति । यन्न ण नदीसंज्ञं नापि वि-
संज्ञमिकारान्तं तदिहोदाहरणम् । सख्यौ । पत्न्यौ ॥

अञ्चघेः ॥ ११९ ॥

औदिति वर्तते । विसंज्ञकादुत्तरस्य डेरौकारादेशो भवति तस्य च
घेरकारादेशो भवति । अञ्जी । वायौ । कृतौ । धेनौ । पटौ । अदिति
तपरकरणं स्त्रियां टापो निवृत्त्यर्थम् । औदञ्चघेरिति येषामेकमेवेदं सूत्रं
ते प्रधानशिष्टमिदुङ्गामौच्यं वर्णयन्ति । अन्वाचयशिष्टं घेरकारमिति ।
कर्तुः क्यङ् सलोपश्चेति यथा ॥


आङो नाऽस्त्रियाम् ॥ १२० ॥

घेरुत्तरस्याङो नाभावो भवति अस्त्रियाम् । अग्निना । वायुना ।
पटुना । पुंसि इति नोक्तममुना ब्राह्मणकुलेन । इकोचिविभक्ताविति तुमच
न लभ्यतेतत्र सुभावस्यासिद्धत्वात् । अस्त्रियामिति किम् । कृत्या । धेन्वा ॥

॥ इति काशिकायां वृत्तौ सप्तमाध्यायस्य तृतीयः पादः ॥

॥ भाष्ये डितमौकारमाश्रित्य तित्त्वं प्रत्याख्यातं तेन स्वरार्थता न
वक्तुं शक्या विशेषस्तु कैयटे द्रष्टव्यः ॥ भ० श० ॥

१ अत्र यदित्येकवचनश्रवणादिदेव शृङ्खलते न तूदापि पूर्वोत्तराभ्यां
बाधात् तथा च ये “यत्तु प्राचा घिनदीसंज्ञावर्जिताभ्यामिदुङ्गां परस्ये-
त्युक्तं तन्न । तादृशोकारस्याप्रसिद्धे, रित्युक्तेरेतद्विषयतैव मन्यन्ते तेऽपास्ताः
“इकारान्तं तदिहोदाहरण”मिति स्फुटीकृतत्वाच्च । उकारानुवृत्तिस्तु
संनियोगशिष्टत्वाद्भवत्येव, उत्तरार्थमपि न युक्तमुत्तरस्य फलाभावादात्
दिक् ॥ भ० श० ॥



॥ सप्तमाध्यायस्य चतुर्थः पादः ॥

शौ चङ्युपधाया ऋस्वः ॥ १ ॥

अङ्गस्येति वर्तते । चङुपरे शौ यदङ्गं तस्योपधाया ऋस्वो भवति । अजीकरत् । अजीहरत् । अलीलवत् । अपीपठत् । अत्र द्विर्वचनापधा-
 ऋस्वत्वयोः प्राप्तयोः परत्वादुपधाऋस्वत्वं तत्र कृते द्विर्वचनम् । इह तु
 मा भवानटिटदिति नित्यत्वाद् द्वितीयस्य द्विर्वचनं प्राप्नोति तथा सति
 ऋस्वभाविनोङ्गस्याकारस्योपधात्वं विहितमिति ऋस्वो न स्यात् । नैष
 दोषः । ओणेरुर्द्धितकरणं ज्ञापकं नित्यमपि द्विर्वचनमुपधाऋस्वत्वेन
 बाध्यतइति । णाविति किम् । चङुपधाया ऋस्व इत्युच्यमाने ऽलीलव-
 दित्यत्र वचनसामर्थ्यादन्तरङ्गामपि वृद्धिमादेशं च बाधित्वा ऋस्वः
 स्यात् । अदोदपदित्यत्र ऋस्वत्वेन पुत्रो बाधः स्यात् । अपीपचदित्ये-
 वमादौ तु नैव स्यात् । चङीति किम् । कारयति । हारयति । उपधा-
 या इति किम् । अचकाङ्क्षत् । अववाञ्छत् । तदेददुपधाग्रहणमुत्तरार्थ-
 मवश्यं कर्तव्यं तदिहापि ऋस्वत्वं निवर्तयतीत्येवमर्थं येन नाव्यवधा-
 नमित्येतन्नाश्रयितव्यमिति ॥ उपधाऋस्वत्वे शौण्डिच्यपसंस्थानम् ॥ * ॥
 वादितवन्तं प्रयोजितवान् । अवोवदहीणां परिवादकेन । योसौ शौ णि-
 लोपस्तस्य स्थानिवद्भावेनाग्लोपित्वाद्वाङ्गस्य ऋस्वो न प्राप्नोति । स्था-
 क्कतिनिर्द्देशात् सिद्धम् ॥

नाग्लोपिशास्रुदितान् ॥ २ ॥

अग्लोपिनामङ्गानां शास्रुर्द्धितां च शौ चङ्युपधाया ऋस्वो न
 भवति । अग्लोपिनां तावत् । मालामाख्यत् । अममालत् । मातरमा-
 ख्यत् । अममातरत् । राजानमतिक्रान्तवान् । अत्यरराजत् । लोमान्य-
 तुमृष्टवान् । अन्वतुलोमत् । अजीव यत्र केवलो लुप्यते तत्र स्थानिवद्भा-
 वादपि सिद्धम् । हलचोरादेशे तु न सिध्यतीति तदर्थमेतद्वचनम् । शा-
 सेः अशशासत् । ऋदिताम् । बाधु । अववाधत् । याचु । अयाचत् ।
 ढौल । अडुढौकत् ॥

आजभासभाषदीपजीवमीलपीडामन्यतरस्याम् ॥ ३ ॥

आज भास भाष दीप जीव मील पीड इत्येतेषामङ्गानां शौ च-
 ङुपधाया ऋस्वो भवत्यन्यतरस्याम् । आज । त्प्रबआज । अबिभजत् ।

भास । अबभासत् । अबोभसत् । भाष । अबभाषत् । अबोभषत् । दीप ।
अदिदीपत् । अदीदिपत् । जीव । अजीजिवत् । अजिजीवत् । मोल ।
अमिमीलत् । अमीमिलत् । पीड । अपिपीडत् । अपीपिडत् । भ्राज-
भासोऽर्द्धदित्करणमपाणिनीयम् ॥ काश्यादीनां वेति वक्तव्यम् ॥ * ॥
अचकाणत् । अचीकणत् । अववाणत् । अवीवणत् ॥

लोपः पिबतेरीच्चाभ्यासस्य ॥ ४ ॥

पिबतेरङ्गस्य णी चङुपधाया लोपो भवति अभ्यासस्येकारादेशो
भवति । अपीप्यत् । अपीप्यताम् । अपीप्यन् । उषधालोपे कृते ओः पुय-
ण्वचनं ज्ञापकं णी स्थानिवद्भावस्येति स्थानिवद्भावाद् द्विवचनम् ॥

तिष्ठतेरित् ॥ ५ ॥

तिष्ठतेरङ्गस्य णी चङुपधाया इकारादेशो भवति । अतिष्ठिपत् ।
अतिष्ठिपताम् । अतिष्ठिपन् ॥

जिघ्रतेर्वा ॥ ६ ॥

जिघ्रतेरङ्गस्य णी चङुपधाया इकारादेशो वा भवति । अजि-
घ्रिपत् । अजिघ्रिपताम् । अजिघ्रिपन् । अजिघ्रिपत् । अजिघ्रिपताम् ।
अजिघ्रिपन् ॥

उर्ध्वत् ॥ ७ ॥

णी चङुपधाया ऋवर्णस्य स्थाने वा ऋकारादेशो भवति । इर-
रारामपवादः । इर् कृत संशब्दने । अचिकीर्त्तत् । अचीकृतत् । अर् ।
अववर्त्तत् । अवीवृतत् । आर् । असमार्जत् । अमोसृजत् । वचनसाम-
र्थ्यादन्तरङ्गा अपि इररारो बाध्यन्ते । तपरकरणं दीर्घेपि स्थानिर्नि क्लृप्त
एव यथा स्यात् । अचीकृतदिति । न चायं भाव्यमानः किं तु आदेशा-
न्तरनिवृत्त्यर्थं स्वरूपमेवैतदभ्यनुज्ञायते ॥

नित्यं कृन्दसि ॥ ८ ॥

कृन्दसि विषये णी चङुपधाया ऋवर्णस्य स्थाने ऋकारादेशो
भवति नित्यम् । अवीवृधत्पुरोडाशेन । अवीवृधताम् । अवीवृधन् ॥

दयतेदिगि लिटि ॥ ६ ॥

दयतेरङ्गस्य लिटि परतो दिगीत्ययमादेशो भवति । अवदिग्ये ।
अव दिग्याते । अवदिग्यरे । दयतेरिति ग्रहणं देङ् रक्षण इत्यस्य न तु
दय दानइत्यस्य । तस्य हि लिट्याम्विहितः ॥ दिग्यादेशेन द्विवचनस्य
बाधनमिष्यते ॥

ऋतश्च संयोगादेर्गुणः ॥ १० ॥

ऋकारान्तस्याङ्गस्य संयोगादेर्गुणो भवति लिटि परतः । स्तु ।
सस्तरतुः । सस्तरुः । ध्वृ । दध्वरतुः । दध्वरुः । स्मृ । सस्मरतुः । सस्मरुः ।
ऋत इति किम् । चिच्चियतुः । चिच्चियुः । संयोगादेरिति किम् । चक्र-
तुः । चक्रुः । प्रतिषेधविषयेपि गुणो यथा स्यादित्ययमारम्भः । वृद्धिवि-
षये तु पूर्वविप्रतिषेधेन वृद्धिरेवेष्टते । सस्मार । दध्वार । सस्मार । स्नि-
टीत्येव । स्मृतः । स्मृतवान् ॥ संयोगादेर्गुणविधाने संयोगोपधग्रहणं क-
र्तव्यम् ॥ * ॥ संचस्कारतुः, सचस्कारुः । इत्यत्र हि पूर्वं धातुः सा-
धनेन युज्यते पश्चादुपसर्गणेत्यत्र दर्शने लिटि कृते तदाश्रये च द्विवचन
पश्चादुपसर्गयोगे सत्यङ्भ्यासव्यवायेपीति सुट् क्रियते । एवं च कृत्वा
संस्कृषीष्ट उपस्कृषीष्टेत्यत्र सुटो बहिरङ्गलक्षणस्यासिद्धत्वादृतश्च संयो-
गादेरिति इडागमो न भवति ॥

ऋच्छतृताम् ॥ ११ ॥

ऋच्छतेरङ्गस्य ऋइत्येतस्य ऋकारान्तानां च लिटि परतो गुणो
भवति । ऋच्छ । आनच्छ । आनच्छतुः । आनच्छुः । ऋ । आर । आ-
रतुः । आरुः । ऋकारान्तानाम् । निचकारतुः । निचकारुः । निजगरतुः ।
निजगरुः । ऋच्छेरलघूपधत्वादप्राप्तो गुणो विधीयते । ऋतां तु प्रतिषि-
द्धः । वृद्धिविषये तु पूर्वविप्रतिषेधेन वृद्धिरेवेष्टते । निचकार । निजगर ॥

शृदृप्रां ऋसो वा ॥ १२ ॥

शृदृपृ इत्येतेषामङ्गानां लिटि परतो वा ऋसो भवति । विश-
श्रुतुः । विशश्रुः । विशश्रुतुः । विशश्रुः । विदद्रुतुः । विदद्रुः । विद-

दरतुः । विददरुः । निपप्रतुः । निपप्रुः । निपपरतुः । निपपरुः । क्लृप्त-
वचनमित्योत्पत्तिवृत्त्यर्थम् । के चिदेतत्स्वत्वं प्रत्याचक्षते । आ पाके द्रा
कुत्सायां प्रा पूरणे इत्येतेषामनेकार्था धातव इति श्रुदृष्टप्रामर्शे वर्तमाना-
नां विशश्रुतुः विशश्रुः विदद्रतुः विदद्रुः निपप्रतुः निपप्रुः, इत्येतानि
रूपाणि साधयन्ति । तथा च सति क्लृप्तौ विशश्रुत्वानित्येतद्रूपं न स्यात् ॥

क्लोऽणः ॥ १३ ॥

के प्रत्यये परतो ऽणो क्लृप्तो भवति । जका । कुमारिका । किशो-
रिका । अण इति किम् । गीका । नौका । राका धाकृत्यत्र उणादयो
बहुलमिति क्लृप्तो न भवति । न कपोतिप्रतिषेधसामर्थ्यात्कनोपि स्ना-
नुबन्धकस्य शङ्कणमिह भवति ॥

न कपि ॥ १४ ॥

कपि प्रत्यये परतो ऽणो क्लृप्तो न भवति । बहुकुमारीकः । बहुहृष-
लीकः । बहुवधूकः । बहुलक्ष्मीकः । गोस्त्रियोरुपसर्जनस्येत्ययमपि क्लृ-
प्तः कपि न भवति । समासार्थे ह्युत्तरपदे कपि कृते पश्चात्समासेन भ-
वितव्यमिति स्त्रीप्रत्ययान्तसमासप्रातिपदिकं न भवति ॥

आपोन्यतरस्याम् ॥ १५ ॥

आवन्तस्याङ्गस्य कपि क्लृप्तो न भवत्यन्यतरस्याम् । बहुखट्वाकः ।
बहुखट्वाकः । बहुमालकः । बहुमालाकः ॥

ऋदृशी ऽङि गुणः ॥ १६ ॥

ऋवर्णान्तानां दृशेऽङि परतो गुणो भवति । शलकाङ्गुष्ठको
ऽकारत् । अहं तेभ्योकरं नमः । असरत् । आरत् । जरा । दृशेः । अद-
र्शत् । अदर्शताम् । अदर्शन् ॥

अस्यतेऽस्थुक् ॥ १७ ॥

अस्यतेरङ्गस्य युगागमो भवत्यङि परतः । आस्यत् । आस्यताम् ।
आस्यन् ॥

श्रव्यतेरः ॥ १८ ॥

श्रव्यतेरङ्गस्याकारादेशो भवत्यङि परतः । अश्रवत् । अश्रवताम् ।
अश्रवन् ॥

पतः पुम् ॥ १९ ॥

पतेरङ्गस्य पुमागमो भवत्यङि परतः । अपतत् । अपतताम् ।
अपतन् । लटित्वादङ् ॥

वचउम् ॥ २० ॥

वचेरङ्गस्य अङि पात उमागमो भवति । अवोचत् । अवोचताम् ।
अवोचन् ॥

शीङः सार्वधातुके गुणः ॥ २१ ॥

शीङोऽङ्गस्य सार्वधातुके परतो गुणो भवति । श्येते । श्याते ।
शिरते । सार्वधातुक इति किम् । शिष्ये ॥

अयङ् यि क्ङिति ॥ २२ ॥

यकारादौ क्ङिति प्रत्यये परतः शीङोऽङ्गस्यायङित्ययमादेशो भव-
ति । श्यते । शाश्र्यते । प्रश्य । उपश्य । यीति किम् । शिष्ये ।
क्ङितोति किम् । श्येम् ॥

उपसर्गाङ्गस्य ऊहतेः ॥ २३ ॥

उपसर्गादुत्तरस्य ऊहतेरङ्गस्य ऋत्वो भवति यकारादौ क्ङिति
प्रत्यये परतः । समुह्यते । प्रत्युह्यते । समुह्य गतः । अभ्युह्यते । अभ्युह्य
गतः । उपसर्गादिति किम् । ऊह्यते । ऊहतेरिति किम् । समोह्यते ।
योत्येव । समूहितम् । क्ङित्वेव । अभ्युह्योयमर्थः । अण इत्येव । आ
ऊह्यते । ओह्यते । समोह्यते ॥

एतेर्लिङि ॥ २४ ॥

एतेरङ्गस्योपसर्गादुत्तरस्य लिङि यकारादौ क्ङिति परतो ऋत्वो
भवति । उदियात् । समियात् । अन्वियात् । आशिषि लिङि अकृतसा-

वर्धातुकयोरिति दीर्घत्वे कृते ऋसो ऽनेन भवति । उपसर्गादित्येव ।
ईयात् । अण इत्येव आ ईयात् । एयात् । समेयात् ॥

अकृतसार्वधातुकयोर्दीर्घः ॥ २५ ॥

अकृत्यकारे असार्वधातुक्यकारे च कङिति परतो जन्तस्याङ्गस्य
दीर्घो भवति । भृशायते । सुखायते । दुःखायते । चीयते । चेचीयते ।
स्तूयते । तोष्टूयते । चीयात् । स्तूयात् । अकृदिति किम् । प्रकृत्य ।
प्रहृत्य । परत्वाद्दीर्घत्वेन तुको बाधः स्यात् । असार्वधातुक इति किम् ।
चिनुयात् । सुनुयात् । कङितीत्येव । उरुया । धृष्णुया ॥

चू च ॥ २६ ॥

चिप्रत्यये परतो जन्तस्याङ्गस्य दीर्घो भवति । शुचीकरोति । शुची-
भवति । शुचीस्यात् । पटूकरोति । पटूभवति । पटूस्यात् । अकृतसार्व-
धातुकयोरनुकर्षणार्थश्चकारः । तच्चोत्तरार्थं विज्ञायते ॥

रीङ्ऋतः ॥ २७ ॥

चूाविति वर्तते । अकृतसार्वधातुकयोरिति च । ऋकारान्तस्याङ्गस्य
अकृत्यकारेऽसार्वधातुके यकारे चू च परतो रीङित्ययमादेशो भवति ।
मांजीयति । मांजीयते । पिंजीयते । चेकीयते । मांजीभूतः । कङित्ये-
तन्निवृत्तं, तेनेहापि भवति । पितुरागतं पित्राम् । ऋत इति तपरक-
रणं किम् । चेकीर्यते । निजेगित्यते ॥

रिङ् शयग्लिङ् ॥ २८ ॥

ऋकारान्तस्याङ्गस्य श यक् इत्येतयोर्लिङि च यकारादौ असार्व-
धातुके परतो रिङित्ययमादेशो भवति । श । आद्रियते । आश्रियते ।
यक् । क्रियते । झ्रियते । लिङ् । क्रियात् । झ्रियात् । रोडिति वर्तमाने
पुनर्वचनं दीर्घनिवृत्त्यर्थम् । असार्वधातुकइत्येव । विभ्रयात् । यीत्येव
कषीष्ट । हृषीष्ट ॥

गुणोर्त्तिसंयोगादयोः ॥ २९ ॥

ऋतो यकि लिङि इति वर्तते । श इत्यचासंभवान्नानुवर्तते । गुणो
भवत्यर्त्तः संयोगादीनामृकारान्तानां यकि परतो लिङि च यकारादाव-

सार्वधातुके । अर्यते । अर्यात् । स्वर्यते । स्वर्यात् । इह संस्क्रियते,
संस्क्रियादिति सुटो बहिरङ्गलक्षणस्यासिद्धत्वादभक्तत्वाद्वा संयोगादित्व-
मङ्गस्य नास्तीति गुणो न प्रवर्त्तते । यीत्येव । स्तृषीष्ट । धृषीष्ट । अ-
सार्वधातुकइत्येव । इयुयात् ॥

यङि च ॥ ३० ॥

यङि च परतो अर्तः संयोगादेश्च ऋतो गुणो भवति । अरार्यते ।
सास्वर्यते । दाध्वर्यते । सास्वर्यते । अर्त्तरटार्थ्य शूर्णोतीनामुपसंख्यान-
मिति यङ् ॥ न न्द्राः संयोगादय इति द्विवचनप्रतिषेधो यकारपरस्य
नेत्यते ॥ हन्ते हिंसायां यङि प्रोभावो वक्तव्यः ॥ * ॥ जेघ्रीयते । दीर्घो-
च्चारणं संज्ञापूर्वस्य विधेरनित्यत्वज्ञापनार्थम् । तेन स्वायंभुव इति सिद्धं
भवति । हिंसायामिति किम् । जङ्गन्यते ॥

ई प्राधमीः ॥ ३१ ॥

प्रा ध्मा इत्येतयोर्यङि परत ईकारादेशो भवति । जेघ्रीयते । दे-
धीयते । दीर्घकरणमुत्तरार्थम् ॥

अस्य चू ॥ ३२ ॥

ई इति वर्तते । अवर्णान्तस्याङ्गस्य चू परत ईकारादेशो भवति ।
शुक्लीकरोति । शुक्लीभवति । शुक्लीस्यात् । खट्वीकरोति । खट्वीभवति ।
खट्वीस्यात् ॥

क्यचि च ॥ ३३ ॥

अस्येति वर्तते । क्यचि परतोवर्णान्तस्याङ्गस्य ईकारादेशो भवति ।
पुट्चीयति । घटोयति । खट्वीयति । सालीयति । अङ्गत्सार्वधातुकयो-
र्दीर्घ इत्यस्यापवादः । पृथग्योगकरणमुत्तरार्थम् ॥

अशनायोदन्यधनाया बुभुक्षापिपासागर्धेषु ॥ ३४ ॥

अशनाय उदन्य धनाय इत्येतानि निपात्यन्ते बुभुक्षा पिपासा
गर्धे इत्येतेष्वर्थेषु । अशनायेत्यशनशब्दस्यात्वं क्यचि निपात्यते । अशना-
यतीति भवति बुभुक्षा चेत् । अशनीयतीत्येवान्यत्र । उदन्येति उदकश-
ब्दस्य उदन्नादेशो निपात्यते । उदन्यतीति भवति पिपासा चेत् । उद-

कीयतीत्येवान्यत्र । धनायेति धनशब्दस्यात्वं निपात्यते । धनायतीति
भवति गर्ह्येत् । धनीयतीत्येवान्यत्र ॥

नच्छन्दस्यपुत्रस्य ॥ ३५ ॥

छन्दसि विषये पुत्रवर्जितस्यावर्णान्तस्याङ्गस्य क्वचि यदुक्तं तन्न
भवति । किं चोक्तं, दीर्घत्वमीत्वं च । मित्त्रयुः । पुत्रयुः । संखेदयुः ।
देवाञ्जिगाति सुन्नयुः । अपुत्रस्येति किम् । पुत्रीयन्तः सुदानवः ॥ अ-
पुत्रादीनामिति वक्तव्यम् ॥ * ॥ जनीयन्तोन्वयः ॥

दुरस्युर्द्रविणस्युर्वृषण्यति रिषण्यति ॥ ३६ ॥

दुरस्युः द्रविणस्युः वृषण्यति रिषण्यति एतानि छन्दसि निपात्य-
न्ते । दुरशब्दस्य क्वचि दुरस्भावो निपात्यते । अवियोना दुरस्युः । दुष्टी-
यतीति प्राप्ते । द्रविणशब्दस्य द्रविणस्भावो निपात्यते । द्रविणस्युर्वि-
पन्यया । द्रविणीयतीति प्राप्ते । वृषण्यति । वृषण्यतीति प्राप्ते । रिषण्यति । रिषणीयतीति प्राप्ते । रिषण्यतीति प्राप्ते ॥

अश्वाघस्यात् ॥ ३७ ॥

अश्व अघ इत्येतयोः क्वचि परतः छन्दसि विषये आकारादेशो
भवति । अश्वायन्तो मघवन् । मा त्वा वृका अवायवो विदन् । एतदेवा-
त्त्ववचनं ज्ञापकं नच्छन्दस्यपुत्रस्येति दीर्घप्रतिषेधो भवतीति ॥

देवसुम्नयोर्यजुषि काठके ॥ ३८ ॥

देव सुम्न इत्येतयोः क्वचि परत आकारादेशो भवति यजुषि काठके ।
देवायन्तो यजमानाय । सुम्नायन्ता हवामहे । यजुषीति किम् । देवा-
ञ्जिगाय सुन्नयुः । काठकइति किम् । सुन्नयुरिदमासीत् ॥

कव्यध्वरपृतनस्यर्चि लोपः ॥ ३९ ॥

कवि अध्वर पृतना इत्येतेषामङ्गानां क्वचि परतो लोपो भवति
अर्चि विषये । कव्यन्तः सुमनसः । अध्वर । अध्वर्यन्तः । पृतन्यन्तस्ति-
ष्ठन्ति ॥

द्यतिस्थितिमास्यामिति किति ॥४०॥

द्यतिस्थिति मा स्या इत्येतेषामङ्गानामिकारादेशो भवति तकारादौ किति प्रत्यये परतः । द्यति । निर्दितः । निर्दितवान् । स्थिति । अवसितः । अवसितवान् । मा । मितः । मितवान् । स्या । स्थितः । स्थितवान् । तोति किम् । अवदाय । कितोति किम् । अवदाता ॥

शाक्षोरन्यतरस्याम् ॥ ४१ ॥

शाक्ष इत्येतयोरन्यतरस्यामिकारादेशो भवति तकारादौ किति प्रत्यये परतः । शा । निशितम् । निशातम् । निशितवान् । निशातवान् । अवच्छितम् । अवच्छातम् । अवच्छितवान् । अवच्छातवान् ॥ अतएव ब्रूते नित्यमिति वक्तव्यम् ॥ * ॥ संशितो ब्राह्मणः । संशितव्रत इत्यर्थः । व्यवस्थितविभाषाविज्ञानात्सिद्धम् ।

देवचातो गलो आह इतियोगे च सहधिः ।

मियस्ते न विभाष्यन्ते गवाक्षः संशितव्रतः ॥

दधातेर्हिः ॥ ४२ ॥

दधातेरङ्गस्य हीत्ययमादेशो भवति तकारादौ किति प्रत्यये परतः । दधितः । दधितवान् । दधित्वा ॥

जहातेश्च क्षि ॥ ४३ ॥

जहातेरङ्गस्य हीत्ययमादेशो भवति क्षाप्रत्यये परतः । क्षित्वा राज्यं वनं गतः । क्षित्वा गच्छति । जहातेर्निर्द्देशाज्जिहीतेर्न भवति । हात्वा गतः ॥

विभाषा छन्दसि ॥ ४४ ॥

जहातेरङ्गस्य विभाषा हीत्ययमादेशो भवति छन्दसि विषये क्षाप्रत्यये परतः । क्षित्वा शरीरं यातव्यम् हात्वा । घुमाखेत्यादिनापि नेत्वम्

सुधितवसुधितनेमधितधिष्वधिषीय च ॥ ४५ ॥

सुधित वसुधित नेमधित धिष्वधिषीय इत्येतानि छन्दसि विषये निपात्यन्ते । तत्र सुधित वसुधित नेमधित इति सुवसुनेम पूर्वस्य

दधातेः क्ताप्रत्यये इत्त्वमिडागमो वा प्रत्ययस्य निपात्यते । गर्भं मातुः
 सुधितम् । सुधितमिति प्राप्ते । वसुधितमग्नी जुहोति । वसुधितमिति
 प्राप्ते । नेमधिता/बाधन्ते । नेमधिता इति प्राप्ते । धिष्वेति लोष्मध्य-
 मैकवचने दधातेरित्वमिडागमो वा प्रत्ययस्य द्विर्वचनाभावश्च निपा-
 त्यते । धिष्व/सोमम् । धत्स्वेति प्राप्ते । धिषीयेति आशीर्लिङ्यात्मनेप-
 दत्तमैकवचने दधातेरित्वमिडागमो वा प्रत्ययस्य निपात्यते । धिषी-
 येति । धासीयेति प्राप्ते ॥

दो दद् धीः ॥ ४६ ॥

दा इत्येतस्य चुसंज्ञकस्य ददित्ययमादेशो भवति तकारादौ किति
 प्रत्यये परतः । दत्तः । दत्तवान् । दत्तिः । द इति किम् । धीतः । धीत-
 वान् । धेष्ट एतद्रूपम् । धोरिति किम् । दाप् लवने । दातं बर्हिः । दैप्
 गोधने । अवदातं मुखम् ॥ अयमादेशः स्थानद्वयते ॥ एवं ह्युक्तम् । तान्ते
 दोषो दीर्घत्वं स्याद्धान्ते दोषो निष्ठानत्यम् । धान्ते दोषो धत्वप्राप्ति-
 स्थान्ते ऽदोषस्तथात्थान्तम् ॥ यदि तु दह्योति तकारादौ दीर्घत्वं तदा
 तान्ते प्यदोषः । दान्तधान्तयोरपि सन्निपातलक्षणो विधिरनिमित्तं त-
 द्विधातस्येति नत्वधत्वे न भविष्यत इति न दोषः ॥

अच उपसर्गात्तः ॥ ४७ ॥

अजन्तादुपसर्गादुत्तरस्य दा इत्येतस्य चुसंज्ञकस्य त इत्ययमादेशो
 भवति तकारादौ किति ।

अवदत्तं निदत्तं च प्रदत्तं चादिकर्षणि ।

सुदत्तमनुदत्तं च निदत्तमिति ज्ञेयते ॥

अच उपसर्गात्त इति प्राप्ते निपात्यन्ते । अनुपसर्गा वा एते अवादयः
 क्रियान्तरविषया वेदितव्याः । प्रत्त, अवत्तं, नीत्तं, परीत्तं । अच इति
 किम् । निर्दत्तम् । दुर्दत्तम् । उपसर्गादिति किम् । दधि दत्तम् । मधु
 दत्तम् । धोरित्वेव । अवदात्तं मुखम् । उपसर्गादिति पञ्चमीनिर्दृष्टादेर-
 खः प्राप्तिः । तत्र समाधिमाहुः । अच इत्येतदावर्त्यते । तत्रैकपञ्चम्य-

न्तमुपसर्गविशेषणार्थं अपरमपि प्रष्टव्यं स्थानिनिर्द्धार्यमित्याकारस्य
स्थाने तकारो भवति । द्वितकारो वा संयोगोऽयमादिश्यते । सोनेकात्वा-
त्सर्वस्य भविष्यति ॥ अपो भीलव पञ्चम्यन्तमच इत्यनुवर्तते । तेन एका-
रमात्रस्य भविष्यति ॥ अतरेखादचस्त इत्येतद्वति विप्रतिषेधेन ॥ * ॥
अवत्तम् । प्रत्तं जुहोति ॥

अपो भि ॥ ४८ ॥

अप् इत्येतस्याङ्गस्य भकारादौ प्रत्यये परतस्त इत्ययमादेशो भवति ।
अङ्गाम् । अङ्गिः । अङ्गाः । भोति किम् । अप्सु ॥ खवः खतवसोर्मास-
उवसश्च तकारादेश इत्यते छन्दसि भकारादौ ॥ खवङ्गिः । खतवङ्गिः ।
माङ्गिष्ठ इन्द्रो हुनहा । समुपङ्गिरजायथाः ॥

सः सार्द्धधातुके ॥ ४९ ॥

सकारान्तस्याङ्गस्य सकारादा वाङ्मधातुके परतस्तकारादेशो भव-
ति । वस्त्यति । अवस्त्यत् । विवस्तति । जिघत्सति । स इति किम् ।
वक्ष्यति । सीति किम् । वासः । वासः । सार्द्धधातुक इति किम् । आ-
स्से । वस्से ॥

तासस्थोर्लोपः ॥ ५० ॥

तासेरस्तोश्च सकारस्य सकारादौ प्रत्यये लोपो भवति । तासेः ।
कर्त्तासि । कर्त्तासे । अस्तौः । त्वमसि । व्यतिसे । अप्तेरकारसकारयो-
र्लुप्तयोः से इति प्रत्ययमात्रमेतत्पदम् । तेन सात्पदाद्योरिति प्लवं न
भवति ॥

रि च ॥ ५१ ॥

रेफादौ च प्रत्यये परतः तासस्थोः सकारस्य लोपो भवति । क-
र्त्तारौ । कर्त्तारः । अध्येतारौ । अध्येतारः । अस्तौर्लिटि । व्यतिरे ॥

ह एति ॥ ५२ ॥

तासस्थोः सकारस्य हकारादेशो भवति एति परतः । कर्त्ताहे । ह-
र्त्ताहे । अस्तौः । व्यतिहे ॥

यीवर्णयोर्दीधीवेव्योः ॥ ५३ ॥

यकारादाविवर्णादौ च परतो दीधीवेव्योर्लोपो भवति । यकारादौ ।
आदीध्य गतः । आवेव्य गतः । आदीध्यते । आवेव्यते । इवर्णादौ ।
आदीधिता । आवेविता । लिङि । आदीधीत । आवेवीत । यीवर्णयो-
रिति किम् । आदीध्यनम् । आवेव्यनम् ॥

सनि मीमाधुरभलभशकपतपदामच इस् ॥ ५४ ॥

सनि प्रत्यये सकारादौ परतो मी मा धु रभ लभ शक पत पद
इत्येतेषामङ्गानामचः स्थाने इतिप्रत्ययमादेशो भवति । मी इति मीना-
तिमिनोत्वोर्द्वयोरपि ग्रहणमिष्यते । मित्सति । प्रमित्सति । मा इति
गामादाग्रहणेऽप्यविशेषः । मित्ससे । अपमित्सते । धु । दित्सति ।
धित्सति । रभ । आरिप्सते । लभ । आलिप्सते । शक । शित्सति ।
पत । पित्सति । पद । प्रपित्सते । सनीति किम् । दास्यति । सीत्येव ।
पिपतिषति । तनिपतिदरिद्राणामुपसंख्यानमिति पतेरिडागमविकल्पः ॥
सनि राधो हिंसायामच इत्यन्वयः ॥ * ॥ प्रतिरित्सति । हिंसायामिति
किम् । आरिरात्सति ॥

आप्ज्ञप्पृधामीत् ॥ ५५ ॥

आप् ज्ञपि ऋध इत्येतेषामङ्गानामच ईकारादेशो भवति सनि
सकारादौ परतः । आप् । ईप्सति । ज्ञपि । ज्ञीप्सति । ऋध् । ईर्त्सति ।
ज्ञपेर्द्वावचौ तच्चणेः पूर्वविप्रतिषेधेन लोप इतरस्य त्वीत्वम् । सनीत्येव ।
प्राप्स्यति । सीत्येव । जिज्ञपयिषति । अर्हिषति । सनीवन्सर्द्धेति
ज्ञपेर्ऋधेखेटी विकल्पः ॥

दक्ष इच्च ॥ ५६ ॥

दक्षे रच इकारादेशो भवति चकारादीच्च सनि सकारादौ परतः ।
धीप्सति । धिप्सति । सीत्येव । दिदक्षिषति ॥

मुचोऽकर्मकस्य गुणो वा ॥ ५७ ॥

मुचोऽकर्मकस्य गुणो वा भवति सनि सकारादौ परतः । हल-

क्ताच्चेति किञ्चप्रतिषेधो विकल्प्यते । मोक्षते वत्सः स्वयमेव । सुमुञ्चते
वत्सः स्वयमेव । अकर्मकस्येति किम् । सुमुञ्चति वत्सं देवदत्तः । क-
र्मकर्तारि मुचिरकर्मको भवति कर्मविशेषस्य वा विवचायाम् ॥

अत्र लोपोभ्यासस्य ॥ ५८ ॥

यदेतत्प्रक्रान्तं सनि मोमेत्यादि मुचोर्कर्मकस्य गुणेवेति यावत् ।
अत्राभ्यासलोपो भवति । तथैवोदाहृतम् । अभ्यासस्येतच्चाधिकृतं वेदि,
तव्यमाऽऽध्यायपरिसमाप्तः । इत उत्तरं यद्व्यामोऽभ्यासस्येत्येवं तद्वेदि-
तव्यम् । वक्ष्यति । ऋस्वः । ङुढौकिषते । तुचौकिषते । सनि मोमाधुर-
भलभशकपतपदामच इम् अभ्यासलोपश्चेत्येवं सिद्धे यदत्रग्रहणमिह
क्रियते तद्विषयावधारणार्थमत्रैवाभ्यासलोपो भवति । सन्वद्भावविषये
न भवति । अमीमपत् । अदीदपत् । सन्वत्तुनि चङुपरे ऽनङ्गलोपइति
सन्वद्भाववात्प्राप्नोति । सर्वस्याभ्यासस्यायं लोप इत्यते । तदर्थमेव केचिद्-
चग्रहणं वक्ष्यन्ति । नानथेकेलोग्यविधिरित्यपरे सर्वस्य कुर्वन्ति ॥

ऋस्वः ॥ ५९ ॥

ऋस्वो भवत्यभ्यासस्य । ङुढौकिषते । तुचौकिषते । ङुढौके । तुचौ-
के । अङुढौकत् । अतुचौकत् ॥ अभ्यासस्यानचि ॥ * ॥ अभ्यासस्य
यदुच्यते अनचि तद्वतीति वक्तव्यम् । चराचरः । चलाचलः । पतापतः ।
वदावदः । चरिचलिपतिवदोर्ना वा द्वित्वमच्चाक्चाभ्यासस्येति वक्तव्यम् ।
तथोक्तम् । तेनाभ्यासस्यानागमे कृतेभ्यासस्याचि न ऋस्वः । अनचीतिप्र-
तिषेधाद्वलादिः शेषो न भवति ॥

हलादिः शेषः ॥ ६० ॥

अभ्यासस्य हलादिः शिष्यते अनादिलुप्यते । जगौ । ममौ । प-
पाच । पपाठ । आट । आटतुः । आटुः । आदिशेषनिमित्तोयमनादेर्लो-
पो विधीयते । तच्चाभ्यासजातेराश्रयणात् कचिदपि वर्तमानो हलादि-
रनादेः सर्वत्र निवृत्तिं करोति । अपरे तु ब्रुवते । शेषशब्दोऽयं निवृत्त्या
विशिष्टमवस्थानमाह । तदवस्थानमुक्तितो यद्यपि प्रधानमविधेयत्वात्
तदप्रधानम् । निवृत्तिरेव तु विधेयत्वाप्रधानम् । तच्चायमर्थोऽस्य जायते ।

अभ्यासस्यानादेर्हलो निवृत्तिर्भवतीति । सा किमित्यादेरविधेयां सती-
मनिवृत्तिमपेक्षित इति ॥

शपूर्वाः खयः ॥ ६१ ॥

अभ्यासस्य शपूर्वाः खयः शिष्यन्ते । अग्ये हलो लुप्यन्ते । चुषो-
तिषति । तिष्ठासति । पिष्यन्दिषते । शपूर्वाः इति किम् । पपाच ।
खय इति किम् । सङ्खौ ॥ खपूर्वाः खय इति वक्तव्यम् ॥ * ॥ उचिच्छि-
षतोत्यत्र उच्छेरन्तरङ्गत्वान्तुकि कृते द्विवचनं तत्र हलादिः शेषे सत्य-
भ्यासे तकारः श्रूयते ॥

कुहोसुः ॥ ६२ ॥

अभ्यासस्य कवर्गहकारयोश्चवर्गादेशो भवति । चकार । चखान ।
जगाम । जघान । हकारस्य । जहार । जिहीर्षति । जहौ ॥

न कवतेर्यडि ॥ ६३ ॥

कवतेरभ्यासस्य यडि परतश्चुर्न भवति । कोकूयते उष्ट्रः । कोकूयते
खरः । कवतेरिति विकारणनिर्देशः कौतेः कुवतेश्च निवृत्त्यर्थः । तयोश्चु-
त्त्वमेव भवति । चोकूयते । यडि इति किम् । चुकुवे ॥

कृषेच्छन्दसि ॥ ६४ ॥

कृषेच्छन्दसि विषये यडि परतोभ्यासस्य चुर्न भवति । करोकृष्यते
यज्ञकुणपः । छन्दसीति किम् । चरोकृष्यते कृषीबलः ॥

दाधर्त्तिर्दर्द्धर्त्तिर्दर्द्धर्षिबोभूतुतेतिक्ते लघ्यापनीफणत्सं
सनिष्यदत्करिक्कत्कनिक्रदद्भरिभ्रद्द्विध्वतो दवि-
द्युतत्तरिन्नतः सरीसृपतंवरीवृजन्मर्द्ध-

ज्यागनीगन्तीति च ॥ ६५ ॥

दाधर्त्तिर् दर्धति दर्द्धिषि बोभूतु तेतिक्ते अलर्षि आपनीफणत् संसनि-
ष्यदत् करिक्कत् कनिक्रदत् भरिभ्रत् दविध्वतः दविद्यु तत् तरिन्नतः सरीसृ-

पतं वरीवजत् मसृज्य आगनीगन्ति इत्येतानि अष्टादश ह्रस्वसि विषये
निपात्यन्ते । ह्रस्वसीति चकारेणानुक्त्यते । दाधर्त्ति दर्द्धर्त्ति दर्द्धर्षीति
धारयतेर्द्धृजो वा श्लो यङ्लुकि वा अभ्यासस्य दीर्घत्वं णिलोपश्च । दा-
धर्त्ति । एवं दर्द्धर्त्ति । श्लो रुग्भ्यासस्य निपात्यते । तथा दर्द्धर्षीति । अत्र
च यङ्लुक्क्षणेनानुपपन्नं तत्सर्वं निपातनात्सिद्धम् । बोभूत्विति । भवतेर्य-
ङ्लुगन्तस्य लोटि गुणाभावो निपात्यते । नैतदस्ति प्रयोजनम् । अत्र
भूसुवोस्तिङीति गुणाभावः सिद्धः । ज्ञापनार्थं तर्हि निपातनमेतत् ।
ज्ञापयति । अन्यत्र यङ्लुगन्तस्य गुणप्रतिषेधो न भवतीति । बोभोति ।
बोभवीति । तेतिङो । तिजेर्यङ्लुगन्तस्यात्मनेपदं निपात्यते । यङो ङि-
त्वात्प्रत्ययलक्षणेनात्मनेपदं सिद्धमेव । ज्ञापनार्थं त्वात्मनेपदनिपातनम-
न्यत्र यङ्लुगन्तादात्मनेपदं न भवति । अलर्षीति । इयत्तेर्लटि सिचि
अभ्यासस्य इत्वादिः शेषापवादी रेफस्य लत्वं निपात्यते । सिपा निर्ह-
शोऽतन्त्रं तिप्यति दृश्यते अलर्त्ति दक्षः । आपनीफणदिति । फणतेराङ्-
पूर्वस्य यङ्लुगन्तस्य शतर्यभ्यासस्य नीजनिपात्यते । संसनिश्चदिति । स्य-
न्देः संपूर्वस्य यङ्लुक् शतर्यवाभ्यासस्य निक् धातुसकारस्य षत्वं निपा-
त्यते । न चात्र संपूर्वता तन्त्रं, अन्यत्रापि हि दृश्यते । आसनिश्चददि-
ति । करिक्रादिति करोतेर्यङ्लुगन्तस्य शतरि चुत्वाभावोभ्यासकारस्य
रिगागमो निपात्यते । कनिक्रादिति । क्रन्देर्लुङि चुरेडादेशो द्विवच-
नमभ्यासस्य चुत्वाभावो निगागमश्च निपात्यते । तथा चास्य विवरणं
कृतम् । अक्रन्दोदिति भाषायाम् । भरिश्चदिति बिभर्त्तेर्यङ्लुगन्तस्य श-
तरि झजामिदिति इत्वाभावा जश्वाभावोभ्यासस्य रिगागमो निपात्यते ।
दविध्वत इति ध्वरतेर्यङ्लुगन्तस्य शतरि जसि रूपमेतत् । तस्याभ्यास-
स्य विगागम ऋकारलोपश्च निपात्यते । दविध्वतो रश्मयः सूर्यस्य । दवि-
द्युतदिति द्युतेर्यङ्लुगन्तस्य शतरि अभ्यासस्य संप्रसारणाभावो अत्वं
विगागमश्च निपात्यते । तरिचत इति तरलेः शतरि श्लो षष्ठ्येकवचनं

ऽभ्यासस्य रिगागमो निपात्यते । सरोरुपतमिति रुपेः शतरि श्लो हि-
तीयैकवचनेऽभ्यासस्य रीगागमो निपात्यते । वरीवृजदिति वृजेः शतरि
श्लो रीगागमो निपात्यते ऽभ्यासस्य । मरुज्जेति रुजेर्लिटि णलि अभ्या-
सस्य रुगागमो धातोश्च युगागमो निपात्यते । ततो रुजेर्हृङिर्न भवत्य-
लघूपधत्वात् । लघूपधगुणे प्राप्ते वृद्धिगारभ्यते । आगनीगन्तीति आङ्-
पूर्वस्य गमेर्लिटि श्लो अभ्यासस्य चुत्वाभावो नीगागमश्च निपात्यते ।
वक्ष्यन्ती वेदा गनीगन्ति कर्णम् । इतिकरणमेवं विधानामन्येषामप्युप-
संग्रहार्थम् ॥

उरत् ॥ ६६ ॥

ऋवर्णान्तस्याभ्यासस्याकारादेशो भवति । ववृते । ववृधे । ववृधे ।
नर्नर्ति । नरिनर्ति । नरोनर्ति । इत्येवमादावभ्यासविकारेषु अपवादो
नोत्सर्गान्विधीन्वाधत इत्युत्तरदत्त्वे कृते रुगादय आगमाः क्रियन्ते ॥

द्युतिस्वः संप्रसारणम् ॥ ६७ ॥

द्युति स्वापि इत्येतयोरभ्यासस्य संप्रसारणं भवति । विद्विद्युतत् ।
विद्विद्योतिषते । विद्विद्युतिषते । विद्विद्युत्यते । स्वापेः । सप्वापयिषति ।
स्वापिथ्यन्तो गृह्यते तस्याभ्यासनिमित्तेन प्रत्ययेनानन्तर्ये सति संप्रसा-
रणमिष्यते । इह न भवति । स्वापयतेर्बुल् । स्वापकः । तस्मात्क्यचि
स्वापकीयति । स्वापकीयतेः सन् । सिष्वापकीयिषति ॥

व्यथो लिटि ॥ ६८ ॥

व्यथेर्लिटि परतोभ्यासस्य संप्रसारणं भवति । विव्यथे । विव्य-
थाते । विव्यथिरे । हलादिःशेषेण यकारस्य निवृत्तौ प्राप्तायां संप्रसारणं
क्रियते । वकारस्य न संप्रसारणे संप्रसारणमिति प्रतिषिध्यते । लिटीति
किम् । वाव्यथ्यते ॥

दीर्घ इणः किति ॥ ६९ ॥

इणोऽस्य योभ्यासस्तस्य दीर्घो भवति किति लिटि परतः । ईयतुः ।
ईयुः । इणो यणिति यणादेशे कृते स्थानिवद्भावाद्द्विवचनम् । कितोति
किम् । इयाय । इययिथ ॥

अत आदेः ॥ ७० ॥

अभ्यासस्यादेरकारस्य दीर्घो भवति लिटि परतः । अतो गुणे
पररूपत्वस्यापवादः । आट । आटतुः । आटुः । आदेरिति किम् । पपा-
च । पपाठं ॥

तस्मान्नुङ् द्विहलः ॥ ७१ ॥

तस्मादतोभ्यासादीर्घाभूतादुत्तरस्य द्विहलोङ्स्य नुडागमो भव-
ति । आनङ्ग । आनङ्गतुः । आनङ्गुः । आनञ्ज । आनञ्जतुः । आ-
नञ्जुः । द्विहल इति किम् । आट । आटतुः । आटुः । ऋकारैकदेशे
रेफो ह्रस्वश्च येन गृह्यते । तेनेहापि द्विहलोङ्स्य नुडागमो भवति ।
आनृधतुः । आनृधुः ॥

अश्रोतेश्च ॥ ७२ ॥

द्विहलर्थ आरम्भः । अश्रोतेश्च दीर्घाभूतादभ्यासादुत्तरस्य नुडागमो
भवति । व्यानशे । व्यानशाते । व्यानशिरः । अश्रोतेरिति विकरणनिर्दे-
शो अश्रोतेर्मा भूदिति । आश । आशतुः । आशुः ॥

भवतेरः ॥ ७३ ॥

भवतेरभ्यासस्याकारादेशो भवति लिटि परतः । बभूव । बभूवतुः ।
बभूवुः । बभूवे । भवतेरिति कर्त्तृनिर्देशादिह न भवति । अनुबभूवे क-
म्बलो देवदत्तेन । लिटौत्येव । वुभूषति । बोभूयते ॥

ससूवेति निगमे ॥ ७४ ॥

ससूव इति निपात्यते । सूतेर्लिटि परस्मैपदं वृगागमो ऽभ्यासस्य
चालं निपात्यते । ससूव स्थविरं विपश्चिताम् । सुषुवे इति भाषायाम् ॥

निजां चयाणां गुणः श्लौ ॥ ७५ ॥

निजादीनां चयाणामभ्यासस्य गुणो भवति श्लौ सति । निजिर्,
नेनेक्ति । विजिर्, वेवेक्ति । विष्, वेवेष्टि । चित्रहणमुत्तरार्थम् । एषां
हि वृत्करणं समाप्तार्थं पठ्यतएवेति । श्लाघिति किम् । निनेज ॥

भृजामित् ॥ ७६ ॥

भृजादीनां त्रयाणामभ्यासस्येकारादेशो भवति स्त्री सति । भृ-
ज् । विभर्त्ति । माङ् । मिमीत् । ओहाङ् । जिहीते । त्रयाणामित्येव ।
ओहाक् जहाति । श्लावित्येव । बभार ॥

अर्त्तिपिपर्त्तिश्च ॥ ७७ ॥

अर्त्तिं पिपर्त्तिं इत्येतयोरभ्यासस्येकारादेशो भवति स्त्री । इयर्त्ति
धूमम् । पिपर्त्तिं सोप्तम् ॥

बहुलं छन्दसि ॥ ७८ ॥

छन्दसि विषये ऽभ्यासस्य स्त्री बहुलमिकारादेशो भवति । पूर्णां
विवष्टि । वशेरेतद्रूपम् । तथा वचेः । जनिमा विवक्ति । सचेः । वत्सं न
माना सिषक्ति । जिघर्त्तिं सोप्तम् । न च भवति । ददातीत्येवं ब्रूयात् ।
जजनमिन्द्रं माता यहीरं दधनवनिष्टा । लुहोत्यादिषु त्रयः पठ्यन्ते ॥

सन्यतः ॥ ७९ ॥

सनि परतोकारान्ताभ्यासस्येकारादेशो भवति । पिपक्षति । यिय-
क्षति । तिष्ठासति । पिपासति । सनीति किम् । पपाच । अत इति किम्
लुलूपति । तपरकरणं किम् । पापचिषते ॥

ओः पुयण्ज्यपरे ॥ ८० ॥

सनीति वर्त्तते इदिति च । उवर्णान्ताभ्यासस्य पवर्गे यणि जकारे ।
चावर्णपरं परत इकारादेशो भवति सनि प्रत्यये परतः । पवर्गे परे । पि
पविषति । पिपावयिषति । विभावायिषति । यण्ज्यपरे । यियाविषति ।
यियावयिषति । रिरावयिषति । लिलावयिषति । जपरे । लु इति सौ-
द्योयं धातुः । जिजावयिषति । एतदेव पुयण्ज्यपरइति वचनं ज्ञापकम-
द्विवचननिमित्तं पि षी स्थाजिवद्भवतीति । ओरिति किम् । पापच्यते ।
सन् । पापचिषति । पुयण्ज्योति किम् । अवनुनावयिषति । लुहावयि-
षति । अपरइति किम् । लुभूषति ॥

स्रवति शृणोति द्रवति प्रवति प्लवति च्यवतीनां वा ॥ ८१ ॥

स्रवति शृणोति द्रवति प्रवति प्लवति च्यवति इत्येतेषामभ्यासस्य
ओरवर्णपरे यणि वा इकारादेशो भवति सनि परतः । सिस्त्रावयिषति ।
सुस्त्रावयिषति । शृणोति । शिश्रावयिषति । शुश्रावयिषति । द्रवति । दि-
द्रावयिषति । दुद्रावयिषति । प्रवति । पिप्रावयिषति । पुप्रावयिषति ।
प्लवति । पिप्लावयिषति । पुप्लावयिषति । च्यवति । चिच्चावयिषति । चुच्चा-
वयिषति । वचनसामर्थ्यादेकेन वर्णेन यणोव्यवधानमाश्रीयते । पूर्वसूत्रे
त्वनन्तरएव यणि भवितव्यमित्यप्राप्तविभाषेयम् । अपरइत्येव । सुसू-
षति । शुशूषति ॥

गुणो यङ्लुकोः ॥ ८२ ॥

यङि यङ्लुकि च इगन्तस्याभ्यासस्य गुणो भवति । चेचीयते । लो-
खूयते । यङ् लुकि । जोहवीति । यङोवेतीङ्ङिकरपः । चोक्रुशोति ॥

दीर्घांकितः ॥ ८३ ॥

अकितोभ्यासस्य दीर्घा भवति यङि यङ्लुकि च परतः । पापच्यते ।
पापचीति । यायज्यते । यायजीति । अकित इति किम् । यंयस्यते ।
यंयमोति । रंरस्यते । रंरमीति । ननु चात्रापवादत्वान्नुकि कृते ऽभ्यास-
स्यानजन्तत्वादेव दीर्घत्वं न भविष्यति । एवं तर्ह्यंकित इत्यनेनैतज् ज्ञा-
प्यते, अभ्यासविकारेष्वपवादा नोत्सर्गान् विधीन्वाधन्तइति । किमेत-
स्य ज्ञापने प्रयोजनं, ङीढीकृतइत्यत्र दीर्घांकित इत्यनेन संध्यचरङ्गस्यो
न बाध्यते । अचीकरदित्यत्र दीर्घा लघोरित्यनेन सन्वादित्वं न बाध्यते ।
मीमांसते इत्यादौ माग्रभृतीनां दीर्घेण सनोत्वं न बाध्यते । मीमांसते ।
इं च गण इतीत्वेन हलादिःशेषो न बाध्यते अजीगणत् ॥

नौग्वचुसंमुध्वंसुभ्रंसुकसपतपदस्कन्दाम् ॥ ८४ ॥

वचु स्रंसु ध्वंसु भ्रंसु कस पत पद स्कन्द इत्येतेषामभ्यासस्य नीगा-
गमो भवति यङि यङ्लुकि च । वचु । वनीवच्यते । वनीवच्ची-
ति । संसु । सनीसस्यते । सनीसंसोति । ध्वंसु । दनीध्वस्यते । दनी-

ध्वंसीति । भ्रं सु । बनीभ्रस्यते । बनीभ्रंसीति । कस । चनीकस्यते । चनीकसीति । पत । पनीपत्यते । पनीपतीति । पद । पनीपद्यते । पनीपदीति । स्कन्द । चनीस्कद्यते । चनीस्कन्दीति ॥

नुगतीनुनासिकान्तस्य ॥ ८५ ॥

अनुनासिकान्तस्याङ्गस्य योभ्यासस्तस्याकारान्तस्य नुगागमो भवति यङ्यङ्लुकोः परतः । तंतन्यते । तंतनीति । जंगम्यते । जंगमीति । यंयम्यते । यंयमीति । रंरम्यते । रंरमीति । नुगित्येतदनुस्वारोपलक्षणाद्यं द्रष्टव्यम् । स्थानिना ह्यादेशो लक्ष्यते । तेन यंयम्यतइत्येवमादावभ्रपरत्वेप्यनुस्वारो भवति ॥ पदान्तवच्चेति वक्तव्यम् ॥ * ॥ वा पदान्तस्येति परसवर्णविकल्पो यथा स्यादिति । अत इति किम् । तेतिस्यते । तपरकरणं तु भूतपूर्वस्यापि दीर्घस्य निवृत्त्यर्थम् । बाभास्यते । अनुनासिकान्तस्येति किम् । पापच्यते ॥

जपजभदहदशभञ्जपशां च ॥ ८५ ॥

जप जभ दह दश भञ्ज पश इत्येतेषामभ्यासस्य नुगागमो भवति यङ्यङ्लुकोः परतः । जंजप्यते । जंजपीति । जंजभ्यते । जंजभीति । दं दह्यते । दंदहीति । दंदश्यते । दंदशीति । दश इति दंशिरयं नकारलोपार्थमेव निर्दिष्टः । तेन यङ्लुक्पि नकारलोपो भवति । भञ्ज । बंभज्यते । बंभजीति । पश इति सौत्रो धातुः । पंपश्यते । पंपशीति ॥

चरफलोश्च ॥ ८७ ॥

चर फल इत्येतयोरभ्यासस्य नुगागमो भवति यङ्यङ्लुकोः परतः । चंचूर्यते । चंचूरीति । पंपुल्यते । पंपुलोति ॥

उत्परस्यातः ॥ ८८ ॥

चरफलोर्भ्यासात्परस्यात उकारादेशो भवति यङ्यङ्लुकोः परतः । चंचूर्यते । चंचूरीति । पंपुल्यते । पंपुलोति । परस्यति किम् । अभ्यासस्य मा भूत् । अत इति किम् । अलोग्यस्य मा भूत् । उदिति तपरकरणं चंचूर्ति ।

पंफुलीति, अत्र लघूपधगुणनिवृत्त्यर्थम् । दीर्घस्यासिद्धत्वादिह लघुत्वं
न निवर्त्तते ।

ति च ॥ ८६ ॥

तकारादौ प्रत्यये परंतश्चरफलोत्कारस्य उकारादेशो भवति । चरणं
चूर्तिः । ब्रह्मणश्चूर्तिः । प्रफुल्लि । प्रफुल्लाः सुमनसः । यङ्लुकोरभ्यास-
स्येति चानुवर्त्तमानमपि वचनसोमर्थ्यादिह नाभिसंबध्यते ॥

रीगृदुपधस्य च ॥ ८७ ॥

ऋदुपधस्याङ्गस्य योऽभ्यासस्तस्य रीगागमो भवति यङ्लुकोः परतः ।
वरोवृत्त्यते । वरोवृत्त्यते । वरोवृत्तीति । वरोवृत्तीनि । नरोनृत्त्यते । नरो-
नृत्तीति ॥ रीगृत्वतः इति वृत्तव्यम् ॥ * ॥ इहापि यथा स्यात् । वरोवृ-
त्त्यते । वरोवृत्तीति ॥

रुगिकौ च लुकि ॥ ८८ ॥

यङ्लुकि, ऋदुपधस्याङ्गस्य योऽभ्यासस्तस्य रुगिकावागमौ भवतश्च-
काराद्रीक्च । नर्नर्त्ति । नरिनर्त्ति । नरीनर्त्ति । वर्वर्त्ति । वरिवर्त्ति ।
वरीवर्त्ति । उकार उच्चारणार्थः मर्त्यज्यते । मर्त्यज्यमानास इत्युपसं-
ख्यानम् ॥ * ॥ मर्त्यज्यते । मर्त्यज्यमानासः ॥

ऋतश्च ॥ ८९ ॥

ऋकारान्तस्याङ्गस्य योऽभ्यासस्तस्य रुगिकावागमौ भवतो रीक्च
यङ्लुकि । चर्कर्त्ति । चरिर्कर्त्ति । चरीकर्त्ति । जर्हर्त्ति । जरिहर्त्ति
जरीहर्त्ति । तपरकरणं किम् । किरतेश्चार्कर्त्ति ।

किरतिं चर्करोतान्तं पचतीत्यत्र यो नयेत् ।

प्राप्तिर्ज्ञं तमहं मन्ये प्रारब्धस्तेन संग्रहः ॥

तत्रेयं प्राप्तिस्तपरकरणसामर्थ्यादङ्गविशेषणमृतइत्येतत्तथा चाप्रा-
प्तिः किरतेरुगादिनामिति ॥

सन्वल्लघुनि चङ्परिऽनग्लोपे ॥ ६३ ॥

लघुनि धात्वक्षरे परतो योभ्यासस्तस्य चङ्परि णौ परतः सनीव
कार्यं भवति अनग्लोपे । सन्वत इत्युक्तं चङ्परिपि तथा । अचीकरत् ।
अपीपचत् । ओः पुयण्यपरइत्युक्तं चङ् परिपि तथा । अपीपवत् । अ-
लोलवत् । अजीजवत् । स्रवतिशृणोतिद्रवतिप्रवतिप्लवतिच्यवतीनां वेत्युक्तं
चङ्परिपि तथा । असिस्रवत् । असुसुवत् । अशिश्रवत् । अशुश्रवत् । अ-
दिद्रवत् । अदुद्रवत् । अपिप्रवत् । अपुप्रवत् । अपिप्लवत् । अपुप्लवत् ।
अचिच्यवत् । अचुच्यवत् । लघुनाति किम् । अततस्तत् । अररस्त । जा-
गरयते । अजजागरत् । अत्र केचिदुगृह्यत् लघुमाश्रित्य सन्वल्लघुनि-
च्छन्ति सर्वत्रैव लघोरानन्तर्यमभ्यासेन नास्तीति व्यवधानेपि वचनप्रा-
माण्याद्भवितव्यं, तदसत् । येन नाव्यवधानं तेन व्यवहितेपि वचनप्रा-
माण्यादित्येकेन व्यवधानमाश्रीयते न पुनरनेकेन । यद्येवं, कथमचि-
क्षणदिति, आचार्यप्रवृत्तिर्ज्ञापयति भवत्येवंजातीयकानामस्त्वामाति
यदयं तद्वाधनार्थं स्मरत्यादीनामत्र विदधाति । चङ्परिइति किम् ।
अहं पपच । परग्रहणं किम् । चङ्येव केवले मा भूत् । अचकमत ॥
अनग्लोपइति किम् । अचकयत् । दृषदमाख्यातवान् अददृषत् । वादि-
तवत् प्रयोजितवत् प्रयोजितवान् अशोवदित्यत्र योसौ णौ ऐलीपो
नासावग्लोप इत्याश्रयते किं कारणं चङ्परिइति णिजातेर्निमित्तत्वे-
नाक्षेपात्ततोऽन्यस्याको लोपः परिगृह्यते । सोमादीनामचग्रहणात्सन्वल्लघु-
वेनाभ्यासलोपो न भवतीत्युक्तम् । किं च सन्वदिति सनाश्रय कार्यम-
तिदिश्यते न च लोपः सनमेवापेक्षते किं तर्हि इस्मावाद्यपि तदभावाद-
सोमयदित्यादावभ्यासलोपो न भविष्यति ॥

दीर्घो लघोः ॥ ६४ ॥

दीर्घो भवति लघोरभ्यासस्य लघुनि णौ चङ्परिऽनग्लोपे । अची-

करत् । अजीहरत् । अलीलवत् । अपीपचत् । लघोरिति किम् । अवि-
भ्रजत् । लघुनीत्येव । अततच्चत् । अररच्चत् । चङीत्येव । अहं पपच ।
परइत्येव । अचकमत । अगलोपइत्येव । अचकथत् ॥

अत्स्मृदृत्वरप्रथस्त्रदस्त्स्वशाम् ॥ ६५ ॥

स्मृ दृ त्वर प्रथ स्त्रद स्त् स्त्रश इत्येतेषामभ्यासस्यादित्ययमादेशो भ-
वति चङ्परे णौ परतः । स्मृ । असस्मरत् । दृ । अददरत् । त्वर । अत-
त्वरत् । प्रथ अपप्रथत् । स्त्रद । अमस्त्रदत् । स्त् । अतस्तरत् । स्त्रश ।
अप्रस्त्रशत् । सन्तज्ञावादित्त्वं प्राप्तमनेन बाध्यते । तपरकरणसामर्थ्यादिति
कृते दाघौ लघोरित्येतर्दापि न भवति । अददरत् ॥

विभाषा वेष्टिचेष्टोः ॥ ६६ ॥

वेष्टि चेष्टि इत्येतयोर्भ्यासस्य विभाषा अदित्ययमादेशो भवति च-
ङ्परे णौ परतः । अववेष्टत् । अविवेष्टत् । अचचेष्टत् । अचिचेष्टत् ।
अभ्यासङ्गस्त्वत्वे कृते अत्वं पक्षे भवति ॥

चूच गणः ॥ ६७ ॥

गणेरभ्यासस्य ईकारादेशो भवति चङ्परे णौ परतः । चकारादच्च ।
अजीगणत् ॥ अजगणत् । गणयति रदन्तः । अगलोपित्वपक्षेस्वाभावि-
कमत्वमस्त्येवेति ॥

इति वासनाचार्यविरचितायां काशिकायां द्विती सप्तमस्याध्यायस्य-
चतुर्थः पादः ॥

समाप्तोऽध्यायश्च सप्तमः ॥

अष्टमाध्यायस्य प्रथमः पादः ॥

सर्वस्य द्वे ॥ १ ॥

सर्वस्येति च द्वे इति चैतदधिकृतं वेदितव्यम् । इत उत्तरं यद्व-
क्ष्यामः प्राक् पदस्येत्यतः सर्वस्य द्वे भवत इत्येवं तद्वेदितव्यम् । वक्ष्य-
ति । नित्यवीप्सयोरिति तत्र सर्वस्य स्थाने द्वे भवतः । के द्वे भवतः । ये

शब्दतत्त्वार्थतत्त्वोभयथान्तरतमे, एकस्य पचतिशब्दस्य द्वौ पचतिशब्दौ भवतः । पचति २ । ग्रामो २ रमणीयः । यदा तु द्वि, प्रयोगो द्विवचनं तदा स एव पचतिशब्दो द्विरावर्तते तस्य द्वे आठत्ती भवतः । सर्वस्येति विस्मयार्थम् । अथ पदस्यैव कस्मान्नोच्यते । नैवं शक्यमिह द्वि न स्यात्-प्रपचति प्रपचतोति । इह द्राग्धा द्रोढा इति घत्वढत्वयोरसिद्धत्वादकृतयो रेवतयोर्द्विवचनं प्राप्नोति तत्र पश्चाद्विकल्पे सत्यानिष्टमाप स्यात् । द्राग्धा द्रोढा । द्रोढा द्राग्धोति । तस्माद्वक्तव्यमेतत् पूर्वचासिद्धीयमद्विवचनइति । सर्वस्येत्येतदेव वा कृतं सर्वकायप्रतिपत्त्यर्थं द्रष्टव्यम् ॥

तस्य परमास्त्रे डितम् ॥ २ ॥

तस्य द्विरुक्तस्य यत्परं शब्दरूपं तदाम्नेडितसंज्ञं भवति । चौरचौरः । वृषलवृषलः । दस्यो २ घातयिष्यामि त्वा बन्धयिष्यामि त्वा । आम्ने-डितप्रदेशा आम्नेडितं भर्त्सने इत्येवमादयः ॥

अनुदात्तं च ॥ ३ ॥

अनुदात्तं च तद्वदति यदाम्नेडितसंज्ञम् । भुङ्क्ते २ । पशून् २ ॥

नित्यवीप्सयोः ॥ ४ ॥

नित्ये चार्थे वीप्सायां च यद्वर्तते तस्य द्वे भवतः । केषु नित्यता । तिङ्शु अव्यये कृतसु च । कुत एतत् । आभीक्ष्ण्यमिह नित्यता । आभीक्ष्ण्यं च क्रियाधर्मः । यां क्रियां कर्ता प्राधान्येनानुपरमन्करोति तन्नित्यम् । पचति २ । जल्पति २ । भुङ्क्ता २ व्रजति । भोजं २ व्रजति । लुनी हिलुनीहित्येवायं लुनाति । क्लाणमुलोर्लोटाश्च द्विवचनापेक्षायामेवपौनः-पुन्यप्रकाशने शक्तिः । यङ् तु तन्निरपेक्षः प्रकाशयति । पुनः २ पचति पापच्यतइति । यदा तु तत्र द्विवचनं तदा क्रियासमभिहारे पौनःपुन्यं द्रष्टव्यं पापच्यते पापच्यतइति । अथ केषु वीप्सा । सुप्सु वीप्सा, का पुनः सा, व्याप्तिविशेषविषया प्रयोक्तुरिच्छा वीप्साका पुनरसौ । नानावाचिनामधिकरणानां क्रियागुणाभ्यां युगपद्वयोक्तुर्व्याप्तुमिच्छा वीप्सा ।

भूतार्थवाचिनां शब्दानां यान्यधिकरणानि वाच्यानितेषां क्रियागुणाभ्यां
युगपत्प्रयोक्तुमिच्छा वीप्सा । ग्रामो २ रमणीयः । जनपदो २ रमणी-
यः । पुरुषः पुरुषो निधनमुपैति । यत्तिङन्तं नित्यतया प्रकर्षेण च युक्तं
ततः कृतद्विवचनात्प्रकर्षप्रत्यय इष्यते पचति २ तरामिति । इह तु आ-
व्यतरमाव्यतरमानयेति प्रकर्षयुक्तस्य वीप्सायोग इष्यते ॥

परिवर्जने ॥ ५ ॥

परीत्येतस्य वर्जनेर्थे द्वे भवतः । परि २ त्रिगर्तेभ्यो वृष्टो देवः । परि २
सौवीरेस्य । परि २ सर्वसेनेभ्यः । वर्जनं परिहारः । वर्जनइति किम् ।
ओदनं परिषिञ्चति ॥ परिवर्जने ऽसमासे वेति वक्तव्यम् ॥ परि २ त्रिगर्ते-
भ्यां वृष्टो देवः । परि त्रिगर्तेभ्यः । समासे तु तेनैवाकृत्वावर्जनस्य नैव
भवति । परित्रिगर्ते वृष्टो देव इति ॥

प्रसमुपोदः पादपूरणे ॥ ६ ॥

प्र सम् उप उत् इत्येतेषां पादपूरणे द्वे भवती द्विवचनेन चेत्यादः
पूर्यते । प्रप्रायमग्निर्भरतस्य शृणु । संसामद्युवसे वृषन् । उपोप मे परा-
मृश । किं नोदुदुर्घसे दातवाउ । पादपूरणइति किम् । प्रदेवं देव्या
धिया । सामर्थ्याच्छन्दस्यैतद्विधानम् । भाषायामनर्थकं स्यात्प्रयोगा-
भावात् ॥

उपर्यध्यधसः सामीप्ये ॥ ७ ॥

उपरि अधि अधस् इत्येतेषां द्वे भवतः सामीप्ये विवक्षिते । सा-
मीप्यं प्रत्यासत्तिः कालकृता देशकृता च । उपर्युपरि दुःखम् । उपर्यु-
परि ग्रामम् । अध्यधि ग्रामम् । अधोधो नगरम् । सामीप्यइति किम् ।
उपरि चन्द्रमाः । इह कस्मान्न भवति । उपरि शिरसो घटं धारयति ।
औत्तराधयमेव विवक्षितं न सामीप्यमिति द्विवचनं न भवति ॥

वाक्यादेरामन्वितस्यासूयासंसमतिकोपकुत्सनभर्त्सनेषु।।८।।

एकार्थः पदसमूहो वाक्यम् । वाक्यादेरामन्वितस्य द्वे भवतः असूया
संमति कोप कुत्सन भर्त्सन इत्येतेषु यदि तद्वाक्यं भवति । तत्र परगुणा-
नामसहनमसूया । पूजा संमतिः । कोपः क्रोधः । निन्दनं कुत्सनम् । अ-
पकारश्चैर्भयोत्पादनं भर्त्सनम् । एते च प्रदीकृधर्मा नाभिधेयधर्माः ।
असूयायां तावत् । माणवकः ३ माणवक अभिरूपक ३ अभिरूपक रित्तं
ते आभिरूप्यम् । संमतौ । माणवक ३ माणवक अभिरूपक ३ अभिरू-
पक शोभनः खल्वसि । कोपे । माणवक ३ माणवक अविनीतक ३ अ-
विनीतक इदानीं आस्वसि जारम् । कुत्सने । शक्तिके ३ शक्तिके याष्टिके ३
याष्टिकेरित्ता, ते शक्तिः । भर्त्सने । चौरचौर ३ वृषलवृषल ३ घातयिष्यामि
त्वा वन्धयिष्यामि त्वा । असूयादिषु स्वरितमास्त्रे डितेसूयासंमतिकोप-
कुत्सनेष्विति पूर्वपदस्य भूतः । भर्त्सने त्वास्त्रेडितं भर्त्सने इत्यास्त्रेडि-
तस्यैव भूतः । वाक्यादेरिति किम् । अन्तस्य मध्यस्य च मा भूत् । शोभन
खल्वसि माणवक । आमान्वितस्यति किम् उदारो देवदत्तः असूयादिष्विति
किम् । देवदत्त गामभ्याज शुक्लाम् ॥

एकं बहुव्रीहिवत् ॥ ८ ॥

एकमित्येतच्छब्दरूपं द्विकृतं बहुव्रीहिवद्भवति । बहुव्रीहिवत्त्वं
प्रयोजनं सुबोधोपपन्नं भवति । एकैकमक्षरं पठति । एकैकयाहुत्या जुहोति ।
सवनामसंज्ञाप्रतिषेधस्वरसमासान्ताः समासाधिकारविहिते बहुव्रीहौ
विज्ञायन्ते । तेनातिदेशिके बहुव्रीहौ न भवन्ति । एकैकस्मै । न बहुव्री-
हविति प्रतिषेधो न भवति । बहुव्रीहिरेव यो बहुव्रीहिरिति विज्ञानात् ।
नन । सुप्तु । नञ्सुभ्यामित्यन्तोदात्तत्वं न भवति । ऋक्ऋच् । पूःपूः ।
ऋक्पूरिति समासान्तो न भवति ॥

आवाधेय ॥ १० ॥

आवाधनमावाधः । पीडाप्रयोक्तृधर्मः । तत्र वर्त्तमानस्य द्वे भवतः

बहुव्रीहिवच्चस्य कार्यं भवति । गतगतः । नष्टनष्टः । पतितपतितः ।
गतगता । नष्टनष्टा । पतितपतिता । प्रियस्य चिरगमनादिना पीड्य-
मानः कश्चिदेवं प्रयुङ्क्ते ॥

कर्मधारयवदुत्तरेषु ॥ ११ ॥

इत उत्तरेषु द्विवचनेषु कर्मधारयवत्कार्यं भवतीत्येतद्वदितव्यम् ।
कर्मधारयत्वे प्रयोजनं सुबोपपुंवद्भावान्तोदात्तत्वानि । सुबलोपः । प-
टुपटुः । सृदुसृदुः । पण्डितपण्डितः । पुंवद्भावः । पटुपटुः । सृदुसृदुः कालक-
कालिका । कोपधाया अपि हि कर्मधारयवद्भाववाटपुंवत्कर्मधारयेति
पुंवद्भावो भवति । अन्तोदात्तत्वम् । पटुपटुः । पटुपटुः । सप्तासान्तो-
दात्तत्वमनेनैव विधीयतइति परत्वादास्त्रेडितानुदात्तत्वं बाध्यते । अधि-
कारेणैव सिद्धे यदुत्तरेष्विति वचनं तद्विस्मयार्थम् ॥

प्रकारे गुणवचनस्य ॥ १२ ॥

प्रकारो भेदः सादृश्यं च । तदिह सादृश्यं प्रकारो गृह्यते । प्रकारे
वर्तमानस्य गुणवचनस्य हे भवतः । पटु २ । सृदु २ । पण्डित २ । अप-
रिपूर्णगुण इत्यर्थः । परिपूर्णगुणेन न्यूनगुणस्योपमाने सत्येवं प्रयुज्यते ॥
जातीयरीनेन द्विवचनेन बाधनं नेष्यते ॥ पटुजातीयः । सृदुजातीयः ।
इत्यपि हि भवति तत्कथं वक्ष्यमाणमन्यतरस्याग्रहणमुभयोः शेषो विज्ञा-
यते । प्रकारइति किम् । पटुर्देवदत्तः । गुणवचनस्येति किम् । अग्निर्मा-
णवकः । गौर्वाहीकः । यद्यप्यत्राग्निशब्दो गोशब्दश्च मुख्यार्थसंबन्धाद-
वधृतभेदं तैत्तरीयाद्यादिकमर्थान्तरे गुणविशेषमेव प्रतिपादयितुं प्रवृ-
त्तस्तथापि सर्वदा गुणवचनो न भवतीति नद्विरुच्यते ॥ आनुपूर्व्यं हे भ-
वत इति वक्तव्यम् ॥ * ॥ मूले २ खूलाः । अग्रे २ सूक्ष्माः । ज्येष्ठं २
प्रवेशय ॥ स्वार्थं अवधार्यमाणेनेकस्मिन्हे भवत इति वक्तव्यम् ॥ * ॥ अ-
स्मात्कार्षापणादिह भवद्भावां भावं २ देहि स्वार्थएतद् द्विवचनं न वीणा
याम् । अत्र हि द्वावेव माषौ दीयेते न सर्वे कार्षापणसंबन्धिनो माषाः ॥

तेन वीक्षा न विद्यते । अवधार्यमाण इति किम् । अस्मात्कार्षापणादिह
 भवद्ग्रां माषमेकं देहि । द्वौ माषौ देहि । त्रीन्वा माषान्देहि । अनेकस्मि-
 न्निति किम् । अस्मात्कार्षापणादिह भवद्ग्रां माषमेकं देहि । चापले द्वे भ-
 वत इति वक्तव्यम् ॥ * ॥ सभ्रमेण प्रवृत्तिश्चापलम् । अहिरहिः बुध्यस्व २ ।
 नावश्यं हावेव शब्दैः प्रयोक्तव्यौ किं तर्हि यावद्भिः शब्दैः सोर्थो वगम्यते
 तावन्तः प्रयोक्तव्याः । अहिः २ । बुध्यस्व २ इति ॥ क्रियासमभिहारे द्वे
 भवत इति वक्तव्यम् ॥ * ॥ स भवान् लुनीहिलुनीहीत्येवायं लुनाति ॥ आभी-
 क्षये द्वे भवत इति वक्तव्यम् ॥ * ॥ भुक्त्वा भुक्त्वा व्रजति । भोजं भोजं व्रजति
 नित्यइत्येव सिद्धमिति तत्रोक्तम् ॥ डाचि द्वे भवत इति वक्तव्यम् ॥ * ॥
 पटपटा करोति । पटपटायते ॥ अव्यक्तानुकरणडाजन्तस्य द्विवचनमिच्छ-
 ते ॥ इह न भवति । द्वितीया करोति । तृतीया करोति तदर्थं केचिद्धाचि
 बहुलमिति पठन्ति ॥ पूर्वप्रथमयोरर्थातिशयविवक्षायां द्वे भवत इति वक्त-
 व्यम् ॥ * ॥ पूर्वं २ पुष्पयन्ति । प्रथमं २ पचन्ते । अतिशयिकोपि दृश्यते । पूर्वतरं
 पुष्पयन्ति । प्रथमं २ पचन्त इति ॥ उत्तरद्वययोः समसंप्रधारणयोः स्त्री
 निगदे भावे द्वे भवत इति वक्तव्यम् ॥ * ॥ उभाविमावाक्यौ । कतराकतरा
 अनयोराक्यता । सर्वदमे आख्याः । कतमाकतमा एषामाक्यता । उत्तरद्वयम-
 भ्यामन्यत्रापि हि दृश्यते । उभाविमावाक्यौ । कोटुशीर । अनयोराक्यता
 तथा स्त्रीनिगदाज्ञावादस्यत्रापि हि दृश्यते । उभाविमावाक्यौ कतरः कत-
 रोनयोर्विभव इति ॥ कर्मव्यतिहारे सर्वनाम्नो द्वे भवत इति वक्तव्यम् ॥
 सामासवच्च बहुलम् । यदा न समासवत्प्रथमैकवचनं तदा पूर्वपदस्य ।
 अन्यमन्यमिमे ब्राह्मणा भोजयन्ति । अन्योन्यमिमे ब्राह्मणा भोजयन्ति ।
 अन्योन्यस्य ब्राह्मणा भोजयन्ति । इतरेतरान् भोजयन्ति ॥ स्त्रीनपुंसक-
 योरुत्तरपदस्य चाभावो वक्तव्यः ॥ * ॥ अन्योन्यामिमे ब्राह्मण्यौ
 भोजयतः । अन्योन्यं भोजयतः । इतरेतरां भोजयतः । इतरेतरं भोजयतः ।
 अन्योन्यामिमे ब्राह्मणकुले भोजयतः । इतरेतरामिमे ब्राह्मणकुले भोज-
 यतः । इतरेतरमिमे ब्राह्मणकुले भोजयतः ॥

अकृच्छ्रे प्रियसुखयोरन्यतरस्याम् ॥ १३ ॥

प्रियं सुखं इत्येतयोरन्यतरस्यां हे भवतः अकृच्छ्रे व्योत्ये । कृच्छ्रं दुःखं, तदभावाऽकृच्छ्रम् । प्रियप्रियेण ददाति । सुखसुखेन ददाति । प्रियेण ददाति । सुखेन ददाति । अखिद्यमानो ददातीत्यर्थः । अकृच्छ्र इति किम् । प्रियः पुत्रः । सुखी रथः ॥

यथास्वे यथायथम् ॥ १४ ॥

यो य आत्मा यद्यदात्मीय तत्तद्यथास्व तस्मिन् यथायथमिति निपात्यते । यथाशब्दस्य द्विवचनं नपुंसकलिङ्गता च निपात्यते । ज्ञाताः सर्वे पदार्था यथायथं, यथास्वभावमित्यर्थः । सर्वेषां तु यथायथं यथात्मीयमित्यर्थः ॥

इन्द्रं रहस्यमर्यादावचनव्युत्क्रमणयज्ञपात्र

प्रयोगाभिव्यक्तिषु ॥ १५ ॥

इन्द्रमिति दिशब्दस्य द्विवचनं पूर्वपदस्यान्भावः अत्वं चोत्तरपदस्य निपात्यते रहस्य मर्यादावचन व्युत्क्रमण यज्ञपात्र प्रयोग अभिव्यक्ति एतेषु अर्थेषु । तत्र इन्द्रस्य इन्द्रशब्दवाच्यमितरे विषयभूताः । इन्द्रं मन्त्रयन्ते । मर्यादावचने, मर्यादास्थित्यनतिक्रमः । आचतुरं हीमे पशवो इन्द्रं मिथुनायन्ते । माता पुत्रेण मिथुनं गच्छति पौत्रेण तत्पुत्रेणापीति मर्यादार्थः । व्युत्क्रमणे, इन्द्रं व्युत्क्रान्ताः । व्युत्क्रमणं भेदः । पृथगवस्थानम् । द्विवर्गसंबन्धेन पृथगवस्थिता इन्द्रं व्युत्क्रान्ता इत्युच्यन्ते । यज्ञपात्रप्रयोगे । इन्द्रं यज्ञपात्राणि प्रयुनक्ति धीरः । अभिव्यक्तौ । इन्द्रं नारदपर्वतौ । इन्द्रं संकर्षणवासुदेवौ । दावप्यभिव्यक्तौ साहचर्येत्यर्थः । अन्यत्रापि इन्द्रमित्येतद्दृश्यते तदर्थं योगविभागः कर्तव्यः । इन्द्रं युद्धं वर्धते । इन्द्रानि सहते धीरः । चार्थे इन्द्र इति ॥

पदस्य ॥ १६ ॥

पदस्येत्ययमधिकारः प्रागपदान्ताधिकारात् । यदित् ऊर्ध्वमनुक्र-

मिथ्यामः पदस्येत्येवं तद्वेदितव्यम् । वक्ष्यति संयोगान्तस्य लोपः । पच-
न् । यजन् । पदस्येति किम् । पचन्तौ । यजन्तौ । वक्ष्यमाणवाक्यापेक्षया
पदस्येत्यधिकृतस्य षष्ठार्थव्यवस्था द्रष्टव्या । क्व चित्स्थानमपठौ क्व चिदव-
यवमपठौ ॥

पदात् ॥ १७ ॥

पदादित्यमधिकारः प्राकृतस्ने च सुप्यगोत्रादावित्येतस्माद्यदि-
त उर्ध्वमनुक्रमिथ्यामः पदादित्येवं तद्वेदितव्यम् । वक्ष्यति । आमन्त्रितस्य
आमन्त्रितस्य पदात्परस्यानुदात्तादेशो भवतीति । पचति देवदत्त । प-
दादिति किम् । देवदत्त पचसि ॥

अनुदात्तं सर्वमपादादौ ॥ १८ ॥

अनुदात्तमिति च सर्वमिति च अपादादाविति च एतन्नयमधिकृतं
वेदितव्यमापादपरिसमाप्ते, रित उत्तरं यद्वक्ष्यामः अनुदात्तं सर्वमपादा-
दावित्येवं तद्वेदितव्यम् । वक्ष्यत्यमन्त्रितस्य चेति । पचसि देवदत्त । अ-
पादादाविति किम् । यत्ते नियतं रजसं मृत्यो अनवष्टुण्यम् । बहुवच-
नस्य वस्त्रसो । ग्रामो वः स्वं, जनपदो नः स्वम् । अपादादाविति किम् ।

रुद्रो विश्वेश्वरो देवो युष्माकं कुलदेवता ।

स एव नाथो भगवानस्माकं शत्रुमर्दनः ॥

पादग्रहणेनात्र ऋक्पादः श्लोकपादश्च गृह्यते । सर्वग्रहणं सर्वमनू-
द्यमानं विधीयमानं चानुदात्तं यथा स्यादिति । तेन युष्मदस्मादादेशा-
नामपिवाक्यभेदेनानुदात्तत्वं विधीयते । युष्मदस्मादादेशाश्च सर्वस्य सुब-
न्तस्य पदस्य यथा स्युः । यत्रापि स्वादिषु पदसंज्ञं भवति । ग्रामो वां
दीयते । जनपदो नौ दीयते ॥

आमन्त्रितस्य च ॥ १९ ॥

आमन्त्रितस्य पदस्य पदात्परस्यापादादौ वर्तमानस्य सर्वस्यानुदात्तो
भवति । पचसि देवदत्त । पचसि यज्ञदत्त । आमन्त्रिताद्युदा-

तत्त्वे प्राप्ते वचनम् ॥ समानवाक्ये निघातयुष्मदस्मदादेशा वक्तव्याः ॥३॥
इह मा भूवन् । अयं दण्डो हरानेन ओदनं पच तव भविष्यति । ओ-
दनं पच मम भविष्यति । इदं च यथा स्यात् । इह देवदत्त माता ते
कथयति । नद्यास्तिष्ठति कूले । शालीनां ते ओदनं दास्यामि इति ।
आमन्त्रितान्तं तिङन्तं युष्मदस्मदादेशाश्च यस्मात्पराणि न तेषां साम-
र्थ्यमिति तदाश्रया निघातयुष्मदस्मदादेशा न स्युः समर्थः पदविधिरिति
वचनात् ॥

युष्मदस्मदोः षष्ठीचतुर्थीद्वितीयास्थयोर्यथासंख्यौ ॥ २० ॥

युष्मदस्मद् इत्येतयोः षष्ठीचतुर्थीद्वितीयास्थयोर्यथासंख्यौ वाच्यौ इत्ये-
तावादेशौ भवतस्त्वौ चानुदात्तौ । पदस्य पदादनुदात्तं सर्वमपदादा-
विति सर्वमिह संबध्यते । ग्रामो वां स्वम् । जनपदो नौ स्वम् । ग्रामो
वां दीयते । जनपदो नौ दीयते । ग्रामो वां पश्यति । जनपदो नौ प-
श्यति । एकवचनबहुवचनान्तयोरदेशान्तरविधानाद् द्विवचनान्तयोरे-
तावादेशौ विज्ञायते । षष्ठीचतुर्थीद्वितीयास्थयोरिति किम् । ग्रामे युवा-
भ्यां कृतम् । स्थग्रहणं श्रूयमाणविभक्त्यर्थम् । इह मा भूत् इति युष्मत्पुच
इति ॥

बहुवचनस्य वस्त्वसौ ॥ २१ ॥

बहुवचनान्तयोर्युष्मदस्मदोः षष्ठीचतुर्थीद्वितीयास्थयोर्यथासंख्यं वस्-
नम् इत्येतावादेशौ भवतः । ग्रामो वः स्वम् । जनपदो नः स्वम् । ग्रामो
वो दीयते । जनपदो नो दीयते । ग्रामो वः पश्यति । जनपदो नः पश्यति

तमयावकवचनस्य ॥ २२ ॥

युष्मदस्मदोरेकवचनान्तयोः षष्ठीचतुर्थीस्थयोर्यथासंख्यं ते मे
इत्येतावादेशौ भवतः । ग्रामस्ते स्वम् । ग्रामो मे स्वम् । ग्रामस्ते
दीयते । ग्रामो मे दीयते । द्वितीयान्तस्यादेशान्तरविधानसामर्थ्यात्ष-
ष्ठीचतुर्थीरेवायं योगः ॥

त्वामौ द्वितीयायाः ॥ २३ ॥

एकवचनस्येति वर्तते । द्वितीयाया यदेकवचनं तदन्तयोर्युष्मद-
स्मदोर्यथासंख्यं त्वा मा इत्येतावादेशौ भवतः । आमस्त्वा पश्यति ।
आमो मा पश्यति ॥

न चवाहाहैवयुक्ते ॥ २४ ॥

च वा ह अह एव एभिर्योगि युष्मदस्मदोर्वाचावादयो न भवन्ति ।
पूर्वेण प्रकरणेन प्राप्ताः प्रतिषिद्धान्ते । आमस्तव च स्वम् । आमो
मम च स्वम् । युवयोश्च स्वम् । आवयोश्च स्वम् । युष्माकं च स्वम् । अ-
स्माकं च स्वम् । आमस्तुभ्यं च दीयते । आमो मङ्गं च दीयते । युवाभ्यां
च दीयते । आवाभ्यां च दीयते । युष्मभ्यं च दीयते । अस्मभ्यं च दीय-
ते । आमस्त्वां च पश्यति । आमो मां च पश्यति । युवां च पश्यति । आ-
वां च पश्यति । युष्मांश्च पश्यति । अस्मांश्च पश्यति । वा । आमस्तव वा
स्वम् । आमो मम वा स्वम् । युवयोर्वा स्वम् । आवयोर्वा स्वम् । युष्माकं
वा स्वम् । अस्माकं वा स्वम् । आमस्तुभ्यं वा दीयते । आमो मङ्गं वा
दीयते । युवाभ्यां वा दीयते । आवाभ्यां वा दीयते । युष्मभ्यं वा दी-
यते । अस्मभ्यं वा दीयते । आमस्त्वां वा पश्यति । आमो मां वा पश्य-
ति । युवां वा पश्यति । आवां वा पश्यति । युष्मान् वा पश्यति ।
अस्मान्वा पश्यति । ह । आमस्तव ह स्वम् । आमो मम ह स्वम् ।
युवयोर्ह स्वम् । आवयोर्ह स्वम् । युष्माकं ह स्वम् । अस्माकं ह स्वम् ।
आमस्तुभ्यं ह दीयते । आमो मङ्गं ह दीयते । युवाभ्यां ह दीयते ।
आवाभ्यां ह दीयते । युष्मभ्यं ह दीयते । अस्मभ्यं ह दीयते । आमस्त्वां
ह पश्यति । आमो मां ह पश्यति । युवां ह पश्यति । आवां ह पश्यति ।
युष्मान्ह पश्यति । अस्मान्ह पश्यति । अह । आमस्तवाह स्वम् । आमो
ममाह स्वम् । युवयोरह स्वम् । आवयोरह स्वम् । युष्माकमह स्वम् ।

अस्माकमहं स्वम् । ग्रामस्तुभ्यमहं दीयते । ग्रामोमह्यमहं दीयते ।
 युवाभ्यामहं दीयते । आवाभ्यामहं दीयते । युष्मभ्यमहं दीयते । अ-
 स्मभ्यमहं दीयते । ग्रामस्त्वामहं पश्यति । ग्रामो मामहं पश्यति । युवा-
 महं पश्यति । आवामहं पश्यति । युष्मानहं पश्यति । अस्मानहं पश्यति ।
 एव । ग्रामस्तुवैव स्वम् । ग्रामोममैव स्वम् । । युययोरेव स्वम् । आवयो-
 रेव स्वम् । युष्माकमेव स्वम् । अस्माकमेव स्वम् । ग्रामस्तुभ्यमेव दीयते ।
 ग्रामो मममेव दीयते । युवाभ्यामेव दीयते । आवाभ्यामेव दीयते ।
 युष्मभ्यमेव दीयते । अस्मभ्यमेव दीयते । ग्रामस्त्वामेव पश्यति । ग्रामो
 मामेव पश्यति । युवामेव पश्यति । आवामेव पश्यति । युष्मानेव पश्यति ।
 अस्मानेव पश्यति । युक्तग्रहणं साक्षाद्योगप्रतिपत्त्यर्थम् । युक्तयुक्ते प्रति-
 षेधो न भवति । ग्रामश्च ते स्वम् । नगरं च मे स्वम् ॥

पश्यार्थैश्चानालोचने ॥ २५ ॥

पश्यार्था दर्शनार्थाः । दर्शनं ज्ञानम् । आलोचनं चक्षुर्विज्ञानम् ।
 तैः पश्यार्थैरनालोचने वर्तमानैर्युक्ते युष्मदस्मदोर्वाच्चावाद्यो न भव-
 न्ति । ग्रामस्तुव स्वं समीच्यागतः । ग्रामो मम स्वं समीच्यागतः । ग्राम-
 स्तुभ्यं दीयमानं समीच्यागतः । ग्रामो ममहं दीयमानं समीच्यागतः । ग्रा-
 मस्त्वां समीच्यागतः । ग्रामो मां समीच्यागतः । अनालोचनइति किम् ।
 ग्रामस्त्वा पश्यति । ग्रामो मा पश्यति ॥ पश्यार्थैर्युक्तयुक्तेपि च प्रतिषेध
 इष्यते ॥ तथा चैवोदाहृतम् ॥

सपूर्वायाः प्रथमाया विभाषा ॥ २६ ॥

विद्यमानपूर्वात्प्रथमान्तात्पदादुत्तरयोर्युष्मदस्मदोर्विभाषा वाच्चा-
 वाद्यो न भवन्ति । ग्रामे कम्बलस्ते स्वम् । ग्रामे कम्बलस्तव स्वम् ।
 ग्रामे कम्बलो मे स्वम् । ग्रामे कम्बलो मम स्वम् । ग्रामे कम्बलस्ते दीय-
 ते । ग्रामे कम्बलस्तुभ्यं दीयते । ग्रामे कम्बलो मे दीयते । ग्रामे कम्ब-
 लो ममहं दीयते । ग्रामे छात्रास्त्वा पश्यन्ति । ग्रामे छात्रास्त्वां प-
 श्यन्ति । ग्रामे छात्रा मा पश्यन्ति । ग्रामे छात्रा मां पश्यन्ति ।

सपूर्वाया इति किम् । कम्बलस्ते स्वम् । कम्बलो मे स्वम् । प्रथमाया
इति किम् । कम्बलो ग्रामे ते स्वम् । कम्बलो ग्रामे मे स्वम् ॥ युष्मदस्म-
दोर्विभाषा अनन्वादेशइति वक्तव्यम् ॥ इह मा भूत् । अथो ग्रामे कम्ब-
लस्ते स्वम् । अथो ग्रामे कम्बलो मे स्वम् । अपर आह ॥ सर्वएव वान्ना-
वादयो ऽनन्वादेशे विभाषा वक्तव्याः ॥ कम्बलस्ते स्वम् । कम्बलस्तव
स्वम् । कम्बलो मे स्वम् । कम्बलो मम स्वम् । अनन्वादेशइति किम् ।
अथो कम्बलस्ते स्वम् । अथो कम्बलो मे स्वम् । न तर्ह्येदानीमिदं व-
क्तव्यं सपूर्वायाः प्रथमाया विभाषेति । वक्तव्यं च । किं प्रयोजनम् । अ-
न्वादेशार्थं, अनन्वादेशे हि विभाषा यथा स्यात् । अथो ग्रामे कम्बलस्ते
स्वम् । अथो ग्रामे कम्बलस्तव स्वम् । अथो ग्रामे कम्बलो मे स्वम् । अथो
ग्रामे कम्बलो मम स्वम् ॥

तिङो गोत्रादीनि कुत्सनाभीक्ष्णयोः ॥ २७ ॥

तिङन्तात्पराणि गोत्रादीनि कुत्सने आभीक्ष्णे चार्थे वर्तमा-
नानि अनुदात्तानि भवन्ति । पचति गोत्रम् । जल्पति गोत्रम् । आभी-
क्ष्णे । पचतिपचति गोत्रम् । जल्पति ३ गोत्रम् । ब्रुव । पचति ब्रुवम् ।
जल्पति ब्रुवम् । जल्पति २ ब्रुवम् । पचति २ ब्रुवम् । ब्रुव इति ब्रुवः
कन्निपातनाद् वच्चादेशाभावश्च । गोत्र । ब्रुव । प्रवचन । प्रहसन । प्र-
काथन । प्रत्ययन । प्रचक्षण । प्राय । न्याय विचक्षण । अवचक्षण । स्वा-
ध्याय । अवच क्षरण भूयिष्ठ । नाम वा । नामेत्येतद्वा निह्न्यते । पचे
आद्युदात्तमेव भवति । पचति नाम । पठति नाम । तिङ इति किम् ।
कुत्सितं गोत्रम् । गोत्रादीनीति किम् । पचति पापम् । कुत्सनाभीक्ष्ण-
योरिति किम् । खनति गोत्रं समेत्य कूपम् । कुत्सनाभीक्ष्णयोरिति
पाठ विशेषणं द्रष्टव्यम् । तेनान्यत्रापि गोत्रादिग्रहणेन कुत्सनाभीक्ष्ण-
योरिव कार्यं भवति ॥

तिङ्ङतिङः ॥ २८ ॥

तिङन्तं पदमतिङन्तात्पदात्परमनुदात्तं भवति । देवतदत्तः पचति ।
यज्ञदत्तः पचति । तिङिति किम् । नीलमुत्पलम् । शुक्लं वस्त्रम् । अति-
ङङति किम् । भवति पचति ॥

न लुट् ॥ २९ ॥

पूर्वेणातिप्रसक्ते प्रतिषेध आरभ्यते । लुङन्तं तिङन्तं नानुदात्तं
भवति । श्वः कर्त्तारः । श्वः कर्त्तारौ । मासेन कर्त्तारः । तासः परस्य लसा-
वंधातुकस्यानुदात्तत्वे सति सवतासिरवोदात्तः । यत्र तु टिलापस्तत्रो-
दात्तनिवृत्तिस्त्वरो भवति ॥

निपातैर्यद्यदिहन्तकुविन्नेच्चेच्चणकच्चित्तयुक्तम् ॥ ३० ॥

नेति वर्त्तते । यत् यदि हन्त कुवित् नेत् चेत् चण कच्चित् यत्र इ-
त्येतैर्निपातैर्युक्तं तिङन्तं नानुदात्तं भवति । यत्करोति । यत्पचति ।
यदि करोति । यदि पचति । हन्त करोति । हन्त पचति । कुवित्करोति ।
कुवित्पचति । नेत् । नेच्छिद्वायन्तो नरकं पताम । चेत् । स चेद्भुङ्क्ते ।
स चेदधीते । चण् । णिर्द्वाशष्टायं चेदर्थं वर्त्तते । अयं च मरिष्यति । अयं
चिन्मरिष्यतीत्यर्थः । समुच्चयादिषु तु यश्चशब्दस्तेन योगेन विधिरयं न
भवति । कच्चित् । कच्चिद्भुङ्क्ते । कच्चिदधीते । यत्र भुङ्क्ते । यचा-
धीते । निपातैरिति किम् । यत्कूजति शकटम् । गच्छत्कूजति शकटम् ।
त्यर्थः । इणः शतरि रूपमेतत् । युक्तमिति किम् । यत्र क्व च ते मनो द-
क्ष दधस उत्तरम् ॥

नह प्रत्यारम्भे ॥ ३१ ॥

नह इत्येतेन युक्तं प्रत्यारम्भं तिङन्तं नानुदात्तं भवति । चोदि-
तस्यावधोरण उपालिप्तया प्रतिषेधयुक्तः प्रत्यारम्भः क्रियत । नह भ-
क्ष्यते । नहाध्येष्यसे । प्रत्यारम्भ इति किम् । नह वै तस्मिंश्च लोके दक्षि-
णामिच्छन्ति ॥

सत्यं प्रश्ने ॥ ३२ ॥

सत्यमित्यनेन युक्तं तिङन्तं नानुदात्तं भवति प्रश्ने । सत्यं भोक्ष्य-
से । सत्यमध्येष्यसे । प्रश्नइति किम् । सत्यं वक्ष्यामि नानुदात्तम् ॥

अङ्गाप्रातिलोम्ये ॥ ३३ ॥

अङ्ग इत्यनेन युक्तं तिङन्तमप्रातिलोम्ये गम्यमाने नानुदात्तं भव-
ति । अङ्ग कुरु । अङ्ग पच । अङ्ग पठ । अप्रातिलोम्य इति किम् । अङ्ग
कूज वृषल इदानीं ज्ञास्यसि जारम । कूजनमनभिमतमसौ कुर्वप्रातिलां
मो भवति ॥

हि च ॥ ३४ ॥

हिइत्यनेन युक्तं तिङन्तमप्रातिलोम्ये नानुदात्तं भवति । स हि कु-
रु । स हि पच । स हि पठ । अप्रातिलोम्यइत्येव । स हि कूज वृषल
इदानीं ज्ञास्यसि जारम ॥

हृन्दस्थनेकमपि साकाङ्क्षम् ॥ ३५ ॥

हि चेतिवर्त्तते । हृन्दसि विषये द्वियुक्तं तिङन्तं साकाङ्क्षमनेक-
मपि नानुदात्तं भवति एकमपि । कदाचिदेकं कदाचिदनेकमित्यर्थः ।
तत्रानेकं तावत् । अनृतं हि मत्तो वदति । पाप्मा एनं विपुनाति ।
तिङन्तद्वयमप्येतन्न निह्न्यते । एकं खल्वपि । अग्निर्हि अग्ने उदज-
यत् तिङन्तद्वयमपि द्विशब्दयुक्तमेतत् । तत्रैकमुदजयदित्यादिनुदात्त-
म् । अजा ह्यग्ने रजनिष्ट गर्भम् । सा वा अपश्यज्जनितारमग्रे । अज,
निष्टेत्याद्युदात्तमपश्यदित्यनुदात्तम् ॥

यावद्यथाभ्याम् ॥ ३६ ॥

यावद्यथा इत्येताभ्यां युक्तं तिङन्तं नानुदात्तं भवति । यावद्भुङ्क्ते ।
तथा भुङ्क्ते । यावदधीते । यथाधीते । देवदत्तः पचति यावत् । देव-
दत्तः पचति यथा । परेणापि योगे भवतिप्रतिषेधः ॥

पूजायां नानन्तरम् ॥ ३७ ॥

यावद्यथा इत्येताभ्यां युक्तमनन्तरं तिङन्तं पूजायां विषये नानु-
दात्तं न भवति । किं तर्हि अनुदात्तमेव । यावत्पचति शोभनम् । यथा
पचति शोभनम् । यावत् करोति चारु । पूजायामिति किम् । यावद्भु-
ङ्क्ते । यथा भुङ्क्ते । अनन्तरमिति किम् । यावद्देवदत्तः पचति शोभ-
नम् । यथा देवदत्तः करोति चारु । पूर्वेणात्र निघातः प्रतिषिध्यते ॥

उपसर्गव्यपेतं च ॥ ३८ ॥

यावद्यथाभ्यां युक्तं उपसर्गव्यपेतं च पूजायां विषये नानुदात्तं न
भवति किं तर्हि अनुदात्तमेव भवति । पूर्वमनन्तरमित्युक्तमुपसर्गव्यवधा-
नार्थीयमारम्भ । यावत्प्रपचति शोभनम् । यथा प्रपचति शोभनम् । याव-
त्प्रकरोति चारु । यथा प्रकरोति चारु । अनन्तरमित्येव । यावद्देवदत्तः
प्रपचति । यथा विष्णुमित्रः प्रकरोति चारु ॥

तु पश्य पश्यताहैः पूजायाम् ॥ ३९ ॥

तु पश्य पश्यत अह इत्येतैर्युक्तं तिङन्तं नानुदात्तं भवति पूजायां
विषये । तु । माणवकस्तु भुङ्क्ते शोभनम् । पश्य । पश्य माणवको
भुङ्क्ते शोभनम् । पश्यत । पश्यत माणवको भुङ्क्ते शोभनम् । अह ।
अह माणवको भुङ्क्ते शोभनम् । पूजायामिति किम् । पश्य सृगो धावति ।
पूजायामिति वर्तमाने पुनः पूजायामित्युच्यते निघातप्रतिषेधार्थम् । तद्धि
प्रतिषेधस्य प्रतिषेधेन संबद्धमिति ॥

अहो च ॥ ४० ॥

अहो इत्यनेन युक्तं तिङन्तं नानुदात्तं भवति पूजायां विषये ।
अहो देवदत्तः पचति शोभनम् । अहो विष्णुमित्रः करोति चारु । पृथ-
ग्योगकरणमुत्तरार्थम् ॥

शेषे विभाषा ॥ ४१ ॥

अहो इत्यनेन युक्तं तिङन्तं शेषे विभाषा नानुदात्तं भवति । कश्च

शेषः यदन्यत्पूजायाः । कटमहो करिष्यसि । मम गृहमेष्यसि । असूयाव-
चनमेतत् । पूजायामित्यस्य पूर्वत्र चानुक्तष्टत्वादनधिकारि सिद्धे शेषवचनं
विस्पष्टार्थम् ॥

पुरा च परीप्सायाम् ॥ ४२ ॥

पुरा इत्यनेन युक्तं तिङन्तं परीप्सायामर्थे विभाषा नानुदात्तं
भवति । परीप्सा त्वरा । अधोष्व स्माण्वक । पुरा विद्योतते विद्युत् ।
पुरा स्तनयति स्तनयिन्न । पुराशब्दोत्र भविष्यदासक्तिं द्योतयति । परी-
प्सायामिति किम् । नडेन स्म पुराधीयते । अत्र भूतकालविप्रकर्षं पुरा
शब्दो द्योतयति । ऊर्णया स्म पुराधीयते ॥

नन्वित्यनुज्ञैषणायाम् ॥ ४३ ॥

ननु इत्यनेन युक्तं तिङन्तं नानुदात्तं भवति अनुज्ञैषणायां विषये ।
अनुज्ञाया एषणा प्रार्थना, अनुज्ञैषणा । अनुज्ञा प्रार्थनेत्यर्थः । ननु करोमि
भोः । ननुगच्छामि भोः । अनुजानीष्व मां, गमनं प्रतीत्यर्थः । अनुज्ञैष-
णायामिति किम् । अकार्षीः कटं देवदत्त । ननु करोमि भोः । पृष्टप्रति-
वचनमेतन्नानुज्ञैषणा ॥

किं क्रियाप्रश्ने नुपसर्गमप्रतिषिद्धम् ॥ ४४ ॥

किमित्येतत्क्रियाप्रश्ने यदा वर्त्तते तदानेन युक्तं तिङन्तमनुपसर्गम-
प्रतिषिद्धं नानुदात्तं भवति । किं देवदत्तः पचति आहोस्त्रिङ्मुक्ते ।
किं देवदत्तः शीते अहोस्त्रिदधीते । अत्र के चिदाहुः । पूर्वं किंयुक्तमिति
तत्र निहन्त्यते । उत्तरं तु न किंयुक्तमिति तन्निहन्त्यतएवेति । अपरे त्वाहुः ॥
यद्यप्येकस्याख्यातस्य समीपे किंशब्दः श्रूयते तथापि सर्वस्य संशयविषय-
स्य तेन योग इति उभयत्र प्रतिषेधेन भवितव्यमिति । क्रियाग्रहणं किम् ।
साधन प्रश्ने मा भूत् । किं देवदत्त ओदनं पचति आहोस्त्रिच्छाकमिति ॥
प्रश्नइति किम् । किमधीते देवदत्तः । क्षेपे किंशब्दोऽयं न प्रश्ने । अनु-
पसर्गमिति किम् । किं देवदत्तः प्रपचति आहो स्त्रिप्रकरोति ॥
अप्रतिषिद्धमिति किम् । किं देवदत्तो न पठति आहो स्त्रिप्र करोति ॥

लोपे विभाषा ॥ ४५ ॥

किमो लोपे क्रियाप्रश्ने तिङन्तमनुपसर्गमप्रतिषिद्धं विभाषा नानुदात्तं भवति । क चास्य लोपः । यत्र गम्यते चार्थो नच प्रयुज्यते किं शब्दः । देवदत्तः पचति आहो स्तित्पठति विनैव किमा प्रश्नोऽवगम्यते । प्राप्तविभाषेयं किमर्थेन योगात् । पूर्ववत् प्रत्युदाहरणानि ॥

एहिमन्य प्रहासे लृट् ॥ ४६ ॥

एहिमन्ये इत्यनेन युक्तं लृट् तिङन्तं नानुदात्तं भवति प्रहासे । प्रकृष्टो हासः प्रहासः, क्रीडा । एहि मन्येऽश्रीदनं भोक्ष्यसे नहि भोक्ष्यसे भुक्तः सोर्तिथिभिः । एहि मन्ये रथेन यास्यासि नहि यास्यासि यातस्तेन पिता । प्रहासइति किम् । एहि मन्यसेऽश्रीदनं भोक्ष्य इति । सुष्ठु च मन्यसे । साधु च मन्यसे । गत्यर्थलोटा लृडित्येव सिद्धे सत्यारम्भो नियमार्थः । एहिमन्येयुक्तं प्रहासएव यथा स्याद्, अन्यत्र मा भूदिति । एहि मन्यसेऽश्रीदनं भोक्ष्यइति । एहिमन्यइत्युत्तमोपादानमतन्त्रम् । प्रहासएव हि मन्यतेरुत्तमो विहितस्ततोऽन्यत्र मध्यम एव भवति । तत्रानेन नियमेन निर्वाप्तः क्रियते । एहि मन्यसेऽश्रीदनं भोक्ष्यइति ॥

जात्वपूर्वम् ॥ ४७ ॥

जातु इत्येतदविद्यमानपूर्वं तेन युक्तं तिङन्तं नानुदात्तं भवति । जातु भोक्ष्यसे । जात्वध्यथ्यसे । जातु करिष्यामि । अपूर्वमिति किम् । कटं जातु करिष्यति ॥

किंवृत्तं च चिदुत्तरम् ॥ ४८ ॥

किमोवृत्तं किंवृत्तं, किंवृत्तग्रहणेन तद्विभक्त्यन्तं प्रतोयाडुत्तरादुत्तमौ च प्रत्ययो, तत्किंवृत्तं चिदुत्तरमविद्यमानपूर्वं यत्तेन युक्तं तिङन्तं नानुदात्तं भवति । कश्चिद्भुङ्क्ते । कश्चिद्भोजयति । कश्चिदधीते । केन चित्करोति । कश्मै चिद्वदाति । कतरश्चित्करोति । कतमश्चिद्भुङ्क्ते । चिदुत्तरमिति किम् । को भुङ्क्ते । सपूर्वमित्येवादेवदत्तः किं चित्पठति ॥

आहोउताहो चानन्तरम् ॥ ४६ ॥

निघातप्रतिषेधोनुवर्त्तते । अपूर्वमिति च । आहो उताहो इत्ये-
ताभ्यामपूर्वाभ्यां युक्तमनन्तरं तिङन्तं नानुदात्तं भवति । आहो भुङ्-
क्ते । आहो पठति । उताहो पठति । अनन्तरमिति किम् । शेषे विभा-
षां वक्ष्यति । अपूर्वमित्येव । देवदत्त आहो भुङ्क्ते । देवदत्त उताहो
भुङ्क्ते ॥

शेषे विभाषा ॥ ५० ॥

आहो उताहो इत्येताभ्यां युक्तं तिङन्तं नानुदात्तं शेषे विभाषा
भवति । कश्च शेषः यदन्यदनन्तरात् । आहो देवदत्तः पचति २ । उता-
हो देवदत्तः पचति २ । आहो देवदत्तः पठति २ । उताहो देवदत्तः प-
ठति २ ॥

गत्यर्थलोटा लृण्वन्चेत्कारकं सर्वान्यत् ॥ ५१ ॥

गतिना समानार्था गत्यर्थाः गत्यर्थानां धातूनां लोट् गत्यर्थलोट्
तेन गत्यर्थलोटा युक्तं लृङन्तं तिङन्तं नानुदात्तं भवति न चेत्कारकं
सर्वान्यद्भवति । यच्चैव कारके कर्त्तरि कर्मणि वा लोट् तच्चैव यदि लृङ-
पि भवतोत्यर्थः । । कर्त्तृकर्मणी एवात्र तिङन्तवाच्ये कारकग्रहणेन गृ-
ह्यते न करणादि कारकान्तरम् । आगच्छ देवदत्त ग्रामं द्रक्ष्यस्येनम् ।
आगच्छ देवदत्त ग्राममोदनं भोक्ष्यसे । उह्यन्तां देवदत्तेन शालयः तेनैव
भोक्ष्यन्ते । उह्यन्तां देवदत्तेन शालयः यन्नदत्तेन भोक्ष्यन्ते । गत्यर्थग्रह-
णं किम् । पच देवदत्तौदनं भोक्ष्यस्येनम् । लोटिति किम् । आगच्छदेव-
दत्त ग्रामं द्रक्ष्यस्येनम् । लृङिति किम् । आगच्छ देवदत्त ग्रामं पश्यस्ये-
नम् । न चेत्कारकं सर्वान्यदिति किम् । आगच्छ देवदत्त ग्रामं पिता ते
ओदनं भोक्ष्यते । उह्यन्तां देवदत्तेन शालयः सक्तवस्तेन पाश्यन्ते । स-
र्वग्रहणं किम् । आगच्छ देवदत्त ग्रामं त्वं चाहं च द्रक्ष्याव एनमित्यत्रा
पि निघातप्रतिषेधो यथा स्यात् । लृङन्तवाच्ये हि सर्वस्मिन्कारके ऽन्य-
स्मिन्न भवितव्यम् । इह तु यस्मिन्लृङन्तस्य कारकं तच्चान्यच्च लृङन्तेनोच्यते
इति ॥

लोट् च ॥ ५२ ॥

लोडन्तं तिडन्तं गत्यर्थलोटा युक्तं नानुदात्तं भवति, न चेत्यकारकं सर्वान्यद्भवति । लोडन्तयोरेकं काकं यदि भवतीत्यर्थः । आगच्छ देवदत्त ग्रामं पश्य । आत्रज विष्णुमित्र ग्रामं शाधि । आगच्छतां देवदत्तं न ग्रामो दृश्यतां यज्ञदत्तं न । गत्यर्थानामित्येव । पच देवदत्तौदर्न भुङ्क्ष्वेनम् । लोट्येव । आगच्छेद्देवदत्त ग्रामं पश्येनम् । न चेत्यकारकं सर्वान्यदित्येव । आगच्छ देवदत्त ग्रामं पश्यत्वेन यज्ञदत्तः । सर्वग्रहणा-
नुवृत्तिस्त्वह भवत्येव । आगच्छ देवदत्त ग्रामं त्वं चाहं च पश्याव ।
पृथग्योगकरणमुत्तरार्थम् ॥

विभाषितं सोपसर्गमनुत्तमम् ॥ ५३ ॥

सर्वं पूर्वमनुवर्त्तते । प्राप्तविभाषेयं, लोडन्तं सोपसर्गमुत्तमवर्जितं गत्यर्थलोटा युक्तं तिडन्तं विभाषितं नानुदात्तं भवति न चेत्यकारकं सर्वान्यद्भवति । आगच्छ देवदत्त ग्रामं प्रविश । २ । आगच्छ देवदत्त ग्रामं प्रशाधि । २ । सोपसर्गमिति किम् । आगच्छ देवदत्त ग्रामं पश्य । अनुत्तममिति किम् । अगच्छानि देवदत्त ग्रामं प्रविशानि ॥

हन्त च ॥ ५४ ॥

पूर्वं सर्वमनुवर्त्तते गत्यर्थलोटा वर्जयित्वा । हन्त इत्यनेन युक्तं लोडन्तं सोपसर्गमुत्तमवर्जितं विभाषितं नानुदात्तं भवति । हन्त प्राविश । २ । हन्त प्रशाधि । २ । सोपसर्गमित्येव । हन्त कुरु । निपातैर्यद्यदिहन्तेति नित्यमत्र निघातप्रतिषेधा भवति । अनुत्तममित्येव । हन्त प्रभुन जावहे । हन्त प्रभुन जामहे ॥

ग्राम एकांतरनामन्वितमतमनन्तिके ॥ ५५ ॥

ग्राम उत्तरमेकप्रदान्तरनामन्वितान्तमनन्तिके नानुदात्तं भवति । ग्रामं पचसि देवदत्त ३ । ग्रामं भो देवदत्त ३ । भो इत्यामन्वितान्तमपि नामन्विते समानाधिकरणे सामान्यवचनमिति नाविद्यमानवद्भवति । ग्राम इति किम् । शक पचसि देवदत्त ३ । एकांतरमिति किम् ।

आम् प्रपचसि देवदत्तः । आम् न्वितमिति किम् । आम्पचति देवदत्तः ।
अनन्तिकइति किम् । आम् देवदत्तः ॥ आम् एकान्तरमाम् न्वितं यद्देवदत्तस्य
एकश्रुतेरनुदात्तस्य च प्रतिषेध इष्यते ॥ तदुभयमनेन क्रियतइति के चि-
दाहुः । प्लुतोदात्तः पुनरसिद्धत्वाच्च प्रतिषिध्यते । अपरेषां दर्शनमनन्ति-
कइत्यनेन यन्न दूरं न संनिक्कृष्टं तत्परिगृह्यते । तेनास्मिन्नकश्रुतः प्रा-
प्तिरेव नास्ति । प्लुतोदात्तोपि नोदाहत्तव्य इति ॥

यद्वितुपरं छन्दसि ॥ ५६ ॥

आम् न्वितमित्येतदस्वरितत्वानुवर्तते । तिङिति वक्तृत्वम् । य-
त्परं द्विपरं तुपरं च तिङन्तं छन्दसि नानुदात्तं भवति । यत्परं तावत् ।
गवां गोचमुदसृजो ममङ्गिरः । द्विपरम् । इन्द्रो वामुशन्ति द्वि । तुप-
रम् । आख्यायामि तु ते । निपातैर्यदिहन्तेति द्वि चेति पश्यपश्यता-
हैरिति च निघातप्रतिषेधं सिद्धे वचनमिदं नियमार्थम् एभिरेव परैर्योगि
प्रतिषेधा भवति नान्यैरिति । इह न भवति । जाये स्वारोहावै द्वि । ए
होत्यनेन गत्वर्थलोटा युक्तस्य रोहावेत्यस्य लोडन्तस्य निघातो भवत्येव ॥

चनचिद्विगोत्रादितद्धितास्मैडितेष्वगतः ॥ ५७ ॥

चन चिद् इव गोत्रादि तद्धित आस्मैडित इत्येतेषु परतः अगतेरु-
त्तरं तिङन्तं नानुदात्तं भवति । चन । देवदत्तः पचति चन । चित् ।
देवदत्तः पचति चित् । इव । देवदत्तः पचतीव । गोत्रादि । देवदत्तः
पचति गोत्रम् । देवदत्तः पचति ब्रुवम् । देवदत्तः प्रपचति प्रवचनम् ।
इहापि गोत्रादयः कुत्सनाभोक्ष्ययोरेव गृह्यन्ते । तद्धित । देवदत्तः प-
चति कल्पम् । देवदत्तः पचति रूपम् । अनुदात्तस्तद्धित द्रवादाहरणमन्यत्र
तद्धितरूपेण तिङ्स्वरौ बाध्यते । पचतिदेशः । आस्मैडित । देवदत्तः प-
चति २ । अगतरिति किम् । देवदत्तः प्रपचति चन । अत्रागतिग्रहणे स-
गतिरपि तिङित्यत्र च उपसर्गग्रहणं दृष्टव्यम् । इह मा भूत् । शुक्लीक-
रोति चन । यत्काष्ठं शुक्लीकरोति । यत्काष्ठं कष्णीकरोति ॥

चादिषु च ॥ ५८ ॥

चादिषु च परतः लिङन्तमगतेः परं नानुदात्तं भवति । चादयो नचवाहाहैवयुक्ते इत्यत्र ये निर्दिष्टाः तद्गृहपरिगृह्यन्ते । चशब्दे तावत् । देवदत्तः पचति च खादति च । वा । देवदत्तः पचति वा खादति वा । ह । देवदत्तः पचति ह खादति ह । अह । देवदत्तः पचत्यह खादत्यह । एव । देवदत्तः पचत्येव खादत्येव । अगतेरित्येव । देवदत्तः प्रपचति च प्रखादति च । प्रथमस्यात्र तिङन्तस्य चवायोगे प्रथमेति निघातः प्रतिषिद्धाते, एवपरं तु निहन्यते ॥

चवायोगे प्रथमा ॥ ५९ ॥

अगतेरिति पूर्वसूत्रे चानुक्तमिति च नानुवर्तते । च या इत्येताभ्यां योगे प्रथमा तिङ्बिभक्तिर्नानुदात्ता भवति । गर्हभाश्च कालयति । घोणां च वादयति । गर्हभान्वा कामयति । वोणां वा वादयति । योगग्रहणं पूर्वाभ्यामपि योगे निघातप्रतिषेधो यथा स्यादिति । प्रथमाग्रहणं द्वितीयादेस्तिङन्तस्य मा भूदिति । चवायोगो हि हिंसमुच्चये विकल्पे च सति भवति । स चानेकस्य धर्म इति ॥

इति क्षियायाम् ॥ ६० ॥

इ इत्यनेन युक्ता प्रथमा तिङ्बिभक्तिर्नानुदात्ता भवति क्षियायां गम्यमानायाम् । क्षिया धर्मव्यतिक्रमः आचारभेदः । स्वयं इ रथेन याति ३ उपाध्यायं पदातिं गमयति । स्वयं ह्रीदं भुङ्क्ते ३ उपाध्यायं मत्तं न्पाययति । प्रथमस्य तिङन्तस्यात्र निघातः प्रतिषिध्यते । क्षियायोः प्रैषेषु तिङाकाङ्क्षमिति च प्लुतो भवति ॥

अहति विनियोगे च ॥ ६१ ॥

अह इत्यनेन युक्ता प्रथमा तिङ्बिभक्तिर्नानुदात्ता भवति विनियोगे न्यमाने चशब्दात् क्षियायां च । नानाप्रयोजनी नियोगो विनियोगः । त्वमहग्रामं गच्छ । त्वमहारण्यं गच्छ । क्षियायाम् । स्वयमह

रथेन याति ३ उपाध्यायं पदातिं गमयति । स्वयमहौदनं भुङ्क्ते ३ उ-
पाध्यायं सक्तूपाययति । पूर्ववन्निघातप्रतिषेधः स्तुतश्च ॥

चाहलोपद्वयेत्यवधारणम् ॥ ६२ ॥

चलोपे अहलोपे च प्रथमा तिङ्विभक्तिर्नानुदात्ता भवति । एवेत्ये-
तच्चेदवधारणार्थं प्रयुज्यते । क चास्य लोपो यत्र गम्यते चार्था न च प्र-
युज्यते तत्र लोपः । तत्र चशब्दः समुच्चयार्थः अहशब्दः केवलार्थ इति
समानकालं के चलोपः नानाकालं के अहलोपः । चलोपे । देवदत्त एव
ग्रामं गच्छतु देवदत्त एवारण्यं गच्छतु । ग्रामं चारण्यं च गच्छत्वित्य-
र्थः । अहलोपे । देवदत्त एव ग्रामं गच्छतु यज्ञदत्त एवारण्यं गच्छतु ।
ग्रामं केवलमरण्यं केवलमित्यर्थः । अवधारणमिति किम् । देवदत्तः केव-
माच्यते । देवदत्तः केवमाच्यते । अनवकृतावयमिवशब्दः । न क चि-
ञ्जीव्यतइत्यर्थः । एवे चानियोगइति पररूपम् ॥

चादिलोपे विभाषा ॥ ६३ ॥

चादयो नचवाहाहेवयुक्तइति सूत्रनिर्दिष्टा गृह्यन्ते तेषां लोपे
प्रथमा तिङ्विभक्तिर्नानुदात्ता भवति विभाषा । चलोपे । शक्ता ब्रीहयो
भवन्ति २ । श्वेता गा आज्याय दुहन्ति २ । भवन्तीत्येतद्विकल्पेन न
निह्नयते । वालोपे । ब्रीहिभिर्यजेत २ । यवैर्यजेत । एवं शेषेष्वपि यथा-
दर्शनमुदाहार्यम् ॥

वैवावेति च क्कन्दसि ॥ ६४ ॥

वैवाव इत्येताभ्यां युक्ता प्रथमा तिङ्विभक्तिर्विभाषा नानुदात्ता
भवति क्कन्दसि विषये । अहर्वे देवानामासीत् २ । रात्रिरसुराणामा-
सीत् । बृहस्पतिर्वे देवानां पुरोहित आसीत् २ । शण्डामर्कावसुराणा-
म् । वाव । अयं वावाहस्त आसीत् २ । नेतर आसीत् ॥

एकान्याभ्यां समर्थाभ्याम् ॥ ६५ ॥

एक अन्य इत्येताभ्यां समर्थाभ्यां युक्ता प्रथमा तिङ्विभक्तिर्विभाषा

नानुदात्ता भवति छन्दसि विषये । प्रजामेका जिवति २ । ऊर्जमेका रक्षति २ । जिवतोत्येतत्पक्षे न निहन्त्यते । तयोरन्यः पिप्पलं स्वाद्विति । अनश्नन्नन्यो अभिचाकशीति । अतोत्येतत्पक्षे न निहन्त्यते । समर्थाभ्यामिति किम् । एको देवानुपातिष्ठत् । एक इति संख्यापदमेतद् अन्यार्थे न वक्तते । एकशब्दस्य व्यवस्थार्थं च समर्थग्रहणं व्यभिचारित्वात्तस्य ॥

यद्वृत्तान्नित्यम् ॥ ६६ ॥

प्रथमा छन्दसीति निवृत्तं, निघातप्रतिषेध इत्येव । यदी वृत्तं यद्वृत्तं, यत्र पदे यद्वृत्तं ते तत्सर्वं यद्वृत्तम् । इह वृत्तग्रहणेन तद्विभक्त्यन्तं प्रतीयात् । उतरउतमौ च प्रत्ययौ इत्येतन्नाश्रीयते । तस्माद्यद्वृत्तादुत्तरं तिङन्तं नानुदात्तं भवति नित्यम् । यो भुङ्क्ते । यं भोजयति । येन भुङ्क्ते । यस्मै ददाति । यत्कामास्ते जुहुमः । यद्यङ् वायुर्वाति । यद्वायुः पवते ॥ पञ्चमीनिर्देशेऽप्यत्र व्यवहिते कार्यभिष्यते ॥ यथाकाश्ये वेति वक्तव्यम् ॥ * ॥ यत्र क्व चन यजन्ते ॥

पूजनात्पूजितमनुदात्तं काष्ठादिभ्यः ॥ ६७ ॥

पूजनेभ्यः काष्ठादिभ्य उत्तरपदं पूजितमनुदात्तं भवति । काष्ठ । काष्ठाध्यापकः । काष्ठाभिरूपकः । दारुण । दारुणाध्यापकः । दारुणाभिरूपकः । अमातापुत्र । अमातापुत्राध्यापकः । अमातापुत्राभिरूपकः । अयुनाध्यापकः । अयुताभिरूपकः । अद्भुत । अद्भुताध्यापकः । अनुक्त । अनुक्ताध्यापकः । भृश । भृशाध्यापकः । घोर । घोराध्यापकः । द्यौः । द्यौरध्यापकः । परम । परमाध्यापकः । सु । स्वध्यापकः । अति । अत्यध्यापकः । द्यौः । द्यौरध्यापकः । द्यौरभिरूपकः । स्वध्यापकः । अति । अत्यध्यापकः । कल्याण । कल्याणाध्यापकः । मलोपश्च ॥ * ॥ इति वार्तिककारमतम् ॥ मयूरव्यसकादित्वात्समासः । समासे चैतदनुदात्तत्वम् ॥ समासान्तोदात्तत्वापवाद इष्यते ॥ दारुणमध्यापक इत्येवमादिषु न भवति । मलोपश्चत्यनेनाप्रयमेव विषय आख्यायते । यत्र विभ-

स्तेरभावान्मकारो न श्रूयते तत्रानुदात्तत्वमिति । असमासे हि मलोपो
रैवेत्यते । दारुणमधीतेदारुणमध्यापक इति । पूजनादित्येव पूजितपरि-
ग्रहेसिद्धे पूजितग्रहणमनन्तरपूजितप्रतिपत्त्यर्थम् । एतदेव ज्ञापकमिह
प्रकरणे पञ्चमोनिर्देशपि नानन्तर्यमाश्रयते इति । तथा च यदुक्तं
क्षित्यमित्यत्रोदाहृतम् । अनुदात्तमिति वर्त्तमाने पुनरनुदात्तग्रहणं प्र-
तिषेधनिवृत्त्यर्थम् ॥

सगतिरपि तिङ् ॥ ६८ ॥

सगतिरगतिरपि पूजनेभ्यः काष्ठादिभ्यः परं पूजितं तिङन्तमनुदात्तं
भवति । यत्काष्ठं पचति । यत्काष्ठं प्रपचति । यद्धारुणं पचति । यद्धारु-
णं प्रपचति । तिङ्ङितिङ् इति निघातस्य निपातैर्यद्यदिहन्तेति प्रति-
षेधे प्राप्तो पुनर्विधानम् । सतिग्रहणाच्च गतिरपि निहन्त्यते ॥ गतिग्रहणे
चात्र उपसर्गग्रहणमिष्यते ॥ इह न भवति । यत्काष्ठं शृङ्गीकरोति ।
यत्काष्ठं कण्ठीकरोति ॥

कुत्सने च सुप्यगोत्रादौ ॥ ६९ ॥

पदादिति निवृत्तम् । सगतिरपि तिङिति वर्त्तते । कुत्सने च सुबन्ते
गोत्रादिवर्जिते परतः सगतिरपि तिङ् अगतिरप्यनुदात्तो भवति । प-
चति पूति । प्रपचति पूति । पचति मिथ्या । प्रपचति मिथ्या । कुत्स-
नइति किम् । पचति शोभनम् । सुपोति किम् । पचति क्लिप्नाति ।
अगोत्रादाविति किम् । पचति गोत्रम् । पचति ब्रुवम् । पचति प्रवचन-
म् ॥ क्रियाकुत्सन इति वक्तव्यम् ॥ * ॥ कर्त्तुः कुत्सने मा भूत् । पचति
पूतिर्देवदत्तः । प्रपचति पूतिः । पूतिश्च चानुबन्धो भवतीति वक्तव्यम् ॥ * ॥
तेनायं चकारानुबन्धकत्वादान्तादात्तो भवति ॥ विभाषितं चापि बह्वर्थम-
नुदात्तं भवतीति वक्तव्यम् ॥ * ॥ पचन्ति पूति २ । प्रपचन्ति पूति २ ।

सुपि कुत्सने क्रियाया मलोप इष्टोऽतिङोति चोक्तार्थे ।

पूतिश्च चानुबन्धो विभाषितं चापि बह्वर्थम् ॥ —

गतिर्गतौ ॥ ७० ॥

गतिर्गतौ परतो ऽनुदात्तो भवति । अभ्युद्धरति । मसुदानयति । अभिसंपर्याहरति । गतिरिति किम् । देवदत्तः प्रपचति । गताविति किम् । आ मन्देरिन्द्र हरिभिर्याहि मयूरोमभिः ॥ याज्ञीत्येतत्प्रति क्रियायोगादाडित्येष गतिः । तस्य गतावित्यतस्मिन्नसति गतिरित्यनाश्रितपरनिमित्तकमनुदात्तत्वं स्यात् ॥

तिङ् चोदात्तवति ॥ ७१ ॥

गतिरिति वर्त्तते । तिङन्ते उदात्तवति परतो गतिरनुदात्तो भवति । यत्प्रपचति । यत्करोति । तिङ्ग्रहणमुदात्तवतः परिमाणार्थम् । अन्यथा हि यं प्रति गतिस्तत्रानुदात्तो भवतीति धातावेवदोत्तवति स्यात् । प्रत्यये न स्यात् । यत्प्रकरोतीति । यत्क्रियायुक्ताः प्रादयस्तेषां तंप्रति गत्युपसर्गसंज्ञं भवत इति तिङन्ते धातुमेव प्रति गतिसञ्ज्ञा । आमन्ते तर्हि न प्राप्नोति । प्रपचतितराम् । प्रपचतितमामिति । अत्र केचिदामन्तेन गतेः । समासं कुर्वन्ति । तेषामव्ययपूर्वपदप्रकृतिस्वरत्वे सत्त्वे सत्यक्रियमाणेपि तिङ्ग्रहणे परमनुदात्तवद्भवतीति गतिनिघातो नैव सिद्ध्यति । अथ तरबन्तस्य गतिसमास एवमपि सतिशिष्टत्वादाम एव स्वरं सति गतेरनुदात्तं पदमेकवर्जमित्यवानुदात्तत्वं सिद्धम् । येषां गतिकारकापपदानां छद्भिः समासवचनं प्राक्सुबुत्पत्तेरित्यनेन वचनेन क्कदन्तेनैव प्राक्सुबुत्पत्तेः समासो भवति नाव्येनेति दर्शनम्, तेषामेवंविधे विषये समासेन नैव भवितव्यमिति । पृथक् स्वरप्रवृत्तौ सत्यामनेन गतिनिघातेन प्रयोजनमस्ति । तदर्थं यत्नः कर्त्तव्यः । उदात्तवतीति किम् । प्रपचति । करोति ॥

आमन्वितं पूर्वमविद्यमानवत् ॥ ७२ ॥

आमन्वितं पूर्वमविद्यमानवद्भवति, तस्मिन्नसति यत्कार्यं तन्न भवति । असि यत्तद्भवति । कानि पुनरविद्यमानवत्त्वे प्रयोजनानि ।

आमन्विततिङ्घातयुष्मदस्यदादेशाभावाः । देवदत्त यज्ञदत्त इत्यत्रामन्वि-
तस्य पदात्परस्येति निघाती न भवति । षाष्ठिकामन्विताद्युदात्तत्वं भ-
वति । देवदत्त पचसीत्यत्र तिङ्ङितङ् इति निघातो न भवति । देव-
दत्त तव ग्रामः स्वम्, देवदत्त मम ग्रामः स्वमित्येवमादिषु युष्मदस्यदा-
देशा न भवन्ति । पूजायामन्तरप्रतिषेधः प्रयोजनम् । यावद्देवदत्त पच-
सीत्यत्रापि पूजायां नानन्तरमित्येव प्रतिषेधो भवति । जात्वपूर्वमित्येत-
द् देवदत्त जातु पचसीत्यत्रापि भवति । आहो उताहो चानन्तरमिति
आहो देवदत्त पचांस उताहो देवदत्त पचसीत्यत्रापि भवति । ग्राम ए-
कान्तरमामन्वितमनन्तिकर्त्तव्यम् आम् भो पचांस देवदत्त इत्यत्रापि भ-
वति । आमन्वितमिति किम् । देवदत्तः पचति । पूर्वमिति किम् । देव-
दत्त इत्येतस्यामन्विताद्युदात्तत्वे कर्त्तव्ये नाविद्यमानवद्भवति । पूर्वत्वं
च परापेक्षं भवतीति परस्यैव कार्यं स्वनिमित्ते ऽन्यनिमित्ते वा तदाव-
विद्यमानवद्भवति, न तु स्वकार्ये । देवदत्त पचसीत्यत्रापि ह्यामन्वि-
ताद्युदात्तत्वं भवत्येव । इह इमं मे गङ्गे यमुने इति गङ्गे शब्दः पूर्वमा-
मन्वितं ततः परस्य यमुनेशब्दस्यानुदात्तत्वे कर्त्तव्ये स्वयमविद्यमानव-
त्त्वान्निमित्तं न भवति । मेशब्दस्य निमित्तभावं न प्रतिबध्नाति ॥

नामन्विते समानाधिकरणे सामान्यवचनम् ॥ ७३ ॥

अविद्यमानवत्त्वस्य प्रतिषेधः । आमन्वितान्ते समानाधिकरणेपर-
तः पूर्वमामन्वितान्तं सामान्यवचनं नाविद्यमानवद्भवति । किं तर्हि वि-
द्यमानवदेव । अग्ने गृहपते । माणवक जटिलकाध्यापक । पूर्वस्य विद्य-
मानवत्त्वात्परमनुदात्तमेव भवति । आमन्वितमिति किम् । देवदत्त प-
चांस । समानाधिकरण इति किम् । देवदत्त पाण्डित यज्ञदत्त ।
अत्र यज्ञदत्त विशेषणं पाण्डितशब्दः । न पूर्वस्य समानाधिकर-
णः । सामान्यवचनमिति किम् । पर्यायेषु सा भूत् । अथ्ये देवि सरस्वति
ईडे काव्ये विह्वले । पर्यायशब्दा एते । एवं ह्युक्तमेतानि ह्यध्वन्ये नामा-
नीति ॥

विभाषितं विशेषवचने बहुवचनम् ॥ ७४ ॥

पूर्वेणाविद्यमानवत्त्वे प्रतिषिद्धे विकृत्य उच्यते । विशेषवचने समा-
जाविकरणे आमन्त्रितान्ते परतः पूर्वमामन्त्रितं बहुवचनान्तं विभाषि-
तमविद्यमानवद्ववति । देवाः शरण्याः २ । ब्राह्मणा वैयाकरणाः २ ।
मामान्यवचनाधिकारादेव विशेषवचनइति सिद्धे विशेषवचनग्रहणं
विस्पष्टार्थम् । बहुवचनमिति किम् । माणवक जटिलक । नित्यमेतद्वि-
द्यमानवदेव ॥

इति श्रीकाशिकायां वृत्तावष्टमस्याध्यायस्य प्रथमः पादः ॥

अष्टमस्याध्यायस्य द्वितीयः पादः ।

—०*०—

पूर्वचासिद्धम् ॥ १ ॥

पूर्वचासिद्धमित्यधिकार आ अध्यायपरिसमाप्तेः । यदित जर्ध्वमनु-
क्रमिस्थामः पूर्वचासिद्धमित्येवं तद्वेदितव्यम् । तत्र येयं सपादसप्तधा-
व्यनुक्रान्ता एतस्यामयं पादोनो ऽध्यायो ऽसिद्धो भवति । इत उत्तरं चो-
त्तरोत्तरो योगः पूर्वचपूर्वचासिद्धो भवति । असिद्धवद्ववति । सिद्धकार्यं न
करोतीत्यर्थः । तदेतदसिद्धत्ववचनमादेशलक्षणप्रतिषेधार्थं उत्तर्गलच-
णभावार्थं च । अस्माउद्धर । द्वाअत्र । द्वाआनय । असाआदित्यः । इत्य-
च व्यलोपस्यासिद्धत्वाद् आदगुण इत्यकः सर्वेण दीर्घ इति च न भवति ।
अमुष्मै । अमुष्मात् । अमुष्मिन् । इति उत्त्वस्यासिद्धत्वात् स्मायादयो
भवन्ति ।

शुष्किका शुष्कजङ्घा च क्षामिमानीजठत्तथा ।

मतोर्वत्वे भ्रज्जो जश्वं गुडलिगमान्निदर्शनम् ॥

शुष्किकेत्यत्र शुष्कः क इत्यस्यासिद्धत्वाद् उदीचामातः स्थाने यकपू-
पूर्वाया इत्येतन्न भवति । शुष्कजङ्घा इति न कोपध्याया इति पुंवद्भावप्र-

तिषेधो न भवति । क्षामिमानिति क्षामस्यापत्यं क्षामिः, क्षामी वा अस्या-
 स्तीति क्षामी । क्षामिः क्षामी वा यस्यास्तीति क्षामिमान् क्षायो मइत्यस्या-
 सिद्धत्वात्मादुपधायाश्चेति वत्वं न भवति श्रीजठदिति वहेर्निष्ठायाभू-
 टस्तमाख्यदिति णिच् तदन्ताङ्गुड् । चङीति द्विवचने कर्त्तव्ये ढत्वध-
 त्वष्टृत्वढलीपानामसिद्धत्वाण्यौ च यष्टिलोपस्तस्य स्थानिवद्भावाद् हत-
 इत्येतद् द्विरुच्यते । अनङ्गोपइति प्रतिषेधात्सन्वदित्वं नास्ति । तेन
 श्रीजठदिति भवति । श्रीजठदित्येतत् क्तिन्नन्तस्य उटिशब्दस्य भवति ।
 गुडलिङ्गमानिति गुडलिङ्गोस्य सन्ति इति मत्तुप तच्च ढत्वजशत्वयोरसिद्ध-
 त्वाद् शय इति वत्वं न भवति येच षष्ठीनिर्देशाः सप्तमीनिर्देशाः
 पञ्चमीनिर्देशाश्च तेषां षष्ठी स्थानियोगा तस्मिन्निति निर्दिष्टे पूर्वस्य
 तस्मादित्युत्तरस्येति च कर्त्तव्ये नासिद्धत्वं भवति । कार्यकालं हि संज्ञा
 परिभाषमिति पूर्वत्वमासां परिभाषाणां नास्तीति । विप्रतिषेधे परिमि-
 त्येषां तु परिभाषा येन पूर्वेण लक्षणेन सह सङ्गते परं लक्षणं तदिति
 तस्यासिद्धत्वात् प्रवर्त्तते । तथा च सति विस्फोर्यमवगोर्यमिति गुणः प-
 रेण हलिचेति दीर्घत्वेन न बाध्यते । अपवादस्य तु परस्यापि उत्सर्गो
 कर्त्तव्ये वचनप्रासाद्यादसिद्धत्वं न भवति । तेन दोग्धा दोग्धुमित्यत्र
 घत्वस्यासिद्धत्वाद् होट इति न भवति ॥

नलोपः सुप्स्वरसंज्ञातुग्विधिषु कृति ॥ २ ॥

नलोपः पूर्वत्रासिद्धो भवति सुब्विधौ स्वरविधौ संज्ञाविधौ तुग्वि-
 धौ च कृति । विधिशब्दोयं प्रत्येकमभिसंबध्यमानः स्वरसंज्ञातुकां विधि-
 यत्वाच्चैः कर्मषष्ठीयुक्तैर्भावसाधनो ऽभिसंबध्यते । सुपा तु संबन्धसामा-
 न्यवचनषष्ठान्तं न कर्मसाधनः । तेन सुपः स्थाने यो विधिः सुपि च
 परभूते सर्वोसौ सुब्विधिरिति सर्वत्रासिद्धत्वं भवति । सुब्विधौ तावत् ।
 राजभिः, तच्चभिरित्यत्र नलोपस्यासिद्धत्वादतोभिस् ऐसिति न भवति ।
 राजभ्याम्, तच्चभ्याम्, राजसु, तच्चस्विति, सुपि चेति बहुवचने भव्ये-
 दिति दीर्घत्वमेव च न भवति । स्वरविधौ । राजवतीत्यत्र नलोपस्या-

सिद्धत्वादन्तोवत्या इति न भवति । पञ्चार्मं, दशार्ममिति । अ-
त्र नलोपस्यासिद्धत्वाद् अर्मे चावर्णं द्वाजिति पूर्वपदस्याद्युदात्तत्वं न
भवति । पञ्चबीजीत्यत्र नलोपस्यासिद्धत्वादिगन्ते द्विगाविति पूर्वप-
दप्रकृतिस्वरो न भवति । संज्ञाविधौ । पञ्च ब्राह्मण्यो दश ब्राह्मण्य इ-
ति नलोपस्यासिद्धत्वाद् णान्ताषडिति षट्संज्ञा भवति । ततश्च न ष-
ट्स्वस्मादिभ्य इति टापः प्रतिषेधो भवति । तदेतत्कथं प्रयोजनं भवति ।
यदि प्रतिकार्यं संज्ञाप्रवृत्तिरित्येतद्दर्शनम् । या हि जज्ञसोर्तुर्गर्थाः षट्-
संज्ञा प्रवृत्ता तथा स्तोत्रत्यप्रतिषेधो न क्रियतइति सा पुनः प्रवर्त्तयि-
तव्येति । तुग्विधौ । वृचहभ्यां, वृचहभिरिति नलोपस्यासिद्धत्वाद् ऋस्व-
स्य पिति कृति तुगिति तुग्न भवति । अत्र के चित्संनिपातलक्षणो वि-
धिरनिमित्तं तद्विघातस्येति तुकप्रति नलोपस्यानिमित्तत्वाद्बहिरङ्गलक्षणे-
न वा ऽसिद्धत्वात्तु ग्विधिग्रहणमनर्थकमिति प्रतिपन्नाः, तत्तु क्रियतेपरि-
भाषादयस्यानित्यत्वं ज्ञापयितुम् । कृतोति किम् । वृचहच्छात्तम् । वृ-
चहच्छाया । के चेति तुग्भवति । अत्र सिद्धे सत्यारम्भो नियमार्थः । एतं-
खेव नलोपो ऽसिद्धो भवति नान्यत्र । तेन राजीयति राजायते राजाश्च
इति ईत्वं दीर्घत्वमेकादेशश्च सिद्धो भवति ॥

न मु ने ॥ ३ ॥

मुभावो नाभावे कर्त्तव्ये नासिद्धोभवति । किं तर्हि सिद्ध एव ।
अमुना । मुभावस्यासिद्धत्वात् घिलक्षणे नाभावो न स्यात् । कृते तु
नाभावे मुभावस्यसिद्धत्वात्सुपि चेति दीर्घत्वं यत्प्राप्नोति तस्मिन्निपा-
तलक्षणो विधिरनिमित्तं तद्विघातस्येति न भवति । अथ वा योगद्वयमि-
दमुभयार्थं तन्त्रे णोच्चारितम् । अथ वा ने परतो यत्प्राप्नोति तस्मिन्कर्त्त-
व्ये मुभावो नासिद्ध इत्येष एवात्र सूत्रार्थः । ने तु कर्त्तव्ये मुभावस्य य-
सिद्धत्वं तदर्थतो गृह्येतम् । तेनात्र मुभावस्य सिद्धत्वान्नाभावश्च भवति ।
दीर्घत्वं च न भवति । एकादेशस्वरोन्तरङ्गः सिद्धो वक्तव्यः ॥ * ॥ किं
प्रयोजनम् । अयायावेकादेशशब्दस्वरैकानुदात्तसर्वानुदात्तार्थम् । वृचहृदं

पुञ्चइदम् । अथ प्रातिपदिकान्तसप्तम्येकवचनयोरुदात्तानुदात्तयोरेकादे-
 शः स एकादेश उदात्तेनोदात्त इत्युदात्तः तस्य सिद्धत्वं वक्तव्यम् । आन्त-
 र्यतः अयादेश उदात्तो यथा स्यात् । आय् । कुमार्या इदम् । कथमिद-
 मुदाहरणम् । यदि उदात्तयणो ह्रस्पूर्वादित्युदात्तत्वे कृते विभक्तेराटश्चे-
 त्येकादेशस्तदा भवतीदमुदाहरणम् । अथ कृते एकादेशे उदात्तयणो
 ह्रस्पूर्वादिति स्वरस्तदा नैतदस्य प्रयोजनं भवति । आव् । वृक्षाविदं,
 पुञ्चाविदम् । एकादेशस्वरः । गाङ्गे ऽनूप इति गाङ्गे शब्दे एकार ए-
 कादेश उदात्तेनोदात्त इत्युदात्तः तस्य सिद्धत्वाद् यः पुनरेङः पदान्ता-
 दतीति एकादेशः स एकादेश उदात्तेनोदात्त इति, स्वरितो वाऽनुदात्ते
 पदादाविति, एतद्भवति । शट्स्वरः । तुदतो । तुदते । अदुपदेशादिति लसा
 र्वधातुकानुदात्तत्वे कृते एकादेशः तदुदात्तस्य सिद्धत्वात् शतुरनुमोनय-
 जादौ अन्तोदात्तादिति एष स्वरो भवति । अनुम इति प्रतिषेधो ज्ञापकः ।
 एकादेशस्वरः शट्स्वरे सिद्ध इति । नहि सनुं कं शचन्तं किं चिदेकादे-
 शस्वरमन्तरेणान्तोदात्तमस्ति । एकाननुदात्तः । तुदन्ति । लिखन्ति ।
 एकादेशस्वरस्य सिद्धत्वाद् अनुदात्तं पदमेकवर्जमिति वर्ज्यमानता भ-
 वति । सर्वानुदात्तः । ब्राह्मणास्तुदन्ति । ब्राह्मणा लिखन्ति । एकादेशस्व-
 रस्य सिद्धत्वाद् कृते तस्मिंस्तिङ्ङितिङ इति निघातो भवति । अन्तरङ्ग
 इति वचनादुवङ्गिरङ्गस्यासिद्धत्वमेव । पचतीति । प्रपचतीति ॥ संयोगान्तस्य-
 लोपो रोरुत्वे सिद्धो वक्तव्यः ॥ किं प्रयोजनम् । हरिवो मेदिनं त्वा । ह-
 रिव इति मत्सुबन्तमेतत् । तत्र छन्दसोर इति वत्वे संयोगान्तस्य लोपे च
 कृते मत्सुवसो र् संबुद्धौ छन्दसीति क्तवम् । तस्य संयोगान्तस्य लोपस्या
 सिद्धत्वाद्वाशिचेत्युत्वं न प्राप्नोति ॥ सिज्लोप एकादेशे सिद्धो वक्तव्यः ॥ *
 अलावीत् । अपावीत् । इट ईटीति सिज्लोपस्य सिद्धत्वात् सवर्णदीर्घत्वं
 भवति ॥ निष्ठादेशः षत्वस्वरप्रत्ययविधीङ्धिषु सिद्धो वक्तव्यः ॥ * ॥ वृ-
 क्णः । वृक्णवान् । निष्ठादेशस्य सिद्धत्वाद् भ्रलोति षत्वं न भवति । कुत्वं प्रत्य-
 सिद्ध एवेति तद्भवति । स्वरप्रत्ययविधीङ्धिषु जीवशब्द उदाह्रियते । तत्र च

निपातनमनेकधा समाश्रीयते । यदा जीवेर्निष्ठायामिति कृते ईत्शब्द-
लोपो निपात्यते । तदा जीव इति संज्ञायामीत्शब्दलोपस्यासिद्धत्वान्नि-
ष्ठा च द्वजनादित्येष खरो न प्राप्नोति । जीवेन तरति जीविक इति द्व-
जलक्षणञ्च प्राप्नोति । यदा तु तकारलोपो निपात्यते तदा तस्यासिद्धत्वा-
दिडागमः प्राप्नोति ॥ मृतविकारस्तुग्विधौ के सिद्धो वक्तव्यः ॥ * ॥ अग्नाश्-
इच्छ्वम् । पटार्उच्छ्वम् । मृतविकारस्यासिद्धत्वाच्चे चेति ऋस्वलक्षण-
स्तुग्नित्वं न प्राप्नोति ॥ श्चुत्वं धुटि सिद्धं वक्तव्यम् ॥ * ॥ श्च्युतिर् चरणि-
इत्ययं धातुः सकारादिः पठ्यते तस्य श्चुत्वस्यासिद्धत्वाद् अट्श्रुतीति रट्-
श्रुतीति इति डः सि धुट् इति प्राप्नोति । अटतीत्यङ् । रटतीति रङ् ।
क्विवन्तोयम् । किमर्थं पुनः सकारादिः पठ्यते । इह मधुश्रुतीतीति म-
धुश्च्युत् क्विवन्तः । मधुश्च्युत्समाचष्टे इति णिच् । मधुश्च्ययति । मधुश्च्य-
यतेः पुनः क्विपि कृते संयोगादित्वात्सलोपः संयोगान्तत्वाद् यलोपः च-
कारस्य कुत्वं मधुगिति सिद्धम् । शकारादौ पुनरेतस्मिन्संयोगान्तलोपेन
यकारचकारयोरुभयोः शकारस्य षत्वे सति मधुडिति स्यात् ॥ अभ्यास-
जश्चत्वचत्वं एत्वतुकोः सिद्धं वक्तव्ये ॥ * ॥ बभणुतुः । बभणुः । अभ्यासज-
श्चत्वात्सिद्धत्वादनान्देशारित्वेत्वं प्राप्नोति छिदेः, चिच्छित्सति, उच्छेः,
उचिच्छिषतीति अभ्यासादेशस्यासिद्धत्वात् के चेति तुक् प्राप्नोति ॥ द्विर्व-
चने परसवर्णत्वं सिद्धं वक्तव्यम् ॥ * ॥ सय्ययन्ताः सव्वत्सरः यल्लोकम्,
तल्लोकमिति परसवर्णस्यासिद्धत्वाद्यर इति द्विर्वचनं न स्यात् ॥ पदाधि-
कारश्चेत्त्वढत्वघत्वणत्वकत्वषत्वणत्वानुनासिकढत्वानि सिद्धानि वक्तव्या-
नि ॥ * ॥ लत्वम् । गलो गलः । गरो गरः । घत्वं, द्रोधा २ । ढत्वं, द्रो-
ढा २ । नत्वं, नुन्ना नुत्तः । रुत्वम्, अभिनोभिनः । अभिनदभिनत् । ष-
त्वम् । मातुष्षसा २ । मातुःखसा २ । णत्वं माषवापाणि २ । माषवा-
पानि २ । अनुनासिक । बाङ्नयनम् २ । वाग्नयनम् २ । छत्वं । वाक्-
च्छयनम् २ । वाक्शयनम् २ । लत्वादीनां विकल्पितानामसिद्धत्वात् कृ-
ते द्विर्वचने सत्युपरिष्ठादिकल्पे सति गरीमलः गलीगरः इत्येवं रूपमपि

द्विरुक्तं स्याद् । तदेतत्सर्वं न मु ने इति योगविभागेन साध्यते । न इत्ये-
तावदनिष्टे विषये पूर्वचासिद्धस्य प्रतिषेधार्थम् । ततो मु ने इति । ने-
त्येतदनुवर्त्तते ॥

उदात्तस्वरितयोर्यणः स्वरितो ऽनुदात्तस्य ॥४॥

उदात्तयणः स्वरितयणश्च परस्यानुदात्तस्य स्वरित आदेशो भवति ।
उदात्तयणः । कुमार्यौ । कुमार्यः । उदात्तनिवृत्तिस्वरिणायमीकार उदा-
त्तः, तस्य स्थाने यणादेशः स उदात्तयण, तस्मात्परस्यानुदात्तस्य स्वरित
आदेशो भवति । स्वरितयणः । शक्कल्वाशा । खलप्वाशा । सक्कल्लूः
खलपूरिति क्तस्वरिणात्तोदात्तौ, तयो रोः सुपीति यणादेशः स उदात्त
यण ततः परस्य सप्तम्येकवचनस्य स्वरितत्वम्, तस्य यणादेशः स्वरितय
ण, तस्मात्स्वरितयणः परस्याशाशब्दाकारस्यानुदात्तस्य स्वरितो भवति ।
ननु च सप्तम्येकवचनस्य यदुदात्तयण इति स्वरितत्वं तदसिद्धं यणादेशे ।
तत्कथमयं स्वरितयण भवति । आश्रयात् सिद्धत्वं भविष्यति । यद्येवमु-
दात्तादनुदात्तस्य स्वरित इति एतस्याप्यात्वाश्रयात्सिद्धत्वं प्राप्नोति । ततश्च
दध्यासेत्यत्रापि स्वरितः स्यात् । तस्मादयमेव यणस्वरो यणादेशे सिद्धो व-
क्तव्यः । केचित्तु ब्रुवते उदात्तात्स्वरितयणोपि परस्यानुदात्तस्य स्वरित-
त्वं दृश्यते । तथा च तैत्तिरीयके शाखान्तरे पठ्यते । यास्ते विश्वाः स-
मिधः सग्न्यग्ने इति । अग्ने इत्ययमकारः स्वरितः पठ्यते । तथा ब्राह्म-
णेपि दध्याशयतीत्याकारः स्वरितः पठ्यते इति । यथा तु वार्त्तिकं भाष्यं
च तथा उदात्तात्स्वरितयणः परस्यानुदात्तस्थानेन स्वरितत्वं न भवतीति
स्थितम् । तथा च भाष्ये स्वरितयणग्रहणमिदं प्रत्याख्यायते । सक्कल्लूव्या-
शेत्युदात्तयण इत्येव स्वरितस्य सिद्धत्वात् । स्वरितयणव्यवधानमव्यव-
धानमेव । स्वरविधौ व्यञ्जनमविद्यमानवदिति । तत्तु क्रियते, पूर्वस्मा-
दपि विधौ स्थानिवद्भावाद् व्यवधानमस्ति । स्वरदीर्घयलोपेषु च लोपा-
जादेशस्य स्थानिवद्भावः प्रतिषिध्यते इति । उदात्तस्वरितयोरिति किम् ।

बैदी आशा, वैद्याशा । शार्ङ्ग रथाशा । अनुदात्तयणादेशीयम् । अनुदा-
त्तस्येति किम् । कुमार्यञ्च । किशोर्यञ्च । अत्रेत्ययमाद्युदात्तो लिङ्स्वरिण ॥

एकादेश उदात्तेनोदात्तः ॥ ५ ॥

उदात्तेन सहानुदात्तस्य य एकादेशः स उदात्तो भवति । अनुदा-
त्तस्येति वर्त्तते । अनी । वायू । वृचैः । प्लुचैः । उदात्तेनेति किम् ।
पचन्ति । यजन्ति । लसार्वधातुकानुदात्तत्वे कृते द्वयोरनुदात्तयोरयमेका
देशः । पररूपे कर्त्तव्ये स्वरितस्यासिद्धत्वात् ॥

स्वरितो वा ऽनुदात्ते पदादौ ॥ ६ ॥

अनुदात्ते पदादौ उदात्तेन सह य एकादेशः स स्वरितो वा भव-
त्युदात्तो वा । सुउत्थितः सूत्थितः । विवृत्तते । वीत्तते । वसुकः असि ।
वसुकोसि । सूत्थित इति सुशब्दः सुः पूजयामिति कर्मप्रवचनीयः, त-
स्य प्रादित्वात्समासे सति अव्ययपूर्वपदप्रकृतिस्वरत्वेनाद्युदात्तः, शेषमनु-
दात्तमिति चानुदात्ते पदादावेकादेशो भवति । वीत्तते । वसुको सीति ॥
अत्रापि तिङ्ङितिङ् इति निघाते कृतेऽनुदात्ते पदादावेकादेशः । स्वरित-
ग्रहणं विस्मयार्थम् । उदात्ते हि विकल्पिते तस्मिन्नसत्यान्तर्यत एव स्वरि-
तो भविष्यतीति । अनुदात्तइति किम् । देवदत्तोच । पदादाविति किम् ।
वृक्षी । वृक्षाः । प्लुचैः । प्लुचाः ॥

नलोपः प्रातिपदिकान्तस्य ॥ ७ ॥

पदस्येति वर्त्तते । प्रातिपदिकस्य पदस्य योन्यो नकारस्तस्य लोपो
भवति । राजा । राजभ्याम् । राजभिः । राजता । राजतरः । राजतमः ।
प्रातिपदिकग्रहणं किम् । अहन्नहिम् । अन्तग्रहणं किम् । राजा । रा-
जानौ । राजानः । प्रातिपदिकग्रहणमसमस्तमेव सुपां सुलुगिति षष्ठ्या-
लुका निर्दिष्टम् ॥ अह्नो नलोपप्रतिषेधो वक्तव्यः ॥ * अहः । अहोभ्या-
म् । अहोभिः । अहन् रोसुपीति रेफरत्वयोरसिद्धत्वाद् नलोपः प्राप्नोति ।

सावकाशं तदुभयं संबुद्धौ । हे ऽहः । हे दीर्घाहो निदाधेति । तत्र समा-
धिमाहुः । अहन्निति रुविधौ यदुपादीयते प्रथमैकवचनान्तमकृतनलोपं
तदावर्त्यते, तत्रैकया ऽऽवृत्त्या तदेवरूपं नलोपाभावार्थमन्वाख्यायते,
द्वितीययापि तस्य रुविधीयते ॥

न ङिसंबुद्धोः ॥ ८ ॥

पूर्वेण प्रसक्तोनलोपः प्रतिषिध्यते । डौ परतः संबुद्धौ च नकारलोपो
न भवति । आर्द्रं चर्मन् । लोहिते चर्मन् । सुपां सुलुगिति डेलुक् ।
संबुद्धौ । हे राजन् । हे तक्षन् । अस्मादेव नलोपप्रतिषेधवचनादप्रत्यय
इति प्रत्ययलक्षणेन प्रातिपदिकसंज्ञा न प्रतिषिध्यते इति ज्ञाप्यते । भ-
संज्ञा च न भवतीति । तथा हि राज्ञः पुरुषो राजपुरुष इति अत्र नलो
पश्च भवति । अल्लोपश्च न भवति ॥ डावुतरपदे प्रतिषेधस्य प्रतिषेधो व-
क्तव्यः ॥ * ॥ चर्मणि तिला अस्य चर्मतिलः । हेराजवृन्दारक इत्यत्र समु-
दायार्थं संबोधनं न पूर्वपदार्थसंबोधनं प्रतीयतइतिसंबुद्धान्तं पूर्वपदं नैव
समस्यते ॥ वा नपुंसकानामिति वक्तव्यम् ॥ * ॥ हेचर्मन् । हे चर्म ॥

मादुपधायाश्च मतोर्वी ऽयवादिभ्यः ॥ ९ ॥

मतोर्णिह कार्त्तिके नोपादानात् सामर्थ्यं लब्धं प्रातिपदिकं तन्मा-
दिति मकारावर्णाभ्यां विशिष्यते । मकारावर्णविशिष्टया चोपधया इ-
त्ययमर्थो भवति । मकारान्ताद् मकारोपधादवर्णान्तादवर्णोपधाच्चो-
त्तरस्य मतोर्व इत्ययमादेशो भवति, यवादिभ्यस्तु, परतो न भवति ।
मकारान्तात् किंवान् । श्रवान् । मकारोपधात् । शमीवान् । दाडि-
मीवान् । अवर्णान्तात् । वृक्षवान् । प्लक्षवान् । खट्वावान् । मालावान् ।
अवर्णोपधात् । पयस्वान् । यशस्वान् । भास्वान् । मादुपधायाश्च-
तिकिम् । अग्निमान् । वायुमान् । अयवादिभ्य इति किम् । यवमा-
न् । दहिममान् । ऊर्ध्वमान् । यवादलिम् । उर्ध्वम् । भूमिम् । कृष्णम् ।

वशा । द्राक्षा । प्राक्षा । एतेषां मादुपधायाश्चेति प्राप्नोति । भ्रजि । ध्वजि
सञ्जि । इत्येतेषां कन्दसीर इति । हरित् । ककुत् । गरुत् इत्येतेषां
भय इति । इक्षु मधु द्रुम मण्ड धूम इत्येतेषां संज्ञायामिति । आकृति-
गणश्च यवादिः । अकृतवत्त्वो मतुब् यवादिषु द्रष्टव्यः । यस्य सति नि-
मित्ते मतुपो वत्त्वं न दृश्यते स यवादिषु द्रष्टव्यः । इह नृमत इदं ना-
र्मतमिति बहिरङ्गलक्षणत्वादवर्णोपधस्य मतुपो वत्त्वं न भवति ॥

भयः ॥ १० ॥

भयन्तादुत्तरस्य मतोर्व इत्ययमादेशो भवति । अग्निचित्त्वान् प्रा-
मः । उदश्चित्त्वान्घोषः । विद्युत्त्वान्गलाहकः । इन्द्रो मरुत्वान् । दृ-
षहान्देशः ॥

संज्ञायाम् ॥ ११ ॥

संज्ञायां विषये मतोर्व इत्ययमादेशो भवति । अहीवती । कपी-
वती । ऋषीवती । मुनीवती ।

आसन्दीवदष्टिवच्चक्रीवत्कक्षीवद्रुमणुच्चर्मणुती ॥ १२ ॥

आसन्दीवद् अहीवत् चक्रीवत् कक्षीवद् रुमणत् चर्मणुती इत्येतानि
संज्ञायां निपात्यन्ते । वत्त्वं पूर्वणैव सिद्धमादेशार्थानिनिपातनानि । आस-
सन्दीवदिति । आसनशब्दस्यासन्दीभावो निपात्यते । आसन्दीवान् प्रा-
मः । आसन्दीवदहिस्थलम् । आसनवानित्येवान्यत्र । अपरे त्वाहुः । आ-
सन्दीशब्दोपि प्रकृत्यन्तरमेवास्ति । तथा चोक्तमौदुम्बरी राजासन्दी भ-
वतीति । तस्य संज्ञायामिति वत्त्वेन सिद्धं आसन्दीवदित्येतत्प्रपञ्चा-
मिह पठ्यते । अहीवदिति । अस्थोऽष्टोभावः । अहीवानिति शरीरैकदे-
शसंज्ञा । अस्थियानित्येवान्यत्र । चक्रीवदिति । चक्रशब्दस्य चक्रीभावी

निपात्यते। चक्रीवान् राजा । चक्रवानित्येवान्यत्र । चक्रीवन्ति सदोहवि-
र्ज्ञानानि भवन्तीत्येतत्तु ह्यन्दसत्वाद् अनुगन्तव्यम् । कक्षीवदिति । क-
क्ष्यायाः संप्रसारणं निपात्यते । कक्षीवान्नाम ऋषिः । कक्ष्यावानित्ये-
वान्यत्र । रुमणुदिति लवणशब्दस्य रुमण्भावो निपात्यते । लवणवानि-
त्येवान्यत्र । अपरे त्वाहुः । रुमन्निति प्रकृत्यन्तरमस्ति तस्यैतन्निपातनं
नकारलोपाभावार्थं णत्वार्थं च । मतोर्वा नुडर्थमिति । चर्मणुतीति । च-
र्मणो नलोपाभावो णत्वं च निपात्यते । मतोर्वा नुडागमः । चर्मणुती
नाम नदो । चर्मवतीत्येवान्यत्र ॥

उदन्वानुदधौ च ॥ १३ ॥

उदन्वानित्युदकशब्दस्य मतावुदन्भावो निपात्यते उदधावर्थं संज्ञा
यां विषये । उदन्वान्नाम ऋषिर्यस्यौदन्वतः पुत्रः । उदधौ उदन्वान् ।
यस्मिन्नुदकं धीयते स एवमुच्यते । उदधाविति किम् । उदकवान् घट
इत्यत्र तु दधात्यर्थी न विवक्ष्यते किं तर्हि उदकसत्तासंबन्धसामान्यम् ॥

राजन्वान्सौराज्ये ॥ १४ ॥

राजन्वानिति निपात्यते सौराज्ये गम्यमाने । शोभनो राजा यस्मि-
न्निति स राजन्वान् देशः । राजन्वती पृथ्वी । राजवानित्येवान्यत्र ॥

छन्दसौरः ॥ १५ ॥

छन्दसि विषये इवर्णान्ताद्रेफान्ताच्चोत्तरस्य मतोर्वत्वं भवति । इव-
र्णान्तात्तावत् । त्रिवती याज्यानुवाक्या भवति । हरिवो मे दनं त्वा ।
अधिपतिवती जुहोति । चरुरग्निवानिव । अग्नेवानेतु मा विशत् । र-
येर्मताविति संप्रसारणम् । सरस्वतीवान् । भारतीवान् । दधीवांश्चरुः ॥
छन्दसि सर्वे विधयो विकल्प्यन्तइतीह न भवति । सप्तर्षिमन्त्रम् । ऋ-
षिमान् । ऋतीमान् । सूर्यं ते द्यावापृथिवीमन्त्रमिति । रेफान्तात् । गी-
र्वान् । धूर्वान् । आशीर्वान् ॥

अनो नुट् ॥ १६ ॥

कृन्दसीति वर्तते जनान्तादुत्तरस्य मतोर्नुडागमो भवति कृन्दसि विषये । अक्षण्वन्तः कर्णवन्तः सखायः । अस्थन्वन्तं यदनस्था विभर्त्ति । अक्षण्वता लाङ्गलेन । शीर्षण्वती । मूर्धन्वती । नुटोसिद्धत्वात्तस्य च वतवं न भवति । ततः परस्य च भवति ॥

नाट्ट घस्य ॥ १७ ॥

नकारान्तादुत्तरस्य घसंज्ञकस्य नुडागमो भवति कृन्दसि विषये । सुपथिन्तरः । दस्युहन्तमः ॥ भूरिदावस्तुड्वक्तव्यः ॥ भूरिदावत्तरः ॥ ईद्वयिनः ॥ रथिन ईकारान्तादेशो चे परतः । रथोत्तरः । रथशब्दादेव वा मत्वर्थोऽप्योयमोकारः कृन्दसीवनिपाविति ॥

कूपो रो लः ॥ १८ ॥

कूपेर्ज्ञातो रेफस्य लकारादेशो भवति । र इति श्रुतिसामान्यमुपादीयते । तेन यः केवलो रेफो यस्य ऋकारस्यस्तयोर्द्वयोरपि ग्रहणम् । ल इत्यपि सामान्यमेवोपादीयते । ततोयं केवलस्य रेफस्य स्थाने लकारादेशो विधीयते ऋकारस्याप्येकदेशविकारहारेण लकारस्तथा लुटि च क्लृप्त इत्येवमादयो निर्देशा उपपद्यन्ते कलसा । कलसारौ । कलसारः । क्लृप्तः । क्लृप्तवान् । कृपा इत्येतत्क्रपेः संप्रसारणं चेति भिदादिषु पाठाद्भवति तस्य हि कृतसंप्रसारणस्य लाक्षणिकत्वात् इह कृप इति ग्रहणं नास्ति । कृपणकृपाणकृपीटकपूर्वादयोपि क्रपरेव द्रष्टव्याः । उणादयोक्कुलमिति वा कृपरेव लत्वाभावः ॥ बालमूललवसुरालमङ्गुलीनां वा रोलमापद्यतइति वक्तव्यम् ॥ बालः । बारः । मूलम् । मूरम् । लघु । रघु । असुरः । असुलः । अलम् । अरम् । अङ्गुलिः । अङ्गुरिः ॥ कपिलकादीनां संज्ञाकृन्दसीर्वा रो लमापद्यतइति वक्तव्यम् ॥ कपिरकः । कपिलकः । तिप्पिलोकम् । तिप्पिरोकम् । लोमानि । रोमाणि । पांशुरम् । पांशुलम् । कर्म । कल्म । रलयीरेकत्वस्मरणमिति केचित् । किमिदमेकत्वस्मरणमिति । समानविषयत्वमेव तयोः स्मर्यतइत्यर्थः ॥

उपसर्गस्यायतौ ॥ ६ ॥

अयतो परत उपसर्गस्य यो रेफस्तस्य लकार आदेशो भवति ।
 ध्रायते । पलायते । अच च यो ऽयमेकादेशस्तस्य स्थानिवद्भावादयत्तरूप-
 सर्गस्य च विभागे सति यद्ययतिग्रहणं रेफस्य विशेषणं तदा येन नाव्य-
 वधानं तेन व्यवहितेपि वचनप्रामाण्यादिति एकेन वर्णेन व्यवधानेपि
 सति लत्वं भवति । तथा च प्रत्ययते इत्यत्रापि भवति । उपसर्गस्य विशे-
 षणे त्वयतिग्रहणे सिद्धमेवैतत्सर्वं प्रतेरपि तु व्यवहितेपि प्राप्नोति । तच्च
 केषां चिद्दर्शनं भवितव्यमेव प्रत्ययतइति । प्रथमपक्षदर्शनाभिनिविष्टास्तु
 प्रत्ययतइत्येव भवतीति मन्यन्ते । अपरे तु प्रतिशब्दोपसृष्टस्यायतेः प्रयो-
 गमेव नेच्छन्ति । दुस् निस् इत्येतयोस्तु कृत्वस्यासिद्धत्वात्तत्वेन नैव
 भवितव्यम् । निरयणम् । दुरयणम् ।

ग्री यङि ॥ २० ॥

गृ इत्येतस्य धातो रेफस्तस्य लकार आदेशो भवति यङि परतः । निजे-
 गित्यते । निजिगिर्यते । निजिगित्यन्ते । भावगर्हायां ग्रीयङिद्धितः । के
 चिदिह ग्र इति गिरतेर्गृणातेष्व सामान्येन ग्रहणमिच्छन्ति अपरे तु
 गिरतेरेव न गृणातेः । गृणातेर्हि यङेव नास्ति अनभिधानादिति । यं-
 ङीति किम् । निर्गर्थे ।

अचि विभाषा ॥ २१ ॥

अजादौ प्रत्यये परतो यो रेफस्तस्य विभाषा लकारादेशो भवति ।
 निगिरिति । निगिलति । निगरणम् । निगलनम् । निगारकः । निगाल
 कः । इयं तु व्यवस्थितविभाषा । तेन गल इति प्राण्यङ्गे नित्यं लत्वं
 भवति । गर इति विषये नित्यं न भवति । निगार्यते । निगाल्यतइति
 णिलोपस्य स्थानिवद्भावादचि विभाषेति लत्वविकल्पः । पूर्वचासिद्धे
 न स्थानिवदिति एतदपि सापवादमेव तस्य दोषः संयोगादिलोपल-
 त्वणत्वेऽपि । अन्तरङ्गत्वाद्वा कृते लत्वविकल्पे णिलोपो भविष्यति ।

गिरी गिर इत्यत्र धातोः स्वरूपग्रहणे तत्प्रत्यये विज्ञानमिति सत्त्वं न भवति । गिरतिर्वा लत्वविधावधिकृतो गृणतेरेतद्रूपम् ॥

परेश्च घाङ्कयोः ॥ २२ ॥

परि इत्येतस्य यो रेफस्तस्य घशब्दे ऽङ्गशब्दे च परतो विभाषा लकार आदेशो भवति । परिचः । पलिघः । पर्यङ्कः । पल्यङ्कः ॥ घ इति स्वरूपग्रहणमन्वेष्टे, न तरसमपौ इति ॥ योगे चेति वक्तव्यम् ॥ * ॥ परि योगः । पलियोगः ॥

संयोगान्तस्य लोपः ॥ २३ ॥

संयोगान्तस्य पदस्य लोपो भवति । गोमान् । यवमान् । कृतवान् । हतवान् । इह श्रयान् भूयानिति सत्त्वं परमप्यसिद्धत्वात् संयोगान्तस्य लोपं न बाधते । जश्चे तु नाप्राप्ते तदारभ्यतइति तस्य बाधकं भवति । यशः पय इति । दध्यत्र मध्यत्रेत्यत्र तु यणादेशस्य बहिरङ्गलक्षणस्यासिद्धत्वात्संयोगान्तलोपो न भवति । पदस्येति किम् । गोमन्तौ गोमन्त इति ॥

राट्सस्य ॥ २४ ॥

संयोगान्तपदस्य यो रेफस्तस्मादुत्तरस्यान्त्यस्य सकारस्य लोपो भवति । गोभिरक्षाः । प्रत्यञ्चमत्साः । चरतेः तसरतेश्च लुङि सिचश्चान्दसत्त्वादीडभावो बहुलं छन्दसीति वचनाद्दीर्घं सति रूपमेतत् । मातुः पितुरिति । ऋत उदिति उल्लेखे कृते रपरत्वे च सति राट्सस्येति सलोपः । सिद्धे सत्यारम्भो नियमार्थः । राट्सस्यैव लोपो भवति नान्यस्येति । ऊर्जः क्षिप् । ऊर्क् । मृजेर्लुङि अमाट् ॥

धि च ॥ २५ ॥

धकारादौ प्रत्यये परतः सकारस्य लोपो भवति । अलविध्वम् । अलविद्धम् । अपविध्वम् । अपविद्धम् । यद्यत्र सकारलोपो न स्यात् । सिचः षत्वे जश्चे च विभाषेष्ट इति मूर्धन्याभावपक्षेऽपि न धकारः श्रूयेत ॥ इतः प्रभृति सिचः सकारस्य लोप इष्यते ॥ इहनभवति । च-

काङ्क्षि पलितं शिर इति । तथा पयो धावतीत्येवमादीनामपि न भवति ।
सर्गिष्वर्धामिति छान्दसो वर्णलोपः । भाष्यकारस्त्वाह । चकाधीत्येव
भवितव्यमिति । तेन पयोधावतीत्येवमादौ यन्नान्तरमास्थेयम् ।

धि सकारे सिचो लोपश्चकाङ्क्षीति प्रयोजनम् ।

आशाध्वं तु कथं जशत्वं सकारस्य भविष्यति ॥

सर्वमेवं प्रसिद्धं स्याच्छ्रुतिश्चापि न विद्यते ।

लुङश्चापि न मूर्धन्ये ग्रहणं सेटि दुष्यति ॥

घसिभसोर्न सिध्येत तस्मात्सिञ्जग्रहणं न तत् ।

छान्दसो वर्णलोपो वा यथेषकृत्तारमध्वरे ॥

निषकृत्तारमध्वरस्येत्येवं प्राप्ते ।

भली भलि ॥ २१ ॥

भल उत्तरस्य सकारस्य भलि परतो लोपो भवति । अभित् ।
अभित्थाः । अच्छित्त । अच्छित्थाः । अवात्ताम् । अवात्तेत्यत्र वा सिक्कः
सकारलोपस्यासिद्धत्वात्सस्यार्द्धधातुक इति सकारस्य तकारः । भल इति
किम् । अ मंस्तु, अमंस्थाः । भलीति किम् । अभित्साताम् । अभित्सत ।
अयमपि सिच एव लोपस्तेनेह न भवति, सोममसुत् स्तोता । दृषत्
स्थानमिति ॥

ऋस्वादङ्गात् ॥ २२ ॥

ऋस्वान्तादङ्गादुत्तरस्य सकारस्यलोपो भवति भलि परतः अकृतः ।
ऋस्वादिति किम् । अच्योष्ट । अप्लोष्ट । अङ्गादिति किम् । अकृथाः ।
अलाविष्टाम् । अलाविष्टुः । अपाविष्टाम् । अपाविष्टुः । भलीत्येव । अकृ-
षाताम् । अकृषत । अयमपि सिच एव लोपस्तेनेह न भवति । द्विष्टरां
द्विष्टमामिति । सुजन्ताद् द्विशब्दात्तरप्तमपौ अद्रव्यप्रकर्षे आतिशयिकः
आम् प्रत्ययः ॥

इट ईटि ॥ २८ ॥

इट उत्तरस्य सकारस्य लोपो भवति ईटि परतः । आदावीत् । असे-
वीत् । अकोषीत् । अमोषीत् । इट इति किम् । अकार्षीत् । अहार्षीत् ।
ईटीति किम् । अलाविष्टाम् । अलाविष्टुः ॥

स्कोः संयोगाद्योरन्ते च ॥ २६ ॥

पदस्यान्ते यः संयोगः भलि परतो वा संयोगस्तदाद्योः सकारक-
कारयोर्लोपो भवति । लस्जः । लग्नः । लग्नवान् । साधुलक् । मस्जः ।
मग्नः । मग्नवान् । साधुमक् । ककारस्य । तच्चे, तट् । तष्टवान् । का-
ष्ठतट् ॥ भलि सङीति वक्तव्यम् ॥ किमिदं सङीति । सनः सप्रभृति म-
हिङी डकारेण प्रत्याहारः । इह मा भूत् । काष्ठशकस्थातेति शकारे भ-
लि ककारस्य संयोगादेर्लोपः प्राप्नोति । तदत्र शकेः क्विबन्तस्य प्रयोग एव
नास्तीत्याह । काष्ठशकेव नास्ति कुतो ऽयं काष्ठशकि तिष्ठेदिति । वा-
स्यर्थ, काक्यर्थमिति । अत्रापि बहिरङ्गलक्षणस्य यणादेशस्यासिद्धत्वात्
संयोगादिलोपो न भवति । स्कोरिति किम् । नर्नर्त्ति । वर्वर्ति । संयोगा-
द्योरिति किम् । पयःशक् । अन्ते चेति किम् । तक्षिता । तक्षकः ॥

चोः कुः ॥ ३० ॥

चवर्गस्य कवर्गादेशो भवति भलि परतः पदान्ते च । पक्ता । प-
क्तुम् । पक्तव्यम् । ओदनपक् । वक्ता । वक्तुम् । वक्तव्यम् । वाक् । कुञ्चे
त्यत्र सङीति वचनाद् अकारस्य चकारे भलि कुत्वं न भवति । युजि-
कुञ्चां चेति निपातनाह । नकारोपधो वा धातुरयं रेफरहितश्च कुञ्च-
कोटित्याख्योभावयोरिति पठाते । नकारलोपे हि निकुचितिरिति दृश्य-
ते । युजिकुञ्चां चेतितस्यैव रेफोधिको नकारस्य लोपाभावश्चेति निपात्य-
ते । तत्रानुस्वारस्य परसवर्णस्य चासिद्धत्वात् अकार एव नास्तीति कुत्वं
न भविष्यति ॥

हो ढः ॥ ३१ ॥

हकारस्य ढकारादेशो भवति भलि परतः पदान्ते च । सोढा । सो-
ढुम् । सोढव्यम् । जलाषाट् ॥ तुराषाट् । वोढा । वोढम् । वोढव्यम् ।
प्रष्ठवाट् । द्वित्यवाट् ॥

दादेर्धातोर्घः ॥ ३२ ॥

दकारादेर्धातोर्हकारस्य घकारादेशो भवति भलि परतः पदान्ते

च । दग्धा । दग्धुम् । दग्धव्यम् । काष्ठधक् । दोग्धा । दोग्धुम् । दोग्ध-
व्यम् । गोधुक् । दादेरिति किम् । लेढा । लेढुम् । लेढव्यम् । गुडलिट् ।
धातोरिति दादिसमानाधिकरणमेतन्न, किं तर्हि तद्विशेषणभवयवषष्ठा-
न्तं धातोरवयवो यो दादिः शब्दस्तदवयवस्य हकारस्येति । किमेवं
कृतं भवति । अधोगित्यत्रापि घकारः सिद्धो भवति । कथं दोग्धा दो-
ग्धुमिति, व्यपदेशिवद्भावात् । अथ वा धातूपदेशे यो दादिरित्येवं विज्ञा-
यते । तथा च दामलिङ्गमिच्छति दामलिङ्गति । दामलिङ्गतेः क्प्रत्य-
यः । दामलिङ्गित्यत्रापि न भवति ॥

वा द्रुहमुहणुहणिहाम् ॥ ३३ ॥

द्रुह मुह णुह णिह इत्येतेषां धातूनां हकारस्य वा घकारादेशो
भवति भलि परतः पदान्ते च । द्रुह् । द्रोघा । द्रोढा । मिच्छुक् ।
मिच्छुट् । मुह । उन्मोग्धा । उन्मोढा । उन्मुक् । उन्मुट् । स्नुह । उ-
त्स्नोग्धा । उत्स्नोढा । उत्स्नुक् । उत्स्नुट् । स्निह । स्नोग्धा । स्नोढा ।
स्निक् । स्निट् । द्रुहेर्दादित्वाद् घत्वं नित्यं प्राप्तमितरेषामप्राप्तमेव घत्वं
विकल्प्यते ॥

नहो धः ॥ ३४ ॥

नहो हकारस्य घकारादेशो भवति भलि परे पदान्ते च । नद्वा
नडम् । नडुम् । नडव्यम् । उपानत् । परोणत् ॥

आहस्यः ॥ ३५ ॥

आहो हकारस्य थकारादेशो भवति भलि परतः । इदमात्थ । किं-
मात्थ । आदेशान्तरकरणं भव स्तथोद्धो ध इत्यस्य निवृत्त्यर्थम् । भ-
लीत्येव । आह । आहतः । आहु ॥ हृग्रहोर्म्युन्दसि हस्येति वक्तव्यम् ॥
गर्हमेन संभवति । ग्राभीता जम्बिरे । उद्ग्राभं च निग्राभं च ब्रह्म देवा
अवीवृधन् ॥

ब्रश्चभस्जसृजसृजयजराजभ्राजच्छशां घः ॥ ३६ ॥

ब्रश्च भ्रश्ज स्त्रज यज राज भ्राज इत्येतेषां ककारान्तानां श-
कारान्तानां च पकार आदेशो भवति भ्रलि परतः पदान्ते च । ब्रश्च ।
ब्रष्टा । ब्रष्टुम् । ब्रष्टव्यम् । मूलवृट् । भ्रश्ज । भ्रष्टा । भ्रष्टुम् । भ्रष्टव्यम् ।
धानाभृट् । स्त्रज् । स्त्रष्टा । स्त्रष्टुम् । स्त्रष्टव्यम् । रज्जुसृट् । स्त्रज । मार्षा ।
मार्षुम् । मार्षव्यम् । कंसपारसृट् । यज । यष्टा । यष्टुम् । यष्टव्यम् ।
उपयट् । राज् । सभ्राट् । स्त्रराट् । विराट् । राजभ्राजोः पदान्ता-
र्थं ग्रहणं भलादिराभ्यामिटा पर्यवपद्यते । केचित्तु राष्टि आष्टि रिति
तिङ्गन्तमिच्छन्ति । ककारान्तानाम् । प्रच्छ । प्रष्टा । प्रष्टुम् । प्रष्टव्यम् ।
शब्दप्राट् । च्छोः शूडनुनासिके चेत्यत्र द्वितीयनुवर्त्तते इति छग्रहणमिह
क्रियते । शकारान्तानाम् । लिश् । लेष्टा । लेष्टुम् । लेष्टव्यम् । लिट् ।
विश् । वेष्टा । वेष्टुम् । वेष्टव्यम् । विट् ॥

एकाचो बशो भष् भषन्तस्य स्ञ्चोः ॥ ३७ ॥

धातोर्वयवो य एकाच् भषन्तः तदवयवस्य बशः स्थाने भष् आदे-
शो भवति भ्रलि सकारे ध्वशब्दे च परतः पदान्ते च । बुध् । भोत्स्यन्ते ।
अभुध्वम् । अर्थभुत् । गुह । निघोच्यते । न्यबुद्धम् । पर्णवृट् । दुह । घो-
च्यते । अधुध्वम् । गोधुक् । अजर्षाः । गृधेयङ्लुगन्तस्य लङि सिपि लघू-
पधगुणे कृते सिपो हल्ङादिलोपे च धातारवयवस्यैकाचो बशः स्थाने
भष्भावस्ततो धकारस्य जश्च दश्चेति कृत्वं रोरिति पूर्वरेफस्य लोपः द्रलोपे
पूर्वस्य दीर्घाण इति दीर्घत्वम् । गर्ह भयतेरप्रत्ययः । गर्हप् । एकाच इति
किम् । दामलिहमिच्छति दामलिह्यति, दामलिह्यतेरप्रत्ययः । दामलिट्
असति ह्येकाजग्रहणे धातोरित्येतद्वशो विशेषणं स्यात् । बश इति किम्
। क्रुध । क्रोत्स्यति । भषन्तस्येति किम् । दास्यति । स्ञ्चोरिति किम्बोद्धा
बोधुम् । बोद्धव्यम् । वकारस्य वकारोपसृष्टस्य ग्रहणं किम् । दादद्धि ।
दध धारणइत्येतस्य यङ्लुकि लोटि हुभरभ्यां हृद्विरिति धिभावे सत्ये
तद्भवति । अत्र चत्वारो बशः स्थानिनो भषादेशाश्चत्वार एव । तत्रसंख्या
तानुदेशे प्राप्तो ङकारस्य स्थानिनो ऽभावाद् ङकारादेशो न भवति । आ-
न्तर्यतो व्यवस्था विज्ञास्यते ॥

दधस्तथोश्च ॥ ३८ ॥

दध इति दधातिः कृतद्विवचनो निर्दिश्यते । तस्य भलन्तस्य वशः
स्थाने भष् आदेशो भवति तकारयकारयोः परतश्चकारात् स्ध्वीश्च पर-
तः । धत्तः । धत्यः । धत्ते । धत्स्व । धध्वम् । वचनसामर्थ्यादातो लोप-
स्य स्थानिवद्भाषो न भवति । अभ्यासजशत्वस्य चासिद्धत्वम् । तथोरिति
किम् । आनन्तर्यात्स्ध्वोरिव विज्ञायेत । चकारस्तयोरनुवृत्त्यर्थः । भधन्त-
स्येत्थेव । दधाति । ददाति ॥

भलां जशोन्ते ॥ ३९ ॥

भलां जश आदेशा भवन्ति पदस्यान्ते वर्त्तमानानाम् । वागत्र ।
श्वलिङ्गत्र । अग्निचिदत्र । चिष्टुवत्र । अन्तग्रहणं भलोत्येतस्य निवृत्त्य-
र्थम् । वस्ता । वस्तुम् । वस्तव्यम् ॥

भषस्तथोर्द्धो ऽधः ॥ ४० ॥

भष उत्तरयोस्तकारयकारयो स्थाने धकार आदेशो भवति ।
दधातिं वर्जयित्वा । लभ् । लब्धा । लब्धुम् । लब्धव्यम् । अलब्ध । अलब्धाः
दुह । दोग्धा । दोग्धुम् । दोग्धव्यम् । अदुग्ध । अदुग्धाः । लिह ।
लेढा । लेढुम् । लेढव्यम् । अलीढ । अलीढाः । बुध् । बोद्धा । बोद्धुम् ।
बोद्धव्यम् । अबुद्ध । अबुद्धाः । अध इति किम् । धत्तः । धत्यः ॥

षढोः कः सि ॥ ४१ ॥

षकारढकारयोः ककारादेशो भवति सकारे परतः । षकारस्य ।
विष् । विवेक्ष्यति । अवेक्ष्यत् । विविक्षति । ढकारस्य । लिह । लेक्ष्यति ।
अलेक्ष्यत् । लिलिक्षति । सीति किम् । पिनष्टि । लेढि ॥

रदाभ्यां निष्ठातो नः पूर्वस्य च दः ॥ ४२ ॥

रेफदकाराभ्यामुत्तरस्य निष्ठातकारस्य नकार आदेशो भवति
पूर्वस्य च दकारस्य । रेफान्तात्तावत् । आस्तीर्णम् । विस्तीर्णम् । विशो-
र्णम् । निगीर्णम् । अवगूर्णम् । दकारात् । भिन्नः । भिन्नवान् । छिन्नः । छि

नवान् । रदाभ्यामिति किम् । कृतः । कृतवान् । र इत्यत्र रयुतिसामान्यं नोपादीयते किं तर्हि व्यञ्जनमात्रम् । रेफसामान्यनिर्देशेपि सति रेफात्परा याजभक्तिस्तद्व्यवधानाच्चत्वं न भवति । निष्ठेति किम् । कर्त्ता । कृत्ता । त । इति किम् । चरितम् । मुदितम् । पूर्वस्येति किम् । परस्य मा भूत् । भिन्नवद्ग्रामम् । भिन्नवद्भिः । इह कृतस्यापत्यं कार्तिरिति वृद्धेर्वह्नि रङ्गलक्षणायाः सिसृहत्वान्नले कर्त्तव्ये रेफस्यासिद्धत्वम् ॥

संयोगादेरातो धातोर्यणुतः ॥ ४३ ॥

संयोगादिर्यो धातुराकारान्तो यणुन् तस्मादुत्तरस्य निष्ठातकारस्य नकारादेशो भवति । प्रद्राणः । प्रद्राणवान् । ग्लानः । ग्लानवान् । संयोगादेरिति किम् । यातः । यातवान् । आत इति किम् । च्यतः । च्युतवान् । भुतः । भुतवान् । धातोरिति किम् । निर्यातः । निर्वीतः । यणुत इति किम् । स्नातः । स्नातवान् ॥

त्वादिभ्यः ॥ ४४ ॥

लृञ् छेदने इत्येतत्प्रभृति वृ वरणे इति यावत् हल्कारणेन समापिता स्वादयो गृह्णन्ते । तेभ्य उत्तरस्य निष्ठातकारस्य नकारादेशो भवति । लूनः । लूनवान् । धूनः । धूनवान् । जौनः । जौनवान् ॥ ऋकारत्वादिभ्यः क्तिन्निष्ठावद्भवतीति वक्तव्यम् ॥ * ॥ कीर्णिः । गीर्णिः । शीर्णिः । लूनिः । पूनिः ॥ दुग्वोर्दीर्घश्चेति वक्तव्यम् ॥ * ॥ दु, आदूनः । गु, विगूनः ॥ पूजो विनाश इति वक्तव्यम् ॥ * ॥ पूजा यवाः । विनष्टा इत्यर्थः । विनाश इति किम् । पूतं धान्यम् ॥ सिनोतेर्घासकर्मकट्कस्येति वक्तव्यम् * ॥ सिनो घ्रासः स्वयमेव । घ्रासकर्मकट्कस्येति किम् । सिता प्राशेन मुकरी । घ्रासोपि यदा कर्मैव भवति न कर्मकर्त्ता तदा न भवति । सिनो घ्रासो देवदत्तेनेति ॥

॥ वार्तिकेऽत्र लुव आदिर्त्वादिरिति षष्ठीसमासः, अतएव “पूनि” रिति भाष्योदाहरणं सङ्गच्छते नच “पूजो विनाश” इति वार्तिकेन ज्ञाप्यम् दुग्बोरनयोरपि तच्च ग्रहणापत्तेः तथाच दूनिः गूनिः इत्यानिष्टोपि स्यात् लूपभृतयस्तु बहुवचननिर्देशात् गृह्णन्ते नच लुव आदयः स्वादयस्तोभ्य इति वाच्यम् तथाच यथा पूर्वं द्रपभृतीनामपि ग्रहणं स्यात् लूसाहचर्यात् ङ्स्रकारिण एव ग्रहणात् अन्यथा तेभ्य एवोच्चात् । समासेऽस्मिन्निदमेव भाष्यं मानम् ॥ भ० श ॥

ओदितश्च ॥ ४५ ॥

ओकारेतो धातो रुत्तरस्य निष्ठातकारस्य नकारादेशो भवति । ओलस्जी । लग्नः । लग्नवान् । ओविजी । उद्विग्नः । उद्विग्नवान् । ओप्यायी वृद्धौ । आपोनः । आपीनवान् । स्वादय ऊदितः । घूङ् । गूनः । मूनवान् । दूङ् । दूनः । दूनवान् । दीङ् । दीनः । दीनवान् । डीङ् । डीनः । डीनवान् । धीङ् । धीनः । धीनवान् । मीङ् । मीनः । मीनवान् । रीङ् । रीणः । रीणवान् । लीङ् । लीनः । लीनवान् । व्रीङ् । व्रीणः । व्रीणवान् ॥

क्षियो दीर्घात् ॥ ४६ ॥

क्षियो धातोर्दीर्घादुत्तरस्य निष्ठातकारस्य नकारादेशो भवति । क्षीणाः क्लेशाः क्षीणो जाल्मः । क्षीणस्तपस्वी । क्षियो निष्ठायामण्यदर्थं वा क्रोशदैन्ययोरिति दीर्घत्वं भवति । दीर्घादिति किम् । अक्षितमसि मामेक्षेष्टाः । अक्षितमिति क्तप्रत्ययो भावे । भावश्च ख्यदर्थ इति दीर्घाभावः । ऋस्त्रान्तस्यापि धात्वनुकरणस्य इष्ट इयडा निर्देशः । क्षिय निष्ठायामण्यदर्थइत्यत्र दीर्घग्रहणं क्रियते विपराभ्यां जेरित्येवमादौ तु धातुत्वमनुकार्यगतं सदृश्यविवक्षितत्वाद् जिरूपसामान्यानुकरणं द्रष्टव्यम् ॥

शयो ऽस्पर्शे ॥ ४७ ॥

श्यायतेरुत्तरस्य निष्ठातकारस्यास्पर्शे नकार आदेशो भवति । शीनं घृतम् । शीनं मेदः । शीना वसा । अस्पर्शइति किम् । शीतं वर्त्तते । शीतो वायुः । शीतमुदकमित्यत्र गुणभूतोपि स्पर्शी नत्वप्रतिषेधस्य संप्रसारणस्य च निमित्तं भवति । गुणे च स्पर्शे प्रतिषेधोऽयं न रोगे, तेन प्रतिशीन इत्यत्र नत्वं भवत्येव ॥

अञ्चो ऽनपादाने ॥ ४८ ॥

अञ्चतेरुत्तरपदस्य निष्ठातकारस्य नकारादेशो भवति न चेदपादानं तत्र भवति । समक्ता शकुनेः पादौ । तस्मात्पशवो व्यक्ताः । अनपादानइति किम् । उदक्तमुदकं कूपात् । व्यक्तमित्येतदञ्च रूपम् ॥

दिवो ऽविजिगीषायाम् ॥ ४९ ॥

द्विव उत्तरस्य निष्ठातकारस्य नकारादेशो भवति^१ अविजिगीषा-
यामर्थे । आधूनः । परिधूनः । अविजिगीषायामिति किम् । द्यूतं वर्त्तते ।
विजिगीषया हि तत्राक्षपातनादि क्रियते ॥

निर्वाणो ऽवाते ॥ ५० ॥

निर्वाण इति निःपूर्वाद्वातेरुत्तरस्य निष्ठातकारस्य नकारो निपा-
त्यते । न चेद्वाताधिकरणो वात्यर्थो भवति । निर्वाणोग्निः । निर्वाणः
प्रदीपः । निर्वाणो भिक्षुः । अवातइति किम् । निर्वातो वातः । निर्वातं
वातेन । निर्वाणः प्रदीपो वातेनेत्यत्र तु प्रदीपाधिकरणो वात्यर्थो वात-
स्तु तस्य करणमिति भवत्येव नत्वम् ॥

शुष्कः ॥ ५१ ॥

शुषेर्द्वातेरुत्तरस्य निष्ठातकारस्य ककारादेशो भवति । शुष्कः ।
शुष्कवान् ॥

पक्षो वः ॥ ५२ ॥

पक्षेर्द्वातेरुत्तरस्य निष्ठातकारस्य वकारादेशो भवति । पक्षः ।
पक्षवान् ॥

क्षायो मः ॥ ५३ ॥

क्षेधातेरुत्तरस्य निष्ठातकारस्य मकारादेशो भवति । क्षामः ।
क्षामवान् ॥

प्रस्त्योन्यतरस्याम् ॥ ५४ ॥

प्रपूर्वात् स्त्र्यायतेरुत्तरस्य निष्ठातकारस्यान्यतरस्यां मकारादेशो
भवति । प्रस्तीमः । प्रस्तीमवान् । प्रस्तीतः । प्रस्तीतवान् । यदा मत्वं
नास्ति तदा संयोगादेरातो धातीर्यण्वत इत्यस्य पूर्वत्रासिद्धत्वात् संप्र-
सारणं प्रथमं क्रियते । तत्र कृते निमित्तव्याघातान्नत्वं न भवति ॥

अनुपसर्गात्फुल्लक्ष्मीवक्त्रशोक्लावाः ॥ ५५ ॥

फुल्लक्ष्मी वक्त्र उक्लाव इत्येते निपात्यन्ते न चेदुपसर्गादुत्तरा

भवन्ति । फुल्ल इति जिफला विशरणइत्येतस्माद्वातोत्तरस्य निष्ठातकारस्य लकारो निपात्यते । उत्त्वमिडभावश्च सिद्ध एव ॥ क्तवत्त्वन्तस्याप्येतत्त्वमिष्यते ॥ फुल्लः । फुल्लवान् इति । जीवक्तशोक्ताघा इति जीवक्तशिक्षाभ्यामुत्पूर्वाच्च लाघेः क्तप्रत्ययस्य तलोप इडागमाभावश्च निपात्यते । क्तते वा इति इच्छब्दलोपः । जीवः । क्तशः । उक्ताघः । अनुपसर्गादिति किम् । प्रफुल्लाः । सुमनसः । प्रजीवितः । प्रकृतशितः । प्रोक्ताघितः । लाघेः रदोन्य उपसर्गः प्रतिषिध्यते ॥ उत्फुल्लसंफुल्लयोरिति वक्तव्यम् ॥ * ॥ उत्फुल्लः । संफुल्लः । परिकृतश्च इत्यत्र यः परिकृतश्च स क्रियान्तरयोगात्कृशं प्रत्यनुपसर्ग एव । परिगतः कृतशः । परिकृतश्च इति ॥

नुदविदोन्दत्राघ्राक्त्रीभ्यो ऽन्यतरस्याम् ॥ ५६ ॥

नुद विद उन्द चा घ्रा क्त्री इत्येतेभ्य उत्तरस्य निष्ठातकारस्य नकारादेशो भवति अन्यतरस्याम् । नुद । नुन्नः । नुत्तः । विद । विन्नः । वित्तः । उन्द । समुन्नः । समुत्तः । चा । चाणः । चातः । घ्रा । घ्राणः । घ्रातः । क्त्री । क्त्रीणः । क्त्रीतः । क्त्री इत्येतस्मादप्राप्तं नत्वमितरेषां नित्यं प्राप्तं विकारयते ॥ विदविचारणइत्यस्य विदेरिह ग्रहणमिष्यते ॥ एवमुक्तम् ॥

वेदेस्तु विदितो निष्ठा विद्यतेर्विन्न इष्यते ।

वित्तेर्विन्नश्च वित्तश्च भोगे विन्नश्च विन्दतेः ॥ इति ॥

न ध्याख्यापृमूर्च्छिमदाम् ॥ ५७ ॥

ध्या ख्या पृ मूर्च्छि मद इत्येतेषां निष्ठातकारस्य नकारादेशो न भवति । ध्यातः । ध्यातवान् । ख्यातः । ख्यातवान् । पूर्त्तः । पूर्त्तवान् । मूर्त्तः । मूर्त्तवान् । मत्तः । मत्तवान् । रदाभ्यां संयोगादिरिति च प्राप्तः प्रतिषिद्धते ॥

वित्तो भोगप्रत्यययोः ॥ ५८ ॥

वित्त इति विदेर्लाभार्थादुत्तरस्य क्तस्य नत्वाभावा निपात्यते भोगे प्रत्यये चाभिधेये । वित्तमस्य बहु । धनमस्य बह्वित्यर्थः । धनं हि

भुज्यतइति भोगोभिधीयते । प्रत्यये । वित्तोयं मनुष्यः । प्रतीत इत्यर्थः ।
प्रतीयतइति प्रत्ययः । भोगप्रत्यययोरिति किम् । विन्नः ॥

भित्तं शकलम् ॥ ५६ ॥

भिन्नमिति निपात्यते शकलं चेत्तद्भवति । भिन्नं तिष्ठति । भिन्नं
प्रपतति । शकलपर्यायीयम् । अत्र भिदिः क्रिया शब्दबुत्पत्तेरेव निमि-
त्तम् । भिदिक्रियाविवक्षायां हि शकलविषये भिन्नामित्येव भवति ॥

ऋणमाधमर्ण्यं ॥ ६० ॥

ऋणमिति ऋइत्येतस्माद्भातोर्त्तरस्य निष्ठातकारस्य नकारो निपा-
त्यते आधमर्ण्यं विषये । अधम ऋणे अधमर्णः । एतस्मादेव निपातनात्स-
प्तस्यन्तेनोत्तरपदेन समासः । तद्भावे आधमर्ण्यंम् । यद्येवमुत्तमर्ण इति
न सिध्यति । नैष दोषः । कालान्तरदेयविनिमयोपलक्षणार्थं चेदमुपा-
त्तम् । तेन उत्तमर्ण इत्यपि हि भवति । ऋणं ददाति । ऋणं धारयति ।
आधमर्ण्यं इति किम् । ऋतं वक्ष्यामि नाढतम् ॥

नसत्तनिषत्तानुत्तप्रतूर्त्तसूर्त्तगूर्त्तानि छन्दसि ॥ ६१ ॥

नसत्त निषत्त अनुत्त प्रतूर्त्त सूर्त्त गूर्त्त इत्येतानि छन्दसि विषये
निपात्यन्ते । नसत्तनिषत्तेति सदेर्नञ्पूर्वाङ्निपूर्वाच्च नत्वाभावो निपात्यते
नसत्तमञ्जसा । नसन्नमिति भाषायाम् । निपूर्वस्य सदेर्नत्वाभावः ।
निषत्तः । निषत्त इति भाषायाम् । अनुत्तमित्युन्देर्नञ्पूर्वस्य निपातनम्
अनुत्तमा ते मघवन् । अनुन्नमिति भाषायाम् । प्रतूर्त्तमिति त्वरतेः
तूर्त्त इत्येतस्य वा निपातनम् । प्रतूर्त्तं वाजिनम् । प्रतूर्णमिति भाषायां-
म् । सूर्त्तमिति सृइत्येतस्य उत्वं निपात्यते । सूर्त्ता गविः । सृता गाव
इति भाषायाम् । गूर्त्तमिति गूरी इत्येतस्य नत्वाभावो निपात्यते ।
गूर्त्ता अमृतस्य । गूर्णमिति भाषायाम् ॥

• क्तिन्प्रत्ययस्य कुः ॥ ६२ ॥

पदस्येति वर्त्तते । क्तिन्प्रत्ययस्य सर्वत्र पदान्ते कुत्वमिष्यते ।
क्तिन्प्रत्ययो यस्माद्भातोः स क्तिन्प्रत्ययः । तस्य पदस्यालोन्त्यस्य क्ववर्गा-

देशो भवति । षष्ठ्यो ऽनुदके क्तिन् । घृतस्पृक् । हलस्पृक् । मन्त्रस्पृक् ।
 क्तिनः कुरिति वक्तव्ये प्रत्ययग्रहणं कृतं बहुव्रीहिविज्ञानार्थं, क्तिग्रत्ययो
 यस्माद्विहितस्तस्मादग्यस्मिन्नपि प्रत्यये कुत्वं यथा स्यात् । मानो अस्माक् ।
 मानो अद्राक् । सृजिदृशिभ्यां हि क्तिन्विहितः तयोर्लुङि कुत्वमेतत् । मा-
 ङ्यागपि क्तिन्सत्त्वादङागमः ईडपि न भवति बहुलं क्तिन्सीति । तथा
 दृग्भ्यां दृग्भिरिति क्तिवन्तस्यापि दृग्ः कुत्वं भवति । एवं च सति रज्जु-
 सृद्भ्य मित्यत्रापि कुत्वं प्राप्नोति । अथ तुनेष्यते । ततस्तत्प्रतिविधातस्य
 मिति ॥

नशेर्वा ॥ ६३ ॥

पदस्येति वर्त्तते । नशेः पदस्य वा क्वर्गादेशो भवति । सा वै
 जीवनगाहुतिः । सा वै जीवनडाहुतिः । नशेरयं संपदादित्वाद् भावे
 क्तिप् । जीवस्य नाशो जीवनक् । जीवनट् । पत्वे प्राप्तं कुत्वविकल्पः ॥

मोनो धातोः ॥ ६४ ॥

मकारान्तस्य धातोः पदस्य नकारादेशो भवति । प्रशान् । प्रतान् ।
 प्रदान् । शमितमिदमादीनां क्तिप् । अनुनासिकस्य क्तिभ्रलोऽङ्घ्रितोतिदी-
 र्घत्वम् * । नत्वस्यासिद्धत्वान्नलोपो न भवति । म इति किम् । भित् ।
 क्तित् । धातोरिति किम् । इदम् । किम् । पदस्येत्येव । प्रतामौ । प्रतामः ॥

स्वोश्च ॥ ६५ ॥

मकारवकारयोश्च परतः मकारान्तस्य धातोर्नकारादेशो भवति ।
 अगन्म तमसः पारम् । अगन्व । गमेर्लुङि बहुलं क्तिन्सीति शपो लुक् ।
 जगत्वान् । विभाषा गमहनजनविद्विशामिति क्तिन्सत्त्वादिङागमस्याभावः ।
 अपदान्तार्थं आरम्भः ॥

ससजुषो रुः ॥ ६६ ॥

सकारान्तस्य पदस्य सजुष् इत्येतस्य च र्भवति । सकारान्तस्य ।
अग्निरच । वायुरच । सजुष् । सजूर्त्तृषिभिः ॥ सजूर्त्तृवेभिः । लुषेः क्ति-
पि सपूर्वस्य रूपमेतत् ॥

अवयाः श्वेतवाः पुरोडाश्च ॥ ६७ ॥

अवयाः श्वेतवाः पुरोडाः इत्येते निपात्यन्ते । अवपूर्वस्य यजेः
श्वेतपूर्वस्य वहेः पुरम्पूर्वस्य दाशतेः सक्ते श्वेतवहोकाशमपुरोडाशीणि-
म् । अवे यज इति णिनि कृते श्वेतवहादीनां डशदस्येति डस्रत्यन्ते नि-
पातमाग्येतानि । किमर्थं तर्हि निपातनं यावता पूर्वैर्गैव रुः सिद्धः ।
दीर्घत्वमप्यत्वमन्तस्य चाधातोरिति । संबुद्धौ दीर्घार्थमेते निपात्यन्ते ।
अत्वमन्तस्य चाधातोरित्यत्र हि असंबुद्धाविति वर्तते । हे अवयाः ।
हे श्वेतवाः । हे पुरोडाः । चकारोनुक्तसमुच्चयार्थः । हे उक्थयाः ॥

अहन् ॥ ६८ ॥

अह्नित्येतस्य पदस्य र्भवति । अहोभ्याम् । अहोभिः । नलोप-
मकृत्वा निर्देशो ज्ञापकः नलोपाभासो यथा स्यादिति । दीर्घाहो
निदाघः । हे दीर्घाहोवेति । अह्नित्यत्र तु लाक्षणिकत्वादहन्शब्दस्य
कर्म भवति ॥ अह्नो रविधौ रूपरात्रिरथक्तरूपसंख्यानं कर्तव्यम् ॥ *
अह्नो रूपम् । अह्नोरात्रः । अह्नो गथात्मकम् । रोमुपोत्यस्यापवादो कत्व-
मुपसंख्यायते । अपर आह । सामान्येन रेफादौ कत्वं भवति । अह्नो र-
स्यम् । अह्ना रज्जानीति ॥

रोमुपि ॥ ६९ ॥

अह्नित्येतस्य रेफादेशो भवत्यनुपि परतः । अहर्दंटाति । अह-
र्भुङ्क्ते । असुपोति किम् । अहोभ्याम् । अहोभिः । ननु चात्रापि प्रत्यय-
लक्षणं सुवस्ति । अहर्दंटाति । अहर्भुङ्क्ताति । नैतदस्ति । उक्त-
मेतत् । अह्नो रविधौ लुप्तता लुप्ते प्रत्ययलक्षणं न भवतीति नायमह-
शब्दः सुपरो भवति । यत्र तु लोपशब्देन लुप्यते तत्र प्रत्ययलक्षणं भव-

त्येव । यथा हे दीर्घाहोच दीर्घाह निदाघ इति । अत्र हि ह्रस्वग्राबि-
ति लोपेन प्रत्ययस्य निवृत्तिः ॥

अन्नरुधरवरित्युभयथा कृन्दसि ॥ ७० ॥

अन्नस् ऊधस् अवस् इत्येतेषां कृन्दसि विषये उभयथा भवति ।
रुवा रेफो वा । अन्नस् । अन्नरेव । अन्न एव । ऊधस् । ऊधरेव । ऊध
एव । अवस् । अवरेव । अव एव । यदा कृत्वं तदा भीमगोअघोअपूर्वस्य
योशीति यकारः ॥ कृन्दसि भाषायां चविभाषा प्रचेतसो राजन्युपसं-
ख्यानं कर्तव्यम् ॥ * ॥ प्रचेता राजन् । प्रचेतो राजन् ॥ अहरादीनां
पत्यादपूपसंख्यानं कर्तव्यम् ॥ * ॥ अहर्पतिः । अहःपतिः । गीर्ष्यतिः ।
गोष्पतिः । धूर्पतिः । धूःपतिः विसर्जनीयबाधनार्थमत्र पचे रेफस्यैव रेफो
विधीयते ॥

भुवश्च महाव्याहृतेः ॥ ७१ ॥

भुवस् इत्येतस्य महाव्याहृतेऽकृन्दसि विषये उभयथा भवति ।
रुवा रेफो वा । भुवरित्यन्तरिक्षम् । भुव इत्यन्तरिक्षम् । महाव्याहृते-
रिति किम् । भुवो विश्वेषु भुवनेषु यन्त्रियः । भुवरित्येतदव्ययमन्तरि-
क्षवाचि महाव्याहृतिः ॥

वसुस्रंसुध्वंसनडुहां दः ॥ ७२ ॥

समजुषोरित्यतः स इति वर्तते । तेन संभवाद्ग्रामिचाराच्च व-
सुरेव विशेष्यते । न स्रंसुध्वंसं व्यभिचाराभावाद्, संभवाच्चानडुह्मण्डः ।
वसन्तस्य पदस्य सकारान्तस्य स्रंसु ध्वंसु अनडुह् इत्येतेषां च दकारा-
देशो भवति । वसु । विहङ्गगाम् । विहङ्गिः । पपिवङ्गगाम् । पपिवङ्गिः ।
स्रंसु । उखासङ्गगाम् । उखासङ्गिः । ध्वंसु । पर्णध्वङ्गगाम् । पर्णध्वङ्गिः ।
अनडुह् । अनडुङ्गगाम् । अनडुङ्गिः । स इत्येव । विहङ्गान् । पपिवान् ।
नकारस्य न भवति । कृत्वे वाप्राप्ते इदमारभ्यतइति तद्वाध्यते । संयोगा-
न्तस्त्रोपस्तु नैवमिति तेनैतदेव दत्वं वाध्यते । अनडुहोपि दत्त्वमनेन वा-

नुमस्तु विधानमासर्थ्यान् भवति । अनङ्गान् । हे अनङ्गिति । पदस्येत्ये वा
विद्वांसो । विद्वांसः ॥

तिप्प्यनस्तेः ॥ ७३ ॥

तिपि परतः सकारान्तस्य पदस्य अनस्तेर्दकार आदेशो भवति ।
अचकाङ्गवान् । अन्वशाद् भवान् । तिपोति किम् । चकास्तेः क्षिप् ।
चकाः । अनस्तेरिति किम् । आप एवेदं सलिलं सर्वमाः । आ इत्यस्ते-
र्लङ्ङि तिपि बहुल छन्दसोति ईङ्ङकतः ॥

सिपि धातो रुर्वा ॥ ७४ ॥

सिपि परतः सकारान्तस्य पदस्य धातो रुः इत्ययमादेशो भवति द-
कारो वा । अचकास्त्वम् । अचकास्त्वम् । अन्वशास्त्वम् । अन्वशास्त्वम् ।
धातुग्रहणं चोत्तरार्थं रुग्रहणं च ॥

दश्च ॥ ७५ ॥

दकारान्तस्य धातोः पदस्य सिपि परतो रुर्भवति दकारो वा । अ-
भिनस्त्वम् । अभिनस्त्वम् । अच्छिनस्त्वम् । अच्छिनस्त्वम् ॥

वीरुपधाया दीर्घ इकः ॥ ७६ ॥

रेफवकारान्तस्य धातोः पदस्य उपधाया इको दीर्घो भवति । गीः ।
धूः । पूः । आशीः । वग्रहणमुत्तरार्थम् । उपधायग्रहणं किम् । अविभर्जवा-
न् । अभ्यासेकारस्य मा भूत् । इक इति किम् । अत्रैव प्रत्युदाहरणे भ-
गन्दाकारस्य मा भूत् । धातोरित्येव । अग्निः । वायुः । पदस्येत्येव ।
गिरौ । गिरः ॥

हलि च ॥ ७७ ॥

हलि च परतः रेफवकारान्तस्य धातोरुपधाया इको दीर्घो भवति ।
आस्तीर्णम् । विस्तीर्णम् । विशीर्णम् । अवगूर्णम् । वकारान्तस्य । दी-
व्यति । सीव्यति । धातोरित्येव । दिवमिच्छति दिव्यति । चतुर इच्छति
चतुर्यति । इक इत्येव । स्मर्यते । मथ्यम् । अपदान्तार्थोऽयमारम्भः ॥

उपाध्यायां च ॥ ७८ ॥

हलोत्पन्नुवर्त्तते । धातोरुपधाभूतो यी रेफवकारौ ह्रस्वरी तयो-
रुपधाया इको दोर्वी भवति । हृर्क्षा । हृर्छिता । मुर्क्षा । मूर्छिता । तुर्वी ।
तूर्विता । धूर्वी । धूर्विता । हलोत्वेव । चिरि, जिरि । चिरिणीति । जिरि-
णीति । इह कस्माच्च भवति । री गतौ । रिर्यतुः । रिर्युः । वी गत्यादिषु ।
विर्यतुः । विर्युरिति । यणादेशस्य स्थानिवत्त्वाद् असिद्धत्वाच्च बहिर-
ङ्गलक्षणत्वेन ह्रस्वरी रेफवकारौ न भवतः । चतुर्यित्येव चापि बहिरङ्ग-
लक्षणत्वादतो लोपस्य धातोरुपधाभूतो रेफो न भवति ॥ प्रतिदीवृत्त्यच्
तु हलि चेति दोर्वेवन् । दीर्वविभो लोपाजादेशस्य स्थानिवद्भावप्रतिषे-
धान् । असिद्धं बहिरङ्गमन्तरङ्गे इत्यतस्तु नाश्रयितव्यम् । उणादयो ऽ-
व्युत्पन्नानि प्रातिपदिकानांति जिह्रः किर्योर्गिर्योरित्येवमादिषु दोर्वी
न भवति ॥

न भक्षुर्छुराम् ॥ ७९ ॥

रेफवकारान्तस्य भक्ष्य कुर कुर इत्यतयाश्च दोर्वी न भवति । धुरं ब-
हति धुरेः । धुरि साधुर्धुर्यः । कुर । कुर्यात् । छुर । कुर्यात् । दिव्यम् ।
रेफवकाराभ्यां भविष्येष्टं किम् । प्रतिदीवृ । प्रतिदीवृ ॥

अदसो ऽसेर्दाडु हो मः ॥ ८० ॥

अदसो ऽसकारान्तस्य वर्णस्य दाट्परस्य उवर्णादेशो भवति दका-
रस्य च सकारः । असुम् । असू । असून । असुना । असूभ्याम् । भाव्य-
मानेनाभ्युकारेण सवर्णानां अहणमिष्यतइत्येकमाचिकस्य साचिको द्विमा-
त्रिकस्य द्विमात्रिक आदेशो भवति । असेरिति किम् । अद इच्छति,
अदस्यति ॥ अदसो ऽनील इति वक्तव्यम् ॥ * ॥ ओकाररूपयोरपि प्रति-
षेधो यथा स्यादिति । अदीच । अदः । तदर्थं के चित्सूत्रं वर्णयन्ति ।
अः सेर्येस्य सेर्यमसिः यच्च सकारस्य अकारः क्रियतइति तेन त्वदास्य-
त्वविधाने एतद् अन्यच्च न भवितव्यमेवेति । अदरादेशो कथम् ।

अदसोद्रे, पृथङ्, सुत्वं के चिदिच्छन्ति लत्ववत् ।

के चिदन्यसदेशस्य नित्ये के ऽसिद्धिं दृश्यते ॥

यैरसिरिति सकारस्य प्रतिषेधः क्रियते अनन्यविकारित्यसदेश-
स्येति च परिभाषा नाश्रीयते तेषामुभयोरपि सुत्वेन भवितव्यम् । अमु-
मुयङ् । अमुमुयञ्चौ । अमुमुयञ्च इति । यथा चलोक्तृप्यतइति लत्वम् ।
ये तु परिभाषामाश्रयन्ति तेषामन्यसदेशस्यैव भावितव्यम् । अदमुयङ् ।
अदमुयञ्चौ । अदमुयञ्च इति । येषां तु त्यदाद्यत्वविषयएव सुत्वेन भवि-
तव्यमिति दर्शनं तेषामत्र न भवितव्यम् । अदद्राङ् । अदद्राञ्चौ । अ-
दद्राञ्च इति । दादिति किम् । अलोन्त्यस्य सा भूत् । अमुया । अमुयोः ॥

एत ईद्वहुवचने ॥ ८१ ॥

अदसो दकारादुत्तरस्य एकारस्य ईकारादेशो भवति दकारस्य च
सकारः बहुवचने बहूनामर्थानामुक्तौ । अमी । अमीभिः । अमीभ्यः ।
अमीषाम् । अमीषु । बहुवचनइत्यर्थनिर्देशाय, पारिभाषिकस्य हि बहु-
वचनस्य ग्रहणे ऽमी इत्यत्र न स्यात् ॥

वाक्यस्य टः मृत उदात्तः ॥ ८२ ॥

अधिकारीयम् । वाक्यस्य टेरिति मृत इति च उदात्त इति च
एतत्तयमप्यधिकृतं वेदितव्यमापादपरिसमाप्ते, यदित ऊर्ध्वमनुक्रमि-
शामो वाक्यस्य टः मृत उदात्त इत्येव तद्वादितव्यम् । वक्ष्यति । प्रत्यभि-
वादे ऽशूद्रे । अभिवादये देवदत्ताहं, भो आयुष्मानेधि देवदत्त ३ । पदा-
धिकारानुवर्ततएव । वाक्यग्रहणमनन्यस्य पदस्य मृतनिवृत्त्यर्थम् । टि-
ग्रहणं व्यञ्जानान्तस्यापि टरचः मृतो यथा स्यात् । आत्माच ३ इति ॥

प्रत्यभिवादे ऽशूद्रे ॥ ८३ ॥

प्रत्यभिवादो नाम यदत्राभिवाद्यमानो गुरुराशिषं प्रयुङ्क्ते तत्रा-
शूद्रविषये यदाक्यं वर्तते तस्य टः मृत उदात्ता भवति । अभिवादये देव-
दत्ताहं, भो आयुष्मानेधि देवदत्त ३ । अशूद्रइति किम् । अभिवादये

तुषजकोहं, भो आयुष्मानेधि तुषजक ॥ स्त्रियामपि प्रतिषेधो वक्तव्यः ॥
 अभिवादये गार्ग्यहं, भो आयुष्मती भव गार्गि । अस्यैकेपि के चित्
 प्रतिषेधमिच्छन्ति । अभिवादये स्याद्यहं भोः । आयुष्मानेधि, स्थालिन् ।
 यावच्च तस्यासूयकत्वं न ज्ञायते तावदेव प्रत्यभिवादवाक्यम् । तस्मिन्-
 स्त्वसूयकत्वेन निर्ज्ञाते प्रत्यभिवाद एव नास्ति कुतः पुनः ॥ तथा ह्युक्तम्,
 असूयकत्वं जारम न त्वं प्रत्यभिवादनमर्हसि । भिद्यस्व वृषल स्थालि-
 निति ॥ अभिवादवाक्ये यत् संकोर्तितं नाम गोत्रं वा तदयच्च प्रत्यभि-
 वादवाक्यान्ते प्रयुज्यते तच्च पुन इष्यते ॥ इह हि न भवति । देवदत्त
 कुप्यसि । देवदत्त आयुष्मानेधीति ॥ भो राजन्यविशं वेति वक्तव्यम् ॥
 * भो अभिवादये देवदत्तोहम्, आयुष्मानेधि देवदत्त भोः ३ । आयुष्मा-
 नेधि देवदत्त भोः । राजन्य । अभिवादये इन्द्रवर्माहं भोः । आयुष्माने-
 धीन्द्रवर्मा ३ न् । आयुष्मानेधीन्द्रवर्मान् । विश् । अभिवादये इन्द्रपा-
 लितोहं भोः । आयुष्मानेधीन्द्रपालित ३ । आयुष्मानेधीन्द्रपालित ॥

दूराद्वृत्ते च ॥ ८४ ॥

दूराद्वृत्ते यद्वाक्यं वर्तते तस्य टेः पुनो भवति स चोदात्तः । आ-
 ज्ञानं हूतं शब्देन सम्बोधनम् । आगच्छ भो माणवक देवदत्त ३ । आ-
 गच्छ भो माणवक यज्ञदत्त ३ । दूरं यद्यप्यपेक्षामेदादनवस्थितं तथापि
 हूतापेक्षं यत्तदाश्रीयते इति यच्च प्राकृतात्प्रयत्नाद्यन्नविशेषे आश्रीयमाणे
 शब्दः श्रूयते तद्हरम् । हूतग्रहणं च सम्बोधनमात्रोपलक्षणार्थं द्रष्टव्यम् । तेन
 यत्राप्याज्ञानं नास्ति तत्रापि पुनर्भवति । सन्नून्पिब देवदत्त ३ । पला-
 यस्व देवदत्त ३ इति ॥ अस्याश्च पुनरेकश्रुत्या समावेश इष्यते ॥ दूरादि-
 ति किम् । आगच्छ भो माणवक देवदत्त ॥ दूरादाज्ञाने वाक्यस्यान्ते
 यच्च सम्बोधनपदं भवति तत्रायं पुन इष्यते ॥ तेनेह न भवति । देवदत्त
 आगच्छ ॥

हेहेप्रयोगे हेहेयो ॥ ८५ ॥

हेहेप्रयोगे दूराद्धृतं यहाक्यं वर्त्तते तत्र हेहयोरिव ह्रुतो भवति ।
हे ३ देवदत्त । देवदत्त हे ३ । हे ३ देवदत्त । देवदत्त हे ३ । पुनर्हे हयो-
र्ग्रहणमनन्त्ययोरपि यथा स्यात् ॥

गुरोरनृतोनन्त्यस्याप्येकैकस्य प्राचाम् ॥ ८६ ॥

प्रत्यभिवादे ऽशूद्रइत्येवमादिना यः ह्रुतो विहितस्तस्यैवायं स्थानि-
विशेष उच्यते । ऋकारवर्जितस्य गुरोरनन्त्यस्यापिशब्दादनन्त्यस्यापि टे-
कैकस्य सखीधने वर्त्तमानस्य ह्रुतो भवति प्राचामाचार्याणां मतेन ।
देवदत्त । देवदत्त । देवदत्त ३ यश्चदत्त । यश्चदत्त यश्चदत्त ३ ।
गुरोरिति किम् । वकारात्परस्य मा भूत । अनृत इति किम् । कृष्णमि-
क्ष ३ । कृष्णमिक्ष ३ । एकैकग्रहणं पर्यायार्थम् । प्राचामिति ग्रहणं वि-
विकल्पार्थम् । आयुषानेधि देवदत्त । तदनेन यदेतदुच्यते सर्व एव ह्रुतः
साहसमनिच्छता विभाषा कर्त्तव्य इति तदुपपन्नं भवति ॥

ओमभ्यादाने ॥ ८७ ॥

अभ्यादानं प्रारम्भः । तत्र य ओमशब्दः तस्य ह्रुतो भवति । ओश्च
अग्निमाल पुराहितम् । अभ्यादानइति किम् । आमित्येतदक्षरमुद्गो-
यमुपासीत ॥

ये यज्ञकर्माणि ॥ ८८ ॥

ये इत्येतस्य यज्ञकर्माणि ह्रुतो भवति । ये यजामहे । यज्ञकर्माणी-
ति किम् । ये यजामहेइति पञ्चावरमिति स्नाध्यायकाले माभूत ॥ ये
यजामहेइत्येवायं ह्रुत इत्यति । इह हि न भवति । ये देवासीदित्येका-
दशस्य इति ॥

प्रणवः ॥ ८९ ॥

यज्ञकर्माणीति वर्त्तते । यज्ञकर्माणि टेः प्रणव आदेशो भवति । क
एष प्रणवो नाम पादस्य वार्ज्यस्य वाग्यमक्षरमुपसंहृत्य तदाक्षरस्य-

अस्य स्थाने त्रिमात्रमोकारमोङ्कारं वा विदधति तं प्रणवमित्याचक्षते ।
अपां रैतांसि जिन्वतोश्म् । देवान् जिगाति सुन्नर्योश्म् । टिग्रहणं सर्वा-
देशांम् * । ओकारः सर्वादेशो यथा स्यात् । व्यञ्जनान्ते अन्यस्य मा
भूदिति । यज्ञकर्माणां च । अपां रैतांसि जिन्वति ॥

याज्यान्तः ॥ ६० ॥

याज्या नाम ये याज्याकाण्डे पठ्यन्ते मन्त्रास्तेषामन्यो यष्टिः स
भूवते यज्ञकर्माणि । स्तोमैर्विधेमाग्नयेः । जिह्वासन्ने चक्षुषे हव्यवाहा-
म् ३ । अन्तग्रहणं किम् । याज्या नाम ऋचः काशिहाव्यसमुदायरूपा-
स्तत्र यावन्ति वाक्यानि तेषां सर्वेषां टेः प्लुतः प्राप्नोति । सर्वाग्न्यस्यैव-
च्यते तदर्थमन्तग्रहणम् ॥

ब्रूहि प्रेथ श्रीषट् वीषट् आवहानामादेः ॥ ६१ ॥

ब्रूहि प्रेथ श्रीषट् वीषट् आवह इत्येतेषामादेः प्लुतो भवति यज्ञ-
कर्माणि । अग्नये ऽनुब्रूहि । प्रेथ । अग्नये गोमयाग्नयेऽथ । श्रीषट् ।
अस्तु श्रीषट् । वीषट् । सोमस्याग्ने वीहीश्वीषट् । आवह । अग्नि-
माश् वह । आवह देवान्यजमानायेत्येवमादावयं प्लुतो न भवति । सर्वे
विधयश्छन्दसि विकल्प्यन्तइति ॥

अग्नीत्येषणे परस्य च ॥ ६२ ॥

अग्नीधः प्रेषणमग्नीत्येषणम् । तच्चादेः प्लुतो भवति परस्य च । आ-
श्वावय । ओश्वावय ॥ अश्वायं प्लुत इत्येते ॥ तेनेह न भवति । अ-
ग्नीदग्नीन्विहर बर्हिस्तृणे होति । तदर्थं के चिद्वक्ष्यमाणं विभाषेत्यभि-
संब्रूयन्ति । सा च व्यवस्थितविभाषेति । अपर आवह । सर्व एव प्लुतः
साहसमनिच्छता विभाषा विज्ञेय इति । इह तु उद्धर उद्धर । अभि-
हर । अभिहरति । छान्दसः प्लुतव्यत्ययः । यज्ञकर्माणां च । ओ आ-
वय ॥

विभाषा पृष्टप्रतिवचने हेः ॥ ६३ ॥

पृष्टप्रतिवचने विभाषा हेः प्लुतो भवति । एकाशीं कटं देवदेवत ।

अकार्षं हि३ । अकार्षं हि । अलावीः केदारं देवदत्त । अलाविषं हि३ ।
अलाविषं हि । पृष्टप्रतिवचनइति किम् । कटं करिष्यति हि । हेरिति
किम् । करोमि ननु ॥

निगृह्यानुयोगे च ॥ ६४ ॥

स्वमतात्प्रच्यावनं निगृहः । अनुयोगस्तस्य मतस्याविष्करणम् ।
तत्र निगृह्यानुयोगे यद्वाक्यं वर्तते तस्य टेः झुतो भवति विभाषा । अ-
नित्यः शब्द इति केन चित्प्रतिज्ञातं तमुपालिप्सुरूपपत्तिभिर्निगृह्य सा-
भ्यमूयमनुयुङ्क्ते । अनित्यः शब्द इत्यात्य ३ । अनित्यः शब्द इत्यात्य ।
अद्य आहमित्यात्य ३ । अद्य आहमित्यात्य । अद्यामावासेत्यात्य ३ । अ-
द्यामावासेत्यात्य । अद्य अमावासेत्येवं वादी युक्त्या प्रच्याव्य स्वम-
तादेवमनुयुज्यते ॥

आस्त्रेडितं भर्त्सने ॥ ६५ ॥

वाक्कादेरामन्वितस्येति भर्त्सने द्विर्वचनमुक्तं तस्यास्त्रेडितं झुवते ।
चौरचौर ३, वृषलवृषल ३, दस्योदस्यो ३, घातयिष्यामि त्वा बन्धयि-
ष्यामि त्वा ॥ भर्त्सने पर्यायेणेति वक्तव्यम् ॥ * ॥ चौर ३ चौर । चौर-
चौर ३ । तदर्थमास्त्रेडितग्रहणं विरुक्तोपलक्षणार्थं वर्णयन्ति ॥

अङ्गयुक्तं तिङाकाङ्क्षम् ॥ ६६ ॥

अङ्गइत्यनेन युक्तं तिङन्तमाकाङ्क्षं भर्त्सने झुवते । अङ्ग कूज ३ ।
अङ्ग व्याहर ३ । इदानीं ज्ञास्यसि जाह्नम । तिङिति किम् । अङ्ग देवदत्त
मिथ्या वदसि । आकाङ्क्षमिति किम् । अङ्ग पच । नैतदपरमाकाङ्क्ष-
ति । भर्त्सनइत्येव । अङ्गाधीष्व ओदनं ते दास्यामि ॥

विचार्यमाणानाम् ॥ ६७ ॥

प्रमाणेन वस्तुपरीक्षणं विचारः । तस्य विषये विचार्यमाणानां वाक्यानां टेः झुतो भवति । होतव्यं दीक्षितस्य गृहा ३ इ । होतव्यं न होतव्यमिति विचार्यते । तिष्ठेद्यूप ३ इ । अनुग्रहरेद्यूप ३ इ । यूपे तिष्ठेद्यूपे अनुग्रहरेदिति विचार्यते ॥

पूर्वं तु भाषायाम् ॥ ६८ ॥

भाषायां विषये विचार्यमाणानां पूर्वमेव झुवते । अहिर्नु ३ । रज्जुर्नु । लोष्टो नु ३ । कपोतो नु । प्रयोगापेक्षे पूर्वत्वम् । इह भाषायङ्घात्पूर्वयोगश्चन्दसि विज्ञायते ॥

प्रतिश्रवणे च ॥ ६९ ॥

प्रतिश्रवणमभ्युपगमः प्रतिज्ञानम् । श्रवणाभिमुख्यं च तत्राविशेषात्सर्वस्य ग्रहणम् । प्रतिश्रवणे यद्वाक्यं वर्तते तस्य टेः झुतो भवति । गां मेदेहि भोः, अहं ते ददामि ३ । नित्यः शब्दो भवितुमर्हति । देवदत्त भोः किमात्य ३ ॥

अनुदात्तं प्रश्नान्ताभिपूजितयोः ॥ १०० ॥

अनुदात्तः झुतो भवति प्रश्नान्ते अभिपूजिते च । अगमः ३ पूर्वाः ३न् यामा ३न् अग्निभूत ३ इ । पटा ३ उ । अग्निभूते पटो इत्येतयोः प्रश्नान्ते वर्त्तमानयोरनुदात्तः झुतो भवति । अगम इत्येवमादीनां तु अनन्त्यस्यापि प्रश्नाख्यानयोरिति स्वरितः झुतो भवति । अभिपूजिते । शोभनः खल्वसि माणवक ३ ॥

चिदिति चोपमार्थे प्रयुज्यमाने ॥ १०१ ॥

अनुदात्तमिति वर्त्तते । चिदित्येतस्मिन्निपाते उपमार्थे प्रयुज्यमाने वाक्यस्य टेः अनुदात्तः झुतो भवति । झुतोऽप्यत्र विधीयते न गुणमात्रम् । अग्निचिदाया ३ त् । राजचिदायात् ३ । अग्निरिव भायाब् । राजेव भायादि-

त्यर्थः । उपमार्थइति किम् । कथं चिदाहुः । प्रयुज्यमानइति किम् ।
अग्निर्माणवको भायात् ॥

उपरिस्विदासौदिति च ॥ १०२ ॥

अनुदात्तमिति वर्त्तते । उपरिस्विदासौत्येतस्य टेनुदात्तः श्रुतो
भवति । अधः स्विदासौ ३ त् । उपरि स्विदासौ ३ त् । अधः स्विदासो-
दित्यत्र विचार्यमाणानामित्युदात्तः श्रुतः । उपरिस्विदासौदित्यत्र तु अ-
नेनानुदात्तः ॥

स्वरितमाञ्जडितेसूयासंमतिकोपकुत्सनेषु ॥ १०३ ॥

स्वरितः श्रुतो भवति आञ्जडिते परतः असूयायां संमतौ कोपे
कुत्सने च गम्यमाने । वाक्यादेरामन्वितस्यासूयासंमतिकोपकुत्सनभ-
क्त्वेनेष्विति द्विवचनमुक्तं तत्रायं श्रुतविधिः । असूयायां तावत् । माणव-
क ३ माणवक । अभिरूपक ३ अभिरूपक रित्तं तत्राभिरूप्यम् । संम-
तौ माणवक ३ माणवक अभिरूपक ३ अभिरूपक शोभनः स्वस्वसि ।
कोपे । माणवक ३ माणवक अविनीतक २ अविनीतक इदानीं चास्थ-
सि जालम् । कुत्सने । शाक्तीक ३ शाक्तीक याष्टीक ३ याष्टीक रित्ता ते
शक्तिः ॥ असूयादिषु वावचनं कर्तव्यम् ॥ माणवक माणवकेत्येवमाद्यपि
यथा स्यात् ॥

क्षियाशीः प्रैषेषु तिङाकाङ्क्षम् ॥ १०४ ॥

स्वरित इति वर्त्तते । क्षिया आचारभेदः । आशीः प्रार्थनाविशेषः ।
ग्रन्थेन व्यापारणं प्रैषः । एतेषु गम्यमानेषु तिङन्तामकाङ्क्षं यत्तस्य
स्वरितः श्रुतो भवति । आकाङ्क्षतीत्याकाङ्क्षं तिङन्तमुत्तरपदमाका-
ङ्क्षतीत्यर्थः । असूयायां तावत् । स्वयं रथेन याति ३ उपाध्यायं पदातिं
गमयतीति । स्वयं ओदनं ह भुङ्क्ते उपाध्यायं शत्रून्पाययति । पूर्वम-
त्र तिङन्तमुत्तरमाकाङ्क्षतीति साकाङ्क्षं भवति । आशिषि । सुतांश्च

लसोष्ट ३ धनं च तात । छन्दोर्ध्वोष्ट ३ व्याकरणं च, भद्र । प्रेषे । कटं
कुट ३ ग्रामं च गच्छ । यवान् लुनीहि ३ सक्तूँश्च पिब । आकाङ्क्षमि-
ति किम् । दीर्घं ते आयुरस्तु । अग्नीन्विहर ॥

अनन्त्यस्यापि प्रश्नाख्यानयोः ॥ १०५ ॥

पदस्येति वर्तते स्वरितमिति च । अनन्त्यस्यापि अनन्त्यस्यापि प-
दस्य टेः झुतो भवति प्रश्ने आख्याने च । आगम ३ः पूर्वा ३ ग्रामा ३ न् ।
अग्निभूत ३ इ । पट ३ उ । सर्वेषामेव पदानामेष स्वरितः झुतः । अ-
नन्त्यस्य अनुदात्तं प्रश्नान्ताभिपूजितयोरिति । अनुदात्तोपि पक्षे भवति ।
आख्याने । अगम ३ः पूर्वा ३ ग्रामा ३ ग्भोः ३ ॥

भुतावैच इदुतौ ॥ १०६ ॥

दूराद्भूतादिषु झुतो विहितः तत्र ऐचः झुतप्रसङ्गे तदवयवभूतावि-
दुतौ झुतौ । ऐ ३ तिक्कायन । औ ३ पगव । अच यदेवर्णोवर्णयोर्वर्णस्य
च समविभागस्तदा इदुतौ द्विमात्रावनेन झुतौ क्रियेते । भुताविति हि
क्रियाविमित्तोयं व्यपदेशः इदुतौ भवेते वृद्धिं गच्छत इत्यर्थः । ताव-
तो च स झुतिर्भवति । यया तावेचौ चिमाचौ संपद्येते । यदा त्वर्द्धमात्रा-
वर्णस्याध्यर्द्धमात्रा इवर्णोवर्णयोस्तदा तावर्द्धतृतीयमाचौ क्रियेते इति ।
भाष्ये तूक्तमिष्यते चतुर्मात्रः झुत इति । तत्कार्यं, वसप्रविभागपक्षे इदुतो-
रनेन चिमाचः झुतो विधीयते ॥

एचोप्रगृह्यस्यादूराद्भूते पूर्वस्यार्द्धस्यादुत्तरस्येदुतौ ॥ १०७ ॥

एचो ऽप्रगृह्यस्यादूराद्भूते झुतविषयस्यार्द्धस्याकार आदेशो भवति स
च झुतः उत्तरस्येकारोकाराददेशी भवतः । विषयपरिगणनं कर्तव्यम् ॥
प्रश्नान्ताभिपूजितविचार्यमाणप्रत्यभिवादयाज्यन्ते स्थिति वक्तव्यम् ॥ * ॥
प्रश्नान्ते । अगम ३ः । पूर्वा ३ न् ग्रामा ३ न् अग्निभूता ३ इ । पटा ३ उ । अभि-
पूजिते । भद्रं करोषि माणवक ३ अग्निभूत ३ इ । पट ३ उ । विचार्यमाणे,
होतव्यं दोक्षितस्य गृह ३ इ । प्रत्यभिवादे । आयुष्मातेधि अग्निभूत ३ इ ।
पट ३ उ । याज्यान्ते । उच्चान्नाय वशान्नाय सोमपृष्ठाय ऐधसे । स्तोमैर्वि-
धेमाग्नय ३ इ । सोयमकारः झुतो यथाविषयमुदात्तो ऽनुदात्तः स्वरितो
वेदितव्यः । इदुतौ पुनरुदात्तावेव भवतः । परिगणनं किम् । विष्णुभूते

विष्णुभूतेऽघातयिष्यामि त्वा । आगच्छ भो माणवक विष्णुभूते । परि-
गणने च सत्यदूराद्भूतइति न वक्तव्यम् । पदान्तग्रहणं तु कर्तव्यम् । इह
मा भूत् । भद्रं करोषि गौरिति । अपगृह्येति किम् । शोभने खलु
स्थः खट्वेऽ॥ आसन्निते छन्दसि प्लुतविकारोऽयं वक्तव्यः ॥ * ॥ अग्न३, इ
पलोव३ः ॥

तयोर्ध्वावचि संहितायाम् ॥ १०८ ॥

तयोरिदुतोर्यकारवकारादेशौ भवतो ऽचि संहितायां विषये। संहिता-
यामित्येतच्चाधिकृतमित उत्तरमाध्यायपरिसमाप्तेयं ह्यस्यामः संहिताया-
मित्येवं तद्देदितव्यम् । अग्ना३वाशा । पटा३वाशा । अग्ना३यिन्द्रम् ।
पटा३वुदकम् । अचोति किम् । अग्ना३इ । पटा३उ । संहिताया-
मिति किम् । अग्ना३इ इन्द्रम् । पटा३उ उदकम् । इदुतोरसिद्धत्वा-
दिको यणचोति न प्राप्नोतीत्ययमारम्भः । अथापि कथं चित्तयोः सिद्धत्वं
स्यादेवमपि सवर्णदीर्घत्वनिवृत्त्यर्थं शाकलनिवृत्त्यर्थं च वक्तव्यमेतत् ।
अथापि तन्निवृत्त्यर्थं यद्वान्तरमस्ति तथापि यणस्वरनिवृत्त्यर्थमिदमार-
भ्यते । यणादेशस्यासिद्धत्वाद् उदात्तस्वरितयोर्यणः स्वरितोऽनुदात्तस्येत्येष
स्वरो न भवति ॥

किं तु यणा भवतीह न सिद्धं याविदुतोर्यदयं विदधाति ।

तौ च मम स्वरसन्धिषु सिद्धौ शाकलदीर्घविधौ तु निवर्त्यौ ॥

इकं तु यदा भवति प्लुतपूर्वस्तस्य यणं विदधात्यपवादम् ।

तेन तयोश्च न शाकलदीर्घौ यणस्वरबाधनमेव तु हेतुः ॥

॥ इति काशिकायां वृत्तौ अष्टमाध्यायस्य द्वितीयः पादः ॥

॥ अष्टमाध्यायस्य तृतीयः पादः ॥

मतुवसो रु संवुद्धौ छन्दसि ॥ १ ॥

संहितायामिति वर्तते । मत्वन्तस्य वस्त्वन्तस्य च पदस्य हरित्ययमा-
देशो भवति सम्बुद्धौ परतः छन्दसि विषये । मत्वन्तस्य तावत् । इन्द्र म-
रुत्व इह पाहि सोमम् । हरिवो मेदिनं त्वा । मरुतोस्य सन्ति, हरयो
स्य सन्ति, इति मतुप् । सुप्रमोर्हृदयादिलोपे संयोगान्तस्य लोपे च कृते
नकारस्य रुर्भवति । वस्त्वन्तस्य खल्वपि । मीद्वस्तोकाय तनयाय । इन्द्र सा-
ह्वः । कसोर्निपातनं दाश्वान् साह्वानिति । मतुवसोरिति किम् । ब्रह्म-
स्तोथामः । संवुद्धाविति किम् । य एवं विद्वानग्निमाधत्ते । छन्दसीति
किम् । हे गोमन् । हे पपिवन् ॥ वन उपसंख्यानं कर्त्तव्यम् ॥ * ॥ य-
स्त्वायन्तं वसुना प्रातरित्वा । इणः प्रातः पूर्वस्य छन्दसि कृनिष् ॥ वि-
भाषा । भवद्भगवदधवतामोच्चावस्य ॥ * ॥ छन्दसि भाषायां च भवद्
भगवद् अधवद् इत्येतेषां विभाषा रुर्वक्तव्यो ऽवशब्दस्य च ओकारादेशः ।
सामान्येन छन्दसि भाषायां चेदं वचनम् । भवत् । हे भोः । हे भवन् ।
भगवद् । हे भगोः । हे भगवन् । अधवत् । हे अधोः । हे अधवन् । निपा-
तनविज्ञानाद्वा सिद्धम् । अथ वा भोइत्येवमादयो निपाता दृष्टव्याः । असं-
बुद्धावपि द्विवचनबहुवचनयोरपि दृश्यन्ते । भो देवदत्तयज्ञदत्तौ । भो
देवदत्तयज्ञदत्तविष्णुमित्राः । तथा स्त्रियामपि च दृश्यन्ते । भो ब्राह्म-
णि । संहिताधिकार उत्तरत्रोपयुज्यते यत्र भिन्नपदस्यौ निमित्तनिमि-
त्तिनौ । नञ्छव्यप्रशानिति ॥

अत्रानुनासिकः पूर्वस्य तु वा ॥ २ ॥

अधिकारीयम् । इत उत्तरं यस्य स्थाने रुर्विधीयते ततः पूर्वस्य तु
वर्णस्य वाऽनुनासिको भवतीत्येतदधिकृतं वेदितव्यम् । यदित ऊर्ध्वम-
नुक्रमिष्यामस्तत्र । वक्ष्यति । समः सुटि । सँस्कर्त्ता । सँस्कर्त्तुम् । सँस्कर्त्तं
व्यम् । अत्रग्रहणं कृणा सह संनियोगप्रतिपत्त्यर्थम् । अधिकारपरिमाणा-
परिग्रहे हि सति ढी ढे लोप इत्यत्रापि पूर्वस्यानुनासिक आशङ्क्यते ॥

आतोटि नित्यम् ॥ ३ ॥

अटि परतो रोः पूर्वस्याकारस्य स्थाने नित्यमनुनासिकादेशो भवति । दीर्घादटि समानपादइति कृत्वं वक्ष्यति । ततः पूर्वस्यातो ऽनुनासिकविकल्पे प्राप्ते नित्यार्थं वचनम् । महं असि । महं इन्द्रो य ओजसा । देवां अच्छादीव्यत् । के चिदनुस्वारमधीयते । स च्छान्दसो व्यत्ययो द्रष्टव्यः । आत इति किम् । ये वा वनस्यतीरनु । अटोति किम् । भवांसरति । भवांस्र्छादयति । नित्यग्रहणं विस्मयार्थम् ॥

अनुनासिकात्परो ऽनुस्वारः ॥ ४ ॥

अन्यशब्दोच्चाध्याहर्त्तव्यः । तदपेक्षया चैयमनुनासिकादिति पञ्चमी । अनुनासिकादन्यो यो वर्णः रोः पूर्वः यस्यानुनासिको न विहितस्ततः परो ऽनुस्वार आगमो भवति । वक्ष्यति । समः सुटि । संस्कर्त्ता । संस्कर्त्तव्यम् । पुमः खय्यम्परे । पुंस्कासा । नञ्क्वप्रशान् । भवांस्ररति । के चित्तु प्रशब्दमेवान्यार्थं वर्णयन्ति । अनुनासिकात्परो ऽनुनासिकादन्योनुस्वारो भवति । यस्मिन्पक्षे ऽनुनासिको नास्ति तत्रानुस्वारागमो भवति । स तु कस्यागमो भवति रोः पूर्वस्यैवेति वर्त्तते व्याख्यानादादेशो न भवति ॥

समः सुटि ॥ ५ ॥

रुर्वर्त्तते । सम इत्येतस्य रुर्भवति सुटि परतः संहितायां विषये । संपर्युपेभ्यः करोतीभूषणे सुट्कातपूर्वइति सुट् । संस्कर्त्ता । संस्कर्त्तुम् । संस्कर्त्तव्यम् । संसृक्कर्त्ता । संसृक्कर्त्तुम् । संसृक्कर्त्तव्यम् । अत्र रोर्विसर्जनीये कृते वा शरीति पक्षे विसर्जनीय एव प्राप्नोति । व्यवस्थितविभाषा द्रष्टव्या । तेनात्र नित्यं सकार एव भवति । अस्मिन्नेव सूत्रे सकारादेशो वा निर्दिश्यते । समः सुटोति द्विसकारको निर्देशः । सम इति किम् । उपस्कर्त्ता । सुटोति किम् । संकृतिः । कश्चिदाह ॥ संपुंकाणां सो वक्त-

व्यः ॥ * ॥ रुविधौ द्वानिष्टप्रसङ्गः । संस्कर्त्ता । पुं स्स्क्रामा । कांस्क्रा-
निति ॥

पुमः खव्यम्परे ॥ ६ ॥

पुमित्येतस्य रुर्भवति अम्परे खयि परतः । पुं स्क्रामा । पुं स्क्रामा ।
पुं स्त्रुत्रः । पुं म्पुत्रः । पुं स्फलम् । पुं स्फलम् । पुं श्वली । पुं श्वली । पुं स्का-
मेत्यत्र विसर्जनीयस्य कुपूः (क) (पौ) चेति प्राप्नोति । तस्मादत्र सकार ए-
वादेशो वक्तव्यः । हिसकारकनिर्देशपक्षे तु पूर्वस्मादेव सूत्रात् इत्यनु-
वर्त्तते । ख्वं त्वनुवर्त्तमानमपि नात्राभिसंबध्यते । संबन्धानुवृत्तिस्तस्ये-
ति । खयोति किम् । पुं दासः । पुं गवः । अम्परइति किम् । पुं चोरः ।
पुं क्षुरः । परग्रहणं किम् । पुमाख्यः । पुमाचारः ॥

नश्छव्यप्रश्नान् ॥ ७ ॥

अम्परइति वर्त्तते । नकारान्तस्य पदस्य प्रश्नान्वर्जितस्य रुर्भवत्यम्परे
छवि परतः । भवांश्छादयति २ । भवांश्चिनोति २ । भवांष्टीकते २ । भ-
वांस्तरति २ । छवोति किम् । भवाग्नकरोति । अप्रश्नानिति किम् । प्र-
श्नाच्छादयति । प्रश्नान् चिनोति । अम्परइत्येव । भवान्तसरुक्ताः ॥

उभययक्षु ॥ ८ ॥

पूर्वेण नित्ये प्राप्ते विकल्पः क्रियते । नकारान्तस्य पदस्य छवि-
परतः अम्परे उभययथा ऋक्षु भवति । रुर्वा नकारो वा । तस्मिंस्त्वा द-
धाति । तस्मिन्त्वा दधाति । ऋचिवति किम् । तांस्त्वं खाद सुखा-
दितान् ॥

दीर्घादटि समानपादे ॥ ९ ॥

न इत्यनुवर्त्तते । दीर्घादुत्तरस्य पदान्तस्य नकारस्य रुर्भवत्यटि परत-
स्त्री चेन्निमित्तनिमित्तिनौ समानपदे भवतः । ऋचिवति प्रकृतत्वाद-
ऋक्पाद इह गृह्यते । परिधीं रति । देवां अश्छादीव्यम् । मह्यं इन्द्रो
य ओजसा । दीर्घादिति किम् । अहन्नहिम् । अटीति किम् । इध्यान्व-
चिथान् । समानपादइति किम् । यातुधानानुपस्पृशः । उभययथेव ।
आदित्यान् हवामहे ॥

नृन्पि ॥ १० ॥

नृनित्येतस्य नकारस्य रुर्भवति पशब्दे परतः । अकारउच्चारणार्थः ।
नृःपाहि नृःपाहि । नृःप्रोणीहि । नृःप्रिणीहि । पइति किम् । नृभोज-
यति । उभयथेत्यपि केचिदनुवर्तयन्ति । नृन्पाहीत्यपि यथा स्यात् ॥

स्वतवान्पायौ ॥ ११ ॥

स्वतवानित्येतस्य नकारस्य रुर्भवात् पायुशब्दे परतः । स्वतवाः
पायुरग्ने ॥

कानाम्नेडिते ॥ १२ ॥

कानित्येतस्य नकारस्य रुर्भवति आम्नेडिते परतः । कांस्कानाम-
न्वयते । कांस्कान्भोजयति । अस्य कस्कादिषु पाठो द्रष्टव्यः । तेन कुष्णोः
५५५ पौ चेति न भवति । समः सुटीत्यतो वा सकारोऽनुवर्तते स
एवान् विधीयते । पूर्वेषु योगेषु संबन्धानुवृत्त्या गतस्य रोरनानभिसंब-
न्धः । आम्नेडितइति किम् । कान् कान्पश्यति । एकोन कुत्सायाम् ॥

ढो ढे लोपः ॥ १३ ॥

ढकारस्य ढकारे लोपो भवति । सत्यपि पदाधिकारे तस्यासंभवा-
दपदान्तस्य ढकारस्यायं लोपो विज्ञायते । लोढम् । मोढम् । उपगूढम् ।
ष्टुत्वस्यात्र सिद्धत्वमाश्रयाद् द्रष्टव्यम् । खलिङ्ढीकतइत्यत्र तु जश्त्वे
कृतं कार्यं नास्तीति लोपाभावः । न च ढलोपो जश्त्वापवादी विज्ञातुं
शक्यते । तस्य हि लोडादिर्विषयः संभवति । तत्र हि श्रुतिकृतमानन्त-
र्यमस्ति शास्त्रकृतं तु यदा नानन्तर्यं ष्टुत्वस्यासिद्धत्वेन प्राप्तं तच्च सूत्र-
करणतामर्थ्याद्वाध्यते । खलिङ्ढीकतइत्यत्र तु न श्रुतिकृतमानन्तर्यं न
शास्त्रकृतमिति अविषयायं ढलोपश्च ॥

रो रि ॥ १४ ॥

रेफस्य रेफे परतो लोपो भवति । नीरक्तम् । दूरक्तम् । अग्नी रथः ।
इन्दू रथः । पुनरक्तं वासः । प्रातराक्तयः । पदस्येत्यत्र विशेषणे षष्ठी-

तेन पदान्तस्यापि रेफस्य लोपो भवति । जर्ग घेरजर्घाः । पारस्पर्यपा-
रुपाः इति ॥

खरवसानयोर्विसर्जनीयः ॥ १५ ॥

र इति कर्तते । रेफान्तस्य पदस्य खरि परतो ऽवसाने च विसर्ज-
नीयादेशो भवति । वृक्षश्चादयति । वृक्षश्चादयति । वृक्षस्तरति वृक्ष-
स्तरति । वृक्षष्ठकारः । वृक्षष्ठकारः । वृक्षष्टीकर्त । वृक्षष्टीकर्त । वृक्ष-
श्चिनोति । वृक्षश्चिनोति । अवसाने । वृक्षः । वृक्षः । खरवसानयोरिति
किम् । अग्निरनयति । वायुर्नयति । इह नृक्षुयां भवः, नार्कटः । नृप-
तेरपत्यं नार्पत्य इति । वृक्षेर्बहिरङ्गलक्षणत्वात्तदाश्रयस्य रेफस्यासिद्धं ब-
हिरङ्गमित्यसिद्धत्वाद्द्विसर्जनीयो न भवति ॥

रोः सुपि ॥ १६ ॥

र इत्येतस्य रेफस्य सुपि परतो विसर्जनीयादेशो भवति । पयःसु ।
सर्पिःसु । यज्ञःसु । सुपीति सप्तमीबहुवचनं गृह्यते । सिद्धे सत्यारम्भो-
नियमार्थः । रोरेव सुपि विसर्जनीयादेशा नान्यस्य । गोर्षु । भूर्षु ॥

भोभगोअघोअपूर्वस्य योशि ॥ १७ ॥

भो भगो अघो इत्येवंपूर्वस्य अवर्णपूर्वस्य च रो रेफस्य यकारादेशो
भवति अशि परतः । भो अत्र । भगो अत्र । अघो अत्र । भो ददाति ।
भगो ददाति । अघो ददाति । अवर्णपूर्वस्य । क आस्ते । कय् आस्ते ।
ब्राह्मणा ददति । पुरुषा ददति । भोभगोअघोअपूर्वस्येति किम् । अ-
ग्निरत्र । वायुरत्र । अश्वग्रहणं किम् । वृक्षः । वृक्षः । † । नैतदस्ति ।
संहितायामित्यनुवर्तते । तर्हि अश्वग्रहणमुत्तरार्थम् । हलि सर्वेषामि-
त्ययं लोपो ऽशि हलि यथा स्यात् । इह मा भूत् । वृक्षं वृक्षतीति वृक्ष-
वृट्, तमाचष्टे यः स वृक्षवयति । वृक्षवयतेरप्रत्ययः, वृक्षव् करोति ।
अथतत्रैव अश्वग्रहणं कस्मान् न कृतम् । उत्तरार्थम् । मोनुस्वार इति हल्
मात्रं यथा स्यात् । व्योर्लघुप्रयत्नतरः शाकटायनस्य लोपः शाकल्यस्ये-
त्येतच्च वृक्षव् करोतीत्यत्र मा भूदित्यश्वग्रहणम् । रोः इत्येव । प्रातरत्र ।
पुनरत्र ॥

† नियमशास्त्राणां वाच्यवृत्त्या ऽर्थिकार्थमादायनिषेधकत्वं मित्य-
भिमन्यमानानां, पयः स्त्रियादौ न यत्वाशङ्का रोः सुपीतिनिषेधात् ।
अत एवानप्रत्युदाहरणप्रकरणे तस्यापाठः ॥ भ० श० ॥

व्योर्लघुप्रयत्नतरः शाकटायनस्य ॥ १८ ॥

वकारयकारयोर्भोगो अघो अवर्णपूर्वयोः पदान्तव्योर्लघुप्रयत्नतर आदे
शो भवति अशि परतः शाकटायनस्याचार्यस्य मतेन । भोयत्र । भगोयत्र
अघोयत्र । क आस्ते । कयास्ते । अस्मायुद्धर । अस्मा उद्धर । असावा-
दित्यः । असा आदित्यः । हावत्र । हा अत्र । हावानय । हा आनय । ल-
घुप्रयत्नतरत्वमुच्चारणे स्थानकरणशैथिल्यम् । स्थानं तात्त्वादि । करणं जि-
ह्वामूलादि । तयोर्द्वयकरणे शैथिल्यं मन्दप्रयत्नता ॥

लोपः शाकल्यस्य ॥ १९ ॥

वकारयकारयोः पदान्तयोरवर्णपूर्वयोर्लोपो भवति शाकल्यस्याचा-
र्यस्य मतेनाशि परतः । क आस्ते । कयास्ते । काक आस्ते । काकया-
स्ते । अस्मा उद्धर । अस्मायुद्धर । हावत्र । हा अत्र । असावादित्यः ।
असा आदित्यः । शाकल्यग्रहणं विभाषार्थम् । तेन यदापि लघुप्रयत्नतरो
न भवत्यादेशस्तदापि व्योः पक्षे अवर्णं भवति ॥

ओतो गार्ग्यस्य ॥ २० ॥

ओकारादुत्तरस्य यकारस्य लोपो भवति गार्ग्यस्याचार्यस्य मतेन
अशि परतः । भो अत्र । भगो अत्र । भा इदम् । भगो इदम् । नि-
त्यार्थोद्यमारम्भः । गार्ग्यग्रहणं पूजार्थम् । योयमलघुप्रयत्नस्य विकल्पेन
लोपः क्लियते सोनेन निवर्त्यते । लघुप्रयत्नतरस्तु भवत्येव यकारः । भो
अत्र । भोयत्र । भगो अत्र । भगोयत्र अघो अत्र । अघोयत्र । के चित्तु
सर्वमेव यकारमत्र नेच्छन्ति ॥

उजि च पदे ॥ २१ ॥

अवर्णपूर्वयोः व्योः पादान्तयोर्लोपो भवति उजि च पदे परतः ।
स उ एकविंशतिः । स उ एकाग्निः । पदइति किम् । तन्त्र उत्तं, तन्त्र-
भुतम् । वेजः संप्रसारणे कृते उजिति भूतपूर्वेण जकारेण शक्यते प्रतिप-

सुमिति अथ उज्जित्येवं रूपो निपातः प्रतिपदोक्तो ऽस्ति तदा लाक्ष-
णिकत्वाद्वादेशस्य ग्रहणमिह नास्ति उत्तमार्थं पदग्रहणं क्रियते ॥

हलि सर्वेषाम् ॥ २२ ॥

हलि परतो भोभगोअवोअपूर्वस्य यकारस्य पदान्तस्य लोपो
भवति सर्वेषामाचार्याणां मतेन । भो हसति । भगो हसति । अवो ह-
सति । भो याति । भगो याति । अवो याति । वृक्षा हसन्ति । सर्वेषां-
ग्रहणं शाकटायनस्यापि लोपो यथा स्यात्, लघुप्रयत्नतरो ना भूदिति ॥

मो ऽनुस्वारः ॥ २३ ॥

मकारस्य पदान्तस्यानुस्वार आदेशो भवति हलि परतः । कुण्डं ह-
सति । वनं हसति । कुण्डं याति । वनं याति हलोत्थेव । त्वयन् । कि-
मत्र । पदान्तस्थेत्येव । गम्यते । रम्यते ॥

नञ्चापदान्तस्य भ्रूलि ॥ २४ ॥

नाकारस्य मकारस्य चापदान्तस्यानुस्वारदेशो भवति भ्रूलि परतः ।
पर्याप्ति । यशांसि । सर्पींषि । धनूंषि । अकारस्य । आक्रंस्यते । आवि-
क्रंस्यते । अधिजिगांसते । अपदान्तस्थेति किम् । राजम्भुङ्क्ष्व । भ्रूलीति
किम् । रम्यते । गम्यते

मो राजि समः कौ ॥ २५ ॥

समो मकारस्य मकार आदेशो भवति राजतो क्षिप्रत्ययान्तं पर-
तः । सत्राट् । सत्राज्यत् । मकारस्य मकारवचनमनुस्वारनिवृत्त्यर्थम् ।
राजोति किम् । संयत् । सम इति किम् । किं राट् । काविति किम् ।
संराजिता । संराजितुम् । संराजितव्यम् ॥

हे मपरे वा ॥ २६ ॥

हकारे मकारपरे परतो मकारस्य वा मकार आदेशो भवति ।
किं हललयति । किम् हललयति । कथं हललयति । कथम् हललयति
यवलपरे यवला वा ॥ ॐ ॥ यवलपरे हकारे मकारस्य यवला यथासंख्यं
वा भवन्तीति वक्तव्यम् । कियं ह्यः । किं ह्यः । किं ह्यः । हललयति । किं
हललयति । किल ह्लादयति । किं ह्लादयति ॥

नपरे नः ॥ २७ ॥

नकारपरे हे परतः मकारस्य वा नकारादेशो भवति । किन् ऋते ।
किं ऋते । कथं ऋते । कथन् ऋते ॥

ङ्णोः कुक्कुट् शरि ॥ २८ ॥

ङकारणकारयोः पदान्तयोः कुक् टुक् इत्येतावागमौ वा भवतः
शरि परतः । प्राङ्क् शेते । प्राङ् शेते । प्राङ्क् षष्ठः । प्राङ् षष्ठः । प्रा-
ङ्क् साये । प्राङ् साये । णकारस्य । वण्ट् शेते । वण्ट् शेते । पूर्वान्तकारणं
प्राङ्क् छेते इत्यत्र छत्वार्थम् । शश्छोटीति हि पदान्ताज्झय इति त-
द्विज्ञायते । इह मा भूत् । पुरा क्रूरस्य विस्मपो विरप्शिन् । प्राङ्क्
सायइत्यत्रापि सात्पदाद्योरिति षत्वप्रतिषेधार्थं च । वण्ट् साय इत्यत्र
च न पदान्ताद्योरनामिति षत्वप्रतिषेधार्थम् ॥

ङः सि धुट् ॥ २९ ॥

ङकारान्तात्पदादुत्तरस्य सकारादेः पदस्य वा धुडागमो भवति ।
खलिट्साये । मधुलिट्साये । खलिट् साये । मधुलिट् साये । परा-
दिकरण न पदान्ताद्योरनामिति षत्वप्रतिषेधार्थम् ॥

नश्च ॥ ३० ॥

नकारान्तात्पदादुत्तरस्य सकारस्य वा धुडागमो भवति । भवा-
न्साये । महान्साये । भवान्साये । महान्साये धुट्श्वर्त्तस्य चासिद्धत्वाच्च
श्चव्यप्रशानिति कृत्वं न भवति ॥

शि तुक् ॥ ३१ ॥

नकारस्य पदान्तस्य शकारे परतो वा तुगागमो भवति । भ-
वाञ्छेते । पूर्वान्तकारणं छत्वार्थम् । यद्येवं कुर्वञ्छेते इत्यत्र नकार-
स्यापदान्तत्वात्स्वं प्राप्नोति । तत्र समाधिमाहुः । स्तोः शुना शुनित्यत्र

योगविभागः क्रियते एत्वप्रतिषेधार्थं, स्तोः शुना णकारो न भवतीति ।
ततः श्रुति ॥

डमो ङस्वादचि डमुगिनत्यम् ॥ ३२ ॥

ङस्वात्यरो यो डम् तदन्तात्यदादुत्तरस्थाचो डमुडागमो भवति
नित्यम् । डणनेभ्यो यथासंख्यं डणना भवन्ति । डकारान्तान् डुट् ।
प्रत्यङ्ङास्ते । णकारान्ताङ्गुट् । वखास्ते । वखवोचत् । नकारान्ताङ्गुट् ।
कुर्वन्नास्ते । कुर्वन्नवोचत् । कषन्नास्ते । कषन्नवोचत् । डम इति किम् ।
त्वमास्ते । ङस्वादिति किम् । प्राडास्ते । भवानास्ते । अचीति किम् ।
प्रत्यङ्ङुरीति । इह परमदण्डिनी परमदण्डिनेति उत्तरपदत्वे चापदा
दिविधाविति प्रत्ययलक्षणप्रतिषेधादुत्तरपदस्य पदत्वं नास्तीति डमुगन
भवति । अथ वा उजि च पदइत्यतः सप्तम्यन्तं पदइत्यनुवर्त्तते । तेन
अजादौ पदे डमुङ् भवति ॥

मय उजो वो वा ॥ ३३ ॥

मय उत्तरस्य उजो वा वकारादेशो भवति अचि परतः । शमुअ-
स्तु वेदिः । शम्बस्तु वेदिः । तदु अस्य परेतः । तदस्य परेतः । किमुआ-
वपनम् । किमुवपनम् । प्रष्टृत्वादुजः प्रकृतिभाव प्राप्ते वकारो वि-
धीयते । तस्यासिद्धत्वाद्भलीति मो ऽनुस्वारो न भवति ॥

विसर्जनीयस्य सः ॥ ३४ ॥

खरीत्यनुवर्त्तते । विसर्जनीयस्य सकार आदेशो भवति खरि प-
रतः । वृचश्छादयति । वृचश्छादयति । वृचश्छकारः । वृचश्छकारः । वृ-
चश्छकारः । वृचश्छकारः । वृचश्छिनोति । वृचश्छिनोति । वृचश्छीकते ।
वृचश्छीकते । वृचश्छरति । वृचश्छरति ॥

शर्परि विसर्जनीयः ॥ ३५ ॥

शर्परि खरि परतो विसर्जनीयस्य विसर्जनीयादेशो भवति । श-
शाः क्षुरम् । पुरुषः क्षुरम् । अङ्घ्रिः क्षातम् । वासः क्षीमम् । पुरुषः तप्त
क्षः । घनाघनः क्षोभणश्चर्षणोनाम् । नेति वक्तव्ये विसर्जनीयस्य विसर्ज-
नीयादेशविधानं विकारनिवृत्त्यर्थम् । तेन जिह्वाभूलीयोपधानीयो न
भवतः ॥

वा शरिः ॥ ३६ ॥

विसर्जनीयस्य विसर्जनीयादेशो वा भवति शरि परे । वृक्षः श्रेते ।
प्लवः श्रेते । वृक्षश्रेते । प्लवश्रेते । वृक्षः षण्डे । वृक्षषण्डे । वृक्षः साये ।
वृक्षसाये ॥ खपरं शरि वा लोपो वक्तव्यः ॥ * ॥ वृक्षा स्थातारः । वृक्षाः
स्थातारः । वृक्षास्थातारः ॥

कुपू = क = पौ च ॥ ३७ ॥

कवर्गपवर्गयोः परतो विसर्जनीयस्य यथासंख्यं = क = प इत्येता-
वादेशौ भवतः, चकारादिसर्जनीयस्य । वृक्ष = करोति । वृक्षः करोति ।
वृक्ष = खनति । वृक्षः खनति । वृक्ष = पचति । वृक्षः पचति । वृक्ष = फल-
ति । वृक्षः फलति । कपावुच्चारणार्थौ । जिह्वामूलोयोपध्मानीयावेता-
वादेशौ । विसर्जनीयस्य स इत्येतस्मिन्नाप्राप्ते इदमारभ्यते इत्येतस्य बा-
धकं, शपरे विसर्जनीय इत्यतस्तु न बाध्यते । वासः क्षौमम् । अग्निः स्ना-
तम् । पूर्वचाक्षिणे नास्ति विप्रतिषेधो ऽभावादुत्तरस्येति शपरे विसर्ज-
नीय इत्येतदेव भवति । केचित्तु एतदर्थं योगविभागं कुर्वन्ति । कुपूः ।
शरपरयोः विसर्जनीयस्य विसर्जनीय आदेशो भवति । किमर्थमिदम् ।
= क = पौ चेति वक्ष्यति तद्बाधनार्थमिति ॥

सोपदादौ ॥ ३८ ॥

सकार आदेशो भवति विसर्जनीयस्य कुपू रपदादौः परतः ।
पाशकल्पककाम्येषु । याप्ये पाशप् । पयस्पाशम् । ईषदपरिसमाप्तौ ।
कल्पप् । पयस्कल्पम् । यशस्कल्पम् । प्राग्विवात्कः । पयस्कम् । यशस्कम् ।
काम्यञ्च । पयस्कास्यति । यशस्कास्यति । अपदादावितिकम् । पय =
कामयते । पय = पिबति ॥ सोपदादावित्यनव्ययस्येति वक्तव्यम् ॥ * ॥
इह मा भूत् । प्रातः कल्पम् । पुनः कल्पमिति । रोः काम्ये नियमार्थम् ॥
रोरेव काम्ये नान्यस्येति नियमार्थं वक्तव्यम् । पयस्कास्यति । यशस्का-

स्यति । इह सा भूत् । गीः कास्यति । धूः कास्यति । उपध्मानीयस्य क-
वर्ग परतः सकार आदेशो भवतीति वक्तव्यम् ॥ * ॥ किं प्रयोजनमु-
क्तिरुपध्मानोयोपधः पठ्यत इति दर्शने अभ्युदगः समुदगः इति यथास्मात् ॥

इणः प्रः ॥ ३८ ॥

अपदादाविति वर्तते । इण उत्तरस्य विसर्जनीयस्य षकारादेशो
भवति कुपौरपदायोः परतः । पाशकल्पककास्येषु । पाश । सर्पिषपाशम् ।
यजुषपाशम् । कल्प । सर्पिषकल्पम् । यजुषकल्पम् । क । सर्पिषकम् ।
यजुष्कम् । कास्य । सर्पिष्कास्यति । यजुष्कास्यति । अपदादावित्येव ।
अग्निः करोति । वायुः करोति । अग्निः पचति । वायुः पचति । कुपौ-
रित्येव । सर्पिस्ते । यजुस्ते । इत उत्तरं स इति इणः ष इति च वर्तते
तत्र य इणः परो यो विसर्जनीयस्तस्य षकारो भवत्यन्यस्य सकारो भ-
वति ॥

नमस्पुरसोर्गतयोः ॥ ४० ॥

नमस्युरस् इत्येतयोर्गतिसंज्ञकयोर्विसर्जनीयस्य सकारादेशो भवति
कुपौः परतः । नमस्कृता । नमस्कृत्तुम् । नमस्कृत्तव्यम् । गत्योरिति
किम् । पूः पुरौ पुरः करोति ॥

इदुदुपधस्य चाप्रत्ययस्य ॥ ४१ ॥

इकारोपधस्य उकारोपधस्य चाप्रत्ययस्य विसर्जनीयस्य षकार
आदेशो भवति कुपौः परतः । निर्दुर्वहिराविश्वतुर्प्रादुस् । निस् । निष्कृ-
तम् । निषपीतम् । दुस् । दुष्कृतम् । दुषपीतम् । बहिस् । बहिष्कृतम् ।
बहिषपीतम् । आविस् । आविष्कृतम् । आविषपीतम् । चतुष्कृतम् । च-
तुष्कपालम् । चतुष्कन्दलम् । चतुष्कलम् । प्रादुष्कृतम् । प्रादुषपीतम् ।
अप्रत्ययस्येति किम् । अग्निः करोति । वायुः करोति । मातुः करोति ।
पितुः करोति । अत्र रात्सस्येति सकारलोपे कृते रेफस्य यो विसर्जनीय-
स्तस्याप्रत्ययविसर्जनीयत्वात् षत्वं प्राप्नोति । कस्कादिषु तु भ्रातृभु-
वहणं चापकमेकादेशनिमित्तत्वात् षत्वप्रतिषेधस्य ॥ पुभ्युङुसोः प्रतिषेधो

शक्तव्यः ॥ * ॥ पुंस्कांमा । मुहुस् कामा । * नैष्क, ल्यम् । दौष्क, ल्यम् ।
नि ३ ष्कुलम् । दुश्शकुलम् । दुश्शुषः । बहिरङ्गलक्षणयोर्द्विभूतयो-
रसिद्धत्वात्पत्वं प्रवर्तते ॥

तिरसोन्यतरस्याम् ॥ ४२ ।

तिरसो विसर्जनीयस्यान्यतरस्यां सकारादेशो भवति कुपोः पर-
तः । तिरस्कृता । तिरस्कृतम् । तिरस्कृत् व्यम् । तिरःकर्ता । तिरःकर्तुम् ।
तिरःकर्त्त व्यम् । गतेरित्येव । तिरः कृत्वा काण्डं गतः ॥

द्विस्त्रिश्चतुरिति कृत्वर्थे ॥ ४३ ॥

ष इति संबध्नते । द्विस् चिस् चतुर् इत्येतेषां कृत्वर्थे वर्त्तमाना-
नां विसर्जनीयस्य प्रकार आदेशो भवति अन्यतरस्यां कुपोः परतः ।
द्विः करोति । द्विष्करोति । त्रिः करोति । त्रिष्करोति । चतुष्करोति ।
चतुः करोति । द्विः पचति । द्विष्पचति । त्रिः पचति । त्रिष्पचति । चतुः
पचति । चतुष्पचति । कृत्वर्थ इति किम् । चतुष्कपालम् । चतुष्कण्डक-
म् । पूर्वेण नित्यं पत्वं भवति । इदुदुपधस्येत्यस्यानुवृत्तौ सत्यां कृत्वर्थवि-
षयेण च पदेन विसर्जनीये विशेष्यमाणे द्विस्त्रिश्चतुरिति शब्दमकर्तुम् ।

कृत्वसुजर्थे पत्वं ब्रवीति कस्माच्चतुष्कपाले मा ।

षत्वं विभाषया भूक्तु सिद्धं तत्र पूर्वेण ॥

सिद्धे ह्ययं विधत्ते चतुरः पत्वं यदापि कृत्वर्थे ।

लुप्ते कृत्वर्थीये रेफस्य विसर्जनीयो हि ॥

एवं सति त्विदानीं द्विस्त्रिश्चतुरित्यनेन किं कार्यम् ।

अन्यो हि नेदुदुपधः कृत्वर्थः कश्चिदप्यस्ति ॥

अक्रियमाणे ग्रहणे विसर्जनीयस्तदा विशेष्येत ।

चतुरो न सिध्यति तथा रेफस्य विसर्जनीयो हि ॥

तस्मिंस्तु क्रियमाणे युक्तं चतुरो विशेषणं भवति ।

प्रकृतं पदं तदन्तं तस्यापि विशेषणं न्याय्यम् ।

एवं च क्रियमाणे हिस्तिश्चतुर्ग्रहणे चतुःशब्दस्य क्तार्थे ऽपि
वर्तमानस्य पूर्वणैव नित्यं षत्वं स्यात् । पूर्वत्रासिद्धे नास्ति प्रतिषेधः
ऽभावादुत्तरस्य ॥

इसुसोः सामर्थ्यं ॥ ४४ ॥

ष इति संबद्धाते । इस् उस् इत्येतयोर्विसर्जनीयस्यान्यतरस्य
षकारादेशो भवति सामर्थ्यं कुप्पोः परतः । सर्पिष्करोति । सर्पिः करोति
यजुः करोति । यजुष्करोति । सामर्थ्यं इति किम् । तिष्ठतु सर्पिः पि-
त्वमुदक्तम् । सामर्थ्यं मिह व्यपेक्षा । न पुनरेकार्थ्यभावः उभयं वा ॥

नित्यं समासे ऽनुत्तरपदस्यस्य ॥ ४५ ॥

इसुसोरिति वर्त्तते । समासविषये इसुसोर्विसर्जनीयस्यानुत्तरप-
दस्यस्य नित्यं षत्वं भवति कुप्पोः परतः । सर्पिष्कुण्डिका । धनुष्कपालम्
सर्पिषपानम् । धनुष्फलम् । अनुत्तरपदस्यस्येति किम् । परमसर्पिः कुण्डि-
का । परमधनुःकपालम् । पूर्वसूत्रेण विकल्पोप्यत्र न भवति । एतदेवा-
नुत्तरपदस्यस्येति वचनं ज्ञापकमिसुसोः प्रत्ययग्रहणे यस्मात्स विहितस्त-
दादेरित्ययं नियमो न भवति । तेन वाक्येऽपि । परमसर्पिष्करोति । पर-
मसर्पिः करोति । इसुसोः सामर्थ्यं इत्येतद्भवति । व्यपेक्षा च तत्र साम-
र्थ्यमाश्रितमिति समासे न भवति ॥

अतः क्तकमिकंसकुम्भपात्रकुशकर्णीष्वनव्ययस्य ॥ ४६ ॥

अकारादुत्तरस्य अनव्ययविसर्जनीयस्य समासेऽनुत्तरपदस्यस्य नि-
त्यं सकारादेशो भवति क्त कमि कंस कुम्भ पात्र कुशा कर्णी इत्येतेषु
परतः । क्त । अयस्कारः । पयस्कारः । कमि । अयस्कासः । पयस्कासः । कं-
स । अयस्कांसः । पयस्कांसः । कुम्भ । अयस्कुम्भः । पयस्कुम्भः । अयस्कुम्भी
पयस्कुम्भीत्यत्रापि भवति प्रातिपदिकग्रहणे लिङ्गविशिष्टस्यापि ग्रहणं
भवतीति । पात्र । अयस्पात्रम् । पयस्पात्रम् । अयस्पात्रो । पयस्पात्रो ।

कुशा । अयस्कुशा । पयस्कुशा । कर्णी । अयस्कर्णी । पयस्कर्णी । शुन-
स्कर्ण इत्ययं तु कस्कादिषु द्रष्टव्यः । अत इति किम् । गीः कारः । धू का-
रः । तपरकरणं किम् । भाःकरणम् । भास्कर इत्ययं तु कस्कादिषु
द्रष्टव्यः । अनव्ययस्येति किम् । श्वःकारः । पुनःकारः । समास इत्येव ॥
यशः करोति । पयः करोति । यशः कामयते । अनुत्तरपदस्थस्येव ।
परमपयःकारः । परमपयःकामः ॥

अधः शिरसी पदे ॥ ४७ ॥

अधस् शिरस इत्येतयोर्विसर्जनीयस्य समासेऽनुत्तरपदस्थस्य सकार
आदेशो भवति पदशब्दे परतः । अधस्यदम् । शिरस्यदम् । अधस्यदो ।
शिरस्यदो । समास इत्येव । अधः पदम् । अनुत्तरपदस्थस्येव । परमशि-
रःपदम् । अधस्यदमिति मयूरव्यंसकादित्वात्समासः ॥

कस्कादिषु च ॥ ४८ ॥

कस्क इत्येवमादिषु च विसर्जनीयस्य सकारः षकारो वा यथा-
योगमादेशो भवति कुपोः परतः । कस्क । कौतस्कृतः । कुत आगत
इत्यण् । भ्रातृपुत्रः । शुनस्कर्णः । सद्यस्कालः । सद्यस्त्रीः । क्रीणातेरयं
संपदादित्वात्किप्प्रत्ययः । तच्च भवः क्रतुः । साद्यस्कः । कांस्कान् । का-
नाम्नडितइति क्लृप्तम् । सर्पिष्कुण्डिका । चतुष्कपालम् । धनुष्कपालम् ।
बर्हिष्पूलम् । यजुष्पात्रमित्येषां पाठ उत्तरपदस्थस्यापि षत्वं यथास्यादिति ।
परमसर्पिः । फलमित्येवमादिप्रत्युदाहरणादिति पारायणिक । आहुः ।
भार्थ वृत्तौ च नित्यं समासेऽनुत्तरपदस्थेत्यत्र परमसर्पिःकुण्डिकेत्येत
देव प्रत्युदाहरणम् । अयस्काण्डः । मेदस्त्रिण्डः । अविहितलक्षण उपचारः
कस्कादिषु द्रष्टव्यः ॥

कृन्दसि वाऽप्रास्मडितयोः ॥ ४९ ॥

कृन्दसि विषये विसर्जनीयस्य वा सकारादेशो भवति कुपोः
परतः प्रशब्देऽप्रास्मडितं वर्जयित्वा । अयःपात्रम् । अयस्यात्रम् । वि-
श्वतः पात्रम् । विश्वतस्यात्रम् । उरणःकारः । उरुणस्कारः । अप्रास्मडि-
तयोरिति किम् । अग्निः प्र विज्ञान् । परुषः परुषः परि ॥ सूर्यरश्मिर्हारः

कोशः पुरस्तात् । स नः पावक इत्येवमादिषु सर्वे विधयश्छन्दसि विक-
ल्प्यन्त इति सत्त्वं न भवति ॥

कः करत्करति कृधिकृततेष्वनदितेः ॥ ५० ॥

कः करत् करति कृधिकृत इत्येतेषु परतः अनदितेर्विसर्जनीयस्य
सकारादेशो भवति छन्दसि विषये । कः । विश्वतस्कः । करत् । विश्व-
तस्करत् । करति । पयस्करति । कृधि । उरुणस्कृधि । कृत । सदस्कृ-
तम् । अनदितेरिति किम् । यथा नो अदितिः करत् ॥

पञ्चम्याः परावध्यर्थे ॥ ५१ ॥

छन्दसीत्येव । पञ्चमीविसर्जनीयस्य सकारादेशो भवति परतः
अध्यर्थे । दिवस्परि प्रथमं जज्ञे । अग्निर्हिमवतस्परि । दिवस्परि ।
महस्परि । पञ्चम्या इति किम् । अहिरिव भोगैः पर्येति बाहुम् । परा-
विति किम् । एभ्यो वा एतल्लोकेभ्यः प्रजापतिः समैरयत् । अद्यार्थ इति
किम् । दिवः पृथिव्याः पर्याज उदभृतम् । अत्र परिः सर्वतोभावे अध्यर्थः
उपरिभावः ॥

पातौ च बहुलम् ॥ ५२ ॥

पातौ च धातौ परतः पञ्चमीविसर्जनीयस्य बहुलं सकार आदेशो
भवति छन्दसि विषये । दिवस्पातु । राजस्पातु । नच भवति । परिषदः
पातु ॥

षष्ठ्याः पतिपुत्रपृष्ठपारपदपयस्पोषेष् ॥ ५३ ॥

षष्ठोविसर्जनीयस्यसकारादेशो भवति पति पुत्र पृष्ठ पार पद
पयस् पोष इत्येतेषु परतः छन्दसि विषये । वाचस्यति विश्वकर्माणम्
तये । पुत्र । दिवस्पुत्राय सूर्याय । पृष्ठ । दिवस्पृष्ठे धावमानं सुप-
र्णम् । पार । अगन्म तमसस्सारम् । पद । इडस्यदे समिध्यसे । पयस् ।
सूर्यं चक्षुर्दिवस्परि । पोष । रायस्पोषं यजमानेषु दत्तम् । षष्ठ्या इति
किम् । मनुः पुत्रेभ्यो दायं व्यभजत्

इडाया वा ॥ ५४ ॥

इडायाः षष्ठीविसर्जनीयस्य वा सकार आदेशो भवति पत्यादिषु परतच्छन्दसि विषये । इडायास्यतिः । इडायाः पतिः । इडायास्पृत्तः । इडायाः पुत्तः । इडायास्पृष्टम् । इडायाः पृष्टम् । इडाया स्सारम् । इडायाः पराम् । इडायास्पदम् । इडायाः पदम् । इडायास्पयः । इडायाः पयः । इडायाः पोषम । इडायास्पोषम् ॥

अपदान्तस्य मूर्धन्यः ॥ ५५ ॥

पदाधिकारो निवृत्तः । अपदान्तस्येति मूर्धन्य इति चैतदधिकृतं वेदितव्यम् । आपादपरिसमाप्तेः । वक्ष्यति । आदेशप्रत्यययोः । सिधेव । सुष्वाप । अग्निषु । वायुषु । अपदान्तस्येति किम् । अग्निस्तत्र । वायुस्तत्र । य इत्येवं सिद्धे मूर्धन्यग्रहणं ढकारार्थम् । अक्षद्वम् । चक्षद्वे ॥

सहः साठः सः ॥ ५६ ॥

सहैर्वातोः साड्रूपस्य यः सकारस्तस्य मूर्धन्य आदेशो भवति । जलाषाट् । तुराषाट् । घृतनाषाट् । सहैरिति किम् । सह डेन वर्त्तते सडस्तस्यापत्यं साडिः । साड्ग्रहणं किम् । यत्रास्यैतद्रूपं तत्र यथा स्यात् । इह मा भूत् । जलासाहम् । तुरासाहम् । स इति किम् । आकारस्य मा भूत् ॥

इणकोः ॥ ५७ ॥

इणकोरित्येतदधिकृतं वेदितव्यम् । इत उत्तरं यद्वक्ष्यामः इणः कवर्गाच्चेत्येवं तद्वेदितव्यम् । वक्ष्यति । आदेशप्रत्यययोः । सिधेव । सुष्वाप । अग्निषु । वायुषु । कर्त्तृषु । हर्त्तृषु । गोर्षु । धूर्षु । वान्तु । त्वन्तु । इणकोरिति किम् । दास्यति । असौ ॥

नुम्विसर्जनीयशर्त्यवायेपि ॥ ५८ ॥

नुम्व्यवायेपि विसर्जनीयव्यवायेपि शर्त्यवायेपि इण्कोरुत्तरस्य सकारस्य मूर्धन्यादेशो भवति । व्यवायशब्दः प्रत्येकमभिसंबन्धते । नुम्व्यवाये तावत् । सर्पीषि । यजूषि । हवीषि । विसर्जनीयव्यवाये । सर्पिषु ।

यजुषु । हविषु । शर्ववाये । सर्पिषु । यजुषु । हविषु । नुमादिभिः
प्रत्येकं व्याये प्रत्यमिष्यते न समस्तैः ॥ तेनह न भवति । निरुसैः
निरुस इति । णिसि चुम्बनइत्येतस्यैतद्रूपम् । अत्र हि नुमा सकारेण
च शरा व्यवधानम् ॥

आदेशप्रत्यययोः ॥ ५६ ॥

मूर्द्धन्य इति वर्तते स इति च । आदेशप्रत्यययोरिति षष्ठी भेदेन
संबध्यते । आदेशो यः सकारः प्रत्ययस्य च यः सकार इण्कोत्तरस्तस्य
मूर्द्धन्यो भवति आदेशः । आदेशस्य तावत् । सिषेव । सुष्वाप । प्रत्ययस्य
अग्निषु । वायुषु । कर्तृषु । हर्तृषु । इन्द्रो मा वक्ष्यत् । स देवान्यक्षदिति
व्यपदेशिवद्भावात्प्रत्ययस्येति श्रुत्वं भवति । यजतर्वहतेश्च पञ्चमलकारे
परस्मैपदप्रथमैकवचनइकारलोपः लेटोडाटावित्यट् सिब्बहुलं लेटोति
सिप्, ततः सिद्धं यक्षत्, वक्षत्, इति ॥

॥ शासिवसिवसीनां च ॥ ६० ॥

शासि वसि वसि इत्येतेषां च इण्कोत्तरस्य सकारस्य मूर्द्धन्यो
भवति । अन्वशिषत् । अन्वशिषताम् । अन्वशिषन् । शिष्टः । शिष्टवान् ।
वसि । उषितः । उषितवान् । उषित्वा । वसि । जक्षतुः । जक्षुः । वसिभ-
सोरित्युपधालोपः । अक्षन्मीमदन्त पितरः । अनादेशार्थः वचनम् । व-
सिर्यद्यप्यदेशः सकारसत्त्वादेशो न भवति । इण्कोरित्येव । शास्ति ।
वसति । जघास ॥

स्तौतिण्योरेव षण्यभ्यासात् ॥ ६१ ॥

स्तौतिण्यन्तानां च षण्भूते सनि परतः अभ्यासादिण उत्तरस्य आदेश-
सकारस्य मूर्द्धन्यादेशो भवति । तुष्टूषति । ण्यन्तानाम् । सिषेवयिषति ।
सिषक्षयिषति । सुष्वापयिषति । सिद्धे सत्यारम्भो नियमार्थः स्तौतिण्यो-
रेव षण्यभ्यासाद्यथा स्यादन्यस्य मा भूत् । सिसिद्धति । सुसूषति । एव-
कारकरणमिष्टतोवधारणार्थम् । स्तौतिण्योः षण्येवेति हि विज्ञायमाने
तुष्टावेत्यत्र न स्यात् । इह च स्यादेव । सिसिद्धतीति । षण्योति किम् ।

अन्यत्र नियमो मा भूत् । सिषेव । को विनतेनुरोधः । अविनते नियमो मा भूत् । सुषुप्सति । तिष्ठासति । कः सानुबन्धे ऽनुरोधः । षण्डमात्रे नियमो मा भूत् । सुषुपिषड्द्रम् । अभ्यासादिति किम् । अभ्यासस्य या प्राप्तिस्तस्या नियमो यथा स्याद्वातायां प्राप्तिस्तस्या नियमो मा भूत् प्रतोषिषति । अधोषिषति ॥

सः स्विदिस्वदिसहीनां च ॥ ६२ ॥

स्विदि स्विदि सहि इत्येतेषां ख्यन्तानां सनि प्रभूते परतो ऽभ्यासादुत्तरस्य सकारस्य सकारादेशो भवति । स्विदि । सिस्वेदयिषति । स्वदि । सिस्वादयिषति । सहि । सिसाहयिषति । सकारस्य सकारवचनं मूर्धन्यनिवृत्त्यर्थम् ॥

प्राक्सितादङ्यवाये ऽपि ॥ ६३ ॥

सेवसितेति वक्ष्यति प्राक्सितसंशब्दनाद्यदित ऊर्ध्वमनुक्रमस्थामस्तत्राङ्यवायेपि मूर्धन्यो भवतीत्येवं तद्देदितव्यमपिशब्दादनङ्यवायेपि । वक्ष्यति । उपसर्गात्सुनोतिसुवतोति षत्वम् । अभिषुणोति । परिषुणोति । विषुणोति । निषुणोति । अभ्यषुणोत् । पर्यषुणोत् । व्यषुणोत् । न्यषुणोत् ॥

स्थादिष्वभ्यासेन चाभ्यासस्य ॥ ६५ ॥

प्राक् सितादिति वर्त्तते उपसर्गात्सुनोतीत्यत्र स्थासेनयमेधेति स्थादयस्तेषु स्थादिषु प्राक् सितसंशब्दनाद् अभ्यासेन व्यावाये मूर्धन्यो भवत्यभ्याससकारस्य च भवतीत्येवं वेदितव्यम् । अभ्यासेन व्यावाये परितष्ठौ । अधोपदेशार्थं च । अभिषिषणयिषति । परिषिषणयिषति । अ वर्णान्ताभ्यासार्थं च । अभितष्ठौ । षणि प्रतिषेधार्थं च । अभिषिषिषति । परिषिषिषति । अभ्यासस्येति वचनं नियमार्थं स्थादिष्वेवाभ्याससकारस्य मूर्धन्यो भवति नान्यत्र । अभिसुसृषति । अभिसिषासति ॥

॥ उपसर्गात्सुनोति सुवति स्थति स्तोति स्तोमति स्थासेनय-
सिधसिचसञ्जस्वञ्जाम् ॥ ६५ ॥

मूर्धन्य इति वर्तते स इति च । उपसर्गस्थानिमित्तादुत्तरस्य सु-
नोति सुवति स्थति स्तोति स्तोमति स्थासेनय सिध सिच सञ्ज स्वञ्ज
इत्येतेषां सकारस्य मूर्धन्यादेशो भवति । सुनोति । अभिषुणोति । परि-
षुणोति । अभ्यषुणोत् । पर्यषुणोत् । सुवति । अभिषुवति । परिषुवति ।
अभ्यषुवत् । पर्यषुवत् । स्थति । अभिस्थति । परिस्थति । अभ्यस्थत् ।
पर्यस्थत् । स्तोति । अभिष्टोति । परिष्टोति । अभ्यष्टोत् । स्तोमति । अ-
भिष्टोमते । परिष्टोमते । अभ्यष्टोमते । पर्यष्टोमते । स्था । अभिष्टास्यति ।
परिष्टास्यति । अभ्यष्टात् । पर्यष्टात् । अभितष्टौ । परितष्टौ । सेनय ।
अभिषेणयति । परिषेणयति । अभ्यषेणयत् । पर्यषेणयत् । अभिषिषेणयि-
षति । परिषिषेणयिषति । सेध । अभिषेधति । परिषेधति । अभ्यषेध-
त् । पर्यषेधत् । सिच । अभिषिञ्चति । परिषिञ्चति । अभ्यषिञ्चत् । प-
र्यषिञ्चत् । अभिषिषिञ्चति । परिषिषिञ्चति । सञ्ज । अभिषजति । प-
रिषजति । अभ्यषजत् । पर्यषजत् । अभिषिषज्जति । परिषिषज्ज-
ति । स्वञ्ज । अभिष्वजते । परिष्वजते । अभ्यष्वजत् । पर्यष्वजत् । अभि-
षिष्वज्जते । परिषिष्वज्जते । सेध इति शत्विकरणनिर्देशः सिध्यति-
निवृत्त्यर्थः । उपसर्गादिति किम् । दधि सिञ्चति । मधु सिञ्चति । नि-
र्गताः सेचका अस्माद्देशान्निःसेचको देश इति । नायं सिचेरुपसर्गः अ-
भिषावकीयतोत्यत्रापि न सुनोति प्रति क्रियायोगः किं तर्हि सावकीयं
प्रति । अभिषावयतोत्यत्र तु सुनोतिमेव प्रति क्रियायोगो न सावयति-
मिति पत्वं भवति ॥

सदिरप्रतेः ॥ ६६ ॥

सटेः सकारस्य उपसर्गस्थानिमित्तादप्रतेरुत्तरस्य मूर्धन्य आदेशो
भवति । निषोदति । विषोदति । न्यषोदत् । व्यषोदत् । निषसाद ।
विषसाद । अप्रतेरिति किम् । प्रतिसोदति ॥

स्तम्भेः ॥ ६७ ॥

उपसर्गादितिवर्तते । स्तम्भेः सकारस्य उपसर्गस्थान्निमित्तादुत्तरस्य मूर्धन्य आदेशो भवति । अभिष्टभाति । परिष्टभाति । अभ्यष्टभात् । पर्यष्टभात् । अभितष्ट । परितष्ट । अप्रतेरित्येतदिह नानुवर्तते तेनैतदपि भवति । प्रतिष्टभाति । प्रत्यष्टभात् । प्रत्यतितष्ट ॥

अवोच्चोलम्बनाविदूर्ययोः ॥ ६८ ॥

अवशब्दादुपसर्गादुत्तरस्य स्तम्भेः सकारस्य मूर्धन्यादेशो भवति । आलम्बनेर्ये आविदूर्ये च । आलम्बनमाश्रयणम् । अविदूरस्य भाव आविदूर्यन् । आलम्बने तावत् । अवष्टभ्यास्ते । अवष्टभ्य तिष्ठति । आविदूर्ये । अवष्टब्धा सेना । अवष्टब्धा शरत् । आलम्बनाविदूर्ययोरिति किम् । अवस्तब्धो वृषलः शीतेन । अनिगर्थ आरब्धः ॥

वेष स्वनो भोजने ॥ ६९ ॥

वरूपसर्गादवाच्चोत्तरस्य भोजनार्थे स्वनतेः सकारस्य मूर्धन्यादेशो भवति । विष्वणति । व्यष्वणत् । विषष्वाण । अवष्वणति । अवाष्वणत् । अवषष्वाण । अभ्यवहारक्रियाविशेषोविधीयते । यत्र स्वननमस्ति । भोजनइति किम् । विस्वनति मृदङ्गः ॥

परिनिविभ्यः सेवसितसयसिवुसहसुट्सुखञ्जाम् ॥ ७० ॥

परि नि वि इत्येतेभ्य उपसर्गेभ्य उत्तरेषां सेव सित सय सिवु सह सुट् सु खञ्ज इत्येतेषां सकारस्य मूर्धन्य आदेशो भवति । परिषेवते । निषेवते । विषेवते । पर्यषेवत । व्यषेवत । न्यषेवत । परिषिषेविषते । विषिषेविषते । निषिषेविषते । सित । परिषितो, विषितो, निषितः । सय । परिषयो, निषयो, विषयः । सिव् । परिषीव्यति । निषीव्यति । विषीव्यति । पर्यषीव्यत् । न्यषीव्यत् । व्यषीव्यत् । पर्यसीव्यत् । न्यसीव्यत् । सह परिषहते । निषहते । विषहते । पर्यषहत । न्यषहत ।

व्यसहत् । पर्यसहत् । न्यसहत् । व्यसहत् । सुट् । परिष्करोति । पर्यस्क-
रोत् । स्तु । परिष्टीति । निष्टीति । विष्टीति । पर्यष्टीत् । न्यष्टीत् ।
व्यष्टीत् । पर्यस्तौत् । न्यस्तौत् । व्यस्तौत् । षञ्ज । दंशसञ्जसञ्जामिति
मलोपः । परिष्वजते । निष्वजते । विष्वजते । पर्यष्वजत । पर्यस्वजत ।
पूर्वेणैव सिद्धे स्तुखञ्जिग्रहणमुत्तरार्थम् । अड्व्यवाये विभाषा यथा
स्यात् ॥

सिवादीनां वाड्व्यवायेपि ॥ ७१ ॥

अनन्तरसूत्रे सिवसहसुट्स्तुखञ्जामिति सिवादयः । सिवादी-
नामड्व्यवायेपि परिनिविभ्य उत्तरस्य सकारस्य वा मूर्धन्यो भवति ।
तथा चैवोदाहृतम् ॥

अनुविपर्यभिनिभ्यः स्यन्दतेरप्राणिषु ॥ ७२ ॥

अनु वि परि अभि नि इत्येतेभ्य उत्तरस्य स्यन्दतेरप्राणिषु सका-
रस्य वा मूर्धन्यादेशो भवति । अनुष्यन्दते । विष्यन्दते परिष्यन्दते ।
अभिष्यन्दते तैलम् । निष्यन्दते । अनुस्यन्दते । विष्यन्दते । परिष्यन्दते ।
अभिष्यन्दते । निष्यन्दते । अप्राणिष्विति किम् । अनुष्यन्दते मत्स्य उ-
दके । प्राण्यप्राणिष्विषयस्यापि स्यन्दतेरयं विकल्पो भवति । अनुष्यन्दे-
ते मत्स्योदके । अनुस्यन्दते । अप्राणिष्विति पर्युदासोऽयं न प्रसज्य
प्रतिषेधः ॥

वेः स्कन्देरनिष्ठायाम् ॥ ७३ ॥

स्कन्दिर् गतिशीघ्रणयोः । विरूपसर्गादुत्तरस्य स्कन्देः सकारस्य मू-
र्धन्यो वा भवति अनिष्ठायाम् । विष्कन्ता । विस्कन्ता । विष्कन्तुम् । वि-
स्कन्तुम् । विष्कन्तव्यम् । विस्कन्तव्यम् । अनिष्ठायामिति किम् । वि-
स्कन्तः ॥

परेश्च ॥ ७४ ॥

परिशब्दाच्चोत्तरस्य स्कन्देः सकारस्य वा मूर्धन्यो भवति । परि-

ष्कन्ता । परिष्कन्तुम् । परिष्कन्तव्यम् । परिस्कन्ता । परिस्कन्तुम् । परिस्कन्तव्यम् । पृथग्योगकरणसामर्थ्यादनिष्ठायामित्येतन्नानुवर्त्तते । परिष्कस्यः । परिस्कन्नः ॥

परिस्कन्दः प्राच्यभरतेषु ॥ ७५ ॥

परिस्कन्द इति मूर्द्धन्याभावो निपात्यते प्राच्यभरतेषु प्रयोगविषयेषु । पूर्वण मूर्द्धन्ये प्राप्ते तदभावो निपात्यते । परिस्कन्दः । अन्यत्र परिष्कन्दः । अचि निपातनम् । अथ वा निष्ठातकारस्य लोपः भरतग्रहणं प्राच्यविशेषणम् ।

स्फुरतिस्फुलत्योर्निर्निविभ्यः ॥ ७६ ॥

स्फुरतिस्फुलत्योः सकारस्य निम् नि वि इत्येतेभ्य उत्तरस्य वा मूर्द्धन्यादेशो भवति । स्फुरति । निष्फुरति । निस्फुरति । निस्फुरति । निष्फुरति । विस्फुरति । विष्फुरति । स्फुलति । निष्फुलति । निस्फुलति । निष्फुलति । विस्फुलति । विष्फुलति ॥

वेः स्कभ्रातेर्नित्यम् ॥ ७७ ॥

वेः उत्तरस्य स्कभ्रातेः सकारस्य नित्यं मूर्द्धन्यादेशो भवति । विष्कभ्राति । विष्कभ्रिता । विष्कभ्रितम् । विष्कभ्रितव्यम् ॥

इणः षीध्वंलुङ्लिटां धोङ्गात् ॥ ७८ ॥

मूर्द्धन्य इति वर्त्तते । इणन्तादङ्गात्परेषां षीध्वंलुङ्लिटां यो धकारस्तस्य मूर्द्धन्यादेशो भवति । चोषोद्वम् । लोषोद्वम् । लुङ् । अचोद्वम् । अलोद्वम् । लिट् । चकृद्वे । इण्कोरिति वर्त्तमाने पुनरिणग्रहणं कवर्गनिवृत्त्यर्थम् । पक्षीध्वं । यक्षीध्वं । षीध्वंलुङ्लिटांमिति किम् । स्तुध्वे । अस्तुध्वम् । अङ्गादिति किम् । परिवेविषीध्वम् । अर्थवद्ग्रहणादपि सिद्धं तत् नाश्रितम् ॥

विभाषेतः ॥ ७९ ॥

इणः परस्मादिट् उत्तरेषां षीध्वंलुङ्लिटां यो धकारस्तस्य मूर्द्धन्यादेशो भवति विभाषा । लविषीद्वम् । लविषीध्वम् । पाविषीद्वम् ।

पविषीध्वम् । लुङ् । अलविद्धम् । अलविध्वम् । लिट् । लुलुविध्वे । लु-
लुविद्धे । इण इत्येव । आसिषीध्वम् । अयेङ् कथं भवितव्यम् उपदिदी-
यिष्वे । केचिदाहुः । इणन्ताङ्गादुत्तरस्य इट् आनन्तर्यं युटा व्यवाहित-
मिति न भवितव्यं ढत्वेनेति । अपरेषां दर्शनमङ्गादिति निवृत्तमिण इ-
त्यनुवर्तते ततश्च यकारादेव इणः परीनन्तर इडिति पक्षे भवितव्यं मृष्ट-
न्येनेति ॥

समासेङ्गुलेः सङ्गः ॥ ८० ॥

सङ्गसकारस्याङ्गुलेरुत्तरस्य मूर्धन्यादेशो भवति समासे । अङ्-
गुलेः सङ्गः अङ्गुलिषङ्गः । अङ्गुलिषङ्गा यवागूः । अङ्गुलिषङ्गो गाः
सादयति । समासइति किम् । अङ्गुले सङ्गं पश्य ॥

भीरोः स्थानम् ॥ ८१ ॥

स्थानसकारस्य भीरोरुत्तरस्य मूर्धन्यादेशो भवति । भीरुस्थानम् ।
समासइत्येव । भीरो स्थानं पश्य ॥

अग्नेः स्तुत्स्तोमसोमाः ॥ ८२ ॥

अग्नेरुत्तरस्य स्तुत् स्तोम सोम इत्येतेषां सकारस्य मूर्धन्यादेशो
भवति समासे । अग्निष्टुत् । अग्निष्टोमः । अग्नीषोमः ॥ अग्नेर्हीर्घा-
स्तोमस्येथ्यते ॥ तेनेङ् न भवति । अग्निसोमौ माणवकौ । तथा च ज्यो-
तिरग्निः सोमो लताविशेषः । अग्निसोमौ तिष्ठतः । समासइत्येव । अ-
ग्ने सोमः ॥

ज्यातिरायुषः स्तोमः ॥ ८३ ॥

ज्यातिस् आयुस् इत्येताभ्यामुत्तरस्य स्तोमसकारस्य मूर्धन्यादेशो
भवति समासे । ज्योतिष्टोमः । आयुष्टोमः । समासइत्येव । ज्योतिः स्तो-
मं दर्शयति ॥

मातृपितृभ्यां स्वसा ॥ ८४ ॥

मातृ पितृ इत्येताभ्यामुत्तरस्य स्वसृसकारस्य समासे मूर्धन्यादे-
शो भवति । मातृष्वसा । पितृष्वसा ॥

मातुःपितुर्भ्यामन्यतरस्याम् ॥ ८५ ॥

मातुर् पितुर् इत्येताभ्यामुत्तरस्य खसृशब्दस्यान्यतरस्यां मूर्द्धन्यादेशो भवति समासे । मातुःखसा । मातुःखसा! पितुः खसा पितुः खसा । मातुःपितुरिति रेफान्तयोरेतदग्रहणम् । एकदेशविकृतस्यानन्यत्वाद्विसर्जनीयान्तात्सकारान्ताच्च षत्व भवति । समासइत्येव । वाक्ये मा भूत् । मातुः खसेत्येव नित्यं भवति ॥

अभिनिसंज्ञानः शब्दसंज्ञायाम् ॥ ८६ ॥

अभि निस् इत्येतस्मादुत्तरस्य स्तनतिसकारस्य मूर्द्धन्यादेशो भवति अन्यतरस्यां शब्दसंज्ञायां गम्यमानायाम् । अभिनिष्ठानो वर्णः । अभिनिष्ठानो विसर्जनीयः । अभिनिसंज्ञानो वर्णः । अभिनिसंज्ञानो विसर्जनीयः । शब्दसंज्ञायामिति किम् । अभिनिसंज्ञानति मृदङ्गः । समासइत्यतः प्रवृत्ति निवृत्तम् ॥

उपसर्गप्रादुर्भ्यामस्तिर्यचपरः ॥ ८७ ॥

उपसर्गस्याभिनिष्ठायादुस्शब्दाच्चोत्तरस्य यकारपरस्याचपरस्य चास्ति सकारस्य मूर्द्धन्यो भवति । अभिषन्ति । निषन्ति । विषन्ति । प्रादुःषन्ति । अभिष्यात् । निष्यात् । विष्यात् । प्रादुःष्यात् । उपसर्गादिति किम् । दधि स्यात् । मधु स्यात् । अस्तोति किम् । अनुसृतम् । विसृतम् । अथासत्यपि अस्तिग्रहणे सकारमेव प्रति उपसर्ग आश्रीयते । प्रादुःशब्दस्य च क्तर्भवस्तिष्वेव प्रयोग इत्यन्यत्राप्रसङ्गः । तथाप्येतत्प्रात्युदाहर्तव्यम् । अनुसृते अनुसृः । अनुस्रोपत्यं आनुसेयः शुभादित्वाङ्ठक् । ठे लोपि कट्वा इत्युवर्णलोपः । यचपर इति किम् । निस्तः । विस्तः । प्रादुस्तः ॥

सुविनिर्द्भ्यः सुपिसूतिसमाः ॥ ८८ ॥

सु वि निर् दुर् इत्येतेभ्य उत्तरस्य सुपि सूति सम इत्येतेषां सकारस्य मूर्द्धन्यादेशो भवति । सुपीति स्वपिः कृतसंप्रसारणो गृह्यते । सु-

धुतः । निःधुतः । दुःधुतः । स्तितिरिति स्वरूपग्रहणम् । सुधूतिः । विधूतिः ।
 निःधूतिः । दुःधूतिः । सम । सुधमम् । विधमम् । निःधमम् । दुःधमम् ।
 सुपेः षत्वं स्वपेर्मा भूद्धिं सुष्वापेति केन न ।
 हलादिशेषान्न सुपिरिष्ठं पूर्वं प्रसारणम् ॥
 स्यादीनां नियमो नात्र प्राक्कितादुत्तरः सुपि ।
 अनर्थके विषुषुपुः सुपिभूतो द्विरुच्यते ॥
 पूर्वत्रासिद्धीयमद्विर्वचने इति कृते षत्वे ततो द्विर्वचनम् ॥

निनदीभ्यां स्नातेः कौशले ॥ ८८ ॥

नि नदी इत्येताभ्यामुत्तरस्य स्नातिसकारस्य मूर्द्धन्यादेशो भवति
 कौशले गम्यमाने । निष्णातः कटकरणे । निष्णातो रज्जुवर्त्तने । नद्यां
 स्नातीति नदीष्णः । सुपि स्थ इत्यत्र सुपीति योगविभागात्कप्रत्ययः ।
 कौशलइति किम् । निस्नातः । नद्यां स्नातो नदीस्नातः इति ॥

सूत्रं प्रतिष्णातम् ॥ ८९ ॥

प्रतिष्णातमिति निपात्यते । सूत्रं चेद्भवति । प्रतिष्णातं सूत्रम् ।
 शुद्धमित्यर्थः । प्रतिस्नातमित्येवान्यत्र ॥

कपिष्ठलो गोत्रे ॥ ९१ ॥

कपिष्ठल इति निपात्यते गोत्रविषये । कपिष्ठलो नाम यस्य स का-
 पिष्ठलिः पुत्रः । गोत्रइति किम् । कपेः स्थलं कपिस्थलम् ॥

प्रष्ठो अग्रगामिनि ॥ ९२ ॥

प्रष्ठ इति निपात्यते अग्रगामिन्यभिधेये । प्रतिष्ठतइति प्रष्ठो ऽश्वः ।
 अग्रतो अगच्छतीत्यर्थः । अग्रगामिनीति किम् । प्रष्ठे हिमवतः पुण्ये ।
 प्रस्थो व्रीहीणाम् ॥

वृक्षासनयोर्विष्टरः ॥ ९३ ॥

विष्टर इति निपात्यते वृक्षे आसने च वाच्ये । विपूर्वस्य स्तृणातोः
षत्वं निपात्यते । विष्टरो वृक्षः । विष्टरमासनम् । वृक्षासनयोरिति किम्
श्रौतपिवाक्यस्य विस्तरः ॥

कृन्दोनाम्नि च ॥ ६४ ॥

विष्टर इति निपात्यते । विपूर्वात्स्तृ इत्येतस्माद्वातोः कृन्दोनाम्नि
चेत्येवं विहित इति विष्टर इत्यपि प्रकृते विष्टार इत्यत्र विज्ञायते । वि-
ष्टारपङ्क्तिः कृन्दः । विष्टारो बृहतोकृन्दः । कृन्दोनाम्नोति किम् । पटस्य
विस्तरः ॥

गवियुधिभ्यां स्थिरः ॥ ६५ ॥

गवियुधिभ्यामुत्तरस्य स्थिरसकारस्य मूर्धन्यादेशो भवति । गवि-
ष्ठिरः । युधिष्ठिरः । गोशब्दादहलन्तादपि एतस्मादेव निपातनात्स-
स्या अलुगभवति ॥

विकुशमिपरिस्थः स्थलम् ॥ ६६ ॥

वि कु शमि परि इत्येतेभ्य उत्तरस्य स्थलसकारस्य मूर्धन्यादेशो
भवति । विष्ठलम् । कुष्ठलम् । शमिष्ठलम् । परिष्ठलम् ॥

अम्बाम्बगोभूमिसव्यापद्वित्रिकुशेकुशङ्कङ्गुमञ्जि-

पुञ्जिपरमेवर्हिर्दिव्यग्निभ्यः स्थः ॥ ६७ ॥

अम्ब आम्ब गो भूमि सव्य अप द्वि त्रि कु शेकु शङ्क अङ्गु मञ्जि
पुञ्जि परमे बर्हिस् दिवि अग्नि इत्येतेभ्य उत्तरस्य स्थलसकारस्य मू-
र्धन्यादेशो भवति । अम्बष्ठः । आम्बष्ठः । गोष्ठः । भूमिष्ठः । सव्येष्ठः ।
अपष्ठः । द्विष्ठः । त्रिष्ठः । कुष्ठः । शेकुष्ठः । शङ्कुष्ठः । अङ्गुष्ठः । मञ्जिष्ठः ।
पुञ्जिष्ठः । परमेष्ठः । बर्हिष्ठः । दिविष्ठः । अग्निष्ठः ॥ स्थास्थिस्थूणामिति
वक्तव्यम् ॥ * ॥ सव्येष्ठाः । परमेष्ठी । सव्येष्ठा सारथिः ॥

सुप्रामादिषु च ॥ ६८ ॥

सुषामादिषु शब्देषु सकारस्य मूर्धन्यादेशो भवति । शोभनं साम
यस्यासौ सुषामा ब्राह्मणः । निषामा । दुष्प्रेधः । सुशब्दस्य कर्मप्रवच-
नीयसंज्ञकत्वान्निरदुर्शब्दयोश्च क्रियान्तरविषयत्वादनुपसर्गत्वे सति पा-
ठोयम् । सेधतेर्गताविति वा प्रतिषेधबाधनार्थः । दुष्पन्थिः । दुःपन्थिः ।
निषन्थिः । सुष्टु । दुष्टु । तिष्ठतेरुणादिष्वेतौ व्युत्पाद्येते । गौरिषक्यः
संज्ञायाम् । ङापोः संज्ञाहृन्दसोर्बहुलमिति पूर्वपदस्य ऋत्वम् । प्रति-
ष्ठाका । प्रतिष्ठाशब्दादयं कन्प्रत्ययः । जलाषाहम् । नौषेवनम् । दुन्दु-
भिषेवनम् ॥

एति संज्ञायामगात् ॥ ६६ ॥

एकारपरस्य सकारस्य मूर्धन्यादेशो भवति इण्कोरुत्तरस्यागका-
रात्परस्य संज्ञायां विषये । हरिषेणः । वारिषेणः । जानुषेणी । एतीति
किम् । हरिसक्यम् । संज्ञायामिति किम् । पृथ्वी सेना यस्य स पृथुसे-
नो राजा । अगादिति किम् । विष्वक्सेनः । एण्कोरित्येव । सर्वसेनः ॥

नक्षत्राद्वा ॥ १०० ॥

नक्षत्रवाचिनः शब्दादुत्तरस्य सकारस्य वा एति संज्ञायामगका-
राद् मूर्धन्यो भवति । रोहिणिषेणः । रोहिणिसेनः । भरणिषेणः । भर-
णिसेनः । अगकारादित्येव । शतभिषक्सेनः । अविहितलक्षणी मूर्धन्यः
सुषामादिषु द्रष्टव्यः ॥

ऋस्वात्तादौ तद्धिते ॥ १०१ ॥

ऋस्वादुत्तरस्य सकारस्य मूर्धन्यादेशो भवति तादौ तद्धिते परतः ।
तर तम तय त्व तल् तस् त्यप् एतानि प्रयोजयन्ति । तर । सर्पिष्टरम् ।
यजुष्टरम् । तम । तर्पिष्टमम् । यजुष्टमम् । तय । चतुष्टये ब्राह्मणानां
निकेताः । त्व । सर्पिष्टम् । यजुष्टम् । तल् । सर्पिष्टा । यजु-
ष्टा । तस् । सर्पिष्टो यजुष्टः । त्यप् । आविष्टो वर्द्धते । ऋस्वा-
दिति किम् । गीस्तरा । धूस्तरा । तादाविति किम् । सर्पिस्सा-

भवति । प्रत्ययसकारस्य स्यात्पदाद्योरिति वक्ष्यपि प्रतिषेधे प्रकृतिसकार-
स्य स्यात् । तद्धितइति किम् । सर्पिस्तरति ॥ तिङन्त्यस्य प्रतिषेधोक्तव्यः
* ॥ भिन्द्यस्तराम् । क्तिन्द्यस्तराम् ॥

निसस्तपतावनासेवनं ॥ १०२ ॥

निसः सकारस्य मूर्धन्यादेशो भवति तपती परतोनासेवकीर्ये । आसे-
वनं पुनःपुनःकरणम् । निष्टपति सुवर्णम् । सकृदग्निं स्पर्शयतीत्यर्थः ।
अनासेवनइति किम् । निस्तपति सुवर्णं सुवर्णकारः । पुनः पुनरग्निं
स्पर्शयतीत्यर्थः । निष्टमं रक्षो निष्टमाभरातय इत्यत्र सदप्यासेवनं न वि-
वक्ष्यते । छान्दसो वा वर्षविकारः ॥

युष्मत्तत्तच्चुःष्यन्तःपादम् ॥ १०३ ॥

युष्मत् तत् तच्चुस् इत्येतेषु तकारादिषु परतःसकारस्य मूर्धन्यादेशो
भवति स चेतसकारोन्तःपादं भवति । युष्मदादेशास्त्वं त्वां ते तव । अ-
ग्निष्टृ नामासीत् । त्वा । अग्निष्टृ वर्धयामसि । ते अग्निष्टे विश्वमान-
य । तव । अप्स्रज्ज सधिष्टव । तत् । अग्निष्टद्विश्वमाष्टृणाति । ततच्चुस्
द्यावापृथिवी निष्टतच्चुः षु । अन्तःपादमिति क्तिम् । नित्यमात्मनो वि-
दांभूदग्निस्तत्पुनराह जातवेदा विचक्षणः ॥

यजुष्येकेषाम् ॥ १०४ ॥

यजुषि विषये युष्मत्तत्तच्चुः पु परत एकेषामाचार्याणां मतेन सका-
रस्य मूर्धन्यादेशो भवति । अचिर्भिष्टम् । अचिर्भिस्तम् । अग्निष्टे अम् ।
अग्निस्तम् । अग्निष्टत् । अग्निस्तत् । अचिर्भिष्टतच्चुः । अचिर्भिस्ततच्चुः

स्तुतस्तोमयोऽकन्दसि ॥ १०५ ॥

एकेषामिति वर्धते । स्तुत स्तोम इत्येतयोः सकारस्य कन्दसि विष-
ये मूर्धन्यादेशो भवति एकेषामाचार्याणां मतेन कन्दसिविषये । चिभि-
ष्टुतस्य । चिभिस्तुतस्य । गोष्ठामं षोडशिनम् । गोष्ठामं षोडशिनम् ।
पूर्वपदादित्येव सिद्धे प्रपञ्चार्थमिदम् ॥

पूर्वपदात् ॥ १०६ ॥

कन्दसीति वर्त्तते एकेषामिति च । पूर्वपदस्थान्निमित्तादुत्तरस्य सकारस्य मूर्धन्यादेशो भवति कन्दसि विषये एकेषामाचार्याणां मतेन । द्विषन्धिः । त्रिषन्धिः । द्विसन्धिः । त्रिसन्धिः । मधुष्ठानम् । मधुस्थानम् । द्विषाहस्रं चिन्वीत । द्विसाहस्रं चिन्वीत । असमासेपि यत्पूर्वपदं तदपीह गृह्यते । त्रिःप्रसृजत्वाय । त्रिःससृजत्वाय ॥

सुजः ॥ १०७ ॥

सुजिति निपात इह गृह्यते तस्य पूर्वपदस्थान्निमित्तादुत्तरस्य मूर्धन्यादेशो भवति कन्दसि विषये । अभीषुणः सखीनाम् । ऊर्द्धं ऊषुणः । इकः सुजीति दीर्घः । नञ् धातुस्थोरुषुभ्य इति शत्वम् ॥

सनीतेरनः ॥ १०८ ॥

सनीतेरनकारान्तस्य सकारस्य मूर्धन्यादेशो भवति । गोषाः । नृषाः । जनसनखनक्रमोषिट् । विडुनोरित्यात्वम् । अन इति किम् । गोसनिं वाचमुदीरयन् । पूर्वपदादित्येव सिद्धे नियमार्थमिदम् । तत्र के चित्सवनादिपाठाद्गोसनिर्नियमस्य फलं न भवतीति सिसानयिषतोति प्रत्युदाहरन्ति । सिसनिषतेरप्रत्ययः । सिसनीरित्यपरे ॥

सहेः पृतनत्ताभ्यां च ॥ १०९ ॥

पृतना ऋत इत्येताभ्यामुत्तरस्य सहिसकारस्य मूर्धन्यादेशो भवति । पृतनाषाहम् । ऋताषाहम् । के चिद्योगविभागं सहेरिति कुर्वन्ति । ऋतोषहमित्यत्रापि यथा स्यात् । ऋतिशब्दस्य पूर्वपदस्य संहितायामेतद्दीर्घत्वम् । अवग्रहे तु ऋतिसहमित्येव भवति । चकारोनुक्तसमुच्चयार्थः । तेन ऋतोषहमिति सिद्धम् ॥

न रपरसृपिस्त्रिजिस्पृशिस्पृहिसवनादीनाम् ॥ ११० ॥

रेफपरस्य सकारस्य सृपि सृजि सृशि सृहि सवनादीनां च मूर्धन्यो
 न भवति । रपर । विस्रंसिकायाः काण्डं जुहोति । वस्रस्यः कथयति ।
 सृपि । पुरा क्रूरस्य विसृपः । सृजि । वाची विसर्जनात् । सृशि । दि-
 विसृशम् । सृहि । निस्तृहं कथयति । सवनादीनाम् । सवने २ । सूते
 २ । सामे २ । सवनमुखे २ । किं सः २ । किं स्यतीति किंसः । अनुसव-
 नम् २ । गोसनिम् । अश्वसनिम् । पूर्वपदादिति प्राप्ते प्रतिषेधः । अश्व-
 सनिग्रहणमिनिणोपि प्रत्वमस्त्योति ज्ञापनार्थम् । तेन जलाषाहमश्व-
 षाहमित्येतत्सिद्धं भवति । कचिदेवं गणपाठः । सवनेसवने । अनुसवने
 २ । संज्ञायां बृहस्पतिसवः । शकुनिसवनम् । सोमे २ । सूते २ । संवत्स-
 रे २ । किंसम् २ । सुसलम् २ । गोसनिमश्वसनिम् ॥

सात्पदाद्योः ॥ १११ ॥

सादिति चैतस्य पदादेश मूर्धन्यादेशो न भवति । विभाषा सा-
 ति कात्स्न्ये । प्रत्ययसकारत्वाप्राप्तिः । पदादेशादेशसकारात् । सात् ।
 अग्निसात् । दधिसात् । मधुसात् । पदादेः । दधि सिञ्चति । मधु
 सिञ्चति ॥

सिचो यङि ॥ ११२ ॥

सिचः सकारस्य यङि परतो मूर्धन्यादेशो न भवति । सेसिच्यते ।
 अभिसेसिच्यते । उपसर्गादिति या प्राप्तिः सा पदादिलक्षणमेव प्रतिषेधं
 बाधते न सिचो यङीति । तस्मादयं प्रतिषेधः सर्वत्र भवति । यङीति
 किम् । अभिषिषिञ्चति ॥

सिधतेर्गतौ ॥ ११३ ॥

गतौ वर्त्तमानस्य सिधतेः सकारस्य मूर्धन्यादेशो न भवति । अभि-
 सिधयति गाः । परिसिधयति गाः । गताविति किम् । शिथ्यमकार्यापति-
 सिधयति ॥

प्रतिस्तब्धनिस्तब्धौ च ॥ ११४ ॥

प्रतिस्तब्ध निस्तब्ध इत्येतौ मूर्धन्यप्रतिषेधाय निपात्यते । स्तब्धो-
रिति प्राप्तं पत्रं प्रतिषिध्यते । प्रतिस्तब्धः ॥ निस्तब्धः ।

सोढः ॥ ११५ ॥

सहिरयं सोढभूतो गृह्यते तस्य सकारस्य मूर्धन्यादेशो न भवति ।
परिसोढः । परिसोढुम् । परिसोढव्यम् । सोढभूतग्रहणं किम् । परिषह-
ते ॥ विषहते ।

स्तम्भसिवुसहं चङि ॥ ११६ ॥

स्तम्भु सिवु सह इत्येतेषां चङि परतः सकारस्य मूर्धन्यादेशो न
भवति । स्तम्भोरिति प्राप्तः परिनिविध्यति च मूर्धन्यः प्रतिषिध्यते ।
स्तम्भु । पर्यतस्तम्भत् । अभ्यतस्तम्भत् । सिवु । पर्यसोषिवत् । न्यसोषि-
वत् । सह । पर्यसोषहत् । व्यसोषहत् ॥ स्तम्भु सिवुसहं चङि उपसर्गा-
दिति वक्तव्यम् ॥ * ॥ उपसर्गाद्या प्राप्तिस्तस्याः प्रतिषेधो यथा स्यात् ।
अभ्यासाद्या प्राप्तिस्तस्या मा भूदिति । तथा चैवोदःकृतम् ॥

सुनोतैः स्वसनोः ॥ ११७ ॥

सुनोतैः सकारस्य मूर्धन्यादेशो न भवति । सनि च परतः । अभिसो-
ष्यति । परिसोष्यति । अभ्यसोष्यत् । पर्यसोष्यत् । सनि किमुदाहरणम् ।
सुसूषति । नैतदस्ति प्रयोजनं तत्र स्त्रीतिष्ठोरेव पक्षभ्यासादिति निय-
माद् न भविष्यति । इदं तर्हि । अभिसुसूषते । एतदपि नास्ति । स्था-
दिष्वभ्यासेन चाभ्यासस्येति नियमात् । इदं तर्ह्यभिसुसूषतेरप्रत्ययः अ-
भिसुसूरित्युदाहरणमिति । अत्रचङि सम्प्रभूतो न भवतीत्यभ्यासाव्याप्ति-
रस्ति । स्वसनोरिति किम् । सुषाव ॥

सदिष्वञ्ज्ञाः परस्य लिटि ॥ ११७ ॥

सदि ष्वञ्च इत्येतयोर्द्वौ लिटि परतः सकारस्य परस्य मूर्धन्यो
न भवति । अभिषसाद । परिषसाद । निषसाद । विषसाद । परिष-
ञ्जे । परिषस्वजाते । परिषस्वजिरे । अभिषस्वजे । ष्वञ्जेः संयोगान्ताद-
पि विभाषा लिटः कित्वमिच्छन्तीति पक्षे ऽनुषङ्गलोपः ॥

निव्यभिच्योड्यवाये वा कृन्दसि ॥ ११६ ॥

नि वि अभि इत्येतेभ्य उपसर्गेभ्य उत्तरस्य सकारस्याड्यवाये कृन्दसि विषये मूर्धन्यादेशो न भवति वा । व्यषीद-
त्पिता नः । व्यसीदत् । व्यसीदत् । अभ्यषीदत् । अभ्यसीदत् । सदि-
श्चञ्जोरिति तदिह नानुवर्त्तते । सामान्येनैव तदचनम् । व्यस्तीत् । न्य-
ष्टौत् । अभ्यष्टौत् । अभ्यस्तीत् इत्येतदपि सिद्धं भवति ॥

॥ इति शिकायां वृत्तावष्टमाध्यायस्य तृतीयः पादः ॥

—०१०—

॥ अष्टमाध्यायस्य चतुर्थः पादः ॥

रषाभ्यां नो णः समानपदे ॥ १ ॥

रेफषकाराभ्यामुत्तरस्य नकारस्य णकारादेशो भवति, समानप-
दस्थौ * चेद्विमित्तनिमित्तिनौ भवतः । आस्तीर्णम् । विस्तीर्ण-
म् । अवगूणम् ॥ षकारात् । कुष्णाति । पुष्णाति । मुष्णाति । षग्रहणमु-
त्तरार्थं, दृत्वेनैव हि सिद्धमतत् । समानपदइति किम् । अग्निर्नयति ।
वायुर्नयति ॥ ऋवर्णाच्चेति वक्तव्यम् ॥ तिसृणाम् । चतसृणाम् । मातृ-
णाम् । पितृणाम् । रश्रुतिसामान्यनिर्देशात्सिद्धम् । वर्णभक्त्या च व्यक्-
धानेपि णत्वं भवतीति क्षुभ्नादिषु नृनमनहप्रोतिग्रहणे ज्ञापकम् । अथ
वा ऋवर्णादपि णत्वं भवतीत्यतदेवनेन ज्ञाप्यते ॥

अट्कुप्वाङ्नुम्व्यवायेपि ॥ २ ॥

अट् कु पु आङ् नुम् इत्येतैर्व्यवायेपि रेफषकाराभ्यामुत्तरस्य न-
कारस्य णकार आदेशो भवति । अड्यवाये तावत् । करणम् । हरणम् ।
किरिणा । गिरिणा । कुरुणा । गुरुणा । कवर्गव्यवाये । अर्केण । मूर्खेण ।
गर्गेण । अर्धेण । पवर्गव्यवाये । दर्पेण । रेफेण । गर्भेण । चर्मणा । व-
र्म्मेणा । आड्यवाये । पर्याण्डम् । निराण्डम् । अड्यवायइति

* निमित्तनिमित्तमत्यदान्तराघटितस्यावित्यर्थः ॥ भ० श० ॥

सिद्धे आङ्ग्रहणं पदव्यवायइत्यस्य प्रतिषेधस्य बाधनार्थम् । नुम्व्यवाये।
 वृंहणम् । वृंहणीयम् । नुम्वग्रहणमनुस्वारोपलक्षणार्थं द्रष्टव्यम् । तेन वृं-
 हणं वृंहणीयमित्यत्रानुस्वारव्यवाये नुमभावेऽपि णत्वं भवति । सत्यपि
 च नुमि यत्रानुस्वारो न श्रूयते तत्र न भवति । प्रेन्वनम् । प्रेन्वनीयमि-
 ति । व्यवायोपलक्षणार्थत्वादडादीनामिह व्यस्तैः समस्तैश्च व्यवायेऽपि
 णत्वं भवति ॥

पूर्वपदात्संज्ञायामगः ॥ ३ ॥

पूर्वपदस्थान्निमित्तादुत्तरस्य गकारवर्जितादु नकारस्य णकार आ-
 देशो भवति संज्ञायां विषये । दृणसः । वाङ्गणसः । खरणसः । शूर्पण-
 खा । संज्ञायामिति किम् । चर्मनासिकः अग इति किम् । ऋगयन-
 म् । के चिदेतन्निगमार्थं वर्णयन्ति । पूर्वपदात्संज्ञायामेव णत्वं नाग्यवे-
 ति । समासपदेऽपि हि समानपदे निमित्तनिमित्तिनोर्भावादस्ति पूर्वेण
 प्राप्तिसिति । स च नियमः पूर्वपदसंबन्धादुत्तरपदस्थस्यैव णत्वं निवर्त्त-
 यति चर्मनासिक इति । न तद्धितपूर्वपदस्थस्य । खारपायणः । मातृ-
 भोगोणः । करणप्रिय इति । अग इति योगविभागेन णत्वप्रतिषेधो न
 नियमप्रतिषेध इति । अपरे तु पूर्वसूत्रे समानमेव यद् नित्यं पदं तत्स-
 मानपदमित्याश्रयन्ति समानग्रहणात् । तेषामप्राप्तमेव णत्वमनेन विधी-
 यते । समासे हि पूर्वपदोत्तरपदविभागादसमानपदत्वमप्यस्तीति ॥

वनं पुरगामिश्रकासिध्रकाशारिकाकोटराग्रेभ्यः ॥ ४ ॥

पूर्वपदात्संज्ञायामिति वर्त्तते । पुरगा मिश्रका सिध्रका शारिका
 कोटरा अग्रे इत्येतेभ्यः पूर्वपदेभ्य उत्तरस्य वननकारस्य णकारादेशो भ-
 वति संज्ञायां विषये । पुरगावणम् । मिश्रकावणम् । सिध्रकावणम् । शा-
 रिकावणम् । कोटरावणम् । अग्रेवणम् । सिद्धे सत्यारम्भा नियमार्थः ।
 एतभ्य एव परस्य वननकारस्य णकारादेशो भवति, नान्येभ्य इति ।
 कुबेरवनम् । शतधारवनम् । असिपत्नवनम् ॥

प्रनिरन्तःशरेक्षुल्लघासकार्ष्यखदिरपीयूक्षाभ्यो-
संज्ञायामपि ॥ ५ ॥

प्र निर अन्तर् शर इक्षु प्लक्ष आस्र कार्ष्य खदिर पीयूक्षा इत्येतेभ्य
उत्तरस्य वननकारस्य संज्ञायामसंज्ञायामपि णकारादेशो भवति । प्र ।
प्रवणे यष्टम् । निर । निर्वणे प्रतिधीयते । अन्तर् । अन्तर्वणे । शर ।
शरवणम् । इक्षु । इक्षुवणम् । प्लक्ष । प्लक्षवणम् । आस्र । आस्रवणम् ।
कार्ष्य । कार्ष्यवणम् । खदिर । खदिरवणम् । पीयूक्षा । पीयूक्षावणम् ॥

विभाषौषधिवनस्पतिभ्यः ॥ ६ ॥

वनमित्येव । औषधिवाचि यत्पूर्वपदं वनस्पतिवाचि तत्स्थान्नि-
मित्तादुत्तरस्य वननकारस्य णकार आदेशो भवति विभाषा । औषधिवा-
चिभ्यस्तावत् । दूर्वावणम् । दूर्वावनम् । मूर्वावणम् । मूर्वावनम् । वनस्प-
तिभ्यः । शिरीषवणम् । शिरीषवनम् । बदरीवणम् । बदरीवनम् ॥ इय-
क्षरवाक्षरेभ्य इति वक्तव्यम् ॥ * ॥ इह मा भूत् । देवदारुवनम् । भद्र-
दारुवनम् ॥ इरिकादिभ्यः प्रतिषेधो वक्तव्यः ॥ * ॥ इरिकावनम् । ति-
मिरकावनम् । सत्यपि भेदे वृक्षवनस्पत्योरिहाभेदेन ग्रहणं द्रष्टव्यम् ।

फलो वनस्पतिर्ज्ञेयो वृक्षाः पुष्पफलोपगाः ।

औषधः फलपाकान्ता लता गुल्माश्च वीरुधः ॥

अङ्गोऽदन्तात् ॥ ७ ॥

अदन्तं यत्पूर्वपदं तत्स्थान्निमित्तादुत्तरस्याङ्गो नकारस्य णकार
आदेशो भवति । पूर्वाङ्गः । अपराङ्गः । अदन्तादिति किम् । निरङ्गः ।
दुरङ्गः । अङ्गोऽङ्ग एतेभ्य इत्यङ्गदेशः । अन्ध इत्यकारान्तग्रहणाद् दीर्घा-
ङ्गो शरदित्यत्र न भवति ॥

वाहनमाहितात् ॥ ८ ॥

आहितत्वाचि यत्पूर्वपदं तत्स्थान्निमित्तादुत्तरस्य वाहननकारस्य ण-

कार आदेशो भवति । इक्षुवाहनम् । शरवाहनम् । दर्भवाहनम् । वाहने
यद् आरोपितमुच्यते तदाहितमुच्यते । आहितादिति किम् । दाक्षिवा-
हनम् । दाक्षिस्वामिकं वाहनमित्यर्थः ॥

पानं देशे ॥ ६ ॥

पाननकारस्य पूर्वपदस्थान्निमित्तादुत्तरस्य देशाभिधाने णकार आ-
देशो भवति । पोयतइति पानम् । कृत्यल्युटो बहुलमिति कर्मणि ल्युट्
क्षोरं पानं येषां ते क्षोरपाणा उशीनराः । मनुष्याभिधानेपि देशाभि-
धानं गम्यते । सुरापाणाः प्राच्याः सौवीरपाणा बाह्लीकाः । कषाय
पाणा गान्धाराः । देशइति किम् । दाक्षीणां पानं दाक्षिपानम् ॥

वा भावकरणयोः ॥ ७० ॥

भावे करणे च यः पानशब्दस्तदीयस्य नकारस्य णकार आदेशो भव-
ति वा पूर्वपदस्थान्निमित्तादुत्तरस्य । क्षोरपाणं वर्त्तते । क्षोरपानम् । कषा-
यपाणम् । कषायपानम् । सुरापाणम् । सुरापानम् । करणे । क्षोरपाणः
कंसः । क्षोरपानः ॥ वाप्रकरणे गिरिनद्यादीनामुपसंख्यानम् ॥ * ॥ गिरि-
णदी । गिरिनदी । चक्रणदी । चक्रनदी । चक्रनितम्बा । चक्रणितम्बा ॥

प्रातिपदिकान्तनुमिभक्तिषु च ॥ ११ ॥

वेति वर्त्तते । प्रातिपदिकान्ते नुम्विभक्तौ च यो नकारस्तस्य पूर्व-
पदस्थान्निमित्तादुत्तरस्य वा णकार आदेशो भवति । प्रातिपदिकान्ते ता-
वत् । माषवापिणौ । माषवापिनौ । नुमि । साषवापाणि । साषवापा-
नि । ब्रीहिवापाणि । ब्रीहिवापानि । विभक्तौ । माषवापेण । माषवापेन ।
ब्रीहिवापेण । ब्रीहिवापेन ॥ पूर्वपदाधिकारादुत्तरपदस्य प्रातिपदिकस्थो
योन्यो नकारस्तस्येदं णत्वमिष्यते ॥ ब्रह्म हि न भवति । गर्गाणां भ-
गिनो । गर्गभगिनो । यदा त्वेवं भवति । गर्गाणां भगो गर्गभगः । गर्गभ-
गोऽस्या अस्तीति गर्गभगिणीति । तदा मातृभोगोणवन्निवमेव णत्वेन
भवितव्यम् । माषवापिणौ माषवापिनौत्यत्र तु गतिकारकोपपदानां
छद्भिः सह समासवचनं प्राक्सुबुत्पत्तेरिति छदन्ते नैव समासे सति प्राति

पदिकस्योत्तरपदस्यैव सतो नकारो भवति । तथा नुग्रहणं कृतम् ।
स हि समुदायभक्तत्वादुत्तरपदस्यान्तो न भवति ॥ युवादीनां प्रतिषेधो
वक्तव्यः ॥ * ॥ आर्ययूना । क्षत्रिययूना । प्रपञ्चानि । दीर्घाङ्गी शरत् ॥

एकाजुत्तरपदे णः ॥ १२ ॥

एकाजुत्तरपदं यस्य स एकाजुत्तरपदः । तस्मिन्नेकाजुत्तरपदसमा-
से प्रातिपदिकान्तनुस्विभक्तिषु पूर्वपदस्थान्निमित्तादुत्तरस्य नकारस्य ण-
कार आदेशो भवति । वृचहणौ । वृचहणः । नुमि । क्षीरपाणि । सुरा-
पाणि । विभक्तौ । क्षीरपेण । सुरापेण । ण इति वर्त्तमाने पुनर्णग्रहणं
विकल्पाधिकारनिवृत्तेर्विच्छेदिकरणार्थम् ॥

कुमति च ॥ १३ ॥

कवर्गवति चोत्तरपदे प्रातिपदिकान्तनुस्विभक्तिषु पूर्वपदस्थान्नि-
मित्तादुत्तरस्य नकारस्य णकारादेशो भवति । वस्त्रयुगिणौ । वस्त्रयुगि-
णः । स्वर्गकामिणौ । वृषगामिणौ । नुमि । वस्त्रयुगाणि । स्त्रयुगाणि ।
विभक्तौ । वस्त्रयुगेण । स्त्रयुगेण ॥

उपसर्गादसमासेऽपि णोपदेशस्य ॥ १४ ॥

ण उपदेशे यस्यासौ णोपदेशः । णोपदेशस्य धातोर्यौ नकारः
तस्य उपसर्गस्थान्निमित्तादुत्तरस्य णकारादेशो भवति असमासेपि स-
मासेपि । प्रणमति । परिणमति । प्रणायकः । परिणायकः । उपसर्गादि-
ति किम् । प्रगता नायका अस्माद्दिशात् प्रनायको देशः । असमासेपीति
किम् । पूर्वपदाधिकारात् समास एव स्यादिति तदधिकारनिवृत्तिद्योत-
नार्थम् । णोपदेशस्येति किम् । प्रनर्हति । प्रनर्हितुम् । प्रनर्हकः ॥

हिनुमीना ॥ १५ ॥

हिनु मीना इत्येतयोः उपसर्गस्थान्निमित्तादुत्तरस्य नकारस्य णका-
रादेशो भवति । प्रहिणोति । प्रहिणुतः । प्रमीणाति । प्रमीणीतः । ही-

नुमोनाग्रहणे विकृतस्यापि भवति । अजादेशस्य स्थानिवत्त्वात् ॥

आनि लोट् ॥ १६ ॥

उपसर्गादिति वर्तते । आनीत्येतस्य लोडादेशस्योपसर्गस्थान्निमित्तादुत्तरस्य नकारस्य णकारादेशो भवति । प्रवपाणि । परिवपाणि * । लोडिति किम् । प्रवपानि मांसानि ॥

नेर्गदनदपतपदघुमास्यतिहन्ति याति वाति द्राति प्साति-

वपति वहति शाम्यति चिनोति देग्धिषु च ॥ १७ ॥

निरित्येतस्योपसर्गस्थान्निमित्तादुत्तरस्य नकारस्य णकारादेशो भवति गद नद पत पद घु मा स्यति हन्ति याति वाति द्राति प्साति वपति वहति शाम्यति चिनोति देग्धि इत्येतेषु परतः । गद । प्रणिगदति । परिणिगदति । नद । प्रणिनदति । परिणिनदति । पत । प्रणिपतति । परिणिपतति । पद । प्रणिपद्यते । परिणिपद्यते । घु । प्रणिददाति । परिणिददाति । प्रणिदधाति । परिणिदधाति । माङ् । प्रणिमिमोते । परिणिमिमोते । मेङ् । प्रणिमथते । परिणिमथते ॥ मा इति माङ्मेङ्गोर्ग्रहणमिष्यते ॥ स्यति । प्रणिष्यति । परिणिष्यति । हन्ति । प्रणिहन्ति । परिणिहन्ति । याति । प्रणियाति । परिणियाति । वाति । प्रणिवाति । परिणिवाति । द्राति । प्रणिद्राति । परिणिद्राति । प्साति । प्रणिप्साति । परिणिप्साति । वपति । प्रणिवपति । परिणिवपति । वहति । प्रणिवहति । परिणिवहति । शाम्यति । प्रणिशाम्यति । परिणिशाम्यति । चिनोति । प्रणिचिनोति । परिणिचिनोति । देग्धि । प्रणिदेग्धि । परिणिदेग्धि ॥ अङ्वायेपि नेर्गदादिषु णत्वमिष्यते ॥ प्रखगदत् । परिखगदत् ॥

शेषे विभाषाकखादावधान्त उपदेशे ॥ १८ ॥

* प्रयाणि । परियाणि ॥ पा*२ ॥

नेरिति वर्त्तते उपसर्गादिति च । अकारखकारादिरषकारान्तश्च
उपदेशे यो धातुः शेषस्तस्मिन्परत उपसर्गस्थान्निमित्तादुत्तरस्य नेर्न-
कारस्य विभाषा णकार आदेशो भवति । प्रणिपचति । प्रनिपचति ।
प्रणिभिनत्ति । प्रनिभिनत्ति । अकखादाविति किम् । प्रनिकरोति ।
प्रनिखादति । अषान्तइति किम् । प्रनिपिनष्टि । उपदेशग्रहणं किम् ।
इह च प्रतिषेधो यथा स्यात् । प्रनिचकार । प्रनिचखाद । प्रनिपेक्ष्यतीति ।
इह च माभूत् । विशेः । प्रणिवेष्टा । प्रणिवेक्ष्यति ॥

अनितेः ॥ १९ ॥

अनितेर्नकारस्योपसर्गस्थान्निमित्तादुत्तरस्य णकारादेशो भवति ।
प्राणिति । पराणिति ॥

अन्तः ॥ २० ॥

अनितेरिति वर्त्तते । उपसर्गस्थान्निमित्तादुत्तरस्थानितिनकारस्य
पदान्ते वर्त्तमानस्य णकारादेशो भवति । हे प्राण् । हेप्राण् । पदान्त-
स्येति प्रतिषेधस्यापवादोयम् । अन्तश्च पदापेक्षो गृह्यते । केचित्तु पूर्वसूत्र
एवैतदन्तग्रहणं सामीप्यार्थमभिसंवध्नन्ति । निमित्तसमीपस्यैकवर्णव्य-
वहितस्थानितिनकारस्य पदान्ते वर्त्तमानस्य णकारादेशो यथा स्यात् ।
इह मा मूत् । पर्यनितीति । तैर्द्वितीयमपि पदान्तस्य णत्वार्थमन्तग्रह-
णमाश्रयितव्यमेव । येषां तु पर्यणितीति भवितव्यमिति दर्शनम् । तेषां
पूर्वसूत्रे नार्थोन्तग्रहणेन ॥

उभौ साभ्यासस्य ॥ २१ ॥

साभ्यासस्थानितेरुपसर्गस्थान्निमित्तादुत्तरस्योभयोर्नकारयोर्णकार आ-
देशो भवति । प्राणिणिषति । प्राणिणत् । पराणिणिषति । पराणिणत्
पूर्वत्रासिद्धीयमद्विर्वचनइत्ये तस्मिन्तसति पूर्वैव कृतणत्वस्य द्विर्वचने कृते
सिद्धमेतदन्तरेणापि वचनं तत्तु नाश्रयितव्यमिति सूत्रमिदमारभ्यते* ।

* तेन औजठदिति सिद्धं भवति ॥ पा० २ ॥

हन्ते रत्पूर्वस्य ॥ २२ ॥

अकारपूर्वस्य हन्तिनकारस्य उपसर्गस्थान्निमित्तादुत्तरस्य णकार आदेशो भवति । प्रहण्यते । परिहण्यते । प्रहणनम् । परिहणनम् । अत्पूर्वस्येति किम् । प्रघ्नन्ति । परिघ्नन्ति । तपरकरणं किम् । चिणि प्राघनि । पर्यघानि ॥

वमोर्वा ॥ २३ ॥

हन्तेरिति वर्त्तते । वकारमकारयोः परतो हन्तिनकारस्योपसर्गस्थान्निमित्ता दुत्तरस्य वा णकारादेशो भवति । प्रहण्यः । परिहण्यः । प्रहन्वः । परिहन्वः । प्रहणमः । परिहणमः । प्रहन्मः । परिहन्मः । पूर्वेण नित्ये प्राप्ते विकल्पः ॥

अन्तरदेशे ॥ २४ ॥

अन्तःशब्दादुत्तरस्य हन्तिनकारस्यात्पूर्वस्य णकारादेशो भवति अदेशाभिधाने । अन्तर्हण्यते । अन्तर्हणनं वर्त्तते । आदेशइति किम् । अन्तर्हननो देशः । अत्पूर्वस्येत्येव । अन्तर्घ्नन्ति । तपरकरणं किम् । अन्तरघानि ॥

अयनं च ॥ २५ ॥

अन्तरदेशइति वर्त्तते । अयननकारस्य चान्तः शब्दादुत्तरस्य णकारादेशो भवति अदेशाभिधाने अन्तरयणं वर्त्तते । अन्तरयणं शोभनम् । अदेशइत्येव । अन्तरयनो देशः ॥

कृन्दस्यृद्वग्रहात् ॥ २६ ॥

पूर्वपदादिति वर्त्तते । ऋकारान्तादवग्रहात्पूर्वपदादुत्तरस्य णकारादेशो भवति कृन्दसि विषये । नृमणाः । पितृयाणम् । अच हि नृमणा पितृयाणमिति ऋकारोवग्रह्यते । अवग्रहग्रहणं किमर्थमुच्यते । यावता संहिताधिकार आध्यायपरिसमाप्ते रित्युक्तम् । विषयोपलक्ष्यार्थमवग्रहग्रहणं, मवग्रहग्रहाणाद्यथा स्यादनवग्रहग्रहाणां भूत् । अपदान्ते चावग्रहो नास्ति ॥

नश्च धातुस्थोरुपभ्यः ॥ २७ ॥

नस् इत्येतस्य नकारस्य णकारादेशो भवति धातुस्थान्निमित्तादुत्तरस्योरुशब्दात्पुशब्दाच्च छन्दसिविषये । धातुस्थात्तावत् । अग्ने रक्षाणः । शिच्चाणो अस्मिन् । उरुशब्दात् । उरुणस्त्वधि । पुशब्दात् । अभि पुणः सखीनाम् । ऊर्ध्वं उपुण ऊतये । अस्मदादेशोऽयं नस्शब्दो बहुवचनस्य वक्षसाविति ॥

उपसर्गाद्वहलम् ॥ २८ ॥

उपसर्गस्थान्निमित्तादुत्तरस्य नसो नकारस्य णकारादेशो भवति । प्रणः प्रूढः । प्रणसः प्रणो राजा । न च भवति । प्र नो मुञ्चतम् । बहुलग्रहणाद्भाषायामपि भवति । प्रणसं सुखम् । छन्दसीतिनिवृत्तं तेन भाषायामपि भवति । प्रणसंसुखम् । उपसर्गाच्चेति नासिकाया नसादेशः

कृत्यचः ॥ २९ ॥

कृत्यो यो नकारो ऽच उत्तरस्तस्योपसर्गस्थान्निमित्तादुत्तरस्य णकारादेशो भवति । अन मान अनोय अनि इनि निष्ठादेश एते णत्वं प्रयोजयन्ति । अन । प्रयाणम् । परियाणम् । प्रमाणम् । परिमाणम् । मान । प्रयायमाणम् । परियायमाणम् । अनोय । प्रयाणीयम् । परियाणीयम् । अनिः । अप्रयाणिः । अपरियाणिः । इनि । प्रयायिणौ । परियायिणौ । निष्ठादेशः । प्रहोणः परिहोणः । प्रहोणवान् । परिहोणवान् । अच इति किम् । प्रभुग्नः । परिभुग्नः । भुजो कौटिल्ये । अस्य निष्ठाप्रत्ययः । आदितश्चेति निष्ठानत्वम् । चोः कुरिति कुत्वं सिद्धं परिभुग्न इति ॥ कृत्यस्य णत्वे निर्विख्योपसंख्यानं कर्तव्यम् ॥ * ॥ निर्विख्योस्मि खलसङ्गेन । निर्विख्योहमत्र वासेन ॥

शेविभाषा ॥ ३० ॥

ण्यन्ताद्यो विहितः कृत्यप्रत्ययः तत्स्थस्य नकारस्योपसर्गस्थान्निमित्तादुत्तरस्य विभाषा णकारादेशो भवति । प्रयापणम् । प्रयापनम्

परियापणम् । परियापनम् : प्रयाप्यमाणम् । प्रयाप्यमाणम् प्रयापणीयम्
प्रयापनीयम् । अप्रयापणिः । अप्रयापनिः । प्रयापिणी । प्रयापिनी ।
विहितविशेषणं किम् । प्रयाप्यमाणमित्यत्र यका व्यवधानेपि यथा
स्यादिति ॥

हलश्च जुपधात् ॥ ३१ ॥

कृत्यच इति वर्तते । हलादिर्यो धातुरिजुपधस्तस्मात्परो यः
कृतप्रत्ययः तत्स्थस्य नकारस्योपसर्गस्थान्निमित्तादुत्तरस्य विभा
षा णकारादेशो भवति । प्रकोपणम् । प्रकोपनम् । परिकोपणम् । परि-
कोपनम् । हल इति किम् । प्रेहणम् । प्रोहणम् । इजुपधादिति किम् ।
प्रवणम् । परिवपणम् । कृत्यच इति नित्ये प्राप्ते विकल्पः । अच इत्येव ।
परिभुजः । इजुपधस्य सर्वस्य हलन्तत्वादिह हलग्रहणमादिविशेषणम् ॥

इजादेः सनुमः ॥ ३२ ॥

हल इति वर्तते । तेनेह सामर्थ्यात्तदन्तविधिः । इजादेः सनुमो
हलन्ताद्वातोर्विहितो यः कृतप्रत्यस्य नकारस्योपसर्गस्थान्निमित्तादुत्तरस्य
णकारो भवति । प्रेङ्गणम् । परेङ्गणम् । प्रेङ्गणम् । परेङ्गणम् । प्रोन्धणम् ।
परोन्धणम् । सिद्धे सत्यारम्भो नियमाथ इजादेरेव सनुमो नान्यस्मा-
दिति । प्रमङ्गनम् । परिमङ्गनम् । हल इत्यधिकाराण्युत्पत्त्यन्ते नित्यं वि-
धायमेतन्न भवति ॥

वा निंसनिच्चनिन्दाम् ॥ ३३ ॥

उपसर्गादिति वर्तते । निंस निच्च निन्द इत्येतेषां नकारस्योपस-
र्गस्थान्निमित्तादुत्तरस्य वा णकारादेशो भवति । प्रणिंसतम् । प्रनिंसनम् ।
प्रणिच्चणम् । प्रनिच्चणम् । प्रणिन्दनम् । प्रनिन्दनम् । णोपदेशत्वादेतेषां
नित्ये प्राप्ते विकल्पः ॥

न भाभूपूकमिगमिप्यायिवेपाम् ॥ ३४ ॥

भा दीप्तौ भू सत्तायाम् पू पवने कमि कान्तौ गमि गतौ प्याधि
 वृद्धौ वेप कम्पने इत्येतेषामुपसर्गस्थान्निमित्तादुत्तरस्य क्तस्यस्य नकारस्य
 णकारादेशो न भवति । क्तस्यच इति प्राप्तः प्रतिषिध्यते । भा । प्रभानम्
 परिभानम् । भू । प्रभवनम् । परिभवनम् । पू । प्रपवनम् । परिपवनम् ।
 पूजग्रहणं द्रष्टव्यम् । पूडो हि भवत्येव णत्वम् । प्रपवणं सोमस्येति । कमि ।
 प्रकमनम् । परिकमनम् । गमि । प्रगमनम् । परिगमनम् । प्यायि । प्र-
 प्यायनम् । परिप्यायनम् । वेप । प्रवेपनम् । परिवेपनम् । अत्र भीवादि-
 कस्य पूजोग्रहणं द्रष्टव्यम् । पूङ्प्रतिषेध इत्यस्य माभूत् । प्रवपणं सोमस्य ।
 ण्यन्तानां भादीनां सुपसंख्यानं कर्त्तव्यम् ॥*॥ प्रभापनम् । परिभापनम् ॥

प्रात्यदान्तात् ॥ ३५ ॥

षकारात्पदान्तादुत्तरस्य नकारस्य णकारादेशो न भवति । निष्पान-
 नम् । दुष्पानम् । सपिष्पानम् । यजुष्पानम् । षादिति किम् । निर्णयः ।
 पदान्तादिति किम् । कुष्णाति । पुष्णाति । पदे अन्तः पदान्त इति
 सप्तमोसमासोयं तेनेह न भवति । सुसर्पिष्केण । सुयजुष्केण । शेषाद्भि-
 भाषेति कप् ॥

नशेः प्रान्तस्य ॥ ३६ ॥

नेति वर्त्तते । नशेः षकारान्तस्य णकारादेशो न भवति । प्रनष्टः ।
 परिनष्टः । प्रान्तस्येति किम् । प्रणश्यति । परिणश्यति । अन्तग्रहणं
 प्रान्तभूतपूर्वमानस्यापि यथा स्यात् । प्रनङ्गति । परिनङ्गति ॥

पदान्तस्य ॥ ३७ ॥

पदान्तो यो नकारस्तस्य णकारादेशो न भवति । वृक्षान् । प्लक्षान्
 अरोन् । गिरीन् ॥

पदव्यवायेपि ॥ ३८ ॥

पदेन व्यवायः पदव्यवायः । पदव्यवधानम् । पदेन व्यवायेपि सति
 निमित्तनिमित्तिनीर्णकारस्य णकारादेशो न भवति । माषकुशवापेन ।
 चतुरङ्गयोगेन । प्रावनडम् । पर्यवनडम् । प्रगान्नयामः । परिगान्नयामः ॥
 पदव्यवाये ऽतद्वित्तइति वक्तव्यम् ॥ * ॥ इह मा भूत् । आर्द्रगोमयेण ।
 शुष्कगोमयेण । गोश्व पुरीष इति मयट् । स्वादौ पूर्वं पदमिति गोशब्दः
 पूर्वपदं तेन व्यवायः ॥

क्षुभादिषु च ॥ ३६ ॥

नेति वर्त्तते । क्षुभा इत्येवमादिषु शब्देषु नकारस्य णकारादेशो न भवति । क्षुभाति । अजादेशस्य स्थानिवद्भावादिहापि प्रतिषेधो भवति । क्षुभोतः । क्षुभन्ति । नृनमनः । पूर्वपदात्संज्ञायामिति प्राप्तिः । छन्दस्युदवग्रहादिति च प्राप्नोति । नन्दिन् । नन्दन । नगर । एतान्युत्तरपदानि संज्ञायां प्रयोजयन्ति । हरिनन्दो । हरिनन्दनः । गिरिनगरम् । नृतिर्यङि प्रयोजयति । नरीनृत्यते । तृप् । तृप्नोति । नर्तन । गहन । नन्दन । निवेश । निवास । अग्नि । अनूप । एतान्युत्तरपदानि प्रयोजयन्ति । परिनर्तनं परिगहनमिति संज्ञायां पूर्वपदात्संज्ञायामिति प्राप्नोति । परिनन्दनमित्यत्रोपसर्गादसमासेषोति प्राप्नोति । शरनिवेशः । शरनिवासः । शराग्निः । दर्भानूपः । इत्येताः संज्ञाः ॥ अचार्यादणत्वं च ॥ आचार्यभोगिनः । आचार्यानी ॥ इरिकादिभ्यो वनोत्तरपदेभ्यः संज्ञायाम् । इरिका । तिमिर । समीर । कुवेर । हरि ॥ कर्मारइत्युत्तरपदवनशब्दस्य संज्ञायाम् ॥ क्षुभादिराकृतिगणः । अविहितलक्षणो णत्वप्रतिषेधः क्षुभादिषु द्रष्टव्यः ॥

स्तोः शुना शुः ॥ ४० ॥

सकारतवर्गयोः । शकारचवर्गाभ्यां सन्निपाते शकारचवर्गादेशौ भवतः । स्तोः शुनेति यथासंख्यमन्त्रेण्यते । सकारस्य शकारेण चवर्गेण हाभ्यामपि संनिपाते शकारो भवति । तवर्गस्यापि च शकारेण चवर्गेण च संनिपाते चवर्गो भवति । आदेशे तु यथासंख्यमिष्यते । सकारस्य शकारस्तवर्गस्य च चवर्ग इति । सकारस्य शकारेण संनिपाते । वृक्षश्चेति । वृक्षश्चेति । तस्यैव चवर्गेण । वृक्षश्चिनोति । वृक्षश्चिनोति । वृक्षश्चाद-

॥ क्षुभ तृप् नृनमन नन्दन गरयडा नृतीगहन नन्दमनिवेश निवास अति अनूप आचार्यभोगिन् चतुर्हायन । इरिकादीनि वनोत्तरपदानि संज्ञायाम् । इरिका निमिरसमीर कुवेर निकर्मर इति वचनशब्दोत्तरपदानि संज्ञायाम् ॥ अत्रेत्यं पाठः क्वाचित्कः ॥

यति । प्लक्ष्मदायति । तवर्गस्य शकारेण । अग्निचिच्छेते । सोमसु-
च्छेते । तस्यैव चवर्गेण । अग्निचिच्चिनोति । सोमसुच्चिनोति । अग्नि-
चिच्छादयति । सोमसुच्छादयति । अग्निचिज्जयति । सोमसुज्जयति ।
अग्निचिज्जकारम् । सोमसुज्जकारम् । अग्निचिज्जकारः । सोमसुज्ज-
कारः । मज्जेः मज्जति । भ्रज्जेः भृज्जति । वञ्चेर्वाञ्चति । यजः यज्जः ।
याचेर्याञ्चा । शादिति प्रतिषेधो ज्ञापकः संख्यातानुदेशाभावस्य । स्तोः
श्चाविति सप्तमीनिर्देशो न कृतः ॥ पूर्वेषु परेषु च शुना संनिपाते शुत्वं
यथा स्यादिति ॥

ष्टुना ष्टुः ॥ ४१ ॥

स्तोरिति वर्त्तते । सकारतवर्गयोः षकारटवर्गाभ्यां संनिपाते षका-
टवर्गावादेशौ भवतः । अत्रापि तथैव संख्यातानुदेशाभावः । षकारेण
सकारस्य । वृक्षषण्डे । प्लक्षषण्डे तस्यैव टवर्गेण । वृक्षष्टीकते । प्लक्ष-
ष्टीकते । वृक्षष्ठकारः । प्लक्षष्ठकारः । तवर्गस्य षकारेण । षेष्टा । षेष्टम् ।
पेष्टव्यम् । कषीष्ट । कषीष्टाः । तस्यैव टवर्गेण । अग्निचिष्टीकते । सोम-
सुष्टीकते । अग्निचिष्टकारः । सोमसुष्टकारः । अग्निचिड्डीनः । सोमसु-
ड्डोनः । अग्निचिट्ठीकते । सोमसुट् ठीकते । अग्निचिणकारः । सो-
मसुणकारः । अत् । अटति । अट् । अड्डति ॥

न पदान्तादोरनाम् ॥ ४२ ॥

पदान्ताद्वर्गादुत्तरस्य स्तोः शुत्वं न भवति नामित्येतद्वर्जयित्वा ।
खलिट्साये । मधुलिट्साये । खलिट्तरति । मधुलिट्तरति । पदान्तादि-
ति किम् । ईड स्तुतौ । ईड् । टोरिति किम् । सर्पिष्टमम् । अनामिति
किम् । षण्णाम् । अत्यल्पमिदमुच्यते ॥ अनाम्रवतिनगरीणामिति वक्तव्य-
म् ॥ * ॥ षण्णाम् । षण्वतिः । षण्णगरी ॥

तोः षि ॥ ४२ ॥

नेति वर्त्तते । तवर्गस्य षकारे यदुक्तं तन्न भवति । अग्निचित्षण्डे ।
सोमसुत्षण्डे । भवान्पण्डे । महान्पण्डे ॥

शात् ॥ ४४ ॥

* “स्तोः शोः शुः स्तोः शौः शुः” इति तु मनोरमा ॥ भ०श० ॥

तोरिति वर्त्तते । शकारादुत्तरस्य तवर्गस्य यदुक्तं तन्न भवति । प्र-
श्नः । विश्नः ॥

यरोनुनासिकेनुनासिको वा ॥ ४५ ॥

पदान्तग्रहणमनुवर्त्तते । यरः पदान्तस्यानुनासिके परतो वानुना-
सिकादेशो भवति । वाग्नयति । वाङ्गयति । श्लिङ्गयति । श्लिङ्गयति ।
अग्निचिद्वयति । अग्निचिन्नयति । चिष्ट्वयति । चिष्ट्वयति । पदान्त-
स्येत्येव । वेङ्गि । च्चुञ्जाति ॥ यरोनुनासिके प्रत्यये भाषायां नित्यवचनं
कर्त्तव्यम् ॥ * । वाङ्मात्रम् * । कियन्मात्रम् । व्यवस्थितविभाषाविज्ञा-
नात्सिद्धम् ॥

अचो रहाभ्यां द्वे ॥ ४६ ॥

यर इति वर्त्तते । अच उत्तरौ यौ रेफहकारौ ताभ्यामुत्तरस्य यरो द्वे
भवतः । अर्कः । मर्कः । ब्रह्मा । अपह्नुते । अच इति किम् । कृते ।
ह्वलयति ॥

अनचि च ॥ ४७ ॥

अच इति वर्त्तते । यर इति च । अच उत्तरस्य यरो द्वे भवतो ऽन-
चि परतः । दङ्गात्र । मङ्गात्र । अच इत्येव । स्मितम् । स्मातम् ॥ यणो म-
यो द्वे भवत इति वक्तव्यम् ॥ * ॥ के चिदत्र यण इति पञ्चमी मय इति
षष्ठोति व्याचक्षते । तेषामुक्ता वारमोक् इत्युदाहरणम् । अपरे तु यण
इति षष्ठो मय इति पञ्चमीति तेषां दध्यन्त्र मध्वन्नेत्युदाहरणम् ॥ शरः
खयो द्वे भवत इति वक्तव्यम् ॥ * अत्रापि यदि शर इति पञ्चमी खय
इति षष्ठो स्थाल स्थातेत्युदाहरणम् । अथ वा खय उत्तरस्य शरो द्वे भ-
वतः । वत्सरः ॥ अप्सराः ॥ अवसाने च यरो द्वे भवत इति वक्तव्यम् ॥
* ॥ वाक् । वाक् । त्वक् । त्वक् । षट् । षट् । तत् । तत् ॥

॥ वस्तुतस्तु सूत्रेऽनचोति प्रसज्यप्रतिषेधः, अचिनभवतीत्यर्थः अ-
न्यथा हलिचेत्येव ब्रूयात् । तथाच “वाक्क् वाक्” इत्यादिसकलानां सि-
द्धौ वार्तिकं मन्दप्रयोजनमिति ॥ भ० श० ॥

नादिन्याक्रोशे पुत्तस्य ॥ ४८ ॥

आदिनो परत आक्रोशे गम्यमाने पुत्तशब्दस्य न हे भवतः । अनचि चेति प्रातिः प्रतिषिध्यते पुत्रादिनो त्वमसि पापे । आक्रोशइति किम् । तत्त्वकथने द्विर्वचनं भवेत्यत्र । पुत्तानत्तोति पुत्रादिनो । शिशुमारी व्याघ्रो ॥ तत्परे चेति वक्तव्यम् ॥ * ॥ पुत्रपुत्रादिनो त्वमसि पापे ॥ वा हतजग्धपरइति वक्तव्यम् ॥ * ॥ पुत्तहतो । पुत्रहतो । पुत्तजग्धो । पुत्रजग्धो ॥ चयो द्वितीयाः शरि पौष्करसादेः ॥ * ॥ चयो द्वितीया भवन्ति शरि परतः पौष्करसादेराचार्यस्य मतेन । तकारस्य थकारः । वय्सः । ककारस्य खकारः । अखपरम् । पकारस्य फकारः । अफसरः ॥

शरोचि ॥ ४९ ॥

नेति वर्त्तते । शरोचि परतो न हे भवतः । अचो रह्याभ्यामिति प्राप्तिः प्रतिषिध्यते । कर्षति । वर्षति । आकर्षः । अक्षदर्शः । अचोति किम् । दशप्रयते ॥

त्रिप्रभृतिषु शाकटायनस्य ॥ ५० ॥

त्रिप्रभृतिषु वर्णेषु संयुक्तेषु शाकटायनस्याचार्यस्य मतेन न भवति । इन्द्रः । चन्द्रः । उद्गः । राद्रम् । भ्राद्रम् ॥

सर्वत्र शाकल्यस्य ॥ ५१ ॥

शाकल्याचार्यस्य मतेन सर्वत्र द्विर्वचनं न भवति । अर्कः । मर्कः । ब्रह्मा । अपङ्गुते ॥

दीर्घादाचार्याणाम् ॥ ५२ ॥

दीर्घादुत्तरस्याचार्याणां मतेन न द्वित्वं भवति । दात्रम् । पात्रम् । मूत्रम् । सूत्रम् ॥

भलां जशभृशि ॥ ५३ ॥

भलां स्थाने जशादेशो भवति भृशि परतः । लब्धा । लब्धुम् ॥ लब्धव्यम् । दोग्धा । दोग्धुम् । दोग्धव्यम् । बोद्धा । बोद्धुम् । बोद्धव्यम् ॥ भृशीति किम् । दत्तः । दत्तः । दध्मः ॥

अभ्यासे चर्च्च ॥ ५४ ॥

अभ्यासे वर्त्तमानानां भलां चरादेशो भवति चकाराज्जश्च ।
चिखनिषति । चिच्छित्सति । टिठकारधिषति । तिष्ठासति । पिप्पकार-
धिषति । बुभूषति । जिघत्सति । डुढीकिषते । प्रकृतिचरां प्रकृतिचरो
भवन्ति । चिचीषति । टिट्टीकिषते । तितनिषति । प्रकृतिजशां प्रकृति-
जशो भवन्ति । जिजनिषति । बुबुधे । ददौ । डिडेय ॥

खरि च ॥ ५५ ॥

खरि च परतो भलां चरादेशो भवति । भल्यग्रहणं नानुवर्त्तते
पूर्वसूत्रे चानुकुलत्वात् । भेत्ता । भेत्तुम् । भेत्तव्यम् । युयुत्सते । आरि-
स्यते । आलिप्सते ॥

वावसाने ॥ ५६ ॥

भलां चरिति वर्त्तते । अवसाने वर्त्तमानानां भलां वा चरादेशो
भवति । वाक् । वाग् । त्वक् । त्वग् । खलिट् । खलिङ् । चिष्टृप् ।
चिष्टृब् ॥

अणोप्रगृह्यस्यामुनासिकः ॥ ५७ ॥

अणः अप्रगृह्यसंज्ञस्यावसाने वर्त्तमाने वानुनासिकादेशो भवति ।
दधि २ । मधु २ । कुमारो २ ॥ अण इति किम् । कर्त्तृ । इर्त्तृ । अप्रगृह्य-
स्येति किम् । अग्नी । वायू ॥

अनुस्वारस्य ययि परसवर्णः ॥ ५८ ॥

अनुस्वारस्य ययि परतः परसवर्ण आदेशो भवति । शङ्किता ।
शङ्कितुम् । शङ्कितव्यम् । उच्छ्रिता । उच्छ्रितुम् । उच्छ्रितव्यम् । कुण्डि-
ता । कुण्डितुम् । कुण्डितव्यम् । नन्दिता । नन्दितुम् । नन्दितव्यम् । क-
म्पिता । कम्पितुम् । कम्पितव्यम् । इह कुर्वन्ति वृषन्ति इत्यत्र णत्वस्या-

सिद्धत्वात्पूर्वं नकारस्यानुस्वारः क्रियते । तस्यापि परसवर्णेन पुनर्नकार एव भवति । तस्याप्यसिद्धत्वात्पुनर्णत्वं न भवति । एवमनुस्वारीभूतो णत्वमतिक्रामतीति । यथोक्ति किम् । आक्रंस्यते । आचिक्रंस्यते ॥

वा पदान्तस्य ॥ ५८ ॥

पदान्तस्यानुस्वारस्य ययि परतो वा परसवर्णादेशो भवति । तद्ध कथञ्चिच्चपक्षण्डयमानन् नभःस्थम्पुरुषो वधीत् । तं कथं चिच्चपक्षं डयमानं नभःस्थं पुरुषोवधात् ॥

तोलिं ॥ ६० ॥

तवर्गस्य लकारे परतः परसवर्णादेशो भवति । अग्निचिक्षुनाति । सोमसुक्षुनाति । भव्वाक्षुनाति । मङ्गाक्षुनाति ॥

उदः स्थास्तम्भोः पूर्वस्य ॥ ६१ ॥

सवर्ण इति वर्तते । उद उत्तरयोः स्था स्तम्भ इत्येतयोः पूर्वसवर्णादेशो भवति । उत्थाता । उत्थातुम् । उत्थातव्यम् । स्तम्भेः खल्वपि । उत्तम्भिता । उत्तम्भितुम् । उत्तम्भितव्यम् । स्थास्तम्भोरिति किम् । उत्पन्नातः ॥ उदः पूर्वसवर्णत्वे स्कन्देऽस्कन्दस्युपसंख्यानम् ॥ अथे दूरमुत्कन्दः ॥ रोगे चेति वक्तव्यम् ॥ उत्कन्दको नाम रोगः । कन्दतेर्वा धात्वन्तरस्यैतद्रूपम् ॥

भयो होन्यतरस्याम् ॥ ६२ ॥

भय उत्तरस्य हकारस्य पूर्वसवर्णादेशो भवति अन्यतरस्याम् । वाग्घसति । वाग् हसति । खलिङ् ठसति । खलिङ् हसति । अग्नि चिद्धसति । अग्निचिद् हसति । सोमसुद्धसति । सोमसुद् हसति । चिष्टुब्धसति । चिष्टुब् हसति । भय इति किम् । प्राङ् हसति । भवान्हसति ॥

शक्छोटि ॥ ६३ ॥

भय इति वर्तते । अन्यतरस्यामिति च । भय उत्तरस्य शकारस्याटि परतश्चकारादेशो भवति अन्यतरस्याम् । वाक्छेते । वाक् शेते । अग्निचिच्छेते । अग्निचित् शेते । सोमसुच्छेते । सोमसुत् शेते । खलिङ्

कृते । खलिट् शेते । चिष्टु पृष्ठेते । चिष्टु पृ शेते ॥ कृत्वममोति वक्तव्यम् ॥
किं प्रयोजनम् । तच्छ लोकेन तच्छ मशुणेत्येवमर्थम् ॥

हलो यमां यमि लोपः ॥ ६४ ॥

अन्यतरस्यामिति वर्त्तते । हल उत्तरेषां यमां यमि परतो लोपो
भवति अन्यतरस्याम् । शय्या इत्यत्र द्वौ यकारौ क्रमजस्ततोयस्तत्र मध्य-
मस्य वा लोपो भवति । शय्या । शय्या । अदितैरपत्यमादित्य इत्यत्र
तकारात्पर एको यकारो यणो मय * इति क्रमजो द्वितीयः । तत्र म-
ध्यमस्य वा लोपो भवति । आदित्यो देवता अस्य स्थानीपाकस्येति आ-
दित्यः । आदित्य इत्यत्रापि द्वौ यकारौ क्रमजस्ततोयः । तत्र मध्यम-
स्य मध्यमयोर्वा लोपो भवति । हल इति किम् । अन्नम् । यमामिति
किम् । अग्निः । यमोति किम् । शार्ङ्गम् ॥

भरो भरि सवर्णे ॥ ६५ ॥

हल इति वर्त्तते । हल उत्तरस्य भरो भरि सवर्णे परतो लोप
भवति अन्यतरस्याम् । प्रवृत्तमववृत्तमित्यत्र चयस्तकाराः । क्रमजश्चतु-
र्थः । तत्र मध्यमस्य मध्यमयोर्वा लोपो भवति । मरुत्त इत्यत्र चत्वार-
स्तकाराः क्रमजः पञ्चमस्तत्र मध्यमस्य मध्यमयोर्मध्यमानां वा लोपो भ-
वति । मरुच्छब्दस्य ह्यपसंख्यानसामर्थ्यादत्र उपसर्गात्त इति तच्च भव-
ति । भर इति किम् । शार्ङ्गम् । भरोति किम् । प्रियपञ्चः । अलोप-
स्य च पूर्वत्तासिद्धे न स्थानिवदिति स्थानिवद्भावप्रतिषेधादत्र चकारस्य
चकारे लोपः स्यात् । सवर्णे इति किम् । तर्मा । तर्मुम् । तर्माव्यम् । सव-
र्णग्रहणसामर्थ्यादिह संख्यातानुदेशो न भवति । सवर्णमात्रे लोपो वि-
ज्ञायते । तेन शिष्टि पिष्टि इति ठकारे डकारस्य लोपो भवति ॥

उदात्तादनुदात्तस्य स्वरितः ॥ ६६ ॥

उदात्तादुत्तरस्यानुदात्तस्य स्वरितादेशो भवति गार्ग्यः । वात्स्यः ।

* “यणोमयोहवाच्ये” इति वार्तिके मय इति पञ्चमी यणिति ष-
ष्ठोपक्षे यकारस्य द्वित्वम् ॥ भ० श० ॥

पचति । पठति । अस्य स्वरितस्यासिद्धत्वादनुदात्तं पदमेकवर्जमित्येतन्न
प्रवर्तते । तनोदात्तस्वरितावुभावपि श्रूयन्ते ॥

नोदात्तस्वरितोदयमगार्ग्यकाश्यपगालवानाम् ॥ ६७ ॥

उदात्तोदयस्य स्वरितोदयस्य चानुदात्तस्य स्वरितो न भवति । पूर्वेण
प्राप्तः प्रतिषिध्यते । अगार्ग्यकाश्यपगालवानामाचार्याणां मतेन । उदात्त
उदयो यस्मात्स उदात्तोदयः । उदात्तपर इत्यर्थः । एवं स्वरितोदयः ।
उदात्तोदयस्तावत् । गार्ग्यस्तत्र । वात्स्यस्तत्र । तत्रशब्द आद्युदात्तः ।
तस्मिन्नुदात्ते परतो गार्ग्यशब्दः स्वरितो न भवति । स्वरितोदयः । गा-
र्ग्यः क् । वात्स्यः क् । क्शब्दः स्वरितः तस्मिन्परतो ऽनुदात्तः स्वरितो न
भवति । अगार्ग्यकाश्यपगालवानामिति किम् । गार्ग्यस्तत्र । गार्ग्यः क् ।
तेषां हि मतेन स्वरितो भवत्येव । उदात्तपरस्येति वक्तव्यउदयग्रहणं
मङ्गलार्थम् । अनेकाचार्यसंकीर्तनं पूजार्थम् ॥

अ अ इति ॥ ६८ ॥

एकोत्र विवृतो ऽपरः संवृतस्तत्र विवृतस्य संवृतः क्रियते । अकारो
विवृतः संवृतो भवति । वृत्तः । प्लुतः । इह शास्त्रे कार्यार्थमकारो
विवृतः प्रतिज्ञातस्तस्य तथाभूतस्यैव प्रयोगो मा भूदिति § संवृतप्रत्याप-
त्तिरियं क्रियते ॥ दीर्घप्लुतयोश्चानेन विवृतेनाकारेण ग्रहणं नेष्यते ॥ तेन
तयोः संवृतो न भवति ॥ संवृतेन च सर्वगुणस्य मात्रिकस्य ग्रहणमिष्यते ॥
तेन सर्वगुणः प्रत्यापद्यते ॥

इष्टुपसंस्थानवतो शुद्धगणा विवृतगूढसूत्रार्था ।

व्युत्पन्नरूपसिद्धिर्वात्तिरियं काशिका नाम ॥

व्याकरणस्य शरीरं परिनिष्ठितशास्त्रकार्यमेतावत् ।

शिष्टः परिकरबन्धः क्रियते ऽस्य ग्रन्थकारेण ॥

इति श्रीवामनकृतकाशिकावृत्तावष्टमाध्यायस्य तुरीयः पादः ॥

सामप्रज्ञायमध्यायो ग्रन्थश्च ॥

§ साधनावस्थायां तु सकलाष्टाध्यायीं प्रत्यस्यासिद्धत्वाद्विवृततैवास्ति-

